



ಕರ್ನಾಟಕ ಸರ್ಕಾರ

T
కక కకక

జాతక కథలు

చాలి భాషనుండి అంధ్రీకరించినది

స్వామి శివ శంకర శాస్త్రి

౧౯౧౯

ప్రథమ సంపుటి

సాహితీ సమితి . రేపల్లె

CHECKED
JUNE 1981

స ర్వ స్వా మ్య ము లు
తల్లావజ్జుల కృత్తివాస తీర్థలని
ప్రథమ ముద్రణము 1960
ప్రకాశకులు : సాహితీ సమితి

CHECKED June 84

T
88
SQUJ

UNIVERSITY OF HYDERABAD.
Acc. No. **715.**
Date. ... 27 SEP. 78.
LIBRARY

CHECKED
1992

ము ద్రా ప కు లు :
జంధ్యాల వెంకటప్పయ్య కాశ్రి
వెల్ కమ్ ప్రెస్ ప్రైవేట్ లిమిటెడ్
లైన్ 2, బాడీవేలు, గుంటూరు - 2

*

శ్రీ ఆమంచర్ల
శేషాచలపతి రాయలకు

అతడు విజ్ఞానవాద్వి, వైద్యస్మృతండు
ఆశ్వినేయుల దలపించు నంతవాడు,
ఉత్తమ సహృద్వరుండు, గుణోత్తమండు.

*

T

88

S94J

ప్రస్తావన

జాతక మనగా జన్మమునకు సంబంధించిన దని అర్థము. ఈ గ్రంథము గౌతమ బుద్ధుని జన్మలనుగూర్చి చెప్పిన దగుటచే దీనికి జాతకము, జాతక కథలు అని పేరు పెట్టిరి. పుష్కము సంపూర్ణముగా వికసింపవలె నన్నను, జాతి చిరస్థాయి కావలె నన్నను పరిణామమునకు బహుకాలము పట్టును. మానవుడు సంబుద్ధుడు కావలెనన్నచో, ఒక్కజన్మము చాలక బహుజన్మములు కావలసి వచ్చును. (గౌతమ సిద్ధార్థుడు బుద్ధుడగుటకు అనేకజన్మ లెత్తవలసివచ్చెను. 547 జన్మములకు ఆయన బుద్ధుడయ్యెను. సంబుద్ధి కలుగుటకు పూర్వ మాయనకు తథాగతు డనియు బోధిసత్వు డనియు సంజ్ఞలు. బోధిశబ్దమునకు బుద్ధత్వ మనియు, సత్త్వశబ్దమునకు సంబుద్ధిక్త ప్రయత్నించువా డనియు తాత్పర్యము.)

జాతులు ఆత్మ నంగీకరింపరు. అట్టియెడ జన్మాంతరవాద మెట్లు పాపగును? ఆత్మ లే నపుడు పునర్జన్మ మెట్లు సంభవించును? అపార్థదర్శనము లన్నియు ఆత్మ వాదమును ప్రాయికముగా నంగీకరించినవి. జన్మాంతరవాదము సమృత మయినపుడే జన్మపరంపరను గూర్చి చెప్పనొప్పును. భగవద్గీతలలోని జన్మాంతరవాదమునకు ఆత్మవాదము పునాది.

ఆత్మ కాశ్యప మని పార్థధర్మ మంగీకరింపడు. క్రీ. శ. నాలుగైదు శతాబ్దిలలో ఆచార్య వసుబంధువు రచించిన ఆభిసమ్మతాశ్రమన ఈకారిక కలదు:

గా త్మా స్తి; స్కంధమాత్రం తు

కర్మ నై శాభి సంస్కృతమ్

అస్తరా భవ సంతత్యా

కుక్షి మేతి ప్రదీపవత్.....౩....౦౮

ఆత్మ అనెడి పేరు కల నిత్య, ద్రువ, విపరిణామి పదార్థ మేదియు లేదు. కర్మము వలనను అవిచ్ఛాది శ్లేశమువలనను అభిసంస్కృత మైన పంచస్కంధము మాత్రము కలదు. పూర్వజన్మసంతతి క్రమముగా ఒకప్రదీపమువలన వేరొకప్రదీపము వెలిగినట్లు గర్భమున ప్రవేశించును.

బుద్ధుని యుపదేశానుసారముగా రూప, వేదన, సంజ్ఞ, సంస్కార, విజ్ఞానము లను పంచస్కంధముల సంస్కారమే వ్యక్తికి సంసారము కల్పించును. ఈపంచ స్కంధవాహినీ సత్కర్మ దుష్కర్మములుగా పాగుచు, వ్యక్తికి తృప్త సంపూర్ణముగా క్షయించినపుడు తానుగూడ అగిపోవును.

ఇంచుమించుగా అన్నిభారతీయధర్మములు పునర్జన్మము నంగీకరించినవి. అనాత్మ వాదముతోపాటు పునర్జన్మము నంగీకరించుటయే బుద్ధుని యుపదేశ విశిష్టత. జనన మరణములనుండి విముక్తి పొందుటయే నేటిభారతీయ దార్శనికుల లక్ష్యము.

పాలిభాషలోని త్రిపిటకములలో జాతకకథ లంతర్గత మయినవి. సుత్త పిటకము అయిదు నికాయములుగా విభక్తి మయినది:

(1) దీఘ నికాయము; (2) మజ్జిమ నికాయము; (3) సంయుక్త నికాయము
(4) అంగుత్తర నికాయము; (5) ఖుద్ధక నికాయము.

ఖుద్ధక నికాయములో 5 గ్రంథము లున్నవి : (1) ఖుద్ధక పాఠము; (2) ధమ్మ
పదము; (3) ఉదానము; (4) ఇతివృత్తము; (5) సుత్త నిపాతము; (6) విమాన
వత్తు; (7) వేఠ వత్తు; (8) ఖేరగాథ; (9) ఖేరీగాథ; (10) జాతకము; (11) నిర్దే
శము; (12) పటిసంభిదా మగ్గము; (13) ఆవదానము; (14) బుద్ధవంసము; (15)
చరియా పిటకము.

వినయ పిటక విభాగము : మహావర్గ; త్సుంద్ర వర్గ; పారాజికా; పాచిత్రయాది;
పరివార పాఠ.

ఆభిధమ్మ పిటకములో ఏడుగ్రంథము లున్నవి : ధమ్మ సంగణి; విభంగ; ధాతు
కథా; పుగ్గల పజ్జతి; కిథా వత్తు; యమక పట్టాన.

బుద్ధఘోషుని సమయమునకును ఈగ్రంథము లన్నిటిని, వీనిలోని భాగములను
పాలి శబ్దముతో వ్యవహరించుచుండిరి. ఆయన ఉద్ధరించినభాగములను, "అయ
మేత్త్య, పాలి" (ఇచ్చట ఇది పాలి); పాలియం వుత్తం (పాలియందు చెప్పబడినది)
అని ప్రయోగించినాడు. పాణిని మహర్షి ఛందసి అని వేదములను, భాషాయాం అని
తత్కాలప్రచలితభాషను నిరూపించినాడు. అట్లే బుద్ధఘోషుడు పాలియం అని
త్రిపిటక మూలవచనములను అట్లకథాయం అని తనకాలమున సింహళములో లభించు
అట్లకథలను జ్ఞాపకము చేసినాడు.

అట్లకథ అనగా అర్థముతో గూడినకథ. త్రిపిటకములను గ్రహించుటకు
భాష్యము లావశ్యకములు. మహేంద్ర స్థవీరుడు క్రీస్తుకు పూర్వము నాల్గవ శతా
బ్దిలో బుద్ధశాసనమును స్థాపించుటకై సింహళమునకు పోయినపుడు త్రిపిటకములతో
పాటు వానిఅట్లకథలనుగూడ కొనిపోయె నని తెలియుచున్నది.

అర్థకథలు సింహళమున గ్రంథస్థము గావింపబడియుండవచ్చును. కాని వానికి
విశేషప్రాచీనతను ఆపాదించుటకై మహేంద్రుడు వానిని వీనితో జోడించియుండును.
తొలుత త్రిపిటకముల సూత్రములను బోధించుటకును వానిఅర్థములను బాగుగా స్పష్ట
పరచుటకును వానితో పాటు కథలు చెప్పటగూడ పరిపాటి అయియుండును. క్రమ
ముగా పలుకులు లిపిబద్ధములు కానోపును.

సింహళకథలను ఆనంతరము ఆచార్య బుద్ధఘోషుడు పాలిభాషలోనికి అను
వాదము చేసెను. సింహళములో ఉన్నంతవరకు ఆకథలు వారికే ఉపయోగించెను.
పాలిలోనికి మారినవిమ్మట స్వదేశ వాసులకుగూడ ఉపయుక్తము లయ్యెను. పాలి
భాషాంతరము మహానుందరముగా నుండుటచే దానికి త్రిపిటకములతో సమావాదరము
లభించెను.

మొదట పాలి అనునది ఏభాషకును పేరుకాదు. ఆ భాషానామము మాగధి.
పాలి అనునది మూలవచనములకు పర్యాయవాచకము.

శాఖ భాషలోని గ్రంథపర్వీకరణము పరిశీలించబడినది. త్రిపిటకపర్వీకరణము రాజగృహమున జరిగిన ప్రథమసంఘటి ననుసరించినది. అట్లకథాచార్యులు ఇట్లు చెప్పినారు : అబద్ధభగవానుడు పరినిర్వాణము చెందిన పిమ్మట సుభద్ర భిక్షువు తక్కిన భిక్షువులతోబాటును “అయిమ్మంతులారా, విచారింప రాదు. మనము ముక్తులమయినాము. ఆమహాశ్రమమును ఇది చేయుడు, అది చేయవద్దు అని వీడించెడివాడు. ఇప్పుడు ఇష్టము వచ్చినది చేయవచ్చును, ఇష్టములేనిది చేయవక్కరలేదు అన్నాడు. ఇప్పుడు మహాకస్య ప్థవిరుడు పద్మము అంతర్ధాన మగు నని భయపడినాడు. దానిని రక్షించుటకు 500 మంది అర్హత భిక్షువులను పిలిపించినాడు. అసమ్మేళనములో మహాస్థవిర ఉపాలి ప్రశ్నించి, వినయమును సిద్ధము చేయించినాడు. అవల ఆనందగుహ స్థవిరునిచే సుత్త అభిధమ్మ పిటకములు ప్రశ్నింపబడెను. ఒకమతప్రకారము జాతకము, మహానిర్దేశము, ఊద్రనిర్దేశము, పటసంభిదామగ్గము, సుత్తనిపాఠము, ధమ్మపదము, ఉదానము, ఇతివత్తకము, విమానవత్తు, పేతవత్తు, థేరగాథ, థేరీగాథా, అభిధమ్మ పిటకమున అంతర్గతములై సుగ్యహీతము లైనవి. రెండవమతప్రకారము ఈగ్రంథములును, చరియాపిటకము, అవదానము, బుద్ధవంశము కలిసి ఖుద్ధకనీకాయము అనుపేర సుత్తపిటకములో అంతర్గతము లైనవి.

కాని ప్రథమసమ్మేళనములో ఊద్రవర్గము చేసినవర్గములో త్రిపిటకమునంగతి లేదు, పిటకసంగతి కూడలేదు. ఆ కాలమున ధర్మవినయములు కలిసిపోయి ఉండెను. ధర్మ వినయములలో అంతర్గతమైన టీకావాఙ్మయము ఎంత ఉండెడిదో తెలియదు. అయినను ఊద్రవర్గమున ద్వితీయ సమ్మేళనములో ఉన్న త్రిపురవర్గసముమబిట్టి ప్రథమసమ్మేళనములో ఊద్రవర్గము క్రోడీకరింపబడలే దని తెలియుచున్నది. అశోకుని కాలమువరకును బుద్ధవచనములు రెండువిభాగములుగా ఉన్న వని తెలియుచున్నది. ధర్మము, వినయము. అంతవరకును త్రిపిటకములను వ్రాయుచునేయున్నారు. అభిధమ్మ పిటకములోని కథావత్తు అనుగ్రంథము రచించిన మొగ్గలిపుత్త స్థవిరుడు అశోకునికి గురు వని తెలియుచున్నది.

త్రిపిటక మంతటిలో నవాంగములతో గూడిన బుద్ధవచనములు ఎంతవరకు ఆయనచెప్పినవో, అనంతరము అన్యులు పూర్తిచేసినవో చెప్పట కష్టము. అశోకుని బాధ్యశిలాశాసనమున 7 బుద్ధోపదేశముల వాచము కలదు. బుద్ధుని నవాంగముల ప్రాచీనపర్వీకరణమున, జాతకములను చేర్చుటచే అవి ప్రాచీనము లనియు, మహత్వ్య పూర్ణము లనియు స్పష్ట మగుచున్నది.

సాంచి భరహుత స్తూపములమీద జాతకకథలు చెక్కబడియున్నవి. ఇందువలన వారి ప్రశస్తి హెచ్చు ననవచ్చును.

జాతకముల అట్లకథలలో మూడుభాగము బుండును. దూరే నిదాన, అవిదూరే నిదాన, సంత్తికే నిదానము అని.

బోధిసత్త్వుడు మేధ తపస్విగా జన్మించి భగవాన్ నీపంకరుని చరణములకడ

తీవ్రతనును అర్పించినప్పటినుండియు చేస్సంతరుడు శరీరము విడిచి తుషితస్వర్గములో జన్మించువరకు కలకథ దూరే నిదానకథ. బోధనత్వము తుషితస్వర్గమునుండి తరిష్కృతమై మాయాదేవిగర్భమున జన్మించి బుద్ధగయలో బుద్ధత్వము పొందువరకును ఆచి దూర నిదానము. బుద్ధభగవానుడు ఎచ్చ టెచ్చటనో వివారము చేయునప్పడు జాత కముచెప్పి ఆస్థానమును ఉల్లేఖించినపుడు సంతిక నిదానము. అం దున్న జాతక కథలు దూరేనిదానమున అంతర్గతములు.

జాతక కథ నాల్గుభాగములుగా విభజింపబడి యుండును. ప్రత్యుత్పన్నవస్తువు, అతీతవస్తు, అర్థవర్ణన, సమోదానము అని. ప్రత్యుత్పన్నవస్తు విధానము బుద్ధభగవాను డుండగా జరిగిన ఏదోసంఘటన; అతీతవస్తువిధానము ఏదోఅవసరము వచ్చినప్పుడు భగవానుడు చెప్పిన పూర్వకథావిధానము. అర్థవర్ణనము ఈగాథల వాక్య, శబ్దార్థ ములు, విశేషార్థముల వివరణము, వ్యాకరణము. సమోదానము, ఆయన పూర్వజన్మ ములో ఎవరో, ప్రధానపాత్ర లెవరో, ఎచ్చ టెచ్చట పుట్టిరో వానిసమ్మేళనము. కొందరు జాతక కథ అయిదు విభాగము లన్నారు.

సంస్కృత వౌద్ద సాహిత్యమున జాతకమాల అను గ్రంథమును ఆర్యశూరుడు రచించినాడు. చరిత్రకారు డగు తారానాథుడు, అశ్వమేష, ఆర్యశూరు లాకారే అన్నాడు; కాని యిది సమృతము కాదు.

సింధూళ, శ్యామ, బ్రహ్మ, హిందు, చీన, అదిదేశములలోని ఖేర వాద వౌద్దల లెక్కప్రకారము జాతకములు 550. ఈసంఖ్యను జ్ఞప్తిలో నుంచుకొనుటకు వీ లగు నని అట్లు అని ఉండవచ్చును. కాని నికరముగా 547 జాతకములే కలవు. ఈకథలు 22 నిపాతములు, అనగా పరిచ్ఛేదములుగా విభక్తము లయినవి. ప్రథమనిపాతములో 150 కథలు కలవు. ఒక్కొక్కకథలో ఒక్కగాథ గాని స్తోకము గాని ఉండును. రెండవ నిపాతములో ఉన్న 150 కథలలో ఒక్కొక్క దానిలో రెండుగాథ లుండును. 3, 4 నిపాతములలో ఏబడేసికథ లున్నవి. వానిలో ఒక్కొక్కదానిలో క్రమముగా 3, 4 గాథ లుండును. 5 నుండి 13వ నిపాతమువరకు ఈక్రమము మొత్తముమీద కాన వచ్చును. ఈతోమిద్ది నిపాతములలో జాతకకథల మొత్తము 133. ఒక్కొక్క నిపా తములో ఎక్కువకథ లుండును. 14వ నిపాతమునకు ప్రక్షిప్తకనిపాత మని పేరు. ఇందులో పద్మసంఖ్య అనియతము. నిపాతమునుబట్టి ఒక్కొక్కకథలో 14 గాథ లుండ వలెను; కాని ఇంచుమించు పదిగాథ లుండును. ఒకదానిలో 47 కలవు. దీని తరు వాత వానిలో గాథలసంఖ్య ఎక్కువ. చివరి రెండునిపాతములలో 90 కాక 100 కన్న ఎక్కువ. 22వ నిపాతమునకు మహానిపాత మని పేరు. దానిలో 10 కథలు కలవు. కాని ఒక్కొక్కజాతకములో వందలకొలది గాథ లున్నవి. చివరి చేస్సంతర జాతకములో 500 పైగా గాథ లున్నవి.

కాబట్టి జాతకములు 547. జాతక అట్టకథావర్ణనములో మహాగోవింద జాత కము ఉల్లేఖించినారు. కాని అది వీనిలో కానరాదు. సూత్రత్రివిధకములో మహా

జోయిండుని బహుకథ కలదు. అది ఈసంగ్రహమునకు సంబంధించినది కాదు. దీన్నిబట్టి ఒకప్పుడు బాతకసంఖ్య 547 కన్న ఎక్కువ ఉండవచ్చును. వీనిలో కొన్నిబాతకములను తేరుగా ఎంచవచ్చును. కాని అవి ఏదోపెద్దబాతకములో అంతర్గతము లయినవి. పంచపండితబాతకము, దసరక్కస బాతకము, మహాఉమ్మగ్గ బాతకములో కలిసి ఉన్నవి. ఒక్కొక్కబాతకము భిన్నభిన్ననామములతో కానవచ్చును. ప్రథమనిపాతములో మణికబాతకము ద్వితీయనిపాతములో సాలూరుబాతకము ఉదాహరణములు. రెండుకథలు ఒక్కొక్కప్పుడు ఒక్కపేరుతోనే ఉండును. ప్రథమ ద్వితీయనిపాతములలో మత్స్యబాతకము కలదు. కాని కథలు భిన్నములు. ఒకనిపాతములోనే బాతకములకు పునరుక్తి కలదు. అక్కడక్కడ కథ ఒకటే అయినను నామము మాత్రము భిన్నము. బాతకకథలను రెక్తింపగా అంతర్గతకథలు రమారమి వేయి ఉండును.

బాతకసందోహము ప్రపంచసాహిత్యములో ప్రాచీనతయును, మహాకృతీయు కలది.

కథలలో విషయక్రమములేదు. బాతకమునకు పేరుపెట్టుట గాథలోని తొలిమాటనుబట్టి ఏర్పడినది.

బోధినత్తుడు సామాన్యముగా తపస్వి, రాజా, వృక్షదేవత, బ్రాహ్మణుడు మొదలగునవి అగుచుండును. అప్పు డప్పుడు సింహము, ఏనుగు, ఆశ్వము, నక్క, కుక్క, అగున. 3 సార్లు చండాలజన్మ మెత్తెను. ఒక్కసారి కాపు అయినాడు.

ఈ సంగ్రహకర్త లేక రచయిత ఎవరు? మహావంశగ్రంథమునందు ఇట్లున్నది; “అచార్య బుద్ధఘోషుడు అభిధమ్మ పీఠకములోని ప్రథమగ్రంథముగు ధమ్మసంగణికి వ్యాఖ్యఅర్థకాలినీ టీక రచించినతర్వాత సింహళమునకు పోయెను. సింహళభాషలో సురక్షితముగానున్న అట్టకాలను పాలిభాషలోనికి అనువదించవలెనని ఆయన ప్రధానాశయము. మహేంద్రుని వెంట ఈ కథలు సింహళమునకు పోయెనని ప్రతీతి. అనురాధపురములో మహావివాహరములో మహాస్థవీరసంఘపాలునికడ బుద్ధఘోషుడు ఈకథలు పఠించెను. వినుద్ది మగ్గ మను గ్రంథము రచించినపిమ్మట అట్టకథలను పాలిలోనికి అనువదించుటకు సింహళభిక్షుసంఘము ఆజ్ఞ నొసంగెను. ఇప్పుడు లభించు అట్టకథలు అచార్యబుద్ధఘోషుడు రచించినవే అనుటకుపీటులేదు. ఖుద్దకనికాయము లోనికొన్నిగ్రంథములను, ఖేరగాధ, ఖేరీగాధా, ఉదాన, విమాన, వేరవడ్డు, ఇతివృత్త, చరియాపీటకములకు, మహాస్థవీరధర్మపాలుడు అట్టకథలు రచించినాడు. వాని కాల నిర్ణయము కాలేదు. కాని అవి బుద్ధఘోషుని తరువాత రచించినవే. వినయపీటకము నకును సుత్తపీటకములోని నాలుగు నికాయములకును, అర్థకథలను వ్రాయుటచే అచార్య బుద్ధఘోషుడు సమస్తఅర్థకథలు రచించినట్లు పరిగణన ఏర్పడినది.

క్రీ. శ. ప్రథమశతాబ్దిలో సింహళము నేలిన వట్టగామణి ప్రభుసమయమున అట్టకథలతోపాటు త్రిపీటకము లన్నియు లిపిబద్ధములయ్యెను. త్రిపీటక స్వరూపము అప్పుడే స్థిరీకృత మయ్యెను. కాని అర్థకథలు క్రీ.శ. 5 వ శతాబ్దాంతమున తుదిరూప

మును పొందెను. కాని ద్వితీయశతాబ్దిలో చాలకథలు భరహతస్తూపమున నామము లతోగూడ చెక్కబడినవి. స్పష్టముగా నిర్ధారణ చేయలేకన్నను ఈకథలు క్రీస్తు పూర్వము 5వ శతాబ్దినుండి, క్రీ.శ. ప్రథమ ద్వితీయ శతాబ్దుల వరకును రచితములు కావచ్చును. ఈజాతక సంగ్రహము కనీసము రెండువేలసంవత్సరముల నాటిది.

ఇయ్యది శుద్ధ భారతీయ సాహిత్య మగుటచే ఆపాద్ర సాహిత్యములమీదకుడ దీనిప్రభావము పడుట సమాజము. ప్రాచీనకాలమున కథాసాహిత్యము పాద్ర - ఆపాద్ర విభాగము లేకుండెను. ఒక కథే ఆయారచయితల మతములనుబట్టి మారుచుండెను:

జాతకకథలు వివిధదేశవాజ్ఞయములలో కథలను అధారభూతమని వేర్తలనిర్ణయించినారు. ప్రాచీనకాలములోనే ఈకథలు ఆసియా ఐరోపాఖండములలోనికి వ్యాపించినవి. గ్రీసుదేశ సాహిత్యములో 'ఈసప్' కథానికరచనలో పేరుగొన్నాడు. ఆయన కథలప్రభావము ఐరోపాదేశములమీద వ్యాపించినది. ఆయన ప్రతికథమును ఆధారము జాతకకథ కావచ్చునని 'రిస్ డేవిడ్స్' మహాశయుడు వ్రాసినాడు. HERO-DOTUSకు కూడ ఆధారము జాతకకథలే. టైబిల్ లోను, సంత జాన్ నువార్తలోను చాలకథలు, ఉపమానములు సయితము విశేషించి జాతకకథలలోనుకలవని విద్వాంసులు సరిపోల్చి చెప్పినారు. క్రైస్తవధర్మముమీద పాద్రధర్మ ప్రభావము విశేషముగా కనబడును. బర్లామ్ & జోసఫత్ కథలోని 'జోసఫత్' శబ్దము భోధసత్య శబ్దమునుండి తెలువడినది. జోసఫత్ శబ్దము ఆరబ్బిభాషలోని 'ముదస్తఫ్' శబ్దమునకు రూపాంతరము. అది సంస్కృతమునుండి బోధసత్య శబ్దమునకు అనువాదము. ఇయ్యది ఇతిహాసిక రూపమైన సత్యము. వీనిప్రభావము అరబ్బీలైలామీదకుడ పడినది. సముగ్గ జాతక (436) సంబంధము నూటిగాఉన్నట్లు అందులోని ఒక కథవలనస్పష్టమగు చున్నదని హేమచంద్రరాయ లిఖించినాడు. వింటర్ నిజ్ మొదలైన విద్వాంసులు అనేకకథలను సరిపోల్చిచూపినారు. ఎనిమిదవ శతాబ్దిలో ఆరబ్బులు ఐరోపా ఆక్రమించి స్పెయిన్, ఇటలీ మొదలైన దేశములమీద తమ ప్రభావముచూపినారు. వారి వెంట జాతకకథలుగూడ ఆయాదేశములలో ప్రవేశించినవి. ప్రాస్తుదేశమధ్యకాల సాహిత్యములో పశుపక్ష్యాదుల కథలు విశేషముగాగలవు. జాతకకథలప్రభావము వానిపై నున్నదని ప్రాచీనవిద్వాంసులు అంగీకరించినారు.

Chaucer తన కథలలో ఒక దానియందు Pardoner నోట జాతకకథ పలికించినాడు. పదునాల్గవ శతాబ్దిలోని ఇటాలియన్ కవిశేఖరుడు 'దాంతే' రచించిన జగత్ప్రసిద్ధ మహాకావ్యమునకు Divine Comedy కి జాతకకథ ఆధారము అని శిశుశీలభద్రుడు ఉదాహరణపూర్వకముగా నిరూపించినాడు. 'నిమి' జాతకము(551) చూడదగినది. Shakespeare, Merchant of Venice లోనూ, As You Like It లోను పాద్రకథావిషయములు పలికించినాడు.

పాలి సంస్కృతిమునకు ప్రాకృతమునకును మధ్యరూప మని చాలమంది నైయాకరణుల యభిప్రాయము. పాలివర్ణమాలలో ఋ, ఋ, ఌ, ఏ, ఓ, క, ష, లు

లేవు. విస్మయము లేదు. కళాకారము కలదు. లెక్కనదంతయు సంస్కృత వర్ణమాలతో సరిపోలును. ద్విపదమునకూడ లేదని గమనింపవలెను. పాలికిని సంస్కృతమునకును గల భేదసాదృశ్యములను ఈజాతకధలో చూడవచ్చును.

వానరిస్త జాతకము

ఆత్మితే బారాణసియం బ్రహ్మదత్తే రజ్జం కారేస్తే బోధిస్త్రో కపియోనియం నిబ్బత్తిత్వా బుద్ధిం అన్వాయ అస్సపోతప్పమానో థామసమ్మనో ఏకచరో హుత్వా నదీతీరే విహరతి. తస్మాప్స నదియా వేమజ్జే ఏకో దీపకో నానప్పకారేహి అమ్మ పనసాదీహి ఫలరుక్ఖేహి సమ్మనో. బోధిస్త్రో నాగబలా థామసమ్మనో నదియా ఓరిమ తీరతో ఉప్పతిత్వా దీపకస్స ఓరతో నదీమజ్జే ఏకో పిట్టిపాసాణో ఆత్తి. తస్మిం నివతతి, తతో ఉప్పతిత్వా తస్మిం వీపకే పతతి. తథ్థ వానప్పకారాని ఫలాని ఖాదిత్వా సాయం. లేనేవ ఉపాయేన పచ్చాగస్త్యా అత్తనో వసనత్తానే వశీత్వా పున దివసే పి తథేవ కరోతి. ఇమినా నియామేన తత్తివాసం కప్పేసి, తస్మిం పునకారే ఏకో కుమ్మిలో సపజాపతితో తస్మా నదియా వసతి. తస్స సా భరియా బోధిస్త్రం ఆపరాపరం గచ్చస్తం దిన్వా బోధిస్త్రస్స హదయమనే దోహళం ఉప్పాదేత్వా కుమ్మిలం ఆహ - “మయ్యంఖో ఆయ్య, ఇమస్స వానరిస్తస్స హదయమనే దోహళో ఉప్పన్నో”తి. కుమ్మిలో “సాధు హోతి, లచ్చసీ”తి వత్వా, “అజ్జ తం సాయం దీపకతో ఆగచ్చస్త మేవ గజ్జి సామి”తి గస్త్యా పిట్టిపాసాణే నిపజ్జి. బోధిస్త్రో దివసం చరిత్వా సాయం ఇమయే దీపకే తిలో వ పాసాణం ఓలేకేత్వా, ఆయం పాసాణో ఇదాని ఉచ్చతరో ఖాయతి, కిన్ను కారణం”తి చిన్తేసి. తస్సకిర ఉదక ప్పమాణంచ పాసాణ ప్పమాణంచ సువవత్తాపితమేవ. లేన స్స ఏత దహోసి—“అజ్జ ఇమిస్సా నదియా ఉదకం నేన హయతి న వద్దతి, అథచ పనాయం పాసాణో మహో హుత్వా పథ ఇథాయతి, కచ్చున పద్దమయ్యం గజ్జత్తాయ కుంభీలో నివన్నోతి”

సో వీమంసామి తావ నంతి — తత్తేవ తత్త్వ పాసాణేన సద్ధిం తథేన్తో వియి భో పాసాణ తి వత్వా పటివచనం ఆలభంవో యావ తతియం పాసాణాతి ఆహ. పాసాణోకిం పటివచనం న దస్సతీతిపన పి నం వానరో కింభో పాసాణ, అజ్జ మయ్యం పటివచనం న దేసీతి ఆహ. కుంభీలో ఆద్ధా అన్యేసు దివసేను ఆయం పాసాణో వానరిందస్స పటివచనం అదాసి, దస్సామి దానిస్స పటివచనం తి చింతేత్వా కింభో వానరిందా తి ఆహ. నోసిత్వంతి. అహం కుంభీలోతి. కిమథం ఏత్థ నివన్నోసీతి. తవ హదయమసం పత్తయమానోతి. బోధిస్త్రో చిన్తేసి. ఇన్యోమే గమన మగ్గో నత్తి, అజ్జ మయా ఏన కుంభీలో వంచే తబ్బోతి. అథ నం ఏవ మాహ — సమ్మకంభీల, అహం అత్తానం కుయ్యం పరిచ్చజిస్సామి, త్వం ముఖం వివ రిత్వా మం తవ. సద్ధిం ఆగతకారే గజ్జాహీతి. కుంభీలానం హి ముఖ వివతే అక్ఖీని నిమిలన్తి. సో తం కారణం అసల్లక్షేత్వా ముఖం వివరి. అథాస్స అక్ఖీని పిఠీయింసు.

సోమఖం వివరిత్వా ఆఖ్యేని నిమిశేత్వా విపజ్జే. బోధిసత్తో తథా భావం జ్ఞత్వా దీపకా ఉపపత్తితో గంత్యా కుంభీలస్స మత్తక ఆక్రమిత్వా తతో ఉపపత్తితో విద్యుః జ్వలంతా విమ విజ్ఞోత మానో పరతీరే అతాసి. కుంభీలో తం ఆచ్ఛర్యం దిస్వా ఇమినావాసరించేన ఆతి ఆచ్ఛరకం కతం తి చిన్తేత్వా భో వాసరించా ఇమస్మిం లోకే చతుహి ధమ్మేహి సమన్నాగలో ఉగ్గలో పచ్చామిత్తో అభిభవతి, తేనభేషి తుయ్యం అభృంతరే ఆత్తి. మఞ్జే తి వత్సా ఇమం గాథ మాహ;

య సేనే చతుసోధమ్మా వాసరించ యథాతప సచ్చం ధమ్మా ధీతీ. చాగో దిట్టం సో ఆతి వట్టతీ తి. ఏవం కుంభీలో బోధిసత్తం పసంసిత్వా అత్తనో వసనతాణం గణో :

బాతకకథల భాషలో కొన్ని తెలుగుపదములవంటివి, అందందుకానవచ్చుచున్నవి. గారవము, కసటాని (ఫలాని), బొంద, శతవాలిక, సహస్రవాలిక, ఆయ్యు అప్ప, ఆక్కి, సామి; కొన్ని పదబంధములుకూడ గలవు. తేత్వాత్వా-తడిసి; కొమిట్టే = కొట్టి; లంచంఖాదిత్వా = లంచముతిని; కాలకత్వా-కాలముచేసి, చనిపోయి. ఆంధ్రులలో కాలముజేయుటఅనునది మరణించుటకుపర్యాయము. ఇది పాలిభాషలో విశేషముగా కనబడుచుండును. సంస్కృతములో ఈ ప్రయోగము విరళము. ప్రాకృతభాషా గ్రంథములలోకూడ తెలుగు పదములవంటివి కలవు. ఆచార్యబుద్ధఘోషులు ఆంధ్రులలోనేకాక తెలుగువారిలో పరిచయము కలవాడై ఆ తెలుగుమాటలు తన రచనలో సందర్భానుసారముగా ప్రయోగించి ఉండవచ్చును. ఇక పాలి ప్రాకృత భాషాభవమై తెలుగు బాసక్రమముగా విస్తరింపడవచ్చును. ఆంధ్రులు ప్రాకృతములోనే మాటాడేవారు. కాలక్రమమున తెలుగులో సమ్యేకనముగలిగి తెలుగుమాటలుగా కలిసిఉండవచ్చును.

ఆంధ్రదేశ మాఖ్య కథలు తొలుత సామాన్యముగా అన గనగా ఒకరాజు అని కాని అన గనగా ఒకపేదరాశిపెద్దమ్మ అనికాని ప్రారంభమగును. అట్లే ఇందులోని చాలకథలు వారాణసిలో బ్రహ్మదత్తుడు రాజ్యముచేయుచుండగా అని ప్రారంభమగును. ఈ బ్రహ్మదత్తుడు వ్యక్తియూ, జాతియూ అను సంశయము కలుగును. మహాభారతమును బిట్టియూ, మత్స్యపురాణమును బిట్టియూ బ్రహ్మదత్తుడను పేరు కలరాజులు నూరుగురున్నారు. ఇందలి బ్రహ్మదత్తు డొకడే యగుపక్షమున ఆయన జేలకొలది సంవత్సరములు జీవింపవలసి యుండును. ఇంతేకాక వాచివరుసలు కూడ తారుమా రగుచుండును. బ్రహ్మదత్తునిలో జాతివ్యక్తులు కలిసిపోయిన వని విజ్ఞులు నిర్ణయించినారు. వెనుకటి జన్మములలోన, తుదిజన్మములో సంబుద్ధి పొందువరకును బుద్ధుడు బోధిసత్తుడే. ఆయన ప్రతిజన్మలో ఏదో ఒక సుగుణములలో కాని, కొన్ని సుగుణములలో కొన్ని పారమిత్యము కాంచుచుండును.

ప్రతికథలోను ధర్మబోధకలదు. కథలతత్వము : గూర్చియు, సాంకేతిక విషయములనుగూర్చియు ఇందులో 'అవకాశము లేక వివరింపలేదు. అవి యన్నియు

శివతీయ సంపుటి ప్రస్తావనలో కానవచ్చును.

Vincente Fausboll అను డెన్మార్కు దేశీయ విద్వాంసుడు పాలి భాషలో సంపాదించి ప్రకటించిన జాతకాట్మక కథా అనుమాతృక ననువదించినాను. నారిచన యథామాతృకము. అపొద్దుల కనుపయు క్తము లయిన శబ్దార్థవివరణములను, వ్యాకరణ విషయములను విడిచినాను. కథలకు వలసిన సమగ్ర సామగ్రిని అనువదించినాను. ఇది సరలగ్రాంథిక శైలి. వేలకొలదిగా నున్న పద్యములభాషకును వచనభాషకును ప్రగాఢభేదము లేకుండ సరళగ్రాంథిక శైలిని అవలంబించినాను.

అనువాదములో అర్థస్ఫూర్తికై బహువిద్వాంసుల గ్రంథములను తిరగజేయ వలసి వచ్చినది. Oldenburg, Winternitz, Rhys Davids దంపతులు, విభుశేఖరశాస్త్రి, ధర్మానంద కోశాంబీ, భదంత ఆనంద కాసల్యాయన్, విమలచరణ లాహో, భరతసింహ ఉపాధ్యాయ ప్రభృతుల రచనలు చదివినాను. Rhys Davids, Childers, Peté, Chalmers చెప్పినవానికన్న పౌద్ధ డయిన కాసల్యాయనుని తాత్పర్యమునకే హెచ్చువిలువ యిచ్చినాను.

ఈ కథాసందోహమును క్రీ. శ. 1951-52 లలో ఆంధ్రీకరించినాను. దైవిక ముగా Central Govt. తాలూకు Ministry Of Scientific Research & Cultural Affairs వారు సాహితీ సమితికి బహూకరించిన ధనముతో ఈసంపుటి ముద్రించుట సంభవించినది. వారికి సాహితీ సమితి కృతజ్ఞతావందనము లర్పించుచున్నది.

శ్రీ జంధ్యాల వేంకటప్పయ్య శాస్త్రిగారు ఈ సంపుటి సకాలములో చక్కగా ముద్రించినారు. శ్రీ అనుచంద్ర గోపాలరావుగారు ముఖచిత్రము లిఖించినారు. శ్రీ బుజ్జాయి [దేవులపల్లి సుబ్బరాయశాస్త్రి] హంస చిత్రము రచించినాడు. వీరి కందరికిని శుభం భూయాత్!

—శివ—

సాహితీ సమితి,

కార్యి, వైకాఖ, హైద్రాబాద్.

నమో తస్య భగవతో అరహతో సమ్యాసంబుద్ధస్య!

1 అపజ్ఞక జాతకము

ఈధర్మకథ భగవాన్ బ్రాహ్మిలోని జేతవన మహావిహారములో నుండుసమయమున చెప్పెను. ఏకారణముచే ఈకథ చెప్పవలసినవచ్చెను? ఒకానొకశ్రేష్ఠికి సంబంధించిన అయిదువందల తైత్తిరక మిత్రులమూలమున.

వర్తమాన కథ

ఒకనాడు అనాథ పిండిక శ్రేష్ఠి తన అయిదువందల అన్యతైత్తిరక మిత్రులను వెంట బెట్టుకొని, విశేషముగా గంధము, మాల్యములు, లేపములు, తైలములు, మధువు, సవనీతము, వస్త్ర-ఆచ్ఛాదనాదులు పట్టించుకొని జేతవనమునకు పోయెను. అక్కడ భగవానునకు వంద నమః చేసి, మాంల్యాదులతో పూజించి, భిక్షుసంఘమునకు హోషధములు, వస్త్రాదులు ఇచ్చి కూర్చుండటాలో ఆసదోషములను విడిచి, ఒక ప్రక్కగా కూర్చుండెను. రెండవమతిమునకు సంబంధించిన శిష్యులు కూడ తథాగతునకు వందనము చేసి, పూర్ణచంద్రుని శోభతో వెలు గొందుచున్న శాస్త్రముఖమును - లక్షణములతో, అనులక్షణములతో ప్రకాశించుచు, నలువంకల నాలుగుమూరల దూరమువరకు కాంతితో నొప్పుచున్న సుందరశరీరమును చూచుచు, అనాథపిండికుని సమీపము ననే కూర్చుండిరి. శాస్త్రశరీరమునుండి నడుమ నడుమ పుంజములుగ జ్ఞానబుద్ధికిరణములు వెలువడుచుండెను.

అప్పుడు బుద్ధుడు మనశ్శిలాశలమున గర్జించు తరుణసింహము వలెను, వర్షాకాలమున గర్జించు మేఘమువలెను, ఆకాశమునుండి అవతరించు గంగవలెను, రత్నముల హాలిక చక్కగా కూర్చిసట్లును, అప్టవాక్కులతో కూడి శ్రవణయోగ్యమై కమనీయ మైన ఉత్తమ స్వరముతో వివిధవిధముల విచిత్రధర్మకథలు చెప్పుచుండెను. వారు బుద్ధునియుపదేశమాలు విని, ప్రసన్నచిత్తులై లేచి బుద్ధునకు వందనము చేసి, అన్యశరణము మాని బుద్ధుని శరణుజొచ్చిరి. ఆనాడు మొదలు కొని వారు ప్రతిదినము అనాథపిండికుని వెంట గంధమాంల్యాదులు చేత గొని విహారమునకు పోయి ధర్మప్రసంగము వినుచు దానధర్మములు చేయుచు సదాచారము (శీలము) పోషించుకొనుచు వ్రతిము (ఉపాసక కర్మ) చేయుచుండిరి.

మరునాడు భగవాన్ శ్రావస్తినుండి రాజగృహమునకు పోయెను. బుద్ధు డరిగినతరువాత వారు అన్యతైత్తిరిక శ్రావక తథాగత శరణము విడిచి, మరల అన్యమతశరణము చొచ్చి, మొదటివోటికే పోయిరి. భగవాన్ ఏడేనిమిది మాసములు గడపి మరల జేతవనమునకు వచ్చెను. అనాథపిండికుడు మరల వారలను వెంటగొని, బుద్ధసన్నిధికి జేరి, గంధాదులతో పూజించి, ప్రణామము చేసి, ఒకప్రక్క కూర్చుండెను. తైత్తిరికులు కూడ భగవానునకు వందనము చేసి ఒకప్రక్క కూర్చుండిరి. అప్పుడు అనాథపిండికుడు బుద్ధునితో ఆయన పర్యటనకేగిన పిమ్మట ఆతైత్తిరికులు తథాగతునిశరణము వదలుకొని అన్యమతిముల గ్రహించి తమప్రథమస్థానమునకు పోయినసంగతి విన్నవించెను.

భగవాన్ అనంతకోటి కల్పములనరకు నిరంతరము వాక్కుకు సంబంధించిన సదాచారమును పాలనము చేయ కలిగిన ప్రతాపముతో, దివ్యసుగంధవాసితమై, నానావిధపరిమళభరిత మైన రత్నకరండమును తెరచునట్లు తనముఖపద్మమును విప్పి మధురస్వరముతో “ఉపాసకులారా, మీరు నిజముగా త్రిశరణములను విడిచి అన్యమతిమును ఆశ్రయింపబోయితిరా?” అని ప్రశ్నించెను.

వారు రహస్యము చాచుకొన లేక “భగవన్, నిజమే” అన్నారు. అప్పుడు బుద్ధుడు ఇట్లు పలికెను: “ఉపాసకులారా, క్రింది అవీచి నరకమునుండి పై న భవాగ్ర నామక సర్వోపరి దేవలోకమువరకును అప్రమాణలోకధాతువులు ఎన్ని కలవో అన్నిటియందు సదాచారము మొదలగు గుణములయందు బుద్ధునికి సమాన మగు నరుడు ఎవడును లేడు. అంతకన్న ఎక్కడనుండి రాగలడు? భిక్షువులారా, పాదములు కల ప్రాణులు ఎన్ని కలవో, పాదములు లేని ప్రాణులు ఎన్ని కలవో బుద్ధుడు వాని అన్నిటికన్నను సర్వశ్రేష్ఠుడని చెప్పబడుచున్నాడు. ఈ లోకమున కాని పరలోకమున కాని అన్నిటను తథాగతులు శుద్ధచిత్తులయందు శ్రేష్ఠులు. ఇత్యాది సూత్రములయందు త్రిరత్నములగుణములు ప్రకాశితము లైనవి. ఇట్టి గుణములతో కూడిన త్రిరత్నములను శరణము పొందు నుపాసకులు సరకాదులయందు జన్మింపరు. వారు నరకములోని పుట్టువునుండి రక్షితులై దేవలోకమున నుత్పన్నులై మహాసంప్తి అనుభవించురు. ఈకారణములచే మీరు ఇట్టి శరణము

లను విడిచి అన్యమతములలోని శరణములను ఆశ్రయించుట అనుచితమైనపని.”

త్రిరత్నములు మోక్షదాయకము లని బాగుగా ఆదరించి శరణములను ఆశ్రయించువారు సరకాదులలో జన్మింప నక్కరలే దను విషయము నిరూపించుటకై ఈసూత్ర ముద్ధరింపబడినది.

ఎవరు బుద్ధుని శరణు జొత్తురో వారు సరకమునకు బోవరు; మనుష్య దేహమును విడిచి వారు దేవలోకము చేరుదురు.”

“ఎవరు ధర్మమును శరణు జొత్తురో వారు సరకమునకు బోవరు; మానవ దేహమును విడిచి దేవలోకమును జేరుదురు.”

“ఎవరు సంఘమును శరణు జొత్తురో వారు సరకమునకు బోవరు; మానవ దేహమును విడిచి దేవలోకము చేరుదురు.”

భయభీతులై మనుజులు పర్వతములను, వనములను, ఆరామములను, వృక్షములను, చైత్యాదులను అనేకస్థానములందు దేవతలనుగా భావించి శరణు జొత్తురు. అది మంగళదాయకము కాదు. ఉత్తిమము కాదు. ఈశరణములవలన సమస్తదుఃఖ నివారణము సంభవింపదు.

ఎవరు బుద్ధ ధర్మ సంఘములను శరణు జొత్తురో వారు నాలుగు ఆర్యసత్యములను బాగుగా ప్రజ్ఞతో చూచినవారగుదురు. దుఃఖము తదుత్పత్తి, దుఃఖనాశము, దుఃఖమును సశింపజేయు ఆర్య అష్టాంగ మార్గము-ఇవి ఆర్యసత్యములు. ఇవి మంగళప్రదము లై సశరణములు. ఉత్తిమశరణములు. నీనిని పొంది మానవుడు సమస్తదుఃఖములనుండి విముక్తు డగును.

శాస్త్ర పీఠిక ఈధర్మోపదేశము చేయుటయే గాక ఇదికూడ చెప్పెను: “ఉపాసకులారా, బుద్ధానుస్మృతి కర్మస్థానమును, ధర్మానుస్మృతి కర్మస్థానమును, సంఘానుస్మృతి కర్మస్థానమును, శ్రోత-ఆపత్తిమార్గమును, శ్రోత-ఆపత్తిఫలమును, సర్వదాగామిమార్గమును, సర్వదాగామిఫలమును, అనాగామిమార్గమును, అనాగామిఫలమును, అర్హత మార్గమును అర్హత ఫలమును ఆర్యసత్యములు ఇచ్చును. ఆప్రకారముగా ధర్మోపదేశముచేసి, తుదకిట్లనెను. “ఈప్రకార మైనశరణములను విడిచి, మీరు అనుచితకార్యముచేసినారు.”

బుద్ధానుస్మృతి శ్రోతాపత్తిమార్గాదుల నొసగును. భిక్షువులారా!

ఒక్కధర్మము నభ్యసించినచో అభివృద్ధిచేసినచో సంపూర్ణనిర్వేదము (విరాగము, నిరోధము, ఉపశమనము, అభిజ్ఞ, సంజోధి) లభించి నిర్వాణము ప్రాప్తించును. ఆ దేవకధర్మ మేది? బుద్ధానుస్మృతి ప్రభృత సూత్రములచే అది ప్రతిపాదితము కావలెను.

ఇట్లు భగవానుడు బహుప్రకారముల ఉపాసకుల కుపదేశ మిచ్చి “ఉపాసకులారా, పూర్వము మానవులు తర్కవిత్తర్కములతో అయోగ్యశరణములను శరణములుగా పరిగ్రహించి, భూతములకు మరుభూమిలో గ్రాసమై నశించిరి. ఆమరుభూమిలో నిర్దోష (అపణ్ణక) శరణమును అనుకూలతతో సంపూర్ణముగా గ్రహించిన మానవులకు కల్యాణము సంప్రాప్త మయ్యెను” అనిచెప్పి మానమువహించెను.

అంతట అనాథపిండిక గృహపతి ఆననమునుండి లేచి భగవానునికి వందనము చేసి, ప్రశంసించి, రెండుచేతులు జోడించి శిరస్సుపై నుంచి కొని ఇట్లు చెప్పెను :

“భస్తే, ఈయపాసకు లీనమయమున ఉత్తమశరణము విడిచి విత్తర్కమున వెనుకకు పోవుట మాకు తెలియును. కాని పూర్వ కాలమున భూతముల మరుభూమిలో విత్తర్కానంతరము వెనుకకు పోవువారికి వినాశము కలుగుట, నిర్దోషగ్రహణము చేయువారికి కల్యాణము లభించుట మాకు తెలియదు. అది తమకే తెలియును. భగవన్, సుఖముగానున్నచో మాకు దానిని ఆకాశమున నుదయించిన చంద్రునివలె ప్రకటనచేయుడు.”

అప్పుడు భగవాన్ “గృహపతీ, నేను అనంతకాలమువరకును “దశపారమితలను” పూర్తి చేసికొని లోకుల సంశయములను నివారించుటకై, బుద్ధ (సర్వజ్ఞత) జ్ఞానము పొందితిని. బంగారుగొట్టములో సింహతైలము నుంచినరీతిగా ఉత్తమధ్యాన ముంచి వినుడు” అని శ్రేష్ఠిని ఉత్సాహపరచి మేఘములను చీల్చుకొని వెలువడు చంద్రునివలె పూర్వజన్మమున మరుగుపడి యున్న వృత్తాంతమును ప్రకటికరించెను.

అతీత కథ

పూర్వకాలమున కాశీ రాష్ట్రములోని వారణాసీ నగరమున బ్రహ్మదత్తుడు రాజ్యము చేయుచున్నపుడు బోధినత్వుడు సార్థవాహ

కులమున జన్మించి, పెరిగి పెద్దవాడయిన పిమ్మట వ్యాపారముమీద అయిదువందల బండ్లతో విచరించుచుండెను. ఒకప్పుడతడు తూర్పు నుండి పడమరకును (అపరాంతమునకు), వేరొకప్పుడు పడమరనుండి తూర్పునకును ప్రయాణము చేయుచుండెను. వారణాసిలోనే వేరొకవణి క్షుత్రుడు మందమతి ఉపాయవిహీనుడు నగువాడగుండెను. భోధినత్త్వుడు కాశీలో విలువగల సరకులు 500 బండ్లలో నింపి ప్రయాణమునకు సిద్ధముగా నుండెను. మందమతి యగువర్తకుడుకూడ అట్లే చేసెను. “ఈబాలసారవాహపుత్రుడు నా పెంట వచ్చునేని వేయిబండ్లును కలిసి ప్రయాణము చేసినచో త్రోవ నలిగిపోవును. వంటచెరకు, జలము, పశువులకు పచ్చిక దుర్లభమగును. అతడో నేనో ముందు ప్రయాణము చేయవలెను” అని యోచించి వానికి వార్త పంపి పైసంగతులు తెలిపి, “మన మిరువురము ఒక్కసారిగా పోజాలము. నీవు ముందు పోవుదువా? ఆవల పోవుదువా?” అని యడిగెను.

వా డాలోచించి “ముందు నేను పోయినచో బహులాభము లుండును. మార్గము తెక్కుడు పడదు. వృషభములకు మంచిపచ్చిక లభించును. నా పరివారమునకు మంచి కూరగాయలు లభించును. నిర్మలోదకము దొరకును. నా యిచ్చవచ్చిన విలువకు వస్తువులు విక్రయింపవచ్చును” అనుకొని “ఆర్యా, నేనే ముందుపోవుదును” అని చెప్పెను.

ఆవల పోవుటవలన చాలలాభములు కలుగు నని భోధినత్త్వు డిట్లు తెలపొసెను : “ముందు పోవువారు మార్గములో విషమసానము లను సమానము చేయుదురు. వారు చన్నత్రోవను నేను పోవుదును. వారి వృషభములు ముదురుగడ్డి తినును. బాగుగా పెరిగిన మేత్తని గడ్డి నాయెద్దులు మేయును. ప్రాతకూరాకులు వారు కోసికొనగా క్రొత్తగా మొలచిన తీయనికూరలు మావారలు తిందురు. నీరు లేని చోట వారు నూతులు త్రవ్వవలసి యుండును. వారు త్రవ్విన బావుల లోని నీరు మేము త్రాగుదుము. వెల నిర్ణయించుటయన్న మిక్కిలి కఠినకార్యము. ముందు పోయినవారు నిర్ణయించిన విలువలకు నేను సులభముగా సరకు లమ్మకొందును.” ఈలాభము లాలోచించి భోధి నత్త్వుడు “బాబూ, నీవు ముందుపోమ్ము” అనెను. మంచిదని ఆవెరి

వాడు బండ్లు కట్టించి బయలుదేరెను. క్రమముగా నతడు మానవ నివాసములు దాటి కాంతారముఖము చేరెను.

కాంతార మయిదువిధములు: చోరకాంతారము, వన్యమృగ కాంతారము, నిర్జలకాంతారము, నిర్మానుష్యకాంతారము, నిరాహార కాంతారము అని. నీ రుండ దేమో అని సార్థవాహకుమారుడు శకట ములపై పెద్దభండములలో నీరు నింపించి, అరువదియోభనముల కాంతారమున పయనము చేయసాగెను. తన్మధ్యభాగమును జేరునప్పు టికి అధివాసి యగుయత్కుడు “వీరిచే నీరు పారబోయించి, అందఱును బలహీను లయినపిమ్మట భక్షింతును” అని యోచించి, నిజప్రభావ ముచే ఉత్తమశ్వేతవృషధములు పూచ్చిన మనోహరయూనమును సృజించెను. విల్లంబులు, కత్తి, డాలు ధరించిన పరిజనముతో, తడిసిన శంఖకలపై కుముదోత్పలమాలికలు చుట్టుకొని, ఆర్ద్రవస్త్రములతో అధిపతివలె బండిలో గూరుచుండెను. బండిచక్రములకు బురద అంటు కొని యుండెను. అతని ముందు వెనుకల నడచుచున్న పరివారజనులు తడిసినతలలకు నల్ల తెల్ల కలువదండలు చుట్టుకొని, తెల్లతామరల గుత్తులు చేతబట్టుకొని, రుచ్యములైన తామరతూండ్లు నమలుచుండిరి.

గాలి యెదురుగా కొట్టుచున్నప్పుడు వెనుకను, వెనుకనుండి గాలి కొట్టినపుడు ముందరను వర్తకుడు చనుచుండెను. ఆనమయమున ముందరిభాగమున నతడు పోవుచుండెను. అతనిని చూచి యత్కుడు తనబండి ప్రక్కకుతప్పించి “ఎక్కడికి పోవుచున్నాడు?” అని యడిగెను. తనశకటమును ప్రక్కకు తప్పించి, తక్కినబండ్లు పోవుట కవకాశము కల్పించి యువకుడు యత్కునితో నిట్లనెను. “ఆర్యా, మేము వారణాసి నుండి వచ్చుచున్నాము. ఉత్పలములను కుముదములను మీరు తలకు చుట్టుకొని, కొన్ని చేత బట్టుకొని, తామరతూండ్లు నమలుచు, శరీరము బురద కొట్టుకొని, బట్టలు నీరు కారుచుండగా వచ్చుచున్నాను. మీ త్రోవలో వర్షము కురిసినదా? తామరలు కలువలు నిండిన సరోవరము లున్నవా?”

అతనిమాటలు విని యత్కుడు “ఆర్యా, ఏ మంటివి? ఎదురుగా కన బడుచున్న పచ్చనివనరాజి కావల సర్వము ఏకజలారణ్యమే. అచ్చట వర్షము కురియుచున్నది. గుంటలలో నీరు నిండియున్నది. అక్క-

డక్కడ సరస్సులో పద్మములు, కలువలు నిండుగా నున్నవి” అని పలికి, మనుగగా బోవుచున్న బండ్లనుచూచి “ఇవి యెచ్చటికి బోవును?” అని యడిగెను.

“ఆజనపదమునకు.”

“ఈబండ్లలో ఏమి సరకు లున్నవి?”

“ఈయీసరకులు.”

“భారముగా కదలుచున్న యీబండిలో నేమి కలదు?”

“ఉదకము.”

“ఇంతవరకును మీ వెంట నీరు తెచ్చికొనుట మేలే. ఇక అవసరము లేదు. ఆవల కావలసినంత జల మున్నది. నీరు పారబోసి భాండములు పగులగొట్టి వేయుడు. సులువుగా ప్రయాణము చేయవచ్చును. ఇక పోడు. ఇప్పటికే మిమ్ము చాలసేపాపిరి” అని యక్షుడు కనుచూపు మేర దాటి చని, నిజనివాస మగు యక్షనగరమునకు మరలిపోయెను.

అబుద్ధిహీనుడు యక్షునిమాటలు నమ్మి, భాండములు పగుల గొట్టించి, పుడిసెకు నీరుకూడ లేకుండ పారబోయించి, బండ్లు నాగిపోవ నాన తిచ్చెను. ముందరికి బోవగా జలబిందువుకూడ కానరాలేదు. దప్పికవలన పరివారజనులు బడలిక జెందిరి. సూర్యాస్తమయము వర కును వారు ప్రయాణము చేసి, బండ్లు విప్పి, వృషభములను చక్రములకు గట్టివేసిరి. మనుష్యులకు పశువులకు వంటకును నీరులేదు. బడలి వారు నేలపై బరుండిరి. రాత్రివేళ యక్షులు నగరమునుండి బయలుదేరి వచ్చి, మనుష్యులను పశువులను వధించి, మాంసము తిని, అస్థికలు మాత్రము విడిచిపోయిరి. ఒక్కమూర్ఖునివలన నెల్లరు వినాశము చెందిరి. 500 బండ్లలోని సరకు లట్లే యుండెను. అస్థికలు చెల్లాచెల్లై పడినవి.

బుద్ధిహీన సార్థవాహ పుత్రుడు బయలుదేరిన మాంసము పదునైదు రోజులకు బోధిసత్వుడు 500 బండ్లలో సరకులు నింపి, నగరము నెలు వడి, క్రమముగా కాంతారము చేరెను. అచ్చట కుండలతో నీరు నింపించి, బాగుగా కూడబెట్టి, స్కంధావారమున భేరి మ్రోయించి, యత డందరను సమావేశ పరచి “నాకు తెలుపకుండ పుడిసిలి నీరుకూడ వాడకూడదు. అరణ్యములో విషవృక్షము లుండును. ఇంతకుముందు

మీరు తినియుండని పర్వము గాని ఫలము గాని నాకు తెలుపకుండ. తినరాదు” అని బోధించి, శకటములతో నడవిలో బ్రవేశించెను. సగము దూరము పోవునపుటికి యశ్వుడు వెనుకటివలెనే బోధిసత్త్వునికి మార్గమున కానవచ్చెను. “దీనిపేరు నిర్జలకాంతారము. నిర్భయు డైన యీర క్తనేత్రునినీడ నేల్మపై బడుటలేదు. ఇతడు మందమతి యగు వర్తకకుమారునిచే నీరు పారబోయించి యుండును. ఒడలిక చెంది ఎల్లరు నిద్రించినసిమ్మట నందరను భక్షించి యుండును. ఇతడు నాబుద్ధి కుశలతను, ఉపాయకౌశలమును గ్రహింపలేదు” అని తలపోసి బోధిసత్త్వుడు “మీరు పొండు. మేము వర్తకులము. వేరొకచోట నీరు చూడకుండ ఉన్ననీరు పారజల్లము. ఉదకము కానబడినచోట ఈనీరు పారబోసి, భారము తగ్గించుకొందుము” అని పలికెను.

చూపుమేర బాటిపోయి యశ్వుడు నిజసగరమునకు మరలెను. అనంతరము పరివారజనులు బోధిసత్త్వునితో “ఆర్యా, ఈజనులు నీల వనరాజి బాటగనే వర్షించుచుండు నని చెప్పినారు. శిరసులచుట్టును పుష్పహారాలకు చుట్టుకొని, చేతులలో నల్లగలువలు పట్టుకొని, తామరతూండ్లు నమలుచు, తడి వెండ్రుకలతో, తడిబట్టలతో కానవచ్చినారు. కాబట్టి మనము నీరు పారబోసి, బండ్ల బరువు తగ్గించి త్వరితముగా ప్రయాణము చేయుదము” అని చెప్పిరి.

బోధిసత్త్వుడు వారి మాటలకు శకటము లాపి, జనులను సమావేశపరచి “ఈయడవిలో సరస్సు కాని, పుష్కరిణి కాని ఉన్నట్టు మీరెన్నడైన విన్నారా?” అని యడిగెను.

“ఆర్యా, వినలేదు. నిర్జలకాంతార మని దీని పేరు.”

“నీలవనరాజి కావల వర్షించుచుండు నని వారన్నారు. వర్ష వాయువు తెంతదూరము వీచును.”

“యోజనమాత్ర మార్యా!”

“మరి యీవర్ష వాయువు మీలో నెవరిశరీరము నైన తాకినదా?”
“లేదు.”

“మీరు మేఘశీర్ష మెంతదూరము చూడగలరు?”

“యోజనదూర మయ్యా!”

“మీలో నెవరి కయినను మబ్బుకోపు కనబడుచున్నదా?”

“లే దయ్యో!”

“ఎంతదూరమున మెరుపు కనబడును?”

“నాలుగైదు యోజనము లయ్యో!”

“ఇం దెవ రై న మెరుపు చూచినారా?”

“లే దయ్యో!”

“ఉరు మెంతదూరము వినబడును?”

“రెండుమూడు యోజనము లయ్యో!”

“ఇం దెవరై న ఉరుము ధ్వని విన్నారా?”

“లే దయ్యో!”

“వారు మానవులు కారు, యక్షులు. వారు చెప్పినట్లు నీరు పార బోసి బడలిక చెందినపిమ్మట మనలను భక్షించు కోరికతో మరలి వత్తురు. ఉపాయశాలి కాని సార్థవాహ కుమారుడు నీరు పారబోసి, క్షీణించిన పిమ్మట యక్షులు సపరివారముగా నతనిని భక్షించి యుందురు. అతని 500 శకటములను సరకులనుగూడ మన మీనాడు చూడగలము. జలబిందు వయినను చింద నీయక త్వరితముగా పోవుదము.”

వారు ప్రయాణము చేయగా నొకచోట 500 సరకుల బండ్లు కాన వచ్చినవి. మనుజుల యస్థికలు, పశువుల బొమికెలును చెల్లాచెదరై యుండెను. బోధిన త్త్వైడు తనశకటములను విప్పించి చక్రాకారముగా నిలిపి, మనుజులు సాయంసమయముననే భుజించునట్లు చేసి, పశువులకు మేత వేయించి, వాని చుట్టును జనులను పరుండబెట్టి, బలనాయకులతో గూడ ఖడ్గహస్తైడై నిలిచి, రాత్రి మూడుయామములు కావలి కాచి, అరుణోదయమున కెదురు చూచెను.

ఉదయము బోధిన త్త్వైడు సర్వకార్యములు నిర్వర్తించి, వృషభము లకు మేత వేయించి, ఓటిబండ్లను విడిచిపెట్టి, మంచినీరానిని పూన్చి, చెడినసరకులు వదలి, మంచినరకులు ఎత్తి, ఉద్దిష్టసానమునకు జేరెను. అచ్చట తనవ స్తువులను రెండుమూడురెట్ల విలువ కమ్మి, పరివారములో నొక్కనిగూడ కోల్పోవక, నిజనగరమునకు మరలి వచ్చెను.

పలికినారు యథార్థంబు కొలది మంది;
తార్కిక జనంబు రెండవదాని సత్య
మనియె; గ్రహియించి ధీమంతు డైనవాడు
బుద్ధి, సత్యమునే స్వీకరించు టొప్ప.

బుద్ధుడు ఈ ధర్మోపదేశము చేసి రెండు కథలను చెప్పి సరి పోల్చి జాతక సారాంశమును వెలువరించెను. “ఆ కాలమున మూర్ఖవర్తకుడు దేవదత్తుడు. అతని పరివారము దేవదత్తుని పరివారము. ఈ సమయమున బుద్ధుని మండలి బుద్ధి మంతు డగు వర్తకుని మండలి. బుద్ధిమంతు డైనవర్తకుడు ‘నేనే’ అని భగవాన్ ధర్మోపదేశము ముగించెను.

2 వణ్ణుపథ జాతకము

ఈధర్మకథ భగవాన్ శ్రావస్థిలో విహరించుసమయమున చెప్పినది. ఎవరికొరకు? శిథిలప్రయత్ను డగు నొకానొక భిక్షుకుకొరకు.

వర్తమాన కథ

బుద్ధుడు శ్రావస్థిలో విహారము చేయునపుడు శ్రావస్థినివాసి యగు కులపుత్రు (ప్రాబల్యము కల) డొకడు జేతవనమునకు జని, శాస్త్రును సమీపించి, ధర్మోపదేశము విని, ప్రసన్నచిత్తుడై, ఇంద్రియ సంబంధ మైన సుఖములయందు దోష ముండుట గ్రహించి, సాధువయి, భిక్షుదీక్ష (ఉపసంపద) గైకొనెను. అయిదుసంవత్సరములు గడిచిన పిమ్మట అతడు రెండుమాత్రికలను, విదర్శనక్రమమును నేర్చి, బుద్ధుని తనచిత్తమున కనుకూలయోగక్రియ (కర్మస్థానము)గా గ్రహించెను. అనంతరము అరణ్యములో ప్రవేశించి, వర్షాకాలమున మూడుమాసములు సాధన చేసినను అవభాసమాత్రము కాని, నిమిత్తమాత్రము కాని ఉత్పన్నము కాలేదు.

అప్పు డతడు ఇట్లు యోచించెను: “బుద్ధుడు నాలుగువిధములవ్యక్తులనుగురించి చెప్పినాడు. నేను నాలుగవవిధ మైనవ్యక్తిని (తుదివాడను) కావచ్చును. ఈజన్మములో మార్గము కాని ఫలము కాని యేమాత్రము లభింపదు. అరణ్యములో నుండి నేను చేయగలుగున దేమి? కావున బుద్ధునికడకు జని, తదీయమహానుందర దేహమును చూచుచు, ఆయనమధుర ధర్మోపదేశమును వినుచు విచారణ చేయుదును.” ఇట్లు తలపోసి అతడు మరల జీతవనము చేరెను.

పరిచితులు, మిత్రులు నపు డతని ని ట్లడిగిరి: “ఆయుష్మన్, నీవు యోగాభ్యాసము (ప్రమాణధర్మము) చేయుటకై భగవానునికడ యోగవిధిని (కర్మస్థానమును) గ్రహించి పోతివి. కాని యిప్పుడు మరలి వచ్చి సంఘములో జేరితివి. నీవు సాధువు (ప్రవ్రజ్య) కావలె నను నుద్దేశము పూర్తి అయినదా? నీవు పునర్జన్మనుండి విముక్తుడవయితివా?”

“ఆయుష్మంతులారా, నాకు మార్గము కాని ఫలము కాని, లభింప లేదు. నేను బహుశః యోగ్యుడను కానేమో అని యోచించి, అభ్యాసము విడిచి వచ్చినాను.”

“ఆయుష్మన్, దృఢమై శక్తివంత మైన ఉపదేశమున సాధువు వయి ఆప్రయత్నమును విడుచుట ఉచితముగా లేదు. రమ్ము, తథాగతుని సన్నిధికి తీసికొని పోవుదుము” అని వా రతనిని శాస్త్రవద్దకు గొని పోయిరి.

శాస్త్ర అతనిని చూచి “భిక్షుకులారా, ఇష్టము లేని ఈ భిక్షువును గొనివచ్చితిరి. ఈ భిక్షు వేమి యపరాధము చేసినాడు?” అనెను.

‘భద్రే, ఈ భిక్షువు నై ర్యాణికధర్మమున సాధు వయి, యోగాభ్యాసము చేయుచు, ఆయత్నిము మాని తిరిగి వచ్చినాడు.’

భగవాన్ అప్పు డతనితో ‘ఏమి? నిజమేనా? నీవు ప్రయత్నము సడలించినావా?’ అనెను.

‘అవును, సత్యమే, భగవన్!’

‘భిక్షూ, ఇట్టిధర్మమున సాధువు వయి, అల్పేచ్ఛువు సంతుష్టుడు ఏకాంతస్థియుడు ప్రయత్నవాన్ కాకుండ ఏల అలసభిక్షువు అని బయలుపడినావు? నీవు పూర్వజన్మములో యత్నవరాయణుడవు

కాలేదా? పూర్వజన్మలో నీ వొకడవే అయిదువందలబండ్ల జంతువులకు మనుజులకు జల మొసగి మరుభూమిలో సౌఖ్యము కలిగింపలేదా? ఇప్పుడు విశ్వాస మేల కోలుపోయితివి?”

భగవానుని యీవాక్కులవలన ఆభిక్షువు భద్రత నొందినాడు.

ఈమాటలు విని భిక్షుకులు భగవాను నిట్లు ప్రార్థించిరి: “భస్తే, ఇప్పు డీభిక్షువు విశ్వాసము కోలుపోయి యుండుట ప్రకట మయినది. కాని పూర్వజన్మములో ఇతని ఒక్కనియత్నముచేతనే మరుభూమిలో మనుజులు వృషభములు నీరు త్రాగి సుఖించుట మాకు తెలియదు. తమసర్వజ్ఞ తవలన అది ప్రకట మయినది. మాకుగూడ ఆవిషయము వినిపింపుడు.”

“అ ట్లగువో భిక్షువులారా, వినుడు” అని భగవాన్ ఆభిక్షువుకు వై తన్యము కలిగించి, పూర్వజన్మములోని అజ్ఞాతవిషయమును ప్రకటిక రించెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా, బోధన త్వుడు సార్థవాహ కులమున పుట్టి పెరిగి పెద్దవా డయి, 500 బండ్లతో వ్యాపారార్థము 60 యోజనముల యెడారిభూమి చేరెను. అందలి సన్నయిసుక గుప్పిట బట్టినవో వ్రేళ్ళనందులనుండి జారిపోవును. సూర్యోదయానంతర మామరుభూమి నేడి యెక్కి, అంగారసదృశమై యెవరును నడచుటకు వీలు లే కుండును. కావున పాంథులు బియ్యము, సూనె, వంటచెరకు, నీరు మొదలగునవి బండ్ల కెత్తి రాత్రివేళనే ప్రయాణము చేయుదురు. తెల్లవారు జాముననే శకటములను వలయాకారముగా నుంచి నడుమ మంటపమువలె నేర్పాటు చేసి, పైన చాందినీ కట్టి, ప్రోద్దేశకముందే భోజనాదికము ముగించి, మంటపమునీడలో పగలు గడపెడివారు. సూర్యాస్త మాన మయినంతనే భోజనములు చేసి, నేల చల్లబడగానే బండ్లు కట్టి పయనము చేసెడివారు. ఆయిసుక యెడారిలో ప్రయాణము

సముద్రప్రయాణమునలె నుండును. నక్షత్రజ్ఞానమునుబట్టి స్థలనియామకుడు వారిని నడపుకొని పోవలసియుండును. సార్థవాహుడు కాంతారమున నీప్రకారముగా పయనము చేయుచుండెను.

ఇక యోజనమాత్ర దూరము పోవలసి యుండెను. ఆరాత్రి మరు కాంతారము దాటి పోవచ్చు నని తలచి యతడు సాయంసమయమున భోజనానంతరము వంటచెరకు, నీరు పారవేయించి బండ్లు కట్టించెను. నియామకుడు మొదటిబండిలో ఆసందిపై కూరుచుండెను. ఆకసమున తారల నవలోకించుచు ఇటు పొం డనుచు త్రోవ చూపుచుండెను. కాని అంతదూర మతడు నిదుర లేకుండుటచే బడలిక చెంది నిద్రించెను. వృషభములు వచ్చినత్రోవనే వెనుకకు మరలిపోయినవి. అరుణోదయమున నియామకుడు నిద్ర లేచి, నక్షత్రములను పరికించి బండ్లు వెనుకకు త్రిప్పు డని యరచెను. వారు బండ్లు మరిలించి సరిదిద్దనప్పటికి తెల్లవారెను. “నిన్న మనము విడిచిన స్కంధావార మిదే. వంట చెరకు, నీరు లేవు. దుర్గతి పట్టినది!” అని బిడారులోని జనులు బండ్లు విప్పి, వలయాకారముగా నేర్పరించి, ఒక్కొక్కడును నిరాశతో తన బండికింద చదికిల పడెను.

తా నధైర్యము చెందినచో నందరును నశింతు రని బోధిసత్త్వుడు తలపోసి, చల్లనివేళ నటు నిటు దిరుగుచు దర్భలదుబ్బు చూచెను. అడుగున నీ రుండుటచేతనే దర్భలు పెరిగిన వని భావించి అయన పలుగు తెప్పించి యచట త్రవ్వించెను. అరువదిమూరలలోతు త్రవ్వినపిమ్మట పలుగునకు పాషాణము తగిలెను. అందరును ధైర్యము కోల్పోయిరి. రాత్రికింద నీ రుండు నని బోధిసత్త్వుడుమాత్రము విశ్వసించి, గుంటలోనికి దిగి రాత్రిపై నిలుచుండి క్రమముగా వంగి చెవి యొగ్గి విన నెను. నీటి చప్పుడు చెవికి తగిలినంతనే ఆయన పైకి వచ్చి, పని చేయుబాలునితో “బాబా, నీ వధైర్యపడినచో అందరు నశింతురు. ధైర్యము పూని, ఈ యినుపగూటముతో గుంటలోనికి దిగి పాషాణమును భేదింపుము” అని చెప్పెను.

తక్కినవారికి ధైర్యము లేకున్నను ఆయన మాటచొప్పున బాలుడు దిగి పాషాణమును బ్రద్దలు చేసెను. ఉదక ప్రవాహమున కడ్డముగా నున్న బండ పగిలి ముక్కలయ్యెను. తాళప్రమాణమున

నీరు పై కెగసెను. ఎల్లరును దప్పి తీర్చుకొని స్నానములు చేసిరి. అనంతరము ప్రాతవడిన బండిచక్రములు మొదలగునవి నరకి వానితో నిష్క్రమించి, వంటలయినపిమ్మట భుజించి పశువులకు మేత నీరు పెట్టి సూర్యుడస్తమించినపిదప నూతికడ స్వజస్తంభము ప్రతిష్ఠించి వారు గమ్యస్థానము చేరిరి. అచ్చట నరకులు రెండుమూడురెట్ల విలువకు విక్రయించి లాభము తీసి, నిజనివాసములకు మరలి చనిరి. అచ్చట జీవి తాంతమునరకు కాలము గడిపి, కర్మానురూప మైనగతిని పొందిరి.

బోధినత్త్వముకూడ దానాదిపుణ్యకార్యములు చేయుచు తుదకు కర్మానుగుణ మగు పదవిని పొందెను.

త్రవ్యకము పెట్టి యినుకమార్గమ్మునందు
పడసిరి ప్రయత్న కీలురు బహుళజలము.
వీర్య బలములు కూడి యావిధి నె యత్న
కీలు దగుముని కాంచును చిత్తకాంతి.

కాస్త రెండుకథలు వినిపించి, పరి పోల్చి, జాతకసారాంశమును చూపెను. “అకాలమున విశ్వాసము కోలుపోవక, పాపమును లాగి, జనసమాహమనకు జలము నొసగినవాడు నాచిన్న సేవకుడు (చురుపస్థాపకుడు) ఈభిక్షువే. మిగిలినమండలి నేటి బుద్ధమండలియే. ప్రధానవర్తకుడను నేనే” అని ధర్మోపదేశము ముగించెను.

3 సేరివాణిజ జాతకము

ఈ ధర్మోపదేశమును భగవాన్ బ్రాహ్మిలో నున్నపుడు విశ్వాసము కోలుపోయిన భిక్షుకునిగూర్చి చెప్పినది.

పూర్వోక్తప్రకారముగా భిక్షువులు అతనిని బుద్ధునికడకు గొని వచ్చిన పిమ్మట శాస్త్ర యిట్లనెను : “భిక్షూ, అట్టి మార్గ ఫల

దాయక మైనధర్మమును సాధువు వయ్యను, నీవు విశ్వాసము కోలు పోయి యున్నచో లక్ష మూల్యము గల సువర్ణసాలిని పోవిడిచిన సేరి వాన్ వణిక్కువలె విచారము నొందుదువు.” ఆవిషయము ప్రకటికరింప భగవానుని భిక్షువులు ప్రార్థించిరి. ఆయన పూర్వజన్మమున మరుగు పడిన విషయము నిట్లు ప్రకటించెను.

అతిత కథ

అయిదుకల్పములనాడు బోధిసత్త్వుడు సేరివ రాష్ట్రమున సేరివ నామముతో కచ్చపుట వణిజుడై యుండెను. అతడు సమాన నామధారి యగు లోలకచ్చపుట వణిజునితో గలిసి తేలివాహ నామక మగు నదిని దాటి, ఆంధ్రపురము ప్రవేశించి నగరవీధులను విభాగించి, తనవంతు వీధులలో సరకు లమ్మకము చేయుచు తిరుగుచుండెను. రెండవయత డును తనవంతు వీధులలో సరకు లమ్ముకొనుచుండెను.

ఆపట్టణములో బ్రతికి చెడిన శ్రేష్ఠికుటుంబము కలదు. ఒకప్పుడు వారు ధనికులు; కాని యందలి కుమారులు, సోదరులు, సంపదయనశించెను. ఒక్కకన్యయు, అవ్వయు మిగిలియుండిరి. వారిరువురు కూలి చేసి జీవించుచుండిరి. కుటుంబయజమాను డగుశ్రేష్ఠి పూర్వ ముపయోగించిన సువర్ణపాత్ర మాత్రము తక్కినపాత్రలనడుమ పడియుండి, బహుకాలము వాడుక లేక మలినమై యుండెను. అది బంగారుపాత్ర యని వారికి తెలియదు లోభివర్తకుడు “వణికలు (దండలు) కావలెనా, మణికలు కావలెనా?” అని కేకవేయుచు, వారిగృహద్వారము చేరెను. కుమారి వానిని జూచి అవ్వతో “అమ్మా, నా కేమైన కొనిపెట్టవా?” అనెను. “తల్లీ, మనకు దుర్లభి పట్టినది. ఏ మిచ్చి కొనగలము?” అని అవ్వ యనెను. “నిరుపయోగ మైన పాత్ర ఉన్నది కదా-అది యిచ్చి కొందము” అని కుమారి పలికినది.

అవ్వ ఆవర్తకుని లోనికి రప్పించి కూర్చుండబెట్టి, ఆపాత్రయిచ్చి “అయ్యా, ఇది తీసికొని నీచెల్లలి కేమైన ఈయవలెను” అనెను. వణిక్కు పాత్రను గైకొని, అది సువర్ణపాత్రిక కావన్ను నని భావించి,

తిరుగ బోర్ల వేసి చూచి, శలాకతో దానిపై గీసి, సువర్ణముని గ్రహించి, వీరి కేమియును ఈయకుండ దీనిని హరింతు ననుకొని “దీని కేమి విలువ? అర్థమాషముకూడ చేయదు” అని గిన్నె నేలపై బడ వేసి, లేచి వెడలిపోయెను.

నిర్ణయప్రకారము ఒకవర్తకుడు మొదట వెళ్ళిన వీధికి రెండవవర్త కుడు తరువాత వెళ్ళవచ్చును. కావున బోధనత్వము కొంతతడవునకు వారిద్వారముకడకు బోయి, మణికలు కావలెనా అని కేకవేసెను. కుమారిక వెనుకటివలెనే అవ్వ నడిగెను. “తల్లీ, ఆవర్తకుడు పాత్ర నేలపై గొట్టి నెడలినాడు. కొనుటకు మనకడ ఏ మున్నది?” అని అవ్వ యనెను.

“అమ్మా, ఆవర్తకుడు దుడుకువాడు. ఈయన యోగ్యుడు. వాక్కు మంచిది. ఈయనను లోనికి బిలుపుము.”

అతడు లోనికి వచ్చినంతనే కూర్చుండబెట్టి వారు పాత్ర చేతి కిచ్చినారు. అయ్యది సువర్ణ పాత్ర యని గ్రహించి “అమ్మా ఈపాత్ర లక్ష చేయును. దీనికి తగిన వస్తువులు నావద్ద లేవు” అని యతడనెను.

“అయ్యా. వేరొకవర్తకుడు వచ్చి, ఇది అర్థమాషముకూడ చేయ దని నేలమీద గొట్టి నెడలినాడు. మీపుణ్యవశమున ఇది సువర్ణ పాత్రిక కానొప్పును. దీనిని మీ కిత్తును. దీనికి బదులుగా మా కేదైన ఇచ్చి, దీనిని కొనిపోండు”. అని అవ్వ పలికెను.

తనకడ నున్న 500 కాగ్దాపణములను, 500 కాగ్దాపణముల విలువ గలసరకులను బోధనత్వము వారి కిచ్చి, “త్రాసు, సంచి, ఎనిమిది కాగ్దాపణములు మాత్రము నన్నుంచుకొన నిండు” అని, సువర్ణ పాత్ర తీసికొని పోయి, ఎనిమిది కాగ్దాపణములు నావికున కిచ్చి పడవ యెక్కెను.

ఇంతలో లోభివర్తకుడు మరల వారింటికి వచ్చి “పాత్ర ఇండు. ఏదో యొకటి దానికి బదులుగా ఇత్తును” అని పలికెను. వృద్ధురాలు కోపముతో “లక్ష విలువ గలమాపాత్ర అర్థమాషము చేయ దంటివి. కాని ఒక ధర్మాత్ముడు వచ్చి వేయి యిచ్చి దానిని కొనిపోయినాడు” అని చెప్పెను. అది విని లోభివర్తకుడు “లక్ష చేసెడి సువర్ణపాత్ర వాడు హరించినాడు! న న్నెంతో నష్టపరచినాడు!” అని మహా దుఃఖ

ముచే నిగ్రహము కోల్పోయి, పెరివాడయి, సరకులు, చేతనున్నడబ్బు వారిగుమ్మమున బడవేసి, ఉత్తరీయముకూడ బారవిడిచి, తులాదండము చేబూని, బోధిసత్త్వని యశుగుబాడలనుబట్టి నదీతీరము చేరెను. బోధిసత్త్వడు పడవపై బోవుచుండుట చూచి వాడు పడవను వెనుకకు మరల్పు మని నావికుని కేక వేసినాడు. బోధిసత్త్వడు వల దన్నాడు. ఆవలియొడ్డు చేరుచున్న బోధిసత్త్వని గాంచి వాడు దుఃఖోపహతుడయినాడు. వానిగుండ వేడి యెక్కినను, నోట నెత్తురు వెలువడెను. ఎండిన చెరువున కడుగుభాగమువలె వానిగుండ బ్రద్ద లయ్యెను. బోధిసత్త్వనియెడ ద్వేషముచే వాడిచ్చటనే ప్రాణములు విడిచెను.

బోధిసత్త్వడు దానాది పుణ్యకార్యములు చేయుచు, జీవితము గడిపి తుదకు కర్మానురూప మైనపదవిని పొందెను.

నీవు సద్గర్వాన నిర్లిత్యవశత
గమ్యమ్ము ప్రాపింపగా శేరశేని
చిల్లరసర కమ్ము సేరివాన్ వలెనె
చిర మనుతాపమ్ము చెందంగ వలయు.

ఈ విధముగా కాస్త అర్హత్వప్రాప్తికి సర్వోచ్ఛస్థాన మిచ్చి ధర్మోపదేశము చేసి, ఆర్యసత్కములు నాలుగింటిని వ్యాఖ్యానించెను. సత్యవ్యాఖ్య సమాప్తము కాగానే, భిక్షువు విశ్వాసముద్వారా అర్హత్వనామక మైన సర్వోత్తమ పదవియందు నుద్ధిరుడయ్యెను. బుద్ధుడు రెండుకథలు చెప్పి సరిపోల్చి బాతికసారాంశమును వెలిబుచ్చెను. ఆసమయమున మూర్ఖవణిక్కు దేవదత్తుడు; బుద్ధినుంతుడైన వర్తకుడు నేనే అని కాస్త ఉపదేశసమాప్తి కావించెను.

4 చిన్నిసెట్టి జాతకము

ఈధర్మోపదేశము భగవాన్ రాజగృహమునకు జీవకుని ఆశ్రమమున విహారియై చేయుచున్నప్పుడు తుద్రదంభక స్థవిరుని ఉద్దేశించి చెప్పినది.

ఇచ్చట ఊద్రపంథకుని ఉత్పత్తికథ అవసరము. రాజగృహములో గొప్ప శ్రేష్ఠి పుత్రికకు తన సేవకునితో సంబంధ మేర్పడెను. తన యీ కృత్యము రెండవవారికి తెలియకుండ మరగుపరచుటకై ఆమె భయముతో నొకరునుచూచి “ఇక మన మిచ్చట నుండలేము. ఈదోషము నాతల్లిదండ్రులకు తెలిసినచో వారు నన్ను ముక్కలు ముక్కలు చేయుదురు. పద, మనము విదేశమునకు పోవుదము” అని చెప్పెను.

అంతట ఉభయలు చేతబట్టుకొని పోదగిన విలువగల వస్తువులు తీసికొని, నగర ప్రధానద్వారము వెంట వెలువడి, అపరిచితసానమున నెక్కడ నయినను నివసింపదలచి త్వరితముగాజనిరి. వారిరువురు కూడియుండ, నొకచోట నామెకు గర్భ మేర్పడెను. నెలలు నిండిన పిమ్మట ఒకనా డామె స్వామితో “గర్భము పరిపక్వ మయినది. కులమువారెరుగని చోట ప్రసవ మయిన పిదప మనకు చాల శ్రమ కలుగును. మా నాయన గారింటికే పోవుదము” అని చెప్పెను.

“నేడు పోవుదము, రేపు పోవుదము” అని వాడు కాలము గడపజూచ్చెను. ఆమె తనలో యిట్లనుకొన్నది : “ఈమూర్ఖుడు తన అపరాధమూలమును గ్రహించుటవలన భయపడుచున్నాడు. తల్లిదండ్రులు బహువిధముల హితైషులు. వీడు ఇష్టపడి వచ్చినను రాకున్నను నేను పోవకతప్పదు.” ఆమె భర్త యిల్లు విడిచి ఎచ్చటికో పోయినప్పుడు ఇంటిలోని సామానులు బాగుగనర్ది యుంచెను. తాను తండ్రికడకు పోవువార్త ఇరుగు పొరుగువారలకు చెప్పి, త్రోవన బడెను. వాడు ఇంటికి మరలి వచ్చి భార్యను కానక ఇరుగు పొరుగువారల నడిగెను. ఆమె తండ్రియింటికి పోవుచున్న దను వార్త విని శీఘ్రముగ ప్రయాణము చేసి ఆమెను మార్గమున కనుగొనెను. ఆమె అచ్చట ప్రసవించుచుండ “భద్రే, ఏ మైనది?” అని అడిగెను. “స్వామీ, మగ బిడ్డకు కలిగినాడు. ఇప్పుడు ఏమి చేయవలయును? మనము ఏవిధానమును అనుసరించి తండ్రియింటికి పోవుచుంటిమో ఆపని మార్గమధ్యముననే జరిగినది. ఇప్పుడు అక్కడికి పోయి ఏమి చేయుదుము? పద, మరలి పోవుదము” అని యామె పలికెను.

ఇరువురు ఏకాభిప్రాయులై మరలి వచ్చిరి. ఆచిన్ని బిడ్డకు పథమున జన్మించుటచే వానికి పంథకుడు అని పేరు పెట్టిరి.

కొంతకాలము గడచిన పిమ్మట ఆమె మరల గర్భము ధరించెను. ఇదివరలోవలెనే ఇప్పుడుకూడ కథ నడచినది.

మార్గమున ఉత్పన్ను డగుటచే మొదట పుట్టిన బిడ్డనికి మహాపంథకు డనియు, రెండవమారు జన్మించిన వానికి త్సుద్రపంథకు డనియు పేర్లు వచ్చినవి. బిడ్డ లిరువురను వెంటకొని ఆమె నిజనివాసస్థానమునకు మరలి వచ్చెను. పంథక బాలకులు ఇతరబాలకులనెడి చాచా, నానా, నానీ, అను మాటలు విని తల్లితో “ఆపిల్లలు చాచా, నానా, నానీ అనుచున్నారు. అమ్మా, మనకు బంధువులు ఎక్కడ నున్నారు? కాక మనకు బంధువులు లేరా?” అని అడిగిరి.

“ఔను, నాయనలారా, ఇక్కడ బంధువులు లేరు. కాని రాజ గృహనగరములో గొప్పశ్రేష్ఠి తాత అగును. అక్కడ మీకు చాల మంది బంధువులున్నారు.”

“అమ్మా! మనము ఎందుచేత అక్కడకు పోవుటలేదు?”

ఆమె బిడ్డలు మాటిమాటికి అడుగుచుడుటచే స్వామితో “ఇక్కడ బిడ్డలు బాధపడుచున్నారు. తల్లితండ్రులు మనలనుచూచి చంపి వేయరు కదా. ఈబిడ్డ లిరువురకు మానాయనగారి ఇల్లు చూపు దము” అన్నది.

“నేను ఆయన ఎదుటకు పోలేను. నిన్ను అచ్చటకు కొనిపోయెదను.”

“ఆర్యా, మేలు కలుగునప్పుడు బిడ్డలకు మానాయనగారి యిల్లు చూపుము.”

ఉభయులు బిడ్డలను వెంట బెట్టుకొని క్రమముగ రాజగృహము చేరిరి. నగరద్వారము ప్రక్కన ధర్మశాలలో దిగి ఆమె తన తల్లి తండ్రులకు సందేశము పంపినది- “బిడ్డలతల్లి వచ్చినది” అని.

వా రీసందేశము విని ఇల్లు వార్త పంపిరి: “లోకములో జననమరణ చక్రములో పడి ఎప్పుడో ఒకప్పుడు కొడుకునుగాని కూతురునిగాని కనని వాడు లేడు. అందుచే మాకన్నుల బడుటకు వీలు లేదు. ఇంతధనము తీసికొని తమకు సుఖముగా నుండుచోట నుండవచ్చును. బిడ్డలను మాత్ర మిచ్చట విడిచి వెళ్ళవచ్చును.”

తల్లిదండ్రులు పంపినధనము స్వీకరించి ఆమె వచ్చిన దూతలద్వారా బిడ్డలను పంపెను. వారు మాతామహునియింట పెరుగ జొచ్చిరి.

...వారిలో ఊద్రపంథకుడు చాలచిన్నవాడు. మహాపంథకుడు మాతా మహానితో బుద్ధుని ధర్మోపదేశములు వినుటకు పోవుచుండెడివాడు. నిత్యము భగవానుని సన్నిధికి బోయి ధర్మోపదేశములు వినుటచే అతడు సాధువు కాగోరెను. “మీరు ఆసతిచ్చినచో నేను భిక్షువు నగుదును” అని అత డొకనాడు తాతతో అన్నాడు.

“నాయనా, ఏ మన్నావు? అందరప్రవ్రజ్యముకంటె నీ ప్రవ్రజ్యము శ్రేష్ఠమయినది. నీవు నిభాయించుకొన గలిగినచో సాధువు కమ్ము” అని ఆయన వానిని బుద్ధునికడకు గొనిపోయెను.

“ఏమి మహాశ్రేష్ఠీ, పుత్రుడు లభించెనా?” అని బుద్ధు డడిగెను.

“చిత్తము భద్రే! ఈబాలకుడు నామనుమడు. తమ సన్నిధిలో సాధువు కాగోరుచున్నాడు.”

బాలుని ప్రవ్రజితుని చేయు మని బుద్ధుడు ఒకానొక పిండపాతిక భిక్షువున కాన తిచ్చెను. స్థవిరు డాబాలునకు త్వచ్ - పంచక - కర్మ స్థానము తెలిపి ప్రవ్రజితుని చేసెను.

అతడు బుద్ధునివలన ఎన్నో యుపదేశములు గ్రహించి ఇరువది సంవత్సరముల వయస్సుననే ఉపసంపద పొందెను. పిమ్మట బాగుగా మనసు నిలిపి అభ్యాసము చేయుచు అర్హత్యము పొందెను. భ్యాస సుఖములోను, మార్గసుఖములోను కాలము గడపుచు “ఈసౌఖ్యము ఊద్రపంథకునకుగూడ కల్పింపగలనా?” అనుకొని, మాతామహు డగు శ్రేష్ఠికడకు బోయి “మహాశ్రేష్ఠీ, మీకు సమ్మతమగుచో ఈబాలుని కూడ ప్రవ్రజితుని చేయుదును” అని చెప్పెను.

“భద్రే, ప్రవ్రజితుని చేయుడు.”

స్థవిరుడు ఊద్రపంథకుని ప్రవ్రజితుని చేసి, దశశీలములలో స్థాపించెను. అతడు శ్రమణప్రవ్రజ్య పొందిన పిదప మందబుద్ధి యయ్యెను.

పద్మములు, కోకనదములు, పరిమళంబు

వికసనము నొందునో కేసివీక్షిణమున

అకసంబున వెలుగొందు నట్టిసూర్యు

బోలు అంగీరసుని జూడు బుద్ధదేవు.

ఈగాథను నాలుగు మాసములలోగూడ నేర్చికొనలేక పోయెను. ఈభిక్షువు పూర్వము కాశ్యపసమ్యక్ - సంబుద్ధుని సమయమున ప్రవ్ర

జిత్తుడై, తాను బుద్ధిమంతు డనుగర్వముచే, మందబుద్ధి యగుభిక్షువు నకు బుద్ధవచనములు నేర్పునపుడు హేళన చేసెను. “పరిహాసముచేత ఆ భిక్షువునకు చాల సిగ్గు తోచెను. ఆయనకు పాఠము జ్ఞప్తి లేకుండ పోయెను. ఆతడు స్వాధ్యాయము చేయజాల కుండెను. ఆకర్మకు ఫలితముగా ఈజన్మలో ఆభిక్షువు ప్రవ్రజితు డయినతోడనే మందబుద్ధి యయ్యెను. జ్ఞప్తియం దుంచికొన్న పదము రెండవ పదము నేర్చునపుడు మరచిపోవు చుండెను. అప్పుడు ఒక్కగాథ నోట బట్టుటకు నాలుగుమాసములుగడిచెను. అప్పుడతనితో మహాపంథకుడు “పంథకా, నీవు ఈ ధర్మమునకు తగవు. నాలుగు నెలలకుగూడ నీకు ఒక్కగాథ నోట రాలేదు. ప్రవ్రజ్య-ఉద్దేశము నీ వేతీయన పూర్తి చేయుదువు? ఇక్కడి నుండి పో” అని విహారము నుండి వెడల గొట్టెను.

బుద్ధ శాసనముమీది ప్రీతిచే ట్టుద్రవపంథకుడు గృహస్థు డగుట కిష్టపడలేదు. మహాపంథకు డా కాలమున భోజనప్రబంధకుడుగా (భక్త-ఉద్దేశక) నుండెను. ఒకనాడు కౌమారభృత్య జీవకుడు (బుద్ధుని కాలమున ప్రసిద్ధ వైద్యుడు) చాల సుగంధమాల్యాదులతో తన - ఆమ్రవనమునకు బోయి, అక్కడ బుద్ధుని పూజించి, ఆయన ధర్మోపదేశము వినెను. ఆసనము నుండి లేచి, బుద్ధునకు ప్రణామము చేసి, మహాపంథకుని కడకు బోయి “భన్తే, ఈ రోజులలో భగవాన్ వెంట ఎందరు భిక్షుకు లున్నారు” అని యడిగెను.

“అయిదువంద లున్నారు.”

“భన్తే, భగవానునితో అయిదు వందలమంది రేపు మా యింట భిక్ష స్వీకరింతురు గాక.”

“ఉవాసకా, ట్టుద్రవపంథకు డను భిక్షువు మందబుద్ధి, మూఱుడు. అతనిని విడిచి. మిగిలినవా రందర నిమంత్రణము నేను స్వీకరించుచున్నాను” అని స్థవిరుడు పలికెను.

ట్టుద్రవపంథకు డిట్లు యోచించెను. స్థవిరుడు ఇందరు భిక్షుకుల నిమంత్రణమున కంగీకరించి, నన్ను మినహాయించు చున్నాడు. నిస్సందేహముగా నా సోదరుని మనస్సు నా యెడ విముఖమై యున్నది. ఇక నే నీ శాసనమున నుండుటవలన లాభ మేమి? గృహస్థుడనై దానాది పుణ్యకార్యములు చేయుచు జీవితము గడపుదును.

అత డొకనాడు గృహ స్థగుకోరికతో వెడలిపోయెను. బుద్ధుడు ప్రాతఃకాలమే లోక విషయమై విచారించు నపుడు దివ్యజ్ఞానము వలన ఈ విషయము గ్రహించి, ముందుగానే పోయి ఊద్రపంథకుడు పోవు మార్గములో (ఇంటివసారాలో) పచారు చేయుచుండెను. అతడు ఇలు వెడలి, బుద్ధుని గాంచి, దగ్గరకు బోయి వందనము చేసెను. ఊద్రపంథకా, ఇప్పు డెక్కడికి బోవుచున్నావు?” అని ఆయన యడిగెను.

“భక్తే, నాసోదరుడు నన్ను వెడలనడిచినాడు. కావున గృహస్థుని కాబోవుచున్నాను.”

“ఊద్రాపంథకా, నీవు నాకడ ప్రవ్రజితుడ వయినావు. సోదరుడు నిన్ను వెడలగొట్టినప్పుడు నీవు నాకడ కేలరాలేదు? గృహస్థువై యేమి చేయుదువు? నాకడనే యుండుము” అని చెప్పి, అతనిని వెంట గొని, గంధకుటీ ద్వారమున గూరుచుండబెట్టి “ఓయీ, తూర్పు దిక్కుగా ముఖము పెట్టి, ఈవస్త్రఖండముమీద “రజోహరణం రజో హరణం” అని పలికి పరిమార్చినము చేయుచు, ఇక్కడనే కూరు చుండుము” అని పలికెను. తన బుద్ధిబలముచే నిర్మితమైన పరిశుద్ధ వస్త్రఖండమును అతని కిచ్చి, ఉచిత సమయసూచన లభించిన పిదప, భిక్ష సంఘముతోపాటు జీవకుని యింటికి జని, పరచిన యాననముపై గూరుచుండెను.

ఊద్రపంథకుడు సూర్యునికేసి చూచుచు, ఆ వస్త్రఖండమును రజోహరణం, రజోహరణం అని తుడుచుచు కూరుచుండెను. అట్లు తుడుచుచుండగా ఆ వస్త్రము మలిన మయ్యెను. “మొదట ఈ వస్త్రము పరిశుద్ధముగా నుండెను. నా శరీరస్పర్శ వలన ఇట్లు మలిన మయినది” అని యోచించి, సర్వసంస్కారములు అనిత్యములు అని భావన చేసి, సంస్కారక్షయ వ్యయములను విచారణ చేయుచుండగా నిదర్శన భావన (సమాధి) అతిశయించెను.

ఊద్రపంథకుని చిత్తము సమాధిపై ఆరూఢ మైన దని బుద్ధుడు గ్రహించి “నీవు ఇట్లే యోచింపుము. నీ లోపల నున్న రాగాది మాలిన్యములను తొలగించు కొనుము” అని ఎదుట గూరుచుండి కాంతిని వెదజల్లుచున్నట్లు దర్శన మిచ్చి ఈ గాథలు పలికెను:

రజ మన్నచో రాగరజ మగు గాని
ప్రబలి ధూళి రేణు పటలంబు కాదు,
రజ మన్న రాగ పర్యాయ వాచకము:
విహరింతు రజమును వీడి భిక్షువులు
క్షపిత రజస్కుని కాపనమందు.

నిజముగా క్రోధమే రజ మగు గాని
ప్రబలి ధూళి రేణు పటలంబు కాదు,
రజమున కద్ది పర్యాయ వాచకము:
విహరింతు క్రోధంబు వీడి భిక్షువులు
క్షపిత రజస్కుని కాపనమందు.

నిజముగా మోహమే రజ మగు గాని
ప్రబలి ధూళి రేణు పటలంబు కాదు,
రజమున కద్ది పర్యాయ వాచకము:
విహరింతు మోహమున్ వీడి భిక్షువులు
క్షపిత రజస్కుని కాపనమందు.

గాథలు పూర్తి యయిన పిమ్మట, ప్రతినంభిదా జ్ఞానముతోగూడ అర్హత్యము యుద్రపంథకునికి సంప్రాప్త మయ్యెను. తోడనే త్రిపిటక జ్ఞానముకూడ కలిగెను.

అతడు పూర్వజన్మమున రాజయి, నగర ప్రదక్షిణము చేయుచు, శిరసునుండి చెమట కారుటచే శుద్ధవస్త్రముతో తుడిచి కొనెను. వస్త్రము మలిన మయినది. ఈశరీరస్పర్శవలన పరిశుద్ధవస్త్రము తన పూర్వ స్వరూపమును గోలుపోయి, మలిన మయ్యె నని తలపోయగా అన్ని సంస్కారములు (నిర్మాణము) అనిత్యము లనియెడి అనిత్యబుద్ధి అతనికి కలిగెను. ఇందుచే ఈజన్మమున అతనికి అర్హత్య ప్రాప్తిసాధన 'రజోహరణం' అయ్యెను.

కౌమార భృత్య జీవకుడు దక్షిణాజలము తెచ్చినాడు. బుద్ధుడు "జీవకా, ఇంకను విహారములో భిక్షు వున్నాడు" అని, చేతితో పాత్రను మూసెను. అప్పుడు మహాపంథుడు "భస్తే, ఇప్పుడు విహార ములో భిక్షు వెవ్వడును లేడు" అని పలికెను.

"ఉన్నాడు జీవకా!" అన్నాడు శాస్త్ర.

“భస్తే, పోయి, విహారములో భిక్షు వున్నాడో లేడో చూడు” అని జీవకుడు ఒకనిని బంపెను.

“విహారములో భిక్షు వెళ్ళేడును లేడని నా సోదడు పలికినాడు. కాబట్టి విహారములో భిక్షువు లుండుట అతనికి చూపుదును” అని ట్సుద్రపంథకుడు తలపోసి, ఆమ్రవన మంతయు భిక్షువులతో నింపెను. అందులో కొందరు భిక్షువులు చీవరకర్మ చేయుచుండిరి. కొందరు చీవరములకు రంగు వేయుచుండిరి. కొందరు చేరి పాఠము చదువుచుండిరి. ఈవిధముగా ఒకనివలె రెండవవాడు లేకుండ వేయిమంది భిక్షువులు నిర్మితు లయిరి. వచ్చినవాడు అనేక భిక్షువులను జూచి, తిరిగిపోయి, జీవకునితో “ఆర్యా, ఆమ్రవనమునిండ భిక్షువులున్నారు” అని చెప్పెను.

బహువిధంబుల రన్న భాగించికోనుచు

పంథక భిక్షువు బహురూపములను

నింపియున్నా దాత్ర నిష్కృటమందు.

ఆ పురుషునితో బుద్ధుడు “విహారమునకు పోయి, శాస్త్ర ట్సుద్ర పంథకుని పిలుచుచున్నా డని చెప్పు” మనెను.

అతడు వెళ్ళి అట్లే చెప్పిన పిమ్మట, వేయికంతముల నుండి నేను ట్సుద్రపంథకుడను, నేను ట్సుద్రపంథకుడను అను ధ్వనులు వినబడెను.

పురుషుడు తిరిగి వచ్చి “భస్తే, అందరును ట్సుద్రపంథకులే” అని చెప్పినాడు.

“మంచిది, నీవు పోయి, ముందు ట్సుద్రపంథకుడ నన్నవాని చేయి పట్టుకో. మిగిలినవారు అంతర్ధానము చెందుదురు.”

పురుషు డావ్రకారమే చేసెను. అందరును అంతర్ధాన మొందిరి. స్థవిరునిమాత్ర మతడు వెంట గొని వచ్చెను. భోజనానంతరము బుద్ధుడు జీవకుని బిలిచి “జీవకా, ట్సుద్రపంథకుని పాత్ర పట్టుకొమ్ము. అతడు నీ దానము నామోదించును” అని చెప్పెను.

జీవకు డావిధముగనే చేసెను. స్థవిరుడు సింహనాదము చేయుచు సింగపు కొదమవలె త్రిపిటక సారమును వెలువరించి అనుమోదించెను.

బుద్ధుడు భిక్షు సంఘముతోపాటు ఆననమునుండి లేచి, విహారము

నకు బోయెను. అక్కడ భిక్షువుల మధ్యాహ్నాసనము ప్రదర్శించి: భగవాన్ ఆసనమునుండి లేచి గంధకుటీ ద్వారము నెడుట నిలిచి భిక్షుసంఘమునకు సుగతోపదేశ మిచ్చి, కర్మస్థానము (యోగ విధులను) చూపి భిక్షుసంఘము నుత్సాహపరచి, సువాసిత మైనగంధ కుటీలో ప్రవేశించి, దక్షిణపార్శ్వమున సింహాశ్రయమీద పరుండెను. సాయంకాలము ధర్మసభలో భిక్షువులు గుమిగూడిరి. పరచిన యెర్ర బనాతువస్త్రముపై కూరుచుండి భగవాన్ బుద్ధగుణములను వర్ణించుచు ఇట్లు చెప్పెను: “ఆయుష్మంతులారా, యుద్ధపంథకుని ప్రవృత్తి మహా పంథకునకు తెలియలేదు. అతడు నాలుగుమాసములలో ఒక్కగాథ యైనను కంఠస్థము చేయలేక పోయె నని మూఱు డని తలచి, విహారము నుండి ఇతనిని వెలుపలికి పంపినాడు. కాని సమ్యక్ సంబుద్ధుడు అతల నీయ ధర్మరాజగుటచే ప్రాతఃకాల మధ్యాహ్న భోజనముల నడుమ అతనికి ప్రతిసంభిదాజ్ఞానముతో అర్హత్వమును ప్రసాదించినాడు. వానితోపాటు త్రిపిటక జ్ఞానముకూడ సరిక్రమించినది. ఆహా! బుద్ధుల శక్తి ఎంతగొప్పది!”

అప్పుడు భగవాన్ ధర్మసభలో ఈవిధముగా సంభాషణ జరుగుట తెలిసికొని తానుగూడ నచ్చటికి బోవలె నని శయ్యమీదనుండి లేచి, నిండు తెరుపు గల సంఘాటీ ధరించి, మెరపువలె మిలమిలలాడు పట్టీ కట్టుకొని, ఎర్రని కంబళివంటి చీవరముతాల్చి, సువాసిత మైనగంధకుటీ నుండి వెలువడెను. మత్తమాతంగమును పరుగెత్తించు సింహమువలె, అనంతబుద్ధలీలతో గూడి శాస్త్ర ధర్మసభలో ప్రవేశించెను. అక్కడ అలంకృత మండపమధ్యమున ఏర్పరచిన శ్రేష్ఠ బుద్ధాసనముపై కెక్కి, షడ్వర్ణముల బుద్ధకాంతలు ప్రసారించుచు సముద్రగర్భమును ప్రకాశింపజేయు యుగంధరపర్వత శిఖరస్థిత బాలసూర్యునివలె పీఠమధ్యమున విరాజిల్లెను. సమ్యక్ సంబుద్ధుడు వచ్చినంతనే భిక్షువులుసంభాషణలు మాని, మౌనము వహించిరి.

శాస్త్ర మార్దవముతో మైత్రి పూర్ణచిత్తముతో పరిషత్తును చూచి యిట్లు తలపోసెను: “ఈపరిషత్తు చాల సుందరముగా దోరు చున్నది. ఎవరిచేతిలోను చాంచల్యము లేదు. ఊపిరి విడుచు చప్పుడు గాని ఆమ్మ సవ్వడి కాని లేదు: ఎల్లరును బుద్ధుని యెడల సమాదరము

కలవారు; ఎల్లరును బుద్ధతేజః ప్రభావితులే. నేను కల్పము వరకును ఊనము వహించి యున్నచో, ఎవరును ముందుగా నో రెత్తరు. నేనే తొలుత సంభాషణ ప్రయత్నము చేయవలెను.” ఇట్లు తలపోసి, తానే ప్రథమమున పలుక నిశ్చయించి, భగవాన్ మధుర బ్రహ్మ స్వరమున భిక్షుకులను సంబోధించి “భిక్షుకులారా, ఇప్పు డేమి సంభాషించుచున్నారు? ఏ మేమి నడచుచున్నది?” అని యడిగెను.

“భస్తే, ఇచ్చట మేము తలక్రిందులు సంగతులు ఏమియు మాటాడుట లేదు. మే మిచ్చట కూరుచుండి తమ గుణానువాదమే చేయుచున్నాము. ఊద్రపంథకుని విషయము.....” అని వారనిరి. శాస్త్ర వారిమాటలు విని “భిక్షుకులారా, ఈ జన్మములోనే నా వలన భర్మమున మహత్త్వము ఊద్రపంథకునికి కలగలేదు. పూర్వజన్మములోగూడ నావలన అతనికి భోగములలో (విశ్వర్యమున) మహత్త్వము లభించినది” అని పలికెను.

ఆ విషయము ప్రకటికరింపు డని భిక్షువులు భగవానుని ప్రార్థించిరి. అప్పుడు భగవాన్ పూర్వజన్మమున మరుగుపడిగిన వృత్తాంతము నిట్లు ప్రకటికరించెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు శ్రేష్ఠికులమున పుట్టి చుల్లక (చిన్ని) శ్రేష్ఠి యనుపేర పెరిగి పెద్దవాడయి శ్రేష్ఠిపదవిని పొందెను. ఆయన బుద్ధిమంతుడు, శకునశాస్త్రజ్ఞుడు. ఒకనా డాయన రాజసన్నిధికి బోవుచు త్రోవలో చచ్చిన యెలుకను జూచి నక్షత్రస్థానము గుణించి తెలివితేటలు గల యువకుడు దీనిని గొనిపోయి వ్యాపారము సాగించి వివాహితుడు కావచ్చు ననెను. అప్పుడు పేదరికములో నున్న మంచియింటిబిడ్డ డొకడు శ్రేష్ఠివాక్యము విని ఆయన తెలిసి మాటాడు వా డని తలచి, మూషికమును దీసికొని పిల్లికై ఒకానొక కొట్టులోవానికి విక్రయించినాడు. ఆ కానికి వచ్చిన బెల్లపుగడ్డను తీసికొని కుండెడు మంచినీరు పట్టుకొని పోయి అడవినుండి మరలి వచ్చు మాలాకారులను

జూచి ఒక్కొక్కనికి కొలదిగా బెల్లపుముక్క పెట్టి మంచిసీరు పోసెను. ఒక్కొక్కడు గుప్పెడు పూవులు వాని కిచ్చినాడు. వ్రష్షము లమ్మి మరునాడు వాడు మరింత బెల్లపుగడ్డ కొని మంచిసీటికుండ పట్టుకొని వెనుకటిచోటికి బోయెను. ఆనాడు మాలికాకారులు వానికి పూల మొక్క లిచ్చినారు. ఈప్రకారముగా వాడు ఎనిమిది కార్నాపణములు త్వరలో సంపాదించినాడు.

తరువాత నొకనాడు గాలి కొట్టి, వాన కురిసినది. రాజో ద్యానములో ఎండుకొమ్మలు ఆకులు గాలికి రాలి నిండినవి. వానిని తొలగించు నుపాయ ముద్యానపాలకునకు తోచలేదు. ఈయువకు డచటికి బోయి కర్రలు కంప తన కిచ్చుపక్షమున తోట బాగు చేయుదు నని చెప్పెను. వాడు తోడనే సమ్మతించెను. చిన్ని సెట్టి శిష్యు డై సయ్యాయువకుడు బాలు రాడుకొను చోటికి బోయి బెల్లపుముక్కలు పెట్టి వారిని తోటలోనికి గొనిపోయి తుక్కు ప్రోగు చేయించి ఉద్యానద్వారముకడకు జేర్పించెను. ఆసమయమున రాజ కుంభకారుడు భండాదుల కాల్పునకై కత్తెలకొరకు పోవుచు ఆకుప్ప చూచి కొనిపోయెను. దాని విక్రయమువలన చిన్ని సెట్టి శిష్యునకు 26 కార్నాపణములు, కొన్ని చట్లు లభించెను. ఈప్రకారముగా క్రమేణ వానికి 24 కార్నాపణములు సమకూడెను. అప్పుడు వాని కుపాయము తోచెను. నగరద్వారమున కనతిదూరమున ఉదక భండము లుంచి పానీయశాలలో 500 మంది తృణహారులకు వాడు నీరు పోసినాడు. “నీవు మాకు చాల మేలు చేసినావు. నీకు మే మేమి చేయుదుము?” అని వా రనిరి. “మీ తోడ్పాటు కావలసి వచ్చినప్పు డడుగుదును” అని యువకు డెనెను.

అవంతరము చిన్ని సెట్టిశిష్యు డిను నటు దినుచుచు ఒకస్థలపథ వర్తకునితోను, ఒకజలపథ వర్తకునితోను పరిచయము సంపాదించి నాడు. “రేపు 500 గుర్రములతో అశ్వవర్తకు డీనగరమునకు వచ్చును” అని స్థలపథ వర్తకుడు చెప్పగా చిన్ని సెట్టి శిష్యుడు తృణ హారులవద్దకు బోయి “రేపు మీరు నాకు ఒక్కొక్కరు ఒక్కొక్క గడ్డిమోపు వేయవలెను. నామోపులు అమ్ముడుపోవువరకును మీరు నరుకు విక్రయింపరాదు” అని చెప్పెను. మంచి దని వారు 500 గడ్డి

మోపులు వాని యింటికడ బడవేసిరి. గుర్రాలవ ర్తకుడు గడ్డి యెచ్చుటను లభ్యము కాకపోవుటచే చిన్ని సెట్టిశిష్యునికడ 500 గడ్డిమోపుటను 1000 నాణెములకు కొనిపోయెను.

తరువాత కొలదిరోజులకు జలపథ వర్తకుడు వానితో “గొప్ప సావ రేవులోనికి వచ్చినది.” అని చెప్పినాడు అప్పుడతనికి ఉపాయము తోచినది. ఎనిమిది కాదాపణములకు చక్కగా నలంకరించిన బండిని గంట కింత యని బాడుగకు పుచ్చుకొని, వైభవముతో నౌకాశ్రయమునకు బోయి, అంగుళీయ ముద్రికను న్యాయ ముంచి, నావను కొని, సమీపములో మంటపము నిర్మించి, లోపల కూర్చుండి తనపరివారముతో “బయటనుండి వర్తకులు వచ్చినపుడు వరుసగా మువ్వరు ప్రతీహారులు వారిని నాకడకు గొని రండు” అని చెప్పెను. నౌక రేవులోనికి వచ్చిన దని విని వారాణసినుండి 100 మంది వర్తకులు సరకులు కొనిపోవ వచ్చిరి. అంతకు మున్నే సర కంతయు యువకుడు విలిచినాడని విని యతనికిడ కావ ర్తకులు పోయిరి. వెనుకటి యానతిచొప్పున వారిని మువ్వరుప్రతీహారులు లోపలకు గొనిపోయిరి. ఒక్కొక్క వర్తకుడు నౌకలో భాగమునకు వేయి చొప్పునను, యువకుని సరకునకు వేయిచొప్పునను ఇచ్చినాడు. ఈ ప్రకారముగా చిన్ని సెట్టిశిష్యుడు రెండులక్షలతో వారాణసికి మరలి వచ్చినాడు.

అనంతర మతడు లక్షముద్రలుకొని కృతజ్ఞతతో చిన్ని సెట్టి సన్నిధికి బోయెను. శ్రేష్ఠి “నాయనా, నీ కీధన మెట్లు లభించినది?” అని యడిగెను. “తమ రిచ్చిన యుప దేశమువలన నాలుగుమాసములలో లభించినది” అని యువకుడు మృతమూషికమును తీసికొన్నది మొదలు నాటి వరకును నడిచిన వృత్తాంత మంతయు తెలిపెను. సెట్టి అంతయును విని “వీని నితరులచేతులలో బడనీయ రాదు” అని తలచి ఎదిగియున్న తన పుత్రిక సతని కిచ్చి వివాహము చేసి, తన సర్వస్వమునుగూడ నొసగెను. చిన్ని సెట్టిమరణానంతరము యువకుడు శ్రేష్ఠి పదవి నొందెను. బోధిసత్వుడు తుదకు నిజకర్మానుసార మగు పదవిని పొందెను.

చాల నల్పంబు య్య మూలధనమ్ము
మతిమంతు డగువాడు, చతురు డౌవాడు

స్వీయసంకుద వృద్ధి చేసికో జాల,
ఉది రవ్వను బ్యాళి యొనరించినట్లే.

భగవాన్ “భిక్షువులారా, ఈ జన్మమున తుద్రకపంథకుడు నావలన ధర్మమున మహాత్మ్యము గాంచివాడు. పూర్వజన్మమున విశ్వర్యమును పొందినాడు” అని చెప్పి, ఈ ధర్మోపదేశమును స్పష్టపరచి, రెండుకథలుచెప్పి, సరిపోల్చి జాతకసారాంశమును వెలువరించి చూపినాడు. ఆసమయమున తుద్రాంతేవాసి ఇచ్చటి తుద్రక పంథకుడు. తుద్రక మహాశ్రేష్ఠి నేనే” అని మగించినాడు.

5 తండులనాలి జాతకము

ఈయంపదేశమును బుద్ధుడు జేతవనమున విహరించునపుడు లాల్ - ఉదాయీ స్థవిరుని గూర్చి చెప్పినది.

వర్తమాన కథ

మల్లపుత్రుడు ఆయుష్మాన్ దబ్బ ఆకాలమున సంఘభోజన ప్రబంధకుడుగా నుండెను. ప్రాతఃకాలమున భోజనమునకై యతడు శలాకలు పంచుటలో లాల్ ఉదాయీ స్థవిరునకు ఒకనాడు మంచి భోజనము, ఒకనాడు చచ్చుతిండి దొరకుచుండెను. మంచిభోజనము దొరకనినాడు ఆయన భోజనశాలలో భాగములు పంచుసానమున గడచిడ చేయును. “శలాక యిచ్చుట దబ్బనికే తెలియునా? మాకు తెలియదా?” అనును. శలాక లిచ్చుచోట అతడు కోలాహలము చేయుచుండుటచే శలాక లిచ్చుపని ఆయనకే యిచ్చి “అబ్బా, నీవే శలాకలు పంచుము” అనిరి. నాటినుండి యతడే సంఘమువారికి భోజనశలాక లిచ్చుచుండెను. ఇది మంచిభోజనార్థ మిచ్చు శలాక యని కాని ఇది సామాన్యభోజనార్థ మిచ్చు శలాక యని కాని ఆయనకు తెలియదు. ఇన్ని సంవత్సరముల భిక్షువులకు మంచిభోజనము

ఇన్నివర్షముల భిక్షువులకు సామాన్యభోజన మిత్తు రను విషయము కూడ ఆయనకు తెలియదు. ఈస్థానమున ఈభిక్షువుండను, ఈసీమలో ఈభిక్షువుండను అని నేలమీద కాని గోడమీద కాని ఆయన గీత గీయుచుండును. మొదటినా డిచ్చిన శలాకాస్థానమున మరునాడు భిక్షువులు హెచ్చుగా గాని, తక్కువగా గాని యుందును. వారిసంఖ్య తగ్గినప్పుడు రేఖ క్రిందికి దిగును, అధిక మయినపుడు పైకి పోవును. ఆయన సీమను గమనింపక రేఖానుసారముగా శలాకలు పంచు చుండును. అప్పు డాయనతో భిక్షువులు “ఆయుష్మన్, లాల్ ఉదాయీ రేఖ పై న ఉండనీ, క్రింద ఉండనీ. ఇన్నివర్షముల భిక్షువులకు ఉత్తమ భోజనము, ఇన్నివర్షములవారికి సామాన్యభోజనము అని ఏర్పాటు చేయుము” అందురు. “ఇట్లగుచో ఈరేఖ అక్కడ నుండనేల? నేను మిమ్మును కొలదిగా విశ్వసించును, ఈరేఖనే విశ్వసించును” అని లాక-ఉదాయీ కోపముతో ప్రత్యుత్తర మిచ్చుచుండును.

అంతట నూతనభిక్షుకులు శ్రమణులు ఆయనతో “ఆయుష్మన్, లాక-ఉదాయీ, నీవు శలాకలు పంచుటవలన భిక్షువులకు లాభహాని కలుగుచున్నది. నీవు పంపకమునకు తగినవాడవు కావు. ఇచటినుండి కదలిపోము” అని ఆయనను ఆవలకు బంపిరి. అంతట శలాకాస్థాన మున కోలాహలము పుట్టెను.

విని బుద్ధుడు ఆనంద స్థవిరునితో “ఆనందా, శలాకాస్థానమున చాల కోలాహలముగా నున్నది. ఏమి యీనందడి?” అనెను. స్థవిరు డావిషయము తథాగతునకు తెలిపెను.

“ఆనందా, తనమూర్ఖతవలన లాల్ ఉదాయీ ఇప్పుడే కాదు, పూర్వముకూడ అన్యలలాభమును చెడగొట్టుచుండెను” అని శాస్త్ర చెప్పగా, ఈవిషయమును స్పష్టము చేయు డని ఆనందుడు ప్రార్థించెను. భగవాన్ పూర్వజన్మమున మరుగుపడిన కథను ప్రకటికరించెను.

అతీత కథ

పూర్వము కాశీగాఢ్యమున వారాణసిలో బ్రహ్మదత్తుడు రాజ్యము చేయుచుండగా భోధిసత్త్వ డాయన కర్మకారకు డయ్యెను. అతడు గుర్రములు, ఏనుగులు మొదలగువానికిని, నగలు బంగారము మొద

త్రైసవానికిని ధరలు కట్టుచుండును. తాను నిర్ణయించిన విలువప్రకారము సరకు లమ్మినవారి కిచ్చుచుండెను.

రాజులుబ్బ డగుటచే “అర్థ కారకుడు విలువ కట్టుపద్ధతివలన త్వరలోనే నాసర్వస్వము క్షీణించిపోవును. కావున వేరొకనిని నియమింతును” అని తలపోసి, వాతాయనము తెచ్చి అంగణములోనికి జూచెను. మందమతి, లుబ్ధుడు నగుగ్రామీణు డాసమయమునకు గాన బడెను. రాజు వానిని విలువ నంపి, వస్తువులకు ధరలు కట్టగలవా? అని యడిగెను. చిత్తము, దేవా, అని వాడు విన్నవించెను. నిజధన రక్షణార్థము రాజామూఢుని అర్థ కారకునిగా నియమించెను.

ఏనుగులకు, గుర్రములకు, తదితరవస్తువులకు ఆమూఢుడు యుక్తమైనవిలువ కాక తనకు తోచినవిలువ కట్టజూచెను. అర్థ కారక పదవియం దుండుటచే వానిమాటకే విలువ.

ఆరోజులలో ఉత్తరాపథమునుండి అశ్వవర్తకు డయిదువందల గుర్రములతో నచ్చటికి వచ్చెను. అర్థ కారకుని రాజు పిలువ నంపి, గుర్రములకు ధర కట్టు మనెను. అయిదునూర్ల గుర్రములకు మానెను బియ్యము ధర కట్టి వాడు అశ్వపణిజునకు వార్త పంపి, గుర్రాలను శాలలోనికి తోలించెను. ఆవర్తకుడు పూర్వ మర్థ కారకు డైన బోధిసత్వుని కడకు జని, జరిగిన ధంతయు వివరించి “ఏమి చేయుదు?” ననెను. ఆయన యిట్లు బోధించెను: “వానికి లంచ మిచ్చి, ఈసంగతి యడుగుము. మాగుర్రముల ధర మానెడుబియ్యము కదా? దానివిలువ యెంతో తెలిసికొన కుతూహలము కలదు. దానివిలువ యెంత యుండునో రాజసన్నిధానమున వివరింతురా? ఆత డంగీకరించినపక్షమున వానిని రాజసన్నిధికి గొనిపోమ్ము. నేనుగూడ నచ్చటనే యుందును.”

బోధిసత్వునియపదేశము ననుసరించి వర్తకుడు తోడనే చని, ఉక్తప్రకారముగా నడిగెను. వాడు సమ్మతించుటచే నిరువురు రాజ ప్రాసాదమునకు జనిరి. అచటికి బోధిసత్వుడు అమాత్యులును చనిరి. వర్తకుడు రాజుకు నమస్కరించి, “దేవా, 500 గుర్రములకు విలువ మానెడుబియ్య మనుమాట నేను కాదనను. అర్థ కారకుని మానెడు బియ్యపుధర యెంతో దేవరవారు కనుగొందురు గాక” యని విన్న

వించెను. జరిగిన సంగతి యెరుగనిరాజు అర్థకారకునితో “500 అశ్వముల మూల్య మెంత?” యనెను.

“మానెడుబియ్యము దేవా!” అని వాడు బదులు పలికెను.

“మంచిది. 500 గుర్రములు మానెడు చేయుచో మానెడుబియ్యపు ధర యెంత?” అని రా జడిగెను.

“వారాణసియు, తత్పరిసరములును” అని మూర్ఖుడు ప్రత్యుత్తర మిచ్చెను.

అమాత్యులు చప్పట్లులు చరచి వినోదముగా నవ్విరి “పృథివియు, రాజ్యమును అమూల్యము అని నేటివరకును వినుచున్నాము. ఇప్పుడు వారాణసియు ప్రభువును మానెడుబియ్యము విలువ చేయుదు రని తెలిసికొన్నాము. అర్థకారకుని ప్రతిభ మహాద్భుతము! ఇంతకాలము వదలి యెట్లు నిలుపుకొన్నాడు! మనప్రభువున కతడు నిక్కముగా తగినవాడు!” అని పరిహాసము చేసిరి.

బోధిన త్త్య డిగాథ పలికెను :

పృచ్ఛ చేయుదువా? బియ్యపుగింజ
విలువ? వారాణసి విలువతో సమము.
విడునూర్ల హయమ్ము లాశ్చర్యమగను
ఈరెండులకణమ్ముతో కుల్య మగును.

అప్పుడు రాజు లజ్జ చెంది, ఆమూర్ఖుని పంపివేసి, బోధిన త్త్యనకు మరల లార్థకారపదవి యొసగెను. బోధిన త్త్యుడు కాలక్రమమున కర్మోచిత మగుపదమునకు బోయెను.

ధర్మోపదేశాసంకరము కాస్త రెండుకథలు చెప్పి, సరి పోల్చి, జాతకసారాంశము వెలువరించి, పాత్రలను నిరూపించి, ప్రసంగము ముగించెను.

6 దేవధమ్మ జాతకము

ధగవాన్ జేతవనములో ఉండగా ఒకానొక ధనిక-శిష్యాసభని గూర్చి చెప్పినకథ.

వర్తమాన కథ

ఇరువులు రాజకుమారులు జలపానారము సరోవరమునకు బోవగా, ఉదకరక్షిస్తు వారిని పట్టుకొనును. మూడవయూతడు పోయి, దేవ ధర్మము నిరూపించి, సోదరులను రక్షించును.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ జోధినత్వ డాయన పట్టమహిషీ కడుపున బుట్టి, నామకరణోత్సవము నాడు మహిళాసభ ఉని పేరు పొందెను. బాలు డు నిటు పరుగిడు నాటికి రాజు కంకొక కుమారుడు కలిగెను. అతనికి చంద్రకుమారు డని పేరు పెట్టిరి. వా డాటలాడునాటికి తల్లి చనిపోయెను. అగ్రమహిషీ స్థానమున వేరొకయువతిని రాజు ప్రతిష్ఠించెను. ఆమెయెడ రాజుకు మిక్కిలిప్రీతి. వారియనురాగఫలితముగా మగశిశువు గలిగెను. వానికి సూర్యకుమారు డని పేరు పెట్టిరి. బిడ్డని జూచి రాజు సంతుష్టచిత్తుడై భార్యను “భద్రురాలా, నీ కేమివరము కావలెను?” అని యడిగెను. తనకు నలసినప్పుడు వర మడుగుదు నని యామె చెప్పెను. పుత్రుడు పెరిగి పెద్దవా డయిన పిమ్మట రాజుతో నామె “దేవా, పుత్రజననా సంతరము మీరు నాకు వర మిచ్చినారు. అతనికి రాజ్య మనుగ్రహింపు” డనెను. “అగ్నివలె ప్రకాశించుకుమారు లిరువు రున్నారు. నీపుత్రునకు రాజ్య మె ట్లిత్తును?” అని రాజు పలికెను. కాని ఆమె మాటిమాటికిని వేడుచున్నందున అనుమానించి “ఈమె నాకుమారుల కపకారము చేయు” నని యూహించి, కుమారులను బిలువ నంపి “నాయనలారా, సూర్యకుమారుడు పుట్టినప్పుడు వానితల్లికి వర మిచ్చినాను. ఇప్పు డామె వానికై రాజ్యము కోరుచున్నది. నేను ఈయ దలపలేదు. నవతిత్తులు స్వభావసిద్ధముగా మంచివారు కారు. ఆమె

మీ కపకారము తలపెట్టును. కావున మీ రరణ్యమునకు బోయి, నాయనంతరము వచ్చి కులక్రమాగతమైన రాజ్యమును పరిపాలింపుడు” అని కన్నీరు విడుచుచు, పుత్రుల శిరస్సు మూర్ఛిని పంపెను.

వారు తండ్రికి నమస్కరించి ప్రాసాదమునుండి వెడలునపుటి కంగణములో నాడుచున్న సూర్యకుమారుడు వారిని జూచి, సంగతి తెలిసికొని తానుకూడ వెంట వత్తు నని వారివెంట జనెను. మువ్వరును షిమవత్త దేశమును జేరిరి. బోధిసత్వుడు మార్గముప్రక్కన వృక్షచ్ఛాయలో గూరుచుండి సూర్యకుమారునితో “బాబా, ఆసరోవరము నకు బోయి స్నానపానములు కానిచ్చి, పద్మపత్రములో మాకు చానీయము తెమ్ము.” అని చెప్పెను.

ఆసరస్సు ననుగ్రహించినప్పు డుదకరక్షస్సునకు వైశ్రవణు డిట్లు చెప్పెను. “దేవధర్మ మెరిగినవాడు తప్ప ఇతరులు సరస్సులో దిగినచో నీవు వారిని భక్షింపవచ్చును. నీటిలో దిగనివారిని భక్షింపలేవు.” నాడుమొదలు ఆసరస్సులో దిగినవారిని దేవధర్మమును గూర్చి యడిగి, తెలియ దన్నచో రాక్షసుడు భక్షించుచుండెను. ఇప్పుడు సూర్యకుమారుని సరసులో రాక్షసుడు పట్టుకొని, దేవధర్మము తెలియునాయని యడిగెను. ‘దేవధర్మ మనగా సూర్యచంద్రు’ అన్నాడు రాజకుమారుడు. నీకు తెలియ దని రాక్షసు డతనిని నీటిలో నిజనివాసమున బంధించినాడు. ఎంతకును సూర్యకుమారుడు రాలే దని బోధిసత్వుడు చంద్రకుమారుని బంపినాడు. రాక్షసు డతనిని బట్టుకొని, ‘నీకు దేవధర్మము తెలియునా?’ అని యడిగెను. ‘ఆ, తెలియును. దేవధర్మ మనగా నాలుగుదిక్కులు’ అన్నాడు కుమారుడు. నీకు దేవధర్మము తెలియ దని రాక్షసు డతనిని నిజనివాసమున బంధించినాడు.

ఎంతసేపటికిని వా రిరువు రాకుండుటచే బోధిసత్వుడు లేచి ఏదో యంతరాయము ఘటిల్లియుండు నని సరస్సుకడకు బోయి, వారికాలియడుగుజాడలు నీటివరకును కనబడుచుండుటచే ఉదకరక్షస్సు వారిని బట్టుకొని యుండు నని యూహించి, ఖడ్గము దూసి, ధనుస్సు పట్టుకొని నిలిచెను. ఆయనకు నీటిలో దిగునుద్దేశము లే దని రక్షస్సు గ్రహించి వనకర్మకారుని రూపమున “ఏ మయ్యా, నీవు మార్గశ్రమ చెందినావు. సరస్సులో దిగి, స్నానము చేసి, నీరు త్రాగి, బిసనాలములు తిని,

పుష్పములు దాల్చి, యథానుభవముగా పెళ్ళి వేమి?” అని యడిగెను. బోధిసత్త్వు డతనిని పరికించి, యత్సుడు కావచ్చు నని తలచి, “నీవు నాసోదరులను బంధించినావు” అన్నాడు.

“అవును.”

“ఎందుచేతి?”

“ఈసరస్సులో దిగువా రందరు నాసోత్తు.”

“ఎల్లరునా?”

“దేవధర్మము తెలిసినవారు తప్ప తక్కినవా రెల్లరు.”

“దేవధర్మ మెరుగ గోరుదువా?”

“అవును.”

“అట్లయినచో నేను చెప్పెదను.”

“చెప్పము, విందును”

“దేవధర్మములను వివరింతి. ను. కాని ప్రయాణపుబడిలిక చెంది యున్నాను.”

అప్పుడు యత్సుడు బోధిసత్త్వునికి స్నానము చేయించి, అన్నవాసము తొనగి, పుష్పములతో సలంకరించి, గంధ మలది, అలంకృత మండల మధ్యమున పర్యంకముమీద గూరుచుండ బెట్టెను. యత్సుని తన పాదములకడ గూరుచుండ బెట్టుకొని బోధిసత్త్వుడు “వినుము. నీకు నిజముగా దేవధర్మములు వినిపింతు” నని యీగాధ పలికినాడు:

స్వచ్ఛాంతరింగులు, శాంతిమానసులు

శాపభీకులు నగు పాపనజనరె

ప్రవము గాంతురు దేవధర్మ అటంచు.

యత్సుడు విని సంక్రీతుడై “పండితోత్తమా, ప్రసన్నుడ నైతీని. నీసోదరులలో నొకని నిత్తును. ఎవనిని తెత్తును?” అనెను.

“చిన్నవానిని తెమ్ము.”

“పండితోత్తమా, నీకు దేవధర్మము మాత్రము తెలియును, కాని ఆప్రకారము ఎందువలన ప్రవర్తింపవు” అన్నాడు యత్సుడు.

“పెద్దవా డుండగా చిన్నవానిని తె మ్మన్నావు.”

“నాకు దేవధర్మము తెలియఁజే కాదు, ఆచరించుచున్నాను.

ఈ చిన్నవానికోసమే అరణ్యములో ప్రవేశించినాము. ఇతనికొరకే ఈతనితల్లి మాతండ్రిని రాజ్య మడిగినది. ఆయన అంగీకరింపక మే మరణ్యములో నివసించుట కంగీకరించినాడు. ఈబాలుడు మావెంట వచ్చినాడు, వెనుకకు పోవడు. యక్షు డితనిని భక్షించినా డని చెప్పినచో ఎవ్వరు నమ్మరు. కావున నితనినే విడిపింపుము. మా కప వాదభయ ముండదు.”

“పండితో త్తమా, బాగు బాగు! దేవధర్మము తెలిసియుండుటయే కాక ఆచరించుచున్నావు” యని యక్షు డాయనను ప్రశంసించి యిరు వురు సోదరులను తెచ్చి యిచ్చెను. బోధినత్వము యక్షునిలో “మిత్రమా, నీవు పూర్వము చేసిన పాపకర్మవలన యక్షుడవై యిప్పుడు మరల పాపకర్మలు చేయుచున్నావు. పాపవిముక్తుడ వగు టకు యత్నింపకున్నావు. నేటినుండి పాపకృత్యములు మాని కుశల కర్మలు చేయుము” అని బోధ చేసి మార్పు కలిగించి తత్పరిపాలిత ప్రదేశమున సోదరులతో నివసించుచుండెను.

అత డొకనాడు సక్షత్రములు చూచి, తండ్రి మరణించుట గ్రహించి యక్షుని గొని వారణాసికి జని, రాజ్యము స్వీకరించి చంద్రకుమారుని యువరాజును, సూర్యకుమారుని సేనాపతిని చేసెను. యక్షునకు రమణీయస్థానమున ఆయతనము కట్టించి, వుష్ణములు, భోజనపదార్థములు తగినవి లభించునట్లు ఏర్పాటు చేసినాడు. బోధినత్వము ధర్మ మార్గమున పరిపాలనచేసి తుదకు యథా కమ్మం గతో.

భక్త్యాపదేశముచేసి, సత్యమలన బోధించి, సోదరులు ప్రథమమార్గఫలము పొంది రని చెప్పి, సర్వజ్ఞుడైన బుద్ధుడు రెండుకథలను తెలిపి, సరి పోల్చెను. ధనిక-ఉపాసకుడు ఉదకరక్షకుడు, అనందుడు సూర్యకుమారుడు, సారిపుక్రుడు చంద్రకుమారుడు, నేమ మహిమాపకుమారుడను అని ముగించెను.

7 కట్టహారి జాతకము

రాష్ట్ర శీతవనమున నుండగా వానభిలయ కథనగుర్చి చెప్పినది. అకథ వింతి నిపాత ములో భద్రకాల జాతకమున (465) కావచ్చును.

వర్తమాన కథ

యాదృచ్ఛికముగా కలిగిన కుమారుని రాజు గుఱుతింపను. తల్లి బిడ్డని ఆకసమున కెగురవేయును. అతడు రాజపుత్రుడు కానిచో క్రింద బడి చనిపోవు నని చెప్పను. బాలుడు అంతరిక్షమున నిలిచియుండగా, అతనిని రాజు తన కుమారునిగా నంగీకరించును.

ఆతీత కథ

పూర్వము వారాణసిలో బ్రహ్మదత్తుడు రాజ్యము చేయుచు, ఒకనా డుద్యానమునకు బోయి ఫలపుష్పములకయి విచరించుచు, పుల్ల లేరుచు పాట పాడుచున్న యువతిని జూచి, ప్రతిబద్ధచిత్తుడై ఆమెతో కాల క్షేపము చేసెను. తక్షణమే బోధిసత్త్వు డామెకడుపున బడినాడు. వజ్రాయుధభార మంతభారము తోపగా నామె గర్భవతి యయినట్లు గ్రహించి ఆవిషయము రాజుతో జెప్పెను. రాజు అంగుళీయముద్రక నిచ్చి “ఆడుబిడ్డ పుట్టినచో దీనితో దానిని పోషింపుము. కుమారుడు పుట్టినపక్షమున ముద్రికాసహితముగా నాకడకు గొనిరమ్ము” అని చెప్పి పంపెను.

యుక్తసమయమున బోధిసత్త్వుడు జన్మించెను. అతడు పెరిగి యటు నిటు పరుగెత్తుచు ఆట లాడుకాలమున కేళీమండలములో “తండ్రి లేనివాడు కొట్టినాడు” అని కేకలు బయలుదేరెడివి. ఒకనాడు బోధి సత్త్వుడు తల్లికడకు పరుగెత్తి “అమ్మా, నాయన యెవరు?” అని యడిగెను.

“నీవు కాశీరాజు కుమారుడవు”

“దీనికి నిదర్శన మే మున్న దమ్మా!”

“నాయనా, రాజు వెడలిపోవుచు ఈయుంగర మిచ్చి, ఆడుబిడ్డ యయినచో దీనితో పోషణ చేయుము. కుమారు డయినచో ముద్రికా

సహితముగా నావద్దకు గొనిరమ్ము అని చెప్పినాడు.”

“అయినచో, నన్ను తండ్రివద్ద కేల తీసికొని పోవు తల్లీ?”

కుమారుని పట్టుదలను గ్రహించి యామె బాలునితో రాజు ద్వారము జేరి ప్రభువునకు తనరాక తెలియపరచెను. రాజు తనను లోనికి బిలిపించిన తర్వాత నామె నమస్కారము చేసి, “దేవా! ఇతడు మీకుమారుడు” అని విన్నవించెను.

ఆవాక్కు సత్య మని తెలిసినను పేరోలగమున నున్నరాజు సిగ్గు పడి “ఇతడు నామారుడు కాడు” అనెను. “ఇదిగో, మీముద్రిక, దీనిని గుర్తింపుడు” అని యామె పలికెను. “ఇది నాముద్రిక కాదు” అని రాజు పలుకగా నామె “ఋజువు చేయుటకు నాకు సాక్షులు లేరు. సత్యమునకే విన్నవించుకొందును. ఇతడు మీబిడ్డ డయినచో ఆకస మున గూరుచుండును. కానిచో క్రింద బడి మరణించును” అని బోధి సత్త్వనికాలు పట్టుకొని గాలిలోని కెగురవేసెను. బోధిసత్త్వజాకాశ మున పర్యంకబంధమున గూరుచుండి, మధురస్వరమున తండ్రికి ధర్మము బోధించు నీగాధ పలికినాడు :

నీరనూజాతుండనే మహారాజ,
పోషింపుమా నన్ను! భూనాయకుండు
అశ్వల రక్షించు ననుకంపతోడ
పోషింప దగు నిజపుత్రు మరింత.

బోధిసత్త్వ జాకాశమున నిషణ్ణు డయి బోధించిన ధర్మమును విని రాజు “నాయనా, నేనే పోషింతును, నేనే పోషింతును” అని చేతులు చాపెను. అన్యులు చాపినచేతులలోనికి బోవక, రాజుచేతులలోనికి దిగి, అంకమున బాలుడు కూరుచుండెను. రా జతనిని యువరాజు గాను, వానితల్లిని అగ్ర మహిషిగాను గ్రహించినాడు. తండ్రి మరణా సంతరము బోధిసత్త్వుడు కాష్ఠవాహన రా జనుపేర ప్రసిద్ధి చెంది, న్యాయపరిపాలనను చేయుచు తుదకు కర్మానుసార మగుపదవిని జేరి నాడు.

ధర్మోపదేశమచేసి (కోసలరాజుకు) కాస్త రంధుకథలు చెప్పి, పరిపూర్ణ, జాతక సారాంశమును స్పష్టపరచెను. మహామాయ అరణ్యాలలో బాలునితల్లి, సిద్ధార్థుడు తండ్రి, నేను కట్టవాహన రాజును అని ముగించెను.

8 గామని జాతకము

భీగవాన్ జేతవనమున నుండగా శ్రద్ధాశువు కాని సోదరుని గూర్చి చెప్పింది. ఈజాత కమున ప్రత్యుత్పన్నవస్తువు, అతీతవస్తువు ఏకాదశ నిపాతమున సంవరణ జాతకములో (462) కాననచ్చును. రెండిటిలోను వస్తువులు సమానము, గాఢము మాత్రము భిన్నములు.

వర్తమాన కథ

గామని రాజకుమారుడు చిన్నవాడయినను సోదరసహస్ర పరివృత్తుడై, రాజలాంఛన మైన శ్వేతాత్పత్రముక్రింద కూరుచుండి, తన వైభవమును తలపోసి, విభవ మంతయును నాగుచువునలన లభించినది అని భావించి, అనందముతో మనఃపూర్వముగా ఈవాక్కు లన్నాడు. అతడు రాజయిన సప్తాహమునకు సోదరులు తమతమనివాసములకు జనిరి. గామని ప్రభువు న్యాయపరిపాలనము చేయుచు తుదకు యథా కస్థం గతో. బోధిసత్వుడుకూడ యథా కస్థం గతో.

అతీత కథ

శ్రద్ధ లేని సోదరునిగూర్చి శాస్త్ర జేతవనమున చెప్పినకథ. ఈజాత కములోని యుపోద్ఘాతకథ, పూర్వజన్మకథ పదునొకండవ నిపాతము లోని సంవరణ జాతకమున (462) చెప్పబడును. రెండిటిలోని కథలు సమానములే, గాఢలలో మాత్రము భేదము కలదు.

బోధిసత్వుని యుపదేశప్రకారము ప్రవర్తించుచు గామని రాజకుమారుడు నూర్గురిలో చివరవాడైనను శ్వేతచ్ఛత్రముక్రింద సింహాసనాసీనుడై, తనవైభవమును గమనించి, అది యంతయు ఆచార్యుని యనుగ్రహమువలన లభించిన దని తలపోసి, నిండుహృదయముతో ఈగాథ పలికినాడు:

త్వం పదకుండేడి వారల హృదయ
కాంక్ష పూర్ణం బగు గ్రామణి, నిన్ను
గ్రహించుకో నిండుబ్రహ్మచారినిగ.

అతడు గా జయిసపిదప సప్తాహమునకు సోదరు లందరు తమతమ నివాసములకు వెడలిపోయిరి. గామని ప్రభువు ధర్మమార్గమున పరిపాలన చేసి, నిజకర్మానుసార మగుపదవిని పొందెను.

ధర్మోపదేశము చేసి కాస్త సత్యములు నిరూపించి, రెండుకథలు చెప్పి, పరి పోల్చి జాతకసారాంశము తెలిపి, పాత్రలను నిరూపించినాడు.

9 మఖాదేవ జాతకము

కాస్త తేతవనమున విహారము చేయు సమయమున మహానిష్క్రమణమును గూర్చి చెప్పి నది.

వర్తమాన కథ

అసమయమున భిక్షువులు కూర్చుండి గృహత్యాగమునుగూర్చి ప్రశంస చేయుచుండిరి. శాస్త్ర ధర్మసభకు వచ్చి, బుద్ధాసనముపై కూర్చుండి, భిక్షువులను సంబోధించి “భిక్షుకులారా, కూర్చుండి సంభాషించుచున్నారా?” అని యడిగెను.

“భస్తే, మ రేమియు లేదు. తమ-అభినిష్క్రమణమును ప్రశంసించు చున్నాము.”

“భిక్షుకులారా, తథాగతడు ఇప్పుడే అభినిష్క్రమణము చేయ లేదు; పూర్వముకూడ చేసియున్నాడు.”

ఈవిషయము స్పష్టము చేయుటకై వారు ప్రార్థన చేసిరి. పూర్వ జన్మమున మగుగుపడి యున్నవృత్తాంతమును భగవాన్ ఇట్లు స్పష్టీకరించాడు :

అతీత కథ

పూర్వము విదేహరాజ్యములోని మిథిలానగరమున మఖాదేవు డను ధార్మికప్రభువు న్యాయపరిపాలనము చేయుచుండెను. 84000 సంవత్సర

ములలో కొన్నా శ్మశ్రుడు రాజకుమారుడుగను, కొంతకాలము యువ రాజుగను, పిమ్మట నుహారాజుగను కాలము గడపెను. ఒకనా డాయన అంబష్టనితో “సౌమ్యా, నాశిరసున తెల్లవెండ్రుక కనబడినపుడు తెలుపుము” అనెను. బహుకాలమున కొకనా డామంగలి రాజుగారి నల్ల వెండ్రుకలలో నొకతెల్లని వెండ్రుక చూచి “దేవా, మీశిరస్సున శ్వేత కేశము కానవచ్చినది” అని విన్నవించెను. “దానిని లాగి నాయర చేతిలో పెట్టు” మని రాజుపలికెను. మంగలి బంగరుతంటసముతో ఆ పలిత కేశమును లాగి రాజుచేత బెట్టెను. ఇంకను రాజు 84000 సంవత్సరములు జీవింపవలసియుండెను. అయినను మఖాదేవుడు పలిత కేశమును జూచి, యుద్వేగము చెంది, మృత్యుదేవత వచ్చి సమీపమున నిలిచి నట్లును, మండుచున్న పర్ణశాలలో తాను ప్రవేశించినట్లును బాధపడి, “ఓయి మూర్ఖమఖాదేవా, పలితము ప్రారంభించినను మాలిన్యము విడువలేకున్నావు!” అని తనను తాను మందలించుకొనుచుండగా సతని కంతద్వాహము పుట్టెను, మేన చెమటలు పోసెను, వస్త్రములు భారముగా దోచెను. “ఇక నేను సంసారము త్యజించి, పరివ్రాజకుడ నయ్యెదను” అని తలపోసి, లక్ష ఆదాయము వచ్చు గ్రామము మంగలి కిచ్చి, పెద్దకుమారుని బిలిపించి, “నాయనా, నాతల నెరయుచున్నది, వృద్ధుడ నయినాను, తాకికభోగము లన్నియు సనుభవించినాను. ఇక దివ్యభోగము లనుభవింప గోరుదును: నిష్క్రమించు సమయము వచ్చినది. నీవు రాజ్యమును స్వీకరింపుము. నేను పరివ్రాజకుడనై మఖాదేవ - అమ్రవనమున నివసించుచు, శ్రమణధర్మము నిర్వర్తింతు” నని చెప్పెను.

ప్రవ్రజింపదలచిన రాజును అమాత్యులు సమీపించి, “దేవా, మీరు శ్రమణధర్మము సవలంబించుటకు కారణ మేమి?” అని యడిగిరి. రాజు తెల్లవెండ్రుక చేత బట్టుకొని, అమాత్యుల కీగాథ చెప్పెను:

ఆయువు హరియించు నట్టికేశములు

దేవదూతలవలె తెల్లవర్ణమున

ఉత్తమాంగముమీద నుదయించె తాత,

ప్రాప్త మయ్యెను కేశ ప్రవ్రజింపుంగ.

ఇట్లు పలికి, ఆనాడే రాజ్యము విడిచి, పరివ్రాజకుడై యాతడు

ఆమ్రవనములో నివసించుచు 84000 సంవత్సరముల కాలము, నాలుగు బ్రహ్మవిహారములను భావించుచు, అపరిహీనజ్ఞానముతో కాలము గడిపి బ్రహ్మలోకమున జన్మించెను.

అక్కడనుండి చ్యుతి పొంది, మరల నతడు మిథిలలోనే నిమియను పేర రాజయి, చెదరియున్న తనవంశము నేకీభూతము చేసి, క్రమ్మర పరివ్రాజకుడై, బ్రహ్మవిహారములు భావించి, ఆమ్రవనములోనే నివసించి తుదకు బ్రహ్మలోకము పొందెను.

“భిక్షుకులారా, కథాగతుడు కేవల మీజన్మలోనే మహాభినిష్క్రమణము చేయలేదు; పూర్వముకూడ అభినిష్క్రమణము చేసినాడు” అని కాస్త ధర్మోపదేశము చేసి నాలుగు ఆర్యసత్యములను ప్రకాశింపజేసెను. ఆపుడు కొందరు ప్రోతాపము లయిరి; కొందరు సక్యదాగాములు, మరికొందరు అనాగాములు నయిరి. ఈవిధముగా భగవాన్ రెండుకథలను చెప్పి, సరి పోల్చి, బాతకసారాంశము వెలువరించెను. ఆకాలపుమంగలి ఇప్పటి ఆనందుడు, పుత్రుడు రామలుడు, మఖాదేవ రాజు నేనే.

10 సుఖవిహారి జాతకము

అనూపియ నగరసమీపమున నున్న అనూపియ ఆమ్రవనమున విహరించుచున్న సమయ మన భగవాన్ సుఖపూర్వక విహారము చేయు భద్రియ స్థవిరుని గూర్చి చెప్పినది.

వర్తమాన కథ

సుఖపూర్వకముగా విహరించు భద్రియ స్థవిరుడు ఆరుగురు క్షత్రియులు, ఏడవ ఉపాలి ప్రవ్రజించుసమయమున ప్రవ్రజితు డయ్యెను. ఆయేడుగురిలో భద్రియ స్థవిరుడు, కింబిల స్థవిరుడు, భృగు స్థవిరుడు, ఉపాలి స్థవిరుడు అర్హత్వము పొందిరి. ఆనంద స్థవిరుడు శ్రోతాపన్ను డయ్యెను. అనిరుద్ధ స్థవిరునకు దివ్యచక్షువు లభించెను. దేవదత్తునకు

ధ్యానలాభము కలిగెను. అనూపియ నగరపు క్షత్రియు లారుగురికథ ఖండహాల జాతకమున (542) వచ్చును. ఆయుష్మాన్ భద్రియ రాజ్యము చేయు సమయమున తనరక్షణకొరకు రక్షకులను, కొందరు ఆరక్షకులను వెంట నుంచికొనెడువాడు. సౌధమున మీదియంతస్తులో పెద్దశయనమున దొరలునపుడు కూడ తాను భీతు డగుసంగతి స్మరించి, ఇప్పుడు అర్హత్వము పొంది అరణ్యములలో ఎచ్చట వైనను విహరించుచు నున్నను భయము లేకుండుట చూచికొని, ప్రసన్నతతో అహలూ సుఖం అహలూ సుఖం అనుచుండెడివాడు.

ఇది విని భిక్షువులు భగవానునితో “ఆయుష్మాన్ భద్రియ అర్హత్వము పొందుట చెప్పియున్నాడు” అన్నారు.

భగవాన్ “భిక్షువులారా, భద్రియ కేవల మిప్పుడే సుఖపూర్వకముగా విహరించువాడు కాడు; పూర్వకాలమున గూడ నింతే” అన్నాడు. ఆవిషయము స్పష్టము చేయు డని భిక్షువులు ప్రార్థింపగా, పూర్వజన్మమున మరుగుపడి యున్నవిషయమును భగవాన్ స్పష్టీకరించినాడు.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు ఉదీచ్యబ్రాహ్మణుడై పుట్టినాడు. కామములవలని దోషములను, త్యాగములవలని శుభములను గ్రహించి యాతడు కామములను విసర్జించి, హిమవంతమునకు జేరి, ప్రవ్రజించి, అష్టనమాపత్తులను సంపాదించెను. ఆయన కయిదువందల తాపస పరివార మేర్పడెను. ఆయన వర్షాకాలమున హిమవంతమునుండి వెలువడి తాపసగణపరివృత్తుడై భిక్షాటనము చేయుచు గ్రామములు, నగరములు దాటి, తొదకు వారాణసికి వచ్చి రాజాదరము పొంది రాజోద్యానమున నివాస మేర్పరచుకొనెను. చాతుర్మాస్య లచ్చట గడిపి, ఆయన బయలుదేరునపుడు రాజుతో చెప్పబోయెను. “ఆర్యా, మీరు వృద్ధులు. హిమాలయమునకు బోవ నేల! అంతేవాసుల నచటికి బంపి, మీ రిచటనే నిలువుడు” అని రాజు కోరెను. బోధిసత్వుడు

తాపనపంచశతమును జ్యేష్ఠాంతేవాసి కప్పగించి “ఏరితో నీవు హిమ వంతమునకు బొమ్ము. నే నిచటనే నిలుతును” అని అచటనే నిలిచెను.

ఆ జ్యేష్ఠశిష్యుడు పూర్వము రాజు; కానిరాజ్యము విడిచి పరివ్రాజకు డయి, క్రమసాధనవలన అష్టసమాపత్తులను పొందినాడు. ఒకనా డాయన ఆచార్యదర్శన కుతూహలమై తాపనులను బిలిచి “ఉత్తంత లేకుండ మీ రిచటనే యుండుడు. ఆచార్యునకు నేను వందనము చేసి వత్తును” అని చెప్పి, ఆచార్యునిసన్నిధికి బోయి, వందనము చేసి, ఇష్టాగోష్ఠి చేసి, ఆచార్యునిపార్శ్వమున చాపమీద పండుకొనెను.

ఆసమయమున రాజుద్యానమునకు బోయి, ఆచార్యునకు నమస్కరించి, ఒకప్రక్కన గూరుచుండెను. శిష్యుతాపనుడు రాజును జూచియు లేవక, పండుకొనియుండి, అహో సుఖ మహో సుఖ మని ఆవేశముతో బలికెను.

తనను జూచియు తాపనుడు లేవలేదని రాజు దుర్మనాయులు డయి, బోధిసత్వునితో “భదంతా, ఈతాపను డిచ్చ వచ్చినట్లు భుజించి యుండును. సుఖశయనమున ఆవేశముతో పలుకుచున్నాడు” అనెను.

“మహారాజా, ఈతాపనుడు మీవలెనే పూర్వము రాజు. మున్ను గృహస్థుగా నుండి, రాజ్యశ్రీ అనుభవించుచు, ఆయుధహస్త లగు రక్షకులనేకులు పరివేష్టించి యున్నపుడు గూడ ఇట్టిసుఖము పొందవైతిని అని తనవ్రజ్రస్థుసుఖమును స్మరించి, ఉత్సాహవాక్కులు పలికినాడు” అని బోధిసత్వుడు రాజునకు ధర్మము బోధించుటకై యీగాథ పలికెను:

ఎవ్వని రక్షింప రితిరులు, తానొ
యితరుల రక్షింప డెవ్వడో, రాజ,
ఆరిడు భోగములందు నాసక్తి
విడిచి, సుఖముగా పడయును నిద్ర.

రాజు ధర్మబోధ విని సంతుష్టుడై, నమస్కరించి, వెడలిపోయెను. అంతేవాసియు ఆచార్యునకు నమస్కరించి హిమవంతమున కేగెను.

బోధిసత్వు డచటనే విహరించుచు, అపరిహీన ధ్యానముతో కాలము గడపి, బ్రహ్మలోకము పొందెను.

కాస్త ధర్మోపదేశము చేసి, రెండుకథలు చెప్పి, సరి పోల్చి, జాతకసారాంశమును సుష్టికరించినారు. ఆకాలమున శిష్యుడు భద్రియ స్థవిరుడు, గణ-కాస్త నేనే.

11 లక్షణ జాతకము

రాజగృహ సమీపమున వేళువనములో విహరము చేయుసమయమున, దేవదత్తుని గురించి భగవాన్ చెప్పినది.

వర్తమాన కథ

దేవదత్తుడు భగవానుని సగహరించు ప్రయత్నము చేయువరకు కలవృత్తాంతము ఖండహాల జాతకమున (542) కానవచ్చును. ధన పాల కుంజరమును పంపువరకును కలవృత్తాంతము త్సుద్రహంస జాతకమున (533) పృథ్విలో ప్రవేశించు వృత్తాంతము పదునారవ నిపాతములో సముద్గవాణిజ జాతకమునను (466) వచ్చును.

ఒకప్పుడు దేవదత్తుడు భగవానుని పంచవస్తు స్వీకారము చేయు డని ప్రార్థించెను. అవి స్వీకృతములు కాని తరువాత అతడు సంఘములో చీలిక పుట్టించి, అయిదువందలమంది భిక్షుకులను వెంటగొని, గయా-నీసమున నివసింప జొచ్చెను. కాలము గడచినప్పటికి ఆభిక్షువులకు బుద్ధి వచ్చినది. ఈవిషయము గ్రహించి, భగవాన్ తన ప్రధానశిష్యు లిరువురితో నిట్లు పలికెను:

“సారిప్రత్రా, నీసహవాసు లగు అయిదువందల భిక్షుకులు దేవదత్తునిమతము నంగీకరించి ఆతనివెంట వెడలిపోయినారు. ఇప్పుడు వారికి తెలివి వచ్చినది. నీవు చాలమంది భిక్షువులతో నచటికి బోయి,

ధర్మోపదేశము చేసి, మార్గఫలమును బోధించి. వారిని వెంట గొని రమ్మి.”

అప్పుడు సారిపుత్రుడు గయా-సీసమునకు బోయి ధర్మోపదేశద్వారమున మార్గఫలమును చూపించి, ఒకనా డరుణోదయమున వారందరతోగూడ వేళువనమునకు మరలివచ్చెను. పచ్చి, సారిపుత్ర స్థవిరుడు భగవానునకు ప్రణామము చేసి, ఒకప్రక్క నిలుచుండెను. అప్పుడు భిక్షువు లాయనను ప్రశంసించుచు భగవానునితో “భస్త్రే, మాజ్యేష్ఠభ్రాత, ధర్మసేనాపతి అయిదువందల భిక్షువులనడుమ నుండుట ఎంత సుందరముగా నున్నది! కాని దేవదత్తునికి మాత్రము పరివారము లేకుండపోయినది!” అనిరి.

“భిక్షువులారా, జాతిసంఘమునడుమ సారిపుత్రుడు మనోహరముగా నుండుట ఇప్పుడే కాదు; పూర్వముకూడ నిట్లే యుండెను. మరి దేవదత్తుడు ఇప్పుడే కాదు, మునుపుగూడ గణవిహీను డయి యుండెను” అని భగవాన్ చెప్పనప్పటికి భిక్షుకు లావృత్తాంతము వివరింపుడని ప్రార్థన చేసిరి. భగవాన్ పూర్వజన్మమున మరుగుపడిన విషయమును ఇట్లు స్పష్టీకరించెను.

అతీత కథ

పూర్వము మగధరాష్ట్రములో రాజగృహనగరమున మగధరాజు పరిపాలనము చేయుచుండ బోధిసత్వుడు మృగగర్భమున జన్మించి, పెరిగి, మృగసహస్ర పరివారముతో సర్వ్యామున నివసించుచుండెను. ఆయనకు లక్షణుడు, కాలుడు అను నిరువురుపుత్రు లుండిరి. తనకు వార్ధకము వచ్చినపుడు బోధిసత్వుడు పుత్రుల నిరువురకును చెరి 500 మృగముల సంరక్షణ మప్పగించెను. ఈరెండుమృగములు మృగగణ పరిపాలన మారంభించినవి.

మగధరాష్ట్రమున పంటలకాలమున పోలములలో సస్యములు నిండుగా నున్నపుడు అరణ్యమృగముల కపాయము కలుగుచుండును. సస్యములు మేయు జంతువులను సంహరించుటకై జను లక్కడక్కడ గుంటలు త్రవ్వి, వానిలో కర్రలుపాతి, పాషాణయంత్రము లమర్చి, కూటపాశాదులు పన్నుదురు. వీనిలో బడి బహుజంతువులు ప్రాణ

ములు కోల్పోవుచుండును. బోధిసత్వుడు పంటకారు వచ్చుట గ్రహించి, యిరువురుకుమారులను బిలిపించి “నాయనలారా, ఇది పంటకారు. బహుమ్యగములు నసించును. వృద్ధు లయినవార మేదో యుపాయమున నొకేచోట నుండుము. మీరు మీమీమందతో పరస్పరపాదమునకు బోయి పంటకారు గడచినతరువాత మరలిరండు” అని బోధించెను. మంచి దని వారు తండ్రిమాటప్రకారము సపరివార ముగా వెడలిపోయిరి. మృగము లెప్పుడు పరస్పరముమీదికి పోవుచో, యెప్పుడు దిగునో మార్గపానులకు తెలియును: వారు కొన్ని రహస్య ప్రదేశములలో దాగియుండి మృగములను కొట్టి చంపుదురు. ప్రయాణ కాలము, ఆగవలసిన సమయము తెలియక కాలమృగము నిజగణముతో త్రికాలములందు గ్రామసమీపముగా బోవుచుండ గ్రామిణులు బహిరంగముగాను, రహస్యముగాను ఆగుంపులోని మృగముల నెన్ని టినో సంహరించిరి. తన బుద్ధిమాంద్యముచే బహుజంతువులను గోల్పోయి కాలమృగము కొలది పరివారముతో నరణ్యము చేరెను.

లక్షణమృగము ఉపాయకుశల మయి, తెలివి కల దగుటచేత, ఈ సమయమున పోవచ్చును, ఈసమయమున పోరాదు అని గ్రహించి, గ్రామసమీపమునకు బోవక, ప్రత్యూషమున గాని, ప్రదోషమున గాని, పగటివేళ గాని బయలుదేరక అరరాత్రమున ప్రయాణము చేయుటచే నొక్కజంతువునుగూడ కోల్పోవక, సురక్షితముగా నరణ్యము చేరెను.

నాలుగునెల లరణ్యములో నుండి పంటలు సూర్చినతరువాత అవి కొండలు దిగినవి. మాంద్యవశమున కాలమృగగణ మంతయు నశించి నది. కాలమృగము మాత్రము తప్పించుకొని తండ్రికడ కొంటరిగా వచ్చెను. లక్షణమృగము 500 గణముతో తండ్రినన్నిధికి మరలి వచ్చెను.

వచ్చుచున్న పుత్రద్వయమును జూచి బోధిసత్వుడు మృగగణముతో నీనాథ పలికెను.

జీవిత మెప్పుడు శ్రేష్ఠమార్గమున
సాగించుచుండునో సద్వృత్తితోడ
అట్టివానికి సంపదభివృద్ధి యగును.

కనుగొమ్మ లక్షణు జ్ఞాతిసంఘంపు
 బ్రగభాగమ్మన నరుడెంచువాని
 జ్ఞాతిహీనుం డయి చనుడెంచువాని
 నేకాః కాల నాలాకింపు మదిగా!

ఇట్లు బోధిస్తప్పుడు పుత్రు నభినందించి, జీవితాంతమున యథా కర్మం గతో.

ధర్మోపదేశానంతరము కాస్త రెండుకథలు చెప్పి పరిపూర్ణి, జాతకసారాంశమును వెలువరించి, “అప్పటి కాలమ్మగమ్మ ఇప్పటి దేవదత్తుడు. దానిసంఘము దేవదత్తుని పరిపత్ని. లక్షణమ్మగమ్మ సారిపుత్రుడు. అతనిమండలి బుద్ధమండలి. తల్లి ఇప్పటి రామాలమూత. తండ్రి నేనే.

12 నిగోధ మృగ జాతకము

బుద్ధుడు జీతవనమున కుమార కాశ్యప స్థవిరుని తల్లిని గూర్చి చెప్పినది.

వర్తమాన కథ

రాజగృహ నగరమున మహాసంపన్ను డైనశ్రేష్ఠిపుత్రిక ఆమె. అతిస్వచ్ఛవిచారము, పరిమార్చితసంస్కారము కల ఆమెహృదయమున ఘటములో ప్రదీపమువలె మోక్షేచ్ఛ వెలుగుచుండెను. తెలివి కలిగి నప్పటినుండియు ఆమెకు సంగారముపై నిచ్చ నిలుచుట లేదు. ప్రవ్ర జింపవలె ననుకోరికతో నామె తలిదండ్రులతో “అమ్మ-నాయనలారా, నామనస్సు గృహస్థాశ్రమముపై లగ్న మగుట లేదు. మోక్షముపైపు కొనిపోవు బుద్ధధర్మప్రకారము ప్రవ్రజింప గోరుచున్నాను. మీరు నాకు ప్రవ్రజ్య చేయింపుడు” అనెను.

“అమ్మా, ఏ మనుచున్నావు? మనది సంపన్నవంశము. నీ వొకతెవే మాబిడ్డవు. నీవు ప్రవ్రజించుటకు వీలు లేదు.”

ఆమె తలిదండ్రులను మాటిమాటికిని ప్రార్థించినను అనుజ్ఞ లభింప లేదు. ఆమె తనలో “అత్తవారింటికి బోయి, భర్తను ఒప్పించి, ప్రవ్రజింతును” అనుకొని పెద్ద దయనపిదప అత్తవారింటికి జని, భర్తను దేవతగా జూచుచు, కీలవతియు, సదాచార సంపన్నురాలు నయి, ఇంట నివసించుచుండెను. భర్తతో కలిసియుండుటచే ఆమె గర్భవతి యయ్యెను. ఆమె కీ విషయము తెలియదు.

అప్పు డానగరములో ఉత్సవము చాటించిరి. నగరవాసు లెల్లరును ఉత్సవమున పాల్గొనజూచిరి. నగరము దేవనగరమువలె అలంకృత మయ్యెను. గొప్పయుత్సవము జరుగుచున్నను ఆమె ఒడలిపై చంద నము రాచుకొనలేదు, అలంకారములు ధరింప లేదు; సామాన్య వేషముతోనే సంచరించుచుండెను.

భర్త ఆమెతో “భద్రదే, నగర మంతయు పండుగ చేసికొనుచుండగా నీవు అలంకరించుకొన లే దేమి?” అన్నాడు.

“ఆర్యా, ఈశరీరము ముప్పదిరెండు మలములతో నిండియున్నది. దీని నలంకరించిన ఫల మేమి? ఈశరీరము దేవతానిర్మితము కాదు, బ్రహ్మానిర్మితము కాదు, స్వర్ణమయము కాని, మణిమయము కాని హరిచందనమయము కాని కాదు. పుండరీక, కమల, ఉత్పలాదిగర్భము నుండి జన్మించినది కాదు, అమృతౌషధిపూర్ణము కాదు. ఇది మలము నుండి పుట్టినది, తల్లితండ్రుల యునికివలన వచ్చినది. అనిత్యత, మర్ద నాదుల యావస్యకత, విరుగుట, ధ్వస్తమగుట — దీని స్వభావము. శ్మశానమును వృద్ధి చేయు నీశరీరము తృప్తచే నుత్పన్న మయినది. ఇయ్యది శోకములకు నిదానము, విలాపమునకు కారణము, రోగము లకు ఆలయము, దుష్కర్మఫలము ననుభవించునది. లోపల మాలి న్యము, వెలుపల సర్వదా మాలిన్యము. దేహము క్రిమికీటకముల కావాసము, శ్మశానయూత్రి. మరణమే దీనికి అంతము. ఈశరీరము ఎల్లరదృష్టిలో నున్నను —

విరృడిత దశ్శివరమల నీశరీర

మనల త్వంజ్ఞాంసలేవము కలదు, నైవ

నిండుగా చర్మపీఠితమై యుండుకతన

కానబడదు నిజమ్ముగా గలుగురూప;

మాంత్రిములును, యక్కర్తు, అమాశయంబు
నండె, వృక్కయు, స్త్రీహమా నిండి యుండు.
శ్లేష్మమును, పిత్తమును, లాల, స్వేద, ముందు.

ఇందు తొమ్మిది నిత్యవాహినుల వెంట
తప్పకుండగ పూరిగంధంబు నులయు.
అక్షి, కర్ణ, నాసాదులయందు నులము!
అపు డపుడు నోట వసునమ్ము లగుచునుండు.

ఇట్టిదేహమ్ము బుద్ధివిహీనజనుల
కగుచునుండు నాకర్మక; మఖిలదోష
పూర్ణమై విషవృక్షము బోలియుండు;
నిఖిలకోగాకరము దుఃఖనిలయ మగును.

లోనిభాగ మె వెలుపల కానబడిన
కర్తవ్యో వోలవలయును కాకములను
భిషకముల; ఇట్టిదానిని పండితజను
శేవగింతురు, మూర్ఖులౌ ఇచ్చగింతురు.

“ఆర్యపుత్రా, ఈశరీరము నలంకరించుకొని యేమి చేయుదును?
ఈ దేహము నలంకరించుకొనుట మురికితో నిండిన ఘటము వెలుపల
బొమ్మలు వేయుటవంటిది కాదా?”

శ్రేష్ఠిపుత్రు డీవాక్కులు విని యిట్లనెను: “భద్రే, నీకు ఈశరీర
మున ఇన్నిదోషములు కనబడుచున్నప్పుడు ఏల నీవు ప్రవ్రజింపవు?”
“ఆర్యపుత్ర, నాకు అనుజ్ఞ లభించినచో నేనే ప్రవ్రజింతును.” మంచి
దని శ్రేష్ఠిపుత్రుడు మహదానము లిచ్చి, మహాసత్కారములు చేసి,
విశేషపరివారముతో ఆమెను భిక్షుణ్వీవిహారమునకు గొనిపోయి.
అక్కడ దేవదత్తుని కూటములోని భిక్షుణులలో జేర్చెను. ఆమె ప్రవ్ర
జించినపిమ్మట సంకల్పసిద్ధి యగుటవలన సంతృప్తి కలిగెను. అంతట
గర్భము పరిపక్వ మగుటవలన ఆమెయౌకారప్రకారములందు పరివర్త
నము కలిగినది. కాలుసేతులు, పృష్ఠము, బరు వెక్కినవి. ఆమెగర్భము
ఎత్తుగా నుండుట కాంచి భిక్షుణులు “ఆర్యా, నీవు గర్భవతి వనిపించు
చున్నది. ఏ మిది?” అన్నారు.

“ఆర్యలారా, ఇది యేమో తెలియదు. కాని నాశీలము పరిపూర్ణముగానే యున్నది.”

అంతట భిక్షువులు ఆమెను దేవదత్తునికడకు తీసికొనిపోయి అయినతో “ఆర్యా, ఈకులపుత్రి అతి కష్టముమీద భర్తను ఒప్పించి ప్రవ్రజ్య గ్రహించినది. కాని ఇప్పు డీమె గర్భవతియై నట్లు కానవచ్చుచున్నది. ఈగర్భము ఈమెగృహస్థాశ్రమములో ఉండగనే కలిగెనో, ప్రవ్రజించిన పిమ్మట కలిగెనో మాకు తెలియదు. మేము ఇప్పుడేమి చేయవలెను?” అనిరి.

దేవదత్తుడు బుద్ధుడు కాకుండుటచేతను, తాంటి, మైత్రి, కరుణ లేనివాడగుటచేతను ఇట్లు యోచించెను : “నేను ఈమె చీనరమును మార్పించక తప్పదు. అట్లు చేయనిచో నా కూటములో నొకభిక్కుని గర్భవతియై తిరుగుచున్న దనియు, నేను ఉపేక్షించుచున్నా ననియు నింద బయలుదేరును.”

అంతట ఆతడు విచారణ చేయకుండనే రాతిగుండు దొరలించినట్లు వారితో, “పొండు, ఈమెను అప్రవ్రజితను చేయుడు.” అని ఆసతి యిచ్చెను. వా రాయన వాక్కులు విని లేచి ప్రణామము చేసి విహారమునకు పోయిరి.

చిన్నవయస్సు గల ఈభిక్కుని తక్కినవారితో నిట్లనెను: “ఆర్యలారా, దేవదత్తి స్థవిరుడు బుద్ధుడు కాడు. నేను వారిని అనుసరించి ప్రవ్రజింప లేదు. లోకాగ్ర, సమ్యక్—సంబుద్ధులైనవారి అనుచారిణిగా ప్రవ్రజించినాను. మరి ఈప్రవ్రజ్య చాలకష్టముమీద లభించినది: కాబట్టి మీరు నాకు దీనిని తొలగింపకుడు. రండు, వెంట గొని శాస్త్ర సన్నిధికి జేతవనమునకు తీసికొనిపోండు.”

వా రామెను వెంట బెట్టుకొని రాజగృహమునుండి 35 యోజనముల త్రోవ క్రమముగా గడిచి జేతవనము చేరిరి. బుద్ధునకు ప్రణామము చేసి వారు విషయము విన్నవించిరి. శాస్త్ర ఇట్లు యోచించెను: “ఈమెకు గృహముననే గర్భ మేర్పడినను, దేవదత్తుడు వెడలగొట్టెను. భిక్కునిని వెంటబెట్టుకొని గౌతముడు తిరుగుచున్నాడని తెలియకులు అపవాదు చేయవచ్చును. ఇందుచే ఈసంగతి శమింపజేయుటకై రాజసహితముగా పరిషత్తులో ఈ అభియోగమునకు తీర్పు పొందవలెను.”

ఆవల నొకనాడు కోసల నరేశుడు ప్రసేనజిత్తు, వృద్ధ అనాధపిండి కుడు, యవ అనాధపిండికుడు, మహాఉపాసిక విశాఖ, మొదలగు ప్రసిద్ధులను పిలిపించి, సాయంసమయమున చతుర్విధ పరిషత్తులు ఏకత్ర సభకూడిన పిదప ఉపాలి స్థవిరుని సంబోధించి, “పామ్ము, చతుర్విధ పరిషత్తులనడుమ ఈతరుణ భిక్షుని కర్మను పరీక్షింపుము” అని శాస్త్ర ఆన తిచ్చెను.

“చిత్తము, భక్తే” అని స్థవిరుడు పరిషత్తుధ్యమునకు జనితన పీఠముపై గూర్చుండి, రాజసమ్ముఖమునకు ఉపాసిక విశాఖను పిలిపించి ఆమె కీయభియోగమును తెలిపి, “విశాఖా, ఈతరుణి ఫలాని మాసమున ఫలాని దినమున ప్రవ్రజించినది. నీవు పోయి ఈమెగర్భము పూర్వము కలిగినదో అనంతరము కలిగినదో తెలిసికొని రమ్ము” అని చెప్పెను.

ఉపాసిక మంచి దని స్వీకరించి తెర అడ్డు కట్టించి లోపలకు తరుణ భిక్షునిని గొనిపోయి, ఆమె చేతులు, పాదములు, నాభి, ఉదరము వరకు పరీక్షించి, నెలలు, రోజులు లెక్కించి, ఆమె గృహస్థాశ్రమమున ఉండగానే గర్భము ధరించినట్లు నిర్ణయించి, స్థవిరుని సన్నిధికి పోయి ఈవిషయము నివేదించెను. స్థవిరుడు చతుర్విధ పరిషత్తుధ్యమున ఆ భిక్షునిని విడుదల చేసెను. ఆమె విడుదల పొంది భిక్షుసంఘమునకు, శాస్త్రకు ప్రణామముచేసి భిక్షుగులతో వారి విహారమునకు పోయెను. నెలలు నిండిన పిమ్మట ఆమె మహాప్రతాపశాలి యగు పుత్రుని ప్రసవించెను. ఆమె పద్మోత్తర (బుద్ధ) చరణములకడ ప్రార్థించినట్లే కుమారుడు కలిగెను.

అనంతర మొకనాడు రాజు భిక్షుగుల విహారమునకు సమీపములో పోవుచు బాలకుని కంఠధ్వనివిని మంత్రాలలో, ఏమి ఇది అనెను. అమాత్యులు సంగతి తెలిసికొని “దేవా, తరుణభిక్షుణికి పుత్రుడు కలిగినాడు. ఇది వాని కంఠధ్వని” అని విన్నవించిరి.

“భణే, బిడ్డలను పోషించుట భిక్షుగులకు కష్టము. కావున బాలకుని మేము పోషింతుము” అని రాజు ఆబిడ్డని నటీజనమున కిప్పించి, రాజకుమారునివలె పోషణ చేయించెను. నామకరణమునాడు బిడ్డనికి శాశ్వపు డనుపేరుంచిరి. అతడు రాజకుమారునివలె పెరుగుటచే

అతడు కుమార కాశ్యపు డని ప్రసిద్ధి బడసెను. ఏడుసంవత్సరముల యీడున బాలుడు శాస్త్రసన్నిధిలో ప్రవ్రజించెను. ఇరువది సంవత్సరములు దాటినతరువాత ఉపసంపద పొంది అతడు కాలక్రమమున మంచిధర్మోపదేశకు డయ్యెను. “భిక్షువులారా, నాచిత్రధర్మోపదేశకులలో కుమారకాశ్యపుడు శ్రేష్ఠుడు” అని అతనికి నర్మోచ్చపదవి శాస్త్రయొసంగెను. క్రమముగా పమ్మిక సూత్రము (మర్రిము నికాయము లోనిది) విననపిమ్మట అతనికి అర్హత్ -పదవి యొసగెను. ఆతని భిక్షుణి మాత కూడ దర్శన-భావన (యోగాభ్యాసము) ద్వారా అగ్రఫలము (అర్హత్వము) పొందెను. కుమార కాశ్యప స్థవిరుడు బుద్ధులశాసన-ఆకాశమున పూర్ణచంద్రునివలె ప్రకాశించెను.

ఒకనాడు తథాగతుడు భిక్షాటనమునుండి మరలి వచ్చి భోజనానంతరము భిక్షువుల కుపదేశ మిచ్చి, గంధకుటిలో ప్రవేశించెను. భిక్షువులు ఉపదేశము విని తాము నిలువవలసిన స్థానములం దుండి, సాయంకాలము ధర్మసభలో సమావిష్టులై “ఆవుసో, దేవదత్తుడు బుద్ధుడు కాకపోవుటచే ఊమా, మైత్రీ, దయా, లేనివా డగుటచే కుమార కాశ్యప స్థవిరుని, స్థవిరను ఊణములో కోల్పోయినాడు. సమ్యక్-సంబుద్ధుడు ధర్మరా జగుటచేతను, ఊమా, మైత్రీ, దయారూప సంపత్తి కలవా డగుటచేతను వారి కిరువురకును ఆశ్రయ మిచ్చినాడు” అని పలుకుచు బుద్ధగుణములను ప్రశంస చేయుచుండిరి.

శాస్త్ర బుద్ధలీలతో ధర్మసభకు వచ్చి, పరచిన ఆసనముపై గూచుచుండి, “భిక్షువులారా, ఈసమయమున కూరుచుండి, యేమి సంభాషించుచున్నారు?” అని యడిగెను.

“ధన్యే, తమగుణకథనములో నున్నాము” అని యెల్లరు బదులు పలికిరి.

“భిక్షువులారా, తథాగతుడు ఇప్పుడు మాత్రము కాక పూర్వము కూడ వీరికి ఆశ్రయదాతయు, సహాయుడు నయి యుండెను” అని శాస్త్ర చెప్పగా ఆవిషయములను స్పష్టము చేయ భిక్షువులు ప్రార్థన చేసిరి. పూర్వజన్మమున మరుగుపడియున్న వృత్తాంతములను భగవాన్ స్పష్టీకరించినాడు.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు మృగ మయి జన్మించెను. పుట్టుకతోడనే వానిశరీరము బంగారమువలె నుండెను. నేత్రములు గుండ్రని వజ్రములవలెను, కొమ్ములు వెండికొమ్ములవలెను, నోరు అరుణకంబలపుంజమువలెను ఉండెను. కాలిడెక్కలు లక్కరంగు వేసిన ట్లుండెను. తోక చమరీ వాలమువలెను, రూపము అశ్వపోతకమువలెను కానవచ్చెను. పంచ శతమృగములు సేవించుచుండ బోధిసత్వు డరణ్యములో న్యగ్రోధ మృగరాజ మనుపేర చరించుచుండెను. సమీపముననే పంచశతపరి వారముతో మరియొక మృగము సువర్ణచ్ఛాయ కలిగి శాఖమృగ మనుపేర నివసించుచుండెను.

ఆకాలమున వారాణసిప్రభువు మృగయాలోలుడై మాంసప్రియుడై యనుదినము మాంసభోజనము చేయుచుండెను. ప్రతిదిన మాతడు పుర జనులను గ్రామీణులను వారివారిపనులు మాన్పి వేటకై తన వెంట గొనిపోవుచుండెను. జను లొకనాడు సమావిష్టులై యిట్లు చింతించిరి : “అనుదినము రాజు మనను వెంటగొనిపోవుచు మనకార్యవిఘాతము చేయుచున్నాడు. కావున ఆయన యుద్వ్యాసమృగములకు ఘాతమును, సలిలముడు మనము సమకూర్చి, బహుమృగములను లోనికి జేర్చి, ద్వారములు బంధించి రాజునకు సమర్పింతము.”

వా రిట్లు చింతించి. ఉద్వ్యాసములో ఘాతసలిలములు కల్పించి ద్వారములు బాగుగా తెరచియుంచిరి. అంతట వారు కర్రలు, కత్తులు, బాణములు మొదలగు నాయుధములు చే బూని, యోజనమాత్ర ప్రదేశము చుట్టు ముట్టి, మృగములను తరుముచు ముందుకు చొచ్చు కొని పోవుచుండిరి. ఆమృగసమూహములో నిగ్రోధమృగము, శాఖ మృగముకూడ చిక్కుపడినవి.

పిమ్మట వారు మృగగణమును తరుముచు, తుప్పలు, చెట్లు మొదలగువానిపై కర్రలతో గొట్టుచు, జంతువులను బెడరించి లేపుచు, ఆయుధము త్రిప్పి ధ్వనిచేయుచు, మృగసమూహమును తుద కారామములోనికి ద్రోలి, ద్వారములు బంధించి, రాజును సమీపించి,

“దేవా, తాము వేటకై మమ్ములను దీసికొనిపోవుచుండుటచే మాపనులకు నష్టము కలిగెడిది. అరణ్యమునుండి మేము మృగములను తోలుకొని వచ్చి మీయద్యానములో నింపినాము. నేటినుండి వాని మాంసము భుజింపుడు” అని విన్నవించి వెడలిపోయిరి.

వారిమాటలు విని రాజుద్యానమునకు బోయి, జంతువులను గనుగొని, సువర్ణమృగద్వయమును జూచి వాని కభయ మిచ్చెను. స్వయముగా జని రాజొక్కమృగమును దెచ్చుకొనువాడు; ఒక్కొక్కప్పుడు పంటవానిని బంపి తెప్పించుకొనుచుండువాడు.

ధనుస్సును చూచి మృగములు ప్రాణభయమున పరుగెత్తును; రెండు మూడు ప్రహరములు తగిలిన పిమ్మట బడలి మూర్ఛిల్లును. అనంతరము మానము పొందును. ఒకనాడు మృగగణ మావిషయము బోధిసత్త్వునకు దెలిపెను. నిగ్రోధమృగము శాఖమృగమును బిలువ నంపి “మిత్రమా, అనేక మృగములు నిహతము లగుచున్నవి. వీని మరణము ఘనము తప్పింప లేకున్నను బాణపాతము తప్పించిన చాలును. దినమున కొకమృగము చొప్పున రాజునకు బంపుచుండము. ఒకనాడు నాసంఘమునుండియు, మరునాడు నీసంఘమునుండియు ఒక్కమృగము పోయి, ధర్మగండికమీద మెడ నిలిపి, తక్కినమృగములకు వ్రణములు తగులకుండ తప్పించును గాక” అని చెప్పెను. శాఖమృగము మంచి దని అంగీకరించెను.

నాడు మొదలు వంతుచొప్పున ఒక్కొకమృగము పోయి, ధర్మగండికమీద మెడ యుంచి పండుకొనుచుండెను. వంటవాడు వచ్చి దానిని తీసికొని పోయెడివాడు. ఈనిర్ణయప్రకార మొకనాడు శాఖమృగసమూహములో గర్భవతి యైన లేడివంతు వచ్చెను. అది శాఖమృగమును సమీపించి “స్వామీ, నేను గర్భవతిని. ప్రసవ మైన పిమ్మట వంతు తీర్చుకొనుటకు ఇద్దరము పోవుదుము. ఇప్పుడు నావంతు తప్పింపుడు” అని యడిగెను. ఆతడు నీవంతు తప్పించి, నేరొకరిని బంపజాలను. నీయదృష్టము తెలిసికొమ్ము. నీవే పొమ్ము” అని పలికెను. అక్కడ అనుగ్రహము కాంచక లేడి బోధిసత్త్వుని కడకు బోయి వృత్తాంతము తెలిపెను. ఆయన విని “మంచిది, నీవు పొమ్ము. నీవంతు తప్పించినాను” అని పలికి, తానే పోయి, ధర్మగండికపై

మెడ పెట్టి పండుకొనెను. వంటవాడు వచ్చి చూచి “అభయము పొందిన నిగ్రోధ మృగరాజు గండికమీద పండుకొన్నా డేమి? దీనికి కారణ మేమో” అని, వేగముగా జని రాజునకు డెలివెను.

వెంటనే రాజు రథ మెక్కి బహుపరివారముతో వచ్చి, బోధి నత్త్యుని జూచి “మిత్రమా, మృగరాజా, నీ కథయ మిచ్చినాను కదా? నీ వీసానమున కేల చేరితివి?” అని యడిగెను. “మహారాజా, గర్భ వతి యగులేడి వచ్చి, తనవంతు తప్పింపు మనియు, వేరొకరికి వేయవలె ననియు అడిగినది. ఈమరణదుఃఖమును మరియొకరికి కలిగించుటకన్న నిజప్రాణముల నొసగి దానిమరణము తప్పింప దలచితిని. వేరుగా శంకింప వలదు మహారాజా!”

“స్వామీ, సువర్ణమృగరాజా, నీవంటి తొంటి, మైత్రి దయాసంపన్నుని మానవులలోగూడ ఇంతవరకు నేను చూడలేదు. ప్రసన్నుడ నైతిని. నీకును ఆలేడికిని అభయ మిచ్చినాను. లెమ్ము”

“మాయీరువురకు అభయ మిచ్చినారు. తక్కినమృగములు ఏమి చేయును నరేంద్రా!”

“మిగిలిన జంతువులకుగూడ అభయ మిచ్చినాను స్వామీ!”

“మహారాజా, ఈవిధముగా ఉద్యానములోని జంతువులు అభయము పొందినవి, తక్కినజంతువు లేమి చేయును?”

“వానికిగూడ అభయ మిచ్చినాను స్వామీ!”

“మహారాజా, చతుష్పాత్తులకు అభయము లభించినది. పక్షు లేమి చేయును?”

“వానికిగూడ అభయ మిచ్చినాను స్వామీ!”

“మహారాజా, పక్షిగణమున కభయము లభించినది. మరి జల జంతువు లేమి చేయును?”

“వానికిగూడ అభయ మిచ్చినాను స్వామీ!”

మహానత్త్యు డిట్లు సమస్తసత్వములకు అభయ మడిగి లేచి, రాజును పంచేలముల బ్రతిష్ఠించి “మహారాజా, ధర్మ మనుష్ఠింపుము. తల్లి దండ్రులయెడ, బిడ్డలయెడ, బ్రాహ్మణులయెడ, గృహపతులయెడ, నగర జనపద నివాసులయెడ ఋజుమార్గమున వర్తింపుము. నీవు స్వర్గ లోకమును పొందుదువు” అని రాజునకు బుద్ధిలీలాప్రకారము ధర్మ

ముపదేశించి, కొలదిరోజులు లుద్యానమున నివసించి, రాజు కుపదేశ మిచ్చి, మృగగణపరివృత్తుడై అరణ్యమునకు బోయెను.

గర్భవతి యైనయూలేడి పుష్పకర్ణికా సదృశుడగు పుత్రుని గనెను. బిడ్డడు ఆటలలో శాఖమృగసమీపమునకు బోవుచుండ తల్లి చూచి “నేటినుండి ఆయనకడకు బోవలదు. నిగ్రోధమృగ సన్నిధికి బోవుచుండుము” అని యుపదేశించుచు ఈగాథ పలికెను:

మేలగు నిగ్రోధమృగము సేవింప
చునకు శాఖమృగ సవిధభాగమాన
కామృగాశ్రయమునం దభివృద్ధికంటె
మృతి మేలు న్యగ్రోధమృగ సేవలోన.

అభయము పొందినమృగములు నాటినుండి లోకులనస్యములు మేయసాగెను. అభయము పొందిన వగుటచే వానిని కొట్టుటకు గాని తరుముటకు గాని లోకులు జంకుచుండిరి. తుదకు వారు రాజాంగణమున కేగి సంగతి ప్రభువునకు విన్నవించిరి. “నేను ప్రసన్నుడనై నిగ్రోధమృగమునకు వర మిచ్చితిని. రాజ్యము నైన విడుతును; కాని మాట తప్ప లేదు. పొండు. రాష్ట్రములో మృగములను కొట్టుటకు వీలు లేదు” అని రాజు పలికెను.

జరిగిన సంగతి విని నిగ్రోధమృగము మృగగణమును బిలిపిండ్లి “ఇకమీద మీరు అన్యలసస్యములను మేయకాదు” అని శాసించి, జనుల కిట్లు వార్త పంపెను:

“ఇకముందు కృషీవలులు పొలములకు కంచెలు వేయవలదు. పొలములు దున్ని, పర్ణములు గురుతుగా కట్టును.”

అప్పటినుండి త్రేత్రములకు పర్ణబంధిసంజ్ఞ కలిగెను. గురుతు మీరి పోయినమృగము లేదు.

మృగగణముల కిట్లుపదేశ మిచ్చి, బోధిసత్త్వుడు జీవితాంతమున మృగములతోగూడ యథా కమ్మం గతో. రాజు బోధిసత్త్వునిమాట అనుసరించుచు, పుణ్యకార్యములు చేయుచు, యథా కమ్మం గతో.

“భిక్షువులారా, ఇప్పుడే కాదు, పూర్వమకూడ ఘోరము, కుమారకాశ్యపునకును ఆశ్రయ మిచ్చితిని” అని ధర్మోపదేశము చేసి నాటగు ఆర్యసత్త్వములను బోధించి,

రెండు కథలను చెప్పి, సరి పోల్చి, జాతక సారాంశమును కాస్త వెలువరించెను.

అప్పుడు సాఖ్యము ఇప్పటి దేవదత్తుడు; దాని పరివారము దేవదత్తుని పరివారము. లేడి ఇప్పటి స్థవర. పుత్రుడు ఇప్పటి కుమార కాశ్యపుడు. రాజు ఇప్పటి అంద స్థవరుడు. నిగ్రోధమృగరాజు నేనే.

13 కండిన జాతకము

ఇందలిగాధ బుద్ధుడు జేతవమున విహారము చేయునపుడు పూర్వభార్య లోభమున గూర్చి జెప్పించి. ఆకథ ఎనిమిదవ నిపాతమున ఇంద్రియ జాతకమున (423) వచ్చును.

వర్తమాన కథ

అభిక్షువుతో భగవాన్ “భిక్షూ, పూర్వకాలమున గూడ నీవు ఈస్త్రీమూలమున చాల బాధ పడితివి” అనెను.

ఆవిషయమును స్పష్టము చేయ భగవానుని భిక్షుకులు ప్రార్థించిరి. పూర్వజన్మమున గుప్త మైనవిషయమును భగవాన్ స్పష్టీకరించెను.

భిక్షువులు ప్రార్థించుట, పూర్వజన్మమున విషయము మరుగుపడి యుండుట చెప్పక, కేవలము అతీతకథ చెప్పెను. ఇంతే! ఇంతవరకు చెప్పినపిమ్మట ప్రార్థన జరుగగా, మబ్బులలోనుండి చంద్రుడు నెలువడి నట్లు పూర్వజన్మమున గుప్త మైనవిషయము ప్రకట మగుట మొదలగునవి పూర్వోక్తప్రకారముగా అను సంధానము చేసి గ్రహింపవలెను.

అతీత కథ

పూర్వము మగధరాష్ట్రములో రాజగృహమున మగధరాజు రాజ్యము చేయుచుండెను. పంటకారున మృగములకు మగధవాసులచే మహాపద కలుగుచుండెను. జంతువు లడవులలో కొండల

మీదికి బోవును. ఒకసారి కొండదుప్పి సమీపగ్రామమునుండి వచ్చు మృగపోతికను వలచి, అది యడవినుండి మరలునపుడు దానివెంట బోవుచుండెను. లేడి యొకనాడు “ఆర్యా, నీవు పర్వత బాలమృగ మవు. గ్రామసమీపభాగములలో నపాయముండును. కావున నావెంట రావలదు” అనెను. ప్రతిబద్ధచిత్తమగుటచే బాలమృగ మాగక దాని వెంట జనెను.

ఈ కాలమున మృగములు పర్వతపాదమునుండి యీవలకు వచ్చు నని మగధవాసులు తెలిసికొని, మార్గములో మాటున దాగియుందురు. ఒకానొకవేటకాడు ఈరెండుమృగములును వచ్చుమార్గము ప్రక్కన పొంచియుండెను. మనుష్యవాసన తగులుటచే వేటకాడప్రాంతములలో నుండవచ్చునని లేడి యూహించి బాలమృగమును ముందు పెట్టుకొని తాను వెనుక నడచుచుండెను. వేటకాడొక్కయంబుతో దుప్పిని పడగొట్టెను. అది చూచి లేడి వాయువేగమున బరుగెత్తెను.

రహస్యసాసమునుండి వేటకాడీవలకు వచ్చి దుప్పిచర్మము నొలచి, మంటచేసి, వంటచేసి, మధురమాంసమును తిని, నీరు త్రాగి మిగిలిన మాంసపుంజమును కర్రకు వ్రేలాడగట్టి, తన బిడ్డలకొర కింటికి గొని పోయెను.

ఆ రోజులలో బోధిసత్త్వు డాలోటలో వనదేవతగా నుండువాడు. అతడదియంతయుచూచి “ఈ బాలమృగమరణము తల్లికొరకు కాదు. తండ్రికొరకునుకాదు. కామమువలననే. కామోదయము సుఖకరమైనను అంతముమాత్రము దుఃఖదాయకము. చేతులు పోవును. దెబ్బలుతగులును. పంచవిధబంధములు తగులుకొనును, అన్యులమరణదుఃఖోత్పాదనము లోకమున గర్హితము. స్త్రీపరిపాలన కలదేశము, స్త్రీకి లోపడియుండు ప్రదేశము గర్హితములు. స్త్రీప్రభావమునకు లోపడియుండు మానవులు గర్హితులు” అను భావము నొక్కగాధలో వనదేవతల కుపదేశించి, వారు పుష్పఫలాదులతో నర్చింపగా, వనమున మధురస్వరము ప్రతిధ్వనించునట్లు ధర్మము నీగాధలో నుపదేశించెను.

కామబాలమృగచే గాఢమృగాన

విద్ధుడౌపురుషుండు కుద్దనీచుండు.

చాన లెవ్యానిని కాసించుచుండు

రా జనపదములు నధికనీచములు.

శ్రీల కవ్వారు వశిష్టాకులగుదు

రాప్రాణు లెల్లద నతికుచ్చ జనులు.

ఈప్రకారముగా బోధిసత్వుడు ఒక్కగాధలో మూడుగర్వణములు చూపి బుద్ధుని శక్తిమాధుర్యములతో వనము ప్రతిధ్వను లీనునట్లు చేసెను.

బుద్ధుడు ధర్మోపదేశము చేసి సర్వములను ప్రకటించినపిదప ఉత్కంఠితచిత్తు డయిన భిక్షువునకు శ్రోతాపత్తిఫలమున ప్రతిష్ఠ లభించెను. శాస్త్ర రెండుఃథలను చెప్పి, పరి పోల్చి, జాతిక సారాంశము వెలువరించెను.

ఆకాలమున పర్వతమున నివసించు మృగము నేటి ఉత్కంఠిక భిక్షువు. మృగపోతిము నేటి పూర్వభార్య. కామకర్తమున రోషము చూపి ఉపదేశము చేసిన దేవత నేనే.

14 వాత మిగ జాతకము

ఇందలిగాధ శాస్త్ర జేతవనమున విహరించుచుండగా త్సుద్ర పిండపాతిక తివ్య స్థవిరుని గూర్చి చెప్పినది.

వర్తమాన కథ

శాస్త్ర రాజగృహసమీపమున వేలువనమున విహరించు సమయమున మహాసంపన్ను డగునొకానొక శ్రేష్ఠికులమునకు సంబంధించిన తివ్యకుమార నామకపుత్రుడు, ఒకనాడు వేలువనమున కేగి శాస్త్ర చేయు ధర్మోపదేశము విని, ప్రవ్రజింప కోరిక కలిగి, ప్రవ్రజ్యకై ప్రార్థించెను. తలిదండ్రుల యనుజ్ఞ లభింపకపోవుటచే రట్టపాల స్థవిరుని వలె పూర్తిగా సప్తాహ ముపవసించి, తలిదండ్రుల యనుమతి పడసి, బుద్ధునికడ ప్రవ్రజ్య పరిగ్రహించెను. అనంతరము బుద్ధుడు పక్షకాలము వేళవనమున విహరించుచు జేతవనమునకు బోయెను. అచ్చట ఆ కుల పుత్రుడు పదుమూడు ధుతాంగవ్రతములను గ్రహించి, శ్రావస్తీలో

భిక్షాటనము చేయుచు కాలము గడపుచుండెను. త్సుద్ర పిండక పాతిక తిన్న స్థవిరనామము గ్రహించిన తరువాత ఆయనకు బుద్ధసంఘములో ఆకాశేతలమున చంద్రునికి వలె ప్రసిద్ధి కలిగెను. ఆసమయమున రాజ గృహమున ఉత్సవము జరుగుచుండెను. స్థవిరుని తలదండ్రులు అతడు గృహస్థుగానున్నపుడు ధరించుచుండిన ఆభరణములన్నిటిని వెండి తట్టలో ఉంచి దానిని తమ రొమ్ముపై నుంచుకుని “ఇతర ఉత్సవ సమయములలో మా బిడ్డడు ఈ ఆభరణములు ధరించి సంబరము లోనికి పోవుచుండెడివాడు. మా ఏక పుత్రుని శ్రవణగౌతముడు వెంట గొని శ్రావ స్థికిచనినాడు. ఈవేళ అతడు ఎక్కడకూర్చుండియుండును? ఎక్కడ నిల్చుండియుండును” అని చెప్పకొనుచు దుఃఖించుచుండిరి. అప్పుడు వేశ్య యొకతె యాయింటికి జని, శ్రేష్ఠి భార్య కన్నీరు విడుచు చుండుట చూచి “ఆర్యా, ఏల దుఃఖించుచున్నావు?” అని యడిగెను.

ఆమె విషయమంతయు తెలిపినది. “ఆర్యా, ఆర్యపుత్రునకు ఏ మేమి రుచించెడివి?” అని వేశ్య అడిగెను. “ఘలాని ఘలాని వస్తువులు.” “మీరు ఈ ఇంటిలోని సంపద అంతయు నాకిచ్చిన పక్షమున ఆర్యపుత్రుని నేను తీసికొని రాగలను.”

శ్రేష్ఠి భార్య మంచినది అంగీకరించి ఖర్చులిచ్చి, చాలమంది పరివార జనులను ఇచ్చి “పొమ్ము, నీ శక్తి వలన నా కుమారుని తీసికొని రమ్ము” అని చెప్పిపంపెను.

అంతట నామె తెరలువేసిన బండిలో కూర్చుండి శ్రావ స్థిచేరెను. స్థవిరుడు తరుచుగా భిక్షాటనము చేయువీధిలో ఇల్లు తీసికొనెను. శ్రేష్ఠి పరివారమును స్థవిరుని కంట బడకుండ నుంచి తన పరిజనులతో స్థవిరుడు భిక్షాటనము చేయు సమయమున ముందుగా మూకుడు నిండుగను పిమ్మట గిన్నె నిండుగను బిక్ష మీయసాగెను. ఈవిధముగా రసత్వస్థ పెరిగించి క్రమక్రమముగ ఇంటిలోనికి పిలిచి కూర్చుండ బెట్టి భిక్ష మిచ్చుచుండెను. స్థవిరుడు తనకు వశంవదు డై నా డని గ్రహించినప్పుడు ఆమె ఒకనాడు రోగగ్రస్తురాలివలె నటించుచు ఇంటిలోనికి పోయి పండుకొనెను. స్థవిరుడు భిక్ష మడుగుచు క్రమముగ గృహ ద్వారము చేరెను. పరిజనులు స్థవిరుని పాత్ర పుచ్చుకొని ఆయనను ఇంటిలో కూర్చుండ బెట్టిరి.

“ఉపాసిక ఎచట నున్నది?” అని స్థవిరుడు కూరుచున్నతోడనే అడిగెను.

“ఇస్తే, ఆమెకు జబ్బుగా నున్నది. ఆమె తమ దర్శనము కోరుచున్నది” అని వారు విన్నవించిరి.

రసత్పష్టచే బద్ధుడై ఆయన తన ప్రతిష్ఠ (వ్రతసమాధానము) విడనాడి, ఆమె పండుకొని యున్న ప్రదేశమునకు చనెను. వేశ్య ముఖ్యకారణము తెలిపి ఆయన చిత్తమును ప్రలోభపెట్టి, రసత్పష్టలో బంధించి, ఆయన చీవరమును మార్పుచేయించి (సన్యాసము తొలగించి) తన వశమునం దుంచుకొని బండిలో కూర్చుండబెట్టుకొని, బహు పరివారముతో రాజగృహమునకు వెడలిపోయెను. ఆవార్త వ్యాపించినది. ధర్మసభలో కూర్చుండి, భిక్షుకులు “ఒకానొక వేశ్య యుద్ర పిండపాతిక తిన్న స్థవిరుని రసత్పష్టతో బంధించికొని వచ్చినది” అని చెప్పుకొనిరి. బుద్ధుడు ధర్మసభకు పోయి అలంకృతపీఠముపై కూర్చుండి, “భిక్షువులారా, విషయ మేమి?” అని అడిగెను. వారు వృత్తాంతము విన్నవించిరి. అంతట భగవాన్ “భిక్షువులారా, ఈతడు కేవల మిప్పుడే రసత్పష్టచే బద్ధుడై ఆమెకు వశభూతుడు కాలేదు; పూర్వముకూడ ఇట్లే అయినాడు” అని అతీత వృత్తాంతమును ప్రకటికరించెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా ఆయనకు సంజయు డను ఉద్యానపాలకు డుండెను. రాజోద్యానము లోని కొకనాడు వాతమృగము జొరబడి సంజయుని జూచి పరుగెత్తి పోయెను. అతడు దానిని బెడరింపలేదు. ఆవల వాతమృగము చాల సారు లుద్యానములోనికి వచ్చి విహరించుచుండెను. వనపాలకు డుద్యానములోని వివిధఫలపుష్పములను ప్రతిదినము ప్రభువునకు సమర్పించుచుండును. ఒకనాడు రాజు వానితో “ఉద్యానమున విచిత్ర మేమైన గమనించితివా సౌమ్యుడా?” అనెను. “విశేష మేమియు లేదు. వాతమృగము మాత్రము వచ్చిపోవుచున్నది. ఈవిషయము గమనించినాను దేవా!” “దానిని పట్టుకొనగలవా?” “తేనె యున్నచో దానిని దేవర వారి సౌధములోనికి తేగలను.”

రాజు మధు విప్లించినాడు. వాడు చని, వాతమృగము మేయు చోట పచ్చికకు తేనె పూసి సమీపమున దాగినాడు. వాతమృగము వచ్చి తేనె పూసినగడ్డి మేసి, రుచి మరగి, ఉద్యానమునకు తప్ప మరి యొక ప్రదేశమునకు పోవుట మానుకొనెను. ఉద్యానపాలకు డది గ్రహించి క్రమముగా కనబడసాగినాడు. అది వానిని చూచి రెండు మూడుసారులు పరుగెత్తినను అభ్యసవశమున విశ్వాసము కలిగి, క్రమక్రమముగా వానిచేతిలోని గడ్డిపరకలు తినజొచ్చినది. దాని విశ్వాసమును గ్రహించి వాడు మార్గములో మండలు విరిచివేసి, తేనె కాయ బుజమున వేసికొని, తృణపూలకమును నడుమునకు కట్టుకొని, తేనెరాచిన గడ్డిపరకలు నడుమనడుమ జారవిడుచుచు, తుదకు వాత మృగమును రాజనివేశమున కెలయించుకొని పోయెను. అది లోనికి జేరగానే అచ్చటివారలు తలుపులు మూసిరి. జనమును జూచి మృగము ప్రాణాధయముచే వణకుచు, అంతర్ని వేశనములో నట్లు నిలు పరుగెత్తి జొచ్చెను. రాజు పైగదినుండి దిగి వచ్చి, వణకుచున్న వాత మృగమును జూచి “వాతమృగము మానవుని గాంచినచోటికి సప్తా హమువరకును బోవదు. గహనములో నుండునీమృగము రసత్పృష్టచే నిట్టిప్రదేశమునకు వచ్చినది. కావున లోకములో రసత్పృష్టకంటె చెడ్డది లేదు” అనుకొని యీగాథ పలికినాడు :

ఆవాసమునకన్న ఆత్మలవాక్కు—
కన్నను రుచియె ఆకర్షక మగును.
వన నివాసము చేయు వాత మృగంబు
సంజయు వశ మయ్యె స్వాదుత్వమున నె.

ఇట్లు పలికి వాతమృగమును మరల గహనమునకు బో విడిచినాడు.

కాస్త “భిక్షువులారా, కేవల మిప్పుడే కాదు; పూర్వముకూడ ఆ వేశ్య ఇతనిని రస తృప్తి బద్ధుని చేసి తన వశమునం దుంచుకొన్నది” అని ధర్మోపదేశము చేసి జాతక సారాంశమును వెలువరించెను.

“ఆకాలమున సంజయుడు ఇప్పటి వేశ్య. వాతమృగము ఇప్పటి యుద్ర పిండపాతి కుడు. వారణాసీప్రభువు నేను” అని కాస్త సమాప్తి చేసెను.

15 ఖరాదియ జాతకము

ఇందలి గాధ బుద్ధుడు జేత వనమున విహారము చేయునయమున పరుషవాక్కులాడు భిక్షువునుగూర్చి చెప్పినది.

వర్తమాన కథ

పరుష వాక్యములాడు భిక్షువు ఎవరి యుప దేశమును గ్రహించెడివాడు కాడు. బుద్ధుడు అతనితో “భిక్షువూ, నీవు కటుభాషి వగుట నిజమేనా? ఎవరి యుప దేశమును గ్రహింపకుందువా?” అనెను.

“భగవన్, సత్యమే.”

అప్పుడు బుద్ధుడు “పూర్వముకూడ నీవు కటుభాషిగా నుండుటకు కారణము వండితిని యుప దేశము గ్రహింపకుండుటయే. పాశ బద్ధుడవై ప్రాణములను కూడ కోల్పోయితివి” అని అతీత కథను ప్రకటికరించెను.

అతీత కథ

పూర్వము బ్రహ్మదత్తుడు వారాణసిలో రాజ్యము చేయుచుండ బోధిసత్వుడు జంకమై పుట్టి, మృగగణపరివృత్తుడై యరణ్యములో నివసించుచుండెను. ఒకనా డాయనసోదరి తనపుత్రుని గొని వచ్చి “అన్నా, వీడు నీమేనల్లుడు. వీనికి మృగమాయలు బోధింపు” మని యప్పగించెను. “నీవు నిర్దిష్టసమయమునకు రమ్ము. నీకు బోధ చేసెదను” అని బోధిసత్వుడు చెప్పెను. వా డాసమయమునకు బోవలేదు. తరువాత ఏడుదినములు బోధ చేసినను వాడు మృగమాయలు గ్రహింపలేదు. ఒకనాడు వా డటు నిటు దిరుగుచు పాశములో తగుల్కొనగా తల్లి చూచి అన్నవద్దకు బోయి, “అన్నా, నీమేనల్లునికి మృగమాయలు నేర్పలేదా?” అని యడిగెను. “ఆబుద్ధిహీనుని విషయమై చింతింపకు. వాడు మృగమాయలు గ్రహింప లేకపోయినాడు” అని పలికి అప్పటికిని వానికి నేర్పెడితలపు లేక బోధిసత్వు డీగాధ పలికినాడు :

ఎద్దాని కుండునో యెనిమిది డెక్క
 లేవ్వని కమరు ననేక శృంగములు,
 ఏడు జిత్తులతోడ నెగురు నెవండు,
 అతనికి బోధింప నభిలాష లేదు.

మతి లేని యామృగమును వేటకాడు సంహరించి, దాని మాంసమును
 గొని చ నెను.

బుద్ధుడు ధర్మోపదేశము చేసి జాతకసారాంశమును వెలువరించెను. అప్పటి మృగము
 ఇప్పటి పరుషభాషి యగు భిక్షువు. సహోదరి ఇప్పటి ఉప్పలవర్ణ. ఉపదేశ మిచ్చిన
 మృగము నేనే.

16 తిపల్లత మిగ జాతకము

శాస్త్ర కోసాంబీ బదిరికారామములో విహరించు చుండగా శిక్షాకామి యగు
 రాహుల స్థవిరుని గూర్చి చెప్పినది.

వర్తమాన కథ

ఒకప్పుడు శాస్త్ర ఆలవి నగరముకడ అగ్రాలవ వైత్యమున విహరించుచుండ, ఉపాసకలు బిట్టునులు ధర్మోపదేశము వినుటకై విహారమునకు బోవుచుండిరి. ధర్మశ్రవణము పగటివేళ జరుగుచుండెడిది. కాలక్రమమున ఉపాసకలు, బిట్టునులు పోవుట మానుకొనిరి. భిక్షుకులు, ఉపాసకులు మాత్రము ధర్మశ్రవణార్థ ముండిపోయిరి. అటుపిమ్మట ధర్మశ్రవణము రాత్రివేళ జరిగెడిది. శ్రవణానంతరము స్థవిర భిక్షుకులు తమ తమ నివాసస్థానములకు పోయెడివారు. దహరభిక్షుకులు (కొద్ది వయసు వారు) ఉపాసకులతోపాటు ఉపస్థానశాలకు (దానశాలకు) పోయి పండుకొనెడివారు. వారు శయనించిన పిమ్మట కొందరు కొందరు బిగ్గరగా గుర్రు పెట్టెడివారు; కొందరు పండ్లు పట పట కొరికెడివారు; కొందరు కొలదిసేపు నిద్రించి లేచెడివారు. ఈవిధార

ములను గమనించికొందురు. బుద్ధునకు విన్నపము చేసిరి. “ఏ భిక్షువు అనువసంపన్నతతో నిడురించునో అతడు పాచిత్తియుము (ప్రాయశ్చిత్తమునకు తగినదోషము) నకు గురి యగు” నని భగవాన్ శిక్షాపదమును చాటింపించి కోసాంబికి వెడలెను.

భిక్షువులు ఆయుష్మాన్ రాహులునితో “ఆయుష్మాన్, రాహుల, భగవాన్ శిక్షాపదమును చాటింపించినారు. ఇప్పుడు నీవు నీకొరకు నివాసస్థానము నన్నేపించుకొమ్ము” అని చెప్పిరి. ఇంతకు ముందు భగవానునియెడ గౌరవముచేతను, ఆయుష్మాన్ రాహులుడు శిక్షాకామి యగుటచేతను భిక్షువు లతడు తమ నివాసస్థానములకు వచ్చి నప్పుడు అతని నెక్కువగా సత్కరించెడివారు. ఆయనకు చిన్న మంచము వేసెడివారు; తలక్రింద పెట్టుకొనుటకు చీవరము లిచ్చెడి వారు; కాని శిక్షాపద ఘోషణ జరిగినపిమ్మట భయముచే నివాసస్థానముకూడ ఈయలేదు. నాతండ్రి దశబలధారి యని కాని, ధర్మసేనాపతి సారిపుత్రుడు నాయుపాధ్యాయుడని కాని, మహామార్గల్యాయనుడు నాయూచార్యుడని కాని, ఆనంద స్థవిరుడు నాపినతండ్రి యని కాని రాహులభద్రుడు భావించి వారిలో నెవరికడకును జనక, దశబలధారికి ఉపకరించు శౌచాగారములో బ్రహ్మవిమానమున ప్రవేశించునట్లు ప్రవేశించి అచ్చటనే యుండెను.

బుద్ధుల శౌచాగారద్వారములు బాగుగా మూసివేయుదురు. నేల మీద సుగంధము చల్లుదురు; పరిమళముతో గూడిన మారికలను గూడ వేలాడ దీయుదురు. రేయి యంతయు దీపము వెలుగుచుండును. రాహుల భద్రు డచ్చట ఈవస్తువు లుండు నని కుటీరములో ప్రవేశింపలేదు; ‘ఇప్పుడు నీవు నిజస్థానమునకు పొమ్ము’ అని భిక్షువు లనుటచే వారియెడ గౌరవము కలవాడును, శిక్షాకామియు నగుటచేత సందులో నివసించెను. నడుమ నడుమ భిక్షువులుకూడ ఆయుష్మాన్ దూరమునుండి వచ్చుచుండుట చూచి పరీక్షింప దలచి, కన వూడ్చుచీపురు కాని, తట్టకాని వెలుపల బడవేయుచుండిరి; ఆయన వచ్చినపిమ్మట “ఆయుష్మాన్, ఎవడు వీనిని వెలుపల బడవేసినాడు?” అని యడిగెడివారు. ఒకానొకడు “రాహులుడు ఈమార్గమువెంట వెళ్ళినాడు” అన్నప్పుడు రాహులుడు “నా కిది తెలియదు” అనక

వానిని తగినచోట నుంచి “భస్తే, నను త్తమింపుడు” అని వేడుచుండెడివాడు. ఆయన ఇట్టిశిక్షాకామి కావుననే ఆయన కుటీరములో నివసించుచుండెను.

శాస్త్ర అరుణోదయమునకు పూర్వమే శౌచాలయ ద్వారముకడ నిలిచి దగ్గను. ఆయుష్మంతుడుకూడ దగ్గను. “ఎవ రక్కడ?” అని బుద్ధు డనగా “నేను రాహులుడ” నని యతడు వెలుపలికి వచ్చి ప్రణామము చేసెను. “రాహులా. నీ వేల యిక్కడ నున్నావు?” “నివసించుటకు చోటు లేకపోవుటచే భస్తే, భిక్షువులు పూర్వము నన్ను సత్కరించెడివారు; కాని యిప్పు డాపత్తిభయముచే నాకు నివాసస్థానమిచ్చుట లేదు. కాబట్టి ఈస్థానమున నెవ్వరు లేరని యిక్కడనే వీశ్రమించుచున్నాను?”

భగవాన్ తనలో “ఈవిధముగా రాహులుని నిర్లక్ష్యము చేసిన భిక్షువులు ప్రవ్రజించిన అన్యకుల పుత్రుల నేమి చేయుదురో!” అని యోచింపగా ధర్మసందేశ ముత్పన్న మయ్యెను. కావున భగవాన్ ప్రాతఃకాలముననే భిక్షువుల నెల్లర నొకచోట సమావిష్టలను కావించి ధర్మసేనాపతితో “సారిపుత్రా, రాత్రి రాహులు డక్కడ నుండెనో నీకు డెలియునా?” అనెను. “భస్తే, తెలియదు.” “సారిపుత్రా, రాత్రి రాహులుడు శౌచాలయములో పండుకొన్నాడు. సారిపుత్రా, నీవు రాహులుని ఈవిధముగా విడిచిపెట్టి, బాలకులను ప్రవ్రజింప జేసి, ఏమి చేయుదువు. ఈస్థితి ఏర్పడినచో ఈశాసనమున ప్రవజితులు ప్రతిష్ఠికులు కానేరరు. ఇక ముందు అనుపసంపన్నులను ఒకటి రెండు దినములు సీవద్ద నుంచుకొని, మూడవనాడు వారికి నివాసస్థానము తెలియపరచి వారిని వెలుపల నిలుపుము,” అని ఈయువశాసనము చేసి మరల శిక్షాపదమును శాస్త్ర చాటింపించెను.

ఆసమయమున ధర్మసభలో గూరుచున్న భిక్షువులు రాహులుని ప్రశంస చేయుచుండిరి. “ఆయుష్మంతులారా, చూడుడు. ఈరాహులు డంత శిక్షాకామియో! నీనివాసస్థానమునకు పొమ్ము అన్న తరువాత, ‘నేను దశబలుని పుత్రుడను. శయనాసనములను నిర్ణయించుటకు మీ రెవరు? పొండు, మీరే వెడలిపొండు’ అని యే భిక్షుకునకు ప్రత్యుత్తర మీయక, శౌచస్థానమునకు భోయి పండుకొన్నాడు!”

ఈప్రకారముగా వా రనుచుండునపుడు శాస్త్ర ధర్మసభలోనికి వచ్చి, అలంకృతాసనముపై గూరుచుండి, “భిక్షువులారా, కూరుచుని యిప్పుడేమి సంభాషించుచున్నారు?” అని యడిగెను. “భస్త్రే, మ రేమియును లేదు. రాహులుడు శిక్షాకామి యగుటను గురించి మాటాడుచుంటిమి.” “భిక్షువులారా, రాహులుడు కేవల మిప్పుడే శిక్షాకామి కాలేదు; పూర్వము పెనుపుకడుపున బుట్టినప్పుడుకూడా శిక్షాకామియే” అని శాస్త్ర పలికి, అతీతకథ తెలిపెను.

అతీత కథ

పూర్వము మగధరాజు రాజగృహమును పరిపాలన చేయుచున్నపుడు బోధినత్వుడు లేడికడుపున పుట్టి, మృగగణపరివృత్తుడై అరణ్యమున నివసించుచుండెను. ఒకనా డాయనసోదరి తనపుత్రుని దీసికొని వచ్చి “అన్నా, నీమేనల్లునికి మృగమాయలు నేర్పుము” అని కోరెను. బోధినత్వుడు మంచి దని అంగీకరించి “నీవు నిర్దిష్టసమయమునకు రమ్ము” అని వానితో జెప్పెను. మాత్రులుడు చెప్పినసమయమునకు వాడు వచ్చి, మృగమాయలు గ్రహించెను.

వా డొకనా డరణ్యములో సంచరించుచు పాశమున జిక్కుకొని, పెద్దపెట్టిన నరచెను. మృగగణ మాతనితల్లివద్దకు బరువెత్తి వృత్తాంతము తెలిపెను. ఆమె సోదరుని కడకు జని “అన్నా, నీమేనల్లుడు మృగమాయలు నేర్చినాడా?” అని యడిగెను. “నీవు కుమారుని విషయమై కీడు శంకింపవలదు. వాడు మాయలు బాగుగా గ్రహించినాడు. నవ్వుచు ఇప్పుడే మరలిరాగలడు” అని బోధినత్వు డీగాథ చెప్పెను.

భాగి నేయుడు మూడు భంగులలోన
శయనింప గలవాడు; సకల మాయలను
ఎరిగినవా, దష్టఖరములవాడు
త్రాగడివా డర్థరాత్రమ్మునం దె
సలిలమ్ము; నాసికా శ్వభ్రము నుంచి
పృథ్వీవై శ్వాసమ్ము పీర్చెడివాడు
శత్రువుం గికురించు పట్కశల్ చూపి.

ఈప్రకారముగా బోధిస్తున్నాడు భాగినేయుని శిక్షాగ్రహణమును జూపి, సోదరి నూరడించెను.

అక్కడ పాశములో జిక్కుకొన్నమృగపోతము నిష్పందముగా భూమిమీద నొకప్రక్కగా బండుకొని, కాళ్ళు చాపి, గట్టిగా బిగబట్టుకొని యుండెను. తనగిట్ట ప్రక్కన నేల రాచి, ధూళి గడ్డి రాలించి, పురీషము వేసి, తల వాల్చి, నాలుక ఆడించుచు, ఒడ తెల్ల దుమ్ము గ్రమ్మ, ఊపిరి బిగబట్టి, పొట్ట ముక్కలించి, గ్రుడ్లు తేలవేసి, మరణావస్థ ప్రదర్శించెను. నీలమక్షికములు గూడ చుట్ట మూగినవి. అక్కడక్కడ కాకులు వాలినవి.

లుబ్ధుడు వచ్చి చేతితో దానిపొట్టమీద కొట్టి, “ఉదయమే పాశములో బడిన ట్లున్నది. చచ్చున ట్లున్నది” అని పాశము వదలించి “దీని నిక్కడనే కోసి మాంసము కొనిపోవుదు” నని భావించి, ఆకులు కట్టెలు నిస్సంశయముగా ప్రోగు చేయుచుండెను. మృగపోతము లేచి, నాలుగుకాళ్ళు జూడించి, ఒడలు విరిచి, మెడ సారించి, మహావాతమున ఛిన్నవలాహకమువలె వేగముగా తల్లికడకు బయగెత్తెను.

“భిక్షువులారా, రాహులు డిప్పుడే కాదు, పూర్వము కూడ శిక్షాకామి, యని చెప్పి శాస్త్ర ధర్మోపదేశము చేసి, రెండు కథలను సరి పోల్చి, జాతక సారాంశమును వెలువరించెను. అకాలమున భాగినేయ హరిణపోతము ఇప్పటి రాహుడు; తల్లి ఇప్పటి ఉత్పలవర్ణ; మాయామృగము నేనే.

17 మారుత జాతకము

శాస్త్ర జేతవనమున విహరించుచుండగా ఇరువురు వృద్ధ ప్రప్రజితులను గూర్చి చెప్పి నది.

వర్తమాన కథ

వా రిరువురు కోసల జనపదమునకు సంబంధించిన ఒకానొక అరణ్యావాసమున నుండిరి. ఒకని పేరు కాలుడు, రెండవయతని పేరు

జుష్టా నమిరుడు. ఒకనాడు జుష్టాడు కాలనవినునితో “భస్తే, కాల, శీతము ఎప్పుడు వచ్చును?” అనెను. “కాలమున (కృష్ణపక్షమున)” అని యతడు చెప్పెను. ఒకనాడు కాలుడు “జుష్టా, ఎప్పుడు శీతము వచ్చును?” అనెను. “జుష్టాలో (జ్యోత్స్నలో) శుక్ల పక్షములో” అని యత డనెను. వారుసంశయము తీరక శాస్త్రకడకు జని, ప్రణామము చేసి, “భస్తే, శీత మెప్పుడు వచ్చును?” అని యడిగిరి. వారిమాటలు విని శాస్త్ర “భిక్షువులారా, నేను పూర్వమే మీయీప్రశ్నకు సమాధాన మిచ్చినాను. కాని, పూర్వజన్మమున మరుగుపడి యుండుటచే మీ కాసమాధానము జ్ఞప్తిలో లేదు” అని, పూర్వజన్మకథ వివరించి నాడు.

అతీత కథ

పూర్వకాలమున నొకానొక పర్వతపాదమున నొకే గుహలో సింహము పులియు మైత్రీతో నుండెను. ఆపర్వతపాదముననే బోధి నత్త్వేడు నివసించుచుండెను.

చలినిగూర్చి యొకనా డామిత్రులనడుమ వివాద ముప్పట్టిల్లెను. కృష్ణపక్షమునందే చలి యుండు నని పులి యనెను. శుక్ల పక్షమునందే చలి యుండునని సింహము పలికెను. అవి రెండును వివాదము పరిష్కరించుకొన జాలక బోధినత్వేని వేడుకొన్నవి. ఆయన యీగాథ పలికి నాడు.

పక్షద్వయమ్మున పవనమ్ము వీచు
చున్న వేళల చలి యుద్భూత మగును;
ఉభయల కథనంబు యుక్తి యుక్తంబై.

ఈవిధముగా బోధినత్వే డామిత్రద్వయమునకు శాంతి సమ కూర్చెను.

శాస్త్ర “భిక్షువులారా, నేను పూర్వమే మీయీప్రశ్నకు సమాధాన మిచ్చినాను,” అని ధన్యపదేశము చేసి, ఆర్యసత్యములను ప్రకటించిన పిదప ఇరువురు స్థవిరులు శ్రోతాపత్తిఫలమున ప్రతిష్ఠితు లయిరి. శాస్త్ర సభ చేసి, జాతకసారాంశము వెలువరించెను. అప్పటి వ్యాఘ్రము ఇప్పటి కాలస్థవిరుడు; సింహము ఇప్పటి జుష్టా స్థవిరుడు. ప్రశ్నోత్తరము లిచ్చిన తపస్వి నేనే.

18 మతకభక్త జాతకము

శాస్త్ర జేతవనమున విహరించుచుండగా శ్రాద్ధమును గురించి చెప్పినది.

వర్తమాన కథ

ఆకాలమున మానవులు గొర్రెలు మేకలు మొదలగువానిని చంపి చనిపోయిన బంధువుల స్మరణార్థము శ్రాద్ధములు పెట్టుచుండిరి. లోకు లట్లు చేయుచుండుట చూచి భిక్షువులు శాస్త్రతో “భస్తే, జనులు జంతువులను వధించి శ్రాద్ధములు పెట్టుచున్నారు. దీనివలన భస్తే, వారికి ఉన్నతి కలుగునా?” అనిరి. “భిక్షువులారా, శ్రాద్ధములు పెట్ట వలె ననువిచారముకన్న ప్రాణహాని చేయువానికి ఏమాత్రము లాభ ముండదు. పూర్వకాలమున పండితులు ఆకసమున గూరుచుండి ధర్మోపదేశము చేసి, ప్రాణహాని దోష మని నిరూపించి, సకలజంబూ ద్వీప వాసులను ఈకర్మనుండి నివారించిరి. ఇప్పుడావిషయము పూర్వ జన్మమున మరుగుపడి యుండుటచే మరల ఆకర్మ ప్రాచుర్యపించినది” అని పలికి, శాస్త్ర పూర్వకథ చెప్పెను.

అతీత కథ

పూర్వము వారణసిలో బ్రహ్మదత్తుడు రాజ్యము చేయుచుండగా వేదత్రయపారంగతు డగుబ్రాహ్మణు డొకడు జగద్విఖ్యాతాచార్యు డయి, మరణించిన పితృపితామహాదులకు పిండప్రదానము చేయబూని, మేకను తెప్పించి, శిష్యులతో “నాయనలారా, ఈమేకను నదికి గొని పోయి, స్నానము చేయించి, మెడలో పూలదండ వేసి, తినుటకు ధాన్యము పెట్టి పంచాంగుళిచిహ్నము లుంచి, తీసికొని రండు” అనెను. మంచిదని వారు దానిని నదికి గొనిపోయి కడిగి, తుడిచి, తీరమున నిలిపిరి. మేక తన పూర్వకర్మమును విచారించి, యిట్టి దుఃఖము నేటితో తొలగిపోవు నను సౌమనస్యమున కుండ. బ్రద్దలు చేసినధ్వని వలె బిగ్గరగా నవ్వి యీబ్రాహ్మణుడు నను బట్టుకొని నావలన వ్యథ నొందు నని పెద్దపెట్టున నేడ్చెను. అంతట మాణవకులు మేకతో

“మిత్రమా, నీవు బిగ్గరగా నవ్వితివి, బిగ్గరగా నేడ్చితివి. ఏల నవ్వితివి, ఏల యేడ్చితివి?” అనిరి. “మీయాచార్యుని సన్నిధిలో నన్ను ప్రశ్న నడుగుడు” అని అజము పలికెను.

వారు దానిని గొనిపోయి ఆచార్యునితో ఆసంగతి చెప్పిరి. వారి పలుకులు విని ఆచార్యుడు మేకను జూచి “నీ వేల నవ్వి నావు, ఏల యేడ్చినావు? అని యడిగెను.

పూర్వజన్మ జ్ఞానముచే మేక బ్రాహ్మణునితో నిట్లు చెప్పెను: “బ్రాహ్మణోత్తమా, నేను నీవలెనే పూర్వజన్మమున మంత్రములతో ఆరితేరిన బ్రాహ్మణుడనై పుట్టి, పితృపితృమహులకు పిండప్రదానము చేయుదు నని మేకను కోసి పెట్టితిని. ఒక్కమేకను కోయుటచే నాకు 500 పర్యాయములు శిరశ్చేదము సంభవించినది. ఇది తుదిజన్మ. ఈనాడే నాదుఃఖివిమోచన మగు నని తెలిసికొని నవ్వి నాను. ఒక్కమారు నే నజవధ చేయుటచే పంచశతవారములు తల తెగిననాకు నేటితో దుఃఖివిమోచన మగుచుండగా, నీవు నన్ను వధించి ప్రతి ఫలముగా నేనూరుమార్లు శిరశ్చేదము పొందుదు ననుజూచిచే దుఃఖించితిని.”

“అజమా, భయపడకుము, నిన్ను చంపను.”

“బ్రాహ్మణోత్తమా, ఏ మనుచున్నావు? నీవు నన్ను చంపినను చంపకున్నను మరణమునుండి తప్పించుకొన జాలను”.

“అజమా! నీకు భయము లేదు. నిన్ను రక్షించుటకు నీవెంట వత్తును”.

“బ్రాహ్మణోత్తమా, నీసంరక్షణకైకన్న నాపాపము మహాబల వత్తము”.

బ్రాహ్మణుడు మేకను విప్పి, దీని నెవ్వరును చంపకుండ జూడవలె నని అంతేవాసులను దీసికొని దానివెంట తిరుగజూచ్చెను. ఒకానొక పాపాణోపరి భాగమున మొలచిన మొక్కలను ఆకులను తినుటకై మేక మెడ చాపెను. ఆక్షణమున పాపాణముమీద పిడుగు పడెను. శిలాశకల మెగిరి వచ్చి మేక మెడను ఖండించెను. జనులు గుమి గూడిరి.

అచ్చట వృక్ష దేవతగా నివసించుచున్న బోధితత్వము నిజప్రభావ

ముచే ఆకాశమున బ్రహ్మపీఠము వేసికొని కూరుచుండి చూచువారిలో
“ఈజీవు లెల్లరు పాపఫలమును గుర్తెరింగినవారు, ప్రాణిహింస చేయు
కుందురు గాక” అని మధురస్వరమున ధర్మము నుపదేశించుచు
ఈగాథ పలికెను:

ప్రాణిజాతంబు గ్రహియించు పక్షమందు
జన్మము వ్యధా కరం బని, చంపలేదు
ప్రాణి వేరొక ప్రాణిని—ప్రాణహత
చేయువారలు దుఃఖంబు చెందవలయు.

ఈప్రకారముగా మహాసత్త్వము నిరయభయము చూపి, ధర్మము
నుపదేశించెను. ఆధర్మసందేశమును విని మానవులు నిరయభీతులై
ప్రాణిహింస మానిరి. బోధిసత్త్వము ధర్మము బోధించి, మహాజనమును
సుశీలమున ప్రతిష్ఠించి, నిజకర్మానుసార మగుపదవిని జెందెను. మహా
జనము బోధిసత్త్వమును యుపదేశము ననుసరించి దానాదిపుణ్యకార్య
ములు చేయుచు దేవనగరము జేరెను.

ఈప్రకారముగా మహాసత్త్వము నిరయభయము నిరూపించి, ధర్మోపదేశము చేసెను.
లోకు లాయుపదేశము విని, నిరయభయము పొంది, జీవహింస మానిరి. బోధిసత్త్వ
ముపదేశ మిచ్చి, మానవులను శీలమున ప్రతిష్ఠించి, నిజకర్మానుసారముగా పరలోక
మునకు బోయెను.

జనసమూహముకూడ బోధిసత్త్వమును యుపదేశానుసారముగా నాచరించుచు,
దానాదిపుణ్యకార్యములు చేయుచు, దేవనగరమునకు బోయిరి.

కాస్త్ర ఈధర్మోపదేశము చేసి, జాతకసారాంశమును వెలువరించి “ఆకాలమున
నేను వృక్షదేవతగా నుంటి” ననెను.

19 ఆయాచితభక్త జాతకము

కాస్త జీతవనమున విహారము చేయుచు, దేవతాప్రీతికై చేయు బలి కర్మలను గురించి చెప్పినది.

వర్తమాన కథ

ఆకాలమున వర్తకులు వ్యాపారార్థము పోవు సమయమున జంతువులను దేవతలకు బలి ఇచ్చి “మేము విఘ్నబాధ లేకుండ ధనము సంపాదించి తిరిగి వచ్చువత్సమున మఱల మీకు బలి సమర్పింతుము” అని మ్రొక్కుకొని పోవుచుండెడివారు. ఆతంకములు లేకుండ ధనము పూర్ణముగా సంపాదించి మరలి వచ్చి ఇది దేవతానుగ్రహముచే జరిగినది అని భావించి అనేక జంతువులను బలి యిచ్చుచుండెడివారు. అయ్యది గమనించి భిక్షువులు భగవానునితో “భస్తే, ఈ బలికర్మ వలన ఏమైనను ప్రయోజనమున్నదా?” అనిరి. భగవాన్ అతీతకథ ఇట్లు చెప్పెను.

అతీత కథ

పూర్వము కాశీరాజ్యమున నొకానొక గ్రామములోని కుటుంబి యొకడు ఊరిమొగదల నున్న వటవృక్షముమీది దేవతకు బలి యొసగుదు నని ప్రతిజ్ఞ చేసినాడు. అనంతర మాత్రడు బహుజంతువులను వధించి ప్రతిజ్ఞావిముక్తు డగుటకై వృక్షమూలమునకు జనినాడు. వృక్ష దేవత చెట్టుపంగలో నిలిచి, యీగాధ పలికెను :

మోక్షకామము కలదేని మొదటి నుండి
ముక్త్యడవు కమ్ము; చేయుచో మోక్షయత్న
మంత కంటకు బద్ధుడ వగుదువు సుమి;
ధీరు లగువార లీగతి కారు ముక్త,
లలసులకు ముక్తి బంధన మగును కాదె!

వాటినుండి మనుజులు ప్రాణివధ విరమించి, ధర్మమార్గమున చరించి దేవనగరము జేరిరి.

ఆ సమయము నుండియు మానవులు ఈ ప్రకారముగా జీవహింస నుండి తొలగి ధర్మానుసారముగ ప్రవర్తించుచు దేవగరమునకు పోయిరి. శాస్త్ర ధర్మోపదేశము చేసి, జాతక సారాంశమును వెలువరించి, “ఆకాలమున నేనే వృక్షదేవతగా నుంటిని” అని సమాప్తి చేసెను.

20 నలపాణ జాతకము

శాస్త్ర కోసల జనపదమున పర్యటన చేయు సమయమున నలక-పాన గ్రామముచేరి, నలక-పాన పుష్కరణికడ కేతకవనమున విహారముచేయుచున్న సమయమున నల దండమునుగూర్చి చెప్పింది.

వర్తమాన కథ

ఆ కాలమున భిక్షువులు నలక-పాన పుష్కరణిలో స్నానము చేసి సూదులు పెట్టి గొట్టములు శుద్ధము చేయుటకై నాళములు తెండని శ్రమణులతో చెప్పి దండములకు అడ్డుగా ఛేదములుండుట చూచి శాస్త్ర కడకు చని “భస్త్రే, మేము సూది గొట్టములు తయారు చేయుటకై నాళములు తెప్పించితిమి. అవి క్రింది నుండి పై వజ్రకును పగుళ్ళతో నున్నవి. దీనికి కారణమేమి?” అనిరి. “భిక్షువులారా, ఇది నా పురాణ నిశ్చయ ఫలితమని శాస్త్ర అతీత కథ చెప్పినాడు:

అతీత కథ

పూర్వ మిచ్చట సాంద్రారణ్య ముండెడి దని ప్రతీతి. పుష్కరిణి లోనికి దిగినవారి నందరిని జలరాతీనుడు భక్షించెడివాడట. ఆకాల మున బోధిసత్త్వంబు రోహితిమృగప్రమాణము కల కపిరా జయి, 80 వేలవానరముల కపాయము కలుగనికుండ వానికి నాయకు డయి యరణ్యమున నివసించుచుండెను. ఆయన వానరవర్గమున కిట్లుపదేశించెను: “నాయనలారా, ఈయరణ్యమున విషవృక్షములు, రాక్షస

UNIVERSITY OF ILLINOIS

Acc. No. 715

Date. 27 SEP 78

LIBRARY

ధిష్టితము లయిన సరస్సులు కలవు. ఇదివరలో మీరు తిననిపండ్లు కనబడినను, మున్ను త్రాగనిజలము కానవచ్చినను నాకు దెలుపకుండ నారగింపబడ్డు.” వానరములు సరే అన్నవి.

ఒకనాడు నూతనస్నానమునకు జేరి పగ లంతయు పయనించుటచే వానరములు వప్పిగొని, నీటికై వెదకుచుండగా సరస్సు కానవచ్చినది. అవి నీరు త్రాగక బోధిసత్వుడు వచ్చువరకును వేచియుండెను. ఆయన చేరవచ్చి నీరు త్రాగ రేమి అన్నాడు. “మీరాక కెదురు చూచుచున్నాము” అని వానరము అన్నవి. మంచి దని బోధిసత్వుడు పుష్కరిణి చుట్టును తిరిగి, అడుగు జాడలు నీటిలోనికి బోవుటే కాని పైకి రాకుండుట కనిపెట్టి అది రాక్షసాధిష్టిత మని తెలిచి, “మీరు నీరు త్రాగకుండుట మే లయ్యెను. ఇది రాక్షసపరిగ్రహీతము” అని పరివారముతో బలికెను.

వానరములు నీటిలోనికి దిగ వని ఉపకరక్షున్న గ్రహించి, నీలో దరము, పాండరముఖము, సురక్తవర్ణహస్తపాదములు, భీభత్సదర్శనము సగునాకృతి దాల్చి, యదకములోనుండి యీవలకు వచ్చి, “ఏల యిక్కడ గూచున్నాడు? దిగి నీరు త్రాగరేమి? అనెను”.

“నీవు జలరక్షున్నవు కావా?”

“అవును.”

“ఈనీటిలో ప్రవేశించినవారి నందరిని నీవు మ్రింగుదువు కాదా?”

“అవును, చిన్నిపిట్టలు మొదలు పెద్దజంతువులవరకు దేనిని విడవను. నీటిలోని కెవరు వచ్చినను భక్షింతును. మిమ్ములనందరను మ్రింగుదును.”

“మమ్ము భక్షింపలేవు.”

“నీరు త్రాగి చూడుడు.”

“ఉదకము త్రాగుదుము, కాని నీకు వశము కాము.”

“అగుచో జల మెట్లు త్రాగుదురు?”

“దిగి నీరు త్రాగుదు మనుకొంటివా? నీటిలోనికి మేము దిగనే దిగము. నాశదండములు కొని, తామరతూడునుండి సలిలము త్రాగు నట్లు నీసరోవరజలము త్రాగివేయుదుము. నీవు మమ్ము భక్షింపలేవు” అని తెలిపి, శాస్త్ర అభిసంబద్ధు డగు సిథిలో ఈగాథలో మొదటి

రెండుచరణములు పలికెను.

లోనికిం బోవు చిన్నై లే కాని, పైకి
చిహ్నములు కానరాకుంటచేత మేము
నాశములతోడ నీరమ్ము క్రోలువార,
మీరు మమ్ముల నింక హింసింప లేరు.

ఇట్లు పలికి బోధినత్వము డొక నాశదండము తెప్పించి, దశపారమి
తలను స్మరించి, ప్రతిజ్ఞ చేసి, నోటితో బెత్తిములోని కూడెను.
తోడనే నాశము కణుపులు వీడి సుషిర మయ్యెను. ఈప్రకారముగా
ఆయన అన్నిటికిని బెజ్జము లేర్పడునట్లు చేసెను. అనంతరము పుష్క
రిణిచుట్టును తిరిగి, ఈప్రాంతములలో మొలచు నశము లన్నియు
సుషిరము లగుగాక యని యాన తిచ్చెను. బోధినత్వముల హితభావ
నలు మహత్తరము లగుటచే నాజ్ఞలు నెరవేరును. సరోవరము
చుట్టును పెరిగిన నశము లన్నిటికిని ఛద్రము లేర్పడెను,

ఇట్లాన తిచ్చి, బోధినత్వము నశదండము చేత బట్టుకొని
కూర్చుండెను. 80 వేల వానరములును చేతులలో బెత్తిములు
పట్టుకొని సరోవరముచుట్టును గూరుచుండెను. బోధినత్వము బెత్తిపు
గొట్టముద్వారా నీరు త్రాగునపుడు వానరములుగూడ నీరు
త్రాగినవి.

ఉదకరక్షస్సున కేదియు లభింప లేదు. వాడు కోపముతో నిజనివా
సమునకు బోయెను. బోధినత్వము సపరివారముగా సరణ్యమున
బ్రవేశించెను.

“భిక్షువులారా, ఈకాండములకు రంధ్రములుండుట నా పురాణ నిశ్చయఫలితము,
అని కాస్త ధర్మోపదేశముచేసి రెండు కథలు సరిపోల్చి జాతక సారాంశమును
వెలుపరించెను.

ఆకాలమున ఉదక రక్షస్సు దేవదత్తుడు 80 వేల వానరములు బుద్ధ పరిషత్తు.
ఉపాయకులు డైన కపిరాజు నేనే.

21 కురుంగ మిగ జాతకము

శాస్త్ర వేరువనమున విహారము చేయుచుండగా దేవదత్తునిగూర్చి చెప్పినది.

వర్తమాన కథ

ఒకానొక సమయమున ధర్మసభలో కూర్చుండి భిక్షువులు దేవదత్తుని నింద చేయుచుండిరి. “ఆయుష్మంతులారా, దేవదత్తుడు తథాగతుని వధార్థము ధానుష్కులను నియోగించి, శిలలు విసిరించి, ధనపాల కుంజరమును విూదికి విడిచి, బహువిధముల తథాగతుని వధించుటకై ప్రయత్నిము చేయుచున్నాడు” అనిరి. బుద్ధుడు అటుగొడెంచి పరచిన ఆసనముపై కూర్చుండి వారిని చూచి “భిక్షువులారా, ఇప్పుడేమి సంభాషించుచున్నాడు?” అని యడిగెను. “భక్తే, దేవదత్తుడు తమ సంహారము కొరకు ప్రయత్నించుచున్నాడు. కావున మేము వానిని నిందించుచున్నాము” అని విన్నవించిరి. “భిక్షువులారా, దేవదత్తుడు కేవలము ఇప్పుడే కాదు, పూర్వముకూడ నన్ను వధించుటకై యత్నిము చేసినాడు; కాని కృతార్థుడు కాలేక పోయినాడు” అని శాస్త్ర అతీత కథను వివరించెను.

అతీత కథ

పూర్వము వాణాణిలో బ్రహ్మదత్తుడు రాజ్యము చేయుచుండగా బోధిసత్తుడు కురుంగ వయి, అరణ్యాయతనమున ఫలములు తినుచు నివసించుచుండెను. ఒకనొకసమయమున కురుంగము సేవణ్ణి వృక్షఫలములు తినుచుండెను. ఒకగ్రామవాసి యగువృగయుడు వృక్షమూలమున మృగపాదచిహ్నములు చూచి, వృక్షముపై అట్టకము కట్టి, యచట గూరుచుండి; ఫలములు తిని వచ్చుజంతువులను శూలముతో పొడిచి చంపి, మాంస మమ్మి జీవించుచుండెను. ఒకనాడు బోధిసత్తుని పాదచిహ్నములు వృక్షముక్రింద జూచి, పై న అట్టక కట్టి, ఉదయమే భోజనము చేసి, బల్లెము పట్టుకొని పోయి, చెట్టుమీది యట్టకపై గూరుచుండెను. బోధిసత్తుడు ఫలములు తినవచ్చెను. కాని త్వరపడి

చెట్టువద్దకు బోవక “అట్టకలుబ్బకులు చెట్లమీద అటకలు కట్టుదురు. ఇట్టి యువద్రవ మిచట సంభవించు నేమో” యని పరిశీలించుటకై దూరముగా నిలిచెను. పైనుండి వేటకాడు సేపట్టి ఫలములను కోసి, బోధిసత్తుని వద్దకు వినరెను. “ఈపండ్లు వచ్చి నాముందు పడినవి. పై న మృగయును లేడు కదా!” అని మాటిమాటికిని చూచుచు, వేట కానిని గనిపెట్టియు చూడనట్లు సరించి “వృక్షరాజమా, ఇదివరలో నీవు లంబమాసలతికవలె ఫలములను సూటిగా నేల రాల్చుచుంటివి. ఇప్పుడో వృక్షధర్మమును విడిచినావు. కావున నేను వేరొకవృక్షమూల మునకు జేరి, ఆహారము వెదకికొందును” అని యీగాధ పలికెను :

నీవు వృక్షమే, మెండుగ నేలమీద
రాల్చుచున్న ఫలాలు కురంగ మెరుగు.
పోవుదును నేను వేరొక భూరుహమ్ము
జేర, నీపండ్లు నాకు రుచింప లేదు.

అంతట లుబ్బకు డట్టకమునుండియే బల్లెము వినరి “పో, నేటికి తప్పించుకొన్నావు” అనెను. బోధిసత్తుడు వెను దిరిగి యీగి “గురి తప్పిపోయినావు. అష్టమహానిరయములు, షోడశోపనరకములు, పంచ బంధనములు తప్పవు” అని పలికి, వేగముగా జనెను. వేటకాడు తన యిచ్చ వచ్చినచోటికి బోయెను.

“భిక్షువులారా, దేవదత్తుడు కేవల మిప్పుడే కాదు, పూర్వము కూడ నాపథ కోసమై ప్రయత్నించినాడు. కాని కృతార్థుడు కాలేదు,, అని బుద్ధుడు భర్తృప దేశము చేసి రెండుకథలు సరిపోల్చి జాతకసారాంశమును వెలువరించెను. ఆకాల మున మంచెపై నుండి వేటాడు వాడు ఇప్పటి దేవదత్తుడు. కురంగమృగము నేనే.

22 కుక్కుర జాతకము

శాస్త్ర జేతనమున విహారము చేయుండగా జ్ఞాతులను గూర్చి చెప్పినది.

వర్తమాన కథ

ఆకథ పండ్రెండవ నిసాతమున మద్రసాల జాతకమున (465) వచ్చును. ఇక్కడ వర్తమాన కథాస్థాపన మయినపిమ్మట అతీత కథ చెప్పబడినది.

ఆతీత కథ

పూర్వము వారాణసిలో బ్రహ్మపత్నియు రాజ్యము చేయుచుండ బోధిసత్త్వుడు పూర్వకర్మవలన కుక్కకడుపున పుట్టి, అనేకశతకుక్కుర పరీవృత్తుడై మహాశ్వశాసమున నివసించుచుండెను. ఒకనాడు శ్వేత సైంధవయుక్తము, సర్వాలంకార పరిమండితము నగురథ మెక్కి రాజు డాద్యానమునకు బోయి, అచ్చట పగలు క్రిడించి, సూర్యు డస్తమించినపిదప నగరిలో బ్రవేశించెను. సేవకులు రథవర్తము విప్పకుండ రథమును రాజాంగణముననే యుంచిరి. రాత్రి వర్షము కురియుటచే సామానులు తడిసినవి. రాజుగారి శునకములు పైనుండి దిగి సామానుల చర్మము నమలి మ్రుంగినవి. మఱునాడు సేవకులు రాజుతో “దేవా, నిర్మమనముద్వారా జలదారి నెంటు శునకములు ప్రవేశించి, రథచర్మమును నమలినవి” అని చెప్పిరి. రాజు కోపించి, “కనపడిన ప్రతిశునకమును కొట్టివేయుడు” అని యానతిచ్చెను. నాటినుండి శునకముల కాపద యేర్పడెను. కుక్కలు మహాశ్వశాసమునకు బోయి బోధిసత్త్వుని సన్నిధికి జేరుకొన్నవి. “ఇందరు వచ్చినారు, కారణ మేల?” అని ఆయన యడిగెను. “రాజాంగణమున రథచర్మాదులను కుక్కలు నమలిన వని కుపితుడై రాజు శునకవధ కాజ్ఞ యిచ్చినాడు. అనేక శునకములు నశించినవి. మహిమపద్రవము బయలుదేరినది” అని యవి చెప్పినవి.

బోధిసత్త్వ డిట్లు యోజించెను: “రాజాంగణములోనికి బోవుటకు బయటికుక్కల కవకాశము లేదు. లోపల రాజనివేశములోని కుక్కలే యీపని చేసి యుండవచ్చును. నిజ మైనచోరులకు దండన లేదు; అన్యులకు మరణము సిద్ధించుచున్నది, కావున నిజ మైనచోరులను రాజుకు జూపి, జ్ఞాతీసంఘమునకు ప్రాణదానము చేయుదును గాక.”

బోధిసత్త్వడు శునకములనోదార్చి “మీరు భయపడవలదు. మీకు నే నభయము తెచ్చెను. నేను రాజును చూచి వచ్చువరకును మీ రచ్చటనే యుండుడు” అని బయలుదేరి దశపారమితలను స్మరించి, మైత్రిభావ పురస్కరముగా ఏకాకిగా పోవుచు “నాపై కర్రగాని, రాయి గాని, వేయనున్నహస్తము పైకి లేవకుండుగాక” అని నగరములోనికి జేరినప్పు డెవ్వఁడును కోపింపలేదు.

శునకవధ కాన తీచ్చి రాజు న్యాయసభలో గూర్చుచుండెను. బోధిసత్త్వడు సూటిగా నచ్చటికి పోయి రాజపీఠముక్రింద దూరెను. రాజపురుషులు శునకమును బయటికి పరుమ నుద్యుక్తు లయిరి. రాజు వారిని వారించెను. బోధిసత్త్వడు సమాశ్వాసము చెంది, పీఠముక్రింది నుండి యీవలకు వచ్చి రాజుకు సమస్కరించి “దేవా, కుక్కలను హతము చేయించుచున్నది మీరేనా?” అనెను. “అవును నేనే.” “నరేంద్రా, వానియపరాధ మేమి?” “నారథ పరివారచర్యమును వారలను కుక్కలు నమిలివేసినవి.” “నమలినవానిని మీరు గురుతించి తిరా?” “నాకు తెలియదు.” “దేవా, ఇవి ఈపని చేసిన వని తెలియ నప్పుడు, కనబడినవాని నెల్ల సంహరించుట యుక్తము కాదు.” “కుక్కలూపని చేయుటచే అన్ని శునకములను సంహరింపవలసి వచ్చినది.” “మీపరిజనులు అన్నిటిని చంపుదురా, కొన్నిటిని చంపుదురా?” “మాయంటి కుక్కలను మాత్రము చంపరు.” “మహారాజా, అన్నిటిని వధింతు రని ఇప్పుడే తిమరు నెల విచ్చినారు. కాని తమయింటి కుక్కలను మాత్రము చంప రనుచున్నాది. కావున తాము ‘అగతి గమనము’ చేయుచున్నాది. అది న్యాయము కాదు. గా జనగా తలాదండమువలె నుండవలెను. ఇప్పుడు రాజశునకములు దండనము తప్పించుకొన్నవి. దిక్కు లేనిశునకములు చచ్చినవి. ఈన్యాయము సర్వకుక్కురములకును వర్తించుట లేదు” అని మహాసత్త్వడు మధురస్వరమున

“దేవా, మీరు చేయునది ధర్మసమ్మతము కాదు” అని రాజున కుప దేశపూర్వకముగా నీగాధ పలికెను:

రాజకుల మందు నెయ్యవి రక్షితములు
వర్ణము బలంబు గలిగినవాని విడిచి
మమ్మె చంపుట కుర్కుర మారణంబె?
అధిక దుర్బల పశువధ మగును గాని.

బోధిసత్త్వుని వాక్కులు విని రాజు “పండితోత్తమా, ఇవి రథచర్యములను కొరికిన వని మీకు తెలియునా?” అనెను. “తెలియును.” “ఏవి?” “మీయింట నుండు శునకములు.” “అవి నమలినట్లు మీ కెట్లు తెలియును?” “మీకు ఋజువు చేయుదును.” “పండితోత్తమా, ఋజువు చేయుడు.” “మీ కుక్కలను బిలువ నంపుడు. మజ్జిగ, దర్భాంకురములు తెప్పింపుడు.”

అవి వచ్చినంతనే బోధిసత్త్వుడు “ఈగడ్డి రుబ్బించి, మజ్జిగలో కలిపి, మీకుక్కలచే త్రాగింపుడు” అని పలికెను.

రా జాప్రకారమే చేయించెను. అది త్రాగి కుక్కలు కక్కు కొన్నవి. అందు చర్మపుముక్కలు కానవచ్చెను. రాజు సంతృప్తుడై “ఇది సంపూర్ణబుద్ధుని తీర్పువలె నున్నది” అని బోధిసత్త్వునకు శ్వేతచ్ఛత్ర మిచ్చి పూజించెను. మహాసత్త్వు డాయనకు తేనెకుణ జాతకము (521) లోని ధర్మములు చెప్పి, పంచశీలము లిచ్చి శ్వేత చ్ఛత్రమును తిరుగ నిచ్చి వేసెను.

రాజు మహాసత్త్వుని ధర్మకథనము విని సమస్తజంతువులకు నభయ మిచ్చి, బోధిసత్త్వుడు మొదలు సర్వశునకములకు తన భోజనమువంటి నిత్యభోజన మేర్పాటు చేసి, ఆయన యుపదేశముల ప్రకారము సిద్ధుడై, దానాది పుణ్యకార్యములు చేయుచు, తుదకు దేవలోకము నొందెను.

కుర్కురోపదేశము పదివేల సంవత్సరములవరకును ప్రవర్తిల్లెను. బోధిసత్త్వుడు జీవితాంతమున యథా కమ్యం గతో.

“భిక్షువులా, రథాగతుడు కేవలమిప్పుడే కాదు, పూర్వముకూడ జ్ఞాతుల కుపకారము చేయుండెను” అని బుద్ధుడు ధర్మోపదేశము చేసి కథలు సరి పోల్చి, జాతకసారాం

శమును వెలువరించెను. ఆకాలమున రాజా ఇప్పటి ఆనందుడు. మిగిలినవార జైలు బుద్ధులగుదురు. కుర్కురము వేసే.

23 భోజాజానీయ జాతకము

శాస్త్ర జేతనమున విహరించుచుండగా హీనప్రయత్నము దగు భిక్షువును గూర్చి చెప్పినది.

వర్తమాన కథ

ఆకాలమున శాస్త్ర ఆభిక్షువును పిలువ నంపి “భిక్షూ, పూర్వసమయమున పండితులు సామర్థ్యముచే బాహ్యకార్యములందు గూడ శ్రద్ధావంతు లయియుండిరి; నష్టములు వచ్చినను, ప్రయత్నము విడిచెడివారు కాదు” అని అతీతకథ వివరించినాడు.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా భోధిసత్త్వుడు భోజాజానీయకలమున బుట్టి, సర్వాలంకార సంపన్నమై వారణాసి ప్రభువునకు మంగళాశ్వ మయ్యెను. లక్షనాణెముల విలువ గల బంగారుపళ్ళెములో మూడుసంవత్సరముల నాటి శాలితండు లములతో రససంపన్న మగుభోజన మాయశ్వమునకు బెట్టిడివారు. చతుర్విధ సుగంధద్రవ్య పరివిప్త మైనశాలలో అశ్వము నిలిచెడిది. అశ్వశాలచుట్టును రక్తకంబళములు, తెరలు వేసి, పై భాగమున సువర్ణ తారకాఖచిత మైన చాందినీ కట్టిరి. గోడలమీద పరిమళ పుష్పదామములు వ్రేలాడదీసిరి. సుగంధతైల ప్రదీపములు నిరంతరము వెలుగు చుండెడివి. కాశీరాష్ట్రమును వాంఛింపని రాజు లేడు. ఒకసమయమున ఏడుగురుగ్రాజులు వారాణసిని చుట్టుముట్టి “మాకు రాజ్య మిత్తువా, యుద్ధము చేయుదువా?” అని వారాణసి

ప్రభువునకు సందేశ మంపిరి. అమాత్యులను సమావేశపరచి రాజు “ఇప్పు డేమి చేయుద?” మని యడిగెను. “దేవా, మీరు యుద్ధము లకు ముందుగా పోవరాదు. ఆయశ్వారోహిని తొలుత పంపుడు. అతనికి శక్తి లేదెచో తరువాత యోచింతము” అని వారు చెప్పిరి.

అశ్వారోహిని బిలిపించి రాజు “బాబా, ఏడుగురు రాజులతో నీవు యుద్ధము చేయగలవా?” అని యడిగెను.

“దేవా, తమపై ంధవము నిచ్చినచో ఏడుగురు రాజులతోనే కాదు—సకలజంబూద్ధీప రాజులతో యుద్ధము చేయగలను.”

“బాబా, పై ంధవమే కాదు—నీ యిచ్చవచ్చిన యేయశ్వము నైనను తీసికొని యుద్ధము చేయుము.”

“చిత్తము, దేవా!”

అతడు ప్రాసాదము దిగి, పై ంధవము నీవలకు రప్పించి, సన్నాహము చేయించి, తానుగూడ సంసిద్ధుడై, గుర్ర మెక్కి, నగరము వెలుపడి, మెరపువలె ప్రథమస్కంధావారమును భేదించి మొదటి రాజును సజీవముగా పట్టుకొని వచ్చి, నగరమున పైనికుల కప్పగించెను. అశ్వారోహి మరల జని రెండవస్కంధావారమును భేదించి, క్రమ క్రమముగా నలుగురు రాజులను పట్టుకొన్నాడు. అయిదవరాజును అరవరాజును పట్టుకొను నప్పుడు పై ంధవమునకు ప్రహారము తగిలెను. రక్తము కారి బాధ పుట్టెను. అశ్వారోహి పై ంధవమును గాజ ద్వారముకడ పండుకొనబెట్టి, సన్నాహము నడలించి, వేరొక యశ్వమును సన్నద్ధము చేయసాగెను.

బోధినత్తుడు నేలమీద నొకప్రక్కన బండుకొని యుండి, కన్నులు తెరచి, అశ్వారోహి చేయుచున్నపని గ్రహించి, “ఈతడు సన్నాహము చేయుచున్నయశ్వము ఏడవ స్కంధావారమును భేదింపలేదు. నేను సాధించినదానిని పాడుచేయును. అప్రతిముడైనయీరాతా చని పోవును. రాజు పరహస్తగతు డగును. నేను తప్ప వేరొకయశ్వము ఏడవ శిబిరమును పడద్రొక్క లేదు, ఏడవరాజును పట్టలేదు” అని అలోచించి, “ఆర్యా, అశ్వీకా, నేను నెరవేర్చినదానిని నాశము కాసీయకుము. నన్ను పాదములమీద నిలిపి, కవచాదులు సంధింపుము” అని యిగాఢ పలికెను:

బాణములు గ్రుచ్చుకొని నేల బడిన గూడ

మంగళాశ్వామి అన్ని కురంగముల

కన్న శ్రేష్ఠము సారథి, కాన నన్ను

సొంపు మీరగ సజ్జీకరింపవలయు.

అశ్వమును లేవనెత్తి రాత్రి గాయమునకు కట్టు కట్టి, సుసన్నద్ధము చేసి, ఆరోహించి, యేడవశిబిరమును భేదించి, ఏడవరాజును సజీవముగా పట్టుకొని నిజస్థైనికుల కప్పగించెను. రాజు వచ్చినపుడు బోధిసత్వుడు “దేవా, ఏడుగురు రాజులను సంహరింపవలదు. ప్రమాణము చేయించి పంపుడు. మాయీరువుర గౌరవములను అశ్వారోహిని పొందనిండు. రాజసత్తకమును పట్టుకొన్నవాడు తక్కువస్థితిలో నుండరాదు. మీరు దానధర్మములు చేయుడు, శీలములు రక్షింపుడు, సమత్వముతో ధర్మపరిపాలన చేయుడు” అని బోధించిన పిమ్మట సన్నాహము తొలగించిరి. బోధిసత్వుడు దేహము చాలించెను. రాజు కళేబరమునకు ఉచిత సంస్కారములు చేయించి, అశ్వారోహిని విశేషముగా గౌరవించి, ఏడుగురు రాజులచేత ప్రమాణములు చేయించి నిజస్థానములకు పంపెను. ధర్మమార్గమున సమభావముతో రాజ్యము చేసి, జీవితాంతమున యథా కర్మం గతో.

“భిక్షూ, పూర్వము పండితులు సామర్థ్యముచే బాహ్యకార్యములందు కృషి చేయుచుండిరి. ఇట్టిసప్తములు వచ్చినను ప్రయత్నము సడలించెడివారు కారు. నీవు ఇట్టి నైర్వాణిక (మోక్షదాయక) కాసనమున ప్రవ్రజితు డయ్యెను ప్రయత్నము నేల సడలించితివి?” అని బుద్ధుడు నాలుగుసత్యములను ప్రకాశింప జేసినంతనే ఆభిక్షువు అర్హత్వఫలమున ప్రతిష్ఠితు డయ్యెను. శాస్త్రధర్మాపదేశము చేసి జాతకసారాంశమును వెలువరించెను. ఆకాలమున రాజు ఇప్పటి ఆనందుడు; అశ్వారోహకుడు సారిపుత్రుడు; భోజాజానీయ వైంధవము నేనే.

24 అజ్ఞా జాతకము

బుద్ధుడు జేతవనమున నుండగా శిథిలయత్ను డగు భిక్షువును గూర్చి చెప్పినది.

వర్తమాన కథ

శాస్త్ర ఆభిక్షువును బిలిపించి “భిక్షూ, పూర్వకాలమున పండితులు నష్టములు నచ్చినను బాహ్యకార్యములయందు శ్రద్ధ వహించి యుండిరి” అని అతీతకథ వివరించెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా ఏడుగురురాజులు వచ్చి నగరమును చుట్టుముట్టిరి.

ఒకానొక రథకయోధుడు రెండు సైంధవములను రథమునకు పూన్చి, నగరమునుండి బయలుపెడలి, ఆరుస్కంధావారములను భేదించి, అరగురురాజులను పట్టుకొనెను. ఆతరుణమున పెద్దగుర్రము నకు ప్రహారము తగితెను. రథమును రాజద్వారమువరకును తోలు కొని పోయి, రథకుడు పెద్దగుర్రమును విప్పి, సన్నహనమును వదలించెను. ఆయశ్వ మొకప్రక్క కొరిగినపిమ్మట రెండవయశ్వమున కతడు సన్నాహము చేయనారంభించినాడు. బోధిసత్వు డది చూచి తనలో యెనుకటి కథలోని భావములే కలుగగా రథకుని సంబోధించి యీగాథ పలికినాడు:

ఏజేతనేగాని ఏచటనే కాని

సత్వర గతిని ఆజానేయ మేగు

ఆయెడ పడియుండు నన్నిహయాలు.

సారథి బోధిసత్వుని (పెద్దయశ్వమును) లేవ నెత్తి, కవచాదులు తొడిగి, ఏడవస్కంధావారమును భేదించి, యేడవరాజును చెరపట్టి, రథమును రాజద్వారమునకు గొనిపోయి, సైంధవమును విడిచినాడు. బోధిసత్వు డొకప్రక్క కొరిగి, రాజు కుపదేశ మిచ్చి, ప్రాణములు విడిచినాడు. ప్రభువు సైంధవకళేబరమునకు సాదరముగా కర్మచేయించి

రథికుని సమ్మానించి, ధర్మమార్గమున రాజ్యపాలనము చేసి, నిజకర్మోచితస్థానమునకు బోయినాడు.

బుద్ధుడు ధర్మోపదేశము చేసి నాలుగుసత్యములను ప్రకాశింపజేసి జాతకసారాంశమును వెలువరించెను. అనంతర మాభిక్షువు అర్హత్వమున ప్రతిష్ఠితు డయ్యెను. అప్పటిరాజు ఇప్పటి ఆనందుడు; అశ్వము సమ్యక్-సంబుద్ధుడు.

25 తిర్థ జాతకము

బుద్ధుడు జేతవనమున విహారము చేయుచు, ధర్మసేనాపతి యగు సారిపుత్రుని కిచ్చెను. స్వర్ణకార పుత్రుడైన భిక్షువును గూర్చి చెప్పినది.

వర్తమాన కథ

ఇతరుల ఆశయములను గ్రహించు జ్ఞానము బుద్ధులకు మాత్రము కలదు; ఇతరుల కుండదు. ఇందుచేతనే సారిపుత్రుడు తనవారిలో చిత్తావస్థ గ్రహింపచాలినవాడు కాడు; తనవెంట నుండువాని మానసిక స్థితి గ్రహింపనేరక ఆతనికి “అశుభకర్మస్థానము” నిర్దేశించినాడు. ఆకర్మస్థాన మాతనికి సరిపడలేదు. ఎందుచేత? అయిదువందల జన్మలలో నియమానుసారముగా నాతడు స్వర్ణకారుల గృహములలో జన్మించుచుండెను. చిరకాలము పరిశుద్ధ స్వర్ణము చూచు నభ్యసము కలవా డగుటచే ఆతనికి అశుభకర్మస్థాన మనుకూలింపలేదు. ఆతడు నాలుగుమాసములు అభ్యసము చేసినను “నిమిత్తమాత్రము” కూడ పుణ్యత్పన్నము కాలేదు. ధర్మసేనాపతి తన తోడివానికి అర్హత్వము నొసగ జాలనందులకు జింతాక్రాంతుడై, ఇతడు నిశ్చయముగా బుద్ధుడై నేయుడు అని తలచి, ఇతనిని తథాగతుని సన్నిధికి కొనిపోవుదు నని తలపోసి, ప్రాతఃకాలముననే అతనిని వెంట బెట్టుకొని తథాగతుని సన్నిధికి జనెను.

శాస్త్ర చూచి “సారిపుత్రా, ఒక్క భిక్షువునే వెంటబెట్టుకొని ఏల వచ్చితివి?” అనెను. “భస్త్రే, ఇతనికి నేను కర్మస్థానము నిర్దేశించినాను. నాలుగుమాసములు గడచినను నిమిత్తమాత్రముకూడి వ్యుత్పన్నము కాలేదు. ఇతడు బుద్ధ-వై నేయుడు కా వచ్చునని తలచి ఇతనిని తమ సన్నిధానమునకు కొనివచ్చినాను.” “సారిపుత్రా, నీవు నిజ శిష్యునకు ఏ కర్మస్థానము నిర్దేశించినావు?” “భగవన్, అశుభకర్మస్థానము.”

“సారిపుత్రా, నీచిత్తసంతతీయందు ఆశయానుశనజ్ఞానము లేదు. పొమ్ము, సాయంకాలము రమ్ము; శిష్యుని వెంట బెట్టుకొని రమ్ము.”

‘ఈ ప్రకారముగా స్థవిరున కనుజ్ఞ యొసగి శాస్త్ర ఆభిక్షువునకు సుందరనివాస స్థానమును, చీవరమును ఇప్పించి మరల అతనిని వెంట బెట్టుకొని భిక్షాచారమునకు ప్రవేశించి ప్రణీత భోజనము నిప్పించి మహాభిక్షుసంఘముతో విహారమునకు మరలి గంధకుటిలో ప్రవేశించి పగటివేళ గడపెను. సాయంకాలము ఆభిక్షువును వెంటగొని విహారము చేయుచు ఆమ్రవనములో దివ్యశక్తిచే పుష్కరిణిని, అందులో పద్మగుచ్ఛమును, అందు విశాలకమలమును నిర్మించి, ఆభిక్షువుతో “భిక్షూ, నీవు ఈపుష్పమును చూచుచు కూరుచుండుము” అని కూర్చుండ బెట్టి, తాను గంధకుటిలో ప్రవేశించెను.

ఆభిక్షువు ఆపుష్పమును మాటి మాటికిని చూచుచుండెను. భగవాన్ ఆపుష్పము వాడిపోవునట్లు చేసెను. భిక్షువు దానిని చూచుచుండగనే ఆపుష్పము క్రమముగా వాడిపోయి కురూపము తాల్పెను. దాని శీర్షముపై నున్న పత్రముమొదలు అన్ని రేకులను రాలిపోయినవి. అనంతరము పరాగము పడినది. తుదకు కాడ మిగిలినది. భిక్షువు దానిని చూచుచు “ఈపుష్పము సుందరమై దర్శనీయమై యుండెను. ఇంతలోనే దీనిరంగు మారిపోయినది; రేకులు పరాగము రాలిపడినవి. కాడమాత్రము మిగిలినది. ఈవిధముగా పుష్పము శుష్కించిపోయినపుడు నాశరీరము మాత్రము ఏల శుష్కించిపోవదు? అని యోచించుచుండగనే సమస్త సంస్కారముల అనిత్యత మనసున కెక్కి యాతడు విదర్భనలో స్థాపితుడయ్యెను. శాస్త్ర గ్రహించి వాడు చిత్త విదర్భ నారూఢుడైనాడనుకొని గంధకుటిలోనే కూర్చుండియుండి నిజ తేజమును ప్రసారించి ఈగాథ పలికెను:

రాగమూలమ్ము లాగి కరమ్ముతోడ
కారదీయ సతోజంబు చందమునను;
ఉన్నతిం బొందవలె నుగతోపదిష్ట
మైన నిర్వాణరూప కాంత్యధ్యమంబె.

గాథ విన్నపిమ్మట ఆభిక్షువు అర్హత్వమును పొంది, నేను అన్ని పుట్టుపులనుండి విముక్తుడ నై నాననుకొని ఈ గాథలు ఉదానరూపమున పాడినాడు :

పరిపూర్ణచిత్తుండు, వసితవాసుండు,
క్షీణాస్రవుండు, లెక్కింప గాతనువు
చివరివారంబు తాల్చినవాడు, శుద్ధ
శీలుండు, సంయతచిత్తుండు నైన
యర్హతుండు వెలుంగు ఆలరాహుముఖము
నుండి ముక్తుం డైనయుడుపతి రీతి.
ఆతివిస్తృతంబు మోహంధకారంబు
తొలంగిపోయెను; నాడుమలినములెల్ల
క్షాళితంబులు కాంతి జనియించునట్లు
ఆకాశతలమున అక్కొడయాన.

ఈ విధముగా ఉదానము పాడి ఆతడు పోయి భగవానునకు వంద నము చేసెను. సవిరుడుగూడ వచ్చి శాస్త్రకు ప్రణామము చేసి నిజ శిష్యుని వెంటగోని చ నెను. ఈవిషయము భిక్షుసంఘమున వ్యాపించి నది. వారు ధర్మసభలో కూర్చుండి దశబలధారి యగు బుద్ధుని గుణాను వాదము చేయుచు “ఆయుష్మంతులారా, సారిపుత్రస్థవిరుడు ఆశయాను శయజ్ఞానము లేనివా డగుటచే తనకడ నున్నవాని చిత్తస్థితి గ్రహింప లేదు. శాస్త్ర గ్రహించి ఒక్కరోజులోనే ఆభిక్షువునకు ప్రతిసంభి- జ్ఞానముతోపాటు అర్హత్వముగూడ నొసగినాడు. ఓహో, బుద్ధులక క్తి ఆశ్చర్యకరము!” అనుచుండిరి.

బుద్ధుడు వచ్చి పరచిన ఆసనముపై కూర్చుండి “భిక్షువులారా, ఇచ్చట కూరుచుండి ఏమి సంభాషించుచున్నారు?” అనెను. “భగ వన్, మరేమియును లేదు. తమ ధర్మసేనాపతి శిష్యుని ఆశయానుశయ జ్ఞానమును గూర్చి సంభాషించుచున్నాము.”

“భిక్షువులారా, ఇందులో ఏమియు అశ్వర్యము లేదు. ఈసమయమున నేను బుద్ధుడనై అతని అశయము గ్రహించినానన్నచో అశ్వర్యములేదు. పూర్వముకూడ నేను అతని అశయము గ్రహించియుంటిని” అని శాస్త్ర అతీత కథ చెప్పినాడు.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు రాజున కర్థధర్మానుశాసకుడై యుండెను. ఒకనాడు రాజుగారి మంగళాశ్వమును కడుగురేవున వేరొకతట్టు నెవరో కడిగిరి. గుర్రపువాడు మంగళాశ్వమును స్నానార్థము ఘట్టమున దింప యత్నింపగా అశ్వము దిగలేదు. అశ్వగోపకుడు రాజసన్నిధికి జని “దేవా, మంగళాశ్వము తీరమున దిగ నిచ్చగింపకున్నది” అని విన్నవించెను. రాజు బోధిసత్తుని బిలువ నంపి, “పండితోత్తమా, అశ్వము తీరమున నేకారణమున దిగకున్నదో కనుగొనుము” అని చెప్పెను. మంచిది దేవా, అని బోధిసత్తుడు నదీతీరమునకు బోయి గుర్రమును జూచి, అనారోగ్యము లే దని గ్రహించి, యేకారణమున సశ్వము తీరమున దిగకున్న దని యాలోచించి, “ఇచ్చట వేరొకగుర్రమును ముందుగా కడిగియుందురు. కావున మంగళాశ్వము జగుప్పచే నీటిలోనికి దిగకున్న దని తోచుచున్నది” అని తలపోసి “అశ్వగోపకులారా, ఇక్కడ ముందుగా గుర్రము నెద్దాని నయిన కడిగినారా?” అని యడిగెను. “మరియొకగుర్రమును కడిగినాము స్వామీ!” అని వారు చెప్పిరి. “అత్యప్రీతిచే జగుప్ప చెంది మంగళాశ్వ మిందు స్నానమున కిచ్చగింపకున్నది. కావున దీనిని మరియొకరేవున కడుగువలసి యుండును” అనుకొని “అశ్వగోపకా, సర్పి, మధువు మొదలగువానితో గూడిన పాయస మయినను మాటిమాటికి భుజించువారికి వినుగు పుట్టును, మంగళాశ్వము బహుపర్యాయము లిచట జలక మాడినది. ఇప్పుడు దీనినే వేరొకతావునకు గొనిపోయి, నీరు పట్టి, స్నానము చేయింపుము” అని, యీగాథ పలికెను :

తీసికొనిపోయి వేరొకతీర్థమునకు

సారథి, ఘోటకమునకు జలము పట్టు;

మరియును మనపాపములను ముడచు

జగతిలో నెట్టివానికి ముగము ముక్తు.

ఆయనవాక్కులు విని, వా రశ్వమును మరియొకచోటికి గొని పోయి, నీరు పట్టి స్నానము చేయించిరి. తనకడకు వచ్చిన బోధిసత్వునితో రాజు “బాబా, అశ్వము నీరు త్రాగినదా? స్నానము చేసినదా?” యనెను. “చిత్తము దేవా!” “ఏల తొలుత నిచ్చగింపలేదు?” ఇందుచే, అని బోధిసత్వుడు జరిగిన దంతయు నివేదించెను. చతుష్పాత్తుల యాశయములుగూడ గ్రహింపగలిగినా డని రాజు బోధిసత్వుని మిక్కిలి బహూకరించి, జీవితాంతమున కర్మానుసారగతికి బోయెను. బోధిసత్వుడుగూడ యథా కమ్ము గతో.

భిక్షువులారా, ఇప్పుడే కాదు, పూర్వముకూడ నేను ఆతని ఆశయము గ్రహించి యుంటి నని బుద్ధుడు ధర్మపదేశము చేసి జాకత సారాంశము వెల్లుచెప్పెను. ఆకాలమున మాంగళికాశ్వము ఇప్పటి భిక్షువు; రాజు ఇప్పటి ఆనందుడు. పండితా మాత్ముడు. నేనే.

26 మహిలాముఖ జాతకము

బుద్ధుడు వేళువనమున విహారము చేయుచుండగా దేవదత్తునిగూర్చి చెప్పినది.

వర్తమాన కథ

అజాతశత్రువు తనయెడ శ్రద్ధాభి వగు నట్లు దేవదత్తుడు చేసికొని లాభసత్కారములు పొందుచుండెను. రాజకుమార అజాతశత్రువు గయాశీర్షమున దేవదత్తునికై విహారము కట్టించి, అచ్చటికి ప్రతి దినము వివిధరసభరితముగా, మూడేండ్లనాటి పాతబియ్యము, సుగంధ భరితమై యుండునట్లు వండించి 500 పాత్రలలో పంపుచుండెను. లాభము సత్కారము లభించుచుండుటచే దేవదత్తుని అనుయాయులు

సంఖ్య పెరుగుచుండెను. అనుయాయులతో పాటు దేవదత్తుడు విహారముననే నివసించుచుండెను. ఆకాలమున రాజగృహ నివాసు లగు మిత్రు లిద్వరు గలరు. అం దొకడు శాస్త్ర కడును, రెండవవాడు దేవదత్తుని కడును ప్రప్రజులు లైరి. వారు ఈవల గాని విహారమున గాని కలిసికొనుచుండిరి.

ఒకనాడు దేవదత్తుని ఆశ్రయమున నుండువాడు రెండవవానితో, ఇట్లనెను: “ఆయుష్మన్, నీవు అనుదినము చేమట కారుచుండగా బిచ్చ మెత్తుచున్నావా? దేవదత్తుడు గయాశీర్ష విహారమున కూరుచుండియే వివిధరసభరితములైన సుందరభోజనములు ఆరగించుచున్నాడు. నీకు ఇట్టి ఉపాయము లేదా? నీ వేల కష్ట మనుభవించుచున్నావు? నీవు ప్రాతఃకాలముననే గయాశీర్ష మునకు వచ్చి ప్రాతర్భోజనముతో జావ త్రాగి పదు నెనిమిది విధముల ఖాద్యములు భుజించి వివిధరస సంతరితమైన సుభోజనము చేయుట బాగుగానుండదా?”

మాటి మాటికిని ఆత డిట్లు చెప్పటవలన రెండవవానికి పోవ బుద్ధి పుట్టెను. నాటినుండి అతడు గయాశీర్ష మునకు పోవుచు భోజన సమయమునకు వేళువనమునకు మరలి వచ్చుచుండెను. చాలకాలమువరకు ఈవిషయము కప్పిపుచ్చనేర డయ్యెను. త్వరలోనే ఈవార్త వ్యాపించెను. ఆతని తోడివారు “ఆయుష్మన్, నీవు దేవదత్తుడు సమకూర్చిన భోజనము ఆరగించుచుండుట నిజ మేనా?” అనిరి. “ఎవరు ఇట్లన్నారు?” “ఫలాని ఫలానివారన్నారు.” “ఆయుష్మంతులారా, నేను నిజముగా గయాశీర్ష మునకు పోయి భుజించుచున్నాను. కాని నాకు దేవదత్తుడు కాక ఏవ్వరో ఆహారము పెట్టుచున్నారు.” “ఆయుష్మన్, దేవదత్తుడు దుర్మార్గుడు, బుద్ధునకు విరోధి. అజాతశత్రువును ఎట్లో తన యెడ శ్రద్ధాభు వగు నట్లు చేసికొని అన్యాయముగా తనకై లాభసత్కారములు పొందుచున్నాడు. కళ్యాణ ప్రద మగు ఇచ్చటి శాసనమున నీవు ప్రప్రజులుడ వయ్యి అధర్మముగా పొందు దేవదత్తుని ఆహారమును పరిగ్రహించు చున్నావు. రమ్మ, నిన్ను బుద్ధుని సన్నిధానమునకు గొనిపోవుదుము” అని వారు అతనిని వెంటగొని ధర్మసభ చేరిరి.

శాస్త్ర చూచి “భిక్షువులారా, ఇష్టములేని ఈభిక్షువు నేల కొని

వచ్చితిరి?” అనెను.

“భస్తే, ఈభిక్షువు తమకడ ప్రవ్రజితుడై ‘అవల అన్యాయమార్గమున లభించు దేవదత్తుని అహారమును పరిగ్రహించుచున్నాడు.’”

“భిక్షూ, అన్యాయముగా లభించు దేవదత్తుని భోజనము నీవు పరిగ్రహించుచున్నావా?”

“భస్తే, దేవదత్తుడు నాకు భోజనము పెట్టుట లేదు; ఎవరో తెచ్చి యిచ్చుచున్నారు; నేను దానినే పరిగ్రహించుచున్నాను.”

“భిక్షూ, నాకు చెప్పకుము. దేవదత్తుడు అనాచారుడు, దుశ్శీలుడు. నీ విచ్చట ప్రవ్రజితుడవై నాసంఘమున (శాసనమున) నుండి ఎట్లు దేవదత్తుని భోజనము పరిగ్రహించుచున్నావు? నీవు ఎల్లప్పుడు ఇట్లే సంగతి కాముడవై వచ్చుచున్నావు. ఎక్కడ సంగతి లభించునో అందు పడిపోవుచుందువు” అని బుద్ధుడు అతీత కథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వు డాయన కమాత్యు డయ్యెను. రాజుకు మహిళాముఖ మను మంగళహస్తి యుండెను. అది యెవ్వరిని బాధింపక సదా యోగ్యముగా ప్రవర్తించుచుండును. ఒక రాత్రివేళ శాలలోనికి చోరులు వచ్చి యిట్లాలోచింప దొడగిరి. “సారంగ మీవిధముగా త్రవ్వవలెను. ఈప్రకారముగా సంధిచ్ఛేదము చేయవలెను. గోడలోని సందు రాజమార్గమువలె గాని తీర్థమువలె కాని అడ్డు లేకుండ జేసి, భండారము హరింపవలెను. హరించునప్పుడు ప్రాణివధకు వెను దీయగూడదు. అప్పు డెవ్వరు నడ్డుపడ జాలరు. శీలము, యోగ్యత, దయ విడిచి చోరులు క్రౌర్యము, సాహసము సవలంబింప వలెను.” ఇట్టియాలోచనలు చేసి తస్కరులు కొంతతడవునకు తరలిపోయిరి. మరునాడును, తరువాత కొన్నిసారులును వారు వచ్చి పైవిధముగా యోచనలు చేసిరి. తనకు బోధ చేయుటకే వారు వచ్చుచుండి రని యేనుగు తలచి, వారి వాక్కులు విని విని, ‘క్రూరము’ సాహసికము నయి, ఒకసాడు ప్రాతఃకాలమున మావటివాడు వచ్చినంతనే వానిని తొండముతో పట్టి నేలపై గొట్టి చంపెను. తనదగ్గరకు వచ్చినవారి

నెల్ల అట్లె చంపెను. పిచ్చి యెత్తిన మహిళాముఖము తనవద్దకు వచ్చిన వారిని చంపుచున్న దని రాజుకు తెలిసెను. రాజు బోధిసత్వునితో “పండితో త్తమా, నీవు పోయి యేసు గేల దుష్ట మయినదో కను గొను” మని పంపెను. బోధిసత్వుడు చని, హస్తీశరీరమున రోగ చిహ్నములు లేకుండుట గ్రహించి, ఏల యేనుగు దుష్ట మైనదో అని తలపోయుచు, సమీపమున నెవరిమాటలో విని, హస్తీ దుష్టమై పోయె నని యూహించి గోపకులతో “రాత్రివేళ హస్తీశాలలో నెవ రైన మాటాడు చుండిరా?” యని యడిగెను. “చిత్తము, స్వామీ, చోరులు వచ్చి మాటాడిరి” అని వారు చెప్పిరి. ఆయన వెడలి పోయి రాజుతో “దేవా, హస్తీశరీరమున రోగచిహ్నములు లేవు. చోరులవాక్కులు విని యేనుగు చెడిపోయినది” అని చెప్పెను. “ఇప్పు డేమి చేయవలెను?” “శీలవంతులైన శ్రమణులను బ్రాహ్మణులను హస్తీశాలలోనికి బంపి, ఆచార శీలములనుగూర్చి మాటాడింప వలెను.” “మంచిది, పండితో త్తమా, అట్లె చేయుంపుము.”

శీలవంతు లగు శ్రమణులను బ్రాహ్మణులను హస్తీశాలకు బంపుచు బోధిసత్వుడు “మీరు ఆచారమును శీలమును గూర్చి విశేషముగా ప్రసంగింపవలెను” అని చెప్పెను. వారు హస్తీశాలవద్ద గూరుచుండి “ఎవరిని కొట్టరాదు, ఎవ్వరిని సంహరింపరాదు. ఎల్లరు యోగ్యులై త్సాంతితో, ప్రీతితో, దయతో వర్తింపవలెను” అని సంభాషించిరి. ఏనుగు ఆవాక్కులు విని “ఏరు నా కుపదేశము చేయున్నారు. కావున నేను యోగ్యముగా ప్రవర్తింపవలెను” అని యోగ్య మయ్యెను.

రాజు బోధిసత్వునితో “బాబా, ఏనుగు శీలవంత మయినదా?” అనెను. “చిత్తము దేవా, దుష్టహస్తీ పండితుల పురాణధర్మముల వలన మరల యోగ్య మయినది” అని బోధిసత్వు డీగాథ పలికినాడు:

ప్రాత చోర జనమ్ముల భాషణముల

నాలకించుచు వానినే యనుసరింప

చంప నుద్యుక్త మయ్యెను జనుల హస్తీ;

అవల సంయమివాక్కుల నాలకింప

సురల మహిళాముఖము చేరె మంచితోప.

ఈయన తిర్యగ్జంతువుల యాశయములను గూడ గ్రహింపగల దని

బోధిసత్వుని రాజు విశేషముగా గౌరవించి, జీవితాంతమున ఆయనతోగూడ కర్మానుగుణ మగుపదవిని పొందెను.

“భిక్షూ, తొలుత నీవు ఎవ రెవరిని చూతువో వారి భావములో పడి పోవుదువు. నలుగురి మాట విని నీవు వారి అనుయాయు వగుదువు. ధార్మికుల వాక్కులు విని వారి అనుచరుడవైనావు అని శాస్త్ర ధర్మోపదేశము చేసి జాతక సారాంశమును వెలువరించెను. ఆకాలమున మహిళాముఖము ఇప్పటి ప్రతిపక్షదళములోనికి పోవుచుండు భిక్షువు; రాజు ఇప్పటి ఆనందుడు; ఆమాత్యుడను నేనే.

27 అభిజ్ఞా జాతకము

శాస్త్ర జేతవనమున విహారము చేయుచుండగా ఒకానొక ఉపాసకుని గూర్చియు నృద్దప్రవిరుని గూర్చియు చెప్పినది.

వర్తమాన కథ

శ్రావస్థిలో నిరువురు మిత్రు లుండిరి. అందులో నొకడు ప్రవ్రజించి, ప్రతిదినము రెండవవాని యింటికి పోవుచుండును. అతడు భిక్షువునకు భిక్ష మిడి తాను భుజించి, ఆయనతోనే విహారమునకు పోవుచుండును; సూర్యాస్తమానమువరకును సంభాషించుచు, అనంతరము నగరమునకు మరలి వచ్చుచుండును. భిక్షు వతనిని నగరద్వారము వరకును సాగ నంపును. వారిపరస్పర విశ్వాసవిషయము భిక్షువులకు తెలిసినది. ఒకనాడు భిక్షువులు ధర్మశాలలో సమావిష్టులై వారిపరస్పర ప్రేమవిషయమై భాషించుచుండిరి. బుద్ధు డరుదెంచి, “భిక్షువులారా, ఇక్కడ గూరుచుండి ఏమి సంభాషించుచున్నా?” ర నెను. “భగవే, ఫలాని విషయము మాటాడుచున్నాము” అని భిక్షువులు చెప్పగా, శాస్త్ర “భిక్షువులారా, వీరికి ఇప్పుడే కాదు, పూర్వముకూడ పరస్పరప్రీతి కలదు” అని పూర్వజన్మవృత్తాంతము చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వు డాయన కమాత్మ్య డాయెను. ఆరోజులలో నొకశునకము మంగళహస్తీశాలకు బోయి, యేనుగు భుజింపగా క్రింద రాలిన యన్నపుముద్దలు తినుచుండెను. తిండికై యచటికి బోవుచు శునకమ్మ మంగళహస్తీకి విశ్వాసపాత్రమై దానిదగ్గరనే భుజించుచుండెను. ఒక దాని నొకటి విడువలేకుండెను. కుక్కయేనుగు తొండమును బట్టుకొని యిటు నటు నూగుచు క్రీడించుచుండెను. ఒకనాడు గ్రామీణు డొకడు హస్తీగోపకునకు మూల్యమిచ్చి, కుక్కను తన గ్రామమునకు గొని పోయెను. కుక్క కానబడనందున ఏనుగు స్నానపాన భోజనములు మానుకొనెను. ఈసంగతి రాజుకు దెలిసెను. ఆయన బోధిసత్వుని బిలిపించి, “పండితోత్తమా, ఏకారణమున మంగళహస్తీ యిట్లున్నదో కనుగొనుము” అనెను. ఆయన హస్తీశాలకు బోయి దాని విచారము గమనించి “శరీరమున రోగము లేదు. దేనితోనైన మైత్రి కలిగి, విడిపోవుటచే నిట్లయి యుండును” అని యూహించి, హస్తీ పాలకునితో “దీనికి దేనితోనైన మైత్రి, విశ్వాసాదు లుండెనా?” అనెను. “చిత్తము స్వామీ, దీనికి శునకముతో గాఢస్నేహ ముండెను” అని వాడు చెప్పెను. “ఇప్పు డాకుక్క యెక్కడ నున్నది?” “ఒకా నొకడు దానిని గొనిపోయినాడు.” “అతని నివాసము నీకు తెలియునా?” “తెలియదు స్వామీ.”

బోధిసత్వుడు రాజునన్నిధికి బోయి “దేవా, హస్తీకి శరీరమున బాధ లేదు. కాని కుక్కతో దీనికి మైత్రి. అది కనబడకుండుటచే భోజనము మానుకొన్న దని తోచుచున్నది” అని యీగాఢ పలికి నాడు :

తినదు కబళము, పిండంబు, తృణము కాని,
కాయమును స్నానవేళల కడగ నీడు,
సతత సాంగత్యవశమున శ్వాసమునకు
హస్తీకిని ప్రీతి యేర్పడె నంచు లోచు.

విని రాజు “పండితోత్తమా, ఇప్పు డేమి చేయవలెను?” అనెను.

“దేవా, మంగళవాస్తికి సహాయశునకము ఎవనియుంట గానబడునో దానికి శిక్ష అని భరి చేయింపుడు” అని జోధిసత్తుడు చెప్పెను. రాజు జై చెయించెను. ఆ ప్రకటన విని శునకము గొన్నపురుషుడు దానిని విడిచిపెట్టెను. శునకము వేగముగా వనుగుసన్నిధికి జేరెను. వాస్తి దానిని తొండముతో బట్టుకొని కుంభస్థలముపై నెక్కించుకొని, కన్నీరు విడిచి, దానిని క్రిందికి దింపి, అది భుజించినపిమ్మట తాను భుజించెను.

తిర్యగ్జంతువుల యాశయమునుగూడ గ్రహింప గల డని జోధి సత్తుని రాజు విశేషముగా గౌరవించెను.

బుద్ధుడు వాతో “భిక్షువులారా, ఇప్పడే కాదు, పూర్వజన్మములో గూడ మీరు పరస్పరప్రీతి కలవారు,, అని, ఆర్యసత్యములను తెలిపి జాతకసారాంశమును వెలువరించెను. అప్పటి కుక్క ఇప్పటి ఉపాసకుడు; ఏనుగు ఇప్పటి వృద్ధస్థవిరుడు; అపూర్వపండితుడు నేనే.

28 నర్మవిసాల జాతకము

కాస్త కేతవనమున విహారము చేయుచు, వర్గీయ భిక్షువు లార్జుర కఠోరవాణిని గూర్చి చెప్పినది.

వర్తమాన కథ

ఆకాలమున వర్గీయభిక్షువు లారుగురు కలహించుచు, శాంతిప్రియులైన భిక్షువులను కలవరపెట్టుచు, నిందించుచు, విసిగించుచు, దళ - ఆక్రోశ-వస్తువులను దూషించుచుండిరి. భిక్షువులు భగవానునితో శుభిషయము చెప్పిరి. ఆరుగురు వర్గీయభిక్షువులను పిలిపించి, భగవాన్, “భిక్షువులారా, ఇది నిజమేనా?” అని యడిగెను. వారు నిజమే అని చెప్పగా భగవాన్ వారిని నీవాలు పెట్టి “భిక్షువులారా,

కొంతమాత్రము పశువులకుకూడా భోజనమును నొసగినాక పశువులను కత్తిరచుగా బిలుచు జానకి వేయినామనునట్లునూ కలిగించినది. అది పూర్వజన్మకథ చెప్పెను.

అతిత కథ

య. పూర్వము సాంధ్యభద్రదేశమున తత్వశిలలో గాంధారరాజు రాజ్యము చేయుచుండగా బోధినత్తుడు గోవుకడుపున బుట్టెను. బ్రాహ్మణుడొకడు బోధినత్తుడు తత్వముగా నున్నప్పుడే ఒకరికడ దక్షిణగా గోని నందివిశాల నామ ముంచెను. యడోడమాడ నాతడు పుత్రునివలె బెంచుచు గంజి, అన్నము పెట్టి పోషించుచుండెను. ఒకనాడు బోధినత్తుడు తనలో బ్రాహ్మణుడు శ్రమపడి నన్ను పెంచినాడు. నావలె భుజియింపగ నల్ల వృషభము జంబూద్వీపములో లేదు. స్వబలము చూపి బ్రాహ్మణునకు పోషణనమర మైనధన మిచ్చిన వెట్లుండునో అనుకొని, బ్రాహ్మణునితో “బ్రాహ్మణోత్తమా, నీవు పోయి గోసంపద కలిగిన శ్రేష్ఠిని కలిసికొని, నావృషభము వంద నిండుబండ్లు లాగగలదు అని పందెము వేయుము” అని చెప్పెను. బ్రాహ్మణుడు శ్రేష్ఠికడకు బోయి ప్రస్తావన తెచ్చి “ఈనగరములో నెవరివృషభములు బలివృ మయినవి?” అని ప్రశ్న వేసెను. వారివి అని శ్రేష్ఠి చెప్పి, “నాబలివర్దములలో ననుసరించి యాద్యిగలిగివీ లేవు అని పలికెను. “నావృషభ మొక్కటే నూరు నిండుబండ్లు లాగగలదు” అని బ్రాహ్మణుడు పలుకగా శ్రేష్ఠి నవ్వి, “అట్టివృషభ మెచ్చట నున్నది?” అనెను.

“మాయంటనే.” “అట్లయిన పందెము వేయుము.”

“మంచిది. వేయినాడెముత కుండమునైన

బ్రాహ్మణుడు నూరుబండ్ల ఇసుకతో కంకరరాలలో నింపి, ఒకదాని కొకటి త్రాటిత గట్టి, నందివిశాలుని నన్నము దీయించి, మోసము పరిమళిండులములు పెట్టి, వృషభములకు మోసము వేసి, మోసదీపించి తోటిలో తాను కూరుచుండి కొండపైకి వెళ్ళి, “బ్రాహ్మణ, కొత్తవృషభముదా!” అని యదలించెను. ఈతడు నన్ను భోజనముగా భావించుచున్నాడు. అనుకొని బోధినత్తుడు నాలుగు పందముల వృషభములవలె నిచ్చిలముగా నుంచెను. శ్రేష్ఠి బ్రాహ్మణునికడ వేయ

నాణెములు పుచ్చుకొడవకొట్టబ్రాహ్మణుడకు వృషభమును విడిచి, యింటికి బోయి, శోకాభిభూతుడై పండుకొనెను. నందవిశాలుడు తియ్యనకడకు వచ్చి, “బ్రాహ్మణో త్తమా, నిద్రించుచున్నావా?” అనెను. “వేయినాణెములు కోలుపోయిన వానికి నిద్ర యెక్కుడిది?” అని యాతడనెను.

“బ్రాహ్మణో త్తమా, నేను నీయింట నున్నకాలమున భాండము వగుల గొట్టితివా? ఎవరినైన త్రొక్కితివా? ఏ మయిన పాడు చేసితివా?” “లేదు నాయనా.” “అట్లయిన నన్నేల దూషించితివి? దోషము నీదే కాని నాది కాదు. పోయి, రెండువేలు పందెము వేయుము. నన్ను నిందింపగూడ దని మాత్రము జ్ఞప్తి యుంచుకొనుము.”

ఈమాటలు విని బ్రాహ్మణుడు లేచి శ్రేష్ఠికడకు బోయి రెండువేలు పందెము వేసెను. వెనుకటి వలెనే బండ్లు నింపి, నందవిశాలుని అలంకరించి, మొదటిబండికి పూచ్చి తాను తొట్టిలో గూరుచుండి వృషభము వీపు తట్టి, “లాగు, నాయనా, లాగు” అని ప్రోత్సహించెను. ఒక్క యూపులో బోధిసత్వుడు బండ్లవరస లాగి, తుడిబండిని తొలిబండి తావునకు జేర్చెను. గోసంపద గలశ్రేష్ఠి పందె మోడిపోయి బ్రాహ్మణునకు రెండువేలనాణెము లిచ్చెను. అన్యులు గూడి బోధిసత్వునికి భూరిదానము లిచ్చిరి. అవి యన్నియు బ్రాహ్మణునకు ముట్టెను. ఈ విధముగా బోధిసత్వుని మూలమున బ్రాహ్మణునకు భూరిధనము లభించెను.

వల్లువాక్కులనే పల్కవలయు నెపుడు

బ్రాహ్మణు మనోజ్ఞ వాక్కులన్ భార మెంతో

అనడుమాము లాగి సమకూర్చి ధనముకూడ.

ఈప్రకారముగా కాస్త ధర్మోపదేశము చేసి జాతక సారాంశము వెలువరించెను. ఆ మాటలను బ్రాహ్మణుడు ఇప్పటి అనందుడు నందవిశాలుడు నేనే.

29 కణ్ణ జాతకము

శాస్త్ర జేతవనమున విహారము చేయునపుడు యమకప్రాతిహార్యమును గురించి చెప్పినది. అది పదమూడవ నిపాతములో గదేవారోహణముతోపాటు సరథమిగ జాతకమున వచ్చును.

చర్రమాన కథ

సమ్యక్ సంబుద్ధుడు యమకప్రాతిహార్యము చేసి, దేవలోకమున నుండి మహాపవారణ తరువాత సంకిన్న నగరద్వారమునదిగి, చాలమంది అనుయాయులతో జేతవనమున ప్రవేశించినపిదప, ధర్మసభలో సమావిష్టులైన భిక్షువులు తథాగతుని గుణకథనము చేయుచు, “ఆయుష్మంతులారా, తథాగతుడు అసమధురుడు తథాగతుడు కాడి లాగినట్లు మరియెవ్వరు లాగ లేరు. మిగిలిన ఆరుగురు శాస్త్రులు మేమే ప్రాతిహార్యము చేయుదుము, మేమే ప్రాతిహార్యము చేయుదు మని ఒక్క ప్రాతిహార్యముకూడ చేయలేక పోయిరి. ఆహా! మనశాస్త్ర అసమధురుడు” అనుచుండిరి.

శాస్త్ర అరుగుదెంచి “భిక్షువులారా, ఇచ్చట సమావిష్టులై ఏమి సంభాషించుచున్నారు?” అనెను. “భక్తే, మ తేమియును లేదు. ఈ ప్రకారముగా తమ గుణగానము చేయుచున్నాము.” “భిక్షువులారా, ఇప్పుడు నేను లాగుచున్న బరువు ఎవరు లాగగలరు? పూర్వజన్మమున నేను పశువుకడుపున పుట్టినప్పటికిని నాతో సమధురులైనవారు ఎవరును లభింపలేదు” అని శాస్త్ర పూర్వజన్మకథ చెప్పినాడు.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధినత్వము గోగర్భమున బుట్టెను. అతడు తరుణవత్సకముగా నున్న రోజులలోనే ఒకవృద్ధయింట నివసించుచున్న యాతని యజమానులు వృద్ధురాలి కతనిని విక్రయించిరి. దూడ నామె బిడ్డవలె బెంచెను. ‘అయ్యకా కాళకము’ వయసు వచ్చి, అంజనవర్ణము కలదై, గ్రామ గోగణములో గలిసి చరించుచు కీలసంపన్నమై, యుండెను. బాలకులు

దానికొమ్ములు, చెవులు, కంఠము పట్టుకొని వేలాడుచు, చివురొక నూతుచుండి క్రిడించుచుందురు. అయ్యకా కాళక మొకనా డిట్లు చింతించెను: “నాతల్లి బీదది. నన్ను తనబిడ్డవలె కష్టపడి పోషించుచున్నది. ఈమెదుర్గతి తప్పించుటకై నేను భృతి సంపాదించెదను.” నాటినుండి కోడెదూడ పనికొరకు తిరుగుచుండెను.

ఒకనాడు సార్ధవాహపుత్రుడు 500 శకటములతో విషమతీర్థమునకు వచ్చెను. అతని వృషభములు శకటములను లాగ లేకుండెను. అతడు 500 జతల యెడ్లను యుగపరంపరగా కట్టించినను ఒక్కబండినిగూడ ఆవలకు లాగలేదు. బోధిసత్వు డాగ్రామగోవులతో గలిసి తీర్థ సమీపమున నుండెను. సార్ధవాహపుత్రుడు గోశక్తి నెరిగినవా డగుటచే గోగణములో నేదేని శకటమును లాగగల దేమో యని వాని వైపు చూచి, అయ్యా కాళకమును గాంచి, తన కువకరించు నని తలచి దీనియజమాను లెవ్వ రని గోపాలకుల నడిగి, ‘దీనిని నాశకటములకు బూన్చి, వానిని దాటవేసిన పిదప వేతన మిత్తు’ ననెను. ‘దీనియజమాను లిక్కడ లేరు. బండ్లకు గట్టుడు’ అని వారు చెప్పిరి.

ముక్కుత్రాడు వేసి లాగుకొనిపోవ యత్నింపగా, అయ్యా కాళ కష్ణకము కదలలేదు. భృతి నిర్ధారణ కాకుండ బోధిసత్వుడు కదలడని వదంతి. వర్తకుడు దానియభిప్రాయము గ్రహించి, “స్వామీ, 500 బండ్లను దాటవేయుదువేని బండికి రెండు చొప్పున వేయి కార్దూ పణములు భృతి యిత్తును” అని పలికెను. అంతట బోధిసత్వుడు స్వయముగా కదలెను. వర్తకుని పరివారజనులు బోధిసత్వుని బండికి బూన్చిరి. వృషభ మొక్కపట్టున బండి నావలకు జేర్చెను. ఇట్లే క్రమముగా అన్నిబండ్లను తీరమునకు జేర్చెను.

సార్ధవాహపుత్రుడు 500 నాణెములు వేసిన సంచిని బోధిసత్వుని మెడలో గట్టినాడు. “అన్నప్రకార మితడు భృతి నీయలేదు. ఇతనికి కదలనీయను” అని బోధిసత్వుడు బండ్లవరుసకు ముందు నెలిచెను. జను లెంత యత్నించినను వృషభమును తొలగింప లేకపోయిరి. “తక్కువభృతి యిచ్చినా నని దీనికి తెలియును” అని సార్ధవాహుడు తలచి, వేయినాణెములు సంచిలో వేసి “ఇదిగో ససంపూర్ణభృతి” అని దాని మెడలో గట్టెను. ఇట్లు సహస్రభాండికముతో బోధిసత్వుడు

తల్లిని జేరబోయెను.

అప్పుడు కాళికామొదటి నిది తొమ్మిది అని గానాచుటకు
దానిని జేరబోయిరి. కాళికామొదటి దూరమునుండి కృష్ణ హరిని జేరబోయి
పాత్రాల్ని తల్లివద్దకు జేరెను. 500 శకటములను బాట జేర్చుటచే
కన్నుల రక్తము గ్రమ్ముటలవ్వు వృషభమునకు వేరుబడితో యిడు.
మొదటిని గుంచిలో వేయినాకములు చూచి వృద్ధురాలు “నాయనా,
నీ కిది యెట్లు లభించెను?” యని గోపాలదారకుల జూచి సంగతి విని
“నాయనా, నీ శ్రమవల్ల వచ్చిన భృతితో నేను జీవించదలచితిని
ఏల నీ వింత శ్రమపడినావు?” అని బోధిస్తోన్నది. ఉద్ధృతముతో కడిగి
బడలినిండ నూనె మర్దించి, నీరు పెట్టి, మంచియూహలము పెట్టెను.
వృద్ధురాలు జీవితాంతమున బోధిస్తోన్నది గూడ యధాకమ్యం గతో.

ఎపుడు భారము హెచ్చునో ఎచ్చటెచట
అధ్వ మగుచుండు కర్కశ మపుడు కృష్ణ
బండికిం గట్ట నాతండు బయలుదేరును.

ఈ ప్రకారముగా భగవానుడు “భిక్షువులారా, కృష్ణవృషభమే ఆ బయలు దేరు
నది.” అని జాతకసారాంశమును వెలువరించెను. ఆ కాలమున వృద్ధురాలు ఇప్పుటి
ఉత్పలవర్ణ; ఆర్యకకాలము నేనే.

30 మునిక జాతకము

కాస్త శతవసమున విహారము చేయునపుడు ఒకానొక ప్రాధమిక యెడ ఆసక్తిని
దూర్చి చెప్పినది. అది పదమూడవ విశాలమున దుద్రహారద కష్టప జాతకమున
(477) కచ్చును.

వరమాన కథ

బుద్ధుడు అభిక్షువులలో “భిక్షు, నీవు యిది క్షుధ నైనమాట నిజ
మేనా?” అనెను.

ఉల్లమున కాంతిలో నీవు పొల్లె తినుము
అద్ది చిరకాలమునక చిహ్నంబై యగును.

అతిథులు వచ్చినపుడు పెండ్లివారు ముఖికను సంహరించి వివిధ ప్రకారములుగా వంటలు చేసిరి. బోధినత్తుడు తమ్మునితో “బాబా, చూచితివా?” అనెను. “అన్నా, చూచితిని, ముఖిక బాగుగా భుజించిన ఫలితమును. దానియాహారముకన్న మనయాహారమే నూరు రెట్ల వేయిరెట్ల యుత్తమము. తృణము గాని, గడ్డి గాని, పొల్లు కాని మనయాహారము హాని చేయదు; పైగా దీర్ఘాయు విచ్చును” అని పలికెను.

బుద్ధుడు ధర్మోపదేశము చేసి ఆర్యసత్యములను ప్రకాశింప జేసిన పిదప ఉత్కంఠతు ధైవభిక్షువు శ్రోతాపత్తి ఫలమున ప్రతిష్ఠితు డయ్యెను. కాస్త జాతక సారాంశమును వెలువరించెను. అసమయమున మునిక నూకరము నేటి ఉత్కలత భిక్షువు; తరుణకుమారి యీ ప్రాధకుమారి, ఊద్రలోహితుడు అనందుడు; మహాలోహితుడు నేనే.

31 కులకౌతకము

కాస్త ఈగాథ జేతవనమున విహరించుచుండగా వస్త్రము నడ్డము వేయకుండ నీరు త్రాగు భిక్షువునుగూర్చి చెప్పినది.

చరమాన కథ

త్రావ స్త్రీనుండి ఇరువురు మిత్రులు, తరుణభిక్షువులు కోసలజనపదమున సుఖముగా నివసించుటకు తగిన ఒకచోట ఇష్టానుసారముగా వివాహము చేసిరి. పిమ్మట సమ్యక్-సంబుద్ధుని దర్శించు కోరిక కలుగుటచే అచ్చటినుండి వారు బయలువెడలి జేతవనమువైపు వయనము చేసిరి. ఒకనికడ నీరు వడపోయు వస్త్రము కలదు. రెండవవానికడ లేదు. ఇందుచే ఒకవస్త్రఖండముతోనే వారు పని గడుపుకొనుచుండిరి. ఒకనాడు వారికి వివాదము కలిగినది. వస్త్రమున్నయితడు వస్త్రము

లేనివానికి ఈయక జలపాన సమయమున తానే వినియోగించు కొనుచుండెను. రెండవయూతడు దాహాతిశయముచే వస్త్రాచ్ఛాదనము లేకుండనే నీరు త్రాగెను. క్రమముగా వారిరువురు జీతవనము చేరి బుద్ధునికి ప్రణామము చేసి కూరుచుండిరి. బుద్ధుడు కుశలప్రశ్న లడుగుచు “మీరు ఎచ్చటినుండి వచ్చుచున్నారు?” అని అడిగెను.

“భస్త్రే, మేము కోసలజనపదమున ఒకానొక గ్రామమునుండి తమ ధర్మనార్థము వచ్చినాము.”

“మీరు మైత్రిపూర్వకముగా వచ్చితిరా?”

వస్త్రము లేనిభిక్షువు “భస్త్రే, ఈతడు మార్గమున నాతో వాదము పెట్టుకొని వస్త్రము. నా కీయలేదు” అనెను.

రెండవయూతడు “భస్త్రే, ఈతడు తెలిసియు వస్త్రాచ్ఛాదనము లేకుండ జీవములతోపాటు నీరు త్రాగినాడు” అనెను.

“భిక్షూ, నీవు తెలిసియు జీవములతోసహా నీరు త్రాగినావట, నిజమేనా?”

“నిజమే, భస్త్రే.”

“భిక్షూ, పూర్వకాలమున దేవనగరమందు రాజ్యము చేయుచు విబుధులు యుద్ధమున పరాజితులై సముద్రప్రదేశమునకు పరుగెత్తుచు మేము విశ్వర్యముకొరకు ప్రాణహాని చేయము, అనుకొని మహైశ్వర్యమును వదలుకొని గరుడపక్షులపిల్లలకు ప్రాణదానము చేసి రథములను ఆపిరి.” అని శాస్త్ర పూర్వజన్మకథ తెలిపెను.

అతీత కథ

పూర్వము మగధరా జొకడు మగధరాష్ట్రమునందలి రాజగృహ నగరమును పాలించుచుండెను. సక్కుడు పూర్వజన్మమున మగధ రాష్ట్రములోని మచలగామమున జన్మించినట్లే మగధరాజు తద్రాజ్య పాలనము చేయుచున్నపుడు బోధిసత్వుడు సామంతప్రభువై జనియించెను. నామకరణసమయమున నతనికి లేలిదండ్రులు మఘఘమారు డని పేరు పెట్టిరి. పెరిగి పెద్దవా డయిన పిమ్మట నీతనిని లోకులు మఘ మూలాక్షు డని పిలుచుచుండిరి. సమాప్తప్రతిపత్తి కల కుటుంబములోని

కన్యను వాని కిచ్చి వివాహము చేసిరి. బోధిసత్వుడు సింహంపదలతో తులదూగుచు, పంచవిధుల నాచరించుచు, దయాళువు దాతయు నయి యుండెను.

ఆ గ్రామమున ముప్పదికుటుంబములవా రుండిరి. ఒకనాడు గ్రామీణులు వ్యవహారములు పరిష్కరించుకొనుచు గ్రామమధ్యమున నుండిరి: ధూళి మొదలగు నవి లేకుండ శుభ్రపరచి బోధిసత్వుడు నిలుచున్న ప్రదేశమును ఒకడు వచ్చి యాక్రమించెను, ఆయన యింకొకతావు శుభ్రముచేయగా వేరొకడు వచ్చి యాక్రమించెను. ఈ విధముగా బోధిసత్వు డెల్లరకును శుభ్రప్రదేశములు సమకూర్చెను.

ఒకసారి బోధిసత్వుడు మండపము నిర్మించెను: కొంత కాలమునకు దానిని బడగొట్టి ఉదకుంభ పలకయుక్త మగు శాలను నిర్మించెను. బోధిసత్వునితోపాటు గ్రామవాసులు ఉదయముననే లేచి, సత్కర్మలు చేయుచు, చురకత్తులు గండ్రగొడ్డళ్ళు కర్రలు పట్టుకొని బయలుదేరి కర్రలతో చతుష్పథములలోని రాళ్ళను తొలగద్రోయుచుందురు. బండిచక్రములకు రాచుకొనుచెట్లను ఛేదించుచు, గుంటమెట్టలు సమము చేయుచుందురు. వంటెనలు కట్టుచు, చెరువులు త్రవ్వచు విశ్రాంతిశాలలు నిర్మించుచుందురు. వారు బోధిసత్వుని యుపదేశము ననుసరించి దయాళువులై, తమవిధులు నిర్వర్తించుచుందురు.

ఆ గ్రామాధికారి యిట్లనుకొనెను. “నే నీగ్రామవాసులకు సుర విక్రయించియు, సురాపానమత్తులై వారు చేయునకృత్యములకు దండ నము విధించియు, బహువిధముల ధనము సంపాదించుచుంటిని. ఇప్పు డీబ్రాహ్మణయువకుడు వారిచే ధర్మకార్యములు చేయించుచున్నాడు. వీనిని శిక్షింపవలెను.” ఇట్లు తలపోసి అతడు రాజుకడ కేగి “దేవా, చోరులగుంపు విజృంభించి గ్రామము దోచుకొనుచు వివిధాపరాధ ములు చేయుచున్నది.” అని విన్నవించెను. రాజు విని “నీవు పోయి వారిని పట్టితెమ్ము” అని యాన తిచ్చెను. గ్రామాధికారి పోయి ఆ ముప్పదుగురు గ్రామవాసులను బట్టుకొని నేరము మోపి, రాజుకడకు గొనివచ్చెను. విచారణ చేయకయే రాజు వారిని ఏనుగుకాళ్ళక్రింద వేయు మని మరణదండన విధించెను. బోధిసత్వుడు వారలతో మీ విధులు విగృహింప వలదని చెప్పెను. వారిని త్రొక్కించుటకై ఏనుగును

దీసికొని వచ్చిరి. మావటివాండ్రు ఎంత ప్రేరేచినను వారిదరికి ఏనుగు పోవలేదు. అనంతరము క్రమక్రమముగా కొన్నియేనుగులను దీసికొని వచ్చిరి. అవియును వారిని త్రొక్కలేదు. రాజు గమనించి వారలకడ మూలిక లున్న పని యూహించి వారిని బాగుగా శోధింపు డని పరి జనుల కాన తిచ్చెను. వారు వెదకి ఏమియు కాన రాలే దని రాజుతో జెప్పిరి. మూలిక లేకున్న మంత్ర ముచ్చరింతు రేమో కనుగొను డని రాజు మరల నాన తిచ్చెను. వారు పోయి అడుగగా బోధిసత్త్వుడు మంత్ర మున్న దనెను. పరిచారకులు పోయి మంత్ర మున్న దని చెప్పిరి. అప్పుడు రాజు వారి నెల్లరను రప్పించి, మీ మంత్ర మేమి అని యడి గెను. బోధిసత్త్వుడు, “దేవా, జీవహింస చేయకుండుట, అనుచితముగా ప్రవర్తింపకుండుట, అన్యత మాడకుండుట తప్ప వేరుగా మంత్ర మేదియు లేదు. మేము సురాపానము చేయము. ఎవ్వరిని ద్వేషింపము. దయతో ప్రవర్తింతుము. చెరువులు త్రవ్వి త్రోవలు బాగుచేసి జనోప యుక్తముగా విశ్రాంతిగృహములను నిర్మింతుము. ఇదియే మా మంత్రము. ఇదియే మాకు రక్ష, ఇదియే మా శక్తి” అని వివరించెను.

రా జది విని పరమానందభరితుడై కొండెగా డయిన గ్రామాధి కారి ధన మంతయు వారల కిచ్చి, వానిని వారికి బానిసను జేసెను. రాజు ఏనుగును మొఖాసా గ్రామమునుగూడ నిచ్చెను. వారు చిత్త శుద్ధితో పనులు చేయుచు వడంగిని రప్పించి చతుష్పథమున పెద్ద భవనము కట్టించిరి. స్త్రీవాంఛ లేకుండుటచే వారు చేయుసకృత్య ములలో స్త్రీలకు భాగ మీయలేదు.

ఆరోజులలో బోధిసత్త్వుని యింట సుశీల, విచారశీల, ఆనంద, కులీన అను నలుగురు స్త్రీ లుండిరి. వీరిలో సుశీల వడంగితో రహ స్యముగా గృహనిర్మాణములో ప్రధానురాలిని జేయు మని కోరెను. అత డంగీకరించి, తొలుత ప్రాసాద శృంగమునకు ఉపయుక్త మగు శుష్క దారువును శిఖరముగా జెక్కి దానికి వస్త్రము చుట్టి మూల నుంచెను. గృహనిర్మాణమున శిఖరారోపణ ముహూర్తము వచ్చి నంతనే రథకారుడు “యజమానులారా, మనము చేయవలసినపని ఒకటి యున్నది” అనెను. “ఏ మది?” “గృహమునకు శిఖరము కావ తును.” “సంపాదింపుము.” “ఇందులకు వచ్చికర పనికి రాదు.

కొంతకాలముక్రిందట చేసిన శిఖరము కావలెను.” “ఇప్పుడేమి చేయనగును?” “అట్టిది యెవరికడనైన విక్రయమున కున్న దేమో కనుగొనుడు.” వారు ప్రయత్నింపగా సుశీలయింట అట్టిది దొరకెను. ఎంతధన మైన ఇత్తు మన్నను దాని నామె విక్రయింపలేదు. తుద కామె “మీసుకృతములో భాగ మిచ్చినయెడల దీని నూరక మీ కిత్తు” ననెను. “స్త్రీలను సుకృతభాగినులము చేయుము” అని, యజమాను లనిరి. అప్పుడు సూత్రధారుడు “యజమానులారా, అట్లనెద రేమి? బ్రహ్మలోకమునతప్ప స్త్రీల కెచ్చటను బహిష్కారము లేదు. శృంగమును పరిగ్రహింపుడు: మనపని నెరవేరును” అని చెప్పెను:

వా రంగీకరించి, శృంగమును స్వీకరించి గృహనిర్మాణము పూర్తి చేసిరి. అచ్చట ఫలకము స్థాపించి, ఉదకకుంభము లుంచి నిరతాన్న ప్రదానము కావించుచుండిరి. భవనముచుట్టును, సద్యారావరణకుడ్య విధానము నెరపి, అంగణమున నిసుక చల్లిరి. ఆవరణ బహిష్కారమున తాడిమొక్కలు నెలకొల్పిరి.

విచారశీల ఆరామము నిర్మించెను. అచ్చట అన్నివిధముల ఫల వృక్షములు కలవు. అయిదురకముల తామరలు కల సరస్సు త్రవ్వించెను. కులీన ఏనత్కార్యము చేయ లేదు. పితృసేవయు వృద్ధజన సేవయు, సత్యవాక్యపరిపాలనము, పరుషవాక్యపరిహరణము, అపవాద పరిత్యాగము కార్పణ్యవర్జనము అను నేడు విధముల నియమములగు బోధనత్వము పాటించుచుండెను.

పితరులకు సేవ చేయుచు, పెద్దవారి
నాదరించి మృదుప్రియ మాడుచుండి,
ఒరుల నిందింపకుండి, మత్సరము లేక
యుండు నశ్రోధనుని, సత్యసూక్తియుతుని
ముప్పదియు మూడు నా లోకముల విబుధులు
సజ్జను డని యందురు సంతసమున.

బోధిసత్వుడు దేహము చాలించి దేవలోకమున నక్కుడై పుట్టెను. ఆయనమిత్రులుకూడ దేవలోకమునకే పోయిరి. సురలు కూడ నచటనే యుండిరి. పరభోక్తవ్య మగుమీలోకమున మన కేమి

శ్రీయ మున్నది! అని సక్కుడు పలికెను. సురలు దివ్యసురాపానమున ప్రమత్తులై యుండ సక్కుడు పాదములు పట్టి వారిని సినేరు పర్వత ప్రాంతఘనకు విసరివై చెను. దేవలోకము మొదలుకొని వారు పడి పోయిన ప్రాంతమువరకు అసురలోక మని పేరు వచ్చెను. దేవతల విద్రుమవృక్షమువలె నొకతరువు జన్మించి ఒక్కయుగముపాటు జీవముతో నుండి, “కిష్కిరపాటల” మనుపేర నొప్పెను. ఈతరువున బుట్టినపుష్పములవలన “విద్రుమదేవలోకము” కాగల దని వారు గ్రహించి “ఈవృద్ధసక్కుడు మనలను సురాపానమత్తులను జేసి, మన నగర మాక్రమించి, మనల నీయగాఢమున ద్రోసినాడు. బయలు దేరుడు. యుద్ధయున సతనిని జయించి మరల మనలోకము చేరుదము” అని యుద్ధోషించి, చీమలు స్తంభముపైకి బ్రాకునట్లు సినేరు పర్వతపార్శ్వము నెక్కసాగిరి.

అసురులు విజృంభించి రని విని వారితో యుద్ధము చేయుటకై అగాధములోనికి బోయి, పరాజితుడై నూటయేబదిక్రోశముల పరిమాణము కల జయద్రథమున దక్షిణాఖాత పర్వతశిఖరమునకు సక్కుడు బరుగెత్తెను.

పోయిపోయి ఆయనరథము శాల్మలీవనమున బ్రవేశించెను. రథ మార్గములో వృక్షములు నలిగి అగాధమున బడిపోవుచుండెను. గరుడ శాబకము లగాధములో బడుచు విలాపధ్వనులు చేసెను. సక్కుడు సూతునితో “మాతలీ! ఈధ్వని యేమి? ఎంత హృదయవిదారకముగా వినవచ్చుచున్నది!” అనెను. “దేవా, తమరథగమనమున వృక్షములు నలిగిపోవుచుండ గరుడ శాబకములు భయాతిరేకముచే నాక్రోశించుచున్నవి” అని చెప్పెను. “మాతలీ, నావలన వానికి బాధ కలుగరాదు. రాజ్యముకై జీవహింస చేయరాదు. వానిని రక్షించుటకై అసురులకు నాప్రాణముల నొసగెదను. రథము మరల్పుము” అనుచు సక్కు డీ గాఢ పలికెను.

సింబలివనములోని పక్షివ్రజంబు
రథపుటలుగుల నుండి సరక్షణంబు
నండని, మృనురాలికి ననువు లిచ్చి
చారము; కుటాయ పక్షులనప్తి వలదు.

మాతలి రథమును త్రిప్పి యింకొకమార్గమున దేవలోకమునకు జేర్చెను. రథపరిక్రమణము గాంచిన తోడనే సక్కు లితర లోకముల నుండి వచ్చుచున్నా రని అనురులు విలపించి “బల మభివృద్ధి యగుట చేతనే సక్కుడు రథపరిక్రమణము చేసెను” అనుకొని ప్రాణభయమున వణకుచు అనురలోకము చేరుకొన పరుగెత్తిరి.

సక్కు డట్లు దేవలోకమున బ్రవేశించి నిజదేవతాగణముతోడను, బ్రహ్మలోక సురగణములతోడను గూడి, నగరమధ్యమున నివసించెను. అప్పుడు భూమిని జీల్చుకొని జయప్రాసాదము సహస్రక్రోశములవరకు బయలు వెడలెను. జయసమయమున లభించుటచే దాని కాపేరు వచ్చెను. దానింగూర్చి యీగాథ చెప్పబడినది:

అనురులవలన మరల బాధ కలుగకుండ సక్కుడు పంచప్రదేశములలో రక్షకభటులను నియోగించెను. అట్లు సక్కుడు రక్షితుడై అమర్త్యలోకసౌఖ్యము నొందుచుండ, సుఖీల దేహము చాలించి, సక్కునిభార్యగా జన్మించెను. ఆమె శృంగదానము చేసినందులకు ఫలితముగా పంచశతక్రోశోన్నతమై దివ్యమణివిరాజిత మైన సుఖీల నామక ప్రాసాదము ఆమెకొర కుద్భూత మయ్యెను. అందు ధవళ రమ్యవితానముక్రింద సింహాసనముపై సక్కుడు దేవరాజుగా దేవ మాసన పాలనము చేయుచుండెను.

పిమ్మట విచారశీల కాలము చేసి సక్కునిదాసిమై జన్మించెను. ఆరామనిర్మాణఫలితముగా నామె విచారశీలా లతావనరాజి యను నారామ ముద్భవించెను. మరణానంతరము ఆనంద సక్కునిదాసిగా పుట్టినది. తటాకభననఫలముగా నామెకై ఆనందతటాక ముద్భవించినది. పుణ్యము చేయనందున కులీన వనకందరమున బకమై పుట్టెను.

“కులీనజాడ తెలియదు. ఆమె యెక్కడ జన్మించెనో” యని సక్కుడు యోజించి తుద కామె నివాసము గ్రహించి, అచ్చటికి బోయి ఆమెను చూచి, తనవెంట దేవలోకమునకు గొనిపోయి రమ్యమగు దేవనగరమును, సుఖీలాప్రాసాదమును, విచారశీలాలతావనరాజిని, ఆనందతటాకమును జూపి, “వీ రందరును పూర్వజన్మ ఫలానురూపముగా నాకు పరిచారిక లయినారు. నీవు సుకృతము చేయకుండుటచే జంతులోకములో జన్మించినావు. ఇక నైనను విధుల ననుసరిం

ప్రముఖు" అని బోధించెను. ఇట్లా మెతో మధురవాక్యములు వలికి, పంచవిధుల నుపదేశించి నిజనివాసమున విడిచిపెట్టెను. అప్పటినుండి యామె విధులు నిర్వర్తించుచుండెను.

కొంతకాలమునకు సక్కు డామెను (బకమును) పరీక్షింప గోరి మత్స్యరూపమున నామెయెదుట బడియుండెను. చేప చచ్చిన దను భ్రమచే బకము దానిని ముక్కున గరచుకొనెను. ఇంతలో చేప తో కాడింపగా, ఏమి! చేప బ్రదికి యున్నదే! అని దానిని విడిచిపెట్టెను. “మేలు మేలు! నీవు విధులు చక్కగా నిర్వర్తించుచున్నావు!” అని సక్కు డటనుండి వెడలిపోయెను.

అనంతరము కులీన-వారాణసిలో కుంభకారుని కూతురుగా వుట్టెను. ఆమె యే మయ్యెనో యని సక్కుడు యోజించి తుద కామె జన్మ స్థానము దెలిసికొని, వృద్ధవేషము దాల్చి, బండిలో బంగరుగుమ్మడి కాయల నుంచి, ఈ కూష్మాండములు కొనుడు, ఈ కూష్మాండములు కొనుడు” అనుచు గ్రామమధ్యమున గూరుచుండెను. జనులు వచ్చి కొనగోరిరి. పంచవిధు లాచరించువారికే విక్రయింతును. మీ రావిధులు నిర్వర్తించుచున్నారా?” అని వృద్ధు డడిగెను. “నీ విధులేవో మాకు తెలియవు. గుమ్మడికాయ లమ్ముము” అని వా రడిగిరి. “నాకు క్రయ ధన మక్కరలేదు. విధులు నిర్వర్తించువారి కూరకే యిత్తును. అన్యుల కీయను” అని యత డనెను. ఏ డెవడో పరిహాసకు డని యెవరితోవను వారు పోయిరి.

కులీన విని కూష్మాండములు తనకొరకే వచ్చిన వని గ్రహించి, వృద్ధునియొద్దకు బోవగా నాతడు “అమ్మా, విధులు నిర్వర్తించుచున్నావా?” అని యడిగెను. “అవును, ఆచరించుచున్నాను” అని యామె పలుక, నీ కొరకే వీనిని దెచ్చితిని” అని కూష్మాండములతో గూడ బండిని కులీనయింటకడ విడిచిపోయెను.

కులీన పంచవిధుల నాచరించుచు మరణానంతరము వేషచిత్రియు డను నసురరాజ పుత్రికయై జన్మించెను. పెరిగి పెద్ద దయి మహా సౌందర్యవతి యైన యామెకు స్వయంవరార్థము తండ్రి రాజకుమారులను బిలిపించెను. ఇంతలో సక్కు డావార్త విని అసురకుమారవేషము ధరించి స్వయంవరణ సమయమున కచ్చటి కరిగెను.

అలగకృత మైన కులీనను తండ్రి సభాభవనములోనికి గొనివచ్చి “అమ్మా, వీరిలో నీకు నచ్చినవానిని వరింపుము” అని పలికెను. ఆమె నలుదిక్కులు కలయ చూచి ఒకచో నక్కుని గాంచి పూర్వ జన్మప్రీతిచే ప్రేరితమై వరించెను. నక్కు డామెను దేవనగరమునకు గొని చని రెండున్నరకోటుల దాసీజనమునకు ప్రధానురాలిని జేసెను. మరణానంతర మతడు యథా కమ్మంగలో.

రెండుపురము లభేద్యమై యుండు, కలవు
నడుమగా నైదుసంరక్షణములు రాజ
గరుడ, కుంభాండ, నాగ, యక్షవజంబు.

బుద్ధుడు ధర్మోపదేశము చేసి “భిక్షూ, పూర్వకాలము దేవరాజ్య పరిపాలనచేసియు విబుధులు ఈవిధముగా తమప్రాణములను పరిత్యజించి, జీవహింస మానిరి. నీవు కల్యాణకర మైనశాసనమున ప్రముజితుడ వయ్య వస్త్రాచ్ఛాదనము లేక జీవకోటి సహితముగా నీరు త్రాగినావురా.” అని ఆభిక్షువును చీవాట్లు పెట్టి జాతకసారాంశము వెలవరించినాడు. ఆకాలమున మాతలి అనుపేరు గలసారథి ఇప్పటి ఆనందుడుక శక్రకు నేనే.

32 నచ్చ జాతకము

బుద్ధుడు జేతవనమున విహారము చేయుసమయమున ఎక్కువ సామగ్రలను పెట్టుకొను భిక్షుకుని గూర్చి చెప్పినది.

వర్తమాన కథ

బుద్ధుడు ఆభిక్షువుతో “నీకు నిజముగా చాలసామాను లున్నవా?” అనెను.

“చిత్తము, భస్తే.”

“ఏల నీవు బహుభాండికుడ వయినావు?”

ఈమాటలకే ఆభిక్షువు కోపించి కట్టుబట్టలు విడిచి, “ఈవిధముగా విచరింతును” అని బుద్ధుని సమక్షముననే నగ్గు డయి నిలిచెను.

అప్పుడు అచటివారు చీచీ యనిరి. అతడు పరుగెత్తి పోయి, సన్యాసము విడిచెను. ధర్మసభలోని భిక్షువులు “ఏడు బుద్ధుని సమక్షముననే యిట్లు చేయునా!” అని వానిని నిందించిరి.

బుద్ధుడు వచ్చి “భిక్షువులారా, కూరుచుండి యేమి భాషించుచున్నారు?” అనెను.

“భగవే, ఆభిక్షువు తమయెదుటనే, చతుర్విధ పరిషన్మధ్యముననే లజ్జా భయములు విడిచి, పల్లెటూరి పిల్లలవలె వివస్త్రుడై నిలిచి, లోకులు నిందించిన పిదప గృహస్థుడై బుద్ధశాసనమునుండి భ్రష్టుడైన వానిని నిందించుచున్నాము.”

“భిక్షువులారా, కేవల మిప్పుడే కాదు; పూర్వముకూడ లజ్జా భయములు లేక శాసనరూప రత్నము నాభిక్షువు జారవిడిచినాడు. శ్రీ రత్నలాభముచేత నిరాశ చెందవలసి వచ్చెను” అని శాస్త్ర పూర్వజన్మ కథ చెప్పెను.

అతిత. కథ

పూర్వకాలమున ప్రథమకల్పములో చతుష్పాజ్ఞంతువులు సింహమును, చేపలు ఆనందమత్స్యమును, పక్షులు సువర్ణహంసను రాజుగా నెన్నుకొన్నవి. సువర్ణహంసకు చక్కని కూతురు కలదు. ఆమె అడిగిన దెల్ల తండ్రి యిచ్చుచుండును. ఆమె తనకిష్టుడైనవానిని భర్తగా పడయగోరెను. హంసరాజు హిమవంతమున పక్షుల నన్నిటిని సమావేశపరచెను. నానావిధ శకుంతములు—హంసలు, మయూరములు మొదలగునవి వచ్చి, విశాల సామాణముపై సమావేశమయ్యెను. “నాబిడ్డ తనచిత్తము వచ్చిన స్వామిని వరించుగాక” అని హంసరాజు తనపుత్రికను బిలువనంపెను. ఆమె పక్షీసంఘమును పరిశీలించి, మణిగణవర్ణగ్రీవము, చిత్రపుచ్ఛము కల మయూరమును విలోకించి, ఇతడు నాస్వామి యగుగాక అని వరించెను. శకుంతములు నెమలికడకు బోయి “మిత్రమా, ఈ రాజపుత్రిక నిన్ను వరించినది” అని పలికినవి.

మయూరము సంతోషాతిశయముచే “నేటివరకును మీరు నా బలము చూడలేదు” అని బౌచిత్యము విడిచి, రెక్కలు విప్పి, మహాపక్షీసంఘమునడుమ నాట్యము చేయసాగెను. ఆసమయమున నెమలి

బయట బడెను.

హంసరాజు సిగ్గుపడి “ఇతనికి లోపల వినయము కాని, బహిరంగముగా బొచిత్యము కాని లేదు. సిగ్గుమాలిన వీనికి నాకుమారిక నీయను” అని పక్షిసంఘము నెదుట నీగాథ పలికెను:

స్వరము హృదయంగమమ్ము, పృష్ఠమ్మో రమ్య
మిరుదెసల పక్షిమూర్ బారడేసి కలవు.

గళము మణిగణవర్ణంబు, కాని నీవు
నాట్య మాడుటచే నీయ నాడుహితము.

ఆపక్షిసంఘము నెదుటనే హంసరాజు తనభాగినేయు డగు హంస పోతకమునకు తనపుత్రిక నిచ్చెను. హంసపుత్రిక తనకు లభింపకపోవుటచే మయూర మచటినుండి సిగ్గున లేచి, పలాయనము చేసెను. హంస రాజుకూడ నిజనివాసమునకు జనెను.

బుద్ధుడు ధర్మోపదేశము చేసి, జాతకసారాంశమును వెలువరించెను. అప్పటి మయూరము ఇప్పటి బహుభాండాళి భిక్షువు; హంసరాజు నేనే.

33 నమ్మోదమాన జాతకము

కాస్త కపిలవస్తు సమీపమున న్యగ్రోధారామమున ఉన్న సమయమున గూర్తకలహమును గూర్చి చెప్పినది. ఆకథ కుజాల జాతకమున (538) వచ్చును.

వర్తమాన కథ

ఆసమయమున బుద్ధుడు జ్ఞాతులను బిలిపించి “మహారాజులారా, జ్ఞాతులు పరస్పరము కలహించుట ఉచితము కాదు. పూర్వకాలమున పశుపత్యూదుల గర్భముల బుట్టి ప్రాణు లొకభావముతోనే ప్రవర్తించుటచే శత్రువులను జయించిరి. వివాదము కలిగినప్పుడు మహావీనా

శము పొందిరి” అని, జ్ఞాతిరాజులు వేడినపిదప బుద్ధుడు పూర్వజన్మ కథ చెప్పినాడు.

అతిత కథ

పూర్వము వారాణసిలో బ్రహ్మదత్తుడు రాజుగా నుండగా బోధి సత్త్వుడు తీ త్తిరిపిట్ట యయి, వేలకొలది తీ త్తిరిపిట్టలు పరివేష్టించి యుండ, అరణ్యమున నివసించుచుండెను. ఆరోజులలో పిట్టలను పట్టువా డచ్చ టికి వచ్చి, ఆపిట్టకూత ననుకరించి, పిట్టలు గుమిగూడగనే వల పైన వేసి, త్రాళ్ళు లాగి, అన్నిటి నొక్కచో జేర్చి, గంపలో నింపి, అమ్మి జీవించుచుండెను.

ఒకనాడు బోధిసత్త్వుడు పక్షులతో ని ట్లనెను: “ఈ పిట్టలవాడు మనజ్ఞాతుల ననేకుల నాశము చేయుచున్నాడు. నా కొకయుపాయము తో చుచున్నది. నీడు మనలను నిక పట్టుకొన లేడు. నీడు మీపయి వల వేయగనే, జాలరంధ్రములలో తలలు పెట్టి, ఒక్కమారుగా వల యెత్తుకొని, ఇచ్చవచ్చినచోటి కెగిరిపోయి, కంటకముల పొదమీద విడువవలెను. మన మప్పు డాయాసందులనుండి తప్పించుకొని యెగిరి పోవుదము.” అందరును మంచి దని యంగీకరించిరి.

మరునాడు తమపై జాలము పడినపుడు పిట్టలు బోధిసత్త్వుని యుప దేశప్రకారముగా వల యెత్తుకొని, ముండ్రపొదపై వ్రాలి, క్రిందనుండి తప్పించుకొని పోయినవి. వ్యాధుడు పొదమీదనుండి వలను తప్పించి లాగునప్పటికి సాయంకాల మయ్యెను. వాడు రి క్తహస్తములతో వెడలి పోయెను.

మరునాడును, తరువాతరోజులలోను పక్షు లట్లే చేసినవి. సాయం సమయమువరకును వల ముండ్రపొదనుండి వదలించుకొనుచు వేట కాడు రి క్తహస్తములతో నింటికి మరలిపోవుచుండెను. వానిభార్య కోపించి “నానాటికి నీవు వట్టిచేతులతో నింటికి వచ్చుచున్నావు. నీవు పోషింపవలసిన యింకొక తా వున్న దని తోచుచున్న” దనెను.

“భద్రురాలా, నే రొక పోష్యస్థానము లేదు. ఆ తీ త్తిరి పిట్టలు సంఘముగా చరించుచున్నవి. నేను వల వేయగానే ఒకసారిగా అన్నియు నెగిరిపోయి ముండ్రపొదమీద వలను విడుచుచున్నవి. కాని యెల్ల కాల

మరి సంఘీభావముతో నుండలేవు. నీవు విచారింపవద్దు. వివాదము పుట్టినప్పుడు వానిని బుట్టలో బెట్టవచ్చును. అప్పుడు నీ ముఖమున హాస మంకురించును” అని వా డీగాథ పలికెను:

పక్షు లెల్ల నొకేయభిప్రాయమునను
ఎగురదన్నక వలతోడ నేగుచున్న,
వయిన నెప్పుడో నావళ మగుట నిజము—
వానిలోన వివాదంబు వ ర్తిలు నెడ.

తరువాత కొలదిరోజులకే ఒక తి త్తిరిపిట్ట ఆహారభూమిమీద న్నాలుచు పొరచాటున వేణక తి త్తిరితలమీద త్రొక్కినది. “ఎవరు నాశిరసు త్రొక్కినారు?” అని ఆపిట్ట కోపముతో న నెను. “నేను ప్రమాద వశమున త్రొక్కినాను. కోపము వలదు” అని మొదటి తి త్తిరి పలికెను. అయినను రెండవదాని కోపము తగ్గలేదు. మాటలు పెరిగి అవి పర స్పరము “నీవే వల యె త్తినా వనుకొందును” అని హేళన చేసుకొన్నవి. బోధిసత్వుడు తనతో “కలహించువారివలన భద్రము లేదు.. ఇక నివి వల యెత్తుకాలము గడచినది. మహావివాళము ప్రాప్తింపనున్నది. వ్యాధున కవకాళము లభించును. ఇక నే నిక్కడ నుండజాలను” అని నిజపరివారమును దీసికొని, స్థానాంతరమునకు జ నెను.

అనంతరము కొలదిదినములలో వ్యాధుడు వచ్చి, తి త్తిరికూత నను కరించి, అవి గుమిగుడినంతనే వానిపై వల విసిరివేసెను. అప్పు డొక తి త్తిరిపిట్ట “నీ వొక్కడవే వల యెత్తునపుడు నె త్తిమీది రోమములు రాలిన వట. ఇప్పు డెత్తు” మనెను. “నీవు జాలము నెత్తునపుడు నీ రెక్కలలోని యీకలు రాలిన వట. ఇప్పు డెత్తు” మని వేరొకపిట్ట య నెను.

ఈవిధముగా నీ వెత్తుము, నీ వెత్తుము అని అవి వివాదపడుచుండగా వ్యాధుడు జాలము పట్టి లాగి, అన్నిటి నొకచో జేర్చి బుట్టలో వేసి, భార్యముఖమున హాస మంకురించునట్లు లింటికి జేరెను.

“మహారాజులారా, జ్ఞాతులలో కలహ ముచితముకాదు. కలహము వినాశకారణ మగును” అని చెప్పి బుద్ధుడు ధర్మోపదేశము చేసి, జాతకసారాంశము వెలువరిం చెను. అప్పటి మూర్ఖ మైనతిత్తిరిపిట్ట ఇప్పటి దేవదత్తుడు వివాదము కలపిట్ట నేనే.

34 మచ్చ జాతకము

బుద్ధుడు జేతవనమున విహారము చేయుచుండగా పూర్వభార్యపై లోభము కలవానిని గూర్చి చెప్పినది.

వరమాన కథ

అప్పుడు బుద్ధు డాభిక్షువుతో “భిక్షూ, నీవు ఉత్కంఠితుడ వగుట నిజమేనా?” అనెను.

“భగవన్, సత్యమే.”

“ఏల నీవు ఉత్కంఠితుడ వయినావు?”

“భగవన్, నాపూర్వభార్య చేతులలో మాధుర్యమున్నది. దానిని విడువజాల కున్నాను.”

“భిక్షూ, ఈస్త్రీ నీ కనర్థదాయిని, పూర్వజన్మమున కూడ నీ వీమె మూలమున చచ్చుటకు సిద్ధమై నన్ను శరణు జొచ్చుటచే బ్రతికితివి” అని బుద్ధుడు పూర్వజన్మగాథ చెప్పినాడు.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు ఆయన పురోహితు డయ్యెను. ఆరోజులలో కొందరు చేపలవాండ్లు నదిలో వల వేసిరి. మహామత్స్య మొకటి తనభార్యతో క్రిడించుచు వచ్చెను. వల వాసనపట్టి ఆడుచేప తప్పించుకొనిపోయెను. కామముచే కన్ను గానని మగచేప జాలములోనికి బోయెను. అది వలలో పడినట్లు కైవర్తులు గ్రహించి, వల యెత్తి, చేపను పట్టుకొని ఇసుకదిబ్బమీదికి విసరి వేసిరి. ‘దీనిని నిష్పలమొద కాల్చి యిచ్చుటనే తిండము’ అని వారు నిష్ప చేసి, శూలము తెచ్చుటకై యత్నించుచుండిరి. “అగ్నితాపమునకు గాని, శూలవేధకు గాని దుఃఖంపను, ఇంకొకచేపవెంట బోయియుండు నని నాభార్య అనుభముగా నుండు ననుభావము వేధించుచున్నది” అని మగచేప పరిదేవనము చేయుచు ఈగాథ పలికెను:

చలిపీడ లేద ఉష్ణమూబాధ లేద
 జాలబంధమున కష్టముకూడ లేద
 అన్యకామినిమిది యభిలాషచేత
 చనియుండు నని నాడుజాయ తలంచు
 నను సంశయం బెంతో వ్యధ కలిగించు.

ఆసమయమునకు రాజపురోహితుడు దాసపరివృతు డయి స్నానార్థము నదీతీరము జేరియుండెను. మత్స్యపరి దేవనము విని “ఈచేప కామముచే పరి దేవనము చేయుచున్నది. ఆతురచిత్తముతో నిట్లు మరణించునేని నిరయమునకు బోవును. దీనిని రక్షింపవలె” నని ఆయన భావించి జాలముకడకు బోయి “ఏమోయి, మాకు మీరు ప్రతిదినము వ్యంజనార్థము మత్స్యమును బంపుటలేదా?” అనెను. “స్వామీ, ఏ మంటిరి? మీకు నచ్చినయేచేప వైనను తీసికొనిపొండు” అని జాలరులు పలికిరి. “ఇది చాలును. అన్యము వలదు. దీనినే యిండు.” “తీసికొని పొండు స్వామీ.”

బోధినత్స్యుడు దానిని రెండుచేతులతో బట్టుకొని, తీరమున గూరుచుండి, “మత్స్యమా, నిన్ను నేను చూడకున్నచో నీవు ప్రాణములు కోల్పోయి యుండువు. నేటినుండి కామమునకు లోను గాకుము” అని యుద్బోధించి, దానిని నీటిలో విడిచెను.

బుద్ధుడు ధర్మోపదేశము చేసి ఆర్యసత్యములను ప్రకాశింపజేసి సంతనే ఉత్కంఠిత భిక్షువు శ్రోతాపత్తిఫలమున ప్రతిష్ఠితు డయ్యెను. బుద్ధుడు కథలు సరి పోల్చి జాతక సారాంశమును వెలువరించెను. అప్పటి మత్స్యాంగన ఇప్పటి పూర్వభార్య మత్స్యము; ఇప్పటి ఉత్కంఠిత భిక్షువు; పురోహితుడను నేనే.

35 వ రక్త జాతకము

బుద్ధుడు మగధదేశమున పర్యటనము చేయుచుండగా దావాగ్ని చల్లార్పుటను గూర్చి చెప్పినది.

వర్తమాన కథ

ఒకప్పుడు బుద్ధుడు మగధదేశములో సంచారము చేయుచు ఒకానొక గ్రామమున భిక్షువులను చేసి మరలి వచ్చి, భోజనానంతరము భిక్షుకగణముతో త్రోవబట్టెను. ఇంతలో దావానలము ప్రజ్వరిల్లెను. శాస్త్రకు వెనుకను ముందరను చాలమంది భిక్షువులుండిరి. దావాగ్ని, ఒకేపాగ ఒకేమంటగా వ్యాపించి వచ్చుచుండెను. మరణభీతులైన భిక్షువులు కొందరు, “మేము అగ్నికి ప్రతిగా అగ్ని ముట్టెంతము. అందువలన మొదటియగ్ని ఈస్థానమునకు వ్యాపింపదు” అని తలపోసి, అరణులు తీసి, నిప్పు చేయసాగిరి. కొందరిట్లన్నారు: “ఆయుష్మంతులారా, ఏమి చేయుచున్నారు? గగనమధ్యమున నున్నచంద్రుని, తూర్పున నుదయించు సహస్రమయాఖని, సముద్రతటమున నిలిచి రత్నాకరుని, సుమేరు పర్వతమువద్ద నిలిచి సుమేరుపర్వతమును, చూడనట్లు లోకమున సదా అగ్రగణ్యుడగువ్యక్తి సమ్యక్-సంబుద్ధుని చూడక మేము ప్రతిగా అగ్నిని వెలిగింతు మనుచున్నారేమి? మీకు బుద్ధబలము తెలియదా? నడువుడు, బుద్ధునిసన్నిధికే పోవుదము” అని ముందు వెనుకల నున్నభిక్షువు లందరు ఏకముగా దశబలధారికడ కరిగిరి.

ఆమహాభిక్షుసంఘమును వెంట నిడుకొని బుద్ధు డొకచో నిలిచెను. దావానల మెల్లర నలముకొనునట్లు భగభగలాడుచు వచ్చుచుండెను.

తథాగతుడు నిలిచినస్థానమునకు వచ్చి దానికి నలుమూలల పదునారుమూలల దూరమున దావాగ్ని గడ్డిపోచల కాగడా నీట ముంచి నట్లు చల్లారిపోయెను. బుద్ధునకు ముప్పదిరెండు మూలల దూరము అగ్ని ఆరిపోయెను.

భిక్షువులు బుద్ధునిగుణగానముల చేయసాగిరి. “ఓహో బుద్ధుల సామర్థ్యము! అచేతన మైనయాయగ్నికూడ బుద్ధులు నిలిచిన ప్రదేశ

మునకు వ్యాపించజాల దయ్యము. నీటిలో ముంచి న గడ్డిపరకల కాగడా వలె ఆరిపోయినది. ఓహూ బుద్ధుల ప్రతాపము!

శాస్త్ర వారల సంభాషణములు విని యిట్లనెను: “భిక్షువులారా, ఇది యిప్పటి నాబలమే కాదు; ఇది నాపురాణ సత్యక్రియా బలము. ఈ ప్రదేశమున ఈకల్పాంతమువరకు నిష్ప మండనేరదు. కల్పాంతము వరకు స్థిరముగా నుండు ప్రాతిహార్యము (అతాకిక క్రియ).”

ఆయుష్మాన్ ఆనందుడు శాస్త్ర కూర్చుండుటకై వస్త్రము పరచెను. శాస్త్ర దానిపై గూరుచుండెను. భిక్షుసంఘముకూడ తథాగతునకు ప్రణామము చేసి, చుట్టును గూరుచుండెను. భిక్షువులు ప్రార్థించిన పిదప బుద్ధుడు పూర్వజన్మ కథ స్పష్టీకరించెను.

అతీత కథ

పూర్వము మగధరాష్ట్రమున ఆ ప్రదేశమునందే బోధిసత్వుడు టిట్టిభవక్షీ కడుపున పుట్టి, అండము భేదించుకొని యీవలకు వచ్చి, పెద్దబంటియంత పరిమాణము కల టిట్టిభవోత మాయెను. తలిదండ్రులతనిని గూటిలోపల నుంచి, ముక్కులతో ఎర తెచ్చి పెట్టుచుండిరి. రెక్కలు విప్పి గాలిలో నెగురుటకు గాని పాదము లెత్తి నేలపై నడచుటకు గాని, అతనికి శక్తి కలుగలేదు. ప్రతి సంవత్సరము దావాగ్ని యా ప్రాంతమును దగ్ధము చేయుచుండును. మహాధ్వనితో నిపుడు నిష్ప ముట్టుకొన్నది. పక్షిసంఘములు తమతమ గూళ్ళు విడిచి, మరణ భయమున విరావములతో నెగిరిపోయినవి. బోధిసత్వుని తలిదండ్రులు కూడ మరణ భీతిచే నెగిరిపోయిరి. అతడు గూటిలోనుండి మెడ రిక్కించి, అగ్నిజ్వాలలు తనవైపు వచ్చుచుండుట చూచి యిట్లు తలపోసెను: “రెక్కలు చాపి ఆకాశమున పోవు బలము నా కున్నచో వేరొక చోటికి కెగిరిపోయి యుండును. పాదము లెత్తి పోవు శక్తి యున్నచో నింకొక చోటికి నడచి పోవుదును. మరణ భయమున నా తలిదండ్రులు నన్ను విడిచి, నిజరక్షణార్థము పోయినారు. ఇప్పుడు నాకు వేరు దిక్కులేదు. అగతికుడను. ఇప్పు డేమి చేయవలెను?”

పిమ్మట ఆతని కిట్లు లోచినది: “ఈ లోకములో శీలగూఢమున్నది, సత్యగూఢమున్నది. పూర్వము పారమితలనుపొంది, బోధివృక్షతలమున

గూఢచుండి అభిసంబుద్ధిని పొంది, శీల సమాధి ప్రజ్ఞావిముక్తి విముక్తి
జ్ఞానదర్శన సంపన్నులు, సత్యదయా శాంతి సమన్వితరులు, సర్వభూత
ములయెడ సమాన మైత్రిభావన కలవారు, సర్వజ్ఞులు సమబుద్ధులు
కలరు. వారు సముపార్జించిన ధర్మగుణములు కలవు. నాయందును ఓక
సత్యము స్ఫురించుచున్నది. కావున వెనుకటి బుద్ధులును వారి యను
భూతగుణములను స్మరించి, నాయందలి స్వాభావిక సత్యధర్మమును
పురస్కరించుకొని, సత్యకార్యము (సత్తిజ్ఞ) చేసిరి. అగ్నిని వెనుకకు
బంపి, మిగిలిన పక్షులను, నన్ను రక్షింపవలసి యున్నది. కావుననే
యిట్లు చెప్పబడినది:

జగతి సదాచార శౌచముల్ దయయు
సత్యంబు కల; పల్లసత్యసంతతుల
ఉత్తమసత్యంబు నొగిని సాగింతు
ధర్మంపుబలమును దరి గన్నజనుల
గాంచి, సత్యక్రియ కడగితి చేయ.

అప్పుడు బోధిసత్వుడు పూర్వకాలమున పరినిర్వాణమును వెనుకటి
బుద్ధుల గుణములను స్మరించి, తనయందు విద్య మాన మగు సత్య
భావమును పురస్కరించుకొని, సత్యకార్యము చేయుచు ఈ గాథ
పలికినాడు:

ఉన్నవి పక్షంబు లుడ్డిన మెరుగ
కాళ్లు లున్నవి కాని కదలగా లేను
నను విడనాడిరి నా తల్లితండ్రు:
వెనుకకు పో జాతవేదుడా, పామ్ము!

ఈ ప్రతిజ్ఞ చేయగానే జాతవేదుసుడు పదునారు కరీషముల (బారల)
దూరము వెనుకకు పోయెను. పోవునపుడు దహించుచు పోవలేదు;
నీటిలో ముంచిన కాగడావలె వెంటనే ఆరిపోయెను. కావున నిట్లు
చెప్పబడెను:

అధికమ్ముగా వెల్లు నగ్నిహోత్రుండు
నాడు సత్యక్రియ న్నొందినతోనె
పదునారు బారలు పడుగొత్తిపోయె—
జ్వలములలో బడ్డ జ్వలనుని రీతి!

అప్రదేశము కల్పాంతమువరకు దగ్ధము కాక తప్పించుకొనుటచే కల్పస్థిరప్రాతిహర్యము అనుపేరు వచ్చెను. ఇట్లు బోధిస్తున్నాడు సత్య కార్యము చేసి, జీవితాంతమున యథా కమ్యం గతో.

“భిక్షువులారా, ఈయరణ్య మన్నిదగ్ధము కాకుండుట నాయిప్పటి బలమువలన కాదు; పూర్వజన్మములో తిత్తిరిపిట్టవై యున్నప్పటి నాసత్యబలము వలన” అని బుద్ధుడు ధర్మోపదేశము చేసి, ఆర్యసత్యములను ప్రకటించెను. అనంతరము కొందఱు శ్రోతాపన్ను లయిరి; కొందరు సత్యదాగాము లయిరి; కొందరు అనాగాము లయిరి; కొందరు అర్హు లయిరి. బుద్ధుడు జాతక సారాంశమును వెలువరించెను. అప్పటి మాతాపితరు ఇప్పటి మాతాపితరే; పక్షిరాజు నేనే.

36 సకుణ జాతకము

బుద్ధుడు జేతవనమున విహారము చేయుసమయమున దగ్ధపర్ణశాలా భిక్షువును గూర్చి చెప్పినది.

వర్తమాన కథ

ఒకానొకభిక్షువు శాస్త్రకడ కర్మస్థానము గ్రహించి జేతవనము నుండి వెలువడి, కోసలజనపదమున ఒకానొక సీమాంత గ్రామ సమీపమందలి అరణ్యములో నివసించుచుండెను. వర్షా కాలమునకు ముందే అతనిపర్ణశాల దగ్ధ మయ్యెను. అతడు లోసులతో “నాపర్ణశాల దగ్ధ మయినది. నేను కష్టపూర్వకముగా నివసించుచున్నాను” అనెను. “మా పొలము లిప్పు డెండిపోయి యున్నవి. వానికి నీరు కట్టి, మీకు పర్ణశాల కట్టి యిత్తుము.” వారు నీరు కట్టినవిదవ విత్తులు చల్లి గొర్రెలను కట్టివేసి పైరు కోసి కాపలాకాచి ఈ ప్రకారముగా ఇక్కడ పని అక్కడ పని చూపుచు మూడు నెలలు గడిపిరి. అభిక్షువు మూడుమాసములు అనాచ్ఛాదికముగా నివాసము చేయుటచేత కర్మస్థాన-అభ్యాసమున ఉన్నతి చెందక, అర్హత్వము పొందలేక పోయెను. పవారణ (వర్షాకాల సమాప్తి) తగువారే అతడు బుద్ధు సన్నిధికి

జేరి, వ్రణామము చేసి ఒకప్రక్కన గూరుచుండెను. శాస్త్ర అతనితో సంభాషించుచు “భిక్షూ, వర్షావాసము సుఖముగా జరిగివదా? కర్మస్థానము సఫల మయినదా?” అనెను. అతడు జరిగిన దంతయు తెలిపి నివాసస్థానము అనుకూలముగా లేకుండుటచే కర్మస్థానము సఫలము కాలే దని చెప్పెను. “భిక్షూ, పూర్వము తిరస్కీన జంతువులు కూడ అనుకూలతను, అసౌకర్యమును గమనించినవి. నీ వేల గమనింప లేదు?” అని శాస్త్ర పూర్వజన్మ వృత్తాంతమును స్పష్టీకరించెను.

అతిత కథ

పూర్వము వారాణసిలో బ్రహ్మదత్తుడు రాజ్యముచేయుచుండ బోధిసత్వుడు పక్షిగర్భమున బుట్టి, పక్షిసంఘపరివృత్తుడై అరణ్యాయ తనమున శాఖాసంపన్న మగు మహావృక్షముపై నివసించుచుండెను. ఒకనా డావృక్ష శాఖలు రాచుకొనుచుండ, ధూళి రేగి ధూమముకూడ బయలు వెడలినది, అని చూచి బోధిసత్వుడు తనలో “ఈరెండు కొమ్మలీ విధముగా రాచుకొనుచుండ అగ్ని బయలు వెడలును. అగ్ని జీర్ణపర్ణములపై బడి దగ్ధము చేయును. ఈవృక్షము నావల ముట్టుకొనును. కావున మే మిక్కడ నివసింపలేము. అన్యప్రదేశము నకు శీఘ్రముగా బోవుట యుక్తము” అనుకొని పక్షిసంఘమున కీగాథ చెప్పెను:

ఆశ్రయం విచ్చిన యననీరుహంబె
నీడోద్భవములార, నిష్ఠలు కురియ
కావున వేండు కడలకు బొండు:
శరణ ప్రదేశాన జనియించె భీతి.

బోధిసత్వుని యుపదేశము ననుసరించి వివేకముగల పక్షులు వెంటనే ఆయనతోపాటు లేచి వేరొకచోటికి బోయినవి. మూర్ఖశకుంతములు “ఎప్పుడు నీయన ఇంతే. జలబిందువులో మొసళ్ళను జూచును” అని ఆయనమాట వినక యచ్చటనే యుండెను. బోధిసత్వుడు తలంచినట్లే అగ్ని త్వరలోనే లేచి చెట్టు నంటుకొనెను. ధూమాన్నులు బయలు

దేరగా పక్షులు ధూమాంధములై ఒక్కటొక్కటే అగ్నిలో బడి
వినాశము చెందెను.

బుద్ధుడు ధర్మోపదేశము చేసి.....జాతక సారాంశమును వెలువరించెను. ఆకాల
మున బోధిసత్తుని మాట విన్నపక్షిసంఘము ఇప్పటి బుద్ధపరివత్తు; వివేకము కలపక్షి
నేనే.

౫7 తిత్తిర జాతకము

బుద్ధుడు శ్రావస్తికి పోవునపుడు సారిపుత్ర స్థవిరునికై శయనాసనములు లభింపక
పోవుటను గూర్చి చెప్పినది.

వర్తమాన కథ

అనాథ పిండికుడు విహారము కట్టించి, దూతలను పంపిన పిమ్మట
బుద్ధుడు రాజగృహమునుండి వెలువడి వైశాలి చేరి అచ్చట ఇష్టాను
సారముగా విహరించి శ్రావస్తి పోవలె ననుతలపుతో పర్యటన
మారంభించెను. ఆసమయమున ఆరువర్గముల భిక్షుల శిష్యులు ముందు
ముందుగా పోయి, స్థవిరులు శయనాసనములు పరిగ్రహించుటకు
పూర్వమే 'ఈ శయనాసనములు మాయుపాధ్యాలకు, ఇవి మాఆచార్యు
లకు, ఇవి మాకు' అని వానిని భుక్తము చేసికొనుచుండిరి. పిదప
నరుదెంచిన స్థవిరులకు శయనాసనములు లభించెడివి కావు. సారి
పుత్రుని శిష్యులు తమస్థవిరునికై అన్వేషించినను శయనాసనములు
లభింపలేదు. శయనాసనములు లభింపకపోవుటచే స్థవిరుడు బుద్ధుని
శయనమునకు కొలది దూరములో వృక్షము క్రింద కూర్చుండి కొంతసే
పటునిటు తిరిగి రాత్రిగడిపెను. తెల్లవారు జామునకే బుద్ధుడు లేచి
దగ్గను. స్థవిరుడుకూడ దగ్గను. "ఎవరు?" అని బుద్ధుడుగగా "భక్తే
నేను సారిపుత్రుడను" అని యాత డనెను. "సారిపుత్రా, ఈ సమయ
మున నీ విక్కడ నేమి చేయుచున్నావు?" ఆయన వృత్తాంత మంతయు

తెలిపెను. బుద్ధుడు సవిరునివాక్కులు విని తనలో “నేను జీవించి యుండగానే ఒక భిక్షువు ఇంకొక భిక్షువునడ ఆదరపూర్వకముగా వత్తింతుట లేదు. వాపరినిర్వాణానంతరము ఏమి యగునో” అను కొన, ధర్మసంవేగ ముత్పన్న మయ్యెను. ప్రభాతమయినంతనే ఆయన భిక్షువులను సమావేశ పరిపించి వారితో “భిక్షువులారా, షడ్వర్గ భిక్షువులు ముందుగా జని సవిరుల శయనాసనములను స్వాధీనము చేసి కొన్నసంగతి సత్యమేనా?” అనెను. “భగవన్, సత్యమే.”

అప్పుడు భగవాన్ షడ్వర్గభిక్షువులను చీవాట్లు పెట్టి ధర్మకథ చెప్పి “భిక్షువులారా, ప్రథమమున ఆసనము జల భోజనములకు ఎవరు యోగ్యులు?” అని ప్రశ్న చేసెను.

కొలదిమంది భిక్షువులు “క్షత్రియకులమున ప్రవ్రజితు లయిన డారు” అనిరి. “బ్రాహ్మణకులమున జన్మించినవా” రని కొంద రనిరి. గృహపతి (వైశ్య) కులమున పుట్టినవా రని కొంద రనిరి. వినయధర్మము కథితధర్మము, ప్రథమధ్యానలాభము కలవాడు, ద్వితీయ, తృతీయ, చతుర్థ, ధ్యానలాభము కలవాడు అనికొంద రనిరి. ప్రోతాపన్నుడు, సక్పదాగామి, అనాగామి, అర్హతుడు, త్రివిద్యావేత్త, ప్రాప్తపడభిజ్ఞుడు అని మరికొంద రనిరి.

ఈప్రకారముగా తమతమ అభిరుచినిబట్టి భిక్షువులు అగ్రసనాదులకు యోగ్యులను నిరూపించుచుండ, బుద్ధు డిట్లనెను. “భిక్షువులారా, నాశాసనమున అగ్రాసనాదులు పొందుట కర్హులుమీరు చెప్పిన గుణములు కలవారు కారు. భిక్షువులారా, ఈశాసనమున ప్రణామము, సేవ, చేతులు జోడించుట, తక్కిన ఉచితక్రియలు అన్నియు పెద్దరికమును బట్టియే చేయవలెను. అగ్రాసనము, అగ్రజలము, అగ్రభోజనము పెద్దరికమునుబట్టియే లభింపవలెను. ఇదియే ఇక్కడ ప్రమాణము. ఇందులో అందరికంటె పెద్ద (ముందు ప్రవ్రజించినవాడు) యోగ్యుడు. భిక్షువులారా, ఇప్పుడు సారిపుత్రుడు నాఅగ్రశాపకుడు; నాయనంతరము ధర్మచక్రము త్రిప్పవలసినవాడు; నాతరువాత శయనాదుల కధికారి. అట్టివాడు శయనము లభింపనందున రాత్రి వృక్షముక్రింద గడిపినాడు. ఇప్పటినుండి మీ రీప్రకారముగా అగౌరవము, అసమ్మానముతో కూడియున్నచో కాలక్రమమున ఎట్లు విచరింతురో?” పారి

కువదేశ మిచ్చుటకై మరల బుద్ధుడు “భిక్షువులారా, పూర్వకాలమున తిరిక్చినజంతువులుకూడ మంచితీని ప్రవర్తించుచుండెడివి. తమలో పెద్ద యగుదానిని గమనించి ప్రణామము చేసెడివి. అవి మంచివిధానములో పరీక్ష చేసి తమలో పెద్దను తెలిసికొనెడివి. ప్రణామాదులు చేయుచు తుద కవి దేవలోకమునకు బోయినవి” అని పూర్వజన్మ కథ చెప్పెను.

అతిత కథ

పూర్వము హిమవత్పర్వమున మహాన్రగోధ వృక్షసమీపమున మువ్వరు మిత్రులు— తిత్తిరి, మర్కటము, ఏనుగు — నివసించుచుండిరి. అన్యోన్య గౌరవము, వినయము కోలుపోయి యవి కలుపుగోలుతనము విడిచి విహరించుచుండగా, ఒకనాడు వాని కిట్లు లోచెను: “మన మిట్లు విహరించుట యుక్తము కాదు. మనలో జ్యేష్ఠుడయిన వానికి అభివాదనము చేయుచు ప్రవర్తించుము.”

ఎవరు పెద్ద యని యాలోచించి యొకనాడు మువ్వరు న్యగ్రోధ మూలమున గూరుచుండి “మిత్రమా, హస్తీ, నీవు మొదట చూచినప్పుడీవృక్ష మెంతదో జ్ఞప్తి యున్నదా?” అని తిత్తిరి మర్కటములు హస్తీ నడిగెను.

ఏను గిట్లనెను: “నాచిన్నతనమున ఈచెట్టు చిన్న పాదవలె నుండెను. దీనిమీదుగా నడిచిపోవుచుండెడి వాడను: నేను నిలుచున్నపుడు దీని కొనకొమ్మలు నాభికి తగులుచుండెడివి. ఇది పాదవలె నున్నప్పుడు డరుగుదును.”

తక్కినరెండును పూర్వమువలెనే అడుగగా మర్కట మిట్లనెను: “నేను కిశోరముగా నున్నపుడు నేలపై గూరుచుండి, మెడయెత్తి తుది కొమ్మల నున్న అగ్రాంకురములను తిను చుందును. దీని పసితనము నుండియు నెరుగుదును.”

తక్కిన రెండును పూర్వము వలెనే ప్రశ్నింపగా తిత్తిరి యిట్లు చెప్పెను: “మిత్రులారా, పూర్వ మొకచోట మహావటవృక్ష ముండెడిది. నేను దానిపండ్లు తిని యిచ్చట గింజలు విడిచితిని. వానివలన

ఈవృక్షము మొలిచినది. దీనిపుట్టుకకు పూర్వముకూడ ఈప్రదేశ మెరుగుదును. కావున నేను మీకంటె పెద్దవాడను.”

అప్పుడు హస్తీ మర్కటము లిట్లు పలికినవి: “మిత్రమా, నీవు మాకంటె పెద్దవాడవు. నేటినుండి ప్రత్యుత్థానము, అంజలి, సత్కారము చేయుదుము. నీవు మాకు వలయు నుపదేశము లిచ్చుచుండుము, మే మనుసరింతుము.”

నాటినుండియు తిత్తిరి వాని కుపదేశ మిచ్చుచు, శీలములు ప్రతిష్ఠించుచు, స్వయముగా ననుష్ఠించుచుండెను. ఆమువ్వరును పంచ శీలములండు ప్రతిష్ఠితులై పరస్పర గౌరవ వినయములతో సహభాగ వృత్తులై జీవిత పర్యవసానమున దేవలోక పరాయణు లయిరి.

వృద్ధజనుల గౌరవించి ధర్మాక్మర
వార లిహమునందు భూతికీర్తి
పడయుచుండు, రటులె పరమున సద్గతి
నందుచుండు రన్న నబ్బరందె!

ఈవిధముగా బుద్ధుడు జ్యేష్ఠులను సత్కరించు కర్మను ప్రశంసించి, జాతకసారాంశ మును వెలవరించెను. అప్పటి హస్తీ నేటి మొగ్గలను స్మరించు. వానరము సారి పుత్రుడు. తిత్తిరి పండితుడు నేనే.

38 బక జాతకము

కాస్త జీతవనమున విహారము చేయుచుండ చీవరములను చేయుభిక్షువును గూర్చి చెప్పినది.

వర్తమాన కథ

జీతవాసి యగుభిక్షు వొకడు వస్త్రములు కత్తిరించుటలో, రప్ప తీయుటలో కుట్టుటలో కడునేర్పరి. అతనికి చీవరవర్ధకు డనుపేరు.

వచ్చెను. కాని అతడు చేయువ దేమి? చినిగిన పాతవస్త్రములను నేర్పుతో సుందరచీవరములను చేసి, రంగు వేసి, గంజి పెట్టి శంఖముతో రుద్ది ధగధగలాడు నట్లుచేయుచుండెను. చీవరములను సిద్ధము చేయ జాలనిభిక్షువు లతనివద్దకు నూతనవస్త్రములు కొనిపోయి, “మేము చీవరములను సిద్ధము చేయలేము. మాకు తయారు చేసిపెట్టుము” అనిడివారు, అతడు “ఆయుష్మంతుడా, చీవరములు సిద్ధము చేయుటకు కాలము పట్టును. నావద్ద చీవరములు సిద్ధముగా నున్నవి; ఈవస్త్రము మంచి చీవరములు కొనిపోమ్ము” అని తేచ్చి చూపెడివాడు. వాడు దాని తఱకుబెత్తుకు చూచి లోపలిసంగతి గ్రహింపక, వస్త్రము గట్టి దని తలచి, చీవరము తీసికొని నూతనవస్త్ర మిచ్చి పోయెడివారు. కొంచెము మురికి పట్టిన తరువాత వేడినీటిలో వేసి ఉడికిన పిమ్మట ఆచీవర నిజస్వరూపము బయలుపడుచుండెడిది. త్వరలో పాతసరకు కనబడెడిది. ఆభిక్షువు విచారపడెడివాడు. వచ్చెడివారిని ఈప్రకారముగా భిక్షువు మోసగించుటచే అతనిపేరు మ్రోగినది. జేతవనమున ప్రవర్తించినట్లే ఒకభిక్షువొక గ్రామములో చీవరవర్ధకుడు, లోకమును మోసగించుచుండెడివాడు. వానికి కానవచ్చిన భిక్షువుతో, “భస్తే, జేతవనమున ఒకానొక చీవరవర్ధకుడు ఈవిధముగా సంసారులను మోసగించినాడు” అని చెప్పెడివారు.

“ఆజేతవన భిక్షువును మోసగింతును” అని ఆ భిక్షువు తలపోసి, చినిగిన వస్త్రములను బాగుచేసి రంగులో ముంచి వానిని ధరించి జేతవనమున జరిగెను. ఆ జేతవనభిక్షువు చూచి లోభ ముత్పన్న మగుటచే “భస్తే, ఈ చీవరములు మీరు తయారు చేసినవేనా?” అని అడిగెను.

“ఆయుష్మన్, అవును.”

“భస్తే, ఈ చీవరము నా కీయవలెను. మీకు వేరొకటి లభింప గలదు.”

“ఆయుష్మన్, మేము గ్రామవాసులము. మాకు చీవరములు మొదలగునవి సులువుగా లభింపవు. ఈ చీవరము నీ కిచ్చి, నేనేమి ధరింతును?”

భస్తే, నాకడ నూతనవస్త్ర మున్నది. దానిని గొనిపోయి చీవర

ముగా తయారు చేసికొనుడు.”

“అయ్యమ్మన్, దీనిలో నాచేతి పరిశ్రమ కలదు. అయినను, నీ విల్లు పరికినవిడవ నే నేమి చేయగలను! తీసికొమ్ము,” అని యతడు పాత వస్త్ర మిచ్చి నూతనవస్త్రమును దీసికొని చనెను. జేతవనవాసి యగు భిక్షు వాచీవరమును ధరించి, కొలది దినముల కావల వేడినీట ఉడుకగా దాని నిజస్వరూపము బయలుపడెను. గ్రామవాసి యగు చీవర నిర్మాత జేతవనవాసి యగు భిక్షువును మోసగించె నని యతడు సిగ్గు పడెను. ఆ మోసము భిక్షుసంఘమునకు దెలిసెను.

ఒకనాడు ధర్మసభలో భిక్షువు లావిషయమును గూర్చి ముచ్చటించుచుండిరి. బుద్ధు డురుదెంచి, భిక్షువులారా, ఇక్కడ గూరుచుండి ఏమి మాటాడుచున్నారు?” అని యడిగెను. వా రావిషయము చెప్పిరి.

“భిక్షువులారా, కేవల మిప్పుడే కాదు, ఆ భిక్షువు పూర్వము కూడా ఇంతే” అని పూర్వజన్మకథ చెప్పినాడు.

అతిత కథ

పూర్వకాల మొకవనములో పద్మసరోవర తీరమున వృక్షముపై వృక్ష దేవతగా బోధిసత్తుడు జన్మించెను. ఆకాలమున ఒకానొక చిన్న సరస్సులో గ్రీష్మఋతువు వలన నీరు చాల తగ్గిపోయెను. అందు చేప లెన్నోకలవు. ఒకకొంగ వానిని జూచి, ఏదోయిపాయమున వీనిని మ్రొంగెదను అని యోచించి నీటివద్దకు బోయి ఆలోచనలో నిలిచెను. చేపలు కొంగను జూచి “ఆర్యా, ఏమో యోచించుచు నిలుచున్నారు” అన్నవి. “మిమ్ము గూర్చియే చింతించుచున్నాను” అని కొంగ పలికెను. “ఆర్యా, మాకొరకు చింతయేమి?” “ఈసరస్సులో నీరు చాల తగ్గిపోయినది. నిదాఘము తీవ్రముగా నున్నది. ఇప్పుడు మిమ్ము ఏమి చేయుదును? అని మీ విషయమే చింతించుచున్నాను.” “మే మేమి చేయుదుము ఆర్యా!” “నామాట విన్నచో ఒక్కొక్కరిని ముక్కున గరచుకొని మీ మృందరను క్రమముగా పంచవర్ణ పద్మ సంయుత మగు మహాసరోవరమునకు గొనిపోయి నీటిలో విడుతును.” “ఆర్యా, ప్రథమ కల్పమునుండి నేటివరకును చేపల మేలుకోరెడి బకము లేదు. ఒక్కొక్కరి చొప్పున మృందరను నీవు మ్రొంగ

గోరుచున్నావు.” “మీకు నామాటపై లక్ష్య మున్నపక్షమున మిమ్ము ప్రమింగను. సరోవర మున్నదో లేదో యను సంశయ మొదలైనచో ఒకచేపను నావెంట బంపుడు. అది సరస్సు చూచివచ్చును.” దానిపై నమ్మకము కుదిరి చేపలు ఒక కాణి మహామత్స్యమును జూపి “దీనికి నీటిలోను నేలమీదను శక్తికలను. దీనినికొనిపోమ్ము” అని కొంగతో చెప్పెను. సరోవరమును పరికించి చూపి, కొంగ దానిని గొనివచ్చి చేపలకడ విడిచెను. సరోవరసంపత్తిని ఆమత్స్యము తక్కినవానికి వర్ణించి చెప్పెను. ఆకథ విని చేప లచ్చటికి బోవ కోరికకలవై కొంగతో “ఆర్యా, మంచిది. మమ్ములను ముక్కున బట్టుకొని తీసి కొనిపోమ్ము” అని పలికెను. బకము కాణి మహామత్స్యమునే ప్రథమ మున గొనిపోయి సర స్తీరముచేరి, నీరుచూపి అచటనున్న పరుణ వృక్షముపై నుంచి, ముక్కుతోబాడిచి, చంపి, తిని, కంటకములు చెట్టుమొదట బడవైచి, మరల వెనుకటి తావునకు బోయి, “ఆచేపను నీటిలో విడిచినాను. మిగిలిన చేపలు వచ్చుగాక” అని పలికెను. ఈ ప్రకారముగా ఒక్కొక్క చేపచొప్పున అన్నిటిని క్రమేణ భక్షింపగా ఒక్కకర్కటకము మాత్రము మిగిలియుండెను. బకము దానినిగూడ భక్షింపగోరి “కర్కటకమా, చేప లన్నిటిని గొనిపోయి పంచవర్ణ పద్మసంయుత మగు మహాసరస్సున విడిచినాను. రమ్ము, నిన్నుగూడ తీసికొని పోవుదును” అని చెప్పెను. “ఎట్లు నన్ను పట్టుకొని పోవుదువు?” “ముక్కున గరచుకొని పోవుదును.” “నీవిట్లు పట్టుకొని పోవుచు నన్ను జూరవిడుతువు. నీవెంట రాను.” “భయపడకు. నిన్ను గట్టిగా బట్టుకొని పోవుదును.”

“ఈ బకము చేపలను గొనిపోయి సరస్సున విడచుట వట్టిది! నన్ను సరస్సులో విడిచిన మేలే, విడువని పక్షమున. దీనిగొంతు పట్టుకొని కొరికి, ప్రాణములు తీయుదును.” అని తలపోసి కర్కటకము “మిత్రమా, బకమా, నీవు నన్ను గట్టిగా బట్టుకొనలేవు. నేను నిన్ను గట్టిగా పట్టుకొనగలను. గిట్టలతో నీగొంతు పట్టుకొననిత్తువేని నీవెంట వత్తును” అని చెప్పెను. తనను అది వంచించు సని తలపక బకము మంచిదని నమ్మతించెను. కర్కటకము తన గిట్టలతో బకముగొంతు కర్మకారుని పట్టుకారవలె గట్టిగా పట్టుకొని “యిక పోమ్ము” అనెను. బకము

దానిని దీసికొనిపోయి సరస్సు చూపి, వరుణ వృక్షాభిముఖముగా చనుచుండెను. “మామా, సరస్సు ఇటు కలదు. నీవు నన్నిటు కొనిపోవు చున్నావు” అని యెండి పలుకగా, “నీవు మంచి మేనల్లుడవు, ప్రియ సోదరీ పుత్రుడవు! నామీద నెక్కి నన్ను దాసునిగా నెంచుచున్నావు. వరుణ వృక్షముక్రింద కంటకరాశిని జూడుము. చేపల నెల్లు భక్షించి తినో, నిన్నుగూడ అట్లే భక్షింతును” అని చెప్పెను.

ఎండి తనలో “బుద్ధిమాంద్య మున్న చేపలను భక్షింప గలిగితివి. నన్ను భక్షింప జాలవు. నిన్ను సంహరింతును. బుద్ధిహీనతచే నా మోసము నీవు గ్రహింపలేదు. మరణింపవలసినచో నుభయులము సమముగా మరణింతము. నీగొంతు కొరికి నేలపై బడుదును” అని అలోచన చేసి, పట్టుకారవంటి గిట్టలతో కొంగగొంతు గట్టిగా నొక్కెను. బిగిసిన కంఠముతో, కన్నుల నీరు కారుచుండగా కొంగ మరణభయము చెంది “స్వామీ, నిన్ను భక్షింపను. నాకు ప్రాణభిక్ష పెట్టుము” అని యాచించెను. “క్రిందికి వాలి నీవు నన్ను సరసులో విడుచు పక్షమున” అని యెండి పలుకగా బకము వెనుకకు మరలి సరస్సులో పంకవృష్టమున నిలిచెను. కత్తెరతో కుముదనాళమును కత్తి రించినట్లు కర్కటము దానిగొంతు కొరికి ఉదకములో ప్రవేశించెను.

ఆ వింత చూచుచు వరుణ వృక్షము నధివేశించి యున్న వృక్ష దేవత సాధుకారముచేసి, వనము మార్మోగునట్లు మధురస్వరమున ఈ గాథ పాడెను:

ఘోర్తబుద్ధి తనదు ఘోర్తత చేతనే
అన్ని వేళలందు నందడు సుఖ;
మెండ్రకాయవలన నేమి లభించెనో
కొంగ, కట్టె శతదుకూడ పొందు.

శాస్త్ర ధర్మోపదేశము చేసి, శాతకసారాంశము వెలువరించెను. ఆకాలపు కొంగ నేటి కేరవన చీవరభిక్షువు; ఎండి నేటి గ్రామవాసి చీవరకుడు; వృక్షదేవత నేనే.

39 నంద జాతకము

శాస్త్ర జేతవనమున విహారము చేయుచు సారిపుత్ర స్థవిరుని శిష్యునివిషయమై చెప్పినది.

వర్తమాన కథ

అభిక్షువు సుభాషి; మిక్కిలి ఉత్సాహముతో స్థవిరుని సేవ చేయువాడు. ఒకప్పుడు సారిపుత్రస్థవిరుడు బుద్ధుని యానతి గొని, పర్యటనము చేయుచు, దక్షిణాగిరి జనపదము చేరెను. ఆ భిక్షు వచ్చుటికి జేరినతోడనే అభిమానగ్రస్తుడయ్యెను. ఆయుష్మన్, ఇది చేయుము. అని స్థవిరుడు చెప్పినప్పుడు అతడు వైరము వహించెడివాడు. స్థవిరున కఠనియాశయము తెలియలేదు. అతడచట పర్యటనము చేసి, జేతవనమునకు మరలివచ్చెను. స్థవిరుడు జేతవన విహారము చేసినపుటి నుండి అభిక్షువు పూర్వమువలె నుండెను. స్థవిరుడు శాస్త్రతో “భక్తే నాశిష్యు డొకడు ఒకచోట నున్నప్పుడు శతముద్రలకు కొనిన బానిసవలె నుండెడివాడు, వేరొకచోటికి జేరినప్పుడు ఇదిచేయుము అని నే ననగా అభిమానపూరితుడై వైరభావముతో నుండెడివాడు.” అని నివేదించెను. “సారిపుత్రా, ఈ భిక్షువునకు ఇట్టిస్వభావ మిప్పుడే కాదు, పూర్వముకూడ నింతే” అని శాస్త్ర స్థవిరుని ప్రార్థనమీద పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వు డొకానొక కుటుంబికులమున బుట్టెను. ఆయన మిత్రమైన మరొక కుటుంబి వృద్ధుడు. ఆయన భార్యమాత్రము తరుణి. ఆమె యందు పుత్రుడు కలిగినాడు. ఆ వృద్ధుడు తనలో “ఈమె తరుణి. నేను మరణించిన పిదప ఏపురుషు నైన చేపట్టి, ధనము నాకుమారునకు దక్కనీయక పాడుచేయునేమో! ఈ ధనమును భూస్థాపన చేయుదును” అనుకొని, గృహదాసుడు నందు డను వానిని వెంట బెట్టుకొని అరణ్యమునకు జని, ఒక్కచోట ధనమును నిక్షేపించి, పానితో “నాయనా, నందా, నేను పోయినతరువాత ఈ ధనమును

వాకుమారునికి జావుము, వనభూమిని విక్రయింపనీయ వలదు” అని చెప్పెను.

ఆవల వృద్ధుడు చనిపోయినాడు. కుమారుడు పెరిగి పెద్దవాడయినాడు. తల్లి వానితో “నాయనా, నీతండ్రి ధనము నిక్షేపించినాడు. నందునకు తెలియును. దానిని తెప్పించి, కుటుంబస్వత్వమును సరిచూడుము” అని చెప్పెను. ఒకనాడు కుమారుడు నందునితో “మామా, నాకోసము మానాయన నిక్షేపించిన ధన మున్నదికదా?” అనెను. “ఉన్నది స్వామీ.” “ఎక్కడ పాతిపెట్టినారు?” “అడవిలో స్వామీ.” “మంచిది. అక్కడకే పోవుదము” అని కుమారుడు పలుగు, తట్ట, తీసికొని నందుని వెంట బెట్టుకొని చని, “మామా, నిధి యెక్కడ?” అని యడిగెను. నందుడు ధనమున్న దిబ్బమీది కెక్కి, మదోన్మత్తు డయి “అరే దాసీపుత్రా, ఈచోట నీధన మేదిరా!” అని కుమారుని తూలనాడెను. వాని పరుషవాక్కులు వినియు విన నట్లే నటించి, అట్లయిన పోవుదము అని వానిని వెంట బెట్టుకొని యింటికి బోయెను. రెండు మూడు రోజుల తరువాత వారు మరల నిధి కడకు జనిరి. నందుడు వెనుకటి వలెనే పలికెను. కుమారుడు బదులు పలుకక యింటికి బోయి తనలో “బయలుదేరునపుడు నందుడు ధనము చూప నెంచును. అక్కడికి చేరగానే పరుషము లాడును. కారణము తెలియకున్నది. నాతండ్రికి మిత్రము కుటుంబి ఉన్నాడుగదా. ఆయన నడిగినచో తెలియవచ్చును” అని చింతించి, బోధిసత్వుని సన్నిధికి బోయి అంతయును నివేదించి “బౌబయ్యా, దీనికి కారణ మేమి కానోపు?” నని యడిగెను.

“ఏచోట నందుడు నిలుచుండి నిన్ను తూలనాడుచున్నాడో ఆ చోటనే నీతండ్రి నిధియున్నది. ఈసారి నిన్ను వాడు దూషింప దొడగినపుడు, ఏమిరా దాసా, కూయుచున్నావు! అని నీవు గద్దించి వానిని నెట్టి, కుద్దాలముతో త్రవ్వి, ధనమును పైకితీసి, వానిచే మోయింపుము” అని బోధిసత్వు డి గాథ పలికెను.

నీచ రాసీ కుమారుడు నిలిచి యెచట

నందకుడు మెండుగా వాగు, నందె కలవు

నగల ప్రోవు, మాలిక లని నాతలంపు.

కుమారుడు బోధిసత్వునకు నమస్కరించి, ఇంటికి బోయి, నందుని వెంట బెట్టుకొని నిధికడ కరిగి, ఆయన చెప్పినట్లు చేసి, ధనమును గొనివచ్చి, కుటుంబపోషణము చేసెను. బోధిసత్వుని యుపదేశానుసారముగా కుమారుడు దానాది పుణ్యకార్యములు చేయుచు జీవితాంతమున యథా కమ్మం గతో.

పూర్వముకూడ ఈ భిక్షుపుస్వభావ మిట్టిదే అని బుద్ధుడు ధర్మోపదేశము చేసి జాతక సారాంశము వెలువరించెను. ఆకాలమున నందుడు ఇప్పటి సారిపుత్ర కిష్యుడు పండితులుంటి నేనే.

40 ఖదిరంగార జాతకము

శాస్త్ర జేతవనమున విహారము చేయుచు అనాధపిండికుని విషయమై చెప్పినది.

వర్తమాన కథ

కేవలము విహారము నిర్మించుటకే అనాధపిండికుడు ఏబదినాలుగు కోట్లధనము వ్యయము చేసెను. ఆయన త్రిరత్నములనే (బుద్ధ ధర్మ సంఘములనే) రత్నములుగా మన్నించి, తక్కిన రత్నములను లెక్క చేయలేదు. శాస్త్ర జేతవనమున విహరించుకాలమున ఆయన ప్రతి దినము మూడుసారులు బుద్ధదర్శనార్థము పోయెడివాడు. ప్రాతఃకాలమున మొదటిసారి, భోజనానంతరము రెండవసారి, సాయంకాలము మూడవసారి విహారమునకు వెడలుచుండువాడు. ఇంతే కాక, నడుమ నడుమకూడ పోవువాడు. బ్రహ్మచారులు కాని, ఇతర బాలురు కాని నే నేమి తెచ్చితి నో యని నాచేతులకేసి చూచుచుండు రని ఆయాన తలపోసి, ఎన్నడును రిక్తహస్తములతో పోయెడివాడు కాదు. ఉదయము యవాగువును, భోజనసమయమునకు వెన్న, తేనె, గుడము మొదలగునవియు, సాయంసమయమున గంధము, మూల్యములు,

వస్త్రాదులును వట్టించుకొనిపోవును. ఈవిధముగా దానధర్మములు ఎంత చేయుచుండునో ఆయనకు తెలియదు. చాలమంది వ్యాపారులు పత్రములు వ్రాసి, పదు నెనిమిది కోట్లధనము అప్పుతీసికొనిరి. ఆమహాశ్రేష్ఠి వారలను అప్పు తీర్చుడని అడిగెడివాడు కాదు. మొత్తము పదు నెనిమిది కోట్ల ధనము నదీతీరమున పాతరలో నుండెను. వాయువువలన, జలమువలన నదీకూలము విరిగి పడిపోవుటచే ఆధనము సముద్రమునకు కొట్టుకొనిపోయినది. మూతలు బిగిసినకొన్ని యినుపబిందెలు మాత్రమెట్లో సముద్రముమీద తేలియాడుచుండెను. శ్రేష్ఠియింట అనుచినము అయిదునందల భిక్షువులకు భోజనముల యేర్పాటు కలదు. శ్రేష్ఠిభవనము భిక్షువులకు శృంగాటకమున త్రవ్వినపుష్కరిణి వలె నుండెను. వారికి శ్రేష్ఠియే మాతాపితలతో తుల్యముగా నుండెను. ఆయనయింటికి సమ్యక్-సంబుద్ధుడు, అశీతిమహాస్థవిరులు, పోవుచుందురు. మిగిలిన భిక్షువులసంఖ్య అగణ్యము. ఆసాధమునకు ఏ డంతస్తులు, ఏడుద్వారములును కలవు, నాలుగవద్వారమున నుండు దేవి సద్ధర్మమును విశ్వసించునది కాదు. సమ్యక్-సంబుద్ధుడు సాధము లోనికి వచ్చునప్పటికి ఆమె తనయంతస్తులో నుండలేక బిడ్డలతో క్రిందికి దిగివచ్చి నేలపై నిలుచుండెడిది. అశీతిమహాస్థవిరులు కాని, అస్థస్థవిరులు కాని వచ్చినప్పుడు కూడ ఆమె నేలమీద నిలుచుండెడిది. వారు వచ్చునప్పుడు పోవునప్పుడును ఆమె అటులే చేయుచుండెను. శ్రమణ గౌతముడు కాని, ఆయన శ్రావకులు కాని ఈయింటికి రాక పోకలు చేయుచున్నంతవరకు నాకు సుఖము లేదు. ప్రతిదినము పై నుండి దిగి నేలమీద నిలుచుండలేను. ఈసాధమునకు మీ రెవ్వరును రాకుండునట్లు నేను కట్టుదిట్టము చేయవలెను” అని యామె యోజించి, ఒకనాడు మహాకర్మచారికడకు బోయి నిలిచెను. ఎవరు? అని అతడడుగగా “నేను నాలుగవద్వారమున (హవేలీలో) నుండుదేవిని” అని యామె చెప్పెను.

“ఏమిపనిమీద వచ్చినారు?”

“నీవు శ్రేష్ఠి చేయుపనులు చూచుట లేదా? ఆయన భావికాలము మీద దృష్టి నిలుపక కేవలము శ్రమణగౌతముని పూజలు చేయుచున్నాడు. ధనము వ్యాపారమున కుపయోగించుట లేదు; సేద్యమున

కువయోగించుట లేదు. ఆయన నిజకార్యములమీద మనసు నిలుస్తూ నట్లును, శ్రావకులతో శ్రమణగౌతము డీయింట ప్రవేశింప కుండునట్లును నీ వాయనకు సలహా ఈయవలెను.”

మహాకర్మచారి ఆమెతో “వెరితల్లీ, కళ్యాణకరమైనబుద్ధశాసనముకై శ్రేష్ఠి ధనము ఖర్చు పెట్టుచున్నాడు. ఆయన సాజాట్టు పట్టి కొని తన్నినను నే నేమియు చెప్పలేను. నీవు పొమ్ము” అనెను.

ఒకనా డామె శ్రేష్ఠికుమారుని వద్దకు పోయి ఇట్లే పలికెను. అతడు పూర్వోక్తప్రకారముగా పలికెను. శ్రేష్ఠితో ఆమె యేమియు చెప్పజాల కుండెను.

శ్రేష్ఠి నిరంతరము దానధర్మములు చేయుచు వ్యాపారము చేయ కుండుటచే ఆదాయము లేక ధనములో తరుగుకూడ ఏర్పడెను. ఇట్లు జరుగుచుండుటచే శ్రేష్ఠికి భోజనభాజనాదులు పూర్వమువలె లభించుట లేదు. అప్పటికిని ఆయన భిక్షుసంఘమునకు దానధర్మములు చేయుచుండెను. కాని వండినయాహార మియ్యజాలకుండెను. శ్రేష్ఠి యొకనాడు వందనము చేసి గూరుచున్నపిదప శాస్త్ర “గృహపతీ, మీయింట దానధర్మములు నడచుచున్నవా?” అనెను.

“చిత్తము, భక్తి, కాని నూకలు, మజ్జిగ మాత్రము ఇచ్చుచున్నాను.”

“గృహపతీ, నేను రుచిపచి లేనివస్తువు లిచ్చుచున్నా నని సంకోచింపవద్దు. ప్రసన్నచిత్తముతో బుద్ధులకు ప్రత్యేకబుద్ధులకు బుద్ధ శ్రావకులకు నిచ్చుదానములు శుష్కములు కావు, విశేషఫలప్రదము లగును. చిత్తము పవిత్రముగా నుంచుకొన్నవారి దానములు శుష్కములు కానేరవు. ఇట్లు గ్రహింపవలెను” అని బుద్ధుడు ఈవిషయములు తెలిపెను.

చిత్తము ప్రసన్న మైన, దక్షిణలు కావు

స్వల్పముల్, తథాగతునకు శ్రావకులకు.

భక్తితో బుద్ధసేవ అల్పంబు కాదు:

మాషపింఛ దానఫలము మాడ్కి హెచ్చు.

“గృహపతీ, నీవు ‘శుష్క’ దానమున అష్ట-ఆర్య పుద్గలముల నెచ్చినావు. కాని జేలామ (బ్రాహ్మణ)జన్మ మే త్రిసంస్కారు సమస్త ఇంద్రులు

ద్రీపమందలి హలముల నాపి, సప్తరత్నముల నిచ్చుచు, పంచమహా నదులను ఏకప్రవాహముగా జేసినట్లు (చిత్తమును ప్రసన్నుతా పూర్ణము చేసికొని) మహాదానము లిచ్చునపుడు త్రిశరణగతుడు కాని, పంచశీలరక్షకుడు (సదాచారుడు) కాని లభింపలేదు. ఇట్లు దానాధి కారి పుద్గలుడు దుర్లభు డయ్యెను. కావున నీవు శుష్కదానము చేయు చున్నట్లు సంకోచింపకుము” అని చెప్పి బేలామ సూత్రము పలికెను.

ఆదేవి తొలుత శ్రేష్ఠితో మాటాడలేక పోయినను, ఇప్పుడు శ్రేష్ఠి అధోగతిలో నుండుటచే బహుశః తనమాట వినవచ్చు ననుకొని, అర్ధరాత్రమున ఆయనశయనాగారమున ప్రవేశించెను.

శ్రేష్ఠి “ఎవరు?” అనెను.

“నేను నాలుగవహావేలీలో నుండు దేవిని.”

“ఏల వచ్చితివి?”

“నీకు మంచినలహా యిచ్చుకోరికతో.”

“మంచిది, చెప్పుము.”

“మహాశ్రేష్ఠీ, నీవు భవిష్యత్తును గూర్చి చింతించుటలేదు. బాల బాలికలవైపు దృష్టి లేదు. శ్రమణగౌతముని శాసనార్థము విశేష ధనము వ్యయము చేసితివి. బహుకాలమునుండి ధనము వ్యయమగుట వల్లను, సూతనముగా సేద్యము మొదలగునవి చేయింపకుండుట చేతను, శ్రమణగౌతమునివలనను నిర్ధనుడ వైతివి. ఇట్లయ్యును, శ్రమణగౌతముని విడవకున్నావు. శ్రమణులు నేటికిని నీయింటికి వచ్చు చున్నారు. ఇదివరలో ఆయన తీసుకొన్నది తిరుగ పంపనక్కర లేదు; ఉండికొనవచ్చును. కాని నేటినుండి నీవు శ్రమణగౌతముని కడకు బోవుట, ఆయనత్రావకుల నీయింటికి రానిచ్చుట కట్టిపెట్టవలెను: పోవు నపుడుకూడ ఆయనను చూచుట మాని, నిజవ్యాపారము చేసికొనుచు కుటుంబమును పోషింపుము.”

“నీవు నాకు చెప్పగోరిన మంచినలహా ఇదియేనా?”

“అవును — ఇదే.”

నీవంటి వందల వేల లక్షల దేవతలవల్ల ఏమాత్రము చలించును. దశబలధారివిషయమున నాకు కలశ్రద్ధను మేధుపర్యతమువలె అచలము, అప్రతిహతము! కళ్యాణకారక మగు త్రిరత్న శాసనముకై ధనవ్యయము

చేయుట అనుచిత మంటివి. నీవు బుద్ధశాసనమును నిందించినావు. ఇట్టి దురాచారిణితో, దుశ్శీలతో, అశుభదాయినితో ఒకేయింట నివసించలేను. పద, నాయంటినుండి; శీఘ్రముగా వేరొకచోటికి వెడలిపొమ్ము.”

శ్రోతాపన్నుడు, ఆర్యశ్రావకుడు నగు అనాధపిండికుని మాటలు విని, ఉండుటకు వీలు లేక, ఆమె నిజనివాసస్థానమునకు బోయి, బిడ్డలను చేత బట్టుకొని, అక్కడనుండి బయలుదేరినది. అన్యనివాసస్థానము దొరకనందున శ్రేష్ఠికి క్షమాపణ చెప్పి ప్రార్థించి ఇంటనే యుందు నని యోచించి, నగరరక్షకు డగు దేవపుత్రునివద్దకు బోయి అతనికి సమస్కారము చేసి నిలిచెను.

“వల వచ్చితిరి?” అని ఆయన అడిగినపిదప ఆమె “స్వామీ, నేను ఆలోచింపకుండ శ్రేష్ఠిగారితో కొన్నిమాట లాడితిని. కొప్పించి ఆయన నివాసస్థానమునుండి వెడలగొట్టినారు. నన్ను మీరు శ్రేష్ఠి సన్నిధికి దీసికొనిపోయి, క్షమార్పణ చేయించి, నాకు నివాసస్థాన మిప్పింపుడు” అని చెప్పెను.

“మీరు శ్రేష్ఠితో ఏ మన్నారు?”

“స్వామీ, శ్రేష్ఠితో బుద్ధసేవ, సంఘసేవ వల దని శ్రమణగౌతముని ఇంటికి రాసీయవల దని అన్నాను:”

“అనుచితము చేసినావు. బుద్ధశాసనమును నిందించినావు. నిన్ను శ్రేష్ఠికడకు దీసికొనిపోవు ధైర్యము నాకు చాలదు.”

అక్కడ నేమియు తోడ్పాటు లభింపక పోవుటచే ఆమె నలుగురు మహారాజులసన్నిధికి బోయెను. అక్కడకూడ అంగీకారము దొరకక, శత్రు-దేవేంద్రునికడ కేగి చాలనమ్రతతో నిట్లు ప్రార్థించెను: “దేవా, నివాసస్థానము దొరకక బిడ్డలను చేత బట్టుకొని దిక్కు లేక తిరుగుచున్నాను. దేవర అనుగ్రహించి నాకు నివాసస్థానము నిప్పింపుడు.”

“నీవు బుద్ధశాసనమును నిందించుట చాల అనుచితము. నీవక్షమన నేను శ్రేష్ఠితో నేమియు చెప్పజాలను. కాని, శ్రేష్ఠి క్షమించు నుపాయము మాత్రము తెలుపుదును.”

“చిత్తము, దేవా! తెలుపుడు.”

“లోకులు ఋణపత్రములు వ్రాసి, శ్రేష్ఠికడనుండి పదు నెనిమిది కోట్లు ధనము తీసికొన్నారు. నీవు శ్రేష్ఠి లెక్కలగుమాస్తా వేషము

ధరించి, ఎవరికిని తెలుపకుండ, ఆకాగితములు పట్టుకొని కొలదిమంది యక్షయువకులను వెంటబెట్టుకొని ఒకచేత కాగితములు ఒకచేత కలము పట్టుకొని వారలయిండ్లకు బొమ్ము. పోయి యింటిలో నిలువ బడి యక్షబలముతో వారిని బెదరించి, “ఇది మీ ఋణపత్రము. మాశ్రేష్ఠి విశ్వర్యయక్తుడై యున్నప్పుడు మీ మృడుగ లేదు, ఇప్పుడాయనధనము తరిగిపోయినది. మీరు తీసికొన్న కార్షాపణములు ఇచ్చి వేయడు” అని మీశక్తిసామర్థ్యములుచూపి, ఆపదు నెనిమిదికోట్ల సువర్ణము వసూలుచేసి, ఖాళీగా ఉన్నశ్రేష్ఠి కొట్లలో నింపుము. అచిరవతీ నదీతీరమున పాతిపెట్టినధనము నదీకూలము విరిగిపడుటచే నముద్రమునకు కొట్టుకొనిపోయినది. దానిని నిజసామర్థ్యముచే తెచ్చి ఖాళీకొట్లలో నింపుము: మరి ఫలానిచోట దిక్కులేకున్న పదు నెనిమిది కోట్లధనముకూడ తెచ్చి కొట్లలో నింపవలెను. ఈయేబది నాలుగుకోట్లు కొట్లలోనింపి, దండకర్మ చేసి శ్రేష్ఠిని క్షమాపణ అడగవలెను.”

“దేవా! చిత్త మని యామె శక్రనిమాట కంగీకరించి, తదనుసారముగా ధన మంతయు సంగ్రహించి, అర్థరాత్రమున శ్రేష్ఠిశయనాగారమున ప్రవేశించెను.

ఏవ రని శ్రేష్ఠి యడుగగా నామె “శ్రేష్ఠీ, నేను నీనాలుగవ హవేలీలో నుండు పెరిదేవిని. నేను మహామౌఢ్యముచే బుద్ధుణాములు గ్రహింపనేరక వెనుకటిరోజులలో మీతో ఏమో అంటిని నాదోషమును క్షమింపుడు. శక్రదేవేంద్రుని మాటచొప్పున మీకు రావలసినఋణములు పదు నెనిమిదికోట్లు, నదీతీరమునుండి కొట్టుకొని పోయిన పదు నెనిమిదికోట్లు, ఒకచోట దిక్కులేకున్న పదు నెనిమిది కోట్లు, మొత్తము ఏబదినాలుగుకోట్లు వసూలు చేసి ఖాళీకొట్లలో నింపినాను. దీనివలన ప్రాయశ్చిత్తము చేసుకొన్నాను. జేతవనవిహార నిర్మాణమునకు వ్యయ మయినధన మంతయును ఏకత్రచేర్చినాను. నివాసస్థానము దొరకకపోవుటచే కష్టముగా నున్నది. శ్రేష్ఠీ, నేను అజ్ఞానవశమున చేసినదోషమును క్షమింతురుగాక!” అని పలికెను.

అనాథపిండికు డామెవాక్కులు విని తనలో “ఈమె శిక్ష ననుభవించినా నన్నది. నిజదోషము సంగీకరించుచున్నది. కావున ఈమెను సమ్యక్-సంబుద్ధునికడకు తీసుకొనిపోవలెను. ఈమెయభిమతమునుబట్టి

తథాగతుడు నిజగుణములను తెలియపరచును” అనుకొని, “అమ్మా, దేవి, నీవు నన్ను ఊమాపణకోరినచో శాస్త్రసముఖములో కోరవలెను” అని చెప్పెను.

“సరే, అట్లే చేసెదను. నన్ను శాస్త్ర సన్నిధికి గొనిపోవలెను” అని ఆమె పలుకగా శ్రేష్ఠి సరే అని ప్రాతఃకాలముననే ఆమెను శాస్త్ర కడకు గొనిపోయి, ఆమె చేసిన దంతయు తెలిపెను.

“గృహపతీ, పాపకర్మ చేయువారి పాపము పండనంతవరకును వారు సుఖము నొందుచుందురు. పరిపక్వమైనంతనే దుఃఖ మనుభవించుదురు. పుణ్యకర్మలు చేయువారు శ్రమ లనుభవించుచు పుణ్యము పరిపాకము నొందినంతనే సౌఖ్యమే అనుభవించుదురు” అని శాస్త్ర ధమ్మపదములోని రెండుగాథలు పలికినపిమ్మట దేవి శ్రోతాపత్తిఫలమున ప్రతిష్ఠితురా లయ్యెను. చక్రాంకితము లైన శాస్త్రచరణములపై వ్రాలి యామె భస్తే, నేను రాగభూయిష్టనై దోషదూషితనై మోహ విమూఢనై అవిద్యచే అంధీభూతనై తమగుణగణమును గ్రహింప కుండుటచే అపశబ్దములు ప్రయోగించితిని. శ్రేష్ఠి నన్ను ఊమించు గాక!” అని శాస్త్రను ఊమాపణవేడి శ్రేష్ఠినిగూడ ఊమాపణవేడెను.

ఆసమయమున అనాధపిండికుడు తననుగూర్చి శాస్త్రతో ఇట్లు చెప్పకొనెను: “భస్తే, ఈదేవి బుద్ధసేవాదులు చేయవద్దు అని నిషేధించినప్పటికిని నన్ను నివారింపలేకపోయినది. దానము చేయవలదు అని నిషేధించినను నేను దానము చేయుచుంటిని. భస్తే, ఇది నాగుణము కాదా?”

శాస్త్ర యిట్లు నెను: “గృహపతీ, నీవు శ్రోతాపన్నుడవు, ఆర్య శ్రావకుడవు, అచంచలశ్రద్ధావంతుడవు, విశుద్ధదృష్టివి. ఈచిన్న శాక్య దేవి నిన్ను నిషేధించినను నీవు మానకుండుట ఆశ్చర్యకరము కాదు. పూర్వకాలమున మారుడు ఆకాశమున నిలిచి దానమిచ్చినచో సరకమున కుమిలిపోవుదు వని బెదరించి, ఎనుబదిమూరల దూరము కణకణలాడు అంగారములవ్యాప్తి చూసినను, దాన మీయవలదు అని నిషేధించిన పిమ్మటను పండితుడు పద్మకోరకమున నిలిచి దాన మిచ్చుట ఆశ్చర్యకరము” ఇట్లు చెప్పి, అనాధపిండికుడు ప్రార్థించినపిదప శాస్త్ర అతీతకథ చెప్పెను:

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు వారాణసి శ్రేష్ఠి వంశమున బుట్టి, రాజకుమారునివలె నానా ప్రకారసుఖములలో సంవర్ధితుడై, పదునారు సంవత్సరముల వయస్సున సర్వవిద్యలలో నిపుణుడయ్యెను. తండ్రి కాలము చేసిన పిమ్మట నొకడు శ్రేష్ఠి పదవి నొంది, నాలుగు నగరద్వారములలో నాలుగు, నగరము నడుమ నొకటి, నిజనివేళనికటమున నొకటి - మొత్త మారు దానశాలలు కట్టించినాడు. అతడు భూరిదానము లిచ్చుచు, శీలములను రక్షించుచు, ఉపవాసవ్రత మనుష్ఠించుచుండెను.

ఒకనాడు పూర్వాహ్నమున బోధిసత్వునికై నానారస సంభరితమగు విశిష్టా హారమును పరిజనము గొని వచ్చుచుండగా, నొక ప్రత్యేక బుద్ధుడు - ఏడు దినముల తరువాత ధ్యానమునుండి లేచి, భిక్షాచార వేళ గమనించి 'నేడు నేను వారాణసి శ్రేష్ఠి గృహద్వారమునకు పోవలయు' ననుకొని, నాగలతా దంతకాష్ఠముతో పలుదోమి, 'అనోత త్త' కాసార జలములతో ముఖ ప్రక్షాళనాదికముచేసి, హన శ్శిలా తలమున నిలిచి, కాయబంధనము (పటకా) కట్టుకొని, చీవరము కట్టుకొని, కోరినంతనే వచ్చిన మృత్తికా పాత్ర చేతబట్టి, ఆకాశగమనమున బోధిసత్వుని గృహద్వారముకడ నిలిచెను. అప్పు డాయన భోజనము చేయ సిద్ధముగా నుండెను.

ఆయన ప్రత్యేక బుద్ధుని జూచినంతనే పీటమీదినుండి లేచి సత్కరించి, సేవకునివంక జూచెను. "ఏమి చేయుదును స్వామీ?" అని వాడనగా, "ఆయనకు భోజన భోజనము గొనిరమ్ము" అని యజమానుడు పలికెను.

ఆ క్షణములో మారుడు మహాప్రదేకముతోలేచి, "ఈ ప్రత్యేక బుద్ధుడు భుజించి సప్తాహమయినది. నేడాహారము లభింపనిచో ఈతడు నశించును. ఇతనిని నాశము చేయుదును. శ్రేష్ఠి దానమున కంత రాయము కలిగింతును" అని తోడనే శ్రేష్ఠి గృహములో 80 మూరల పొడవున అగ్నిమండలము నిర్మించి, చంద్ర నిప్పులతో నింపి, అవీచి మహానిరయమువలె మండలము కణకణ భగభగ లాడుచుండగా, తా

నాకాశమున నిలిచెను.

భోజన భోజనముకొరకు పురుషుడు దానిని గమనించి మహాభయమున వెనుకకు మరలెను. “బాబా, వెనుకకు మరలినా వేమి?” అని బోధిసత్త్వుడు పలికెను. “స్వామీ, గృహమునడుమ అగ్నికుండము భగభగ మండుచున్నది” అని వాడు చెప్పెను. అట్లే ఒకనితరువాత నింకొకడు పోయెను. తుద కందరును భీతచిత్తులై వెనుకకు పరుగిడి వచ్చిరి.

అప్పుడు బోధిసత్త్వు డిట్లు చింతించెను. “నేడు నా దానమున కంతరాయము కల్పించుటకై మారుడు ఉద్యుక్తుడు కానోపును, మారశతము, మారసహస్రము కాని నన్ను చలింపజేయలేదు. నేడు మా యిరువురలో నెవడు శక్తిమంతుడో, ప్రతాపమంతుడో తేలవలెను.”

పశ్చిరము చేతబూని, బోధిసత్త్వు డగ్నికుండము నొడ్డున నిలిచి, ఆకాశము వంక జూచి, మారుని గాంచి “ఎవరు నీవు?” అని యడిగెను. “మారుడను.” “ఈయగ్నికుండము నీవు నిర్మించినదా?” “అవును.” “దేనికొరకు?” నీ దానమున కంతరాయము కల్పించుటకు, ప్రత్యేకబుద్ధుని ప్రాణములు తీయుటకు.” “నా దానకార్యమున కంతరాయము కలుగ నీయను. ప్రత్యేక బుద్ధుని ప్రాణములు తీయ నీయను. నేడు నీబలమో, నాబలమో తేలవలెను” అని పలికి బోధిసత్త్వుడు “భదంతా, ప్రత్యేక బుద్ధు, ఈ యగ్ని కుండలములో నేను తలక్రిందులుగా పడవలసివచ్చినను వెనుకకు మరలను. మీరు మాత్రము నే నొసగు భోజనము పరిగ్రహింపుడు” అని యీ గాధ పలికెను.

నేను స్వచ్ఛందముగ నె యీనిరయమందు
పడుదు తలక్రిందుగా నూర్చుపాదముగను.
కాని చేయజాల ననార్యకార్య మార్య,
స్వీకరింపుడు భిక్ష నాచేతిమండి.

ఇట్లు పలికి బోధిసత్త్వుడు భోజనపు పశ్చిరము పట్టుకొని సైత్యముతో అగ్నికుండలముమీదికి నడచెను, ఆక్షణముననే 80 మూరల

లోతునుండి మహాపద్మము పైకిలేచి బుద్ధుని పాదములను స్పృశించెను. పద్మమునుండి రేణువులు లేచి మహాసత్త్వుని శిరస్సుమీదికి బోయెను. ఆయన దేహము స్వర్ణసూర్య సమాక్షిర్ణమైనట్లు కానవచ్చెను. బోధిసత్త్వుడు పద్మకర్ణికపై నిలిచి ప్రత్యేక బుద్ధుని పాత్రలోని కాహారము వంచెను.

ఆయన దానిని ప్రతిగ్రహించి, ఆమోదించి, పాత్ర నాకాశము లోని కెగురవైచి, మహాజనము చూచు చుండగా విహాయసమున కెగిరి, వివిధ మేఘ పంక్తులను మర్దించునట్లు నడచి, హిమవంతమున కేగెను.

మారుడు పరాజిత్తుడై చార్మనస్యమున నిజ నివాసమున కేగెను.

బోధిసత్త్వుడు పద్మకర్ణికమీదనే నిలిచియుండి, మహా జనమునకు దాన శీలవర్ణమున ధర్మము బోధించి, పరివారసమేతుడై గృహము లోని కేగెను. ఆయన యావజ్జీవము దానాది పుణ్యకార్యములు చేసి, యథా కమ్యంగతో.

బుద్ధుడు ధర్మోపదేశము చేసి రెండుకథలు సరిపొల్చి జాతకసారాంశమును వెలువరించెను. అకాలమున ప్రత్యేకబుద్ధుడు అక్కడనే పరినిర్వాణముచెందెను. మారుని జయించి పద్మకర్ణికమీద నిలిచి ప్రత్యేకబుద్ధునకు భిక్ష యిడిన వారాణసీశ్రేష్ఠినేనే.

41 లోసక జాతకము

కాస్త జీతవనమున విహారముచేయుచు లోసకతిస్స నామక స్థవిరుని గూర్చి చెప్పింది.

వర్తమాన కథ

లోసకతిస్స నామక స్థవిరుడెవడు? కోసలరాష్ట్రమున స్వకీయకుల నాశకుడు, నిష్ప్రయోజకుడు అగు మత్స్యపుత్ర భిక్షువు. అతడు తన పూర్వజన్మ స్థానమునుండి భ్రష్టుడై కోసలరాష్ట్రమున వేయిపల్లె

కారుల గడవ ఉన్న గ్రామమున పల్లెకత్తెకడుపున బడెను. వాడు కలికడుపున బడునాడు వేయిమంది జాలరులు చేపలు పట్టుటకు వలలతో జనిరి. వారికి నదిలో కాని, తటా కాదులలో కాని ఒక్కచిన్నచేప కూడ దొరకలేదు. నాటినుండి జాలరులపని తరిగిపోయినది. నాటినుండి గ్రామము ఏడుసారు లగ్నిదగ్గ మయ్యెను; ఏడుసారులు గ్రామము రాజదండనపొందెను. ఈవిధముగా ఆనాటి కానాడు దుర్గతి ప్రాప్తించుచుండగా వారు యోచించి “పూర్వ మిట్లుండెడిది కాదు. కాని యిప్పు డానాటి కానాడు తీసికట్టుగా నున్నది. మనలో నెవడో దురదృష్టవంతు డుండును. మనము రెండువర్గములుగా చీలిపోవుదము” అని అయిదువందలు ఒకేతెగగా మిగిలిన అయిదువంద లింకొక తెగగా విడివిడిగా నుండ జొచ్చిరి. లోనకతిస్సుని తలిదండ్రు లున్న తెగకు డాగ్భాగ్యము, రెండవవర్గమునకు ఉన్నతియు నాటినుండి కలుగ సాగెను. మరలవారు ఈవర్గమును రెండుచేసి, మరల ఆవలివర్గమును రెండుచేసి, ఈప్రకారముగా చివరకు లోనకతిస్సుని కుటుంబమును వేరు పరచి జాలరులు ఆకుటుంబము అదృష్టహీన మని గ్రహించి, నెట్టి వేసిరి.

వానితల్లి చాలకష్టముతో దినములు గడుపుచుండ నెలలు నిండుటచే ఒకచోట ప్రసవించెను. అంతిమశరీరధారి యగు వ్యక్తిని కోలుపోవ వీలు లేదు. వాని హృదయమున అర్హత్వ ఉపనిశ్రయము (కారణము) ఘటములో దీపమువలె నుండెను. ఆమె బిడ్డను పెంచుచు, వారు ఆటలాడుచు పరుగెత్తునపుడు వానిచేతికి కొబ్బరి చిప్ప ఇచ్చి “ఇంటిలో ప్రవేశింపుము” అని చెప్పి, వాడు ఒకయింటిలో ప్రవేశించినపిదప తాను పలాయనము చేసెను. వా డేకాకియై ముష్టి యెత్తుచు ఒకచోట పడియుండ సాగెను. స్నానము లేదు, శరీరము శుభ్రము చేసికొనుట లేదు; వాడు ధూళిశిశాచమువలె మహాకష్టముతో జీవనము చేయుచుండెను. ఈ విధముగా ఏడుసంవత్సరములు గడచినతరువాత ఒక ద్వారమువద్ద బియ్యము కడగగా రాలినగింజలను కాకివలె షరి తినుచుండెను.

శ్రావస్తిలో భిక్షాటనము చేయునమయమున ధర్మసేనాపతి సోలి పుత్రులు చూచి “ఈప్రాణిదశ చాల జాలి గొలుపుచున్నది. వీడు

ఏగ్రామమువాడో?” అనుకొని వానియెడ దయదలచి, “అబ్బాయీ, రా” అని పిలిచెను. వాడు వచ్చి ప్రణామము చేసి నిలిచినాడు. “నీవు ఏగ్రామమున నుండువాడవు? నీతల్లిదండ్రు లెచట నున్నారు?” అని సారిపుత్రుడు వాని నడిగెను.

“భక్తే, నా కేమియు లేవు. వీనివలన కష్టములు పొందుచు న్నాము అని నాతల్లిదండ్రులు నన్ను విడిచి పలాయనము చేసినారు.”

“నీవు ప్రవ్రజింతువా?”

“భక్తే, నేను ప్రవ్రజింతును. కాని దరిద్రుడను నన్ను ఎవ్వరూ ప్రవ్రజింప జేయుదురు?”

“నేను చేయుదును.”

“చిత్తము.”

స్థవిరుడు వానికి భోజనాదులు పెట్టించి విహారమునకు గొనిపోయి, స్వహస్తములతో స్నానము చేయించి, ప్రవ్రజ్యయిచ్చి, ఏండ్లు (ఇరు వది) నిండినతరువాత ఉపసంపన్నుని చేసెను. అతడు వృద్ధుడైనపిదప లోనకతిస్స స్థవిరు డని పేరు కాంచెను: అతడు అపుణ్యవంతుడు, అల్ప లాభుడు నయ్యెను. అసాధారణ దానమునగూడ అతనిపొట్టనిండునట్లుగా లభించెడిది కాదు: అతని పాత్రలో ఒకముద్ద ఆహారము పడవేసినను ఆపాత్ర అంచులవరకు నిండినట్లు కానవచ్చెడిది. కావున లోకులు ఇతనిపాత్ర నిండిపోయినది అనుకొని ఇతరులకు ఆహారము పంచిపెట్టెడి వారు. ఆయనపాత్రలో ఆహారము వేయునప్పుడు అన్నదాతలతో కూడ ఆహారము అంతఃఘానమయ్యెడి దని చెప్పుకొనెడివారు. ఈ క్రమమున విదర్భనా-భావన (యోగము) వృద్ధిపొంది అర్హత్వమున అగ్రఫలమున ప్రతిష్ఠితుడు అయినను ఈఅల్పలాభము తప్ప లేదు. ఈవిధముగా ఆయన ఆయుర్దాయ సంస్కారములు క్షీణించి పోవుటచే పరినిర్వాణదివసముకూడ ప్రాప్త మయ్యెను.

ధర్మసేనాపతి ధ్యానబలమున ఆయన పరినివృత్తి అగు సంగతి గ్రహించి, ఈ లోనకతిస్స స్థవిరుడు నేడు పరినిర్వాణము పొందును; కావున నేను ఈయనకు కడుపునిండ భోజనము పెట్టవలెను, అని యోచించి ఆయనను వెంటగొని భిక్షారము శ్రావస్తిప్రవేశించెను. ఆ స్థవిరుడు వెంట నుండుటచే శ్రావస్తిలో అనేకులు ఉన్నను చాలమంది

చేతులు చోడించి ప్రణామము చేయలేదు. ధర్మసేనాపతి స్థవిరునితో ఆయుష్మన్ నీవుపోయి ఆసనశాలలో కూరుచుండుము. అని పంపి, తనకు లభించిన ఆహారమంతయు లోనకతిస్సకునకు పెట్టబంపెను. ఆహారము కొనిపోవు వారు లోనకతిస్సకుని సంగతి మరచిపోయి అది అంతయును తామే భుజించిరి.

స్థవిరుడు లేచి విహారమునకు పోవునపుడు లోనకతిస్సకుడు పోయి ఆయనకు వందనము చేసెను. ఆయన ఆగుచు “ఆయుష్మన్, భోజనము లభించినదా?” అని అడుగగా లోనకుడు భస్తే, లభింపలేదు అని చెప్పెను. స్థవిరుడు సంవేగము పొంది కాలము కనుగొనెను. భోజన కాలము దాటిపోయినది. ఆయుష్మన్, ఇచ్చటనే కూరుచుండుము; అని స్థవిరుడు లోనకతిస్సుని ఆసనశాలలో కూరుచుండపెట్టి తాను కోసల సేరేకుని సాధమునకు పోయెను. రాజు స్థవిరుని చేతిలోనుండి పాత్ర తీసుకొని భోజనసమయము చూచి అకాల మగుట గమనించి పాత్ర నిండ చతుర్విధ మధురపదార్థములు నింపించి స్థవిరునకు పంపెను.

అయన దానిని కొనిపోయి, ఆయుష్మన్, తిస్సా, ఈనాలుగు మధుర పదార్థములను ఆరగింపుము అని పాత్ర తనచేతిలోనే ఉంచుకొని నిలుచుండెను. లోనకుడు స్థవిరునిపై గౌరవము చేతను, సిగ్గుచేతను భుజింప లేదు. స్థవిరుడు “ఆయుష్మన్, తిస్సా, రమ్మ, నేను ఈపాత్ర పట్టుకొని నిలుచుందును. నీవు కూరుచుండి భోజనముచేయుము. నేను ఈపాత్రను చేతిలోనుండి విడిచినచో ఏమియు మిగలక పోవచ్చును” అనెను. లోనకతిస్సుడు అక్రేశ్వర ధర్మసేనాధిపతి చేతిపాత్రనుండి చతుర్విధ మధుర పదార్థములు భుజించెను. స్థవిరుని ఋద్ధిబలముచే భోజనము సమాప్తి కాలేదు. ఆసమయమున లోనకతిస్సకుడు కడుపునిండుగ కావలసిన దంతయు భుజించెను. ఆనాడే అతడు ఉపాధిరహిత నిర్వాణధాతువును పొందెను. సమ్యక్ సంబుద్ధుడు దగ్గర నిలుచుండి తిస్సుని శరీరమునకు దాహక్రియ చేయించి శరీరధాతువులు సేకరించి వైత్య నిర్వాణము చేయించెను.

ఆసమయమున భిక్షువులు ధర్మసభలో సమావిష్టులై “ఆయుష్మంతు లారా, లోనకతిస్సుస్థవిరుడు పుణ్యాహినుడు, అల్పలాభుడు అయినను ఈ విధముగా ఆర్యధర్మము (అర్హత్వము) పొందినాడు” అనుకొనుచుండిరి.

బుద్ధుడు ధర్మసభలో ప్రవేశించి “భిక్షువులారా, కూర్చుండి ఏమో మాటాడుచున్నాడు?” అనెను. వారు భస్తే, ఈవిషయము, అని చెప్పిరి. బుద్ధుడు “భిక్షువులారా, ఈభిక్షువు స్వయముగా అల్పలాభుడు అయినాడు, అర్హత్వము కూడ పొందినాడు. పూర్వజన్మములో ఇతరులకు వచ్చు లాభమునకు బాధ కలిగించుటచే ఈజన్మలో అల్పలాభుడయి అనిత్య దుఃఖ అనాత్మకు నివర్తనాయుక్త భావన (యోగాభ్యాసం) కు ఫలస్వరూపముగా ఆర్యధర్మలబ్ధి పొందినాడు” అని పూర్వజన్మ కథ చెప్పెను.

అతీత కథ

పూర్వము కశ్యప సమ్మాసంబుద్ధునికాలమున ఒకానొక భిక్షువు ఒక కుటుంబి నాశ్రయించి గ్రామమున నివసించుచుండెను. అతడు మంచి నడవడికలిగి, యోగ్యుడై యోగాభ్యాస సత్తుడై యుండెను. ఒకానొక క్షీణాస్థుని సమీపమున, ఒక అర్హతుడు - అందరితో సమముగా మెలగువాడు - కూడ ఆగ్రామమునకు వచ్చిరి. స్థవిరుని యాకృతికి ఆయన సంప్రీతుడై, ఆయన పాత్ర తాను పుచ్చుకొని, ఇంటికి గొని పోయి సగౌరవముగా భోజనముపెట్టి, కొంచెము ధర్మకథనము విని ఖేరునికి నమస్కరించి “భస్తే, మావిహారముడాటి ఆవలకు పోవలదు. నేను సాయంకాలమువచ్చి దర్శించెదను” అని పలికెను. స్థవిరుడు విహారమునకుఁబోయి అక్కడ నివసించు ఖేరునికి నమస్కరించి అనుమతిపొంది కూర్చుండెను. నివాసిస్థవిరు డాయనను ప్రీతితో ఆమంత్రించి “ఆర్యా భిక్షాహారము లభించినదా?” అని యడిగెను. “ఆ లభించినది”. “ఎచ్చట?” “సమీపగ్రామములో కుటుంబి యింట” అని శయనాసనాదిక మడిగి, గది చూపు మనెను. అంతట తన వల్మలమును పాత్రను ప్రక్కనుంచి కూర్చుండి భ్యాసమగున్డయ్యెను.

సాయంకాల మాకుటుంబి గంధమాల్యములను తైల దీపమును పట్టించుకొని విహారమునకుఁబోయి నివాసిస్థవిరునకు నమస్కరించి “భస్తే ఒకానొక స్థవిరుడు వచ్చినాడు. ఇచ్చట నున్నాడా?” అని అడిగెను. “అవును, వచ్చినాడు”. “ఇప్పుడెక్కడ నున్నాడు?”

“ఆగదిలో నున్నాడు.”

కుటుంబి ఆయన సన్నిధికి జని నమస్కరించి ప్రక్కనగూరుచుండి ధర్మ కథనము విని, చల్లని సాయంసమయమున చైత్రమునకు బోధి వృక్షమునకు పూజలుచేసి, దీపము వెలిగించి, ఇరువురు స్థవిరులను మరునాడు భిక్షకు బిలిచెను. నివాసిస్థవిరుడు తనలో “ఈకుటుంబికి నాపై ఆదరము తగ్గినట్లున్నది. ఈ భిక్షువు ఈ విహారమున నివసించు పక్షమున కుటుంబి నన్ను కొంచెమైన గౌరవింపడు” అని భావించి అసంతృప్తిచెంది ఉపాయ మాలోచించి “ఈవిహారములో ఈభిక్షువు నిలవకుండ చేయవలెను” అని నిశ్చయించెను. “ఉదయము అర్హతయై భిక్షకు వచ్చినపుడు నాతో మాటాడలేదు. తన గుణవిషయమయికాని కుటుంబివిషయమైకాని నాకు దుర్భావము లేదని ఈయనకు తెలియదు అనుకొని స్థవిరుడు తనగదిలోనికి బోయి ధ్యానసుఖమగ్నుడయ్యెను.

మరునాడు నివాసి స్థవిరుడు తొలుత జాగరూకతతో గంట మ్రోగించి తనవ్రేలితో ఆతని తలుపు తట్టి, కుటుంబిగృహమునకు వెడలిపోయెను. ఆయన భిక్షుకుని పాత్ర మందుకొని ఆననమున గూరు చుండబెట్టి “భదంతా, ఆగంతుక స్థవిరుడు ఎచ్చట నున్నాడు?” అని అడిగెను:

“మీ యాత్తుని సమాచార మెరుగను. నేను గంటవాయించి తలుపు తట్టినను ఆయన లేవలేదు. నిన్న ఇచ్చట రుచ్యమైన భోజనముచేసి, జీర్ణముకాక నిద్రించుచుండ వచ్చును. ఇట్టిస్థానములందు ప్రసన్నులగుచుందురు” అని పలికెను. క్షీణానవ స్థవిరుడు తన భిక్షాచార వేళకు ప్రతీక్షించుచున్నవాడై స్నానముచేసి, పట్టుచీవరము ధరించి భిక్షాపాత్రిక పట్టుకొని ఆకాశగమనమున అన్యస్థానము చేరినాడు.

కుటుంబ స్థవిరునకు సర్పి, గుడేశర్కర కలిపిన పాయసము త్రావనిచ్చి, పాత్రమును సువాసనగల సున్నముతో తోమించి, ఆహారముతో నింపి, “భస్తే ఆ స్థవిరుడు మార్గాయాశము నొందియుండవచ్చును. దీనిని కొనిపోమ్ము” అనెను. సరే అని వాడు పాయసపాత్ర అందుకొని, పోవుచు తనలో “ఆ భిక్షువు దీనిని రుచిచూచినచో, మెడబట్టి వీధిలోనికి నెట్టినను విడువడు. కాని దీనినెట్లు వినియోగింతును? ఎవరి

శ్రేణున ఇత్తునేని సంగతి బయటబడును. నీటిలో వినరి వేతునేని నేయి పైకి కానబడును. నేలమీద పారబోతునేని కాకులు గుమిగుడును అని తలపోయుచుండ దగ్ధ భూభాగము గానబడెను. అగ్నితో గాలిన బొగ్గులుతీసి, అచ్చట సాయనముంచి దానిపై బొగ్గులుకప్పి విహారము నకు బోయెను. అచ్చట భిక్షువుడు లేడు. నా ఆశయముగ్రహించి అన్యత్ర చనియుండును. అయ్యో, నా పేరాసవలన అయుక్త కార్యము చేసితినే” అని యాతడనుకొనెను.

అప్పటినుండి యతనికి మిక్కుటముగా దౌర్జన్య ముద్యుత మయ్యెను. నాటినుండి యతడు క్షీణించి ప్రేతమువలెనయి, చని పోయి, నిరయము పొందెను. వానిపాపము వండుటచే 500 జన్మలలో వాడు వరుసగా యక్షుడై తినుటకు తిండిజాలక, ఒకనాడుమాత్రము గర్భమలము మెండుగా తినెను. అనంతరము 500 పుట్టుకలలో శునకమై ఒకనాడు కక్కినకూడు కడుపునిండ తినెను. ఎన్నడును వానికి పూర్ణాహారము లభింపలేదు. శునక జన్మానంతరము వాడు కాశీ రాష్ట్రములో కుగ్రామమున ముప్పివానియింట బుట్టెను. వాడు పుట్టి నప్పటినుండి ఆయింటివారికి మరింత దుర్గతిపట్టెను. వాని కెన్నడును కడుపునిండ గంజయైన దొరకలేదు. వానికి మిత్రవిందకుడు అని పేరు పెట్టిరి. వాని తలిదండ్రులు ఆకలిబాధపడజాలక, పో, మాడు మొగమువాడా అని నెట్టివేసిరి.

తిరిగితిరిగి వాడు వారాణసికి వచ్చినాడు. ఆకాలమున బోధి సత్త్వుడు విఖ్యాతాచార్యుడై 500 మాణవకులకు విద్యచెప్పుచుండెను. వారణాసి నివాసు లారోజులలో బీదవిద్యార్థులకు అన్నముపెట్టి ఉచితముగా చదువు చెప్పించుచుండిరి. మిత్రవిందకుడు బోధిసత్త్వుని కడ విద్యలు నేర్చుకొనుచుండెను. వాడు పరుష స్వభావుడు, కలహ ప్రయుడు నగుటచే లోనివారలను కొట్టుచు తిరుగుచుండెను. గురువు వానికి బుద్ధిచెప్పినను వాడు వినినదివాడుకాదు. కావున వానివలన ఆదాయము మందగించెను. వాడు పోరాడుచు మాణవకులను బంధించుచు గురువు మందలించు వినక ఒకనాడు పారిపోయి ప్రత్యంత గ్రామముచేరి కూలికి కుదిరి జీవించుచుండెను. వాని కొక బీదదానితో సంబంధము కుదిరెను. దానివలన ఇరువురుబిడ్డలు కలిగిరి. అనంతరము

గ్రామవాసులు “సుశాసన మేదో దుశ్శాసనమేదో మాకు చెలువు చుండు”మని మిత్రవిందమునకు భృతిగిచ్చి నివాసార్థము గ్రామము మొగను కుటీరము నిర్మించి యిచ్చిరి. వాడచ్చట నివసించుటవలన గ్రామమునకు ఏడురైళ్లు రాజదండము పడెను. ఏడుసార్లు వారి గృహములు దగ్ధములయ్యెను. ఏడుసార్లు రాజభటులు తటాకము తెండబెట్టిరి. “ఈ మిత్రవిందకుడు రాకపూర్వము మనకీటు జరుగ లేదు. ఇతడు వచ్చినప్పటినుండియు స్థితిగతులు మరింత చెడిపోయినవి. అని గ్రామవాసు లతనిని నెట్టివేసిరి. తన బిడ్డలను దీసికొని అతడు సలాంతరమునకు బోవుచు యక్షగ్రస్తమైన కాననములో శ్రేయము అక్కడి యక్షులతని భార్యను బిడ్డలను భక్షించిరి. అత డచటినుండి పలాయనముచేసి అటునిటు తిరుగుచు గంభీరమును పేరుగల సముద్ర తీర గ్రామము చేరెను. ఆనాడు పడవ బయలుదేరుచుండెను. అతడు నౌకలో కర్మకారుడుగా కుదిరి, అందులో నెక్కెను. ఆరురోజులు పడవ సరిగా ప్రయాణముచేసి ఏడవనాడు ఆగిపోయెను. పడవలోని వారు అద్భుతహీనుని సూచించు శలాక తీసి గురి చేసినారు. అద్భుతము పర్యాయములు మిత్రవిందకునివై పే వచ్చెను. అంతట పడవవాడు నెదురుతెప్పయిచ్చి వానిని సముద్రములోనికి నెట్టిరి. పడవ సాగినది.

మిత్రవిందకుడు వేణుకలాపక మెక్కి నీటిపై తేలిపోయెను. కశ్యప బుద్ధుని కాలమున నతడు శీలము రక్షించిన కారణమున హానికి సముద్ర మధ్యమున స్ఫటిక విమానము నలుగురు దేవపుత్రికలు లభించిరి. వారిలో నతడు సప్తాహము సుఖ మనుభవించుచుండెను. విమాన ప్రేతలు ఒక పట్టున సప్తాహకాలమే సుఖ మనుభవించుచు, ఏడవనాడు దుఃఖ మనుభవించి బోవుచు తమరాక కెదురు చూచు చుండుమని ఆ దేశించిరి. వారు వెడలిపోవగానే మిత్రవిందకుడు తెప్ప యెక్కి పోయి, రజత విమానమున నున్న అష్టదేవతా పుత్రికలను ప్రాపించెను. వారిని విడిచి పోవగా మణి విమానమున షోడశ దేవతా కన్యలు లభించిరి. అనంతరము కనక విమానమున ముప్పది యిద్దరు దేవకన్యలు లభించిరి. వారి మాటలు వినక అతడు యక్షనగరమున్న అంతర్ద్వీపము చేరెను. అందు యక్షిణి యొకతె అజరూపమున విహరించుచుండును. అది యక్షిణి యని తెలియక మిత్రవిందకుడు అది

మాంసలుద్ధుడై దాని కాలు పట్టుకొనెను. అది వాని నెత్తి త్రోసి వేయగా నతడు పౌరాణసిలో పరిభోపరి భాగమున కంటక గుల్మము మీద పడి, నేల మీది కొంగెను.

ఆరోజులలో చోరులు పరిభుకు వచ్చి మేత మేయు రాజుగారి మేకలను తరచుగా సంహరించుచుండిరి. అజగోపకులు చోరులను పట్టుకొన వలెనని పార్శ్వముననే దాగియుండిరి.

మిత్రవిందకుడు లేచి నిలిచి మేకలను జూచి, “నేను సముద్రమున నొక మేకకాలు పట్టుకొంటిని. అది తన్నగా వచ్చి యిచ్చట పడితిని. ఇప్పుడొక మేక కాలు పట్టుకొంటినేని అది నన్ను సముద్రమున జల దేవతా పుత్రికల సన్నిధికి నెట్టివేయును” అనుకొని అనాలోచితముగా నొక మేకకాలు పట్టుకొనెను. తోడనే యది ఆక్రందనముచేయు, అన్ని ధిక్కులనుండి అజపాలకులు వచ్చి వానిని పట్టుకొని “ఇంతకాలము రాజుగారి మేకలను అపహరించి భక్షించుచున్న చోరుడు వీడే” యని అతనిని తన్ని, కట్టి, రాజసన్నిధికి లాగుకొనిబోయిరి.

ఆసమయమున బోధిసత్త్వుడు 500 మూలకులతో స్నానారము వచ్చుచు మిత్రవిందకుని జూచి, గురుతించి అజపాలకులతో “వీడు మాశిష్యుడు, వీని నేల కట్టి తీసికొని పోవుచున్నాడు?” అని యడిగెను. ఆర్యా, ఈదొంగ మేకను పట్టుకొనుటవలన బంధించినాము.” “మంచిది. దాసునిగా నిచ్చినచో వీడు మా సన్నిధిలో జీవించుచుండును.” “చిత్తము ఆర్యా” అని వారు వానిని విడిచి పోయిరి.

మిత్రవిందకా, ఇంతకాల మెచ్చట నుంటివి?” అని బోధిసత్త్వు డడిగెను, తాను చేసినదంతయు వాడు చెప్పెను.

“మేలు కోరువారి ఉపదేశప్రకారము చేయనందున ఇట్లు సంభవించినది” అని బోధిసత్త్వు డీ గాథ పలికెను:

మేకకాళ్ళు పట్టు మిత్రవిందకువలె
శోకమునను కుండు జూకె, ఎవడు
మేలు కోరునట్టి మిత్రులయుపదేశ
మనుసరింప కన్య మాచరించు.

మరణానంతరము వా రిరువురు యథా కమ్యంగతా.

కాస్త ధర్మోపదేశము చేసి రెండుకథలు సరిపొల్చి జాతకసారాంశము వెలువరించెను. ఆసమయమున మిత్రవిందకుడు నేటి లోనకరిప్ప స్థవిరుడు; లోకప్రసిద్ధుడైన ఆచార్యుడు నేనే.

42 కవీత జాతకము

కాస్త జేతవనమున విహరించునపుడు లోభి యగు నొకానొక భిక్షువునుగూర్చి చెప్పి నది. అతనిలోభిత్వమునకు సంబంధించినకథ నవమ నిపాతమున కాకజాతకమున కానవచ్చును. ఆసమయమున బుద్ధునితో భిక్షువులు “భగ్వే ఈభిక్షువు లోభి” అని చెప్పిరి. అంతట బుద్ధు డాభిక్షువుతో “భిక్షూ, నీవు నిజముగా లోభివా?” అనెను. “భగవే, అవును.” “భిక్షూ, నీవు పూర్వజన్మములో కూడ లోభివే. లోభముచేతనే నీవు ప్రాణములు కోలుపోయితివి; నీవలన పండితులు తమనివాసస్థానములు కోలుపోవలసి వచ్చెను” అని బుద్ధుడు పూర్వజన్మకథ చెప్పెను.

అతీత కథ

పూర్వము బ్రహ్మదత్తుడు వారాణసిలో రాజ్యము చేయుచుండగా బోధినత్తుడు కపోతము కడుపున పుట్టెను. ఆదినములలో వారాణసి నివాసులు పుణ్యవాంఛచే నక్కడక్కడ పక్షుల సుఖ నివాసార్థము గడ్డితో అల్లిన బుట్టలు వ్రేలాడ దీయుచుండిరి. వారాణసీ శ్రేష్ఠి కడ నున్న వంటవాడు కూడ తన వంటయింట బుట్ట వ్రేలాడ దీసెను. అందు బోధి నత్తుడు (కపోతము) నివాస మేర్పరచుకొనెను. ఆయన ఉదయమే లేచి, అహారార్థము చరించి, సాయంకాలమునకు మరలి వచ్చుచు, అచ్చట కాలక్షేపము చేయుచుండెను.

ఒకనాడు కాకి వంటయింటి మీదుగా నెగిరిపోవుచు పులుపు, తీపి ఉప్పుచేపలు, మాంసము మొదలగువాని వాసన తగులుటచే లోభము జనింప, నా కీమత్వమాంసము లెట్లు లభించును అని యోచించి, సమీపమున వాలి, సాయం సమయమున కపోతము పాకశాలలో ప్రవేశించుట చూచెను. ఈ సారావతమూలమున నాకు మత్స్య

మాంసములు లభించును అని తలచి, కాకి మరునాడు ప్రాతఃకాలమే వచ్చి కపోతము మేతకై బయలుదేరునపుడు తాను కూడ దాని వెంట వెంట బోవుచుండెను. పాపురము చూచి “మిత్రమా, ఏల నావెంట చరింతువు? “అనెను. “స్వామీ, మీ చర్య నాకు నచ్చినది. నేటి నుండి మిమ్మునుసరించెదను”. “మిత్రమా, నీయాహారము వేరు, నా యాహారము వేరు, నీవు సన్ననుసరించుట దుర్బలము.” “స్వామీ, మీరు అహార మన్నేషించునపుడు నేను మీవెంట ఆహారారము వత్తును.” “మంచిది. అప్రమత్తతతో నుండవలెను.” కాకమునకు బోధిసత్త్వు డి ట్లుపదేశించి, మేతకై తిరుగుచు తృణ బీజాదులు తినుచుండెను. కాకము వెంట బోవుచు పేడలో పురుగులను గాలించి తినుచు, కడుపు నింపుకొనుచు, బోధి సత్త్వుని సన్నిధికి వచ్చి “స్వామీ, మీరు హెచ్చుగా తిరుగుచున్నారు. అతి భుక్తము కూడదు” అని పలికెను. కపోతము సాయంసమయమున ఇంటికి మరలి వచ్చినప్పుడు కాకికూడ పాకశాలలో ప్రవేశించెను. “మన కపోతము వేరొక పక్షిని వెంటగొని వచ్చినది” అని పాచకుడు కాకికి గూడ బుట్ట వ్రేలాడ దీసెను. నాటినుండి యుభయులు సచ్చటనే నివసించుచుండిరి. ఒక నాడు శ్రేష్ఠి కోసము బహు మత్స్యమాంసములు తెచ్చినారు. పాచకుడు వానిని వంటయింటిలో నక్కడక్కడ వ్రేలదీసినాడు. వానిని జూడ కాకమునకు నో రూరెను. “మేతకు బోవక నే నిక్కడనే యుండి వీనిని మెక్కవలెను” అని తలపోసి కాకి రాత్రి వేళ మూలుగుచు పండుకొనెను. మరునాడు బోధిసత్త్వుడు మేతకు బోవుచు “మిత్రమా, కాకమా, రమ్మ” అని పిలిచెను. “స్వామీ, మీరు పొండు నాకు కడుపునొప్పి!” “మిత్రమా, కాకులకు కడుపునొప్పి పుట్టునని ఇంతకుమున్ను విని యుండలేదు. రాత్రి జాముజామునకు కాకికి మూర్ఛ వచ్చును. దీపపువత్తి మ్రింగినచో తాత్కాలికముగా తగ్గును. ఈ మత్స్యమాంసములను తిన కోరిక నీకు కలిగి నట్లున్నది. మానవ భోజనము నీకు పడదు. దీనికి లోపడక నావెంట రమ్మ.” “రాత్రేను స్వామీ.” “నీ నడవడియే తెలుపును. లోభవశము కాక అప్రమత్త తతో నుండుము” అని ఉపదేశించి కపోతము వెడలిపోయెను.

వంటవాడు నానావిధ మత్స్యమాంసములు వండి పోగుపెట్టి, భోజ

నముల మీది మూత కొంచెము తెరచిపెట్టి, ఆవలకు బోయి చెమట తోడుచుకొనుచుండెను. కాకి బుట్టలోనుండి తలపై కెత్తి వంటయిల్లు పరికించి, పాచకు డావలకు బోవుట గ్రహించి “నేటికి నా మనోరథ మీడేరు కాలము వచ్చినది. మాంస ఖండము తిందునా, ట్యుణ్ణ మాంసమును తిందునా” అని చింతించి, ట్యుణ్ణమాంసమును వేగముగా తినలేను. కావున పెద్ద ముక్క తెచ్చి బుట్టలో బెట్టుకొని తిందును అని లేచి, రసకరండము మీద వాలెను. గరాటి జారుటచే టక్ అని చప్పుడయ్యెను.

వంటవా డాచప్పుడు విని ఏమిది యని పరుగెత్తుకొని వచ్చి కాకిని చూచి “శ్రేష్ఠికై వండిన మాంసమును ఈ చెడుగాకి మింగ గోరు చున్నది. శ్రేష్ఠికై చేసినాను కాని ఈబుద్ధి లేని దానికోసము కాదు. దీనితో నాకేల” అని తలుపులు మూసి, కాకిని పట్టుకొని, ఒంటిమీది రెక్కలు లాగి అల్లము వుప్పు నూరి, పులి మజ్జిగలో కలిపి, దాని యొడలినిండ బూసి, దానిని బుట్టలో బడవేసెను. మంటకు తాళలేక కాకి మూలుగుచుండెను. బోధిసత్వుడు సాయంకాలము వచ్చి కాకి యవస్థ చూచి “లోభికాకమా, నా మాట వినక, వేరాసవలన మహా యాతన చెందుచున్నావు” అని యీగాధ పలికెను.

ఎవడు తనహితైషు లిచ్చిన యుపదేశ

మన్యధాకరించు నట్టివాడు

పావురముమాట పాటింప కరిచేత

భంగ పడిన కాకి భంగి జెడును.

ఈగాధ చెప్పి బోధిసత్వుడు “ఇక నేనిచ్చట నిలువరాదు” అని అన్యసానమునకు బోయెను. కాక మచ్చటనే చచ్చెను. వంటవాడు బుట్టలోగూడ దానిని పెంట పోగుపై బారవేసెను.

బుద్ధుడు ధర్మబోధ చేసి ఆర్యసత్యములను ప్రకాశింప జేయునప్పటికి ఆభిక్షువు అనా గామిఫలము పొందెను. కాస్త జాతకసారాంశము వెలిబుచ్చెను. ఆకాలమున కాకి నేటి లోభిభిక్షువు; పావురము నేనే.

49 వేళుక జాతకము

కాస్త శేతవనమున నివసించునపుడు ఒక్కమాట కూడ లెక్కచేయని భిక్షువున గూర్చి చెప్పినది.

వర్తమాన కథ

అప్పుడు భిక్షువుతో “భిక్షూ, నీవు నిజముగా చెప్పినది లెక్క చేయనివాడవేనా?” అనెను. “భస్తే, చిత్తము.” “భిక్షూ, నీవు కేవల మప్పుడు కాదు. పూర్వజన్మమున గూడ ఇట్లేయుంటివి. ఈస్వభావ ముచే నీవు పండితులమూట వినక పామువాత బడి ప్రాణములు కోలు పోతివి” అని భగవాన్ పూర్వజన్మ వృత్తాంతము చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు కాశీరాష్ట్రములో నొక సంవత్సరమున జన్మించెను. క్రమముగా నీతడు పెద్దవాడయి, కామమువలన బాధ జనించుటయు, నిష్కామమువలన సుఖము కలుగుటయు గ్రహించి, కామము విడిచి, ప్రవ్రజించి, పంచశీలములను అష్టసమాపత్తులను పొంది, ధ్యానసుఖ మున నుండి, అంతరము 500 తాపససంఘమున కాచార్యుడై యుండెను.

ఒకనాడు సర్పపోతకము స్వభావానుసారముగా మసలుచు, ఒక తాపసుని కుటీరము జేరెను. దానియెడ పుత్రప్రీతి కలుకగా తాపసుడు దానిని పెదురుగొట్టములో నుంచి, పోషించుచుండెను. వేణువునది దుండుటచే దానికి వేణుక మని పేరు వచ్చెను. తాపసునకు వేణుకు డను పేరు వచ్చెను. తాపసుడు పామును పెంచుచుండె నని బోధి సత్తుడు విని, అతనిని బిలిపించి, “నీవు ఆశీవిషమును బెంచుచున్నా వట నిజమా?” అని యడిగెను.

“సత్యమే.” “పాము నెన్నడును విశ్వసింపరాదు. ఇక దానిని పెంచవద్దు.” “శిష్యు డాచార్యునకువలె నా కది ప్రీతిపాత్రము. దానిని

విడిచి యుండజాలను.” “అట్లయిన దానివలననే నీవు ప్రాణములు కోల్పోవుదువు.”

“తాపనుడు బోధిసత్త్వుని మాట వినలేదు, పాపమును విడిచిపెట్టలేదు.

తరువాత కొలదిరోజులకు తాపను లందరు ఫలాహారణార్థము బయటై దేరి, ఒకచోట పండ్లు సులభ మగుట గ్రహించి, రెండుమూడురోజు లక్కడనే యుండిరి. వేణుకుడు వెదురు గొట్టములో సర్పము నుంచి, వారి వెంట వెడతెను. మరలివచ్చిన తరువాత నీతడు సర్పమున కాహార మిచ్చు తలపున వెదురుగొట్టము మూత తీసెను; నాయనా, ఆకలి గొన్నావా?” అనెను. రెండుమూడు రోజులు నిరాహార ముగా నుండుటచే పాము కుపితమై, ప్రసారిత హస్తమును కరచి, తాపనుని ప్రాణములు తీసి, అడవిలోనికి ప్రాకిపోయెను.

తాపను లది చూచి బోధిసత్త్వునితో జెప్పిరి. ఆయన శవమునకు దహనసంస్కారము చేయించి, ఋషిగణమును రప్పించి, తన్మధ్యమున నుపవిష్టుడై, వారల కుపదేశ పూర్వకముగా నీ గాథ పలికెను:

తన మేలు కోరి హితము వచించు
నాపుల యుపదేశ మనుసరింపండ్
ఆతండు వేళకు దను పాముతండ్రి
పోలిక నాశము పొందుట నిజము.

ఈప్రకారముగా బోధిసత్త్వుడు ఋషిగణమున కుపదేశ మిచ్చి, నాలుగుబ్రహ్మ విహారములను తనలో భావించి, ఆయువు ముగిసిన వెనుక బ్రహ్మలోకమును జేరెను.

బుద్ధుడు ధర్మోపదేశము చేసి, జాతకములు సరిపోల్చి సారాంశము వెలువరించెను. ఆజన్మములో వేళకుని తండ్రి ఇప్పటి భిక్షువు; మిగిలిన సంఘము బుద్ధపరివర్తు; గణ కాస్త్ర వేదే.

44 మకన జాతకము

శాస్త్ర మగధదేశములో విహరించుచుండగా ఒకానొక గ్రామములోని మూర్ఖులను గురించి చెప్పినది.

వర్తమాన కథ

ఒకప్పుడు బుద్ధుడు శ్రావస్థినుండి మగధరాష్ట్రమునకు జని, అచ్చట విచరించునపుడు ఒకానొక గ్రామము చేరెను. ఆ గ్రామమునిండ మహామూర్ఖు లుండిరి. వా రంద రొకనాడు గుమిగూడి తమలో నిట్లు నిర్ణయించుకొనిరి. “అడవిలోనికి బోయి పని చేయునపుడు దోమలు మనలను కుట్టుచున్నవి. అందువలన మనపనులకు విఘ్నము కలుగు చున్నది. ఎల్లరము విండ్లు ఆయుధములు కొనిపోయి, వానితో తలపడి అన్నిదోమలను చీల్చి నరికివేయుదము.” అనంతరము వా రడవికిబోయి మశకములను బాణములతో గొట్టుతలంపుతో ఒకరిపై నొకరు అలుగులు విడుచుకొని ప్రహరముల చేసికొని బాధతో వచ్చి గ్రామము మధ్యను వెలువలను అన్నిచోటులను పడియుండిరి. భిక్షుసంఘముతో శాస్త్ర భిక్షార్థ మాగ్రామమున ప్రవేశించెను. గ్రామములో శేషించిన బుద్ధిమంతులు భగవానుని చూచి, గ్రామద్వారమున మండప మేర్పాటు చేసి, బుద్ధసహితముగా భిక్షుసంఘమునకు మహాదానములిచ్చి, శాస్త్రకు ప్రణామము చేసి, కూరుచుండిరి. అక్కడ నిక్కడ బడియున్న జనులను జూచి శాస్త్ర ఉపాసకులతో “ఇచ్చట చాలమంది రోగు లున్నారు. వీ రేమి చేసినారు?” అనెను.

“భక్తే, వీరు దోమలతో పోరాడవలె నని పోయి, ఒకరి నొకరు గాయపరచుకొన్నారు” అని వా రనిరి. శాస్త్ర “కేవల మిప్పుడే వీరు మహామూర్ఖులుగా లేరు; పూర్వముకూడ ఇట్లే చేసినవారు” అని, అక్కడివారి ప్రార్థనపై పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యముచేయుచుండగా బోధిన త్త్విడు వాణిజ్యమున జీవయాత్ర చేయుచుండెను. నాడు కాశీ

రాష్ట్రపు సరిహద్దు గ్రామములో వడంగు లనేకులు నివసించుచుండిరి. అందొక వృద్ధ వర్తకుడు చెక్క చెక్కుచుండెను. తామ్రపాత్రవలె తళ తళలాడు వాని బట్టతలమీద దోమవారి ముక్కుతో పొడిచెను.

సమీపమున కూరుచున్న కుమారునితో వడంగి “నాయనా, దోమ నాతలమీద కుట్టుచున్నది. దానిని తోలివేయుము” అని చెప్పెను. “సరే నాయనా, నీవు కదలకు. ఒక్కదెబ్బతో దీని తుద ముట్టించెదను” అని కుమారుడు పలికెను.

వ్యాపారార్థ మాగ్రామముచేరిన బోధిసత్త్వుడు ఆసమయమునకు వడంగిశాలలోనికి వచ్చి కూరుచుండియుండెను.

“ఈ దోమను తోలు” అన్నాడు తండ్రి.

“సరే నాయనా” అని కుమారుడు వెనుకనుండి పలికి వాడిగల గొడ్డలియెత్తి దోమపై గొట్టగా, తల రెండు చెక్కలయి, వృద్ధుడు నేలగులెను. అదిచూచి బోధిసత్త్వుడు తనలో “వివేకముకల ప్రత్యక్ష శత్రువయినను మేలే. దండన భీతివలన నయినను వాడు పరులను సంహరింపడు” అనుకొని యిగాధ పలికినాడు.

మూర్ఖ మిత్రునికన్న బుద్ధిమంతుండు
కాత్రపు డగుటయే సమచిత్ మగును.
జడమతి యొన పుత్రుడు తండ్రి జంపె
మశకమ్మును వధించు మాంద్యమునందు.

ఇట్లు పలికి బోధిసత్త్వుడు వెడలిపోయెను. వడంగి కళ్ళేబరమునకు జ్ఞాతులు తగిన కర్మచేసిరి.

కాస్త ధర్మోపదేశము చేసి, జాతకసారాంశము వెలువరించెను. ఆసమయమున గాధ పలికి చనుచున్నవర్తకుడు నేనే.

45 రోహిణి జాతకము

కాస్త జేతవనమున విహారము చేయుచు అనాధపిండిక శ్రేష్ఠి దానినిగూర్చి చెప్పినది.

వర్తమాన కథ

అనాధపిండికునకు రోహిణి యనుదాసి కలదు. ఒకనాడు దాని వృద్ధ మాత కూతురు ధాన్యము దంపుచోటికి బోయి పండుకొన్నది. మఱి కములు దానిని చుట్టుముట్టి సూదులతో పొడిచినట్టు కుట్టినవి. అది కుమారికతో “అమ్మా, నన్ను ఈగలు కుట్టుచున్నవి. నీనిని తోలుము” అనెను. “అమ్మా, తోలెదను” అని తల్లియొడలిపై గూరుచుండి, రోకటితో ఈగలను చంపదలచి, తల్లిపై రోకటితో కొట్టెను. తల్లి మరణించుట చూచి అమ్మ చచ్చిపోయిన దని దాసి రోదనము చేయ సాగెను. ఈ సంగతి శ్రేష్ఠికి తెలిసినది. ఆయన వృద్ధురాలికి దహన సంస్కారాదులు చేయించి, వృత్తాంత మంతయు శాస్త్రకు నివేదించెను. “గృహపతీ, కేవల మిప్పుడే కాదు; పూర్వముకూడ ఇట్లే చేసినది” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యముచేయుచుండగా బోధిన త్త్వము శ్రేష్ఠికులమున జన్మించి, తండ్రి మరణానంతరము శ్రేష్ఠి స్థానము నొందెను. ఆయనకు రోహిణి యను దాసి యుండెను. కుమారిక విద్యుము దంపుచోటికి తల్లి వెళ్ళి, క్రిందబండుకొని, ఈగ మీద వ్రాలగా “అమ్మా ఈగను తోలవే” అన్నది. కూతురు రోకలితో ఈగను కొట్టినప్పటికి తల్లి తలపగిలి మృతి నొందెను. రోహిణి రోదనము చేయ నారంభించినది. జరిగిన సంగతివిని బోధిన త్త్వము “ఈలోకమున బుద్ధికల శత్రువయినను మేలే” అని తలపోసి ఈ గాథ పలికెను:

చీ, మూర్ఖమిత్రుని చెలిమికి మించి

తెలివి కల్గిన కాత్రవులు మేలు చూడె.

తల్లిని జంపి కోప్పెట్టుచు నున్న
మూర్ఖాత్మ తాహిణి మోమును గనుము.

ఈ గాథలోని పండిత ప్రశంసామూలమున బోధన త్వడు ధర్మము నుపదేశించెను:

శాస్త్ర ధర్మాపదేశము చేసి రెండుకథలు సలిపి, జాతకసారాంశము వెలువరించెను. అప్పటి తల్లి ఇప్పటి తల్లియే, కూతురు ఇప్పటి కూతురే, మహాశక్తి నేనే.

46 ఆరామదూసక జాతకము

శాస్త్ర కోసలదేశమున ఒకానొక గ్రామమందలి ఆరామ నాశకుని గూర్చి చెప్పినది.

వర్తమాన కథ

శాస్త్ర కోసలమున విచరించుచు నొకానొక గ్రామము చేరెను. గృహ స్థాకడు భగవానుని నిమంత్రించి ఉద్యానమున దింపి, బుద్ధసహితముగా భిక్షుసంఘమునకు భోజనము పెట్టి “భస్తే ఈ యుద్యానమున విహరింపుడు” అని చెప్పెను.

భిక్షువులు లేచి తోటమాలిని వెంట బెట్టుకొని ఉద్యానమున విహరించుచు ఒకయంగణము చూచి, “ఉపాసకా, ఈయుద్యానములో అన్నిచోటులలో చిక్కని నీడయున్నది కాని యీయంగణములో వృక్షము కాని మొక్క కాని లేదు. దీనికి కారణ మేమి?” అనిరి.

“భస్తే, ఈతోట పెంచునమయమున పల్లెటూరి కుర్రడు నీరు చల్లుచు, ఈప్రాంతమున మొక్కలను పెల్లగించి వానివ్రేళ్ళ లోతును బట్టి నీరు చల్లుచుండెడివాడు. ఆమొక్కలు వాడి నశించిపోయినవి. అందుచే ఈప్రాంతము మైదాన మయిపోయినది” అని వారు చెప్పిరి.

భిక్షువులు శాస్త్రకడ కేగి ఈవిషయము తెలిపిరి. శాస్త్ర “భిక్షువు

లారా, ఇప్పుడే కాదు; పూర్వముకూడ ఈ గ్రామముబాలుడు ఆరామ నాశకుడే” అని పూర్వజన్మకథ చెప్పెను.

అతీత కథ

పూర్వకాలమున వారాణసిలో బ్రహ్మదత్తుడు రాజ్యము చేయుచుండగా, వారాణసిలో ఉత్సవము జరుగునని ఘోషన జరిగెను. ఉత్సవ భేరి శబ్దము వినినంతనే నగరవాసులు వేడుక చూడ బయలు వెడలిరి.

ఆసమయమున రాజోద్యానములో మర్కటము లనేక ముండెను. ఉద్యానపాలకుడు “నగరమున వేడుకలు జరుగుచున్నవి. మీరు మొక్కలకు నీరు చల్లు డని వానరములతో జెప్పి పోయి, ఉత్సవములో నేనుకూడ పాల్గొందును” అని తలచి, వానర జ్యేష్ఠుని సమీపించి “బాబా, వానరజ్యేష్ఠా, ఈయద్యానము మిక్కిలి యువయోగకాఠి. ఇందలి పుష్ప, పల్లవ, ఫలములు మీకు పనికివచ్చును. నగరములో వేడుక జరుగుచున్నది. నేను పోయివత్తును. నేను వచ్చులోగా మీ రందరు నుద్యానములోని చిన్ని మొక్కలకు నీరు పోయగలరా?” అని యడిగెను. “పోయగలము”. అట్లయిన భద్రముగా నీరు పోయవలెను” అని తోటమాలి తోలు తిత్తులు, కొయ్య బొక్కెనలును ఇచ్చి పోయెను.

వానరములు మొక్కల మొదళ్ళలో నీరు పోయుచుండగా వానర జ్యేష్ఠుడు వానితో నిట్లనెను: వానరములారా, ఉదకమును మనము వృధా చేయరాదు. తోలుత మీరు చిన్న మొక్కలను పీకి, వాని వేళ్ళు ఎంతయుండునో గమనింపుడు. లోతుగా నున్నవేళ్ళకు ఎక్కువ నీరు, తక్కువలోతున నున్నవానికి తక్కువనీరు పోయుడు. ఈ యుదక మయిపోయినపిమ్మట మరల నీరు దుర్లభము”.

మంచిదని వానరము లాప్రకారమేచేసెను. ఆ సమయమున బుద్ధి మంతుడొకడు రాజోద్యానములో వానరములు చేసినపనిచూచి “వానరములారా, నీల చిన్న మొక్కలను పీకివేసి, మూలప్రమాణమును బట్టి నీరు పోయచున్నారు?” అని యడిగెను.

“మా వానర జ్యేష్ఠుడిట్లు చేయుడని ఆనతిచ్చినారు” అనియవి చెప్పగా

బుద్ధిమంతుడు తనలో” వీరుమూర్ఖులు: మూర్ఖులర్థమును ప్రహింపక
అనర్థకారకులగుదురు” అనుకొని, బహిరంగముగా ఈగాథవలికను :

ఉపకార మొనరింప నొగి నేర్పు లేని
యట్టిడి యుపకృతి హర్షదం బగునె?
చెరుచును పని మూర్ఖునరుడు, పనమ్ము
గాపాడుచుండెడి కపివిధమ్మునను.

ఆ బుద్ధిమంతుడు వానరజ్యేష్ఠునిమందలించి, నిజపరివారముతో
నుద్యానమునుండి వెడలిపోయెను.

కాస్త ధర్మోపదేశము చేసి, రెండుకథలు పరిపాల్చి జాతకసారాంశము వెలువరించెను.
అప్పటి వానరముల నాయకుడు ఇప్పటి గ్రామబాబుడు; బుద్ధిమంతుడు నేనే.

47 వారుణీ జాతకము

కాస్త జీతవనమున విహరించుచు, మద్యము చెడగొట్టువానిని గూర్చి చెప్పినది.

వర్తమాన కథ

అనాధపిండికుని మిత్రమయిన మద్యవ్యాపారి యొకడు తీక్షణ మైన
మద్యము తయారుచేయించి, బంగారమునకు, వెండికి, విక్రయించు
చుండెను. ఒకనా డతడు మద్య మమ్ముచు చాలమంది మద్యపాయు
లున్న వేళ తనశిష్యునితో “నాయనా, వీరికడనుండి మూల్యము స్వీక
రించి మద్య మిమ్ము” అని స్నానార్థము వెడలిపోయెను. మద్యపానము
చేయువారు నడుమ నడుమ లవణఖండములు తెప్పించుకొని తిను
చున్నట్లు ఆశిష్యుడు చూచి, మద్యము ఘాటుగా నున్న దని తలచి,
మద్యపాత్రములో గొట్టము నిండులవణము వేసి, జనుల కీయసాగెను.
ఉమ్మివేసి వారు “ఇందులో ఏమి వేసినావు?” అని అడిగిరి.

“మీరు త్రాగినపుడు నడుమ నడుమ ఉప్పు తినుచుండుట చూచి దీనిలో ఉప్పు కలిపినాను.”

“ఇంత మంచిమద్యమును పాడుచేసినావు?” అని నిందించి వారు లేచిపోయిరి.

వ్యాపారి వచ్చి ఒక్కడును లేకుండుట గమనించి, “త్రాగువా రెచటికి బోయినారు?” అని కుర్రవాని నడిగినాడు.

వాడు జరిగిన దంతయు చెప్పినాడు. యజమానుడు “ఓరీ మూర్ఖడా, ఇంతమంచి మద్యము చెరిపినావే!” అని మందలించి, ఆవిషయము అనాధపిండికునితో జెప్పెను. అది చెప్ప దగినవిషయ మని అనాధపిండికుడు తలపోసి, జేతవనమునకు జని, శాస్త్రకు ప్రణామము చేసి, ఆసంగతి చెప్పెను. “గృహపతీ, కేవల మిప్పుడే కాదు; పూర్వముకూడ నీ డీప్రకారమే చేసినాడు” అని శ్రేష్ఠిమీద పూర్వ జన్మవృత్తాంతము చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిస్తాడు వారాణసిలో శ్రేష్ఠి యయ్యెను. ఆయన నాశ్రయించి వారుణి వణిజుడు జీవించుచుండెను. వాడు తీక్షణ సురను సంపాదించి దానిని విక్రయింపు మని యనుచరునితో జెప్పి స్నానమునకు బోయెను. వాడు వెడలి పోవగానే యనుచరుడు సురలో లవణము కలిపి విరిచి వేసెను. సురావణిక్కు తిరిగి వచ్చి తన శిష్యుడు చేసిన పని గ్రహించి శ్రేష్ఠితో జెప్పకొనెను. “మూఢులు, అసర్థ కుశలురు మంచికి బోయి చెడు లెత్తురు” అని శ్రేష్ఠి యీ గాధ పలికెను.

ఉపకార మొనరించు నోరుపుర నేర్పు

చాలని మూర్ఖుని మే లకుభంబె :

కొండన్న శిష్యుడు కుండెడాసవము

విరిచిన రీతిని వికళంబు చేయు.

బోధిస్తాడు డీగాధతో ధర్మము బోధించినాడు.

శాస్త్ర జాతకసారాంశము తెలియజెప్పును. ఆకాలమున మద్యము విడిచినవాడు ఇప్పుడతీ కుర్రవాడు; వారాణసీ శ్రేష్ఠి నేనీ.

48 వేదభృ జాతకము

శాస్త్ర కేతవనమున విహారము చేయుచు మాట వినని భిక్షువుని గూర్చి చెప్పినది.

వర్తమాన కథ

శాస్త్ర ఆభిక్షువుతో “నీవు కేవల మిప్పుడే కాదు; పూర్వముకూడ మాట వినువాడవు కావు. అందుచేతనే బుద్ధిమంతులమాట వినక వాడిక త్రివలన రెండుముక్కలై వీధిలో పడినావు. నీయొకనిమూలమున వేయిమందిజనులు ప్రాణములు కోలుపోయిరి” అని పూర్వజన్మకథ చెప్పినాడు.

ఆతీత కథ

పూర్వము వారాణసిలో బ్రహ్మ దత్తుడు రాజ్యము చేయుచుండ, ఒకానొక కుగ్రామములో నొక బ్రాహ్మణుడు వేదభృనామక మంత్రము నెరిగియుండెను. ఆ మంత్రము మహార్థము, అనర్థము. నక్షత్ర యోగము ఘటిల్లినపు డా మంత్రమును పునశ్చరణ చేసినచో ఆకాశమునుండి సప్త రత్న వర్షము కురియు నట.

ఆ కాలమున బోధిసత్త్వు డా బ్రాహ్మణుని కడ విద్య లభ్యసించు చుండెను. ఒకనాడు బ్రాహ్మణుడు బోధిసత్త్వుని వెంటబెట్టుకొని ఏదో పనిమీద స్వగ్రామము నుండి బయలుదేరి చేది రాష్ట్రము ప్రవేశించెను. మార్గ మధ్యమున నడవిలో పేసనక చోరు లనుహరు 500 మంది దోపిడులు చేయుచుండిరి. వారు బోధిసత్త్వుని వేదభృ బ్రాహ్మణుని పట్టు కొనిరి.

ఎందుచే వారిని పేసనక చోరు లందురు? వారు ఇరువురను పట్టు కొని అందులో నొకరిని ధనము తెమ్మని పంపుదురు. కావున వారి కా పేరు వచ్చిన దట. వారు తండ్రి కొడుకులను బట్టుకొని, మాకు ధనము తెచ్చి నీ కుమారుని కొని పొమ్మందురు. తల్లి కూతుళ్ళను బట్టుకొని తల్లిని విడిచి పెట్టుదురు. గురు శిష్యులు దొరికినచో శిష్యుని విడుదల.

వారు వేదభృ బ్రాహ్మణుని పట్టుకొని బోధిసత్త్వుని విడిచిరి.

ఆయన ఆచార్యునకు నమస్కరించి “ఒకటి రెండు రోజులలో మరలి వత్తును: మీరు భయపడ వలదు. నేను చెప్పినట్లు చేయుడు. నేటి రాత్రి ధనవర్షము కురుపించు యోగమున్నది. మీరు మంత్రోచ్ఛారణము చేసి ధనవర్షము ఘటించవలదు. అట్లు చేసినచో మీరును 500 చోరులును వినాశము నొందుదురు” అని ఆచార్యునకు బోధించి ధనార్థము వెడలిపోయెను. సాయం సమయమున చోరులు బ్రాహ్మణుని కట్టి పడవైచిరి. అప్పుడు తూర్పుదిక్కున పరిపూర్ణ చంద్రబింబ ముదయించెను. బ్రాహ్మణుడు నక్షత్రములు గుణించి, ధనవర్షపు నక్షత్ర యోగము సంభవించు నని గ్రహించి, ‘నేను శ్రమపడ నేలే! మంత్రముచ్చరించి రత్నములను కురిపించి చోరుల కిచ్చి, యథానుఖము పోవుదును’ అని తలచి ‘చోరులారా, న న్నేల పట్టుకొంటిరి?’ అని యడిగెను. ‘ఆర్యా, ధనార్థము.’ ‘అట్లయినచో నా బంధనముల నూడదీసి, శిరఃస్నానము చేయించి, గంధాను లేపనము చేసి, నూతన వస్త్రము లిచ్చి, పుష్పమాలిక వేసి, నన్ను విడిచి పెట్టుడు’ అని పలికెను. చోరు లట్లే చేసిరి. బ్రాహ్మణుడు నక్షత్రయోగము తెలిసికొని, మంత్ర ముచ్చరించి, ఆకాశము వంక జూచెను. తోడనే ఆకాశమునుండి రత్నములు రాలెను.

చోరు లా ధనము పోగు చేసికొని, ఉత్తరీయములలో మూటలు కట్టుకొని బయలు దేరిరి. బ్రాహ్మణుడు కూడ సనుసరించెను. ఆ చోరులను వేరొక చోర పంచశతము వచ్చి పట్టుకొనెను. “మ మ్మేల పట్టుకొంటిరి?” “ధనార్థము.” “మీకు ధనము వలయునేని ఈ బ్రాహ్మణుని పట్టుకొనుడు. ఇత డాకాశమువంక జూచి ధనము కురిపింపగలడు. ఈ ధనము మా కీవిధముగానే లభించినది.”

నూతన చోరులు వారిని విడిచి బ్రాహ్మణుని పట్టుకొని, మాకు గూడ ధన మి మ్మనిరి. “నేను మీకు ధన మిత్తును. కాని ధనవర్ష యోగము నేటినుండి సంవత్సరమునకు గాని సంభవింపదు. మీకు ధన మవసర మేని అంతవరకును వేచి యుండుడు. అప్పుడు ధనవర్షము కురిసింతును” అని బ్రాహ్మణుడు చెప్పెను.

చోరులు కోపించి “ఓయి దుష్ట బ్రాహ్మణుడా, ఇంతకు ముందే అన్యులకు ధన మిచ్చి మమ్ము మాత్రము సంవత్సరము వరకు వేచి

యుండమందువా!” అని పదును గల కత్తితో నతనిని రెండు ముక్కలుగా నరకి, త్రోవలో బారవైచి, వేగముగా బోయి వెనుకటి చోడులతో పోరి, వారిని సంహరించి రత్నములు సంగ్రహించిరి. ఆవల వారు రెండు పక్షములుగా విడివడి, పరస్పరము యుద్ధము చేయుగా ఇరువురు మాత్రము మిగిలిరి. ఈ విధముగా వేయిమంది నీహతులయిరి.

వా రిరువురు ధనమును గొనిపోయి, ఒకానొక గ్రామ సమీపమందలి గహనస్థానమున ధనమును దాచి పెట్టి, అం దొకడు ఖడ్గహస్తజ్ఞ కనిష్ఠుకొని యుండెను. రెండవవాడు బియ్యము తీసికొని అన్నము వండుటకై గ్రామములోనికి బోయెను. లోభము వినాశమునకు మూలము కదా? ధనముకడ గూరుచున్నవాడు తనలో “వాడు వచ్చి దీనిని రెండు భాగములు చేసి నగము తీసికొనును. కావున వాడు వచ్చినంతనే వాని నీ ఖడ్గముతో ఖండింతును” అనుకొని కత్తి సిద్ధముగా నుంచి వానిరాక కెదురు చూచుచుండెను.

రెండవవాడుకూడ నిట్లు చింతించెను: “ఆధనము రెండుభాగములు చేయవలెను. అన్నములో వినము కలిపిపెట్టి, వానిని చంపి ధన మంతయు నేనే హరింతును.” ఇట్లు తలచి వాడు అన్నము వండి, తిని, మిగిలిన దానిలో విష ముకలిపి, వానికడకు బోయెను. వాడుగిన్నె నేలపై బెట్టుచుండ మొదటివాడు వానిని ఖడ్గముతో రెండుతుండెములు చేసి, భోజనము చేసి, ప్రాణములు విడిచెను. ఆధనమువలన నెల్లరు నీ ప్రకారముగా వినాశనము పొందిరి.

బోధిసత్వుడు రెండురోజులలో ధనము తీసికొని వచ్చెను. ఆచార్యుడు కనబడలేదు. ధనము నిక్షేప్తమైయుండెను. “ఆచార్యుడు నామాట వినక ధనవర్షము కురిపియుండును. అందరును నశించియుందురు” అనుకొని, మహామార్గమువెంట పయనించెను. పోవుచుండగా మార్గములో ద్విధాఖండిత మైన ఆచార్యుని దేహము కనబడగా, నామాట వినక ఆచార్యుడు మరణించినాడు, అనుకొని బోధిసత్వుడు కట్టలుప్రొగుచేసి, చితి పేర్చి, అడవి పూవులతో ఆచార్యుని శరీరము పూజించి, దహన సంస్కారములు చేసెను. మరికొంతదూరము పోవునప్పటికి పంచశత చోరులశకములును, అనంతరము రెండువందలయేబది కశీబరములును

(రెండుతక్కువగా) కనబడినవి. వానిని చూచి: “వేయిమందిలో నిరువును తప్ప అందరు నాశనము పొందినారు. ఉభయులు నెచటికి బోయి యుందురు?” అని భావించి పోవుచుండగా అరణ్యమార్గము కనబడెను.

ఆ త్రోవనుజనుచుండగా మూటకట్టినధనరాశియు తలక్రిందుగా బడి యున్నయన్నపుగిన్నెయు, సమీపముననే మృతక శేబరమును కానబడి యెను. వీరీపనిచేసియుందు రనిభావించి, బోధిసత్త్వుడు సర్వముగ్రహించి ఇంకొక జేడియని వెదకుచుండ రహస్యప్రదేశమున శవముకనబడెను. “ఆచార్యుడు నామాటవినకపోవుటచే తాను నశించుటేకాక వేయి మందికిగూడవినాశము కల్పించెను. ఉపాయమెరుగక నిష్కారముగా తమలాభముకొరకు యత్నించువారు మా యాచార్యునివలె ఇట్లే సర్వపూర్ణనాశముచెందుదురు” అనుకొని ఈగాథ చెప్పినాడు :

అనుచిత మార్గాన నర్థంబు నెవడు
వాంఛించు, చెడిపోవు వాడు నిక్కముగ.
చేతి దేశమునకు చెందిన చోర
సంఘంబు వైదర్భ, కాస్త్రపండితుని
జంపి, యావల తానె చచ్చినయట్లు.

ధనము మారుమ్రోగునట్లు బోధిసత్త్వుడు ఈప్రకారముగాపలికి, దేవతలు సాధువాదముచేయుచుండగా ఈగాథారూపమున ధర్మముపదేశించి, ఆధనమునుగొని, ఇంటికిబోయి, దానాదిపుణ్యకార్యములు చేయుచు, జీవితాంతమున యధాకమ్మంగతో.

బుద్ధుడు ధర్మోపదేశము చేసి, జాతకసారాంశము వెలువరించెను. అప్పటి వైదర్భ బ్రాహ్మణుడు ఇప్పటి మార్కళికువు; కిచ్చుడు నేనే.

49 నక్షత్ర జాతకము

శాస్త్ర జేతనమున విహరించుచుండ ఒకానొక ఆజీవకుని గూర్చి చెప్పినది.

వర్తమాన కథ

శ్రావస్తిలోని యొకకన్యను జనపదములోని యొకకులపుత్రుని కిచ్చి వివాహము చేయుటకు నిర్ణయము జరిగినది. “ఫలాని రోజున వచ్చి పిల్లను తీసికొని పోవుదుము” అని తిథికూడ నిశ్చయమయినది. ఆరోజున మగపెండ్లివారు తాము విశ్వసించిన ఆజీవకునికడకు బోయి “భక్తే, మే మీనాడు శుభకార్యము చేయుదుము. నక్షత్రము బాగున్నదా?” అని అడిగిరి. “వీరు నన్ను ముందుగా నడుగక తిథికూడ నిర్ణయించుకొని వచ్చి, ఇప్పుడు నన్నడుగుచున్నారు” అనుకొని కోపించి “సరే, పాతము నేర్పెదను” అనుకొని “నేడు నక్షత్రము బాగుగా లేదు. నేడు మంగళకార్యము చేయవద్దు. చేసితిరేని చాలనష్టము సంభవించును” అని చెప్పెను.

ఆవంశములోని పెద్ద ఆజీవకునిమాట నమ్మి తానాడు శ్రావస్తికి పోవలేదు. నగరవాసులు (ఆడపెండ్లివారు) మంగళక్రియ అన్నియు ముగించి పెండ్లివారు రాలేదని “వారు నేడు నిర్ణయము చేసి వచ్చి నారుకాదు. మనకు చాల ధనవ్యయ మైనది. వారితో మనకేమి? మన బిడ్డను మరి యొకనికిచ్చి వివాహము చేయుదము” అని తలంచి వేరొకనికి పిల్లనిచ్చి వివాహము చేసినారు.

మరునాడు పల్లెటూరివారు వచ్చి ‘పిల్లనిండు’ అని అడిగిరి. శ్రావస్తి వాసులు వారితో మీ పల్లెటూరి గృహస్థులు మహాదుర్మార్గులు. అగ్నిము నిర్ణయించి, రాక మమ్ముల సనాదరించినారు. మీరు ఏత్రోవ వెంట వచ్చితిరో ఆత్రోవనే మరలి పొందు. మాబిడ్డను వేరొకనికిచ్చి పెండ్లిచేసినాము” అని వారు జగడమాడ వారు వచ్చిన త్రోవనే మరలి పోయిరి.

ఆజీవకునివలన శుభకార్యమునకు విఘ్నము కలిగిన దని భిక్షువు లకు తెలిసినది. వారు ధర్మసభలో కూరుచుండి ‘ఇష్టాగోష్ఠి’ చేయుచుండిరి. శాస్త్ర అరుగుదెంచి “భిక్షువులారా, కూరుచుండి ఏమి సంభా

పించు చున్నారు?” అన్నాడు. వారు ఫలాన విషయము అని చెప్పినారు. అప్పుడు శాస్త్ర “భిక్షువులారా, ఆజీవకునితో “భదంతా, నేడు మా ఇంట శుభకార్యమునకు నక్షత్రము శుభ ప్రదమా?” అని యడిగెను. “తమ ఇచ్చ వచ్చినట్లు తిథి నిర్ణయించుకొని నగరవాసులు నన్ని పృథకులగు చున్నారు” అనుకొని, ఆయన యోజించి “నేడు నక్షత్రము శుభప్రదము కాదు. శుభకార్యము చేసినచో వినాశము సంభవించును” అని చెప్పెను. ఆయన వాక్కుల యెడ విశ్వాసముచే నగర వాసులు బయలుదేరలేదు. “ఈ ముహూర్తము నిరారణ చేసినవారు నగర వాసులే. వారే రాలేదు. ఎట్టివారు!” అనుకొని గ్రామవాసులు తమ పిల్లను వేరొకనికిచ్చి పెండ్లి చేసిరి.

ఆతిథ కథ

పూర్వము వారాణసిలో బ్రహ్మదత్తుడు రాజ్యముచేయుచుండగా పల్లెటూరివారికిల్లను నగరవాసి తన కుమారున కిమ్మని కోరి, తిథి నిర్ణయించి తమ కులగురువగు ఆజీవకునితో “భదంతా, నేడు మా ఇంట శుభకార్యమునకు నక్షత్రము శుభ ప్రదమా?” అని యడిగెను. “తమ ఇచ్చ వచ్చినట్లు తిథి నిర్ణయించుకొని నగరవాసులు నన్ని పృథకులగు చున్నారు” అనుకొని, ఆయన యోజించి “నేడు నక్షత్రము శుభప్రదము కాదు. శుభకార్యము చేసినచో వినాశము సంభవించును” అని చెప్పెను. ఆయన వాక్కుల యెడ విశ్వాసముచే నగర వాసులు బయలుదేరలేదు. “ఈ ముహూర్తము నిరారణ చేసినవారు నగర వాసులే. వారే రాలేదు. ఎట్టివారు!” అనుకొని గ్రామవాసులు తమ పిల్లను వేరొకనికిచ్చి పెండ్లి చేసిరి.

మరునాడు నగరవాసులు గ్రామమునకు బోయి పిల్ల నడిగిరి. “మీరు నగరవాసులు. గృహపతుల మర్యాదలతో మీకు పని లేదు. మీరే వారము నిర్ణయించితిరి. కాని పెండ్లికుమార్తెను తీసుకొని పోవ రారైతిరి. మీరు రానందున పిల్లను వేరొకని కిచ్చి పెండ్లి చేసితిమి” అని గ్రామవాసులు చెప్పిరి.

“ఆజీవకుని మే మడిగినాము, నక్షత్రము మంచిది కా దని ఆయన చెప్పట వలన నిన్న మేము రాలేదు. పిల్లను మా కిండు.”

“మీరు సకాలమునకు రాలేదు. ఇప్పు డామె అన్యనిది, పెండ్లి మీద పెండ్లి యెట్లు చేయగలము?”

ఈ విధముగా వారు వివదించుచుండగా, ఏదో పనిమీద ఆగ్రామమునకు వచ్చిన బుద్ధిమంతు డొకడు నగరవాసులు చెప్పిన దంతయు విని “నక్షత్రములతో నేమి పని? బిడ్డ లభ్య మగుట శుభప్రదము కాదా?” అని ఈ గాథ పలికెను.

తారాబలము చూచి తరలు మూర్ఖునకు
 ఫలసిద్ధి కలుగ దేపనియందు గాని
 శ్రీరమ్య ఫలసిద్ధి తార యాగాద !
 ఫలసిద్ధి తార లేవగది పొందించు?

తాము కలహించినను బిడ్డ లభింపక పోవుటచే నగరవాసులు తమ
 నివాసమునకు వెడలి పోయిరి.

కాస్త ధర్మోపదేశము చేసి రెండు కథలు సరిపోల్చి జాతకసారాంశమును వెలుప
 రించెను. ఆకాలమున ఆశీషకుడు నేటి ఆశీషకుడే! అప్పటి వంశములు ఇప్పటి వంశ
 ములే. ఆకాలమున గాథ పలికి నిలువబడిన బుద్ధిమంతుడు నేనే.

50 దుమ్మేధ జాతకము

కాస్త జేతవనమున విహరించు సమయమున లోకోపకారమును గూర్చి చెప్పినది.

వర్తమానకథ

ఆకథ పండ్రెండవ నిపాతమున మహాకష్టజాతకమున (469)
 వచ్చును.

అతీత కథ

పూర్వము వారాణసిలో బ్రహ్మ దత్తుడు రాజ్యము చేయుచుండగా
 జోధిసత్త్వ డాయన యగ్రమహిషి కడుపున బుట్టినాడు. నామకరణము
 నా డతనికి బ్రహ్మదత్తుకుమారు డని పేరు పెట్టినారు. పదునారు
 సంవత్సరముల వయసున నతడు తక్ష శిలలో విద్యాభ్యాసము చేసి,
 మూడు వేదములలోను అష్టాదశ విద్యలలోను నిష్ణాతు డయినాడు.
 తల్లి యతనిని యువరాజును జేసినాడు. ఆ కాలమున వారాణసి
 ప్రజలు దేవతలను పూజించువారు. దేవతలకు గొర్రెలు, మేకలు,

కుక్కుటములు, సూకరములు మొదలగునవి బలి యిచ్చి, పుష్ప గంధములతో పూజించుచుండిరి. బోధిసత్వు డిట్లు భావించెను: “నేను జనులు మూఢ విశ్వాసమున బహు ప్రాణివధ చేయుచున్నాడు. మహాజన మధర్మ మార్గమున ప్రవర్తించుచున్నది. నేను రాజ్యము నకు వచ్చినతరువాత జంతు వధ మానిపించు నుపాయము చూతును.”

ఆత డొకనాడు రథమెక్కి నగరము దాటిపోయి, మార్గములో మహావటవృక్షముక్రింద జనము గుమిగూడి, కొడుకులను కొమార్తెలను కీర్తిని సంపదను అనుగ్రహింప వృక్ష దేవతను ప్రార్థించుచుండిరి. బోధిసత్వుడు రథము దిగి, చెట్టు దరికి పోయి, ఆరాధకునివలె నుదకముతో నభిషేకించి, పుష్ప గంధములతో నర్పించి, ప్రదక్షిణము చేసి, దేవతలకు నమస్కరించి, రథ మెక్కి, నగరములో బ్రవేశించెను. నాడు మొదలాయన అష్ట డప్పు ఛారాధకునివలె నియమముగా పూజలు చేయుచుండెను.

తండ్రి పోయినతరువాత బోధిసత్వుడు రాజ్యమునకు వచ్చి, నాలుగగతులను వర్జించి, దశరాజ ధర్మము లభ్యసించుచు, ధర్మమార్గమున పరిపాలన చేయుచుండెను. ఒకనా డాయన తనలో “రాజ్యమునకు వచ్చినాను. వెనుక నేను తలపెట్టినదాని నిప్పుడు నెరవేర్పవలెను.” అని చింతించి అమాత్యులను రావించి, బ్రాహ్మణులను, గృహపతులను సమావేశపరచి, “ఆర్యులారా, ఏకారణముచే నాకు రాజ్యము వచ్చినదో మీకు తెలియునా?” అని యడిగెను. “మాకు తెలియదు దేవా!” అని వారు పలికిరి. “నేను వటవృక్షమును గంధాదులతో అర్పించి, అంజలి పట్టి నమస్కరించుట మీరు పూర్వము చూచినారా?” “చిత్తము, దేవా;” “అప్పుడు నేనుప్రతిజ్ఞ చేసినాను- “నేను రాజ్యమునకు వచ్చినయెడల నీకు బలిపూజ చేయుదు నని”. ఆ దేవతాను గ్రహము వలన నా కీ రాజ్యము లభించినది. ఇప్పుడు బలి యిత్తును. బలిపూజకు మీరు త్వరగా సమస్తము సిద్ధము చేయవలయును.” “దేవా, ఏమేమి సిద్ధము చేయవలెను?” “నారాజ్యములో పంచదుశ్శిల కర్మలను, దశవిధ అమంగళ కర్మలను చేయువారిని సంహరించి, వారి ప్రేగులు దక్షమాంసములు తీసిబలి యిత్తు నని ప్రతిజ్ఞ చేసినాను యువరాజుగా నున్నప్పుడు. ఇప్పు డట్టివారిని వేయిమందిని పట్టివచ్చి

వారి రక్తమాంసాలు బలి యాయవలెను. ఇట్లని జనులు తెలిసికొందురు గాక! నేడు మొదలు దుష్టర్థులు చేయు వారిని వేయి మందిని బలి ఇచ్చి, ప్రతిజ్ఞా మోచనము చేసికొందును గాక.” ఈ యర్థమును స్పష్టిక రించుటకై రాజు ఈగాథ పలికినాడు.

బలి యాయగా నేను ప్రతిప పట్టితిని

యజ్ఞాన దుష్ట సహస్రముతోడ:

ఇటు నభార్మిక సంఖ్య హెచ్చిపోయినది !

అమాత్యులు భోధిసత్త్వుని వాక్కులు విని, చిత్తము దేవా, యని ద్వాదశ యోజన విస్తీర్ణము కల వారాణసిలో భేరి వేయించిరి. భేరి భాంకారము విన్నజనులలో నొకడును దుష్టర్థు చేయువాడు లేడాయెను.

భోధిసత్త్వుడు రాజ్యము చేయు కాలమున పంచ దశ దుశ్శీల కర్మలలో నొక్కటికూడ ఆచరించు వాడు లేడు. ఒక్కనికి కూడ బాధ లేకుండ భోధిసత్త్వుడు శీల రక్షణము చేసి, స్వయముగా దానాది పుణ్య కార్యములు చేయుచు, జీవితాంతమున నిజపరి వారముతో దేవనగరము జేరెను.

కాస్త భర్మోపదేశము చేసి రెండుకథలు సరిపోల్చి జాతకసారాంశము వెలువరించెను. అప్పటిపరిషత్తు ఇప్పటి బుద్ధపరిషత్తు; వారాణాసి రాజు నేనే.

5! మహాసీలవ జాతకము

కాస్త జీతవనమున విహారము చేయుచు, విశ్వాసము కోలుపోయిన భిక్షువును గూర్చి చెప్పినది.

వర్తమాన కథ

“భిక్షూ, నిజముగా నీకు విశ్వాసము పోయినదా?” అని బుద్ధుడడిగెను.

“ధస్తే నిజమే” అని అత డన్నపిదప బుద్ధుడు “భిక్షూ, కల్యాణా కారి యగు నిట్టి శాసనమున ప్రవజితుడవై, ఏల విశ్వాసము కోలు పోయినావు? పూర్వము బుద్ధిమంతులు రాజ్యము కోలుపోయియు, తమ ప్రయత్నమున నుండి, పోయినకీర్తిని మరల సృజించుకొన్నారు” అని పూర్వజన్మ వృత్తాంతము చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధినత్త్యు డాయన పట్టపు దేవికడుపున బుట్టెను. నామకరణమునా డతనికి శీతలకుమారు డని పేరుపెట్టిరి. షోడశవర్షముననే యతడు సకల కళలలో నిపుణుడై తండ్రిమరణానంతరము మహానీలవరాజు నుపేర రాజ్యమునకు వచ్చి ధర్మపరిపాలనము చేయుచుండెను. అతడు పగరమునకు నాలుగుప్రక్కలను, ఒకటి మధ్యప్రదేశమునను, ఒకటి నివేశనద్వారము నను-మొత్తము ఆరుధర్మశాలలు నిర్మించి, కృపణులకును పాంథులకును దానమిచ్చుచు, ఊంత మైత్రి వయాసంపన్నుడై యుండెను. ఒడిలోని బిడ్డనివలె నెల్లరను పరితృప్తులను చేయుచు ధర్మమార్గమున పాలనము చేయుచుండెను.

అతని యమాత్యులలోనొకరు అంతఃపురమున అవినయ మాచరించెను. అమాత్యులు రాజున కీవిషయము తెలిపిరి. రాజస్వయముగా విచారణ సలిపి “కన్నుగాననిమూఁగుడా, అకార్యము చేసినావు. ఈ రాజ్యమున నుండదగవు. నీ సర్వస్వమును దారపుత్రాదులను దీసికొని యెక్కడికైన బొమ్ము” అని నిష్కాసశీత విధించెను. వాడు కాళీ రాష్ట్రము దాటి, కోసలరాజ్యము చేరి క్రమముగా రాజుకు విశ్వాస పాత్రుడయ్యెను. వాడొకనాడు రాజుతో “దేవా, వారాణసీరాజ్యము తేనె టీగలు లేని తెనెపరవలె నున్నది. రాజువృద్ధుస్వభావుడు. కొలదిసైన్యముతో వారాణసీరాజ్యమును పట్టుకొన వచ్చును” అని బోధించెను.

రాజు వాని మాటలు విని “వారాణసీ రాజ్యము చాల గొప్పది. అల్ప బలముతో పట్టు కొనుటకు నీ లగు ననుచున్నాడు. ఇతడు ప్రయుక్త చారు డగునా!” అని తలపోసి బహిరంగముగా “నీవు సూధ

చారుడ వని పించుచున్నది” అనెను.

“దేవా, గూఢ చారుడను కాను. సత్యము చెప్పచున్నాను. నా మాట నమ్మలేని ప్రత్యంతగ్రామమును కొల్లగొట్టుటకు జనులను పంపుడు. వారు పట్టుపడి, ఆయన కడకు గొనిపోబడినపుడు రాజు ధన మిచ్చి వారిని విడిచి పుచ్చును.”

“ఇతడు సాహసముతో పలుకుచున్నాడు. ఇతనిని పరీక్షించెదను” అని రాజు తలపోసి, సరిహద్దు గ్రామమును కొల్ల బెట్టుటకు జనులను బంపెను. శత్రు భటులు వారిని బట్టుకొని వారాణసి ప్రభువు కడకు బంపిరి. రాజు వారిని జూచి “నాయనలారా, గ్రామము నేల కొల్ల గొట్టినారు?” అని యడిగెను. “జీవనము జరుగక దేవా!” “అట్లయిన మీరు నాకడ కేల రాలేదు? ఇకముం దిట్లు చేయవలదు” అని రాజు వారికి ధన మిచ్చి పంపివేసెను.

చోరులు పోయి కాశీరాజుతో జరిగిన సంగతి చెప్పిరి. అప్పటికి ధైర్యము చాలక కోసల రాజు శత్రు రాష్ట్రమధ్యమున జన పదమును కొల్ల బెట్టించెను. అచ్చట పట్టుబడిన చోరులకు కాశీరాజు ధనమిచ్చి విడిచి పుచ్చెను. అప్పటికిని ధైర్యము చాలక కోసలరాజు విధిలోని జనులను దోపిడి చేయించెను. కాశీరాజు వెనుకటి వలెనే చేసెను. కాశీరాజు మిక్కిలి ధార్మికుడని గ్రహించి వారాణసి రాజ్యమును పట్టుకొందు నని సైన్యముతో బయలు దేరెను.

ఆ కాలమున వారాణసి రాజుకడ వేయిమంది వీరు లుండిరి. వారు మత్తవారణము నెదుర్కొన గలరు, పిడుగు నెత్తిపై బడుచున్నను వణకరు. నీలవ మహారాజు కోరినచో వారు సమస్త జంబూద్వీపము లోని యే రాష్ట్ర మయినను జయింప గలరు. కోసల రాజు సైన్యముతో వచ్చుచున్నాడని వారు విని తమ రాజును సమీపించి “దేవా, కోసలరాజు మన రాజ్యము నాక్రమించుటకై వచ్చుచున్నాడు. ఆయన మన సరిహద్దు దాటక పూర్వమే ఆయన నోడించి బుర్రుంచి తెత్తుము” అని విన్నవించిరి. “నాయనలారా, నా కొరకు మీరు శ్రమ పడ వలదు. కోరిక యున్న వానిని రాజ్యము తీసికొన నిండు. మీరు పోవలదు” అని నివారించెను.

కోసలరాజు నీమ దాటి జనపద మధ్యమున ప్రవేశించెను. ఆమా

త్యులు మరల రాజకడకు బోయి వెనుకటివలెనే చెప్పిరి. రాజు వెనుకటి వలెనే వారిని నివారించెను. కోసల రాజు నగర బాహ్యమున నిలిచి “రాజ్యమిమ్ము, యుద్ధమయిన చేయుము” అని సందేశ మంపెను. సీలవ మహారాజు విని “నాతో యుద్ధముండదు. రాజ్యము తీసికొన వచ్చును” అని ప్రతి సందేశ మంపెను. అమాత్యులు మరల రాజు సన్నిధికి జని “దేవా, కోసల రాజును నగరములోనికి రా నీయము. నగర బాహ్యముననే ఆయనను జయించి బంధింతుము” అని చెప్పిరి. రాజు వెనుకటి వలెనే వారిని నివారించి నగర ద్వారములు తెరపించి, సహస్రామాత్య పరివృత్తుడై మహాతలమున పర్యంక ముపై గూరుచుండెను.

కోసలరాజు మహాస్యముతో నగరములో ప్రవేశించెను. ఎదిరించువా రెవ్వరును కనబడకపోవుటచే ప్రాసాద ద్వారమును జేరి లోనికి బోయి అమాత్యగణపరివృత్తుడైన రాజును తలుపులు తెరచిన మహా తలమున పర్యంకముపై చూచి, తన పరివారముతో “హేండు, ఈరాజును అమాత్యసహితముగా చేతులు వెనుకకు గట్టి, శ్మశానము నకు గొనిపోయి, గోతులు త్రవ్వించి, చేతు లెత్తుటకు వీలు లేకుండ మెడవరకును పూడ్చివేయుడు. రాత్రివేళ నక్కలు వచ్చి, కర్తవ్యము నెరవేర్చును” అని యాజ్ఞాపించెను.

చోరరాజు నానతి చొప్పున భటులు మహాసీలవరాజును అమాత్యులను చేతులు కట్టి తీసికొని పోయిరి. ఆసమయమున సీలవమహారాజు చోరరాజు నెడల విరుద్ధ భావముతో లేడు. రాజునుచరులు సువిసీతులగుటచే ఒక్కడును బంధనకాలమున రాజాజ్ఞను ధిక్కరింపలేదు.

చోరరాజపురుషులు సీలవమహారాజును అమాత్యులను శ్మశానము నకు వోడ్కొనిపోయి రాజును నడుమగాను అమాత్యులను చుట్టును మెడవరకు పాతిపెట్టి వెడలిపోయిరి. సీలవరాజు అమాత్యులతో “మిత్రులారా, చోరరాజునెడ కోపము వలదు, మైత్రియే తలపెట్టుడు” అని పలికెను. రాత్రివేళ నక్కలు వచ్చి మానవమాంసమును భక్షింప నున్నవి. వానిని జూచి రాజు అమాత్యులు నొక్కపెట్టున కేకవేసిరి. స్త్రీలములు భయపడి పరుగెత్తినవి. అవి వెనుదిరిగి చూడగా నెవ్వరును కానరాలేదు. అంతట నక్కలు మరలి వచ్చినవి. వెనుకటివలెనే

వా రందరును పెద్దపెట్టున కేకలు వేసిరి. ఇట్లు వచ్చుచు పోవుచు నక్కలు తుదకు ఎవరును వెనుదరుమకుండుట చూచి వారు వళ్ళులు కానోపు నని ధైర్యము తెచ్చుకొని వారు కేకలు వేసినను పరుగెత్తక జ్యేష్ఠ సృగాలము రాజును, తక్కిన నక్కలు మిగిలిన వారిని సమీపించినవి.

ఉపాయ కుశలు డగు రాజు పెద్దనక్క వచ్చుట గ్రహించి కరచుట కవకాశ మిచ్చిన వానివలె మెడపైకెత్తి, దాని దాడలు యంత్రమున పట్టినట్లు పండ్లతో గట్టిగా బట్టుకొనెను. నాగబలు డగు రాజు పట్టిన పట్టు విడిపించుకొన నేరక సృగాలము పెద్దపెట్టున ఊలపెట్టెను. దాని యార్తనాదము విని తక్కిన నక్కలు ఎవరో పట్టుకొన్నారని భయపడి, పలాయనము చేసెను.

రాజు పట్టు పట్టిన నక్క మరణ భయముతో గిజగిజ కాళ్ళతో తన్నుకొనుచుండ చుట్టు ప్రక్కల మన్ను రేగెను. మన్ను చిగువు తప్పినదని రాజు గ్రహించి నక్కను విడిచి పెట్టెను. నాగ బలుడగు రాజు ఇటునటు బాగుగా కదలి చేతులు పైకిలాగుకొని గుంటయంచు తోడ్పాటున వాయు చాలితమైన మేఘమువలె పైకి లేచెను. రాజు తన వారి నోదార్చి, మన్ను తొలగించి, అందర నుద్ధరించి అమాత్యులతో ఆమక శృశానము చేరెను.

ఎవరో చచ్చినవాని నచ్చట బడవేసి పోయిరి. ఆ శవము ఇరువురు యక్షుల సరిహద్దు మీద బడినది. భాగము కుదరక వారు “ఈ సీలవరాజు ధార్మికుడు. దీనిని మనకు సమముగా విభాగించి యిచ్చును. ఈయన సన్నిధికి బోవుదము” అని శవమును కాళ్ళు పట్టి యీడ్చుకొని రాజు కడ కేగి, “దేవా, దీనిని మాకు విభాగించి యిమ్ము” అని యడిగిరి.

“యక్షులారా, విభజించి యిత్తును. కాని నేను పరిశుభ్రముగా తేను. ముందు స్నానము చేయవలెను” అని రాజు చెప్పెను.

చోర రాజుకై యుంచిన సుగంధి సలీలమును ప్రాసాదమునుండి తమ ప్రభావముచే యక్షులు కొని వచ్చి రాజుకు స్నానము చేయించిరి. రాజసౌధమునుండి వస్త్రములు తెచ్చి యిచ్చిరి. చతుర్విధ ద్రవ్యములున్న సముద్ధకమును గొనివచ్చిరి. అనులేపన మైన పిమ్మట బంగారు

పూల పెజ్జలో మణితాళవృంతములమీద పుష్పములు పెట్టి తెచ్చి యిచ్చిరి. ఇంకేమి కావలె నని యడిగిరి. రాజు ఆకలి లక్షణములను సూచించెను. చోర రాజుకు సిద్ధము చేసిపెట్టిన నానావిధ రుచ్య భోజన పదార్థములను పశ్చిరములలో తెచ్చి పెట్టిరి. సువర్ణ కలశముతో సలిలమును, బంగరు గిన్నెను తెచ్చి యిచ్చిరి.

పానీయముతో రాజు ముఖ హస్త ప్రక్షాళనము చేసికొనిన పిదప పంచ సుగంధ ద్రవ్య సంయుత మగు తాంబూలము తెచ్చిరి. ఇంకేమి కావలెను అని వా రడిగిరి. “పోయి చోర రాజు తలక్రింద నుంచు కొన్న మంగళ ఖడ్గమును కొనిరండు” అని రాజు చెప్పగా వా రట్లే చేసిరి.

రాజు శవమును నిలుపుగా నుంచి ఖడ్గముతో శిరమునుండి క్రిందికి సమానముగా రెండు భాగములు చేసి యత్కులకు సరిగా పంచి యిచ్చి కత్తికడిగించి, నడుమునకు కట్టుకొ నెను.

యత్కులు మానవ మాంసము భుజించి సంతృప్త చిత్తులై “మహా రాజా, ఇంకేమి చేయుదుము?” అని యడిగిరి. “నిజప్రభావముచే మీరు నన్ను చోరరాజు శయనాగారమున నిలుపుడు. ఈయమాత్యులను వారి వారి గృహములలో విడిచిపెట్టుడు” అని రాజు చెప్పగా చిత్తము దేవా, అని వా రాప్రకారమే చేసిరి.

అలంకృత శయనాగారములో చోరరాజు ఆసమయమున నిద్రించు చుండెను. కత్తి వెనుక భాగముతో వాని యుదరముపై నీలవమహారాజు తట్టెను. వా డులికిపడి లేచి భీతచిత్తుడై నీలవమహారాజును దీప కాంతిలో గురుతించి, లేచి ధైర్యము తెచ్చుకొని “మహారాజా, ఇట్టి రాత్రివేళ భటరక్షితిహిత కవాటమయిన యీ భవనములోనికి ఖడ్గ హస్తై యెటులీ శయనపార్శ్వమునకు రాగలిగితిరి?” అని యడిగెను.

రాజు సవిస్తరముగా సంతయు జెప్పగా చోరరాజు విని ఉద్విగ్న చిత్తుడై “నేను సామాన్య మానవుడను. నీగుణమును గ్రహింపనై తిని, రక్తమాంసముల మీద జీవించు యత్కులు కూడ నీగుణము గ్రహింప గలిగినారు. నరేంద్రా, శీలసంపన్నుడ వగు నీతో విరోధింపను” అని ఖడ్గము దీసి దానిపై శపథము చేసి, రాజును సమాధాన పరచి, మహాశయ్యపై పండుకొ మ్మని తాను చిన్న మంచముపై బండుకొ నెను.

సూర్యోదయ మయి సంతనే కోసలరాజు భేరి వేయించి సర్వ శ్రేణులను అమాత్య బ్రాహ్మణులను గృహపతులను సమావేశపరచి, వారి సమక్షమున సీలవమహారాజు గుణములను ప్రస్తుతించి, పరిషన్మధ్యమున రాజును క్షమాపణ వేడి, రాజ్యము తిరుగ నిచ్చుచు “నేటి నుండి మీకు గలుగు చోరో పద్రవమునకు నేను బాధ్యుడను. నా సంరక్షణలో మీరు పరిపాలన చేయుడు” అని పలికి, కొండగానికి శిక్ష విధించి, నసైన్యముగా నిజరాజ్యమునకు బోయెను.

సీలవమహారాజు లంకృతుడై ధవళ వితానము క్రింద శరభ పాదముల కాంచన పల్యంకికపై గూరుచుండి నిజవైభవమును గూర్చి యిట్లు తలపోసెను: “నేను దృఢవ్రత మవలంబింపనిచో నిట్లు జరిగెడిది కాదు. అమాత్య సహస్రమునకు ఉజ్జీవము కలిగినది. ఎవరైనను నిరుత్సాహము చెందక దృఢవ్రతమే అవలంబింపవలెను. నిజపరిశ్రమచే ఫలితము కలుగును.” ఇట్లు తలపోసి బోధిసత్త్వుడు నిజోత్సాహము సూచించు ఈగాథ పలికినాడు:

పురుషు డౌవా డాశ పొందియే యుండు

పొంద డెందు నిరాశ బుద్ధిమంతుండు.

నన్ను నే జూచుకొన్నాడ— లభించె

వాకోర్కె యెట్టిదో నా కట్టిఫలము.

ఇట్లు చెప్పి, మావజ్జీవము దానాది పుణ్యకార్యములు చేయుచు తుదకు యథా కమ్మం గతో.

కాస్త ధర్మోపదేశము చేసి, రెండుకథలు సరిపొల్చి, జాతకసారాంశము వెలువరించెను. అప్పటి దుష్టాచార్యుడు దేవదత్తుడు; సహస్రాచార్యులు నేటిబుద్ధపరిషత్తు; సీలవమహారాజు నేనే.

52 చూలజనక జాతకము

కాస్త జేతవనమున విహారము చేయుచుండగా శ్వేత్యము కోల్పోయిన భిక్షువును గూర్చి చెప్పినది.

వర్తమాన కథ

అతని విషయమై చెప్పదగినది అంతయు మహాజనక జాతకమున (539) వచ్చును.

ఆతీత కథ

జనకరాజు శ్వేతచ్ఛత్రము క్రింద గూరుచుండి యీ గాథ చెప్పెను.

పురుషుండు యత్నంబు పోరి పోరి జేయు
పొంద దెందు నిరాశ బుద్ధిమంతుండు
నన్ను నే జూచుకొన్నాను—నిక్కముగ
ఎక్కగల్గితి నొడ్డు నే నీటినుండి.

శ్వేత్యము కోల్పోయిన భిక్షువు అంతట అర్హత్యము పొందెను. జనకరాజు సమ్యక్-
ఫలబుద్ధుడే.

53 పుణ్యపాతి జాతకము

కాస్త జేతవనమున విహారము చేయుచుండ విషక్త మద్యమును గూర్చి చెప్పినది.

వర్తమాన కథ

ఒకసారి శ్రావస్థిలో మద్యపాయులు ఒకచో జేరి ఇట్లాలోచించిరి.
“మద్యము కొనుటకు మనచేతి పైసాకూడ లేదు, ఇప్పుడు పైసా
యెక్కడ లభించును?” మహాధూర్తు డొక డిట్లు నెను. “విచారింప

వలదు. ఉపాయ మున్నది. అది యెట్టిది? అశ్విగంధ పిండికుడు వ్రేలికి ఉంగరము పెట్టుకొనును; సన్నని వలిపములు కట్టుకొనును; అనంత రము రాజసేవార్థము పోవును. మద్యభాండములో మనము అపస్మా రక బౌషధము కలిపి దుకాణము పెట్టి, అనాధపిండికుడు త్రోవన వచ్చునపుడు “మహాశ్రేష్ఠీ, దయచేయును” అని ఆహ్వానించి, ఆయనకు మద్య మిచ్చి, ఆయనకు స్మృతి తప్పినవిదప వ్రేలియుంగరము తీఫి పత్రములు మార్చివేసి అవి అమ్మి వైసలు జమ చేయుదుము.” వా రందరును సరే అని ఆప్రకారముగా ఏర్పాటు చేసి, ఆయన వీధివెంట వచ్చుచుండగా దగ్గరకు బోయి, “స్వామీ, కొంచె మిటు దయచేయుడు, మాకడ చాల చక్కని మద్య మున్నది. కొంచెము పుచ్చుకొందురు గాని” అని పలికిరి. త్రోతాపన్న ఆర్యత్రావకు వైస అనాధపిండికుడు మద్యము త్రాగునా? అవసరము లేకున్నను ఈధూర్తులను పరిక్ష చేయ దలచి దుకాణములోనికి బోయి, వారి విధానము గమనించి, సంగతి గ్రహించి వారి నక్కడనుండి పారద్రోలనెంచి “అరే, దుష్ట ధూర్తులారా, మీరు సురాభాండములో మందు కలిపి, వచ్చువారలచే త్రాగించి, వివశులను జేసి, వారిని దోచుకొను తలపుతో ఈదుకాణము పెట్టినారా? ఎవడును లేచి త్రాగుటకు స్థైర్యము లేదే. ఇందులో మందు కలపనిచో ముందు మీరే త్రాగుదురు” అనెను. ఆయన ధూర్తులను నిందించి ఇంటికి పోయి, ఈ విషయము తథాగతునకు నివేదించును అనుకొని జేతవనమువకు జని, తథాగతునకు విన్నవించెను. బుద్ధుడు “గృహపతీ, ధూర్తు లీనాడు నిన్ను వంచింప నెంచిరి; పూర్వము పండితులను గూడ మోసగింప తలపెట్టిరి” అని ఆయన వేడినపిమ్మట పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వు డానగరమునకు శ్రేష్ఠి యయ్యెను. ధూర్తులు కొందరు గుమిగూడి సుర సమకూర్చి, శ్రేష్ఠి కెదురు పోయి విన్నపము చేసిరి. శ్రేష్ఠి సుర త్రాగ నిచ్చలేనివా డయ్యెను వారివ్యవహారము బట్టి

భయలు చేయు తలవున జని, వారి కుట్ర కనిపెట్టి, “ఘోర్తులారా! మర త్రాగి రాజకులమునకు బోవుట యుక్తము కాదు. రాజదర్శనము చేసి తిరిగి వత్తును. మీ రిక్కడనే యుండుడు. అప్పు డాలోచింతు” ననెను.

ఆయన రాజకులమునుండి మరలి వచ్చి “ఘోర్తులారా, మీరు చేసినపని నాకు నచ్చలేదు. మీ సురాపాత్రలు యథాపూర్ణముగా నున్నవి, మీరు సురను వర్ణించినారే కాని త్రాగలేదు. ఇది మంచి దైన పక్షమున మీరు త్రాగియుందురు. ఇయ్యది విషాక్తము కానోవు” నని వారి మనోరథము భగ్గుముచేసి ఈ గాథ పలికెను:

ఆదిలో నున్నట్లే ఆసవపాత్ర
లున్నవి నిండు ; వే రొండు తోచినది
వీక్షింప నాసవవిధము, రూపంబు
మంచిది కా దని మది జనించినది.

ఆయన యావజ్జీవము దానాది పుణ్యకార్యములు చేయుచు నిజకర్మోచితముగా వెడలిపోయెను.

బుద్ధుడు ధర్మోపదేశము చేసి, రెండుకథలు సరిపోల్చి జాతకసారాంశము వెలువరించెను. అప్పటి ఘోర్తులు ఇప్పటి ఘోర్తులే. వారాణసీక్రేష్టి నేనే.

54 ఫల జాతకము

బుద్ధుడు జేతవనమున విహారము చేయుచుండ పండ్లు గురుతించు ఉపాసకుని గూర్చి చెప్పినది.

వర్తమాన కథ

త్రావస్థిలోని గృహ స్థాకడు బుద్ధప్రముఖ భిక్షుసంఘమును నిమంతించి, తన యారామములో కూరుచుండబెట్టి యవాగు పానీయ

మిచ్చి, తనతోటమాలితో “నీవు భిక్షువులవెంట తిరుగుచు, ఆపూజ్యులకు మామిడి మొదలగు ఫలములు ఇచ్చుచుండుము” అని తన తిచ్చెను. వాడు సరే అని భిక్షుసంఘమును వెంట గొని ఉద్యానమున తిరుగుచు వృక్షమును చూడగానే ఇవి పచ్చికాయలు, ఇవి జోరకాయలు, ఇవి పండినవి, అని గ్రహించుచుండెను. వాడు చెప్పినట్లే సరిపోవుచుండెను. భిక్షువులు పోయి తథాగతునితో “భక్తే, ఈమాలి పండ్లను గురితించుటలో ప్రవీణుడు. నేలమీద నిలుచుండి చెట్టుకేసి చూడగానే ఇవి పచ్చికాయలు, ఇవి దోరకాయలు, ఇవి పండినవి అని గ్రహించుచున్నాడు. ఇతడు చెప్పినట్లే సరిపోవుచున్నది” అని విన్నవించిరి. బుద్ధుడు “భిక్షువులారా, కేవల మిప్పుడే కాదు; పూర్వము కూడ బుద్ధిమంతు లగువారు ఫలములు గురుతించుచుండిరి” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధినత్తుడు శ్రేష్ఠి కులమున బుట్టి, ప్రాప్తవయస్కుడై 500 శకటము లతో వ్యాపారము చేయుచు, ఒకప్పుడు మహాపథమున జనుచు అటవీ ముఖమున ఆగెను. తనపరిజనము నొకచో జేర్చి “ఈయడవిలో విష వృక్షము లున్నవి. ఇదివరలో మీరు మూచూడని ఫల, పుష్ప, పత్ర, మేది కానవచ్చినను నన్నడుగకుండ భుజింపవలదు” అని యాతడు చెప్పెను. సరే అని వారు కానలో బ్రవేశించిరి. అటవీముఖమందలి యొకానొక గ్రామద్వారమున కింపాక ఫలవృక్షము కలదు. బోదె, కొమ్మలు, ఆకులు, పూవులు, పండ్లు — అన్నిటిలో కింపాకము ఆమ్ర వృక్షమును పోలియుండును. కేవలము రంగే కాక రస గంధములు కూడ సమానములే. పచ్చి కాయలుకూడ అంతే. తినువారి ప్రాణములను హాలాహలమువలె హరించును.

ముందు సాగిపోవుచున్న కొందరు చపలచిత్తులు “ఇది ఆమ్రవృక్ష” మని పండ్లు కోసి తినిరి. కాని కొందరు “సారవాహుని అడిగిన పిమ్మట తిందము” అని చెట్టుకడ పండ్లు చేతి బట్టుకొని ఆయన వచ్చువరకును నిలిచి యుండిరి. ఆయన గాగానే “ఆర్యా, ఈ మామిడిపండ్లు మేము

తినవచ్చునా?" అనిరి. ఆమ్రవృక్షము కా దని బోధిసత్తుడు గ్రహించి "ఇది ముసిడిచెట్టు, కాని మామిడిచెట్టు కాదు. తినవలదు" అని పోరిని నివారించి, తిన్నవారిచేత కక్కించి, చతుర్మధురములు త్రాగించి సిరోగుల జేసెను.

పూర్వ మివృక్షముక్రింది నిలిచి, పండ్లు తిని, జనులు మరణించెడి వారు. గ్రామవాసులు వచ్చి శవముల కాళ్ళపట్టి యిడ్చి, మామిడిన బారవేసి, బండ్లలోని సరకులు కొనిపోయెడి వారు. అరుణోదయ కాలముననే గ్రామవాసులు చెట్టుకడకు బోయి బండ్లు, వృషభములు, సరకులు తమ కని నిర్ణయించుకొనిరి. కాని అందరు ఆరోగ్యవంతులుగా నుండుట గ్రహించి "ఇది మామిడిచెట్టు కా దని మీ కెట్లు తెలిసినది?" అని వారి నడిగిరి. "మాకు తెలియదు. సార్థవాహజ్యేష్ఠునకు తెలిసినది" అని వారు చెప్పిరి. గ్రామవాసులు బోధిసత్తుని సమీపించి "పండితోత్తమా, ఇది ఆమ్రవృక్షము కా దని మీ కెట్లు తెలిసినది?" అనిరి. "రెండు కారణములవలన తెలిసినది" అని ఆయన ఈ గాథ పలికినాడు :

ఎక్కుటలో కష్ట మేమియు లేక
ఊరికి చెంగట నున్న దీతరువు
ఈరెండు విషయము లెంచగా దోచు
అస్సాదు ఫలముల యవనీజ మనుచు.

బోధిసత్తుడు మహాజనమునకు ధర్మ ముపదేశించి, సుఖముగా ప్రయాణము చేసినాడు.

కాస్త ధర్మోపదేశము చేసి, కథలు సరిపొల్చి, జాతకసారాంశము వెలువరించెను. అప్పటి పరివత్తు ఇప్పటి బుద్ధపరివత్తు; సార్థవాహుడు నేనే.

55 పంచావుధ జాతకము

బుద్ధుడు జేతవనమున విహరించుచున్నపుడు స్థైర్యము కోల్పోయిన భిక్షువును గూర్చి చెప్పినది.

వర్తమాన కథ

ఆభిక్షువును బిలిపించి బుద్ధుడు “భిక్షూ, నీవు నిజముగా స్థైర్యము కోలుపోయినావా?” అని అడుగగా, అతడు “భగవన్, నిజమే” అన్నమీద, “భిక్షూ, పూర్వము బుద్ధిమంతులు స్థైర్యముతో నుండ వలసినచోట అట్లే యుండుటచే రాజసంపత్తి పొందిరి” అని, పూర్వ జన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వు డారాజు పట్టపుమహిషి కడుపున బుట్టినాడు. అతని నామ కరణమునాడు 800 బ్రాహ్మణులను సంతృప్తులను జేసి, బాలుని భవిష్యత్తు ప్రభు వడిగెను. లక్షణశాలు లగు బ్రాహ్మణులు లక్షణములు చూచి పుణ్యసంపన్ను డగు మహారాజ కుమారుడు మీ యనంతరము రాజ్యమునకు వచ్చును. పంచాయుధకర్మలలో ప్రతిష్ఠితుడై జంబూ ద్వీపమున అగ్రగణ్యు డగును” అని వివరించిరి. బ్రాహ్మణవచనమును బట్టి పసివానికి పంచాయుధ కుమారు డని పేరు పెట్టిరి. అతడు పెరిగిన పదునారవయేట రాజు పిలిచి “నాయనా, శాస్త్ర మభ్యసించుము” అని చెప్పెను. “ఎవరి సన్నిధిలో అభ్యసించును దేవా?” అన్నాడతడు. “గాంధార రాష్ట్రమున తక్షశిలా నగరమునకు బొమ్ము. అక్కడ జగద్విఖ్యాతాచార్యు నొద్ద చదువుము. ఇదిగో గురుదక్షిణ” అని రాజు వేయినాణెము లిచ్చి కుమారుని బంపెను.

రాజకుమారుడు తక్షశిలకు బోయి చదివి, ఆచార్యు డిచ్చిన పంచాయుధములను గ్రహించి, ఆచార్యునకు సమస్కరించి, తక్షశిల

నుండి బయలుపెడలి, సన్నద్ధ పంచాయుధుడై వారాణసీమార్గము పట్టెను.

శివేశలోమ యత్రాధిష్ఠిత మైన యడవి మార్గములో ప్రాపించిన యతనికి అటవీముఖమున కొందరు మనుజులు కానబడి, “మావకా, ఈ యడవిలో బ్రవేశింపవలదు. శివేశలోమ నామక యత్నుడు ఇందున్నాడు. చూచీ చూడకముందే మానవ ప్రాణములు హరించును” అని వారిందిరి. సింహమువలె నిర్భీత చేతస్కుడై బోధిసత్తుడు అటవిలో జొచ్చి తన్మధ్యమున యత్నుని సమీపించెను. తాళమాత్ర ప్రమాణుడు, కూటాగార మాత్రమస్తకుడు, భౌజనప్రమాణనేత్రుడు, కందమూలప్రమాణ దంష్ట్రాద్వితయుడు, శ్రేణనాసుడు, కిష్కిరకుక్షి, నీలహస్తపాదుడు నగు యత్నుడు బోధిసత్తుని జూచి “ఎక్కడికి పోవుచున్నావు? ఆగు, నాకు భత్యమవు” అనెను. “యత్రా, ఆలోచించియే నే నిచ్చటికి వచ్చినాను. అప్రమత్తుడవై నన్ను సమీపింపుము. విషదిగ్గతరము విడిచి ఇక్కడ నుండియే నిన్ను పడగొట్టగలను” అని పలికి ఆయన హాలాహలమున ముంచిన బాణము ధనుస్సున సంధించి విడిచెను. అది యత్నుని రోమములలో చిక్కుకొనెను. వరుసగా సతడు 50 బాణములు విడిచెను. అన్నియు యత్నుని రోమములలోనే చిక్కుకొనెను. యత్నుడు విదిలింపగా ఆ బాణము లన్నియు పాదముల కడ బడినవి. యత్నుడు బోధిసత్తుని మీదికి బోయెను. ఆయన తర్జించి కత్తి దూసి, వానిని గొట్టెను. ముప్పదిమూ డంగుళముల కత్తి బాణములవలెనే వాని రోమములలో జిక్కుకొన్నది. ఆపల బోధిసత్తుడు బల్లెము విసరెను. అదియు రోమములలో జిక్కుకొనుటచే ముద్గరము విసరినాడు. అదియును రోమములలోనే చిక్కుకొన్నది. బోధిసత్తుడు “యత్రా, పంచాయుధ కుమారుని పేరు నీవు వినలేదనుకొందును. నీ వధిష్ఠించిన యటవిలో బ్రవేశించునపుడు ధనురాదులమనమ్మక, ఆత్మవిశ్వాసముతో బ్రవేశించినాను. ఇప్పుడు నిన్ను పొడిపొడి చేయుదును” అని కుడిచేతితో యత్నుని ప్రహరించెను. హస్తము రోమములలో జిక్కుకొన్నది. ఎడమచేతితో కొట్టగా అదియును చిక్కుకొని పోయెను. కుడికాలితోను, ఎడమకాలితోను తన్నినాడు. అదియు అయియిని పోయినవి. శిరస్సుతో పోటు పొడిచినాడు.

అదియు అంటుకొని పోయినది. ఏడుతావుల అంటుకొని పోయినను ఆయన నిర్భయుడుగాను, సారభూతుడుగాను ఉండెను. యక్షుడిట్లు చింతించెను: “ఇతడు పురుషసింహుడు, అసమాన వీరుడు. మానవ మాత్రుడు కాడు. నావంటి యక్షునిచే జిక్కినను సంత్రాసము చెంద లేదు. ఈమార్గమున బాటసారుల ననేకుల సంహరించినాను. కాని ఇట్టి పురుషు నింతవరకు జూడలేదు. ఇతడేల భయపడజో?” ఇట్లు తలచి ఆయనను మ్రింగక “మాణవకా, ఏల నీకు మరణభయము లేదు?” అని యడిగెను.

“ఏల భయపడ నలెను? యక్షా, ఒక్క పుట్టుకకు ఒక్కమరణము నిర్ణీతముకదా? అంతే కాక నా కపుడులో వజ్రాయుధ మున్నది. నీవు నన్ను మ్రింగినయెడల జీర్ణించుకో లేవు. ఆయుధము నీ పేగులను ఖండించును. నీ ప్రాణములు హరించును. ఇట్లు ఉభయులయు నశింతుము. కావున నాకు భయము లేదు.” దీని వలన బోధిసత్వుడు తనలో నున్న జ్ఞాన బలమును అనుసంధించి చెప్పియుండును.

అది విని యక్షు డిట్లు తలచెను. “ఈ మాణవకుడు సత్యమే పలికి నాడు. ఈ పురుషసింహుని శరీరమునుండి సర్వపమాత్రము మాంస ఖండమును నాకుఁ జీర్ణించుకొన జాలదు. ఇతనిని విడిచిపెట్టెదను” అని మరణ భయముచే యక్షుడు బోధిసత్వుని విడిచిపెట్టి, “మాణవకా, నీవు పురుష సింహుడవు. నీ మాంసము తినను. నేను నీవు రాహు ముఖమునుండి విడివడిన చంద్రబింబమువలె నా చేతులలో నుండి విమోచనము పొందినావు. పోయి జ్ఞాతిమిత్రసంఘమునకు హృదయానందము కూర్చుము” అని పలికెను.

“యక్షా, నేను పోవుదును. నీవు పూర్వము దుష్కర్మలు చేసి, మాంసన రక్త మాంసములు భుజించి లుబ్ధ యక్షుడవై పుట్టినావు. ఇప్పుడు కూడ దుష్కర్మము చేయుచున్నచో అంధకారమునుండి అంధకనరకమునకు జోదువు. కాని నన్ను జూచిన దాదిగా నీవు పాప కర్మలు చేయలేవు. ప్రాణి వధవలన నిరయము, తిర్యగ్యోనిలో పుట్టువు గాని అసుర కాయము గాని కలుగును. ఒకవేళ మాంసన జన్మ మెత్తి నచో అల్పాయుర్దాయము కలుగును” అని నయమార్గమున బోధించి, పంచ దుర్మార్గములు, పంచ సన్మార్గములు వివరించి, వివిధ విధముల

యక్షుని బెదరించి, ధర్మము బోధించి, ధర్మ పంచశీల ప్రతిష్ఠాపన చేసెను.

అనంతరము యక్షుని అడవిలో బలిప్రతిగ్రహీతగా నియోగించి, దేవతగా జేసి, అప్రమాదముతో నుండుమని యుపదేశించి, బోధి సత్త్వ డీవలకు వచ్చి, అటనే ముఖమున పరివారమును కలిసికొని, పంచాయుధములతో వారణాసికి బోయి, తల్లి దండ్రులను దర్శించెను. అనంతరము రాజు దానాది పుణ్య కార్యములు చేయుచు యథా కర్మంగతో.

ఉత్సాహియై యెవ్వ డుత్సాహబుద్ధి
నిర్వాణసిద్ధి గాంక్షించి, కావించు
శుభకర్మ, మాతండు సుక్రమంబుగను
సర్వసంయోజన క్షయమును గాంచు.

బుద్ధుడు ధర్మోపదేశము చేసి, ఆర్యసత్యములను ప్రకటించినపిదప ఆభిక్షువు ఆర్యత్వము పొందెను. కాస్త రెండుకథలు సరిపొల్చి జాతకసారాంశము వెలువరించెను. అప్పటి యక్షుడు ఇప్పటి అంగులిమాల; పంచాయుధ కుమారుడు నేనే.

56 కంచనకృంద జాతకము

కాస్త శ్రావస్తీలో విహరించుచు ఒకానొక భిక్షువును గూర్చి చెప్పినది.

వర్తమాన కథ

శ్రావస్తీ నివాసి కులపుత్రు డొకడు కాస్త చేసిన ధర్మోపదేశము విని త్రిరత్న శాసనమున అత్యంత శ్రద్ధచే ప్రవ్రజితు డయ్యెను. అతని ఆచార్య ఉపాధ్యాయుడు "అయుష్మాన్, శీలము (సదాచారము) ఒక విధముగాను, రెండువిధములుగాను, నాలుగు విధములుగాను, ఐదు విధములుగాను, ఆరు విధములుగాను, ఏడు విధములుగాను, ఎనిమిది

విధములుగాను, లోమ్యుది విధములుగాను, పది విధములుగాను—ఇట్లు బహువిధములుగా నుండును. ఇది గౌణశీలము, ఇది మధ్యమశీలము, ఇది మహాశీలము, ఇది ప్రాతిమోక్షసంవరశీలము, ఇది ఇంద్రియ సంవర శీలము, ఇది ఆజీవికా పరిశుద్ధ శీలము, ఇది ప్రత్యయ ప్రతిసేవన శీలము, దీనిని శీల మందుము” అని చెప్పిరి. ఆతడు ఇట్లు తలపోసెను: “శీలములు అనేకముగా ఉన్నవి. నేను ఇన్ని శీలములను నాపై పెట్టుకొని వాని కనుగుణముగా ఆచరింపలేను. శీలముల కనుగుణముగా ఆచరణము లేనిచో ప్రవ్రజించి ప్రయోజన మేమి? నేను గృహస్థుడనై దానాది పుణ్యకార్యములు చేయుదును, భార్యను, బిడ్డలను పోషింతును.” ఇట్లు యోచించి అతడు “భక్తే, నేను శీలమును పాలింపజాలను. శీలము పాలింపలేనివానికి ప్రవ్రజ్యవలన ఫల మేమి? నేను గృహస్థు నగుదును. నాపాత్రలు, చీవరములు కొనిపోవుదును” అనెను.

“ఆయుష్మన్, అట్లగుచో, బుద్ధునకు ప్రణామము చేసి పొమ్ము” అని వారు అతనిని ధర్మసభలో నున్న బుద్ధుని కడకు కొనిపోయిరి. బుద్ధుడు చూడగనే “భిక్షువులారా, ఇష్టములేని ఈభిక్షువును ఏల కొనివచ్చితిరి?” అనెను.

భక్తే, ఈభిక్షువు, “నేను శీలములను పాలింపలేను; పాత్రములు చీవరములు కొనిపోవుదు” నన్నాడు. కావున మేము ఈతనిని కొని వచ్చినాము.”

“భిక్షువులారా, మీరు ఈభిక్షువుకు ఎక్కువ శీలము లిన్ని ఏల చెప్పితిరి? ఇతడు పాలింప కలిగినన్ని పాలింపవచ్చును. నేటినుండి ఇతని కేమియును చెప్పనద్దు. చేయదగిన దేదో దానిని చూతును” అని బుద్ధుడు “భిక్షువూ, రమ్మూ, నీకు ఎక్కువ శీలములు ఎందుకు? కేవలము మూడు శీలములను పాలింపగలవా?” అనెను.

“భక్తే, పాలింపగలను.”

“అట్లయినచో నీవు నేటినుండి కాయద్వారము, వచోద్వారము, మనోద్వారము—ఈమూడు ద్వారములను రక్షింపుము. శారీరకముగా వాచికముగా, మానసికముగా, పాపకర్మము చేయవలదు. పొమ్ము, గృహస్థకాకుము. ఈశీలములను రక్షింపుము.”

అంతటి నుండి భిక్షువు సంతృప్తుడై, “భక్తే చిత్తము. నేను

యీమూడు శీలములను రక్షింతును” అని శాస్త్రకు ప్రణామము చేసి ఆచార్య ఉపాధ్యాయునితోపాటు కదలి పోయెను.

అమూడు శీలములను పూర్తిచేయనప్పటికి ఆచార్య ఉపాధ్యాయుడు చూపిన శీలములు ఇవియే అనియు కాని ఆచార్యుడు బుద్ధుడు కాకపోవుటచే తనకు చక్కగా తెలుప లేకపోవుట అతనికి విదితమయ్యెను. సమ్యక్-సంబుద్ధుడు సుబుద్ధుడు అగుటచే ధర్మరాజు అగుటచే అంత శీలమునే మూడు ద్వారములలో ఇమిడ్చి నాచే స్వీకరింప చేసినాడు. శాస్త్ర నాభాధ్యత వహించినాడు” అని నిదర్శనా భావన వృద్ధి చేసికొని కొలదిరోజులలోనే అర్హత్వము నొందెను.

ఆసమాచారము విని భిక్షువులు ధర్మసభలో కూరుచుండి ఇష్టా గోష్ఠి చేయుచు “ఆయుష్మంతులారా, శీలమును రక్షింపలేను అని గృహస్థు డగుటకు సిద్ధపడిన భిక్షువును శాస్త్ర సర్వశీలములను మూడు భాగములు చేసి అతనిచే స్వీకరింపచేసి, అతనికి అర్హత్వ పదవి లభింప చేసినాడు! ఓహో! బుద్ధులు ఆశ్చర్యకారకులు”. అనుచు బుద్ధ గుణము లను ప్రశంసించుచుండిరి. శాస్త్ర అరుగుడెంచి “భిక్షువులారా, ఇచ్చట గూరుచుండి ఏమి సంభాషించుచున్నారు?” అని అడిగెను. ఫలాని విషయము అని వారు చెప్పగా శాస్త్ర “భిక్షువులారా, విశేష భారమును విభాగము చేసి యిచ్చినచో తేలికగా దోచును. పూర్వకాలమున కూడ బుద్ధిమంతుడు సువర్ణనిధి దొరకగా ఎత్తలేక, విభాగములు చేసి ఎత్తుకొనిపోయెను” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచున్నపుడు బోధిసత్త్వుడు ఒక గ్రామములో కర్షకుడై జన్మించెను. పాడు పడిన గ్రామములోని యొక పాలమున నొక నా డాయన దున్నుచుండి వెనుకటి రోజులలో మహావిభవ సంపన్నుడైన శ్రేష్ఠి తొడయంతటి లావును, నాలుగు మూరల పొడవును గల బంగారు కడ్డి భూమిలో పాతిపెట్టి కాలధర్మము చెందెను. బోధిసత్త్వుని నాగలిదానికి తగులు కొన్నది. అది ప్రాకిన చెట్టు వేరేమో యని భావించి యాయన త్రవ్వి, దాని స్వరూపము గ్రహించి మన్ను దులిపెను.

ఆనాటికి పని పూర్తి యయిన పిదప నాగలి ఆవలనుంచి, సూర్యోస్తమయ మయినంతనే కాంచన ఖండమును గొనిపోవుదు నని తెలిచి యతడు దాని నెత్తిబోవగా శక్తి చాల దయ్యెను. అతడు కూచుండి దీనినేమి చేయుదునని భావించి “ఈ భాగము జీవనార్థము, ఈ భాగము నిత్యేవార్థము, ఈ భాగము వ్యాపారార్థము, ఈ భాగము దానాది పుణ్య కార్యార్థము” అని కాంచన ఖండమును నాలుగు భాగములు చేసెను. విభాగము వలన నతని భారము తగ్గెను. వాని నతడు విడివిడిగా నింటికి గొని పోయెను. దానాది పుణ్య కార్యములు చేసి యాతడు కాలక్రమమున కర్మానుగుణ మగుపదవిని పొందెను.

ఎవ్వడు ప్రసన్నహృదయుడై, హృష్టచిత్తుడగుచు నిర్వాణకాంత కల్యాణధర్మ భావన మొనర్చు క్రమముగా వాడు కాంచన అక్షయము సర్వసంయోజన త్తయంబు.

ఈప్రకారముగా బుద్ధుడు అర్హత్య భారము వహించి ఉపదేశము సమాప్తము చేసి రెండు కథలను సరిపోల్చి జాతక సారాంశము తెలుపరించెను. ఆకాలమున బంగారపు గని లభించినవాడు నేనే.

57 వానరిస్త జాతకము

బుద్ధుడు వేళువనమున విహరించునపుడు దేవదత్తుడు వధార్థమై చేయు ప్రయత్నమును గూర్చి చెప్పినది.

వర్తమాన కథ

ఆనమయమున బుద్ధుడు దేవదత్తుడు చేయుచున్న వధప్రయత్నమును గూర్చి విని, “భిక్షువులారా, కేవల మిప్పుడే కాదు; పూర్వము కూడ నా వధార్థమై దేవదత్తుడు యత్నించినవాడే. కాని బెదురుకూడ కలిగింప లేకపోయినాడు” అని పూర్వజన్మ కథ చెప్పెను :

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు కపి గర్భమున బుట్టి, బుద్ధిమంతుడై అశ్వపోతక ప్రమాణము కలిగి స్థేమ సంపన్నుడై ఒంటిగా నదీతీరమున విహరించుచుండెను. నదీమధ్యమున లంక కలదు. అందులో మామిడి, పనస మొదలగు వివిధ ఫలవృక్షములు కలవు. బోధిసత్వుడు నాగబలుడు, దృఢగాత్రుడు నగుటచే నదీతీరమునుండి యెగిరి, లంకకు, నదికిని నడుమ నున్న పెద్ద పాషాణముమీదికి దుమికి, అచ్చటినుండి యెగిరి లంక జేరెడివాడు. అక్కడ వివిధ ఫలములను భుజించి వెనుకటి మార్గము ననే మరలివచ్చి నిజనివాసమునకు సాయంసమయమున చేరుచుండువాడు. ఈ ప్రకారముగా వానరేంద్రుడు కాలము గడపుచుండెను.

ఆకాలమున నౌకానౌక మొసలి భార్యతోగూడ నీటిలో నివసించుచుండెను. బోధిసత్వుడనుదినము వచ్చుచు పోవుచుండుట చూచి గర్భవతి యగు మొసలిభార్య బోధిసత్వుని గుండె తినగోరి భర్తతో “అర్యా, ఈ వానరేంద్రుని హృన్మాంసముమీద కోరిక పుట్టినది” అని చెప్పెను. “మంచిది, లభించును. నేటి సాయంకాలము వానరేంద్రుడు లంకనుండి మరలి వచ్చునప్పుడు పట్టుకొందును” అని పోయి మొసలి చట్టుబండపై పండుకొని యుండెను.

బోధిసత్వుడు పగ లంతయు తిరిగి సాయంసమయమునకు లంక యొడ్డు చేరి, పాషాణమువైపు చూచి, “ఈబండ యెత్తుగా కానబడుచున్నది. కారణమేమో” అని యోచించెను. ఉదక ప్రమాణము పాషాణ ప్రమాణము స్పష్టమే. ఈనాడు నదీజలము హెచ్చలేదు, తగ్గలేదు. పాషాణము మాత్రము వర్ధిల్లినది. నన్ను పట్టుకొనుటకై మొసలి బండమీద పండుకొని యుండలేదుకదా? అని భావించి, పరీక్షింతునుగాక యని, అచ్చటనే నిలిచియుండి బిగ్గరగా “ఓ పాషాణమా!” అని కేక వేసెను. ప్రతివచనము రానందున, ఓ పాషాణమాయని మరల కేక వేసెను. అప్పటికిని బదులు రాలేదు. “పాషాణమా! ఈనాడు నాతో మాటాడవేమి?” అనెను. “వానరేంద్రునితో పాషాణము ప్రతిదినము మాటాడుచుండును కాబోలును” అనుకొని మొసలి

“వానరేంద్రా, ఏమి?” అనెను.

“ఎవరు నీవు?”

“నేను మొసలిని.”

“ఎందుల కిచ్చట పండుకొన్నావు?”

“నీ గుండెకాయ వేడుటకై.”

బోధినత్త్వం తనలో “నేడు నాకు మార్గాంతరము లేదు. మొసలిని మోసగింపక తప్పదు” అనుకొని, “మిత్రమా, కుంభీలా, ఈనాడు నన్ను నీకు సమర్పించికొందును. నీవు నోరు తెరచుకొనియుండి నేను నీ సమీపమునకు వచ్చినంతనే నన్ను పట్టుకొనుము” అని పలికెను. నోరు తెరచినప్పుడు కన్నులు మూతపడునని యెరుగక, మకరము నోరు తెరచిగాని యుండెను. తోడనే దానికన్నులు మూతలు పడి నవి. బోధినత్త్వం స్థితిగతులు గ్రహించి ద్వీపముమీది నుండి యెగిరి మొసలిమీదికి దుమికి, అక్కడనుండి విద్యుచ్ఛక్తిగమున నదీతీరమునకు లంఘించెను.

మకర మాంశ్యర్యపడి “ఈ వానరేంద్రుడు అద్భుతకార్య మాచరించినాడు” అనుకొని, “ఓ వానరరాజా, ఈలోకములో నాలుగు ధర్మములతో గూడినవాడు ప్రతిపక్షులను పరిధవింపగలడు. ఆధర్మము లన్నియు నీయందు కలవని తోచుచున్నది” అని పలికి, ఈగాథ చెప్పెను.

వానరనాథ, నీవలెనే సత్యంబు

ధర్మము ధృతియును, త్యాగము, కలుగు

నాతండే తప్పక అరుల జయించు.

ఈవిధముగా మకరము బోధినత్త్వంని ప్రశంసించి, నిజనివాసమునకు బోయెను.

కాస్త ధర్మోపదేశముచేసి, రెండుకథలు సరిపోల్చి జాతకసారాంశము వెలువరించెను. ఆకాలమున మొసలి ఇప్పటి దేవదత్తుడు; దానిభార్య ఇప్పటి చించా మాణిక్; వానరేంద్రుడు నేనే.

58 తయోధమ్మ జాతకము

బుద్ధుడు వేళువనమున విహరించుచుండ వధప్రయత్నము చేయువానిగూర్చి చెప్పినది.

అతిత కథ

పూర్వము బ్రహ్మదత్తుడు వారాణసిలో రాజ్యము చేయుచుండగా దేవదత్తుడు వానరగర్భమున బుట్టి, హిమవత్ప్రదేశమున యూధ నాయకుడై యుండెను. తన మగబిడ్డలు నాయకత్వము నుండి తనను తొలగింతు రను భయముచే దంతములతో కరచి బీజములను లాగి వేయుచుండెను.

కొంతకాలమునకు బోధిసత్వుడు ఒకానొక వానరి కడుపున బడి నాడు. తన గర్భమును రక్షించుకొను తలపున ఆ వానరి పర్వతపాద మందలి యడవులలో జేరెను. మానములు నిండిన పిమ్మట బోధిసత్వుని కనెను. అతడు ప్రాప్తవయస్కుడై మహాబలసంపన్నుడయ్యెను. అత డొకనాడు తల్లితో “అమ్మా, మానాయన యెక్కడ?” అన్నాడు.

“నీ తండ్రి ఆపర్వతమున యూధనాయకు డైయున్నాడు”, “అమ్మా, ఆయనవద్దకు నన్ను తీసికొనిపోమ్ము”. “నాయనా, నీతండ్రి వద్దకు తీసికొని పోలేను. తన బిడ్డలే తన నాయకత్వము హరింతు రను భయమున చాల బిడ్డల బీజములు కొరికి తీసివేసినాడు.” “అమ్మా, భయములేదు. న న్నెక్కడకు తీసికొని పోమ్ము.”

ఆమె కుమారుని వెంట బెట్టుకొని తండ్రివద్దకు తీసికొని పోయెను. కుమారుని జూచి తండ్రి తనలో “వీడు నన్ను పదభ్రష్టుని జేయును. ఇప్పుడే వీనిని సంహరింపవలెను. వీనిని ఆలింగనము చేయునట్లు నటించి కంఠము నులిమివేయ వలెను” అని తలచి, “నాయనా, ఇంతకాల మెక్కడ నున్నావు?” అని కౌగలెంతలో గట్టిగా నొక్కెను. నాగ బలుడు, స్థేమ సంపన్నుడు అగు బోధిసత్వుడు తండ్రిని గట్టిగా గొగ లించుకొనెను. వృద్ధుని బొమికలు విరుగునట్లయ్యెను. “ఈనాపుత్రుడు పెరిగి పెద్దవాడయినచో నన్ను వధించును. ఏయిచాయమున వీనిని సంహరింతును!” అని యోచించి, “రక్ష పరిగృహీతమైన సరస్సు దగ్గరలోనే యున్నది. అక్కడి రక్షస్సు వీనిని మ్రుంగునట్లు చేసెదను”

అనుకొని “నాయనా, నేను వృద్ధుడను. ఈ యూధమును నీవశము చేసెదను. నేడే నిన్ను రాజును చేతును. అచ్చట సరస్సు కలదు. అందు రెండురకముల కుముదములు, మూడువిధముల ఉత్పలములు, అయిదురకముల పద్మములు పూయును. అచ్చటికి బోయి పూవులు కొనిరమ్ము” అని చెప్పెను. బోధిసత్వుడు సరే, నాయనా, తీసికొని వత్తును అని చని, త్వరపడక, కాలి యడుగుజాడలు పరీక్షించి, లోనికి బోవునవే కాని పైకి వచ్చునవి కానక “ఈసరస్సు రాక్షసునిది కావలయును. స్వయముగా అశక్తుడై మానాయన రక్షస్సు చేత నన్ను సంహరింపచేయ దలచినట్లున్నాడు” అని భావించి, పొడిచోటికి బోయి, గవ్వన నెగిరి, నీరు తగులకుండ ఆవలికి దుమికి, నీటిపై దేలు చున్న రెండుపూవులను లంఘనములో లాగెను. వెనుకకు దుముకుచు మరిరెండు పుష్పములు లాగెను. ఇట్లే పూవు లన్నియు గోసి, ఇరు ప్రక్కల కుప్ప చేసెను. నీరు తగులలేదు. ఉన్న పూవులు రాసి చేయుచున్న బోధిసత్వుని చూచి రక్షస్సు తనలో “ఇచ్చట నేను బహు కాలమునుండి నివసించుచున్నాను. ఇట్టి ప్రజ్ఞావంతుని, ఆశ్చర్యకర్ముని ము న్నెన్నడు చూడలేదు. కావలసినన్ని పుష్పములు కోసినాడు. నాకు పట్టుపడలేదు” అని తలపోసి ఉదకము రెండుపాయలు చేసి, బోధిసత్వుడున్నచోటికి వచ్చి, “వానరేంద్రా, ఈలోకమున ధర్మత్రయ మెవనికి గలదో అతడు శత్రువులను జయించును. నీలో యీమూడు గుణములున్నవని తలతును” అని పలికి, స్తుతిచేయుచు ఈగాథ పలికినాడు :

వానరనాథ, నీవరెనె దక్షతయు

ప్రజ్ఞయు, శౌర్యము, బలిమియు కలుగు

నాతండె తప్పక అరుల జయించు.

ఉదక రక్షస్సు బోధిసత్వుని ఈ విధముగా స్తుతించి “పుష్పము లెండులకు గోనిపోవుచున్నావు?” అని యడిగెను. “నాతండ్రి నన్ను రాజును జేయ దలచినాడు. ఆ కారణముచే కొనిపోవుచున్నాను.” “నీవంటి ఉత్తమ పురుషుడు పుష్పములు మోసికొని పోవరాదు” అని రక్షస్సు పూవుల నెత్తుకొని ఆయన వెంట జనెను.

బోధిసత్వుని తండ్రి దూరమునుండి చూచి “నీని రాక్షస భోజ

సముగా బంపినాను. కాని వీడు రక్షస్సుచే పుష్పములు మోయించు కొని వచ్చుచున్నాడు. నాపని అయినది!” అని చింతించుచుండ వాని గుండె వీడు వక్కలయినది. వాడు ప్రాణములు తక్షణమే విడిచెను. మిగిలిన వానరము అన్నియు సమావేశము చేసి, బోధిసత్వుని రాజుగా ఎన్నుకొన్నవి.

కాస్త ధర్మోపదేశము చేసి, కథలు సరిపోల్చి జాతకసారాంశము వెలువరించెను. అప్పటి వానరయూధపతి దేవదత్తుడు; యూధపతికుమారుడు నేనే.

59 భేరివాద జాతకము

కాస్త జీతవనమున విహరించుచుండగా మాట వినని భిక్షువును గూర్చి చెప్పినది.

వర్తమాన కథ

కాస్త ఆభిక్షువుతో “భిక్షూ, నీవు సత్యముగా ఎవరిమాట విన కున్నావా?” అనిన అతడు “భగవన్, సత్యమే” అన్నమీద, “భిక్షూ, కేవల మిప్పుడే కాదు; పూర్వము కూడ ఎవరిమాట వినువాడవు కావు” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు భేరివాదన కులమున పుట్టి, కుగ్రామమున నివసించు చుండెను. వారాణసిలో ఉత్పవము జరుగుచున్న దని విని యాతడు సమాజమండలములో జేరి భేరి వాయించి, ధనము సమకూర్చు నని తలచి, పుత్రుని వెంటబెట్టుకొని చని, యచ్చట బహుధనము సగ్గిషా దించెను. దొంగ లున్న యడవివెంట నాతడు మరలి రావలసి

యుండెను. ప్రయాణములో బాలుడు నిరంతరము భేరీ వాయించుచుండ బోధిసత్వుడు “నాయనా, ఎడతెగక వాయింప వలదు. ప్రభువుల భేరివలె నడుమ నడుమ వాయించు చుండు” మని చెప్పెను. “భేరీధ్వనముతో చోరులను పారద్రోలుదు” నని తలచి బాలుడు విడువక వాయించు చుండెను.

తొలిసారి భేరీ ధ్వని విని, యెవరో ప్రభువు పోవుచున్నాడని తలచి దొంగలు తొలగి చనిరి. కాని నిరంతర భేరీ ధ్వనివలన తమ భ్రాంతిని విడిచి, ఇరువురే యుండుట చూచి, కొట్టి, ధనము దోచుకొని పోయిరి. “ఆపక భేరీ వాయించి మనధనము నాశము చేసినావు” అని బోధిసత్వుడు ఈ గాథ పలికెను.

మ్రోయింపు మ్రోయి, భేరిని—

మ్రోయింపకు విడువకుండ మ్రోయించుటచే

ఆయత యత్న ప్రాప్తము

లై యెసగిన నూరుముద్ర లన్నియు పోయెన్.

కాస్త ధర్మపదేశము చేసి, రెండుకథలు సరిపోల్చి, జాతకసారాంశము వెలువరించెను. అప్పటి పుత్రుడు ఇప్పటి భిక్షువు; తండ్రి నేనే.

60 సంఖ్యధమన జాతకము

కాస్త జేతవనమున విహారము చేయుచు మాట వినని భిక్షువును గూర్చి చెప్పినది.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు శంఖధమన కులమున బుట్టి, ఉత్సవమునకు తండ్రితో వారాణసికి బోయెను. అచ్చట వారు ధనము సంపాదించి యింటికి

మరలి వచ్చుచుండగా చోరు లున్న యడవిలో నిరంతరము తండ్రి శంఖ మూదుచుండగా కుమారుడు వారించెను. 'శంఖధ్వనిచే చోరులను పారద్రోలుదు' నని తలచి తండ్రి విడువక శంఖ మూదుచుండెను. చోరులు వచ్చి వారి ధనము దోచుకొనిపోయిరి. అప్పుడు బోధిసత్వు డీగాథ పలికెను:

ఊడు శంఖము; తగుమాత్ర మొత్తదగును.

శంఖరవమున కూర్చిన సర్వధనము

కోలుపోయెను తండ్రి యెక్కువగ నూది.

కాస్త ధర్మోపదేశము చేసి, రెండుకథలు సరిపొల్చి జాతకసారాంశము వెలువ రించెను. ఆకాలమున తండ్రి ఇచ్చటి మొండిభిక్షువు; పుత్రుడు నేనే.

61 అసాతమంత జాతకము

కాస్త జీతవనమున విహారము చేయుచు ఆసక్తచిత్తుడైనభిక్షువును గూర్చి చెప్పినది.

వర్తమాన కథ

ఆభిక్షువుకథ అస్మదంతి జాతకమున (527) వచ్చును. బుద్ధు డా భిక్షువుతో "భిక్షూ, స్త్రీలు అసాధ్యులు, అసత్యులు, నికృష్టులు, నీ వీప్రకారముగా పాపస్త్రీజాతియెడ ఏల ఆసక్తుడ వయియున్నావు?" అని పూర్వజన్మ వృత్తాంతము చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు గంధారదేశములోని తక్కువ శిలలో బ్రాహ్మణ వంశమున బుట్టి, పెద్దవాడయి మూడు వేదములు, సకల విద్యలు అధ్యసించి,

జగద్విఖ్యాతాచార్యుడయ్యెను.

వారాణసిలో బ్రాహ్మణ కుటుంబమున పుత్రుడు పుట్టగానే అగ్నిస్థానము చేసి, బాలునికి పదునారు వర్షములు వచ్చు వరకును అగ్నిని నిలిపి, తలిదండ్రులు కుమారునితో “నాయనా, నీవు పుట్టినప్పడే, జాతవేదనుని ప్రతిష్ఠించినాము. నీవు బ్రహ్మలోక పరాయణుడవు కాదలచినచో, అగ్నిని గొని, అడవికి జని, అగ్ని భట్టారకుని సేవించుచు బ్రహ్మలోక పరాయణుడవు కమ్ము. ఇంట నుండదలచినచో తక్షశిలలో విఖ్యాతాచార్యునికడ విద్య లభ్యించి, గృహస్థుని కావచ్చును” అని చెప్పిరి. మాణవకుడు ‘అరణ్యములో అగ్ని దేవుని పరిచర్య చేయజాలను. గృహస్థునే అయ్యెదను’ అని తల్లిదండ్రులకు మ్రొక్కి, ఆచార్యునికి దక్షిణ క్రింద సహస్రము (నాణెములు) తీసికొని తక్షశిలకు బోయి, విద్యలు నేర్చిన పిమ్మట ఇంటికి మరలి వచ్చెను.

ఆతడు లోకము విడిచి అగ్ని భట్టారకుని సేవించుచు అరణ్యములో నివసించవలె నని తలిదండ్రుల కోరిక. తల్లి స్త్రీ జాతి లోపములను జూపదలచి వనవాసమునకు అతనిని బంపగోరినదై “నాయనా, నీవు అన్ని విద్యలు నేర్చినావా?” అని యడిగెను. “అవును తల్లీ.” “అసాతమంతము (దుఃఖిన్వరూపము) కూడ నేర్చితివా?” “లేదు” “అట్లయిన నీ వేమి నేర్చినట్లు? పోయి అదికూడ గ్రహించి రమ్ము.”

సరే అని యతడు తక్షశిలా నగరమునకు జనెను. ఆచార్యుని తల్లి 120 వత్సరములది. కుమారుడు స్వయముగా ఆమెకు స్నానము చేయించి, భోజనము పెట్టి, ఉపచారములు చేయుచుండెను. అతడట్లు చేయుట లోకులకు రోతగా నుండెను. అరణ్యమునకు బోయి అచ్చట నా తల్లి కుపచారములు చేయుదును అని తలచి ఆచార్యుడు వివిక్తము, రమణీయము, జలసమృద్ధము అగు ప్రదేశమున పర్ణశాల నిర్మించి, బియ్యము నెయ్యి మొదలగునవి సంతరించుకొని, తల్లిని దీసికొని పోయి నివసించుచుండెను.

మాణవకుడు మరల తక్షశిలకు బోయినపుడు ఆచార్యుని కానక, ఇతరుల నడిగి తెలిసికొని, ఆయన యునికికి జని, నమస్కరించి నిలిచెను. ‘నాయనా, త్వరలోనే మరలి వచ్చినా వేమి? అని ఆచార్యుడడిగెను. “తమకడ నేను అసాతమంత శాస్త్రము నేర్చికొనలేదు.”

“అది గ్రహింపుము అని యెవ్వరన్నాడు?” “నా తల్లి ఆచార్యుడు.” అంతట భోధిసత్త్వ డాలోచించి “అసాతమంతమను గ్రంథము లేదు. తల్లి యితనికి స్త్రీ లోపములను దెలుపగోరి యుండును” అను కొని, “మంచిది నాయనా, నేటి నుండి నీవు నాకు ప్రతినిధిగా నుండి, నా తల్లికి నీ చేతులతో స్నానము చేయించి భోజనము పెట్టి, హస్త, పాద, పృష్ఠ, శీర్షాదిక సంవాహనము చేయుచు ‘ఆర్యే, ఇంతటి వార్ధకములోగూడ నీ శరీర మిట్లున్నది! యశావన కాలములో ఎట్లుండెనో’ అనుచుండుము. ఆమె హస్తములు పాదములు కడిగి గంధలేపము చేయునపుడు వాని సౌందర్యమును వర్ణింపుము. నా తల్లి నీతో ననెడి మాటలు, సిగ్గుమర్మము లేకుండ నాతో జెప్పుము. ఇట్లు చేయుదువేని అసాతమంతము తెలియును. కాదేని తెలిసికొనలేవు” అని చెప్పెను.

చిత్తము ఆచార్యుడు, అని మాణావకుడు నాటినుండి గురువు చెప్పి నట్లు చేయుచుండెను. మాణావకుడు తనను తరచుగా వర్ణించుచుండుటచే వృద్ధురాలు తనలో ‘వీడు నాతో రమింపగోరుచున్నాడు’ అని తలపోసెను. గ్రుడ్డిది, ముసలిది అయ్యును ఆమెకు కామ ముద్భవించెను. తన శరీరమును వర్ణించు యువకునితో నామె యొకనాడు “నాతో అభిరమింప గోరుచున్నావా?” అని యడిగెను.

“ఆర్యే, అవును. కాని ఆచార్యుడు చండశాసనుడు.”

“నన్ను నీవు నిజముగా వాంఛింతువేని వానిని సంహరింపుము.”

“ఇంతకాలము ఆయనవద్ద విద్య లభ్యమింది, కామవశమున నే డాయన నెట్లు సంహరింతును?” “నీవు నన్ను త్యజింపవేని వానిని నేనే సంహరింతును.”

యువకు డాచార్యుని కీమాట లన్నియు జెప్పెను. ఆచార్యుడు వానిని ప్రశంసించి, నాడు తనతల్లికి మృత్యువని గ్రహించి, ‘మాణావకా, ఈనా డామెను పరీక్ష చేయుద’ మనెను. అంజీరచెట్టు కొమ్మ నరకి, దానిని తన ప్రమాణమున బొమ్మగాజేసి, దానికి సూత్రముకట్టి, వస్త్రములుకప్పి, తన పడకపైనుంచి “ఈగొడ్డలి నాతల్లికిచ్చి, త్రోవ తెలియుటకై ఈసూత్ర మామె చేతి కందింపుము” అని చెప్పెను.

యువకుడు పోయి వృద్ధురాలితో “ఆర్యే, ఆచార్యుడు ఇంటిలో పడకమీద నిద్రించుచున్నాడు. మార్గము తెలియుటకై ఈత్రాడు

కట్టినాను. ఈగొడ్డలి తీసికొనిపోయి, చేతనైనచో ఆయనను సంహరింపుము” అని పలికెను. “నీవు నన్ను విడిచిపెట్టవుకదా?” “నే నటులేల చేయవలెను?” వణకుచున్న చేతులతో వృద్ధురాలు పరశువు పట్టుకొని త్రాడు తడవుకొనుచు బోయి, కుమారు డనుకొని, కొయ్య బొమ్మ కంఠముమీది వస్త్రము తొలగించి గొడ్డలితో నొక్క పెట్టు పెట్టెను. దాని పరుషధ్వని బయలుపడెదలెను. అది కొయ్యబొమ్మయని యామె గ్రహించెను. ఇంతలో కుమారుడు వచ్చి అమ్మా, ఏమీ చేయుచున్నావనెను. ముసలిది ‘అయ్యో, వంచన జరిగినది’ అని బావురుమని నేలపై బడి, ప్రాణములు విడిచెను. ఆక్షణమున వృద్ధురాలికి మృత్యువు విధించి యున్నదట.

బోధినత్వ డామెకు సంస్కారములు చేసి, ప్రేతాగ్ని చల్లార్చి, అడవిపూవులు బూడిదపైజల్లి, యువకునితో పర్ణశాల వాకిట గూరుచుండి, “నాయనా, అసాతమంతమని వేరుగా శాస్త్రములేదు. వృద్ధ జనని ఏమి చేసెనో చూచితివా? కాబట్టి యువతు లెట్టి దుశ్శీలలో నీవు తెలిసికొనగలవు” అని యుపదేశించి, నిజగృహమునకు బొమ్మ నెను.

ఆచార్యునికడ నెలవు తీసికొని అత డింటికి జనగా, తలి “దుఃఖ తత్త్వమును గ్రహించితివా?” అనెను. “గ్రహించితిని.” “నాయనా, నీవు అగ్నిదేవు నర్చనకై సంసారము త్యజింతువా, గృహస్థువై యుందువా? ఏది పరిగ్రహింతువు?” “నేను స్త్రీల దుశ్శీలము గ్రహించినాను. సంసారము వలదు. పరివ్రాజకుడ నగుదును” అని యత డీ గాథ పలికెను.

స్త్రీలు మాయావినులు, మరీచికలు, దుఃఖ
హేతువు, లుపద్రవమ్ములు, మృత్యుపాశ
సదృశ దృఢబంధనములు, పోల్పంగ రాని
గూఢభావలు, వారల గోరి యెదను
నమ్మ జను డధమాధమ నరుడు జగతి!

అతడు గృహస్థాశ్రమము నొల్లక, సన్యసించి, అభీష్టశాంతి పడసి, బ్రహ్మలోక పరాయణు డయ్యెను.

బుద్ధుడు ధర్మోపదేశము చేసి, నాలుగు సత్యములను ప్రకాశింప జేసినవిమ్మట ఆభిక్షువు శ్రోతాపత్తిఫలమున ప్రతిష్ఠితుడయ్యెను. శాస్త్ర కథలు సరిపొల్చి జాతక సారాంశము వెలువరించెను. అప్పటి తల్లి ఇప్పటి కాపీలాని; తండ్రి ఇప్పటి మహా కాశ్యపుడు; కిమ్మడు ఇప్పటి ఆనందుడు; ఆచార్యుడు నేనే.

62 అండభూత జాతకము

జేతవనమున బుద్ధుడు విహారము చేయుచు ఆసక్తచిత్తుడైనభిక్షువును గూర్చి చెప్పినది.

వర్తమాన కథ

శాస్త్ర అతనితో “భిక్షూ, నిజముగా నీవు స్త్రీయెడ ఆసక్త చిత్తుడవై యున్నావా?” అనెను, అతడు నిజమే అన్నపిమ్మట శాస్త్ర “భిక్షూ, స్త్రీలను అదపులో నుంచుట కష్టము. పూర్వసమయమున బుద్ధిమంతులు స్త్రీలను పుట్టుకనుండి ఆజ్ఞలో నుంచజాలరైరి” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యముచేయుచుండగా బోధినత్తు డాయన పట్టమహిషి కడుపున బుట్టి పెరిగి పెద్దవాడయి అన్నివిద్యలు నేర్చి తండ్రియనంతరము రాజ్యమునకు వచ్చి ధర్మవతి పాలనము చేయుచుండెను. అతడు తన పురోహితునితో జూడ మాడుచు—

పంకరలో తిరుగని వాహినుల్ కలవె?

కాథముల్ లేనట్టి కాడులు కలవె?

అవకాశమే వరె; అది లభ్యమైన

అప్పు మొనరింపని అంగనల్ కలరె?

అని జయార్థము గీతము పాడుచు, రజతఫలకముపై బంగారు

పాపికలు దొరలించువాడు. ఇట్లాడుచు రాజు నిత్యము జయించువాడు. పురోహితు డోడిపోయెడివాడు. ఇంటిలోని సంపద క్రమముగా క్షీణింపగా నత డాలోచించి, “ఇట్లు మాయంటిలోని ధనము క్షీణించుచున్నది. పురుషు నెరుగని కన్యను తెప్పించి యింట నుంచెదను” అని తలచి “అన్యపురుషు నెరుగని కన్యను కాపాడ జాల మని మరల యోచించి, అప్పుడే పుట్టిన యాడుబిడ్డను తెప్పించి పెరిగి పెద్ద దగుచుండగా నా పర్యవేక్షణమున నుంచి ఏకపురుషును చేసి గాఢముగా రక్షించి, రాజకులమునుండి ధనము నాహరింతును” అని నిశ్చయించుకొనెను. ఆలసించుటలో ఆయన నేర్పరి. ప్రసవమునకు సిద్ధముగా నున్న బీద వనితను ధనమిచ్చి, తనయింట ప్రసవము కమ్మని తీసికొని పోయెను. ఆడుబిడ్డ పుట్టినది. తర్వాత తరుణికి ధన మిచ్చి పంపివేసెను. ఆబిడ్డను స్త్రీలే పెంచుచుండిరి. ఆయనను తప్ప ఆబిడ్డ పురుషులను చూడలేదు. బిడ్డ పెద్దది కాగానే యత డామెను తనయింట బెట్టుకొనెను. కుమారి పెరుగుచున్నన్ని నాళ్ళు పురోహితుడు జూద మాడలేదు. కాని ఆమె పెద్దదయి తన యధీనమున నున్నప్పు డొకనాడు పురోహితుడు రాజుతో జూద మాడుదమా అనెను. మంచి దని రాజు వెనుకటివలెనే ఆడెను. రాజు పాటపాడి పాచికలు వేయునప్పుడు పురోహితుడు ‘నామాణవిక తప్ప’ అన్నాడు: నాటినుండి యతని యదృష్టము మారినది. రాజు ఆటలో ఓడి పురోహితుడు గెలుచుచుండెడివాడు.

“ఈయన యింట ఏకపురిషిక యగుస్త్రీ ఉండవలెను” అని రాజు యోచించి, అట్టిది యుండుట తెలిసికొని, “ఈమెకీలభంశము చేయింతు” నని ధూర్తు నొకనిని బిలిపించి “నీవు పురోహితుని స్త్రీ శీలము భేదింపగలవా?” అని యడిగెను. వాడు భేదింపగలను దేవా” అన్నాడు. రాజు వానికి ధన మిచ్చి వేగముగా కార్యము సాధింపుము” అని పంపెను.

రాజుజిచ్చిన ధనముతో వాడు గంధధూప మార్గ కర్పూరాదులు కొని పురోహితుని యింటి కదూరముగా సర్వసంగంధావణము పెట్టెను. పురోహితుని భవనము ఏడంతస్తుల మేడ, ఏడుద్వారములు కలది. అన్ని ద్వారకొప్తములందును స్త్రీలే ఆరక్షికలు. ఆయనతప్ప అన్యపురుషుడు లోనికి బోవగల్గు నన్నమాట వట్టిది. తుడిచెడి కసవును

ధూళిని కొనిపోవు తట్టలుకూడ పరీక్షించి లోనికి బోనిచ్చుచుండుకు. పురోహితుడు మాత్ర మాకన్యను చూడగలడు. ఆమె కొక్కతెయ్యే పరిచారిక. యీ పరిచారిక గంధ మాల్యాదులు కొని ఆధూర్తని దుకాణము ప్రక్కగా పోవుచుండెడిది. అది కన్యకా పరిచారిక అని వాడు బాగుగా తెలిసికొన్న తరువాత ఒకనాడు ఆమె వచ్చుచుండగా దుకాణమునుండి లేచిపోయి ఆమె పాదములు గట్టిగా బట్టుకొని “అమ్మా, ఇంతకాల మెక్కడకు పోతివి?” అని దుఃఖింపపాగెను.

ప్రక్కనే నిలిచియున్న యతని తోడి ధూర్తులు “చేతులు, కాళ్ళు, ముఖము, ఆకారము, వస్త్రములు అన్నియు తల్లి కొడుకులు ఒకే పోలిక” అన్నారు. వారు పలుకుచుండగా నేమియు లోపక ఆమె “వీడు నాకుమారుడు కావచ్చును” అనుకొని ఆమెకూడ ఏడవ జూచ్చెను. కన్నీళ్ళతో ఉభయలు పరస్పరము కాగలించుకొనిరి. “అమ్మా, నివాస మెక్కడ?” అని వా డడిగెను.

“నాయనా, పురోహితుని యింట. ఆయనకు మహాసుందరి పడుదు పెండ్లము కలదు. ఆమె దేవతా స్త్రీ వలె నుండును. ఆమె కొలువులో నున్నాను” అని యామె చెప్పెను.

“అమ్మా, ఇప్పు డెక్కడికి పోవుచున్నావు?” “ఆమెకై గంధ మాల్యములు కొనుటకు.” “వానికై వేరొకచోటికి బోవనేల? నేటి నుండి నా కడనే తీసికొమ్ము.” అని వాడు డబ్బు తీసికొనకుండ ఆమెకు తాంబూల తక్కిలకాదులు, వివిధ పుష్ప మాల్యములు నిచ్చెను. మాణవిక బహుగంధ ఫల పుష్పాదులను జూచి, “అమ్మా, బ్రాహ్మణుడు నేను మనయెడ ప్రసన్నుడైనాడు” అనెను. “ఏల ఇట్లనుచున్నావు?” “ఇన్ని నీవు తెచ్చుటవలన.” “బ్రాహ్మణుడు హెచ్చు మూల్య మీయలేదు. నా కుమారునికడ నుండి తెచ్చినాను.”

నాటి నుండి యీ పరిచారిక బ్రాహ్మణు డిచ్చిన మూల్యమును దాచుకొని ధూర్తునికడనుండి గంధ పుష్పాదులు తెచ్చుచుండెను. కొలది దినములకు ధూర్తుడు రోగము నటించి పండుకొనెను. ధుకాణము వాకిటికి వచ్చి వాడు కనబడక పోవుటచే నామె బిడ్డ డెక్కడో అని అక్కడి వారి నడిగెను. “నీ కుమారునకు జబ్బు చేసినది” అని వా రనిరి. వాడు పండుకొన్న చోటికి బోయి యామె కూరుచుండి

వీవు నిమిరుచు “నాయనా, ఏమి జబ్బు?” అనెను. వాడు మాటాడ లేదు. “చెప్పవేమి నాయనా?” “అమ్మా, ప్రాణములు పోవుచున్నను నీతో చెప్పలేను.” “నాతోగాక మరి యెవరితో జెప్పదువు నాయనా!” “అమ్మా, నాకు మరేమియు జబ్బు లేదు. ఆ మాణవిక వర్ణనము విని ప్రతిబద్ధ చిత్తుడ నయినాను. ఆమె లభించినచో జీవించును, లభింపనిచో ఇక్కడనే ప్రాణములు విడుతును” “నాయనా, ఈ భారము నాది. దీని విషయమున చింత పెట్టుకొన వద్దు.” అని వాని నోదార్చి పరిచారిక బహుగంధ పుష్ప ఫలములను దీసికొని మాణవిక వద్దకు బోయి “నా కుమారుడు నా వలన నీ వర్ణనము విని ప్రతిబద్ధ చిత్తుడైనాడు. ఏమి కర్తవ్యము?” అనెను. “అతని నిచ్చటికి తేగలిగితివేని అవకాశముండును.” నాటినుండి పరిచారిక యింటిలో మూలమూలల నున్న దుమ్ము తుడిచి ప్రోగు చేసి పూవులుతెచ్చు గంపలో బోసి, వెలుపలికి గొనిపోవ యత్నించునపుడు కావలిది పరీక్షింప గోరెను. ఆ తరుణములో పరిచారిక గంప కావలిదానిమీదికి జార విడిచెను. తక్కిన ఆరక్షికల విషయమై గంపలో ధూళి జారెను. అప్పటినుండి యామె లోపలికి కాని వెలుపలికిగాని యేమి తీసికొనిపోయినను పరీక్షించు నుత్సాహము ఎవ్వరికిని లేకుండెను. ధూర్తుని పూలగంపలో దాచి పరిచారిక మాణవిక కడకు జేరెను. ధూర్తు డామె శీల భ్రంశము చేసి, రెండు రోజులు మేడలోనే యుండెను. పురోహితుడు వచ్చి నప్పుడు వాడు దాగియుండును. ఆయన వెడలి పోయినంతనే వారిరువురు సుఖముగా కాలము గడపుదురు. “స్వామీ, మీరు పోవలెను.” అని మాణవిక పలికెను: “బ్రాహ్మణుని ఒక్క డెబ్బ కొట్టి పోవలెను” అని ధూర్తుడు కోరగా సరే అని మాణవిక వానిని దాచిపెట్టి పురోహితుడు రాగానే “ఆర్య, మీరు వీణ వాయించుచుండ నేను నాట్యము చేయ గోరుదును” అనెను. “సాధు, భద్రే,” అని బ్రాహ్మణుడు పలికెను. మీరు చూచుచున్నచో సిగ్గుగా నుండును. మీ దివ్యవదనము తొలుత శాటికలో బంధించినచో నాట్యము చేయ గలను.” “అట్లుయిన బంధింపుము.” మందమైన శాటితో మాణవిక ఆయన కన్నులకు గంఠకట్టి, ముఖమున కప్పెను. బ్రాహ్మణుడు వీణ వాదనము ప్రారంభించెను. మాణవిక కొంత తడవు నాట్యముచేసి,

“అర్య, ఒక్కసారి మీ శిరముపై దెబ్బ కొట్ట కోరికయున్నది” అనెను. శ్రీ లోలుడైన బ్రాహ్మణుడు కారణ మెరుగక సరే” అనెను. ఆమె ధూర్తునకు పైగ చేసెను. వాడు బ్రాహ్మణుని వెనుక నిలిచి శిర స్సుపై గట్టిగా మోడెను. బ్రాహ్మణునకు కన్నులూడునట్లయ్యెను? తలమీద బుడిప కట్టెను. ఆయన బాధచెంది “నీ హస్తము నిటు తెమ్ము” అనెను. ఆమె తన హస్తము ఆయన చేతిలో బెట్టెను. “హస్తము వృదు నయినదే. కాని గట్టిదెబ్బ కొట్టినావు!” అన్నాడు బ్రాహ్మణుడు. ధూర్తు డాయనను కొట్టి దాగుకొనెను. వాడు దాగిన పిమ్మట మాణిక్ బ్రాహ్మణుని ముఖవస్త్రము విప్పి, తైలము తెచ్చి తలమీద రుద్దెను. ఆయన వెలుపలికి వెడలిన తరువాత ధూర్తుని పూల గంపలో పరిచారిక వెలుపలికి జేర్చెను. తోడనే వాడు రాజు కడకు బోయి జరిగిన వృత్తాంతము వివరించెను.

పురోహితుడు తన సన్నిధికి వచ్చినప్పుడు రాజు “బ్రాహ్మణో త్తమా, జూదమాడుదమా?” అనెను. “మంచిది మహారాజా.”

రాజు ద్యూతమండలము సిద్ధము చేయించి పూర్వమువలెనే ద్యూతగీతము పాడి పాచికలు దొరలించెను. మాణిక్ శీలభంగము సంగతి నెరుగని బ్రాహ్మణుడు యథాప్రకారముగా ‘మా మాణిక్ తప్ప’ అనెను. కాని పరాజయము నొందెను. విషయ మెరిగిన రా జట్లనెను: “ఆమెను మాత్రము తప్పింపనేల? ఆమె శీలము చెడినది బ్రాహ్మణోత్తమా! పుట్టినబిడ్డను తెప్పించి మీరు రక్షించుచు సప్త సానములలో ఆరక్షీకల నుంచి సంరక్షింపగల ననుకొంటిరి. కాని శ్రీని కడుపులోపట్టుకొని తిరుగుచున్నను రక్షింప శక్యముకాదు. ఏక పురుషిక యగు శ్రీ లేదు. మీ మాణిక్ నాట్యము చేయగోరి వీణావాదనము చేయుచున్న మీ ముఖమునకు గుడ్డకట్టి, తన జారునిచే మీ శిరసుపై మోదించి వానిని దాట వేసినది. ఇంకను మీ ప్రతి షేధ మెందులకు?”

ఇట్లు పలికి రా జేగాధ చెప్పినాడు :

కడుపులో పెట్టి విప్రుండు కాచె దీని

కన్నులకు—ధర్త నొప్పించి గంఠ కట్టి

వీణ వాయించుచు నటించె విటుని కీమె.

తెలివి కలదొంగ లమ్మయో! తీవబోండ్లు
దుర్గభ మనత్వ మన్నది దొరకు నచట!
వారిలో బారుచేపల పాదచిహ్న
లెటులు దుర్జ్ఞేయములూ అట్లె యిగురుబోండ్ల
భావనరణులు: చూప నేర్పరులు వారు
నిజ మబద్ధం బబద్ధంబు నిజముగాను.

ఈవిధముగా బోధిస్త్రుడు బ్రాహ్మణునకు ధర్మ ముపదేశించెను. అది విని యత డింటికి బోయి మాణవికలో 'నీ విట్టి పాపకర్మ చేసినా' వనెను. "ఆర్య, ఎవరన్నారూ? నే నే మెరుగను. నాచేతితోనే మిమ్ము కొట్టినాను. అన్యుడు కొట్టలేదు. మీరు నమ్మని పక్షమున 'సత్య కార్యము' చేసి, అగ్నిలో ప్రవేశించి మీకు విశ్వాసము కలిగించెదను" అని యామె వక్కాణించెను.

సరే అని బ్రాహ్మణుడు కట్టెలు పేర్పించి, నిష్క ముట్టించి, ఆమెను బిలిపించి "నీకు ధైర్యమున్నచో అగ్నిలో ప్రవేశింపుము" అనెను. తొలుతనే మాణవిక తన పరిచారికతో "అమ్మా, నీపుత్రు డచ్చటికి వచ్చి, నేను అగ్నిప్రవేశము చేయబోవునపుడు నాచేయి పట్టుకొని, ఆప వలెనని చెప్పము" అని బోధించెను. పరిచారిక పోయి చెప్పెను.

ధూర్తుడు వచ్చి జననమూహములో నిలిచెను. మాణవిక బ్రాహ్మణుని వంచింపదలచి మహాజన సమూహమున నిలిచి "బ్రాహ్మణోత్తమా, మీహస్తముతప్ప అన్యపురుష హస్త మెరుగను. ఈప్రతిజ్ఞ ఈయగ్ని నన్ను దహింపకుండుగాక" అని అగ్నిప్రవేశము చేయ బోయెను. ఆక్షణమున ధూర్తుడు పోయి "చూడుడు. ఈపురోహిత బ్రాహ్మణుని పని! ఈకన్యచే అగ్నిప్రవేశము చేయించుచున్నాడు!" అని యా మాణవిక చేయిపట్టి లాగెను. ఆమె చేయి వదలించుకొని పురోహితునితో "ఆర్యా, నాసత్యక్రియ భగ్నమయినది. అగ్నిలో ప్రవేశింపలేను" అనెను. "ఎందుచేతి?" "ఈ పురుషుడు నాచేయి పట్టుకొనుటవలన." "ఈమె నన్ను వంచించినది" అని బ్రాహ్మణుడు తెలిసికొని ఆమెను తన్ని పెడల నడచెను.

ఈవిధముగా స్త్రీలు దుర్మార్గగామిను లగుదురని తెలియుచున్నది. భర్తలను వంచించుటకు స్త్రీలు మహాపాపకర్మమైనను చేసి, చేయలే

దని శేషము చేయుదురు. ఎంత చపలచిత్తలు? అందులకే యిట్లు చెప్పినారు:

కడుపు నిండునట్లు కనవు మేసియు గోవు
క్రొత్తకాద్యలముల గోరునట్లు
క్రొత్తవారి స్త్రీలు కూడి రమింతురు
నిత్యనూత్న విషయ నిరత లగుట.

చోరలు, కఠోరచిత్తలు, క్రూరజంతు
సదృశ, లస్థిరబుద్ధులు, శర్కరవలె
మానవుల మోసగించు విధానములను
పూర్ణముగ నేర్చికొన్నట్టి ప్రాధలు సుమి!

బుద్ధుడు ధర్మోపదేశము చేసి నాటుగుసత్యములను ప్రకాశింప జేసినప్పటికి ఆభిషేకువు శ్రోతాపత్తిఫలమున ప్రతిష్ఠితు డయ్యెను. కాస్త కథలు సరిపోల్చి జాతకసారాంశము వెలువరించెను. అప్పటి వారాణసి నరేశుడు నేనే.

63 తక్క జాతకము

కాస్త జేతవనమున విహారము చేయునపుడు ఆసక్తిచిత్తుడగు నొకానొక భిక్షువును గూర్చి చెప్పినది.

వర్తమాన కథ

అతనితో కాస్త “భిక్షూ, నీవు నిజముగా ఉత్కరితుడవై యున్నావా?” అనెను. అతడు నిజమే అన్నపిమ్మట కాస్త “భిక్షూ, స్త్రీలు కృతఘ్నులు, మిత్రులలో భేదము కల్పించువారు. వారియెడ వల నీకు చాంచల్యము కలిగెను?” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా

బోధిసత్వుడు ప్రవ్రజించి గంగాతీరమున ఆశ్రమము నిర్మించుకొని, సమాప్తమైన అభిజ్ఞనుపొంది ధ్యానరతసుఖమున విహరించుచుండెను. ఆకాలమున వారాణసి శ్రేష్ఠి కూతురు ధూర్తకుమారి యనునది చండి, పరుషస్వభావ, దాసీజనమును, కర్మకారులను ప్రహరించుచుండును. వా రామె నొకనాడు జలకేళికై గంగానదికి గొనిపోయిరి. నీటిలో వారు క్రీడించుచుండ సూర్యు డస్తమింప నుండెను. మేఘు ముప్పతిలైను. దానిని జూచి జనులు పరుగెత్తిరి. శ్రేష్ఠి కుమారి దాసీ జనము, నే డీమె వీడ వదలించుకొనవలె నని ఆమెను నీటిలోనికి ద్రోసి వెడలిపోయిరి. వర్షము కురిసెను, చీకటు లావరించెను. కుమారి వెంట లేకుండ నింటికి బోయినపుడు అమ్మాయి యేది అని యజమాను లడిగిరి. గంగాజలమునుండి యీవలకు వచ్చినది. కాని యెటు పోయినదో మాకు కనబడలేదు అని వారు చెప్పిరి. జ్ఞాతు లెంత వెదకినను ఆమెజాడ కానరాలేదు.

అక్కడ ధూర్త కుమారి పెద్దపెట్టున అరచి ప్రవాహమున కొట్టుకొనిపోయి తుదకు బోధిసత్వుని పర్ణశాలదరికి జేరినది. ఆయన దాని కంతధ్వని విని, స్త్రీకంతమువలె నున్నది, రక్షింపవలెను. అని కాగడా వెలిగించి, నదీతీరమునకు బోయి ఆమెను జూచి, భయపడకు, భయపడకు అని ఓదార్చి నాగబలు డగుటచే నదిలో ఈది, అమెనెత్తుకొని ఆశ్రమపదమునకు వచ్చి మంటచేసి, చలి తీరినపిమ్మట ఆయన 'నీ వెక్కడ నుండు దానపు; గంగాజలములో ఎట్లు పడితివి?' అని యామె నడిగెను. జరిగిన దంతయు నామె చెప్పెను. ప్రస్తుత మిచటనే యుండుము' అని ఆమెను పర్ణశాలలో పండుకొను మని తాను వెలుపల పండుకొనెను. మూడునాళ్ళ తరువాత ఆమెను వెడలిపొమ్మనెను. ఈతాపనుని శీలము భేదించిపోవుదు నని తలపోసి యామె అచటినుండి కదలలేదు. వెడలిపోవలసిన సమయమునకు విలాసములు చూపి, అతనిని శీలభ్రష్టుని జేసి, లుప్తధ్యానుని గావించెను. తుద కాల డామెను స్వీకరించి, అరణ్యములోనే నివసింపసాగెను. ఆమె యొకనాడు "అర్యా, అడవిలో నుండుటవలన ఫలమేమి? మానవ నివాసములకు బోవుదము" అనెను. ఇరువురు ప్రత్యంత గ్రామమునకు జనిరి. అత డక్కడ (తక్క) ఖర్జూర మమ్మి రాబడిలో భార్యను పోషించుచుండెను.

లోకు లాయనను తక్క పండితు డనుచుండిరి. గ్రామవాసు లాయ నకు భృతి యిచ్చి 'మాకు కాలములో మంచి చెడుగులు చెప్పు చుండుడు.' ఇక్కడనే ఉండుడు అని గ్రామ కంఠమున కుటీరము వేసిరి.

ఆకాలమున చోరులు పర్వతము దిగి ప్రత్యంత గ్రామములను కొల్లగొట్టుచుండిరి. వా రొకనాడు ఈ గ్రామమును దోచుకొని, గ్రామవాసులచే సామానులు కట్టలు కట్టి మోయించికొని పోవుచు శ్రేష్ఠి కుమారికను గూడ పట్టుకొని తమ నివాసమునకు గొనిపోయి, తదితరులను విడిచి పెట్టిరి. ఆమె రూపమునకు ముగ్ధుడై చోరశ్రేష్ఠు డామెను భార్యగా చేపట్టెను.

భోధినత్తుడు తన శ్రీ యొక్కడ నున్నదని లోకుల వలన తెలిసి కొని, నన్ను విడిచి ఆమె యుండనేరదు. తప్పించుకొని వచ్చును అని ఆమె రాక కెదురు చూచుచు ఆ గ్రామముననే యుండెను.

అక్కడ శ్రేష్ఠి కూతురు "ఇక్కడ సుఖముగా నున్నాను. తక్క పండితుడు వచ్చి నన్ను బలవంతము చేయునేమో. ఈ సుఖము కోల్పోవుదును. ఆయనను బిలిపించి సంహరింతును" అని తలపోసి వార్తావహుని బిలిచి, "ఇక్కడ నేను కష్టపడుచున్నాను. తక్కపండి తుడు వచ్చి నన్ను కొనిపోవును గాక" అని సందేశ మంపెను.

భోధినత్తుడు సందేశము విశ్వసించి, బయలుదేరి చోరగ్రామము మొగదల నిలిచి వార్త పంపెను. ఆమె బయలు వెడలి వచ్చి 'స్వామీ, ఇప్పుడే మనము పోవుదు మేని చోరనాయకుడు వచ్చి మన లను బంధించి ఖండించును. రాత్రివేళ పోవుదము' అని చెప్పి, అతనికి భోజనము పెట్టి, కోవ్వమున పండుకొ మ్మని చెప్పి, చోరనాయకుడు సురాపాన మత్తుడై యున్న సమయమున సమీపించి 'స్వామీ, ఈవేళ నీసపత్నుడు కనబడినచో ఏమిచేయుదువు?' అని యడిగెను. 'ఇది, ఇది చేయుదును' అని వా డెను. 'అతడు దూరమున నున్నాడనుకొంటి వేమో. ప్రక్క కొట్టములో పండుకొనియున్నా' డని యామె చెప్పెను. వాడు కాగడా తీసికొనిపోయి చూచి, అతనిని బంధించి, యింటినడుమ బడవేసి, తనివితీర తన్నెను. దెబ్బలు తినుచున్న భోధినత్తుడు "కోధనా అకతన్నాచ పిసుణా మిత్తిభూభికా" అని మాత్ర మను

చుండెను. వా డాయనను కొట్టి, భోజనము చేసి పండుకొనెను. మైకము తగ్గగా ఉదయముననే లేచి వాడు మరల భోధిసత్త్వుని కొట్టి బోచ్చెను. ఆయన ఆనాలుగు పలుకులే పలుకుచుండెను. చోరు డాలోచనలో పడి 'ఇట్లు దెబ్బలు తినుచున్నను నీవు ఈనాలుగు మాటలు తప్ప వేరేమియు పలుక వేమి?' అని యడిగెను.

అట్లయిన వినుము అని ఆయన కథ మొదటి నుండియు చెప్పెను.

తొలుత నేను అరణ్యవాసిని, తాపసుడను, ధ్యానశీలిని. ఈమెను ప్రవాహమునుండి రక్షించితిని. ఈమె నన్ను ప్రలోభపెట్టి ధ్యాన భంగము చేసినది. అనంతర మరణ్యము విడిచి, ఈమె పోషణకై ప్రత్యంతగ్రామమున నుంటిని. చోరు లీమె నిచ్చటికి దెచ్చిరి. నేను కష్టపడుచున్నాను; వచ్చి నన్ను తీసికొనిపోమ్ము అని నాకు సందేశ మంపగా నేను వచ్చితిని. నన్ను నీ కప్పగించినది. ఇందుచే నే నట్లు పలికితిని' అని భోధిసత్త్వుడు వివరించెను.

చోరు డాలోచించి "ఇట్టి గుణసంపన్నుడైన ఉపకారిని విపత్తు పాలు చేసిన ఈ యాడుది నన్ను ఎట్టి యువద్రవముపాలు చేయునో. దీనిని సంహరింపవలెను" అనుకొని, తక్క పండితుని ఓదార్చి, పోయి ఆమెను లేసి, ఖడ్గము తీసికొని యీవలకువచ్చి, ఈపురుషుని గ్రామము మొగదల హరింతును అని పలికి, ఆమెతో బయటికి జని, ఈ పురుషుని పట్టుకో అని పట్టించి, కత్తిదూసి, తక్క పండితుని కొట్టబోయినట్లు నటించి, ఆమెను రెండు తుండెములుగా నరికెను. అనంతరము చోర నాయకుడు ఆయనకు స్నానము చేయించి, భోజనము పెట్టించి, కొన్ని దినములపాటు సంతృప్తచిత్తునిజేసి, ఇప్పు డెక్కడకు బోవుదువు?' అనెను. 'గృహనివాసముపై నా కిచ్చలేదు. ప్రవ్రజించి, వెనుకటి యడవిలో నుండును' అని ఆయన చెప్పినాడు.

'నేనుగూడ సన్యసింతును' అని చోరనాయకు డనియెను. ఉభయు లును వెనుకటి యడవికి బోయిరి. క్రమముగా వారు పంచాభిజ్ఞులను, అష్టనమావత్తులను పొంది జీవితాంతమున బ్రహ్మలోకమున కర్హులయిరి.

నీకు నానక్తి పుట్టించు నీరజాక్షి

కోపన, కృతఘ్న, మిత్రఘ్న కొండకై

భిక్షువా, బ్రహ్మచర్యంబు విడువ కోయి!

దాన భంగము కాదు నీధ్యాననుభవము.

కాస్త ధర్మోపదేశము చేసి నాలుగుసత్యములు ప్రకాశింప జేసినపిదప అభిక్షువు శ్రోతాపత్తిఫలమున ప్రతిష్ఠితుడయ్యెను. కాస్త జాతకసారాంశము వెలువరించెను. అప్పటి చోరనాయకుడు ఇప్పటి అనందస్థవిరుడు; తిక్క పండితుడు నేనే.

64 దురాజాన జాతకము

కాస్త జేతవనమున విహారము చేయుచు ఒకానొక ఉపాసకుని గూర్చి చెప్పినది.

వర్తమాన కథ

శ్రావస్తి నివాసి యగు ఉపాసకు డొకడు త్రిశరణములందు పంచ శీలములుందును ప్రతిష్ఠితుడయ్యెను. అతనికి బుద్ధునియందు ధర్మము నందు సంఘమునందు శ్రద్ధకలదు. కాని అతని భార్య దుర్మార్గురాలు. ఏనాడు ఆమె పరపురుష సేవ చేయునో అనాడు నూరు ముద్రలకు విలిచి తెచ్చినదాసివలె ప్రవర్తించును. తిన్నగా ఉన్ననాడు యజ్ఞ మానురాలివలె చండ కఠోరముగా ప్రవర్తించును. అతడు ఆమె ప్రవర్తనను గ్రహింపలేకుండెను. ఆమెవలన అతడు చాల క్లేశము చెంది నడుమ నడుమ బుద్ధసేవకు కూడ పోయెడివాడు కాదు. ఒక నాడతడు గంధ మాల్యాదులు చేకొని పోయి బుద్ధునకు వందనముచేసి కూరుచుండెను. కాస్త అతనితో “ఉపాసకా! ఏడనిమిది దినములనుండి నీవు బుద్ధసేవకు వచ్చుట లేదేమి?” అనెను.

“భక్తే, మాయింటి ఆవిడ ఒకనాడు నూరు ముద్రలకు విలిచి తెచ్చిన దాసివలె ప్రవర్తించును, ఇంకొకనాడు చండ కఠోరముగా ప్రవర్తించును. ఆమె మనోగతి ఏమో నాకు తెలియుటలేదు. కావున అందువల్ల క్లేశము చెంది బుద్ధసేవకు కూడ వచ్చుటలేదు.” అని

విన్నపము చేసెను.

అతని మాటలు విని శాస్త్ర “ఉపాసకా, స్త్రీల మనోగతి దుర్
క్షేయము. పూర్వజన్మమున కూడ నీవు పండితుల నీ విషయ మడిగితివి.
అది జన్మాంతర విషయ మగుటచే నీవు గ్రహింపలేవు.” అని అతడు
ప్రార్థించిన పిదప పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా
బోధిసత్తుడు విఖ్యాతాచార్యుడై 500 మాణవకులకు విధ్యలు నేర్పు
చుండెను. అందులో నొక్క డన్యరాష్ట్రమునుండి వచ్చినవాడు
చదువుచు, ఒకానొక యువతి యెడ ప్రతిబద్ధచిత్తుడై, ఆమెను పెండ్లి
యాడెను. అతడు వారాణసిలో నివసించుచున్నను ఆచార్యుని సన్ని
ధికి రెండుమూడు దినములు రాలేదు. అతని భార్య దుశ్శీల. పాప
కర్మరాలు. దురాచార మవలంబించిననాడు దాసివలె నుండును,
అవలంబింపనినాడు స్వామినివలె చండముగా పరుషముగా నుండును.
ఆమె భావము గ్రహింపలేక యితడు వ్యాకుల చిత్తుడయి, ఆచార్యుని
సన్నిధికి బోవుట లేదు. ఏడనిమిది దినముల తరువాత తనకడకు
వచ్చిన శిష్యునితో ఆచార్యుడు “బాబా, వచ్చుట లే దేమి?” అనెను
“ఆచార్యా, నా భార్య ఒకనాడు దాసివలె సౌమ్యముగా వర్తించును;
ఒక నాడు స్వామినివలె చండముగా ప్రవర్తించును. ఆమె భావము
గ్రహింపలేక వ్యాకుల చిత్తుడనై తమ సన్నిధికి వచ్చుట లేదు.” అని
యతడు విన్నవించెను.

“మాణవకా, ఇంతే. ఒకనాడు స్త్రీలు స్వామి నను వర్తింతురు;
వేరొక నాడు అభిమానవశమున స్వామిని పరిగణింపరు. స్త్రీలు దురా
చారలు, దుశ్శీలలు; వారి యిష్టా నిష్టములను లక్ష్యము చేయ నక్కర
లేదు” అని, ఆచార్యు డీ గాథ పలికెను.

ఆమె వలచు నంచు నానంద పడబోకు !

వలవ దయ్యె యనుచు వగవ బోకు !

చేపనడక పలెనె స్త్రీల మన స్సోయి !

దుర్గుటంబు దానిత్రోవ గనుట.

ఈ విధముగా బోధిసత్వు డంతేవాని కుపదేశ మిచ్చినాడు. నాడు మొదలతడు భార్యయెడ తాటస్థము వహించెను. తన దుశ్శీల మాచార్యునకు తెలిసెనని వాని భార్య సిగ్గు పడి, దుర్మార్గము విడిచి పెట్టెను.

శాస్త్ర ధర్మోపదేశము చేసి నాలుగుసత్యములను ప్రకాశింప చేసినపిదప ఆయుతపాదుడు శ్రోతాపత్తి ఫలమున ప్రతిష్ఠితుడయ్యెను. శాస్త్ర రెండుకథలు సరిపోల్చి జాతక సారాంశము వెలువరించెను. అకాలమున భార్యాభర్తలు నేటి భార్యాభర్తలే. ఆచార్యుడు నేనే.

65 అనభిరత జాతకము

శాస్త్ర జేతవనమున విహరించుచు, అట్టి యుపాసకుని గూర్చియే చెప్పినది.

వరయాన కథ

ఆయుపాసకుడు పెదకి ఆమె దుశ్శీలతకు కారణము కనుగొని, కలహించి, వ్యాకులచిత్తు డగుటచే ఏడెనిమిది దినములు బుద్ధసేవకు పోవలేదు. ఒకనా డతడు విహారమునకు జని తథాగతునికి ప్రణామము చేసి కూర్చుండెను. “ఏడెనిమిది దినములు నీ వేల రాలేదు?” అని తథాగతు డడుగగా “భస్త్రే నాభార్య దుర్మార్గురాలు. దానివలన వ్యాకులచిత్తుడనై రాలేదు” అని యాతడు పలికెను.

శాస్త్ర “ఉపాసకా, స్త్రీలు దుశ్శీల లని వారిపై కోపింపక, తటస్థ భావము వహింపవలెను. ఈవిషయము పూర్వమే నీవు పండితులతో జెప్పినావు. అది జన్మాంతరమున మరుగుపడి యుండుటచే నీ కది గోచరింపలేదు” అని అతడు ప్రార్థించినపిదప పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు జగత్ప్రసిద్ధుడైన యాచార్యుడుగా నుండెను. ఆయన శిష్యులలో నొకడు తన భార్య దోషమునుగాంచి వ్యాకులచిత్తుడై కొన్ని రోజులు గురువుకడకు బోవలేదు. వచ్చిన తరువాత నొకనాడు గురువు వాడు కొంతకాలము కనబడకుండుటకు కారణమేమని యడుగగా, వాడు జరిగిన సంగతి నివేదించెను. అప్పు డాచార్యుడు “నాయనా, స్త్రీ లనగా సర్వసామాన్యలు. వారి దుశ్శీలమును గ్రహించి పండితులు కోపము చెందరు” అని చెప్పి, ఉపదేశరూపముగా ఈగాథ పలికెను :

ఎట్లు ధర్మశాల, లెటు నదీ మార్గముల్
 ద్యూత పానశాల లుండు నెట్లు
 అట్ల యెల్ల రడుగ నబలలు సామాన్య
 లగుట యెరిగి జ్ఞాని వగలు గనడు.

ఈ ప్రకారముగా బోధిసత్వు డిచ్చిన యుపదేశము విని వా డుదాసీను డయ్యెను. వాని భార్యయు ఆచార్యునకు తన వృత్తాంతము తెలిసిన దని పశ్చాత్తాపము చెంది, పాపకర్మమునుండి విరతి చెందెను.

కాస్త ధర్మోపదేశము చేసి, నాలుగుసత్యములును ప్రకాశింప జేసిన పిదప, ఉపాసకుడు సోతాపత్తిఫలమున ప్రతిష్ఠితు డయ్యెను. కాస్త రెండుకథలు సరిపొల్చి, జాతక సారాంశము వెలిబుచ్చెను. అప్పటి భార్యాధర్త లిప్పటి భార్యాధర్తలే; ఆచార్య బ్రాహ్మణుడు నేనే.

66 ముదులక్షణ జాతకము

శాస్త్ర జేతనమున విహరించుచుండ చిత్తవికారమును గూర్చి చెప్పినది.

వర్తమాన కథ

శ్రావస్థినివాసి యగు కులపుత్రు డొకడు శాస్త్ర చేయు ధర్మోపదేశము విని, త్రిరత్నశాసనమున శ్రద్ధాపూర్వకముగా ప్రవ్రజితుడయ్యెను. ఆతడు శిక్షలను ఆచరణమున జేర్చి, యోగాభ్యాసము చేయుచు, కర్మస్థానములందు యోజనము చేయుచుండెను. ఒకనాడు శ్రావస్థిలో భిక్షార్థము తిరుగుచు, అలంకృత యగుయువతిని జూచి సుందరి యని భావించినాడు. ఆతని యింద్రియములు చాంచల్యము వహించినవి. హృదయమున వికార ముదయించినది. ఆసమయము నుండి వికారవశంబుడై శారీరకముదమును మానసికముదమును కోలుపోయెను. అతనిస్థితి భ్రాంతమృగస్థితివలె నయ్యెను. అతని యాచరణము బుద్ధశాసనమున కనుకూలముగా లేదు. కేశములు, నఖములు, రోమములు, పెరిగినవి. చీవరములు మలినము లయ్యెను. అతని యాకృతిలో వికారము కనుగొని మిత్రులు “ఆయుష్మన్, ఏమి జరిగినది? నీయాకృతి వెనుకటివలె లేదు” అనిరి.

“ఆయుష్మంతీలారా, శాసనమున నాకు రుచిలేదు.”

అప్పుడు వా రతనిని శాస్త్రకడకు గొనిపోయిరి. శాస్త్ర చూచి “భిక్షువులారా, ఇచ్చలేని యీ భిక్షువు నేల కొనినచ్చితిరి?” అనెను.

“ఈభిక్షువునకు శాసనమున రుచి లేదు. భస్తే!”

“భిక్షూ, సత్యమేనా?”

“భగవన్, సత్యమే.”

“భిక్షూ. ఏల నీవు ఉత్కంఠితుడ వయినావు?”

“భస్తే, భిక్షార్థము నేను పర్యటించుచుండగా ఒకానొక స్త్రీవలన నాయింద్రియములు చంచలము లయినవి. మనసులో వికార ముత్పన్నమయినది. అందుచే ఉత్కంఠితుడ నయియున్నాను.”

“భిక్షూ, ఇందులో నేమియు ఆశ్చర్యము లేదు. ఇంద్రియములు చంచలములై విపక్షఆలంబనము (స్త్రీ) సుందరిగా గానబడి చిత్తమున

వికారము కలుగుచున్నది. పూర్వకాలమున, పంచ-అభిజ్ఞలు, అష్ట సమాపత్తులు పొంది, ధ్యానబలమున చిత్తమాలిన్యమును తాళితము చేసి, విశుద్ధచిత్తుడై, గగనతలమున విహరించు బోధిసత్త్వుడుకూడ ఇంద్రియములు చంచలములై వివక్ష-ఆలంబనమును జూచినంతనే, ధ్యానధ్రుష్టుడై, వికారవికృతుడై చాలశ్రమ పడెను. నీవు సిగ్గుపడ నక్కరలేదు. విశుద్ధసత్యముకూడ వికృత మగుచుండును. యశస్వియగు నాతడు అయశము పొందెను” అని శాస్త్ర పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్త్వుడు కాశీరాష్ట్రమున ఒకానొక విభవ సంపన్న బ్రాహ్మణ కుటుంబమున బుట్టి, పెరిగి, పెద్దవాడయి, సర్వవిద్యాపాఠముగాంచి, కామములు విడిచి, ప్రవ్రజించి, అభిజ్ఞ, సమాపత్తులుపొంది, ధ్యాన సుఖ నిమగ్నుడై హిమవత్ప్రదేశమున నివసించుచుండెను. అతడొక పర్యాయము చింతపండు, ఉప్పకొరకు హిమవంతము దిగి, వారాణసి చేరి, రాజోద్యానమున విడిసి, మరునాడు రక్తవల్మలములు మడత వేసి, ఒక బుజముపై అజినము దాల్చి, జటామండలము బంధించి, జోత తీసికొని, వారాణసిలో భిక్షార్థము చరించుచు, రాజ ద్వారముకడకు జేరెను. ఈయన చర్యకు సంప్రీతుడై రాజు ఆహ్వానించి, అనర్ఘాననమున గూరుచుండబెట్టి, ఘనముగా అన్నపానీయము లిచ్చి, సంతుష్టునిజేసి, ఉద్యానమున నుండవేడెను. ఆయన అంగీకరించి, రాజగృహమున భుజించుచు పదునారు వత్సరములు ఉద్యానమున గడపెను.

ఎదురు తిరిగినవాని నణచుటకై యొకనాడు రాజు సరిహద్దు కరుగుచు, మృదులక్షణ యను తన పట్టమహిషితో “అప్రమత్తురాలవై ఆర్యునకు ఉపచర్యలు చేయుచుండు” మని చెప్పి వెడలిపోయెను. రాజు వెడలిననాటి నుండియు బోధిసత్త్వుడు తన యిచ్చవచ్చినవేళకు రాజమందిరమునకు బోవుచుండెను.

ఒకనాడు మృదులక్షణ బోధిసత్త్వుని కాహారము సమకూర్చి “నే

డాక్యు డాలసింఁచుచున్నాడు” అని గమనించి, అంతలో గంధోదకమున స్నానముచేసి, సర్వాలంకార మండితయై మహాతలమున చిన్న శయనముపై వాలి, ఆయన యాగమనమున కెదురు చూచుచుండెను.

బోధినత్వుడు ధ్యానమునుండి లేచి, ఆలస్య మయినదని ఆకాశ మార్గమున రాజనివేశమునకు జనెను. పల్కల స్వనితము విని మృదులక్షణ వేగముగా లేచెను. త్వరలో ఆమె మేలిమునుగు జారిపడెను. జాలమార్గమున ప్రవేశించునప్పటికి ఆమె సౌందర్య మింద్రియములను భేదింప స్వభావసిద్ధముగా నత డామెను విలోకించెను. తోడనే యతనిలో మోహ ముదయించెను. అతని స్థితి గొడ్డలిపెట్టున పడిన వృక్షమువలె నయ్యెను. వెంటనే యతని ధ్యానశక్తి నశించెను. భిన్న పక్షమైన కాకమరీతి నయ్యెను. నిలుచుండియే యతడు భోజన భాజనమును గ్రహించి, భుజింపక, కాంక్షతో కంపించుచు, ప్రాసాదము నుండి యుద్ధానమునకు బోయెను. అచటి పర్ణశాలలో ప్రవేశించి, పశ్చిరము కొయ్యమంచము క్రిందనుంచి, సౌందర్యముగ్నుడై, కాంతాగ్నిలో దండవ్యామాన మానసుడగుచు, నిరాహారుడై, సప్తాహము కొయ్యపలకపై బరుండి యుండెను.

శత్రువును జయించి, ఏడవనాడు రాజు మరలి వచ్చెను. నగర ప్రదక్షిణముచేసి, నివేశమునకు మరలివచ్చి, ఆర్యుని దర్శింతునను భావముతో రాజు ఉద్ధానములోని పర్ణశాలలోనికి జని, పండుకొనియున్న వానిని జూచి, వ్యాధిగ్రస్తుడయ్యెనని తలచి, పర్ణశాల బాగుచేయించి, తాపసుని పాదము లొత్తుచు “ఆర్యా, ఏమి అసుఖము?” అని యడిగెను. “మహారాజా, వేరుగా వ్యాధిలేదు. కామమువలన ప్రతిబద్ధ చిత్తుడ నయినాను” అని పలికెను. “మీచిత్త మెచ్చట ప్రతిబద్ధమయినది?” “మృదులక్షణయందు మహారాజా!”

“మంచిది. ఆర్యా. మీకు మృదులక్షణ నిచ్చెదను” అని రాజు తాపసుని తన వెంట గొనిపోయి, దేవిని సర్వాలంకార భూషితను జేయించి, అతనికి సమర్పించెను. సమర్పించెడి వేళ రాజు రహస్యముగా భార్యతో “ఆర్యుని నీ యాత్మ బలముచే రక్షించుటకు యత్నింపుము” అని మెల్లగా జెప్పెను. “చిత్తము, జేవా, రక్షించెదను” అని యామె మృదువుగా బదులు పలికెను.

తాపనుడు దేవిని వెంట బెట్టుకొని రాజ నివేళమునుండి వెడలెను. వారు మహాద్వారము దాటునపుడు రాణి “ఆర్యా, మనకు గృహము కావలెను. కావున పోయి రాజును యాచింపుము.” అని చెప్పెను. తాపనుడు నెడలి గృహము యాచించెను. బాటసారులు విశ్రమించు ప్రాతయిల్లు తీసికొమ్మని రాజు చెప్పెను. అతడు దేవి నచటికి గొని పోయెను. అందామె ప్రవేశించుట కిచ్చగింపలేదు.

“ఏల ప్రవేశింపవు?” “అపరిశుభ్రముగా నుండుట చేత”. “ఇప్పుడేమి చేయుదును?” “రాజసన్నిధికి బోయి కుద్దాలమును తట్టను దీసికొని రమ్మ” అని చెప్పి దేవి అతనిచే వానిని దెప్పించి, ఇల్లు శుభ్రము చేయించి, గోమయముతో గోడ లలికించెను. అనంతరము ఒక్కటాక్కటిగా మంచము, పీఠము, ఆస్త్రరణము, భండము, గిన్నె, తెప్పించెను. పిమ్మట నీరు తెమ్మనెను. అతడు భండము గొనిపోయి నీరు తెచ్చెను.

పిదప నామె స్నానార్థము నీరు తెప్పించెను. పక్క వేయించెను. అంతట వారు మంచముమీద గూరుచుండిరి. రాణి అతని మీసములు పట్టి లాగి, “నీవు శ్రమణుడవనియు, బ్రాహ్మణుడ వనియు, మరచితివా?” అని మందలించి, తన కభిముఖముగా నతనిని లాగెను.

అప్పుడతనికి జ్ఞానోదయ మయ్యెను. “ఈ తృప్త వృద్ధి పొంది, నన్ను నాలుగవాయములలో తలక్రిందుగా బడవేసినది. తక్షణమే యీమెను రాజు కప్పగించి, హిమవంతమునకు బోవుదును” అని భావించి బోధిసత్వుడు తోడనే యీమెను రాజుకడకు గొనిపోయి “మహారాజా, నీ దేవితో నాకు పనిలేదు. ఈమెవలననే నాకు తృప్త వృద్ధి చెందినది” అని ఈగాథ పలికెను.

కేవలం బొక్కవాంఛయే కేరుమండె

మున్ను మృదులక్షణం గాంచు పూర్వమందు.

ఆవిశాలాక్షి లభియించి నంత విభుడు

కోర్కె వెనుకెంటు కోర్కె యుత్కోచ మొందు.

సప్తమయిన ధ్యానముతోడనే యువ్వుతిల్లినది. బోధిసత్వు డాకసమున నుపవిష్టుడై ధర్మమును వివరించుచు, రాజున కుపదేశమిచ్చి, హిమవంతమునకు గగనమార్గమున జని, మరల మానవమార్గమునకు

రాలేదు. బ్రహ్మ విహారము భావించి, అపరిహీణాధ్యానముతో బ్రహ్మ లోకమున జన్మించెను.

కాస్త ధర్మోపదేశము చేసి అర్చనత్యములను ప్రకాశింప జేసినంతవే అభిక్షువు అర్హత్య మున ప్రతిష్ఠితు డయ్యెను. కాస్త కథలు సరిపొల్చి జాతకసారాంశము వెలవరించెను. ఆకాలమున రాజు ఇప్పటి ఆనందుడు; మృదులక్షణ ఇప్పటి ఉత్పలవర్ణ; ఋషి నేనే.

67 ఉచ్చంగ జాతకము

కాస్త జేతవనమున విహారము చేయుచు ఒకానొక జానపదస్త్రీని గూర్చి చెప్పినది.

వర్తమాన కథ

ఒకప్పుడు కోసల రాష్ట్రమందలి మువ్వరుజనులు అడవికి సమీప ములో పొలము దున్నుచుండిరి. అరణ్యములోనుండి వచ్చినవోరులు కొందరు లోకులను దోచుకొని పలాయనము చేసిరి. వారు దాగి యుండుటచే చోరగ్రాహకులు వారిని పట్టుకొనలేక భూమిదున్నుచున్న వారు దొంగలని తలచి “మీరు దోపిడి చేసి, ఇప్పుడు సేద్యము చేయు చున్నారు” అని వారిని బంధించి కోసల నరేశునికి సమర్పించిరి. ఆసమయమున ఒకానొక స్త్రీ “నాకు ఆచ్ఛాదన మిండు, వస్త్రమిండు” అనుచు వచ్చి వడ్డి మొత్తుకుని మాటిమాటికి రాజభవనము కడ కాలము గడుపుచుండెను. రాజు ఆరొదవిని దీనికి వస్త్రమిండు అనెను. లోకులు వస్త్రములు పట్టుకొని పోయిరి. ఆమె చూచి నాకు వస్త్ర మక్కరలేదు. నాకు స్వామి రూపమైన వస్త్రము కావలయును అనెను. రాజు దానిని పిలువనంపి “నీకు స్వామిరూపమైన ఆచ్ఛాదనము కావలెనా?” అనెను.

“దేవా, ఆడుదానికి ఆచ్ఛాదనము స్వామియే. స్వామి లేకుండ వేయినాణెముల విలువగల వస్త్రము ధరించినను స్త్రీ నగ్నయే”

అను అర్థమును సమర్థించు ఈసూక్తి చెప్పెను.

నది జలంబు లేక నగ్న; నగ్నము భూమి

రాజు లే; కనాధరమణి నగ్న.

రాజు ప్రసన్నుడై “ఈమువ్వరిలో నీ కెవరు నచ్చినాడు?” అనెను.

“దేవా, ఇందులో ఒకరు నాస్వామి. ఒకరు నాసోదరుడు. ఒకడు నాపుత్రుడు”.

“నేను నీయెడ ప్రసన్నుడ నైనాను. ఈమువ్వరిలోనుండి ఒకరి నిత్తును. నీ కెవరు కావలెను?”

“దేవా, నేను జీవించియున్నచో నాకు భర్త లభింపగలడు, పుత్రుడు లభింపగలడు; కాని నా తలిదండ్రులు పోయినప్పటి సోదరుడు లభింపడు”.

రాజు సంతుష్టచిత్తుడై మువ్వరను విడిపించి ఇచ్చెను.

ఆమె యొక తెవలన ముగ్గురు జనులు దుఃఖ విముక్తులైరి అను విషయము భిక్షుసంఘమున ప్రకటితమయ్యెను. వా రొకనాడు ధర్మ సభలో సమావిష్టులై “ఆయుష్మంతులారా, ఈమె యొక్కతె వలన మువ్వరు జనులు దుఃఖ విముక్తులైనారు” అని ప్రశంస చేయుచుండిరి. శాస్త్ర ప్రవేశించి “భిక్షువులారా, ఇచ్చట కూరుచుండి ఏమి సంభాషించుచున్నారు?” అనెను. భిక్షువులు ఫలాని విషయము అని చెప్పిన పిదప శాస్త్ర “భిక్షువులారా, కేవల మిప్పుడే కాదు; ఈమె పూర్వముకూడ ఆముగ్గురు జనులను విడిపించినది” అని పూర్వజన్మ కథ చెప్పెను.

తిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా అటవీముఖమున మువ్వరు నేల దున్నుచుండిరి. అంతయు పై జెప్పినట్లే జరిగెను.

“మువ్వరిలో నెవ్వరిని కొరుకొందువు?” అని రాజు ప్రశ్నింపగా ఆమె “దేవా, మువ్వర నీయ జాలరా?” అనెను. “వీలు లేదు” అని రాజు చెప్పెను. “అట్లయిన నా సహోదరు నిండు. తక్కిన

యిరువురసాసనములను పూరింప గలను. సోదరుడు మాత్రము లభింపడు” అని యీమె యీ గాథ పలికెను.

పుత్రుడు త్వంగమున నుండు; పోవు దారి
నొందగా వచ్చు పతి; నెందు పొందదగునా
ప్రియసహోదరు నొకని నావెర వెరుంగ

అప్పుడు రాజు “ఈమె సత్యము చెప్పిన” దని సంతుష్టచిత్తుడై మువ్వరను బంధనమునుండి విడిపించి యిచ్చెను. ఆమె మువ్వరను వెంటగొని చ నెను.

శాస్త్ర ధర్మోపదేశము చేసి కథలు సరిపోల్చి జాతకసారాంశమును వెలువరించెను. పూర్వజన్మమునందలి జనులు నలుగురు ఇప్పటి నలుగురు జనులు; రాజు నేనే.

68 సాకేత జాతకము

శాస్త్ర సాకేతమునకు సమీపమున అంజనననములో విహరించుచు ఒకానొక బ్రాహ్మణుని గూర్చి చెప్పినది:

వర్తమాన కథ

భిక్షుసంఘముతో భగవాన్ సాకేతమునకు సమీపమున నున్న అంజనవనమున ప్రవేశించు సమయమున సాకేతనగర వాసి యగు వృద్ధబ్రాహ్మణుడు నగరమునుండి వెలువడుచు నగరద్వారము వెలుపల బుద్ధుని చూచి, ఆయన పాదములపై వాలి గట్టిగా పట్టుకుని “తండ్రీ, తలిదండ్రులు వృద్ధులైనవిదప పుత్రుడు వారిసేవ చేయనక్కరలేదా? అట్లుగుచో ఇంతకాలమువరకు నీవు మాకు కౌనబడకుండ ఏల మరుగుపడి యుంటివి? నేను గుర్తించినాను. రా, ఇప్పుడు నీ తల్లిని చూతువుకాని” అని, శాస్త్రను నిజగృహమునకు గొనిపోయెను. భిక్షుసంఘముతో శాస్త్ర అచ్చటికి పోయి వేసిన ఆసనముపై కూర్చుండెను. బ్రాహ్మణి కూడ వచ్చి శాస్త్ర పాదములపై బడి ఏడ్చుచు, “నాయనా, ఇంతకాల మెచట నుంటివి? తలిదండ్రులు ముదునలులైన

పిదప వారినేవ చేయగూడదా?" అని తన బిడ్డలతో "రండు. పోడకు నకు ప్రణామము చేయుడు" అని ప్రణామము చేయించెను. ఇరువురును సంతుష్టచిత్తులై భూరిదానము యిచ్చిరి. భోజనాంతరము శాస్త్ర వా రిరువురకు జరాసు త్తము ఉప దేశించెను. సూక్ష్మోప దేశాంతమందు వారు అనాగామి ఫలమున ప్రతిష్ఠితులైరి. శాస్త్ర వీరమునుండి లేచి అంజనమునకు మరలిపోయెను. ధర్మసభలో సమావిష్టులైన భిక్షువులు "ఆయుష్మంతులారా, తథాగతుని తెండి శుద్ధోదనుడు, మాత మహా మాయ అను విషయము తెలిసియు బ్రాహ్మణుడు బ్రాహ్మణి తథా గతుని మాపుతుడు అన్నారు. శాస్త్ర కూడ దీనిని సహించినాడు. దీనికి కారణ మేమి?" అనుకొనిరి. శాస్త్ర వారి వాక్కులు విని "భిక్షువు లారా, వా రిరువురు తమ పుత్రునే పుత్రు డందురు" అని పూర్వ జన్మకథ చెప్పెను.

అతీత కథ

భిక్షుకులారా, ఈ బ్రాహ్మణుడు వరుసగా 500 జన్మలలో నాకు తెండి, 500 జన్మలలో నా పితండి, 500 జన్మలలో నాకు తాత. ఈ బ్రాహ్మణియు 500 జన్మలలో నాతల్లి, 500 జన్మలలో నా పితల్లి, 500 జన్మలలో నా పితామహి. కావున 1500 జన్మలలో ఈయన చేతులలో పెరిగినాను. 1500 జన్మలలో ఈ బ్రాహ్మణి చేతులలో పెరిగినాను. ఇట్లు 3000 జన్మలు చెప్పి, అభిసంబుద్ధుడై యీ గాథ చెప్పినాడు:

ఎవనిమీద చిత్త మెంతయు లగ్నమా
ఎవనియెడ ప్రసన్న మవును మనసు
ఎవనియెడల ప్రీతి యెసగునో చూడకే
వాని విశ్వసింప వలయు నెపుడు.

శాస్త్ర ధర్మోపదేశము చేసి రెండుకథలు సరిపోల్చి జాతకసారాంశము తెలుపించెను. ఆనాటి బ్రాహ్మణదంపతులు ఈనాటి బ్రాహ్మణ దంపతులే. పుత్రుడు గోసే.

వివేకచింతామణి

శాస్త్ర జేతనమున విహారముచేయుచు ధర్మసేవాపతి అగు సారిపుత్రుని గూర్చి చెప్పినది.

పరమాన కథ

స్థవిరుడు తినుబండములు తిను రోజులలో సంఘముకొరకు మితాయి చాల పట్టించుకొని లోకులు విహారమునకు వచ్చిరి. భిక్షుసంఘము భుజించిన పిమ్మట మితాయి మిగిలిపోయెను. “భక్తే, గ్రామములోనికి పోయి యన్న భిక్షువుల భాగముగూడ వారి కిచ్చివేయుడు” అని వారు చెప్పిరి. అప్పుడు స్థవిరుని బాల శిష్యు డొకడు గ్రామములోనికి పోయి యుండెను. అచ్చటివారు అతని వంతు మితాయిని ఆతడు ఎంత సేపటికిని రాకుండుటచే స్థవిరున కిచ్చిరి. ఆయన దానిని భుజించిన తరువాత బాలశిష్యుడు వచ్చెను. స్థవిరుడు వానితో, “ఆయుష్మన్, నీ కొరకుంచిన ఖాద్యము నేను తింటిని” అనెను.

“భక్తే, మధురపదార్థము ఎవరికి అస్తియమగును?” అని వా డనెను.

మహాస్థవిరునకు చాల భేదము కలిగెను. నేటినుండి ఇక మితాయి తినను అని నిశ్చయించుకొని సారిపుత్ర స్థవిరుడు మరి యెన్నడు మితాయి తినలేదు. ఈవిషయము భిక్షుసంఘమునకు తెలిసినది. వారు ధర్మసభలో కూర్చుండి ఆవిషయము చర్చించుచుండిరి. శాస్త్రవచ్చి “భిక్షువులారా, ఇప్పుడేమి సంభాషించుచున్నారు?” అనెను. ఈవిషయము అని వారుచెప్పగా శాస్త్ర “భిక్షువులారా, ఒకపర్యాయము విసర్జించిన వస్తువును సారిపుత్రుడు ప్రాణములు పోయినను మరల పరిగ్రహింపడు” అని పూర్వజన్మకథ చెప్పెను:

అతిత కథ

పూర్వకాలమున వారాణసిలో బ్రహ్మదత్తుడు రాజ్యము చేయుచుండగా బోధినత్వుడు విషవైద్యకులమున బుట్టి వైద్య వృత్తిచే జీవించుచుండెను.

ఒక గ్రామవాసి నొకనాడు సర్పము కరచినది. కాని జ్ఞాతులు వెంటనే బోధిస్తత్తుని గొనివచ్చిరి. ఆయన యిట్లు నెను : సామాన్యము లైన విరుగుడు లిచ్చి, విషము లాగి వేయమందురా? కరచిన పామును రప్పించి కాటు వేసిన తావునుండి దానిచేతనే విషము పీల్చించ మందురా?”

“పామును తెప్పించి, దానిచే విషము లాగింపుడు” అని వాడు. చెప్పగా, ఆయన సర్పమును తెప్పించి “నీవు ఇతనిని కరచితివా?” అని యడిగెను. అవునని ప్రత్యుత్తరము వచ్చెను.

“నీవు కాటు వేసిన చోటనుండి నీ విషమును పీల్చి వేయుము.”

“ఒకసారి విడిచిన విషమును మరల నింతకుముందు గ్రహింపలేదు. ఇప్పుడును గ్రహింపను.”

అప్పుడు వైద్యుడు కాష్ఠములు పేర్పించి, అగ్ని రవులు కొలిపి, “ఈ యగ్నిలోనైన ప్రవేశింపుము, విడిచిన విషమునైనను పీల్చి వేయుము” అని సర్పముతో పలికి ఈ గాథ చెప్పినాడు :

ఏవిష మ్మృక్కతడవ నే జీవితార్థి
వై త్యజించియు, మ్రింగెడ నదియె ఇట్టి
జీవితముకంటె చీ, ఇనీ, చావు మేలు.

ఈవాక్కులకు సర్ప మగ్నిలో ప్రవేశింప యత్నించెను. వైద్యుడు దానిని వారిచి, ఓషధులతోడను మంత్రములతోడను విషమును విరిచి నిర్విషము చేసి, గ్రామీణున కారోగ్యము సమకూర్చెను. అనంతరము సర్పమునకు శీలముల ననుగ్రహించి “నేటినుండి యెవ్వరికిని హాని చేయకు” మని దానిని విడిచి వుచ్చెను.

కాస్త ధర్మోపదేశము చేసి కథలు సరిపోల్చి జాతకసారాంశము తెలుపజేసెను. అనాటి సర్పము సాంపుత్రుడు; వైద్యుడు నేనే.

70 కుద్దాల జాతకము

శాస్త్ర జేతనమున విహారము చేయునపుడు సారిపుత్రస్థవిరుని విషయమై చెప్పినది.

వర్తమాన కథ

అతడు శ్రావస్థిలో ఒకానొక కులపుత్రుడు. ఒకనాడతడు నేల దున్ని తిరిగి వచ్చునపుడు విహారములోని స్థవిరుని పాత్రలో స్నిగ్ధ మధుర భోజనము చూచి తనలో “మేము స్వస్థములతో రాత్రిం బగళ్ళు బహువిధముల పనులు చేయుచున్నను ఇట్టి భోజనము లభింప కున్నది. మేము కూడ ప్రవ్రజింపవలెను.” అనుకొని ప్రవ్రజించెను. పక్షమురోజులలోనే అనుచిత విధముగా ఆలోచనము చేయుచుండుటచే అతడు క్లేశములకు లోనై భిక్షు-ఆశ్రమమును విడనాడెను. భోజనము లభింపకుండుటచే చాల శ్రమపడి మరల వచ్చి ప్రవ్రజించి అభిధర్మము అభ్యసించెను. ఈ విధముగా ఆరుపర్యాయములు భిక్షు ఆశ్రమము విడిచి ప్రవ్రజించెను. ఏడవపర్యాయము ప్రవ్రజించినపిదప అభిధర్మము లోని ఏడు ప్రకరణములు గ్రహించెను, చాలమంది భిక్షువులకు ధర్మము నేర్పి అతడు అర్హత్వము పొందెను. అప్పుడు మిత్రులు నవ్వి “ఆయుష్మన్ చిత్తా, పూర్వమువలెనే నీచిత్తమున వికారము పొందలేదా?” అనిరి.

“ఆయుష్మంతులారా, ఇకముందు నేను గృహస్థుడనగు సంభావన లేదు.” అని అతడనెను. అతడు అర్హత్ అయిన విషయము ధర్మ సభలో భిక్షువులు ముచ్చటించుచు “ఆయుష్మంతులారా, ఈ ప్రకారముగా అర్హత్వమునకు యోగ్యత కలిగి నప్పటికిని ఆయుష్మాన్ చిత్త హత్త సారిపుత్రుడు ఆరు పర్యాయములు గృహస్థాశ్రమమును స్వీకరించెను. ఓహూ! పృథక్ జనుడు అగుట వలన ఎంత లోపమున్నది!” అనిరి. శాస్త్ర అరుగుదెంచి “భిక్షువులారా, ఇప్పుడేమి సంభాపించుచున్నారు?” అనెను. ఈవిషయము అని వారు చెప్పి సంతట శాస్త్ర “భిక్షువులారా, పృథక్ జనుని చిత్తములఘు వగును. దానిని నిగ్రహించుట దుష్కర మగును. అది ఏదో విషయమున ఆసక్త మగును. ఒక పర్యాయము ఆసక్తమైనదిదప దానిని మరల్చుట

కష్టము. ఇట్టి చిత్తమును దమించి యుంచుట మంచిది. సంయతమైన పిదప అది సుఖ కారణ మగును.

ఇచ్చి వచ్చినయెడ నెల్లెడ వ్రాలు
చిత్తమ్మును దమింప శ్రేయస్కరంబు.
సుఖహేతు వగు జుమీ చులకని దైన
చిత్తమ్ము నిగ్రహించిన పక్షమందు.

నిగ్రహము దుష్కరమగుట చేతనే పూర్వకాలమున పండితు డొకడు కుద్దాలము మీది లోభముచే దానిని విడువలేక ఆరు పర్యాయములు గృహస్థుగా మారి, ఏడవసారి ప్రవ్రజించి, ధ్యానోత్పత్తి వలన లోభమును నిగ్రహింపగలిగెను.” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిస్తత్తుడు తోటమాలి కులమున బుట్టి పెరిగినాడు. కుద్దాలక పండితు డని ఈయన పేరు. కుద్దాలముతో నేల త్రవ్వి, ఆనవ, గుమ్మడి, దోస మొదలగు కూరలు కాపించి వానిని విక్రయించి, కృపణ జీవితము నిర్వహించుచుండెను. కుద్దాలము తప్ప అతనికి వేరు ధనము లేదు. “ఈ గృహస్థ జీవితమువలన ఫలమేమి? వెడలిపోయి ప్రవ్రజింతును” అని యతడొకనాడు కుద్దాలమును రహస్యస్థానమున దాచి, సన్యసిరై చెను. కాని నిరంతరము దానిని గూర్చి చింతించుచు ఆశ త్రెంపుకొన లేక కుంతితమైన కుద్దాలముకొరకు మరల గృహస్థు ఆయెను. ఈవిధ ముగా ఆరు పర్యాయములు సన్యాసము, మరల ప్రవృత్తిమార్గము ననుసరించెను. ఏడవసారి యాతడు “ఈ మొండి కుద్దాలము కొరకు మాటిమాటికిని ప్రవృత్తిపరుడ నగుచున్నాను. ఈసారి దానిని ఘహా నదిలో బారవైచి ప్రవ్రజింతును” అని యతడు నదీతీరమునకుబోయి ఇది పడినచోటు చూచితి నేని మరల వచ్చి ఉద్ధరింప బుద్ధి పుట్టునేమో అని కుద్దాల దండము పట్టుకొని మూడు మారులు తలచుట్టు గిర్రున ద్రిప్పి, కన్నులు మూసికొని, నాగబలముతో దానిని నదీప్రవాహ మధ్యమునకు విసరివేసి జయించినాను, జయించినాను అని సింహ నాదము చేసెను.

వారాణసీ రాజు శత్రువులను జయించి వచ్చుచు ఆక్షణమున నదిలో స్నానముచేసి, సర్వాలంకార సంయుతమగు హస్తీస్కంధమున స్వారిచేయుచు, బోధిసత్వుని కంఠధ్వని విని 'జయించినా ననుచున్నాడు. ఎవరిని జయించినాడో, వానిని కొనిరండు' అని అనుచరుల కానతిచ్చి, పిలిపించి, 'ఏమోయీ, నేను యుద్ధమున శత్రువులను జయించి ఇప్పుడే మరలి వచ్చుచున్నాను. నీ వెవరిని జయించినావు?' అని ప్రశ్నించెను. "మహారాజా, మీరు కాంక్షలను జయింప నివో ఇట్టి జయములు-సహస్రముకాని, శతసహస్రముకాని- నిరుపయోగములు. నేనో అంతరంగిక లోభమును నిగ్రహించి, కామములను జయించినాను" అని పలికి, మహానదిని వీక్షించి, ఉదకముమీద ధ్యానముంచి సంపదను భూతిచే నాకసమునకు లేచి కూర్చుండి, రాజుకు ధర్మముపదేశించి, యీగాథ చెప్పెను :

ఏజయమ్ము తుది బరాజయమ్ముగ మారు,
ఆట్టిజయము విజయ మనగ రాదు.
ఏజయమ్ము తుది బరాజయ మ్మందఁదో
ఆట్టిజయమె విజయ మనగ జెల్లు.

ధర్మమును గూర్చి విన్నంతనే అజ్ఞానము తొలగి, వాసనలు తొలితములై రాజుకు సన్యాసముమీద మనసు పుట్టెను. రాజ్య పరిపాలన కాంక్ష తోడనే అవగతమయ్యెను. 'మీరిప్పు డక్కడకు బోవుదురు?' అని రాజుడుగగా బోధిసత్వుడు 'మహారాజా, హిమవత్ప్రదేశమునకు బోయి ప్రవ్రజింతును' అనెను. 'అట్లయిన, నేనుకూడ సన్యసింతును' అని రాజుడయనవెంట జనెను. అక్కడ జేరియున్న పైనికలు, బ్రాహ్మణులు, సంసారులు, తదితరులును రాజువెంటనే వెడలిరి. "మన రాజు కుద్దాలక పండితునివలన ధర్మమునుగూర్చి విన్నంతనే ప్రవ్రజింప బలసమేతముగా నిష్క్రమించెను. మన మిక్కడ ఏమి చేయగలము?" అని వారాణసీవాసు లెల్లరు ద్వాదశయోజన విస్తీర్ణముకల నగరము నుండి బయలు వెడలిరి. వారిని వెంటగొని బోధిసత్వుడు హిమవంతము ప్రవేశించెను.

దేవరా జగు శత్రుడు కూరుచున్న సింహాసనము వేడియెక్కిెను. ఆయన సమీక్షించి "కుద్దాలక పండితుడు మహాభి నిష్క్రమణము

మొదలిడినాడు. మహాజన మున్నది. వీరికి నివాసస్థానములు లభింపవలెను” అని విశ్వకర్మను బిలిపించి, “నాయనా, కుద్దాలపండితుడు మహాభి నిష్క్రమణము మొదలిడినాడు. నివాసస్థానములు చూడవలెను. నీవు హిమవత్ప్రదేశమునకు బోయి, సమభూభాగమున ముప్పది యోజనముల పొడవునను, పదునైదు యోజనములు వెడల్పునను ఆశ్రమపదమును నిర్మింపుము” అని చెప్పెను. “చిత్తము దేవా” అని యతడు బదులుపలికి, వెడలిపోయి ఆజ్ఞ నిర్వర్తించెను. విశ్వకర్మ ఆశ్రమ పదమున వర్ణశాల నిర్మించెను. ధ్వనులుచేయు జంతువులను, పక్షులను, రాక్షసులను తరిమివేసి, ఆ యా భాగములలో ఏకపదికామార్గములు నిర్మించి, నిజనివాసమునకు జ నెను.

కుద్దాలక పండితుడు నిజపరివారముతో హిమవంతము ప్రవేశించి, శక్రు డిచ్చిన యాశ్రమ పదమునకు బోయి, విశ్వకర్మ నిర్మితములను పరివ్రాజక పరికరములను గ్రహించి, తాను తొలుత సన్యసింది, అనంతరము తక్కినవారిని సన్యాసులను జేసెను. ఆశ్రమపదము విభాగించి అందర కిచ్చెను. ఆశ్రమపదము ముప్పది యోజనముల పొడవయి, శక్రుని సగరమును మీరిపోయెను. ఆయన పరికర్మము కావించి, బ్రహ్మవిహారము భావించి, ఎల్ల రకును కర్మస్థానము బోధించెను. అందరును సమాపత్తిపొంది, బ్రహ్మలోక పరాయణు లయిరి. వారికి పరిచర్య చేసినవారు దేవలోక పరాయణు లయిరి.

వేలకొలది జనులు వెంట రా; రణమున
వేయి జనులగెలుపు విజయ మగునె?
తానె యొంటి నిలిచి త న్నొంటి నిర్జించు
నరిడె అసమవీరు, డతడె జేత!

కాస్త్రకథలు సరిపోల్చి చాతకసారాంశము వెలువరించెను. ఆకాలమున రాజా నేటి అనండుడు! పరివత్తు ఇప్పటి పరివత్తు; కుద్దాల పండితుడ నేనే.

71 వరణ జాతకము

శాస్త్ర జేతవనమున విహరించుచు కుటుంబియపుత్రుడు తిస్సస్థవిరుని గూర్చి చెప్పినది.

వర్తమాన కథ

ఒకనాడు మిత్రులు ముప్పదిమంది కుల పుత్రులు గంధమాల్వ వస్త్రాదులు చేకొని శాస్త్ర చేయు ధర్మోపదేశము విందమని చాల మందిని వెంట బెట్టుకొని జేతవనమునకు పోయిరి. అచ్చటి నాగ మాలక, శాల మాలక, మొదలగు శాలలలో కొంతతడవు కూర్చుండిరి. సాయంకాలము శాస్త్ర సువాసిత గంధకుటి నుండి వెలువడి ధర్మ సభకు జని అలంకృత బుద్ధ పీఠముపై కూర్చుండెను. అప్పుడు కుల పుత్రులు అనుయాయులతో ధర్మసభలో ప్రవేశించి శాస్త్రను పరిమళ కుసుమములతో పూజించి, చక్రాంకితములు వికసితపద్మశోభితములు అగు బుద్ధ చరణములకు ప్రణామముచేసి యొకప్రక్కన కూర్చుండి ధర్మోపదేశము విని “ధగవానుని వలన మనము విన్న ధర్మముల ప్రకారము మనము ప్రవ్రజించుట ముఖ్యము” అని తలపోసి, తథా గతుడు ధర్మసభనుండి వెడలి పోవునపుడు సమీపమునకు జని ప్రణామము చేసి ప్రవ్రజ్యకై ప్రార్థించిరి. శాస్త్ర వారికి ప్రవ్రజ్యయొసగెను.

వారు ఆచార్యులను సంతోషపరచి ఉపసంపద పొంది, అయిదు సంవత్సరములవరకును సన్నిధిలో నుండి, రెండు మాతృకలను కంఠ స్థము చేసి, పవిత్ర-అపవిత్రతలను గ్రహించి త్రివిధములైన అనుమోదనములను నేర్చిరి. చీవరములు కుట్టి రంగు వేసి, యోగాభ్యాసము (శ్రమణధర్మము) అభ్యసించు కోరికతో ఆచార్యుని యానతి పొంది శాస్త్ర కడ కరిగి, ప్రణామము చేసి, ఒకప్రక్కన కూర్చుండి “భక్తే, సంసారమునెడ విరక్తులము: జాతి జరా వ్యాధి మరణభయభీతులము; మేము సంసారమునుండి ముక్తుల మగుటకు కర్మస్థానములను (యోగ సాధనను) ఉపదేశింపుడు” అని ప్రార్థించిరి. శాస్త్ర వారికి ముప్పది యెనిమిది (40) కర్మస్థానములలో నుండి వారికి తగినవి ఏరి ఉపదేశించెను.

వారు శాస్త్రకడనుండి కర్మస్థానములు గ్రహించి ఆయనకు వంధ

నము ప్రదక్షిణము చేసి, ఆచార్యుని కలిసికొని, పాత్ర చీవరములు గ్రహించి యోగాభ్యాసమునకై బయలుదేరిరి.

వారిలో కుటుంబియపుత్ర తిస్సస్థవిరు డనుభిక్షువు కలడు. ఆయన ఆలస్యము చేయుచు, పని చేయక, జిహ్వాచాపల్యముతో నుండును. ఆయన తనలో “అడవిలో నుండజాలను: యోగాభ్యాసము చేయలేను; భిక్షాటనము చేసి నిర్వహింపలేను. నేను పోయి యేమి చేయగలను?” కావున ఇచ్చటనే అగిపోవుదును. అనుకొని, స్థైర్యములేక కొద్ది దూరము వారితో జని ఆగిపోయెను. తక్కిన భిక్షువులు కోసల జన పదమున విచరించుచు సరిహద్దుగ్రామము చేరిరి. సమీపమున అడవిలో వర్షాకాలము గడపవలసి వచ్చెను. ప్రయత్నము చేసి మూడుమాసములలో విదర్భనా-జ్ఞానముపొంది, పృథివి దద్దరిల్లునట్లు అర్హత్వము పొందిరి. వర్షాకాలము గడిపి శాస్త్రకు తమ గుణములను తెలుపు కోరికతో బయలుదేరి క్రమముగా జేతవనమున చేరిరి. అనంతరము వారు పాత్రచీవరములను భద్రపరచి, ఆచార్యులను జేరి, పిదప శాస్త్ర సన్నిధి కేగి ప్రణామముచేసి, ఒకప్రక్కన గూరుచుండిరి. శాస్త్ర వారితో మధురముగా సంభాషించెను. పిదప వారు తథా గతునకు తమగుణములను విన్నవించిరి. శాస్త్ర ఆభిక్షువులను ప్రశంసించెను.

శాస్త్ర వారిని ప్రశంసించుట చూచి కుటుంబియ పుత్రతిస్సస్థవిరుడు యోగాభ్యాసము చేయగోరెను. ఆభిక్షువులు శాస్త్రతో “భద్రే, మే మాయడవికి బోయి యుందుము” అని యనుజ్ఞ గొని, వెడలిపోయిరి. ఆస్థవిరుడు రాత్రివేళ ఉత్సాహముతో చాలతీవ్రముగా యోగా భ్యాసము చేయ నారంభించెను. అర్ధరాత్ర మయినపిదప బల్ల పట్టుకొని నిలుచుండి యుండి, కునికిపాట్లు పడి క్రిందికి పడెను. దానివలన ఆయన తొడయెముక విరిగెను. చాల బాధ కలిగినది. అయినకు సేవా శుశ్రూషలు చేయుటలో లగ్ను లగుటచే వారు పోజాలరైరి. తర్వాత ధర్మనాథము వారు వచ్చినపుడు శాస్త్ర “భిక్షువులారా, మీరు నిన్న వెడలుట కాజ్ఞ గైకొనలేదా?” అనెను.

చిత్తము, భద్రే! కాని మా సహచారి కుటుంబితిస్స స్థవిరుడు ఆసమయమున తీవ్రముగా యోగాభ్యాస మారంభించి, కునికిపాట్లు పడి

తలక్రిందులుగా పడుటలో తొడయెముక విరిగిపోయినది. అందుచే మేము కదలజాల మైతిమి.”

భీషువులారా, కేవల మిప్పుడే కాదు, పూర్వము కూడ నితడు తీవ్రముగా యోగాభ్యాసము చేయుచు, మిగమనమునకు బాధ కలిగించినాడు” అని, వారి ప్రార్థనపై పూర్వజన్మకథ చెప్పెను.

ఆతిథ కథ

పూర్వము గాంధార దేశమున తక్షశిలా నగరములో బోధిసత్వుడు జగద్విఖ్యాతుడైన ఆచార్యుడై 500 శిష్యులకు విద్యలు నేర్పుచుండెను. ఒకనాడు మాణవకులు కట్టెలు తెచ్చుటకై అడవికి బోయి పుల్ల లేరిరి. అందొక సోమరి పెద్ద కరణవృక్షమును జూచి, ఎండి పోయిన చెట్టని భావించి, ముహూర్తమాత్రము విశ్రమించి, తరువాత చెట్టెక్కి, మండలు రాల్చి తీసికొని పోవచ్చునని యెంచి, ఉత్తరీయము నేలపై బరచి గుర్రుపెట్టి నిద్రించెను. తక్కిన బ్రాహ్మణ మాణవకు లందరును ఇంధనములు మోపులుకట్టి మరలివచ్చుచు నిద్రపోవుచున్న బ్రాహ్మణ కుమారుని జూచి, వాడు నిద్రలేచువరకును కాళ్ళతో వీపున తన్ని, వెడలిపోయిరి. వాడు లేచి, నిలుచుండి కన్నులు నులుముకొని, నిద్రమత్తుతోనే చెట్టెక్కిెను. వాడు పట్టుకొన్నకొమ్మ రివ్వున లేచి కొనకంటికి తగిలెను. దెబ్బ తగిలిన కంటిని ఒకచేతితో నొక్కి పట్టి, రెండవ చేతితో పచ్చికొమ్మలు విరిచి, మోపుకట్టి, వేగముగా ఇంటికి బోయి కట్టెమోపులపై తనమోపు పడవేసెను.

మరునాడు గ్రామాంతరమునుండి గృహస్థు వచ్చి “రేపు తమకు బ్రాహ్మణవాచనకము చేయుదుము” అని ఆచార్యుని ఆమంత్రించిరి. ఆయన మాణవకులతో “నాయనలారా, రేపు నే నొక గ్రామమునకు బోవలెను. మీరు నిరాహారులై చనలేరు. ప్రయాణమునకు ముందే ఉదయమున గంజి కాచి త్రాగుడు. అచ్చట వారు నాకొర కిచ్చు ఆహారపదార్థములను కొనిరండు” అని చెప్పెను.

మరునా డుదయమే మాణవకులు లేచి, గంజి కాచుటకై దాసిని లేపి, “వేగముగా మాకు గంజి కాచవలెను” అని చెప్పిరి. పైనున్న షర్ల దారువులను పదింటిని తీసి దాసి నిప్పుముట్టించి మంటచేయుటకై

మాటి మాటికి నోటితో ఊదుచున్నను నిప్పు అంటుకొనలేదు. సూర్యోదయ మయినది. “ప్రొద్దెక్కినది. ఇప్పుడు ప్రయాణము చేయ జాలము” అని మాణవకులు ఆచార్యుని సన్నిధికి జేరిరి.

“నాయనలారా, మీరు పోలేదేమి?”

“చిత్తము, ఆచార్యా, పోలేదు.”

“ఎందుచేత?”

“సోమరిపోతు మావెంట వంటచెరకుకై బయలుదేరి అడవిలో చెట్టుక్రింద నిద్రించినాడు. అయిన ఆలస్యమును సరిపుచ్చుటకై, త్వరితముగా చెట్టెక్కి, కంటికి దెబ్బ తగిలించుకొని, పచ్చికట్టె లింటికి దెచ్చి, యెండుపుడకల మోపులమీద పడవేసినాడు. ఎండుపుల్లలనుకొని తెచ్చి, దాని నిప్పంటించినది. కాని మంటకాలేదు. సూర్యోదయ మయినది. అందుచేత మా ప్రయాణమున కంతరాయము కలిగినది.”

సోమరి చేసిన పని విని ఆచార్యుడు వారితో “మందమతి వలన ఇట్టి చిక్కు సంభవించును” అని, ఈగాథ చెప్పినాడు:

మందుగ జేయం దగుపని

మందుండై వెనుక చేయ మసలెడునాతం

డొందును పశ్చాత్తాపము

కుందు వరుణకాన్త భంజకునకున్ పరిగా.

బోధినత్వు డంతేవాసుల కీ వివరణము చెప్పి, దానాది పుణ్యకార్యములు చేసి, యథా కమ్మం గతో.

బుద్ధుడు ధర్మపదేశము చేసి జాతకసారాంశము వెలువరించెను. అప్పటి విద్యార్థి ఇప్పటి భిక్షువు; మిగిలిన మాణవకులు ఇప్పటి బుద్ధపరివత్తు; ఆచార్యబ్రాహ్మణుడు వేసే.

72 సీలవ నాగరాజ జాతకము

శాస్త్ర వేళువనమున విహారము చేయుచు దేవదత్తుని విషయమై చెప్పినది.

వర్తమాన కథ

భిక్షువులు ధర్మసభలో సమావిష్టులై “ఆయుష్మంతులారా, దేవ దత్తుడు అకృతజ్ఞుడు; తథాగతుని గుణముల నెరుగనివాడు” అను చుండిరి. శాస్త్ర అచటికి బోయి, “భిక్షువులారా, ఇప్పు డేమి సంభాషించుచున్నారు?” అని, ఈవిషయము అని వారు చెప్పిన పిదప “భిక్షువులారా, దేవదత్తు డిప్పుడేకాదు; పూర్వముకూడ నింతే; అత డెన్నడును నాగుణములను గ్రహింపలేదు” అని వారిప్రార్థనపై పూర్వజన్మ కథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, బోధినత్వుడు హిమవంత ప్రదేశమున ఏనుగుకడుపున బుట్టినాడు. అతడు తల్లి కడుపులోనుండి యీవలకు రాగానే తెల్లగా రజతపుంజ సన్నిభుడై యుండెను. నేత్రములు మణిగుళికా సదృశములు, ప్రతీయమాన పంచ ప్రసాదములు. ముఖము రక్తకంబళ సదృశము, తుండము రక్త సువర్ణ బిందు మండిత రజత దామతుల్యము, పాదచతుష్టయము కృతలాక్షా పరికర్మ సంకాశము. ఇట్లు దశపారమితాలంకృతమై ఆయన రూపము నుందరముగా నుండెను. అతడు పెరిగి పెద్దవాడయినపుడు హిమవంతములోని వారణము లన్నియును గూడి ఆయన ననుసరించి విచరించుచుండెను. 80 వేల గజములు పరివేష్టించియుండ, హిమవంతమున నివశించుచు బోధినత్వుడు వారణగణమున దోషము గ్రహించి, గణమునుండి విడివడి, ఏకాకిగా అరణ్యమున చరించుచుండెను. శీలవంతుడై యుండుటచే ఈయనకు సీలవ నాగరాజ అను పేరు వచ్చెను.

ఒకనాడు వారణాసీ నివాసియగు వనచరుడు హిమవంతము ప్రవేశించి, తనపనిముట్లు వెదకు వాడై త్రోవ తప్పి, అటు నిటు దిరుగుచు

మరణ భయమున బాహువు లెత్తి పరిదేవనము చేయుచు చరించుచుండెను. బోధిసత్వుడు జాలి చెంది, ఈ పురుషుని కష్టమును తొలగింతును అని కారుణ్య బోధితుడై వానియొద్దకు బోయెను. చూచి వాడు భయపడి పరుగెత్తెను. వాడు పరుగెత్తుట చూచి బోధిసత్వుడు డాగిగా వాడును ఆగినాడు. బోధిసత్వుడు ముందరికి జనగా వాడు మరల పరుగెత్తి బోధిసత్వుడు డాగినప్పుడు తాను ఆగుచు, ఆలోచించి “ఈ వారణము నా పలాయన కాలమున ఆగుచు, నే నాగినప్పుడు వచ్చుచున్నది. కావున అసర్థకామము కాదు. పైగా నా కష్టమును తొలగింపవచ్చును” అనుకొని ధైర్యము నహించి నిలిచెను. బోధిసత్వుడు సమీపించి “ఓయి మానవా, ఏల దుఃఖించుచు తిరుగుచున్నావు?” అని యడిగెను. “స్వామీ, దిక్కు తెలియక మార్గ మూఁడుడనై, మరణ భయమున దుఃఖించుచున్నాను” అని వాడు చెప్పెను.

అంతట బోధిసత్వుడు వానిని నిజ నివాసమునకు గొనిపోయి వివిధ ఫలము లిచ్చి, కొలది దినములపాటు సంతృప్తుని జేసి, “మానవా, భయపడకు. నిన్ను మరల మానవపథమునకు గొని పోవుదును” అని వానిని తన వీపుపై నెక్కించుకొని జననివాసమునకు గొం పోయెను. ఆ మిత్ర ద్రోహి “నన్నెవరైన అడిగినచో చెప్పవలసివచ్చును” అని తలచి బోధిసత్వుని వీపుమీద గూరుచుండియే వృక్షాదులను, పర్వతమును గురుతు పెట్టుకొను చుండెను. బోధిసత్వుడు వానిని అడవి దాటించి వారాణసి మార్గమున దింపి, “ఓయీ, అదే నీమార్గము. ఎవరైన నిన్ను అడిగినను అడుగకున్నను నా నివాసమునుగూర్చి చెప్పవలదు” అని వీడ్కొని నిజనివాసమునకు బోయెను.

అంతట వాడు వారాణసికి బోయి తిరుగుచు, దంతకారుల వీధికి జని రకరకముల దంతపు వస్తువులు చూచి, బ్రతికియున్న యేనుగు దంతము కొందురా? అని యడిగెను. “ఏమంటివి? బ్రతికియున్న యేనుగు దంతము చచ్చిన యేనుగు దంతము కన్న హెచ్చు విలువ కలది” అని వారు చెప్పిరి. అట్లయిన జీవనాగదంతము తీసికొని వత్తును” అని వాడు పాథేయము పుచ్చుకొని, పదను గల రంపము కొని, బోధిసత్వుని నివాసమునకు బోయెను. ‘ఏల వచ్చినా’ వని బోధి

నత్తుడడను. 'నేను దుర్గతుడను, స్వామీ. కృపణ జీవితము గడప లేకున్నాను. మిమ్ము దంత ఖండము యాదించుటకై వచ్చినాను" అని వాడు పలికెను. మంచిది. నీకు దంత మిచ్చెదను. రంపమున్నదా?" "రంపము తీసికొనియే వచ్చినాను. స్వామీ." "అట్లయిన క్రకచముతో దంతములు కోసికొని పోమ్ము" అని బోధి సత్తుడు, వృషభమువలె కాళ్ళు వంచి, నేలమీద పండుకొనెను. అంతట వాడు బోధిసత్తుని అగ్రదంతములు కోసెను. "ఓయీ, ఈ దంతములు నాకప్రియము అని కాని విలువ లేని వని కాని ఇచ్చుచున్నానని తలపకుము. వీని కన్న సహస్రగుణములు, శత సహస్ర గుణములు, ప్రియకరములైన సర్వజ్ఞున దంతములు, సర్వధర్మ ప్రతి వేదన సమర్థము లైనవి కలవు, కావున నే నిచ్చు దంతద్వయము వలన నీకు సర్వజ్ఞత కలుగును గాక" అని బోధిసత్తుడు తదావాసము చేసి, దంత యుగళ మిచ్చెను.

వాడు దానిని గొనిపోయి విక్రయించి, తన్మూల్యము క్షీణింపగా మరల బోధిసత్తుని సన్నిధికి వచ్చి "స్వామీ, మీదంతములు విక్రయించి, వచ్చిన ధనము ఋణము తీర్చుటకు సరిపోయినది. మిగిలిన దంతములను దయ చేయుడు" అని వేడెను. మంచిది అని బోధి సత్తుడు పూర్వమువలెనే మిగిలిన దంతముల నిచ్చెను. వాడు వానిని విక్రయించి మరలవచ్చి "స్వామీ, జీవితము గడచుట కష్టముగా నున్నది. మిగిలినదంత భాగములను దయచేయుడు" అని యడిగెను. బోధిసత్తుడు పూర్వమువలెనే పరుండెను. మహాసత్తుని రజతదామ సదృశమగు కుండమును మర్దించి, కైలాసకూట సంకాశ మగు కుంభముపై నెక్కి, మాంసము తొలగునట్లు దంత మూలములను తన్ని, ఖరక్రకచముతో కోసి తీసికొని పోయెను. ఆ దుర్మార్గుడు బోధిసత్తుని చూపు మేర దాటినంతనే శృంగములతో మేరువును వహింపగల మహా విశాల దృఢ భూమి అన్నియమేధ్యములను మోయగలిగిన దయ్యును, ఆ మహాపాపి భారమును వహింప జాలదో యనునట్లు బీట వారెను.

తోడనే అవీచీ మహా నిరయమునుండి జ్వాలలు వెలువడి ఆ కృత ఘ్నుని వినాశ కరబళమున చుట్టు కొన్నట్లు చుట్టుకొనెను. ఆపాపి

భూ గర్భములో లీనమైనపుడు అచ్చటి వృక్షదేవత వనము మాన్మోగునట్లు “మాహాసామాజ్య మిచ్చినను మిత్రద్రోహి కృత ఘ్నుడు నగువానిని సంతుప్తుని జేయుట వట్టిది!” అని ధర్మ ముపదేశించు నీగాథ పాడెను :—

చేసిన, మేళ్ళను మరచుచు
 దోసంబే యెల్లయెడల తోచునతనికిన్
 ఈసర్వంసహ నిచ్చియు
 వీసంబును వాని దృష్టి పెట్టగ వశమే !

ఇట్లా వనదేవత కాననము ప్రతిధ్వను లీనునట్లు ధర్మము బోధించెను. బోధిసత్వుడు యావజ్జీవ ముండి, తుదకు యథా కమ్మం గతో.

కాస్త ధర్మోపదేశము చేసి, కథలు సరిపొల్చి జాతకసారాంశమును వెలువరించెను. అప్పటి మిత్రద్రోహి ఇప్పటి దేవవత్తుడు; వృక్షదేవత సారిపుత్రుడు; నీలవనాగ రాజు వేసే.

73 సచ్చంకిర జాతకము

కాస్త జేతవనమున విహరించుచు వధప్రయత్నము విషయమై చెప్పినది.

వర్తమాన కథ

భిక్షువులు ధర్మసభలో కూర్చుండి “ఆయుష్మంతులారా, దేవ దత్తుడు శాస్త్రగుణముల నెరుగడు; ఆయనను వధించుటకై యత్నించుచున్నాడు” అని, దేవదత్తుని అవగుణములను గూర్చి పలుకుచుండిరి. శాస్త్ర వచ్చి, “భిక్షువులారా, ఇచట ఏమి సంభాషించుచున్నా?” రనగా వారు ఈవిషయము అని చెప్పినపిదప “భిక్షువులారా కేవల మిప్పుడే కాదు; నన్ను వధించుటకై దేవదత్తుడు పూర్వముకూడ ప్రయత్నము చేసినాడు” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా ఆయనకు దుష్టకుమారు డను పేరుకల పుత్రు డుండెను. వాడు క్రూరుడు, దుష్కర్ముడు. పరుషవాక్యము కాని తాడనము కాని లేకుండ ఎవరితోడను సంభాషించెడివాడు కాడు. కంటిలోని యిసుక రేలుపువలెను, ఉన్నత పిశాచమువలెను వాడు యింటిలోని వారల కును అన్యులకును భీకరుడై యుండెను.

కొలది పరివారముతో వా డొకనాడు క్రీడారము నదీతీరమునకు బయలు దేరి పోవగా ప్రచండవాతము చెలరేగెను. చీకటి క్రమైను. నన్ను నదీలోనికి గొనిపోయి స్నానము చేయించి, ఒడ్డునకు జేర్చుడు. అని వాడు సేవకుల నాజ్ఞాపించెను. వానిని నీటిలోనికి గొనిపోయి వాని నంత మొందింపదలచి,, “లోకకంటకా, జలములో మునిగిపోమ్ము” అని నీటిలో ద్రోసివేసిరి.

కుమారుడు వెంటలేకుండ వారు వచ్చుట గమనించి రాజకుమారు డేడి అని ప్రభు వడుగగా “దేవా, మాకు తెలియదు. కుమారుడు కనబడలేదు. పెనుగాలికి ముందుగా యింటికి వచ్చియుండును” అని చెప్పిరి. రాజు వెంటనే ప్రాసాదద్వారములు తెరపించి నదీతీరమునకు జని కుమారునికై వెదకించెను. కాని వానిజాడ కనబడలేదు.

అక్కడ రాజకుమారుడు ప్రవాహవేగమున కొట్టుకొనిపోవుచు దొరకిన చెట్టుబోదె మీదికెక్కి కూరుచుండి, మరణభీతిచే రోదనము చేయుచు పోవుచుండెను.

వారాణసిలో ధనికు డొకడు మరణించి తాను నదీతటమున పూర్వము పాతిపెట్టిన నలువదికోట్ల నాణెముల మీది ఆశచేత సర్పమై పుట్టి ఆ ప్రదేశమున నివసించుచుండెను. ఇంకొక ధనికుడు ముప్పది కోట్లు ఆప్రాంతముననే నిక్షిప్తము చేసి, మూషికమై అచ్చటనే నివ సించుచుండెను. నదీజలము పాము పుట్టలోనికి ఎలుక కలుగులోనికి ప్రవహింపగా, అవి ప్రవాహమున కొట్టుకొని పోవుచు రాజకుమారు డెక్కియున్న చెట్టుబోదెకిటునటు నెగబ్రాకి పట్టుకొని యుండెను. నదీతీర మందలి శాల్మలీ వృక్షముపై నున్న శుకశాబకము నీటి తావున

చెట్లు పడిపోవుటచే దానిపై నుండి యెగిరి, వానతాకున రాజకుమారుని వృక్షస్కంధముపై వ్రాలెను. ఈ జంతువులతో వాడు నీటిలో బోవుచుండెను.

బోధిసత్త్వుడు ఆకాలమున వాయవ్యదేశమున బ్రాహ్మణ కుటుంబమున బుట్టి, వయసు వచ్చిన పిమ్మట సంసారము నొల్లక, మునివృత్తి నవలంబించి నదీతీరమున పర్వశాలలో నివసించుచుండెను. ఆతడు పచారు చేయుచుండగా రాజకుమారుని రోదనము వినెను: తోడనే ఆయన నదీజలములో దిగి భయము వలదు అని కేకవేసి నాగబలుడగుటచే చెట్టుబోదెను తీరమునకు నెట్టి, నేలపై నిలిపి సర్ప మూషిక శుక శాబకములను పర్వశాలలోనికి గొనిపోయి దుర్బలములై యున్నవానికి చలిమంట వేసి, పిమ్మట రాజకుమారుని అగ్నివద్ద గూర్చుండబెట్టెను. వివిధఫలములను దెచ్చి ముందు జంతువులకు, అనంతరము రాజకుమారునకు పెట్టెను. “ఈ మూర్ఖ తాపసుడు రాజజన్మమును పరిగణింపక బుద్ధిలేని జంతువులను ప్రధానముగా జూచుచున్నాడు” అని వాడు మాత్సర్యము వహించెను.

కొంతతడవునకు సత్తువ వచ్చుటచే సర్ప మాయనవద్ద నెలపు తీసికొనుచు “నాయనా, నీవు నాకెంతో మేలు చేసినావు. వలయుచో నా ధనరాశి నీదేయగును. నా నెలపునకు నీవు వచ్చి సర్పమౌ అని పిలుతువేని నీ కోరిక నెరవేరును. నలువదికోట్ల ధనము ఒకచో దాచినాను” అని చెప్పెను. మూషికము కూడ తన ధనమువిషయమై అటులే చెప్పెను. శుకశాబకము మాత్రము “నాయనా, రజతనువర్ణములు నాకడ లేవు. కాని యెన్నడైన నీకు మంచిబియ్యము వలయునేని నా నెలపునకు వచ్చి శుకమౌ, అని పిలువుము. నాబంధుజనముతో బండ్ల కొలది తండులములు నీకు సమర్పించెదను” అని పలికెను. కృతఘ్నుడగుటచే రాజకుమారుడు పై కేమియు ననక ‘తాపసి నాకు గనబడినచో అంత మొందింతును’ అని తనలో ననుకొని, ప్రకటముగా “తాపసో త్తమా, నా రాజ్యాభిషేక సమయమున నీవు వచ్చితివేని నాలుగుకోరికలు నెరవేర్తును” అని పలికి నెలపు తీసికొనెను.

తరువాత కొలదికాలమునకు వాడు రాజ్యాభిషిక్తుడయ్యెను. బోధిసత్త్వుడు వారి సత్కారసత్కములు పరీక్షింప గోరి, మొదట

సర్పచిలము కడకు బోయి సర్పమా అని పిలిచెను. తోడనే సర్ప మోవలకు వచ్చి ఆయన నర్పించి 'తండ్రి, ఇచ్చట నున్న నలువదికోట్ల ధనమును దీసికొనుము' అని చెప్పెను. అనంతర మాయన మూషిక చిలము వద్దకు జని మూషికమా అని పిలిచెను. అదియు సర్పమువలె ప్రవర్తించెను. పిమ్మట ఆయన శుక ముండు చోటికి బోయి, శుకమా అని కేకవేసెను. చిలుక చెట్టుదిగివచ్చి నాయనా, హిమాలయ ప్రదేశమునకు బోయి నాబంధువులతో గూడి తండులములు తెమ్మందువా? అనెను. "అవసరము వచ్చినప్పుడు మరవక అడిగెదను" అని చెప్పి, ఆయన రాజకుమారుని పరీక్షించుటకై వెడలెను.

ఆనాడు బోధినత్త్వము రాజోద్యానమున విడిసి, మరునాడు మేలి వస్త్రములు దాల్చి భీక్షార్థము నగరములోనికి బోయెను. ఆసమయమున కృతఘ్ను డగు రాజు నగరములో భద్రగజముపై జనుచు బోధి సత్త్వని దూరమునుండి చూచి "ఇతడు నాకు చేసిన యుపకారము జనులకు తెలియక ముందే శిరస్సు ఖండింపవలెను" అనుకొని, సమీప పరిచారకులకు సైగచేసి "ఆసన్యాసి దుర్మార్గుడు. నన్ను యాచింపవచ్చుచున్నాడు. వానిని పట్టి కట్టి, వీధివీధి మూలలను కొట్టి, నగరము వెలుపల వధ్యస్థానమున శిరస్సు ఖండించి శూలారోపము చేయవలెను" అని యానతిచ్చెను.

రాజుజ్ఞు చొప్పున సేవకులు మహాసత్త్వని బంధించి, వధ్యస్థానమునకు దీసికొనిపోవుచు మార్గములో అన్ని వీధిమూలల ప్రహరించుచుండిరి. వారితాడనము లెంత గాఢమయినను మహాసత్త్వము అమ్మా, నాయనా, అని ఆక్రోశింపక, ఈగాఢమాత్రము పలికినాడు:

తెలువరించుకంటె జలమున కొందర,

నుత్తమంబు దుంగ నుద్ధరింప-

యెంత యనుభవజ్ఞు లీసూక్తి పలికిరి,

ఎవరొ బుద్ధిమంతు లెంతయేని!

వారు తన్ను ప్రహరించిన తావు లన్నిటను బోధినత్త్వ డీ గాఢయే పలుకుచుండటచే కొందరు బుద్ధిమంతు లాయనను సమీపించి, "ఆర్యా, తాము మారాజుకు చేసిన యుపకార మేమి?" అని యడిగిరి. ఆయన జరిగిన దంతయు జెప్పి "నాకీవ్యధ వానిని ప్రవాహము

నుండి రక్షించుటవలన కలిగినది. పెద్దల వివేక వాక్యములకు లక్ష్యము నైతినని గ్రహించుటచే మీరు వినుటకై యీ గాథ పాడుచుంటిని” అని చెప్పెను.

ఈవృత్తాంత మంతయు విన్న చాతుర్వర్ణ్యము వారు కోపించి “తన ప్రాణ రక్షణము చేసిన యీ సత్పురుషుని మేలు గణింపక కృతఘ్నుడైన మన రాజువలన లోకమున కేమి శ్రేయము కలుగును; లోకోపద్రవ కారకుడైన యితనిని బట్టుకొనుడు” అని యేకగ్రీవముగా నాక్రోశించిరి. ఏనుగుపై గూరుచున్న రాజును చుట్టు ముట్టి, అన్ని వైపులనుండి బాణశూలశిలా కాస్తాదులు విసరి సంహరించి, బోధి సత్పుని గొనిపోయి పట్టము కట్టిరి.

ఆయన ధర్మమార్గమున పరిపాలన చేయుచు సర్ప, మూషిక శుకములను పరీక్షింప దలచి ఒకనాడు పరివారసమేతముగా ఆస్థలమునకు జని సర్పమా అని పిలువగానే సర్పము బిలమునుండి వెడలి వచ్చి సాదరముగా “దేవా, ఇదిగో ధనరాశి. స్వీకరించి అనుగ్రహింపుడు” అనెను.

రాజు నలువది కోట్లను పరివారమున కప్పగించి, మూషిక నివాసమున కరిగి మూషికమా యనెను. తోడనే మూషికము వెలుపలికి వచ్చి సగౌరవముగా ముప్పదికోట్ల ధనరాశిని సమర్పించెను. దానిని పరివారమున కప్పగించి రాజు శుక నివాసమున కరిగి, శుకమా యని పిలిచెను. వెంటనే శుకము వచ్చి, సమాదరమున “దేవరకు తండులములు సమకూర్తునా?” అని పలికెను.

“అవసరము వచ్చువరకును నీకు శ్రమ కలిగింపను. పోవుదము రమ్మ” అని డెబ్బదికోట్ల సువర్ణరాశితోడను, సర్ప మూషిక శుకములతోడను రాజు నిజనగరమునకు మరలిపోయి, ధనరాశిని ధనాగారమున బెట్టించి, ప్రాసాదము మీదికి బోయెను. సర్పనివాసార్థము బంగారు గొట్టమును, మూషిక నివాసమునకు స్ఫటిక పేటికయు, శుకమునకు బంగారు పంజరమును చేయించెను. రాజుజ్ఞానుసారముగా మూడు జంతువులకును బంగరు పళ్ళెరములలో ఉచితాహారము పెట్టుచుండిరి.

యూవజ్జీవము దానాది పుణ్య కార్యములు చేయుచు రాజు తక్కిన

జీవితములలో సుహృద్భావమున మెలుగుచుండెను. చిక్మత్యమున
కాలము గడపుచు అంతమున నందరును యథా కమ్మం గతో.

కాస్త ధర్మోపదేశముచేసి కథలు సరిపోల్చి - జాతకసారాంశము వెలువరించెను.
అప్పటి దుష్టరాజు ఇప్పటి దేవదత్తుడు; సర్పము నేటి సాగ్రపుడు; ఎలుక మాధ్వల్య
యనుడు; చిలుక ఆనందుడు; ప్రాప్తరాజ్య ధర్మరాజు నేనే.

74 రుక్మధమ్మ జాతకము

కాస్త జేతవనమున విహరించుచుండెను. ఆసమయమున నీటికొరకు జ్ఞాతులకు (కాక్య
కోలియులకు) జగడము జరిగెను. వారికి వినాశము సమీపించిన దని భగవాన్ తెలిసి
కొని ఆకాశమార్గమున జని, రోహిణీనదిపై కూరుచుండి, శరీరమునుండి నీలకాంతులు
ప్రసరింపజేసి, ఆకాశమార్గమున దిగి వచ్చెను. నదీతీరమున గూరుచుండి వారి జగ
డమునుగూర్చి గాథ పలికెను. ఇది దాని సంగ్రహము. సవిస్తరముగా కుకాల జాతక
మున (536) కానవచ్చును.

వర్తమాన కథ

ఆసమయమున కాస్త తన జ్ఞాతులను సంబోధించి “మహారాజు
లారా, మీరు బంధువులు చుట్టములు పరస్పరము కలసిమెలసి ప్రసన్న
ముగా నుండవలెను. జ్ఞాతు లై కమత్యముతో నున్నచో శత్రువుల
కవకాశముండదు. మానవులమాట అటుండనిండు. స్థావరము లైన
వృక్షములుకూడ కలిసియుండక తప్పదు. పూర్వకాలమున హిమవంత
మున సాలవనముమీదుగా మహావాతము చెలరేగెను. కాని సాలవన
ములో వృక్షములు, మొక్కలు, తీగెలు కలిసియుండుటచే ఒక్కచెట్టు
కూడ పడిపోలేదు. పై గాలి పై నపోయినది. కాని మైదానమున
మహావృక్ష మొకటి గాలికి సమూలముగా. ఫెల్లగిలి వేల కొరిగెను.

ఈ ప్రకారముగా మీరు కూడ కలిసి మెలసి శాంతియుగా నుండవలెను అని వారు ప్రార్థించినపిదప పూర్వజన్మకథ చెప్పెను.

అతిథి కథ

పూర్వము వారాణసిలో బ్రహ్మదత్తుడు రాజ్యము చేయుచుండగా ప్రథమ వై శ్రవణుడు మరణించెను. శత్రుడు రెండవ వై శ్రవణుని ప్రతిష్ఠించినాడు. పరివర్తన మైన పిమ్మట నూతనవై శ్రవణుడు మీమియ్యస్థానమున నివసింపవచ్చునని వృక్ష దేవల కనుజ్ఞ యిచ్చెను.

ఆకాలమున బోధిసత్వుడు సాలవనమున వృక్ష దేవతగా నుండెను. “మీరు విమానముల సేర్పరచుకొన్నప్పుడు వెలుపల ఒంటిగా నున్న చెట్లను విడిచి, ఈసాల వనమున నా నివాసస్థానము చుట్టును చేరుడు” అని జ్ఞాతిజనమున కుపదేశించెను. బుద్ధికలవారు ఆయన నివాసము చుట్టును స్థావరము సేర్పరచుకొనిరి. బుద్ధిలేనివారు “మే మడవిలో ఏల యుండవలెను? మానవ నివాసములకు సమీపముగా గ్రామముల, పట్టణములనగరముల వెలుపలమార్గములలో నుండుము. అట్టిచోట్ల నిలుచు వన దేవతలకు పూజలు, బహుమూల్యములగు బలులు లభించును” అని మానవ నివాసముల యంగణములలోని వృక్షముల నాశ్రయించెను.

ఒకనాడు జంఝావాతము చెలరేగగా లోతుగా వేళ్ళు చాతు కొన్న మహావృక్షములు కూడ పెల్లగిలి పడిపోయినవి. కొమ్మలు విరిగినవి, మండలు రాలినవి, ఎన్నో చెట్లు సమూలముగా నేలపై నొరగినవి. జంఝావాతము సాలవనమున ప్రవేశించినపుడు ఏమియు నష్టము కలుగలేదు. అచ్చట చెట్లు దట్టముగా పెనవేసికొని యున్నవి. భగ్ను విమానము లగు వృక్ష దేవతలు తమతమ బిడ్డలను చేతులలో వేసికొని హిమవంతమునకు బోయి పాలకవన దేవతలతో జెప్పకొన్నవి. ఈవిషయము వారివలన బోధిసత్వునకు దెలిసెను.

“మంచిమాటలు వినకపోవుటచే మీ రిస్థితికి వచ్చినారు” అని బోధిసత్వుడు ధర్మము నిర్దేశించుచు ఈగాథ పలికినాడు.

కలిసి యుండుట మేలు జ్ఞాతులకు గూడి

చేయి యుండు నడవిలో చెట్లుకూడ

మొటిగా నున్నరయ్య వాయువులు వీరి
పెల్లగింపక మాకటి చేళ్ళతోడ!

బోధిసత్వు డిట్లు చెప్పి, జీవితాంతమున యథా కమ్మం గతో.

కాస్త ధర్మాపజేశము చేసి, రెండుకథలు నుపొల్చి, జాతకసారాంశము తెలువరించెను.
అపమయమున దేవతలు శేటిబుద్ధపరివర్తు; పండితదేవత నేనే.

75 మచ్చ జాతకము

కాస్త జేతవనమున విహించుచు తాను మరసిన వర్షమును గూర్చి చెప్పినది.

వర్షమాన కథ

ఒకప్పుడు కోసల దేశమున వర్షము పడలేదు. పొలములు మాడి పోయినవి. అక్కడక్కడ నున్న తేటాకము లెండిపోయినవి. జేతవన ద్వారమువద్ద పుష్కరిణిలో నీరు తగ్గిపోయెను. కాకులు గ్రద్దలు మొదలగుపక్షులు లోతుబురదలోనికి జని చేవలను తాబేళ్ళను బాణాగ్రము వంటి తమ తీక్షణచంచువులతో పొడిచి చంపి కొనిపోయి అరచుచు భక్షించుచుండెను. చేవలకు తాబేళ్ళకు గలుగుచున్నకష్టమును జూచి, మహాకోరుగాభువైన బుద్ధునిహృదయము ద్రవీభూత మయ్యెను. ఆయన తనలో “నేడు నేను వర్షము కురువక తప్పదు” అనుకొని, తెల్లవార గనే కాల్యుక్తత్యములు నిర్వర్తించి, మహాభిక్షుసంఘమును వెంటగొని బుద్ధలిలాప్రకారము శ్రావస్తిలో భిక్షుటనార్థము ప్రవేశించెను. ఆహారముతో మరలి వచ్చుచు శ్రావస్తినుండి విహారమునకు జనునప్పుడు జేతవన పుష్కరిణి సోపానముమీద నిలిచి అనంద స్వవిరుని బిలిచి, “అనందా, స్నానము చేయుటకు వస్త్రములు తెమ్ము. జేతవనపుష్కరిణిలో స్నానము చేయుదును” అని చెప్పెను.

“భస్తే, పుష్కరిణిలో జలము పూర్తిగా ఇగిరిపోలేదా? కేవలము బురదమాత్రము మిగులలేదా?”

“అనందా, బుద్ధబలము గొప్పది. నీవు పోయి స్నానార్థము వస్త్రములు తెచ్చు.”

స్థవిరుడు వస్త్రములు తెచ్చి యిచ్చెను. శాస్త్ర వస్త్రపులించు మెడకు చుట్టుకొని, రెండవకొన ఒడలిచుట్టు చుట్టుకొని జేతవనపుష్కరిణిలో స్నానేచ్ఛతో సోపానముపై నిలుచుండెను.

అప్పుడు శక్రుని పాండుర శిలా వీరము వేషియెక్కెను. ఏమయి యుండునని ఆయన ఆలోచించి కారణము గ్రహించి పర్జన్య దేవపుత్రుని పిలువనంపి “నాయనా, శాస్త్ర జేతవనపుష్కరిణిలో స్నానము చేయుకోరికతో ప్రథమసోపానముమీద నిలిచియున్నాడు. నీవు శీఘ్రముగా వర్షము కురిపి కోసలదేశ మంతయు జలమయము చేయుము” అని ఆదేశించెను. పర్జన్యకుమారుడు సరే అని, ఒకమేఘమును మెడపై నుంచుకొని, ఒకమేఘమును ఒంటికి తొడుగుకొని మేఘగీతము పాడుచు తూర్పుదిక్కున దుమికి, మేఘఖండము నెత్తి దానిని వేయిరెల్లు వ్యాపింపజేసి, మెరపులు మెరయుచుండ, క్రిందికి మూతి త్రిప్పి యుంచిన ఘటమువలె వర్షము పడుచుండ, కోసలరాష్ట్ర మంతయు, సముద్రమవలె నగపడునట్లు, సలిలముతో నింపెను. దేవపుత్రుడు అఖండముగా వర్షము కురియించుచు త్వరలోనే జేతవనపుష్కరిణి నింపెను, ఉదకము పై మెట్టువరకు లేచెను.

శాస్త్ర పుష్కరిణిలో స్నానము చేసి రక్తవర్ణ వస్త్రము ధరించి కాయబంధనము ధరించి మహాచీవరమును బుజముపై నుంచుకొని భిక్షుసంఘముతో గంధకుటీ ప్రాంగణమునకు బోయెను. శ్రేష్ఠబుద్ధాసనముపై గూరుచుండి భిక్షువులు సమ్మానములు చేసినపిమ్మట లేచి, మణిమయసోపానముల పలకపై నిలిచి భిక్షుసంఘమున కుపదేశ మిచ్చి ఉత్సాహము కూర్చి నుపాసిత గంధకుటిలో ప్రవేశించెను. అచ్చట శాస్త్ర దక్షిణపార్శ్వమున సింహాశయ్యపై శయనించెను. సాయంకాలము ధర్మసభలో సమావిష్టులైన భిక్షువులు “ఆయుష్మంతులారా, దశబలధారి ట్టెంతి, మైత్రి, దయారూపసంపత్తి చూడుడు. శాస్త్ర అనేకక్షేత్రములు వాడిపోయినపిదప సానాజలాశయములు శుష్కిం

చిన పిదప, మత్స్య కచ్ఛపములు మిక్కిలి బాధనొందిన పిదప భగవాన్ దయాప్రేరితు డయి జనసమూహమును బాధా విముక్తులను చేయుకోరికతో స్నానవస్త్రములు చేకొని, జేతవనపుష్కరిణిలో పై మెట్టుమీద నిలిచి, త్వరలోనే కోసలదేశ మంతయు మహాసముద్రమువలె నగునట్లు వర్షము కురిపించి, జనసమూహము శారీరక మానసిక శ్రమలనుండి విముక్త మగునట్లు కావించి, విహారములొ ప్రవేశించినాడు” అని ప్రశంసించుచున్న సమయమున భగవాన్ గంధ కుటి వెలువడి, ధర్మసభలోని కరుడెంచి “భిక్షువులారా, ఇప్పుడేమి సంభాషించుచున్నారు?” అని యడిగెను.

ఈవిషయము అని వారు చెప్పిన పిదప శాస్త్ర “భిక్షువులారా, ఇప్పుడే కాదు, పూర్వముకూడ తథాగతుడు పశువుకడుపున బుట్టి మత్స్యరాజుగా నున్నప్పుడు కూడ వర్షము కురిపించెను” అని పూర్వ జన్మకథ చెప్పెను.

ఆతిథ కథ

పూర్వము కోసలరాజ్యములో శ్రావస్తి నగరమున జేతవనములో పుష్కరిణిసానమున వల్లిగహన పరివృత మైన కందరముండెను. బోధిసత్త్వు డారోజులలో చేపకడుపున బుట్టి, మత్స్యగణ పరివృతుడై అందు నివసించుచుండెను. ఇప్పటి వలెనే అప్పుడును రాష్ట్రమున వర్షము కురియలేదు. సస్యములు మాడిపోయినవి. గుంటలలోను, చెరువులలోను, నీర మెండిపోయెను. చేపలు, తాబేళ్ళు బురదలో ప్రవేశించినవి. ఈ కందరములో చేపలు బురదలో ప్రవేశించిన పిమ్మట కాకులు మొదలగునవి వానిని ముక్కులతో బాడిచి, వెలుపలికి లాగి, మ్రింగుచుండెను. జ్ఞాతి సంఘమునకు కలిగిన యాపద చూచి బోధిసత్త్వుడు “వీనిని ఆపదనుండి తప్పించుటకు నేను తప్ప అన్యలు లేరు. సత్యకార్యము చేసి, వర్షము కురిపించి, జ్ఞాతులను మరణబాధనుండి తప్పింతును” అని, నల్లని బురదతో భేదించుకొని, అంజనము పూసిన ఘనసార పేటిక వలె పైకి వచ్చెను. ధౌతలోకిత ముగి నదృశమైన నేత్రములు తెరచి, ఆకాశము నవలోకించి, పర్జన్య ప్రభువు నుద్దేశించి, “పర్జన్యా, జ్ఞాతులవిషయమై విచారించుచున్నాను,

శీల వంతుడను కదా? నీ వేల వర్షియవు? మత్స్యదులను తండుతమాత్రమైన నేను భుజింపలేదు. ఏ ప్రాణి జీవితమును హరింపలేదు. ఈ సత్యము గమనించి, నీవు వర్షించి, మా జ్ఞాతి సంఘమునకు కష్టము తొలగింపుము” అని పిలిచి, పరిచారకు నాజ్ఞాపించు విధముగా ఈ గాథ పలికినాడు :—

గర్జింపు పర్జన్య, గర్జింపు మయ్య,
కాకుల నిధిని చీకాకు కావింపు.
కాకుల ముంచెత్తు కోకపూరమున
నాకు గావింపుము కోకవిముక్తి.

ఇట్లు బోధిసత్వుడు పర్జన్యన కాజ్ఞయిచ్చి, సకల కోసలరాజ్యమున ఘనవర్షము కురియునట్లు చేసి, మహాజనమునకు మరణదుఃఖము తొలగించి, జీవితాంతమున యథా కమ్మం గతో.

కాస్త ధర్మోపదేశము చేసి, కథలు సరిపొల్చి జాతకసారాంశము వెలువరించెను. అప్పటి మత్స్యమండలి ఇప్పటి బుద్ధపరిషత్తు; పర్జన్యదేవత ఇప్పటి ఆనంద స్థవిరుడు; మత్స్యరాజు నేనే.

79 అసంకియ జాతకము

బుద్ధుడు జేతవనమున విహారము చేయుచు క్రావస్తి నగరవాసి యగు ఉపాసకుని గూర్చి చెప్పినది.

వర్తమాన కథ

అయువాసకుడు ప్రోతోపన్న ఆర్యశ్రావకుడు. ఒకపర్యాయ మతడు ఎద్దుబండ్ల బిడారు వెంట యాత్ర చేసెను. అరణ్యమున బండ్లయెడ్లను విడిచి, గుడారము వేసినపిదప అతడు కారవానుకు కొంచెము దూరములో చెట్టునీడలో విచరింపసాగెను. తమవీలు చూచుకొని చోరులు 500 మంది బిడారు దోచుకొనుటకై ధనస్సులు, ముద్గరములు మొద

అగువస్త్రములతో ఆవరణము చుట్టుముట్టిరి. ఉపాసకుడు తిరుగుచుండెను. చోరులు చూచి “ఇతడు బిడారు కాపలాకాయువాడు అయి యుండవలెను, నిద్ర పోయిన తర్వాత దోచుకొందము” అని యోచించి, ముట్టడించుట కవకాశము దొరకక పోవుటచే అచ్చటచ్చట నిలిచిరి. ఆయుపాసకుడు ప్రథమ ద్వితీయ తృతీయ యామములలో అల్లె తిరుగుచుండెను. తెల్లవారినపిదప చోరులు చేతులలోని ఆయుధములను జూరవిడిచి పలాయనము చేసిరి. ఉపాసకుడు తనపని ముగించుకొని శ్రావస్తికి మరలివచ్చి శాస్త్రకు ప్రణామము చేసి “భక్తే, తనను రక్షించుకొనువాడు అన్యలకు గూడ రక్షకుడు కాగలడా?” అనెను.

“ఉపాసకా, అగును. ఆత్మరక్షకుడు అన్యరక్షకుడగును. అన్యరక్షకు డాత్మరక్షకు డగును”.

“భక్తే, తమరు సెల విచ్చినది యదార్థము. నేను ఒకానొక యాత్రికులసంఘము వెంట మార్గమున పోవుచు, వృక్షముక్రింద తిరుగుచు ఆత్మరక్షణేచ్ఛతో కారవానును సంరక్షించితిని”,

ఉపాసకా, పూర్వకాలమున గూడ నీ విల్లె చేసితివి; నిన్నేకాక బుద్ధిమంతులను గూడ రక్షించితివి” అని, ఉపాసకుడు ప్రార్థించినపిదప పూర్వజన్మకథ చెప్పెను:

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు బ్రాహ్మణ కుటుంబమున బుట్టి పెరిగి పెద్దవా డయి కామముల వలని నష్టములను గ్రహించి, ప్రవ్రజించి, హిమవంతమున నివసించుచుండెను. ఒకసారి ఉష్ణ చింతపండుకొరకు బోయి యాతడు సంచారము చేయుచుండగా ఒకానొక సార్వవాహుడు తగిలెను. అతనితో గలసి ప్రయాణము చేయుచు అడవిలో బిడారు ఆగినపుడు దానికి సమీపమున చెట్టుక్రింద ధ్యానము చేయుచు బోధిసత్వుడు పచారు చేయుచుండెను.

రాత్రి భోజనానంతరము 500 చోరులు బిడారుచుట్టు మూగి, దోచుకొన తలచి, ఆతాపసుని జూచి “అయన మనను జూచినచో బిడారును లేపును” అనుకొనిరి. తాపసుడు రాత్రియంతయు పచారు

చేయుచునే యుండెను. వారి కవకాశము లభింపలేదు. వారు తెచ్చిన కర్రలు, రాలు అచ్చటనే పడవేసి బిడారులోని వారిని కేకవేసి “నాగ వాహులారా, చెట్టు మొదట తాననుడు పచారు చేయుచుండని పక్షమున సరకులు దోచుకొని పోయెడివారమే. రేపు తాపనునకు భూరి సత్కారము చేయుడు” అని పలికి వెడలిపోయిరి. తెల్లవారిన పిమ్మట బిడారులోనివారు కర్రలు, రాలు చూచి భయపడి, బోధిసత్వుని సన్నిధికి బోయి నమస్కరించి, “భదంతా, తమరు చోరులను చూచితిరా?” అని యడిగిరి. “బాబులారా, చూచినాను.” “భదంతా, చోరులను జూచినప్పుడు మీకు భయముకాని వణకుగాని పుట్టలేదా?” “బాబులారా, చోరులను జూచిన ధనపంతులకు భయము కలుగును. నేను నిర్ధనుడను. ఏల భయపడవలెను. గ్రామమునగాని అరణ్యములో గాని నాకుభయములేదు, వణకు లేదు.” అని బోధిసత్వుడు వారికి ధర్మముపదేశించుచు ఈగాథ పలికినాడు:

శంక వీడి యుంటి జనపదమ్మున నైన,
అడవియందు భయము నందనైతి
మైత్రి కలిగి, కరుణ మానక ఋజుమార్గ
మెడప కెల్లయెడల నడచువాడ.

ఇట్లు బోధిసత్వుడు ధర్మము నిర్దేశింపగా వారు సంతుష్టచిత్తులై ఆయనను పూజించిరి. ఆయన యావజ్జీవము నాలుగు గుణములను వృద్ధి చేసికొని, తుదకు బ్రహ్మలోకమున జన్మించెను.

కాస్త ధర్మోపదేశము చేసి రెండు కథలు సరిపోల్చి జాతకసారాంశము వెలువరించెను. నాటి కారవాసులు నేటి బుద్ధపరిషత్తు; తపస్వి నేనే.

77 మహానువిన జాతకము

కాస్త కేతవనమున విహారము చేయుచు, పాదశ మాహాస్వప్నములను గూర్చి చెప్పినది.

వర్తమాన కథ

ఒకప్పుడు కోసల మహారాజు నిద్రించుచుండ తెల్లవారుజామున పదునారు మహాస్వప్నములు చూచెను. అందువలన బెదరి భయపడి ఈకలలు కనుటవలన నే నేమి అనుభవింప వలసియున్నదో అనుకొని, మరణభీతిచే శయ్యపై గూరుచుండి రాత్రి గడపెను. తెల్లవారినపిదప బ్రాహ్మణపురోహితు డాయనకడకు వచ్చి “మహారాజా, సుఖనిద్ర పట్టెనా?” అని అడిగిరి.

“ఆచార్యులారా, నాకు సుఖ మెక్కడిది? తుదియామమున పదునారు కలలు కంటిని. అప్పటినుండి భయము పట్టుకొన్నది. ఆచార్యులారా, ఏమయిన నాకు బోధింపుడు” అని మహారా జడిగెను. స్వప్న విషయములు విని మీకు విశదీకరింతు మని వారు కోరగా మహారాజు తెలిపి, కలలు కనుటవలన నే నేమి అనుభవింపవలసి యుండును?” అని యడిగెను.

బ్రాహ్మణులు చేతులు నులుముకొనిరి?

“మీరు చేతు లేల నులుముకొన్నారు?”

“మహారాజా, అవిదుస్స్వప్నములు.”

అయినచో ఏమి ఫల మనుభవింపవలెను?”

“రాజ్య నాశము, ప్రాణనాశము, భోగ్యసంపన్నాశము-వీనిలో ఏదో యొకటి సంభవించును.”

“ఆస్వప్నములకు నివారణ మున్నదా? లేదా?”

“కఠినములు, నిరుపాయములు అయినను మేము వీనికి ప్రతిక్రియ చేయుదుము; చేయలేనిచో మావిద్యలవలన ప్రయోజన మేమి?”

“ఎట్లు చేయుదురు?”

“మహారాజా, నాలుగు పదార్థములతో యజ్ఞము చేయుదుము”.

“మంచిది. అయినచో ఆచార్యులారా, నాప్రాణములు మీచేతు

లలో నున్నవి. నా కువద్రవము లేకుండ త్వరలోనే యత్నింపుడు.”

తమకు విశేషధనము, ఖాద్యములు లభించునని బ్రాహ్మణులు ప్రసన్నచిత్తులై “మహారాజా, చింతింపకుడు” అని ఓదార్చి, రాజభవనమునుండి వెలువడిరి. నగరము వెలుపల యజ్ఞకుండము నిర్మింప జేసి వారు అనేకపశువులను యూపస్తంభములకు కట్టివేయించి, పక్షులను తెప్పించి, ఇది అది కావలెను అని మాటిమాటికిని రాకపోకలు చేయుచుండిరి. మల్లికార్జున ఆసంగతి తెలిసికొని రాజుకడకు బోయి “మహారాజా, బ్రాహ్మణు లెందులకు రాకపోకలు చేయుచున్నారు?” అని యడిగెను.

“నీ వేమో సుఖముగా నున్నావు. మాచెవులవద్ద విషసర్పము తారటలాడుచున్నది.”

“మహారాజా, ఏ మిది?”

“నేను దుస్స్వప్నములు చూచినాను. బ్రాహ్మణులు మూడునష్టములలో ఏదోయొకటి సంభవించు నని చెప్పిరి. నివారణార్థము యజ్ఞము చేయుచున్నామని మాటిమాటికిని రాకపోకలు చేయుచున్నారు.”

మహారాజా, దేవతలతోకూడ సమస్తలోకమున అగ్రబ్రాహ్మణునే స్వప్నప్రతీకార మడిగినారా?”

“భద్ర, అగ్రబ్రాహ్మణు డెవరు?”

“దేవతలతో సహా సమస్తలోకమున పురుషోత్తముడు, సర్వజ్ఞుడు, విశుద్ధుడు, క్షేత్ర (వికార) రహితుడు, అగు మహాబ్రాహ్మణుని మీరెరుగరా? మహారాజా, పాండు ఆభగవానునికి స్వప్నరహస్యము తెలియును; ఆయన నడుగుడు.”

“దేవీ, మంచిది” అని రాజు విహారమునకు జని, శాస్త్రకు ప్రణామము చేసి కూరుచుండెను.

మధురవాక్కుతో శాస్త్ర “ఏమి మహారాజా, నేడు తెల్లవారగనే వచ్చినారేమి?” అనెను.

“భక్త, నేను నేటి తెల్ల వారుజామున పదునారు గొప్పకలలు కని భీతచిత్తుడనై బ్రాహ్మణుల నడుగగా, వారు ఇవి అశుభస్వప్నము అనియు, వీనికి ప్రతీకారముగా నాలుగువస్తువులతో యజ్ఞము చేయుదుమనియు యజ్ఞములకు సిద్ధ మయినారు. పశువులు ప్రాణభీతితో

నున్నవి, తాము సర్వశ్రేష్ఠులు; తమ కగోచర మగువిషయము భూత భవిష్యద్వర్తమానకాలములలో లేదు. భగవన్, ఈస్వప్నములకు ఫలము నాకు తెలుపుడు.”

“మహారాజా, నన్ను విడిచి, దేవతలతో గూడ సమస్తలోకమున ఈస్వప్నముల మర్మము కాని, ఫలముకాని చెప్పగలవాడు లేడు. నేను నీకు వివరింతును; కాని ముందుగా నీవు చూచినవి చూచినట్లే వర్ణింపుము”.

రాజు పదునారుస్వప్నములను వర్ణించెను. బోధిసత్వుడు వానిఫలితములు చెప్పి “మహారాజా, నీవే కాదు, పూర్వము రాజులుకూడ ఈస్వప్నములు చూచిరి” అని, రాజు వేడినపిదప పూర్వస్మృతకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు ఉదీచ్యబ్రాహ్మణ కుటుంబమున బుట్టి పెరిగి పెద్దవాడయి, ప్రవ్రజించి అభిజ్ఞను సమాపత్తులను పొంది, హిమవంతమున ధ్యాన కేళిలో నుండెను. ఆసమయమున వారాణసిలో బ్రహ్మదత్తుడు ఇదేవిధముగా కలలు కాంచి బ్రాహ్మణులను ప్రశ్నించెను. ఇప్పటి వలెనే బ్రాహ్మణులు యజ్ఞ మారంభించిరి. అందు పురోహితుని శిష్యుడు విద్యావంతుడు గురువుతో “ఆచార్యా, మీరు నాకు మూడు వేదము లధ్యాపన చేసినారు. ఒకదానిని సంహరించుటవలన ఇంకొక దానికి స్వప్తి కానేరదని అందులోలేదా?” అనెను. “నాయనలారా, ఈ యుపాయముచే మనకు బహుధనము లభించుచున్నది. చూడగా నీవు రాజభవనమును రక్షింప నెంచుచున్నావు” అని ఆచార్యుడు పలికెను. “కావున ఆచార్యా, మీచిత్తము వచ్చినపని చేయుడు. నేను మీకడ నేమి చేయుదును!” అని మాణావకుడు ఆలోచనాపరుడై రాజోద్యానమునకు బోయెను.

బోధిసత్వుడు డంతయును గ్రహించి “నేడు నేను మానవపథమునకు జన్మచో మహాజనమునకు బంధమోక్ష మగును” అని ఆకాశమార్గమున ఉద్యానములో నవతరించి మంగళశిలాతలమున సువర్ణవ్రతిము

వలె నుపవేశించెను. మాణవకుడు ఆయనను సమీపించి నమస్కరించి, ప్రక్కన గూరుచుండి ప్రీతితో మాటాడెను. బోధిసత్వుడు వానితో మధుర సంభాషణచేసి, “మాణవకా, రాజు ధర్మపరిపాలన చేయుచున్నాడా?” అనెను.

“భస్తే, రాజు ధార్మికుడే. కాని బ్రాహ్మణులాయన నొక పక్షమునకు జేర్చినారు. రాజు పదునారు స్వప్నములుగాంచి బ్రాహ్మణులకు దెలిపినాడు. వారు యజ్ఞ మారంభించినారు. భస్తే, మీరు రాజు తీస్వప్నముల నిజస్వభావము దెలిపి మహాజనమునకు భయవిమోచనము చేయదగినను” అని విన్నవించెను. “నేను రాజు నెరుగను, నన్ను రాజెరుగడు. అయినను, ఆయన యిచ్చటికి వచ్చి న న్నడిగిన పక్షమున చెప్పదును.” “భస్తే, నేను రాజును తీసికొనివత్తును. మీరు నారా క్షకై ముహూర్తమూత్రము వేచియుండుడు” అని ఆయన సమ్మతిపొంది మాణవకుడు రాజు సన్నిధికి బోయి “మహారాజా, ఆకాశగామి యగు తాపసుడు ఉద్యానమున అవతరించినాడు. మీస్వప్నములను విశదీకరింతు నన్నాడు. దేవరవారు ప్రశ్నింతురా?” అనెను.

రాజు సవరివారముగా తోడనే తోటలోనికి బోయి తాపసునకు నమస్కరించి, పార్శ్వమున గూరుచుండి, “భస్తే, నేను కాంచిన స్వప్నముల నిష్పత్తిని తెలుపుదురా?” అనెను. “ఆ, మహారాజా, మీస్వప్నము లెవ్వియో తొలుత తెలుపుదురా?” “చిత్తము, భదంతా,” అని రాజు ఇట్లు చెప్పెను:

ఎడ్లు, గోవులు, లేగలు, వృక్షములును,
ఆశ్వమును, కంచమును, కుంభ, మాడునక్క,
సరసు, వండనిబియ్యము, చందనంబు,
మునిగిపోయెడి సారకాయ బుర్ర నీట,
లేలుచున్నవి కిల లవి తెప్పలవలె.
కాలసర్పములను మ్రింగు కప్పలగమి,
అనుసరించెడి కాకుల సంచపిండు,
వెరచు మేకల గాంచిన నృకచయంబు.

అని, ప్రసేనది ప్రభువు వర్ణించినట్లు తన స్వప్నములను వర్ణించెను.
“చాలును. వీనివలన మీరు భయపడనక్కరలేదు” అని బోధి

సత్పుడు రాజుకు ధైర్యము పురికొల్పి, మహాజనమునకు బంధవిముక్తి చేసి, అకసమున నిలిచి, రాజు కుపదేశమిచ్చి, పంచశీలములను ప్రతిష్ఠించి, “నేడుమొదలు మహారాజా, పశుఘాతీ యజ్ఞములలో బ్రాహ్మణులతో నీవు కలియవలదు” అని ధర్మముచూపి, గగనమార్గముననే నిజనివాసమునకు బోయెను.

ఉపదేశమును నిశ్చలముగా ననుసరించుచు, రాజు దానాది పుణ్యకార్యములు చేసి, యథా కమ్యం గతో.

కాస్త ధర్మోపదేశముచేసి, కథలు సరిపోల్చి జాతకసారాంశము వెలిబుచ్చెను. అప్పటి రాజు ఇప్పటి ఆనందుడు; మాణవకుడు ఇప్పటి సారిపుత్రుడు; తపస్వి నేనే.

78 ఇల్లిన జాతకము

కాస్త జేతవనమున విహారము చేయుచు, మచ్చరియ కోసియ శ్రేష్ఠినిగూర్చి చెప్పినది.

వర్తమాన కథ

రాజగృహ సగరసమీపమున నఖిర నామక గ్రామముకలదు. అందు మచ్చరియ కోసియ నామక శ్రేష్ఠి, ఎనుబదికోట్ల సంపద కలవాడు నివశించుచుండెను. అతడు అన్యులకు గడ్డి పరక కొనపైన నిలుచు తైల బిందువు కూడ ఇయ్యక సమస్తము తానే అనుభవించుచుండును. అతని ధనము తన భార్యపుత్రుల కొరకే గాని శ్రమణ బ్రాహ్మణులకు వినియోగించువాడు కాదు: రాక్షస-అధిష్ఠితమైన పుష్కరిణి వలె అతని సంపద వర్జముగా నుండెను.

ఒకనాడు బుద్ధుడు ప్రాతఃకాలముననే కరుణాసమాపత్తితో లేచి నకలలోక ధాతువులయందు ఆనాడు అవబోధము పొందగలిగిన ఆప్తులను చూచుచు, 45 యోజనముల దూరమున నున్న శ్రేష్ఠికి, అతని

భార్యకు శ్రోతాపత్రిఫలము సమకూర్చు అవకాశము కనుగొనెను. ఒకగాడు ముందుగా శ్రేష్ఠి రాజును కొలుచుటకై రాజభవనమునకు పోయెను. రాజును కొలిచి తిరిగి వచ్చునపుడు ఆకలిబాధ పడుచున్న ఒకానొక నాగరకుడు ఉలపలతో నిండిన పూరీలు తినుచుండగా చూచి దానిమీద ఆసక్తికలిగి ఇంటికిపోయి “నేను పూరీలు తిందునని ముందుగా చెప్పినచో చాలమంది నావెంట తినుటకు ఎగబడుదురు. ఈవిధముగ చాల బియ్యము నెయ్యి బెల్లము మొదలగునవి వ్యయమగును. కావున ఎవరితోడను చెప్పను” అనుకొనెను.

అతడు తనలోనే దాహమును సహించుచు కొంతసేపు గడచిన పిమ్మట పాలిపోయినాడు. పొట్ట లోపలికి దించుకు పోయినది. దాహ మాపుకొనలేక అతడు ఇంటిలోదూరి మంచముమీద మునుగుపెట్టుకుని పండుకొనెను. ఇంత జరిగినను ధనహాని అగు నను భయముచే ఎవరితో నేమియు చెప్పలేదు.

అతనిభార్య సమీపించి వీపు నిమరుచు, “స్వామీ, ఏమిజబ్బు?” అనెను.

“నాకు జబ్బేమియు లేదు”.

“రాజుగారికి కోపము వచ్చినదా?”

“రాజు నాపై కోపింపలేదు”.

“అయినచో మీషిల్లజెల్లలు గాని నౌకర్లుగాని అపరాధము చేసి నారా?”

“లేదు”.

“ఏదో పదార్థముమీద మీకు తృప్తి కలిగినదా?”

ఆమె ఇట్లడిగిన పిమ్మట గూడ ధనహాని అగునను భయముచే నతడు నిశ్శబ్దముగా పండుకొని యుండెను. అపుడు భార్య “స్వామీ, మీకు దేనిమీద ఆసక్తి?” అన్నది.

“పూరీలు తినవలె నని కోరిక”.

“అయినచో ఏల చెప్పలేదు? మీరు దరిద్రులా? ఇప్పుడే సర్కర విగమ వాసులకు సరిపోవు నన్ని పూరీలు చేసి ఇచ్చెదను”.

“అన్ని ఎందులకు?”

“మంచిది, అట్లయినచో ఒక గల్లీలో వారికి సరిపోవు నన్ని

చేయించెదను”.

“నీవు చాల ధనము కలదానివని తెలియును”.

“మంచిది. ఇంటిలోనున్న వారి కందరికును సరిపోవునన్ని చేయింతును”.

“నీవు చాల ఉదారురాలవని నాకు తెలియును.”

“మంచిది, మీ భార్యకు, బిడ్డలకు సరిపోవునన్ని చేయింతును.”

“ఇన్ని ఎందులకు?”

“మంచిది మన ఇరువురకు సరిపోవునన్ని చేయింతును”,

“ఏమి చేయుదువు?”

“అయినచో మీకుమాత్రము సరిపోవునన్ని చేయింతును”.

“ఇచ్చట వంట చేయించినచో జనులకు ఆశ పుట్టును. నీవు బియ్యము మాని నూకలు, ప్రాయ్యి, కటాహము, కొంచెము పాలు, నెయ్యి, బెల్లము, తీసికొని, ఏడవయంతస్తుమీదికి పోయి వండుము. అక్కడ నేను ఒంటిగా, గూరుచుండి భుజింతును.”

మంచి దని యామె తీసికొని పోదగినవి తీసికొనిపోయి మేడమీది కెక్కి దానీజనముచే శ్రేష్ఠిని బిలువనంపెను. మొదటిద్వారముకడకు బోయి, పిదప మూసి ఏడుదర్వాజాలు ఈవిధముగా మూయుచు తుద కాతడు పై మేడమీద కూరుచుండెను. ఆయన భార్యకూడ ప్రాయ్యిలో నిప్పు చేసి, దానిమీద బాణలి పెట్టి, పూరీలు వండ నారంభించెను.

బుద్ధుడు ప్రాతఃకాలమే మహామొగ్గల్గాన స్థవిరుని బిలిచి “మాధ్వల్యాయనా, రాజగృహమునకు సమీపములో సక్తర నిగమమున మచ్చరియ కోసీయ శ్రేష్ఠి పూరీలు తినవలె ననుకోరికతో ఎవ్వరైన చూతు రేమో అనుభీతిచే ప్రాసాదమున ఏడవయంతస్తుమీద పూరీలు వండించుచున్నాడు. నీ వక్కడికి బోయి ఆ శ్రేష్ఠిని నిగ్రహించి భార్య భర్తలను ఖాద్యవస్తువులను జేతవనమునకు నీశక్తిచే కొనిరమ్ము. నేడు నేను 500 భిక్షువులతోగూడ విహారముననే యుందును; పూరీలతో భోజనము చేయుదును” అని చెప్పెను.

సవిరుడు “భక్తే, మంచిది” అని సవిరుడు శాస్త్రయానతిప్రకారము బుద్ధిబలమున అనిగమము చేరి సౌధపై భాగమున మణిమూర్తివలె నిలిచెను.

స్థవిరుని జూడగానే శ్రేష్ఠిగుండెలు దడదడలాడెను. “ఇటువంటి పాత్ర భయము వల్లనే నేను ఇక్కడికి వచ్చితిని. ఈయన వచ్చి ద్వారము కడ నున్నాడు అనుకొని చేతితో పట్టుకోదగినది ఏదియు తీసికొన జాలక, నివ్వలపై ఉప్పు చల్లినట్లు మండిపడి “శ్రమణా, ఆకాశమున నిలిచి యుండుటచే నీకేమి లభించును? పాద చిహ్నములు వడని ఆకాశమున ఇటునటు తిరిగినను ఏమియును లభింపదు.” అనెను. స్థవిరుడు అచ్చటనే ఇటునటు పచారు చేయజొచ్చెను.

“పచారు చేయుటవలన ఏమి లభించును? ఆకాశమున మఠము వేసికొని కూర్చున్నను ఏమియు లభింపదు.” అని శ్రేష్ఠి పలికెను. స్థవిరుడు మఠము వేసికొని అచటనే కూర్చుంచెను.

“కూర్చుండుటవలన ఏమి లభించును? వచ్చి గుమ్మముమీద నిలుచున్నను ఏమియు దొరకదు.” అన్నాడు శ్రేష్ఠి. స్థవిరుడు వచ్చి గుమ్మము మీద నిలిచెను.

“నిలుచుండుటవలన ఏమి లభించును? పొగ లేపుటవలన ఏమియు లభింపదు.” అన్నాడు. శ్రేష్ఠి.

స్థవిరుడు ధూవ్యము లేపెను. సాధమంతయు పొగతో నిండిపోయెను. శ్రేష్ఠి కన్నులు సూదులు పొడిచినట్లు య్యెను. గృహము తగులబడిపోవు నను భయముచే “తగుల పెట్టినను ఏమియు లభింపదు”. అని “ఈశ్రమణుడు వెంట బడినాడు. వట్టిచేతులతో పోవడు కావున ఈయనకు ఒక్క అపూపము ఇప్పింతును” అనుకొని భార్యతో “భద్రే, చిన్న పూరివండి శ్రమణున కిచ్చి పంపివేయుము” అన్నాడు.

ఆమె బాణలిలో కొద్దిగా పిండివేసెను. తోడనే అది పెద్ద అపూపమై బాణలి నిండిపోయెను. శ్రేష్ఠి చూచి “నీవు చాల పిండి వేసి యుందువు.” అని పశ్చిములో ఒక్కకొస నుండి కొద్దిపిండి తీసికొని బాణలిలో వేసెను. అది పెద్ద అపూపమై బాణలి నిండిపోయెను. ఈప్రకారముగ ఆయన ఏది వండినను అది వెనుకటి వలెనే చాల పెద్ద దగుచుండెను.

ఆతడు విచారపడి “భద్రే, ఈయన కొక అపూపమిచ్చు”. అనెను. ఆమె తట్టలో ఒక్క అపూపమును ఎత్తినపుడు అన్నమును ఒక్కసారిగా లేచినది. ఆమె శ్రేష్ఠితో “స్వామీ, ఇది

అన్నియు అంటుకొనిపోయినవి. వీనిని వేకు చేయలేకున్నాను” అనెను. నేను చేయుదునని శ్రేష్ఠి యత్నించి కృతకృత్యుడు కాలేదు. ఇరువురూ రెండుప్రక్కల పట్టుకుని లాగినను అపూపములు విడివడలేదు. ఈప్రకారముగా శ్రమవడుటచే అలిసి శరీరమునుండి చెమట కారజొచ్చెను. అరినికి దాహము హెచ్చెను.

“భద్రురాలా, నాకు పూరీ అక్కరలేదు. ఆయనకు బుట్టలోకూడ నిచ్చివేయుము” అనెను. ఆమె తట్ట తీసుకొని స్థవిరునికడకు పోయెను. నవీరుడు ఉభయులకును ధన్యోపదేశము చేసి తిరత్తుగుణములను తెలిపెను. యజ్ఞదానాది ఫలములను స్పష్టీకరించెను. విని ప్రసన్నచిత్తుడై శ్రేష్ఠి “భద్రే, దయచేసి ఈమంచముపై కూరుచుండి పూరీలు భుజింపుడు” అనెను.

“శ్రేష్ఠి, పూరీలు భుజింతును. 500మంది భిక్షువులతో సన్యక్ సంబుద్ధుడు ఉపవిష్టుడై యున్నాడు. నీకు ఇష్టమైనచో భార్యసహిత డవై అపూపములు దుగ్ధము మొదలగునవి పట్టించుకొని రమ్మ. మనము బుద్ధుని సన్నిధికి పోవుదము” అని స్థవిరుడు చెప్పెను.

“భద్రే, ఈసమయమున శాస్త్ర ఎచట నున్నాడు?” “శ్రేష్ఠి, ఇక్కడకు యోజనముల దూరమున జేతవనములో నున్నాడు.”

“భద్రే, భోజనసమయము అతిక్రమింపక మనము ఇంతదూరము నెట్లుపోగలము?”

“శ్రేష్ఠి. నీకు ఇష్టమున్నపిదప నేను ఋద్ధిబలముచే తీసుకొనిపోవుదును. నీప్రాసాదము మొదటి మెట్టునుండియే జేతవనద్వారమున దిగగలవు. మేడపైనుండి క్రిందికి దిగునంతలో జేతవనమునకు గొనిపోవగలను.”

“భద్రే, మంచిది.” అని శ్రేష్ఠి అంగీకరించెను. స్థవిరుడు అధిష్ఠానము (ధృఢనిశ్చయము) చేసెను. శ్రేష్ఠిని భార్యను ఊణములో జేతవనమునకు చేర్చెను. వా రిరువురును బుద్ధుని కడకు బోయి భోజనమునకు వేళ అయిన దని విన్నవించిరి. భిక్షుసంఘ సహితుడై బుద్ధుడు దానశాలలో ప్రవేశించి శ్రేష్ఠాసనముపై కూరుచుండెను. శ్రేష్ఠి బుద్ధ ప్రముఖ భిక్షుసంఘమునకు దక్షిణ జలమిచ్చెను. భార్య తిథాగర్థుని పాత్రలో అపూపము లుంచెను. ఆయన తనకు కావలసినవి మాత్రము

తీసికొనెను. 500 భిక్షువులుకూడ ఎవరికి కావలసినంతమును వారు తీసికొనిరి. శ్రేష్ఠి పాలు, నెయ్యి, తేనె, చక్కెర వంచిపెట్టెను.

500మంది భిక్షువులతో కూడ బుద్ధుని భోజనము సమాప్తమయ్యెను. శ్రేష్ఠి భార్యతోకూడ వలసినంతవరకు భుజించెను. అప్పటికిని పూరీలు మిగిలియుండుట చూచి భగవానునితో శ్రేష్ఠి “భక్త్యై ఇవి ఇంకను మిగిలి యున్నవి.” అని తెలిపెను. “అయినచో వానిని జేతవనద్వారముకడ కొట్టులో పడవేయుము.”

ఆతడు ద్వార సమీపమందలి గోతిలో వానిని బడవైచెను. నేటికిని ఆప్రదేశమును కపల్లపువ్వ - పబ్బారమని అందురు. మహాశ్రేష్ఠి భార్యతోకూడ భగవానుని సన్నిధికి జని ప్రక్కన నిలుచుండెను. భగవాన్ దానానుమోదనము చేసెను. ఇరువురును శ్రోతాపత్తి ఫలమున ప్రతిష్ఠితులై బుద్ధునకు ప్రణామముచేసి ద్వార కోవ్వ సోపానమెక్కి తమ వ్రాసాదము చేరిరి.

ఆ సమయమునుండి ఆతడు 80 కోట్ల ధనము బుద్ధ శాసనమునకే శ్రేష్ఠి వ్యయము చేయసాగెను. ఒకనాడు సమ్యక్ సంబుద్ధుడు శ్రావస్థిలో భిక్షువులను చేసి, జేతవనమునకు వచ్చి, భిక్షువులకు సుగతోపదేశముచేసి, గంధ కుటిలో ప్రవేశించి ధ్యానావస్థితుడై, సాయం కాలము ధర్మ సభలోనికి బోయెను. అప్పుడు సమావిష్టులైన భిక్షువులు మొగ్గలైన స్థవిరుని ప్రశంసించుచు “ఆయుష్మంతులారా, మహా మొగ్గలైన స్థవిరుని ప్రతాపము చూడుడు. ఆయన మచ్ఛరియ శ్రేష్ఠిని త్వరితముగా లోబరుచుకొని, అపూర్వములు పట్టించుకొని జేతవనమునకు వచ్చి బుద్ధుని దర్శనము చేయించి శ్రోతాపత్తి ఫలమున ప్రతిష్ఠితుని చేసెను. “ఓహో! ఏమి స్థవిరుని మహాప్రతాపము!” అనుచుండిరి. ఇంతలో బుద్ధుడువచ్చి “భిక్షువులారా, ఈ సమయమున ఏమి సంభాషించుచున్నారు?” అనెను. ఈ విషయము అనివారు చెప్పినపిమ్మట, బుద్ధుడు “భిక్షువులారా, ఆ స్థవిరుడు శ్రమలేకుండ, పుష్పముల నుండి భ్రమరములు రేబవులు గ్రహించునట్లు సుగమముగా అచటికిపోయి బుద్ధ గుణముల పరిచయము చేయుదునని అని నామనిని ప్రశంసించేయుచు ధర్మపదములొని గాథ పలికెను.

స్థవిరుని ఇంకను ప్రశంసించుచు “భిక్షువులారా, కేవలము ఇప్పుడే

కాదు, పూర్వముకూడ మొగ్గలూన సవిరుడు శ్రేష్ఠిని లోబరుచుకొని కర్మ ఫలజ్ఞానము కలిగించెను.” అని పూర్వజన్మకథ బుద్ధుడు చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ అచట ఇల్లినకు డను శ్రేష్ఠి యుండెను. అతనికి 80 కోట్ల సంవద కలదు. పురుషున కుండనగు లోపములన్నియు వానికి గలవు. అతడు పొట్టివాడు, గూనివాడు, మెల్లకన్నువాడు, శ్రద్ధలేనివాడు, అప్రసన్నుడు, మాత్సర్యవంతుడు, లోభి. ఇతరులకు పెట్టడు, తా ననుభవింపడు. యక్ష పరిగృహీతమగు పుష్కరణివలె వానిగృహముండెను. కాని పూర్వ లేడుతరములు దానకీలురు. అతడు శ్రేష్ఠి పదవి పొంది నంతనే వంశేనప్రదాయము భిన్నముచేసి, దానశాలను తగులబెట్టి, యాచకులను కొట్టి తరిమివేయుచు, ధనము కూడ బెట్టుచుండెను.

ఒకనా డతడు రాజదర్శనము చేసి, నిజగృహమునకు మరలి వచ్చుచుండగా మార్గాయానము చెందిన పల్లెటూరివాడు బల్లలమీద కూరుచుండి, సురావారకమునుండి అంబలిసుర ముంతనిండ పోసికొని త్రాగుచు కుళ్ళుచేప నంజుకొనుచుండెను. చూడగా శ్రేష్ఠికి సుర త్రాగకోరిక పుట్టెను. “నేను సుర త్రాగుదునేని అన్యలుకూడ సుర త్రాగగోరుదురు. దానివలన ధనక్షయ మగును” అని చింతించి యతడు దాహ మోర్చుకొనుచు నిటు నటు తిరుగుచుండెను. కొంత కాలమున కతడు ప్రాతదూదివలె పచ్చబడెను. శుష్కశరీరముమీద నాడులు కానవచ్చుచుండెను. ఒకనా డతడు గదిలో మంచమునకు కరచుకొని పోయెను. భార్య దగ్గరకుబోయి వీపు నిమిరి, స్వామీ, ఆరోగ్యము చెడినదా? అని అడిగెను.

అంతయు గ్రహించి ఆమె “మీకు సరిపోవు సుర కాచి యిచ్చెదను” అనెను. “మనయింట సుర కాచినచో అనేకులు కనిపెట్టుకొని యుందురు. సుర కొరకుపంపి యిచ్చట త్రాగుట వట్టిది” అని యతడు మాచకము నిచ్చి, దుకాణమునుండి ముంతెడు సుర తెచ్చుని దాసుని బంపెను. అది వచ్చిన పిమ్మట పట్టనము వెలుపల నదీతీరమున ఒక పొదలో పెట్టింది, దాసుని కొంతదూరములో కాచుకొని యుండుమని

చెప్పి తాను త్రాగజూచెను.

ఇతనితండ్రి దానాది పుణ్యకార్యములు చేయుటచే దేవలోకమున శక్రుడై పుట్టి, ఆక్షణములో తనసంపద యెట్లున్నదో, కుమారుడెట్లు ప్రవర్తించుచుండెనో చూడదలచెను. పుత్రుడు వంశమర్యాద విడనాడి, ధర్మశాల తగులబెట్టించి, యాచకులను మెడబట్టి నెట్టుచు, ఇతరుల కీయవలసివచ్చునని అన్నియును దాచుచు, ప్రకృతమున ఒంటిగా త్రాగుటకై పొదలో కూర్చుండుట చూచెను. చూచినదానికి విచారముచెంది ఆతడు “నాకుమారునికడకు బోయి, బోధచేసి, కర్మఫలమునుగూర్చి చెప్పి, వానిచే దానాది ధర్మకార్యములు చేయించి, దేవలోకమున పుట్టుట కర్హుని జేసెదను” అనుకొని, మానవలోకమునకు వచ్చి, కుంటివాడు, గూనివాడు, మెల్ల కంటివాడునయి, రాజగృహ నగరమున కేగెను. అంతట రాజద్వారమునకు బోయి తనరాక రాజున కెరిగించి, అనుమతిపొంది, లోనికిజని, రాజుకు నమస్కరించి నిలిచెను.

“ఏమి మహాశ్రేష్ఠి, అకాలమున వచ్చినావు?”

“వచ్చినాను దేవా. మాయింట 80 కోట్ల ధనమున్నది. దానిని దేవరవారు స్వీకరించి భాండాగారమున జేర్చింపుడు.”

“వలదు, మహాశ్రేష్ఠి, నీధనముకంటె ఎక్కువధనము మాయింట నున్నది.” “తమకు అక్కరలేని పక్షమున దానధర్మములు చేసెదను.” “మహాశ్రేష్ఠి, అటులే చేయుము.” “చిత్తము దేవా” అని యతడు రాజుకు నమస్కరించి, కుమారునియింటికి బోయెను. పరివారజనులతని చుట్టును చేరిరి. అతడు ఇల్లీనకుడు కాడని ఒకడును తలపలేడు. అతడు ద్వారముకడ నిలిచి, నాయాకృతి కలవాడెవడైనను వచ్చినేను గృహాయజమానుడను అని లోనికిరా యత్నించినచో మెడబట్టి నెట్టివేయుడు అని ఆనతిచ్చెను. ఆవల మేడమీదికి జని మహార్హమగు పీఠముపై గూరుచుండి, శ్రేష్ఠిభార్యను బిలిపించి, భద్రే, దానము చేయుదమా? అనెను.

ఈమాటలకు ఆమెయు బిడ్డలు, దాసులు, కర్మకారులు తమలో “నేటివరకును దానము అన్నమాట లేదు. నేడు సురాపానముచేసి, మైమరచి యితడు దానశీలుడయినట్లు తోచుచున్నది” అనుకొనిరి.

శ్రేష్ఠి భార్య తమ చిత్తము వచ్చినట్లు చేయు డనెను. “అట్లయిన, రజత, సువర్ణ, మణి, ముక్తాదులు వలసినవారు ఇల్లీస శ్రేష్ఠి యింటికి పొందు అని భేరి వారకునిచే చాటింపుడు” అని యాయన చెప్పెను. అట్లే చాటింపు జరిగెను. త్వరలోనే బుట్టలు, సంచులు పట్టుకొని అనేకులు గుమిగూడిరి.

శక్రకుడు సప్తరత్నపుర గర్భమును తెరపించి, “మీ కిచ్చుచున్నాను. వలసినవి కొనిపొందు” అని పలుకగా మహాజనము ధనమును వెలువరించి, కుప్పలుపోసి, వారు తెచ్చిన బుట్టలలో సంచులలో నింపుకొని వెడలిపోయిరి. అందులో ఒక గ్రామిణుడు ఇల్లీసకుని బండికి ఎద్దులు కట్టి, విఃధవస్తువులను అందుంచుకొని, నగరము వెలువడి, మార్గమున ఇల్లీసకుడు సురాపానము చేయుచున్న పొదదగ్గరగా పోవుచు “ఇల్లీస శ్రేష్ఠి శతాయువగుగాక! యావజ్జీవము కష్టపడకుండ ఆయన వలసనే సుఖముగా జీవింపగలను.” అనుకొనుచుండెను. “ఈబండి యెవరిది?” “నీదే.” “ఈయెద్దు లెవరివి?” “నీవే.” “ఇందలి సంపద యెవరిది?” “నీదే.” “ఇదియిచ్చినవా రెవరు?” “తల్లికాదు, తండ్రీకాదు, నీవే స్వామి!”

ఆమాటలు విని శ్రేష్ఠి భీతచిత్తుడై, “వీడు నా పేరుచ్చరించుచున్నాడు. రాజు నాధనము జనులకు దానమిచ్చెనాయేమి?” అనుకొని, పొదలోనుండి యీవలకు దుముకి, బండిని ఎద్దులను గురుతుపట్టి, ఎడ్ల త్రాడుపట్టుకొని, “ఎవరురా నీవు? ఈబండి నాది, ఎద్దులునావి” అనెను. వాడు బండిపైనుండి క్రిందికి దుముకి, “ధూర్తచేటా, ఇల్లీస శ్రేష్ఠి తన సంపద యంతయు నగరవాసుల కిచ్చినాడు. నీ కేమి వచ్చినది?” అని కోపముతో వీపుపై చరచి, బండి తోలుకొని పోయెను. ఇల్లీసకుడు లేచి వణకుచు దుమ్ము దులుపుకొని వేగముగాబోయి బండిని పట్టుకొనెను. గ్రామిణుడు దిగి, ఇల్లీసుని జాట్టుపట్టుకొని వంచి నెత్తిపై మోచి, మెడపట్టి, వచ్చినత్రోవ కెదురుగా ద్రోసి వెడలిపోయెను.

అంత మత్తు విడిపోయి ఇల్లీసకుడు వేగముగా నింటికిజేరి తన ధనమును జనులు కొనిపోవుచుండుట చూచి ఇక్కడ నొకనిని, అక్కడ నొకనిని కొట్టుచు “అమ్మా, ఇదియేమి? రాజు నాధనమును నాశము చేయుచున్నాడు” అనుచుండ, అతడు పట్టుకొన్న ప్రతిపురుషుడును

అతనిని నేలమీదికి ద్రోయుచుండెను. అతడు దెబ్బలుతిని బాధపడుచు నిజగృహములోనికి బోవనుండగా, ద్వారపాలకు లాసి “ఓరీధూర్తా, ఎక్కడికి బోవుచున్నావు?” అని వెదురుకర్రలతో కొట్టి, మెడపట్టి వెలువలికి నెట్టిరి. రాజుతప్ప నాకు వేరుశరణము లేదు అనుకొని ఇల్లీ సకుడు రాజసన్నిధి కరిగి, “దేవా, నాయిల్లు కొల్లగొట్టినారు!” అనెను. “శ్రేష్ఠి, నేను కొల్లగొట్టింపలేదు. నీవే వచ్చి నాధనము స్వీకరింపుడు. స్వీకరింపని పక్షమున దానము చేయుదును అంటివి. నగరమున చాటించి నీవే ధర్మము చేసితివి కాదా?” అని రాజునెను. “దేవా, మీసన్నిధికి వచ్చినది నేనుకాను. నేను లోభినని తమకు తెలియును. గడ్డిపరక కంటుకొన్న నూనెబొట్టుకూడ అన్యుల కీయనని తమ రెరుగుదురు. నాధనమును దానము చేసినవానిని పిలిపించి పరీక్ష చేయింపుడు దేవా” అని విన్నవించెను.

రాజు వార్త పంపగా శత్రుడు వచ్చెను. ఇరువురు ఇల్లీసకులును సమానముగానే యుండిరి. రాజు కాని, అచ్చటివారుకాని భేదము గుర్తింపలేదు. లోభియగు ఇల్లీసకుడు “దేవా” నేనే శ్రేష్ఠిని. ఇతడెవడు?” అనెను.

“నిజముగా శ్రేష్ఠి యెవరో తెలియకున్నది. వీరిలో భేదము నిరూపించగల వా రున్నారా?” అని రాజునెను. “నాభార్య” అని ఇల్లీసడనెను. వార్త పంపగా ఆమెవచ్చి, నీ భర్త యెవరు అన్నప్పుడు ఈయన అని శత్రుని ప్రక్కకు బోయి నిలిచెను. అంతట ఇల్లీసుని బిడ్డలను పరిచారకులను బిలిపించి రాజుడుగగా వారెల్లరు శత్రుని ప్రక్కనే నిలిచిరి. అప్పుడు ఇల్లీసునకు ఒకతలపు కలిగెను. నాశిరస్సున వెండుకలమాటున పులిపిరి కాయ ఉన్నట్లు జ్ఞప్తికి వచ్చినది. దానిని మంగలిమాత్రమే ఎరుగును. కావున వానిని బిలిపించిరి. ఆకాలమున బోధిసత్తుడు ఇల్లీసునకు మంగలి. “శ్రేష్ఠిని గురుతు పట్టగలవా?” అని రాజు ప్రశ్ని చేసెను. “శిరస్సును చూచి గురుతింపగలను దేవా” అని మంగలి పలికెను. “అటులై నచో ఇరువురి శిరస్సులు పరీక్షింపుడు” అని రాజునెను. అంత శత్రుని శిరస్సున కాయ మొలిచెను” బోధిసత్తుడు పరిశీలించి “మహారాజా, ఇరువురి తలలమీద పిటక మున్నది. శ్రేష్ఠి యెవరో గురుతింపజాల కున్నాను” అని యీ గాథ పలికెను.

కుంటివా రిద్ద, రిద్దరు గూనివారు,
ఇరువుర శిరస్సులను పులిపిరులు కలవు.
ఇల్లినని వీరిలోన గుర్తించు టెట్లు ?

బోధిసత్వుని మాటలు విని శ్రేష్ఠి వణకుచు ధననాశము సహింప లేక అచ్చటనే పడిపోయెను. అంతట శక్రుడు “మహారాజా, నేను ఇల్లినకుడను కాను. శక్రుడను” అనెను.

నిజశక్తివలన శక్రు డాకసమునకు లేచి యీ మాటలు చెప్పెను. అచ్చటివారు ఇల్లినకుని ముఖము తుడిచి నీరు చల్లరి. అతడు లేచి దేవరాజుకు శక్రునకు ప్రణమిల్లి నిలిచెను. అప్పుడు శక్రు డిట్లనెను. “ధనము నాది కాని నీదికాదు. నేను నీతండ్రిని. నా జీవితములో బీదలకు దానధర్మములు చేసి పుణ్యకార్యము లొనర్చి శక్రపదవి పొందినాను. నీవు నామార్గ మనుసరింపక లోభి వయినావు. దానశాల తగుల బెట్టించినావు. పేదలను మెడబట్టి నెట్టించినావు. ధనము మిక్కిలి కూడబెట్టినావు. నీ వనుభవించలేదు, వేరొకరి ననుభవించ నీయలేదు. నీ ధన సంచయము విశాచ గృహీతమైన పుష్కరిణివలె నున్నది. అయినను ధర్మశాలను షురల కట్టించి బీదలకు దానధర్మములు చేసినచో పుణ్యకార్యముగా పరిగణింపబడును. అట్లు చేయ వేని నీకున్నదంతయు హరించి వజ్రాయుధముతో నీ శిరస్సు భేదించును”

ఈ వాక్కులకు ఇల్లిన శ్రేష్ఠికి వణకు పుట్టి “నేటి నుండి దానము చేయుదు” నని ప్రతిజ్ఞ చేసెను. శక్రు డంగీకరించి ఆకాశమున గూర్చుండియే ధర్మముపదేశించి, శీలమును ప్రతిష్ఠించి స్వస్థానమునకు బోయెను. ఇల్లినకుడు దానాది పుణ్యకార్యములు చేసి స్వర్గపరాయణుడయ్యెను.

బుద్ధుడు ధర్మోపదేశముచేసి రెండు కథలు సరిపోల్చి జాతక సారాంశమును వెలువరించెను. అప్పటి ఇల్లినకుడు ఇప్పటి మచ్చరియశ్రేష్ఠి; దేవేంద్ర శక్రుడు ఇప్పటి మొగ్గలూరుడు; రాజా ఇప్పటి ఆనందుడు; మంగలి నేనే.

79 ఖరస్సర జాతకము

బుద్ధుడు జేతవనమున విహరించుచు, ఒకానొక అమాత్యుని విషయమై చెప్పినది.

వర్తమాన కథ

కోసలనరేశుని అమాత్యు డొకడు రాజును ప్రసన్నుని జేసి సరిహద్దుగ్రామముల పన్ను గ్రహించి, చోరులతో కలిసి, “నేను జనులను తీసికొని అడవిలోనికి బోవుదును. మీరు గ్రామము దోచుకొని, సగము నాకీయవలెను” అని జనులను గుమి గూర్చి అడవిలోనికి బోయెను. చోరులు వచ్చి గోవులను వధించి మాంసము తిని గ్రామము దోచుకొని వెడలిపోయినపిమ్మట అమాత్యుడు జనులతో మరలివచ్చెను. తరువాత కొలది దినములకు ఈరహస్యము బయలుపడెను. జనులు వెళ్ళి రాజునకు విన్నవించిరి. రా జతనిని పిలువనంపి అపరాధము నిర్ణయించి, అతనిని బాగుగా నిగ్రహించి, అతని యుద్యోగము నింకొక గ్రామభోజకున కిచ్చి, తాను జేతవనమున కేగి భగవానున కాసమాచారము తెలిపెను. “మహారాజా, అతడు కేవల మిప్పుడే కాదు; పూర్వము కూడ నిట్లే చేసెడివాడు” అని, రాజు వేడినపిమ్మట పూర్వ జన్మజఫ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచు, ఒకానొక యమాత్యుని సరిహద్దు గ్రామమునకు భోజకునిగా నియమించెను. అంతయు పై జెప్పినట్లే సంఘటెల్లెను. ఆ సమయమున బోధిసత్వుడు వాణిజ్యవృత్తిలో సంపదించుచు, ఆ కుగ్రామమున నుండెను. సాయం సమయమున ఆభోజకుడు భేరీవాద్యసహితముగా మహాపరివారముతో మరలి నచ్చుచుండగా బోధిసత్వుడు చూచి “ఈ దుష్టభోజకుడు చోరులను ప్రోత్సహించి, గ్రామము దోచి, వారు అరణ్యములో జేరినపిమ్మట ఏమియు నెరుగనట్లు భేరి భాంకారములతో గ్రామము నకు దరలి వచ్చుచున్నాడు” అని ఈగాథ పలికెను :

గోవుల హరించి వధియింప క్రూరబుద్ధి
అగ్ని ముట్టించి యిండ్లకు, నచటిజనుల

కట్టి కొంపావు చోట బీకరినాది.

డిండిమమ్మ మ్రోయించుచునుండె; వీడు

కాడు మిత్రుడు— చచ్చినవాడు కాని!

ఈ విధముగా బోధిసత్తుడు వానిని బయట బెట్టినాడు. అచిర కాలముననే వానిపని బహిరంగ మయ్యెను. వానికి రాజు దోషాను గూఢమైన శిక్ష విధించినాడు.

కాస్త ధర్మోపదేశము చేసి కథలు సరిపొల్చి జాతకసారాంశము వెలువరించెను. అప్పటి అమాత్యుడు ఇప్పటి అమాత్యుడే; గాఢారూపమున ఉదాహరణ మిచ్చిన పండితుడు నేనే.

80 భీమసేన జాతకము

కాస్త కేరవనమున విహారము చేయుచు, ఆత్మస్తుతి చేసికొను భిక్షువును గూర్చి చెప్పినది.

వర్తమాన కథ

ఒకభిక్షు విట్లనెను: “మాజాతివంటి జాతి, మాగోత్రమువంటి గోత్రము, మరియెచ్చటను లేవు. మేము ఇట్టి మహాక్షత్రియ కులమున పుట్టినాము. గోత్ర దృష్టితో గాని, కుల దృష్టితో గాని చూచినచో మాకు సమానులు లేరు. మాస్థానమున పెండిబంగారములకు అంతము లేదు. మానౌకరులు చాకరులు మాంస శాల్యోదనము భుజింతురు; కాశీవస్త్రములు కట్టుకొందురు; కాశీచందనమే అలరుకొందురు. ప్రవ్ర జించుటచే మే మిప్పుడు రుచిపచి లేని భోజనము చేయుచున్నాము; మురుగుచీనరములు కట్టుకొనుచున్నాము”. ఈప్రకారముగా సత్యము వృద్ధమధ్యమ తరుణ భిక్షువులనడుమ బడాయి కొట్టుచు, జాతి-జాతి-

అభిమానము చూపుచు, కొందరిని మోసగించుచు తిరుగుచుండెను.

ఒకభిక్షు వాతనికుల మున్నప్రదేశమును పరీక్షించి అతడు బడాయి కొట్టినట్లు తక్కిన భిక్షువులతో జెప్పెను. ధర్మసభలో సమావిష్టులైన భిక్షువులు అతనిని నిందించుచు “ఆయుష్మంతులారా, ఫలాని భిక్షువు కళ్యాణకరమైన యిట్టిశాసనమున ప్రవ్రజించియు బడాయి కొట్టుచు, ఆత్మస్తుతి చేసుకొనుచు, మోసగించుచు తిరుగుచున్నాడు” అనిరి.

బుద్ధుడు వచ్చి “భిక్షువులారా, ఇప్పుడేమి సంభాషించుచున్నాకు?” అని యడుగ, ఈవిషయము అని వారు చెప్పిరి: అప్పుడు శాస్త్ర “భిక్షువులారా, ఇప్పుడే కాదు; పూర్వముకూడ అత డిదేవిధముగా ప్రవర్తించెడివాడు” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ ఉదీచ్య రాజధానిలో బోధిసత్తుడు యుక్తవయస్కుడై తక్షశిలా నగరమునకు జని విఖ్యాతాచార్యునికడ వేదత్రయము, అష్టాదశ విద్యలును పూర్తి చేసెను. విద్వాంసుడై యతడు అబృధనుర్జనుడను నామము వహించి తక్షశిల విడిచి వ్యవహారాను భవమునకై ఆంధ్ర దేశమున (నగర) కరిగెను. ఈపుట్టువులో వామనుడగుటచే బోధిసత్తుడు “రాజదర్శనము చేసినచో నీవంటి పొట్టివానివలన నేమి లాభ మగును? కావున ఆజానుబాహుడు మహోన్నత శరీరుడు గంభీరాకారుడు నగు వాని నాశ్రయించి నేర్పున కాలక్షేపము చేయవలెను” అని యోజించి సాలి వీధికి జని అచ్చట మహోన్నత కాయుని జూచి నమస్కరించి, నీ పేరేమని యడిగెను.

“భీమ సేనుడు.”

“నీవంటి బలిష్ఠుడు ఈవృత్తిలో నుండనేలే?”

“మరియొక విధమున జీవిక కనబడక ఈవృత్తిలోనున్నాను.”

“నేటితో నీవృత్తి మానుకొనుము. నావంటి ధనుర్జనుడు జంబూ ద్వీపములో లేడు. కాని నేను పొట్టివాడను. రాజులకు నాయెడల లక్ష్యముండదు. నీవు ధనుర్విద్యలో ప్రవేశించి వని ప్రగల్భవాక్య

ములు పలుకుము. రాజు నిన్ను కొలువులో జేర్చుకొనును. వెనుక నుండి నేను నీపనులు నెరవేర్చెదను. ఈవిధముగా ఉభయులము బాగు పడ వచ్చును. నీవు మాత్రము నేను చెప్పినట్లు చేయుచుండుము”.

“నాకు సమ్మతమే”

ఈప్రకారముగా బోధిసత్వుడు భీమసేనుని వెంటబెట్టుకొని వారణాసికి బోయి, వాని సేవకునివలె నటించుచు, రాజద్వారముచేరి, తమ రాక రాజునకు దెలిపి, అనుమతిపొంది రాజసమక్షమునకు జనెను, ఇరువురు ప్రభువుకు నమస్కరించి నిలిచిరి.

“ఏల ఇచ్చటికి వచ్చితిరి?” అని రాజునెను.

“బాణప్రయోగములో నాయంతటి నేర్పరి జంబూద్వీపములో లేడు”,

“నాకొలువులో నుండుటకు నీ కెంత వేతనము కావలెను?”

“పక్షమునకు వేయిరూపాయలు దేవా!”

“ఇత డెవడు?”

“దేవా. ఇతడు నా బాల్యానుచరుడు”,

“మంచిది. నీవు నాయాశ్రయమున నుండుము.

భీమసేనుడు రాజుకొలువులో నుండెను. బోధిసత్వు డాతని పనులన్నియు తాను జేయుచుండెను. ఆరోజులలో కాశీ రాష్ట్రమందలి యడవిలో పెద్దపులి జనులను చంపి, తినుచు రాజమార్గము నరికట్టుచుండెను. ఈవార్త తెలియగనే రాజు భీమసేనుని విలిపించి, పులిని పట్టుకొనగలవా” అనెను. “దేవా, పులిని పట్టుకొనలేనిచో ధనుర్ధనుడ నని యెట్లు చెప్పుకొనగలను?” రాజు వానికి బహుమాన మిచ్చి పులిని పట్టుకొన బంపెను. భీమసేను డింటికి బోయి యీవార్త బోధిసత్వునకు జెప్పెను.

“మంచిది. మిత్రమా, నీవు పొమ్ము”.

“నీవు నావెంట రావా?”

“రాను, కాని చిన్నయుపాయము చెప్పెదను”.

“అనుగ్రహించి చెప్పుము”.

“పులియుండు చోటికి నీవు త్వరపడి పోవలదు. రెండువేలమంది గ్రామీణులను గుమిగూర్చికొని, బాణములు కొని వారిని తీసికొని

పోమ్మ. వారు పులిని రెచ్చగొట్టిన పిమ్మట నీవు పోదరింటిలోనికి బోయి నేలపై ముఖము పెట్టి, వరుండుము: జానపదులు పులిని కొట్టి చంపినపిదప నీవు పండ్లు కల తీగను తెంపి, చచ్చినపులి కడకు బోయి కోపముతో, ఎవ రీపులిని కొట్టినవారు? ఈతీగతో పులిని కట్టివేసి వృషభమువలె రాజసన్నిధికి తీసికొని పోదలచితిని. తీగ కొరకు నేను పోదలోనికి బోయి మరలి రాకపూర్వమే నాకు దెలియకుండా పులిని జంపిన వా రెవరు? అని నీవు గంభీరముగా బలికిన యెడల పల్లెలవారు భయపడి, ఈవివరము రాజుకు తెలుపకుండుటకై నీకు బహుమాన మిత్తురు. పులిని చంపిన పేరు నీకు దక్కును. రాజు నీకు బహుమాన మిచ్చును”.

మంచిదని భీమసేనుడు పోయి చెప్పినచొప్పున ప్రవర్తించెను. పులి చచ్చిన పిమ్మట భీమసేనుడు బహుజనపరివృత్తుడై వారణాసికి వచ్చి రాజ సన్నిధిజేరి, దేవా, వ్యాఘ్రమును సంహరించి, అడవిలో బాట సారులకు భీతిలేకుండ జేసినాను” అని విన్నవింపగా రాజు సంతృప్త చిత్తుడై వానికి బహుమాన మిచ్చెను.

వనమహిషము మార్గము నరికట్టుచున్నదని మరియొకనాడు రాజు విని, దానిని జంపుటకై భీమసేనుని బంపెను. బోధినత్తుడు చెప్పినట్లే వాడు వనమహిషమును జంపించి, మరలివచ్చి రాజువలన ధనము బహుమానరూపముగా బడసెను.

భీమసేనుడు ధనాధికుడై నూతన గౌరవాదులచే మదోన్మత్తుడై బోధినత్తుని లెక్కింపక, ఆయన యువదేశములను చెవిబెట్టక “నీ సాయము లేకుండ నేను జీవింపలేననుకోకు. నీకంటె వేరెవడును లే రనుకొంటివా?” అని పరుషవాక్కు లాడెను.

తరువాత కొలదిదినములకు శత్రురాజు దండెత్తివచ్చి, వారాణసిని ముట్టడించి, రాజ్యము తన కప్పగింపవలసిన దనియు, అట్లు చేయనిచో యుద్ధమునకు రమ్మనియు సందేశ మంపెను. రాజు భీమసేనుని బిలిచి యుద్ధమునకు పోమ్మని యానతిచ్చెను. వాడు యోధునివలె ఆపాద మస్తకము కవచముధరించి, ఆయుధములు పట్టుకొని కవచరక్షితమైన యుద్ధహస్తై నెక్కెను. భీమసేనుడు నిహతుడగునని భీతిచే బోధి నత్తుడు, కవచము తొడిగికొని, ఆయుధములు ధరించి, బానివ్రక్క

వినయముతో ఏనుగుపై గూరుచుండెను. అయేనుగు సేనతోగూడి నగరద్వారము వెలువడి, రణరంగమున బ్రవేశించెను. రణదుంధుభి ధ్వని వినినంతనే భీమసేనుడు వణకుచుండెను; క్రింద బడినచో వాని ప్రాణములు పోవునని భీమసేనుని బోధిసత్తుడు పాశములతో గట్టివేసి, వానిని గట్టిగా బట్టుకొనియుండెను. రణభూమిని చూచినంతనే భీమ సేనుడు ధైర్యము కోల్పోయెను. ఏనుగు మీదనే మలమూత్రములు విసర్జించెను.

“అహా, ప్రకృతమునకు గత కాలమునకును పోలిక లేదు. అప్పుడు సేపు మొనగానివలె నటించితివి. నీ పరాక్రమ మేనుగుపై మల మూత్రములు విడుచుట కుపకరించినది” అని బోధిసత్తుడు వానిని క్రిందికి దింపి ఈగాథ పలికెను.

చెప్పవె ప్రగల్భములు భీమసేన, మున్ను—
పారుకొనుచుంటి విట సంప్రహరమందు :
ముందు మాట కీచేతకు పొందు కలదె!

నేడు కీర్తి గాంచవలెను అని బోధిసత్తుడు యుద్ధఘోష చేయుచు, శత్రువ్యూహములను తాకి, శిబిరమునుండి శత్రురాజు నీడ్చుకొనివచ్చి వారణాసికి గొనిపోయెను. కాశీరాజు మహానంద భరితుడై బోధి సత్తుని పరాక్రమము మెచ్చుకొని, విశేషధన మొసంగెను. నాటి నుండి అల్పధనస్థుని కీర్తి జంబూద్వీపమున వ్యాపించెను.

బోధిసత్తుడు భీమసేనునకు ధనమొసగి వానిని నిజనివాసమునకు బంపివేసెను. తాను యావజ్జీవము దానాది పుణ్యకార్యములు చేయుచు యథా కమ్మం గతో.

కాస్త ధర్మోపదేశము చేసి కథలు సరిపాల్చి జాతకసారాంశము తెలుపరించెను. అప్పటి భీమసేనుడు ఇప్పటి కోతలరాయడు; క్షుద్ర ధనుర్నాసి పండితుడు నేనే.

81 సురాపాన జాతకము

శాస్త్ర కోసంబీ సమాపమున ఘోసితారామమున విహరించుచు సాగత స్థవిరుని విషయమై చెప్పినది.

వర్తమాన కథ

భగవాన్ శ్రావస్తిలో చాతుర్మాస్య గడిపి పర్యటనము చేయుచు భద్రవతి యను నిగమము చేరెను. గొల్లలు, పనులకాపరులు, బాట సారులు శాస్త్రము జూచి ప్రణామము చేసి “భస్తే, అంబతీర్థమునకు భగవాన్ వెళ్ళరాదు. అచ్చట తపస్వి ఆశ్రమమున అంబతీర్థక మను నాగము మహావిషపూరిత మైనది కలదు. భగవానున కచట కష్టము కలుగునేమో” అనిరి. వారు మూడుమారులు వారించినను వారి మాటలు విననియిట్లే యుండి భగవాన్ అచ్చటికే బయలుదేరెను.

భద్రావతికి కొలది దూరములో నొకవనఖండమున భగవాన్ విహరించునపుడు అప్పటి బుద్ధ-ఉపాసాపక సాగత నామక స్థవిరుడు లాకికబుద్ధితో కూడియున్నను ఆయాశ్రమములోనికి బోయి నాగరాజు నివాసస్థానమున తృణాసనము పరచుకొని పర్యంకబంధమున గూరుచుండెను. ఈర్ష్యచే నాగరాజు ధూమము వెలువరింప నారంభించెను. స్థవిరుడుకూడ ధూమమును వెలువరించెను. నాగరాజు నిప్పులు గ్రక్కెను. స్థవిరుడుకూడ అటులే చేసెను. నాగరాజు తేజమువలన స్థవిరునకు కష్టము కలుగ లేదు. స్థవిరుని తేజమువలన నాగరాజుకు శ్రమ కలుగుచుండెను. ఈవిధముగా క్షణములో నాగరాజును దమించి స్థవిరుడు అతనిని త్రిశరణములలోను పంచశీలములలోను ప్రతిష్ఠితుని జేసి శాస్త్రకడకు గొనిపోయెను.

బుద్ధుడు భద్రవతికలో ఇచ్చవచ్చిన న్నాళ్ళు విహరించి, కోశాంబికి చేసెను. సాగతస్థవిరుడు నాగరాజును దమించినవార్త జనపద మంతటను వ్యాపించెను. కోశాంబీనివాసులు బుద్ధునికి స్వాగతము చెప్పి ప్రణామము చేసి సాగతస్థవిరునికడకు బోయి ప్రణామము చేసి, ఒక ప్రక్కన గూరుచుండి “తమకు దుర్లభ మైన దేదో మాకు తెలుపుడు, దానిని సిద్ధము చేసి యిత్తుము” అనిరి. స్థవిరుడు మాటాడలేదు, కాని పద్మగ్రీయభిక్షువులు “ఆయుష్మంతులారా, ప్రవ్రజితులకు పారావత

మద్యము దొరకుటలేదు. అది చాల బాగుండును. మీకు స్థవిరునియెడ ప్రసన్నత యున్నచో ఆసవము తయారు చేసి పంపుడు” అనిరి. జనులు సరే అని అంగీకరించి, బుద్ధుని వేరొకనాటికి నిమంత్రించి నగరములో ప్రవేశించి తమతమగృహము స్థవిరునకు చూపదలచి ఆసవము సిద్ధము చేసి, స్థవిరుని నిమంత్రించి ఒకరియింట ఆసవ మిచ్చిరి. ఆయన ఆసవము పుచ్చుకొని, కైపు తల కెక్కిగా నగరము వెలువడుచు ద్వారదేశమున పడిపోయి ఎమేమో పలక జొచ్చెను.

బుద్ధుడు భోజనము చేసి నగరము వెలువడుచు స్థవిరుని జూచి “భిక్షువులారా, సాగతుని లేవనెత్తుడు” అని ఆరామమునకు బోయెను. భిక్షువు లాతనిని దెచ్చి స్థవిరునితల బుద్ధుని పాదములవైపు నిలిపిరి. ఆతడు తిరుగబడి తథాగతునివైపు పాదములు పెట్టి పండుకొనెను. బుద్ధుడు “భిక్షువులారా, సాగతునకు పూర్వము నాయెడ ఆదరముండెడిది. ఇప్పుడది యున్నదా?” అనెను.

“భక్తే లేదు.” “భిక్షువులారా, అంబతీర్థమున నాగరాజును నిగ్రహించిన దెవరు?” “సాగతుడు”. “భిక్షువులారా, సాగతుడు ఇప్పుడు నీటిపామునైన నిగ్రహింపగలడా?” “నిగ్రహింపలేడు”. “కాబట్టి, భిక్షువులారా, దేనిని త్రాగినచో మైకము పుట్టునో దానిని త్రాగవచ్చునా?” “భక్తే, అనుచితము”.

భగవాన్ స్థవిరుని నిందించి, భిక్షువులను పిలిచి, “సురాపానము దుష్టము” అని శిక్షాపదము (నియమము) ఏర్పాటు చేసి, పీఠముపై నుండి లేచి గంధకుటిలోనికి బోయెను. భిక్షువులు ధర్మసభలో సమావిష్టులై “ఆయుష్మంతులారా, ఆసవ మెంత చెడ్డది! ప్రజ్ఞావంతుడు, బుద్ధిమంతుడు నను సాగత స్థవిరు డిట్లా యెను! తథాగతుని గుణము గ్రహింపలేక పోయెను!” అనుకొనుచుండిరి.

ఇంతలో బుద్ధు డచటికి బోయి “భిక్షువులారా, ఇప్పుడేమి సంభాషించుచున్నారు?” అనెను. ఈవిషయము అని వారు చెప్పినపిమ్మట శాస్త్ర “భిక్షువులారా, ఈప్రవ్రజితుడు ఇప్పుడే కాదు. పూర్వము కూడ ఆసవము పుచ్చుకొని ఇట్లే అయ్యెను” అని పూర్వజన్మకథ చెప్పెను.

అతీత కథ

పూర్వకాలము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు కాశీలో ఉదీచ్య బ్రాహ్మణవంశమున బుట్టి పెద్దవాడయి, ప్రవ్రజించి, అభిజ్ఞులు, సమాపత్తులు పొంది, ధ్యానకేళిలో క్రీడించుచు హిమవంతమున నివసించుచుండెను. ఆయనకు 500 శిష్యులుండిరి. వర్షాకాలమున నొకసారి అంతేవాసులు “ఆచార్యా, మేము మానవ నివాసములకుబోయి, లవణము, చింతపండు తెచ్చుకొనవచ్చునా?” అనిరి. “నేనుమాత్ర మిచటనే యుందును. మీరుపోయి ఆరోగ్యము సరిచేసికొని, వర్షాకాలమున రండు” అని ఆయన చెప్పెను. మంచిది అని వారు ఆచార్యునకు నమస్కరించి, వారాణసికి బోయి, రాజోద్యానమున విడిసి, మరునాడు వెలుపలిద్వారము కడ గ్రామమునకు భిక్షార్థము చని, సుష్టుగా భుజించి, ఆమరునాడు మరల నగరమున ప్రవేశించిరి. జనులు సంప్రీతులై భిక్షులు పెట్టిరి. “హిమవంతమునుండి 500 ఋషులు వచ్చి రాజోద్యానమున నివసించుచున్నారు. వారు ఘోరతపోవ్రతులు, జితేంద్రియులు, శీలవంతులు దేవా!” అని రాజుకు తెలియజేసిరి. వారిగుణములను గూర్చి విని రాజు ఉద్యానమునకు జని నమస్కరించి చాతుర్మూల్యులు అక్కడనే గడపు డని సాదరముగా ఆమంత్రించెను. ఉండుటకు వారు సమ్మతించి, నాటినుండి రాజభవనమున భుజించుచు, ఉద్యానమున నివసించుచుండిరి.

ఒకగాడు నగరమున పానగోష్ఠి మహోత్సవము జరిగినది. తాపసులకు సుర దుర్లభమని రాజు అత్యుత్తమ సుర వారికి హెచ్చుగా పంపినాడు. తాపసులు సుర త్రాగి, ఉద్యానమునకు బోయి, మత్తైక్కుటచే కొందరు నాట్యము చేసిరి, కొందరు పాడిరి. నాట్యముచేసి, పాటలుపాడి, విసిగినవారు భోజన సామగ్రిలు మొదలగునవి తలక్రిందులుచేసి, నిద్రించిరి. సురామదము తగ్గిన పిమ్మట లేచి, తాము చేసిన పనులకు దుఃఖించి “మన మకార్యము చేసినాము. ఆచార్యులు దగ్గర లేకుండుటచే నిట్టి పాపకర్మ చేసితిమి” అని పరిచేరించి, తక్షణమే ఉద్యానము విడిచి, హిమవంతమునకు జనిరి; చని భాజమాదు లావలనుంచి ఆచార్యునకు నమస్కరించి కూరుచుండిరి.

“నాయనలారా, మానవ నివాసములలో భిక్షార్థము శ్రమ చెందక సుఖముగా నుంటిరా? సంఘిభావముతో నుంటిరా?” అని ఆచార్యుడు ప్రశ్నింపగా, వారు “ఆచార్యా, సుఖముగా నుంటిమి. కాని నిషిద్ధ సుర క్రోలి, ఒడలు మరచి, గంతులు వేసితిమి, పాటలు పాడితిమి అను విషయములను స్పష్టీకరించుటకై ఈగాథ రచించి పలికినారు:

తందనా లాడినాము మద్యమ్ము త్రాగి,
పాడితిమి పాట, లేడ్పులుకూడ వచ్చె
ఆత్మ మరపించు మద్యమ్ము నాన, దైవ
వశమునన్ మారిపోలేదు వానరులుగ!

“గురువు కనిపెట్టి యుండనివారు ఇట్లే యగుదురు” అని బోధిసత్వుడా తాపసులను మందలించి, “మరల విన్నడు నిట్లు చేయవలదు” అని యుపదేశించి, అపరిహీన ధ్యానమున బ్రహ్మలోక పరాయణుడయ్యెను.

బుద్ధుడు ధర్మోపదేశము చేసి జాతకసారాంశము వెలువరించెను. అప్పటి ఋషి గణము ఇప్పటి బుద్ధపరివర్తు; గణగురువు నేనే.

82 మి త్రవింద జాతకము

కాస్త తేతవనమున విహారము చేయుచు, మాట వినని భిక్షువును గూర్చి చెప్పినది.

వర్రయాన కథ

కాశ్యప సమ్యక్ సంబుద్ధుని కాలమునకు సంబంధించిన యీకథ దశమ నిపాతములో మహామి త్రవిందక జాతకమున (439) వచ్చును.

అతిత కథ

అసంఖ్యమున బోధిసత్వు డీగాథ పలికినాడు:

స్నాతకము, రాజకము, మణిస్థగిరము వగు
రమణకము, సదామత్తము రమ్యమైన
దూధకం బను సాధ సందోహ సుఖము
విడిచి పూనితి పాపాణ వేష్టనంబు :
అది కదలబోదు ప్రాణ మున్నంతవరకు.

ఈ ప్రకారము పలికి బోధింతున్నాడు తన దేవస్థానమునకు జనెను.
మిత్రవిందకుడు 'ఉరచక్రమును' శరీరము చుట్టును ధరించి, మహాదుఃఖ
మనుభవించుచు, పాపకర్మ పరిక్షిణమయిన పిమ్మట నిజ కర్మోచిత పద
మును జెందినాడు.

కాస్త ధర్మోపదేశము చేసి జాతక సారాంశము వెలువరించెను. నాటి మిత్రవిందకుడు
నేటి మూర్ఖభిక్షువు; దేవరాజు నేనే.

89 కాలకణ్ఠి జాతకము

కాస్త కేతవనమున విహారము చేయుచు అనాధపిండికుని మిత్రులలో నొకనిని గూర్చి
చెప్పినది.

వర్తమాన కథ

గోచి పెట్టిననాటనుండియు అతడు అనాధపిండికుని మిత్రము.
ఉభయులు నొకేయూచార్యునికడ వద్యలు నేర్చిరి. అతని పేరు కాలకణ్ఠి.
కాలకమమున నతడు దుర్గతిపాలయి, అశ్రమముగా జీవింపలేక శ్రేష్ఠి
కడకు బోయెను. శ్రేష్ఠి అతని నోదార్చి, ధన మిచ్చి కుటుంబమును
పోషించెను. అతడు కృతజ్ఞతతో శ్రేష్ఠి కార్యములు నిర్వర్తించు
చుండెను. శ్రేష్ఠి కడ కాలకడు పోయినపుడెల్ల "కాలకణ్ఠి, అగు; కాలకణ్ఠి
కూర్చుండుము; కాలకణ్ఠి, భుజింపుము" అనుచుండెడివాడు. ఒకనాడు
మిత్రులు శ్రేష్ఠితో "ఇతనిని మీకడ ఉండనీయవద్దు. కాలకణ్ఠి శబ్దము
వినబడుచున్నంతవరకు యత్నులుకూడ భయపడుదురు. ఇతడు నీకు

తగినవాడు కాదు; దరిద్రుడు, కురూపి, ఇతనిలో మీ కేమి పని?" అనిరి.

అనాధపిండికుడు వారితో "నామము వ్యవహారమాత్రము. పండితులు దానిని లక్ష్యము చేయరు. శ్రుతమాంగలికము కా నక్కరలేదు. నామమాత్రము చేతనే చిన్ననాటిమిత్రుని విడిచిపెట్టలేను" అన్నాడు. వారిమాట వినక శ్రేష్ఠి ఒకనాడు తన మొఖాసాగ్రామమునకు బోవు నపుడు కాలకణ్ణిని తనయింట నుంచెను.

"శ్రేష్ఠి గ్రామాంతరము వెళ్ళినాడు. ఇల్లు దోచుకొందము" అని చోరులు వివిధాయుధములు పట్టుకొని రాత్రివేళ వచ్చి యిల్లు చుట్టు ముట్టిరి. చోరులు వత్తు రేమో అను సంశయముతో అతడు మెలకు వతో కూరుచుండి యుండెను. చోరులు వచ్చుట గ్రహించి కాలకణ్ణి ఇంటిలోని పరిజనముతో "నీవు, శంఖమూదుము; నీవు డోలువాయించుము" అని యింటిలో మేజువాణేజరుగుచున్నట్లు ఘోషను పుట్టించెను. "ఇల్లు ఖాళీగా ఉన్నది అనువార్త అసత్యము; శ్రేష్ఠి ఇంటిలోనే యున్నాడు" అనుకొని చోరులు పాపాణ ముద్గరాదు లచటనే విడిచి పారిపోయిరి.

అన్నియెడల పడియున్న పాపాణాదులు మరునాడు లోకులు చూచి సంక్తుభుచిత్తులై "ఈప్రకారముగా బుద్ధిమంతుడైన గృహరక్షకుడు లేనిచో, చోరులు గృహములో ప్రవేశించి, ఇచ్చ వచ్చినట్లు దోచుకొనిపోయియుందురు. ఈ గాఢమిత్రమువలన శ్రేష్ఠికి హాని జరుగక ఉన్నది సంభవించినది" అనిరి.

శ్రేష్ఠి వారితో "ఇట్టి గృహరక్షకమిత్రుని పంపివేయు మంటిరి. నేను మీమాట విని ఇతనిని పంపివేసినచో నేడు నా కేమియు మిగిలి యుండెడిది కాదు; కావలసినది పేరు కాదు-హితైషిచిత్తము" అని పలికి, కాలకణ్ణికి మరింతధన మొసగి ఈనాడు నే నీవిషయము చెప్పదగినది అని యెంచి బుద్ధునిసన్నిధికి బోయి, మొదటినుండి తుదివరకును జరిగిన దంతయు తెలిపెను.

శాస్త్ర విని "గృహపతీ, కాలకణ్ణిమిత్ర మిప్పుడే కాదు, పూర్వము కూడ గృహమును సామానులను సంరక్షించినవాడే" అని, శ్రేష్ఠి ప్రార్థించిపపిమ్మట పూర్వజన్మకథ చెప్పెను.

అతత కథ

పూర్వము వారాణసిలో బ్రహ్మదత్తుడు గాజ్యము చేయుచుండ బోధిసత్వుడు ప్రసిద్ధశ్రేష్ఠిగా నుండెను. అతయు వెనుకటి కథలోవలెనే జరిగెను. బోధిసత్వుడు తన గ్రామమునుండి మరలి వచ్చి, జరిగిన వృత్తాంతము విని, తన మిత్రులతో “మీ మాటలు విని, యిట్టి మిత్రుని తొలగించినచో నా కుటుంబమున కేమియు మిగిలియుండెడిది కాదు” అని పలికి, యీ గాథ చెప్పినాడు :

అడుగు లే డేయగా మిత్రు డగు నరుండు,
పదియు రెం డహస్సుల సహవాసమునను
అగును సాహాయ్యకుడు, పక్షాంతమందు
గాని, మాసాంతమున గాని జ్ఞాతి యగును,
అంత కథికుడే నగు నాత్మసముడు.
వెంట గొంటిని నాకయి వీనిని చిర
కాల, మెట్లు త్యజింతు నీకాలకణ్ఠి?

కాస్త ధన్యపదేశము చేసి జాతకసారాంశమును వెలువరించెను. అప్పటి కాలకణ్ఠి ఇప్పటి ఆనందుడు; వారాణసి శ్రేష్ఠి నేనే.

84 అత్తస్స ద్వార జాతకము

బుద్ధుడు జేతవనమున విహారము చేయుచు, ఒకానొక అర్థకుశల పుత్రుని విషయమై చెప్పినది.

వర్తమాన కథ

త్రావస్తిలో మహావైభవశాలి యగుశ్రేష్ఠి కాతడు పుత్రుడు. బాలునికి ఆయుస్సు ఏడుసంవత్సరములు. అతడు చాలప్రజ్ఞావంతుడు, అర్థకుశలుడు. అత డొకనాడు తండ్రికడకు జని అర్థద్వారమును గూర్చి ప్రశ్నించెను. తండ్రికి దానిసమాధానము తెలియదు. ఆయన ఆలో

చించి సమ్యక్-సంబుద్ధుడు తప్ప మరెవ్వడు ఈసూక్ష్మప్రశ్నకు ఉత్తరమియ జాలడు” అని తలపోసి కుమారుని వెంటబెట్టుకొని, విశేషమాల్యలేవనములు కొని జేతవనమునకు బోయి బుద్ధునకు పూజావ్రణామములు జేసి, “భక్తే ఈబాలకుడు బుద్ధిమంతుడు, అర్థకుశలుడు. ఇతడు నన్ను అర్థద్వారవిషయమున ప్రశ్నించినాడు. దీనికి ఉత్తరము తెలియక తమ సన్నిధికి వచ్చినాను. తమకు విశ్రాంతిగా నున్నచో, భగవన్, దీనికి సమాధాన మనుగ్రహింపవలెను” అని విన్నవించెను. “ఉపాసకా, ఈకుమారుడు పూర్వముకూడ నన్ను ఈప్రశ్న మడిగినాడు; సమాధానము చెప్పినాను: అది జన్మాంతరవిషయ మగుటచే నితనికి జ్ఞప్తిలేదు” అని, తండ్రి ప్రార్థించినపిదప బుద్ధుడు పూర్వజన్మ కథ చెప్పెను.

అతిత కథ

పూర్వకాలమున బ్రహ్మదత్తుడు వారాణసిలో రాజ్యము చేయుచుండగా బోధిసత్తుడు మహావిభవముకల శ్రేష్ఠియయ్యెను. ఆయన కేడేండ్ల కుమారుడు కలడు. వాడు ప్రజ్ఞానంతుడు, అర్థకుశలుడు. ఒకనాడు వాడు తండ్రిని సమీపించి, “నాయనా, అర్థమునకు (నిర్వాణమునకు) ద్వారమేది?” అని యడిగెను. వానికి ప్రత్యుత్తరముగా బోధిసత్తుడిగాథ పలికినాడు :

పరమలాభకర మ్మిది, భద్రపరమ
ఆరువిషయము లున్నతిద్వారము లగు;
జ్ఞానవృద్ధుల సమపదేశం బొకండు,
శీలము, బహుశ్రుతత్వ, మెచ్చేక ధర్మ
సహిత మాచరణం బనాసక్తియు నగు.

ఈ ప్రకారముగా పుత్రుని ప్రశ్నమునకు సమాధానము చెప్పినాడు. నాటనుండి బాలుడు ఆరు ధర్మమార్గముల ననుసరించువాడు. బోధిసత్తుడు దాన ధర్మాదులు చేయుచు తుదకు నిజ కర్మోచిత పదవిని పొందినాడు.

బుద్ధుడు ధర్మోపదేశము చేసి, జాతకసారాంశము వెలువరించెను. నాటి పుత్రుడు ఇప్పటి పుత్రుడే; మహాశ్రేష్ఠి నేనే.

85 కింపక్క జాతకము

బుద్ధుడు జీతవసమున విహరించుచు, ఆసక్తచిత్తుడైన భిక్షువును గూర్చి చెప్పినది.

వర్తమాన కథ

కులపుత్రు డొకడు బుద్ధశాసనమున అత్యంతశ్రద్ధచే ప్రవ్రజించి, ఒకనాడు శ్రావస్థిలో భిక్షాటనము చేయుచు అలంకృతస్త్రీని వీక్షించి ఆసక్తచిత్తుడయ్యెను. అతనిని ఆచార్యుడు బుద్ధునిసన్నిధికి గొని పోయెను.

“భిక్షూ, నీవు సత్యముగా ఉత్కంఠితుడ వయినావా?” అని భగవాన్ అడుగగా “సత్యమే” అని భిక్షువు చెప్పినాడు. అప్పుడు భగవాన్ “భిక్షూ, ఈపంచకామగుణములు (భోగములు) అనుభవించునపుడు చక్కగానే తోచును. కాని, భోగము నిరయాదులలో నుత్పత్తికి కారణము లగుటచే కింపాకఫలముతో సమాన మయినది. కింపాకఫలము వర్ణగంధరస సమాయుక్త మయినను భక్షించిన పిదప పేగులను ముక్కలు ముక్కలు చేసి ప్రాణములు హరించును. తొలుత అనేకులు దానిగుణ మెరుగక, దాని వర్ణగంధరసములయం దాసక్తులై దానిని భక్షించి ప్రాణములు కోలుపోయిరి” అని, పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు సార్థవాహు డయ్యెను. ఆయన యొకసారి 500 బండ్లతో తూర్పునుండి పశ్చిమమునకు ప్రయాణము చేయుచు, అటవీముఖము సమీపించి, తన పరివార జనుల నొకచోజేర్చి “ఈయడవిలో విషఫల వృక్షములు కలవు. ఇదివరలో మీరు తినని పండ్లు కనబడినచో నాకు దెలుపకుండ తినవలదు” అని చెప్పెను. వారా యడవి కడచి వేరొక యటవీముఖమునకు జేరి, ఫల భారముతో నిండిన కింపాక వృక్షమును సమీపించిరి. దాని బోదె, కొమ్మలు, ఆకులు, పండ్లును మామిడిని బోలి యుండెను. వన్నెలోను, వాసనలోను, రుచిలోను ఆమ్రఫల

సమానములైన దాని పండ్లను కొందరు కోసి తినిరి. కొందరు పండ్లు కోసి “సార్థవాహునితో జెప్పి తిందము” అని ఆయన రాకకై వేది యుండిరి. బోధిసత్వుడు వచ్చి, కోసినపండ్లు పారవేయుడని చెప్పి, పండ్లు తిన్నవారికి వమన మగుటకు మందిచ్చెను. వీరిలో కొందర కారోగ్యము కలిగెను. మొదట తిన్నవారు మరణించిరి. బోధిసత్వుడు గమ్య సానమును సురక్షితముగా జేరి, లాభము గడించి, స్వస్థానమునకు మరలివచ్చి, దానాది పుణ్యకార్యములు చేసి తుదకు నిజకర్మచిత మగు పదవిని పొందెను.

కామభోగాల దుష్పరిణామములను

తలప కెప్పుడు నేమించు, ఫల మొసంగు

నట్టిచో భోగములె వాని హత మొనర్పు,

అల్ల విషముప్రీ ఫలము తిన్నతనిబోలె.

బుద్ధుడు ధర్మోపదేశము చేసి, ఆర్యసత్యములను ప్రవేశింప జేసిన తరువాత ఉత్తరం తిత్తితువు శ్రోతాపత్తిని పొందెను. కొందరు శ్రోతాపన్నులు, మరికొందరు సక్కుదా గామాలు, వేరొకకొందరు ఆనాగాములు నయిరి. కొలదిమంది అర్హులు లయిరి. బుద్ధుడు జాతకసారాంశము వెలువరించెను. నాటి పరిపత్తు నేటి బుద్ధపరిపత్తు. సార్థవాహుడు నేనే.

87 సీలవీమంస జాతకము

శాస్త్ర జేతనమున విహరించుచు శీలవిమర్శక బ్రాహ్మణుని విషయమై చెప్పినది.

వర్తమాన కథ

ఆయనజీవిక కోసలరాజుపై నాధార పడియుండెను. ఆయన త్రిశరణ గతుడు, అఖండపంచశీలి, వేదత్రయపారంగతుడు. ఈశీలవంతుని రాజు విశేషముగా సమ్మానించుచుండెను. బ్రాహ్మణు డిట్లు తలపోసెను:

“ఈరాజు తక్కిన బ్రాహ్మణులకంటే నన్ను హెచ్చుగా నాదరించుచున్నాడు. విశేషముగా గౌరవము ప్రదర్శించుచున్నాడు. నాజాతి, గోత్ర, కుల, ప్రదేశ, విద్యలను బట్టియూ, శీలసంపదను బట్టియూ మంచిది, దీనిని పరీక్షింతును”.

ఒకనా డాయన రాజుకొలుపునకు బోయి, తిరిగి వచ్చునపుడు షరాబు దుకాణములో పలకమీద నున్న కార్నాపణములలో నొకదానిని చెప్పకుండ తీసికొని పోయెను. బ్రాహ్మణునియెడ గౌరవ ముండుటచే షరాబు మాటాడక కూరుచుండి యుండెను. మరునాడు బ్రాహ్మణుడు రెండు కార్నాపణములు తీసికొనిపోయెను. షరాబు వెనుకటివలెనే సహించి యుండెను. మూడవనాడు బ్రాహ్మణుడు గుప్పెడు కార్నాపణము లెత్తుకొనెను. “రాజకీయవస్తువు లెత్తుకొనిపోవుట నీ కిది మూడవనాడు” అని షరాబు “రాజకీయపదార్థము హరించు చోరుడు పట్టుపడినాడు” అని బిగ్గరిగా గడబిడ చేసెను. జను లిటునుండి అటు నుండి వచ్చి, “నీవు చాలకాలమునుండి సదాచారుని వేషమువేసి తిరుగుచున్నావు!” అని ఒకటిరెండు దెబ్బలు కొట్టి, రాజుకడకు గొనిపోయిరి.

రాజు విచారపడి “బ్రాహ్మణా, ఏల యీపాపకార్యము చేసినావు?” అని “ఈయనకు రాజదండ మిండు” అని ఆజ్ఞ యిచ్చెను.

“మహారాజా, నేను చోరుడను కాను”.

“అయినచో, రాజకీయవస్తువుల అధికారిపలకపైనుండి కార్నాపణము లేల తీసితివి?”

“మీరు నన్ను మిక్కిలి గౌరవించుచున్నారు. నామనసులో సందేహ ముదయించినది. నాజాత్యాదులను బట్టియూ, శీలమును బట్టియూ ఈగౌరవము? అని పరీక్ష చేయదలచి యిట్లు చేసితిని. మీరు నాకు చేయుసమ్మానము జాత్యాదులను బట్టి కా దనియు, శీలమును బట్టియే యనియు సంపూర్ణముగా విశ్వాసము కలిగినది. దీనినిబట్టి శీలమే ఉత్తమము, ప్రముఖము అని నిశ్చయించినాను. నేను గృహస్థుగా నుండి శీలము ననుసరించి వర్తించుట కష్టము. కావున నేడే జీవనమునకు బోయి బుద్ధుని సన్నిధిలో ప్రవ్రజితుడ నయ్యెదను. దేవా, నా కనుజ్ఞ యిండు” అని, రాజానుమతి పొంది బ్రాహ్మణుడు

జేతవనమునకు బోయెను.

అతని కులములోని బంధువులు, మిత్రులు ఆయనను నివారింప యత్నించిరి; ఆపలేక మరలి వచ్చిరి.

బుద్ధునినిధికి జని ఆయన ప్రార్థించి, ప్రవ్రజించి, ఉపసంపద పొంది, కర్మస్థానము (యోగాభ్యాసము) నందు నిలిచి, విదర్శనబుద్ధిచే అర్హత్వము పొందెను. అంతట బుద్ధునికడకు బోయి ఆయన అర్హత్వ ప్రకాశనము చేసి “భస్తే, నాప్రవాజ్య-ఉద్దేశము పరిపూర్ణ మయినది” అని పలికెను.

ఆయన-అర్హత్వ-ప్రకాశనము భిక్షుసంఘమున వ్యాప్త మయ్యెను. వారు ధర్మసభలో నొకనాడు సమావిష్టులై ఆయనను ప్రశంసించుచు ఆయుష్మంతులారా, రాజుగారి ఉపస్థాయక బ్రాహ్మణుడు నిజశీలమును విచారించి రాజు నడిగి, ప్రవ్రజించి, అర్హత్వమున ప్రతిష్ఠితు డయినాడు,” అనుచుండిరి.

ఇంతలో శాస్త్ర అచ్చటికి బోయి “ఏమి సంభాషించుచున్నారు!” అని యడిగి, ఈవిషయము అని వారు చెప్పినపిదప “భిక్షువులారా. ఈ బ్రాహ్మణు డిప్పుడే కాదు, పూర్వముకూడ, పండితుల నడిగి, శీల విచారము నలిపి, ప్రతిష్ఠ పొందినాడు” అని, పూర్వజన్మకథ చెప్పెను.

ఆతిథ కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడాయన పురోహితుడయ్యెను. ఆయన దానాది పుణ్య కార్యములుచేయుచు, ధర్మనిరతుడై, అఖండ పంచశీలములు పొందెను. అందరకన్న రాజు ఆయనను హెచ్చుగా గౌరవించుచుండెను. అంతయును వెనుక చెప్పినట్లే యయ్యెను.

బోధిసత్వుని బంధించి రాజుకడకు భటులు కొనిపోవుచుండగా పాములవాడు తోక పట్టుకొని పాము నాడించుచుండెను. చూచి బోధిసత్వుడు “వలదు, వలదు. పామును మెడలో వేసికొన్నాడు. ఇది మిమ్ము కరచి ప్రాణములు హరించును” అనెను. “బ్రాహ్మణోత్తమా, పాము శీలము కలది, ఆచారసంపన్నమైనది; నీ వలె దుశ్శీలముకాదు. నీవు దుష్టకార్యము చేయుటవలన రాజకుటుంబ విలుంపక జోరుడవని

కట్టి తీసికొని పోవుచున్నారు” అని అహితుండికులు పలికిరి.

బోధినత్తుడు తనలో “పాములు కరవని పక్షమున మంచిపేరు పొందుచున్నవి, ఇట్టి స్థితిలో మనుష్యభూతులైన వారి విషయమున చెప్పవలసినదేమి? లోకమున శీలమే ఉత్తమము. దానికన్న ఉత్తమమయినది లేదు” అనుకొనెను. ఇంతలో ఆయనను రాజుకడకు గొని పోయిరి. “ఏమిది బాబులారా?” అని రాజు పలికెను. “ధనాగారము నుండి అపహరించుచున్న చోరుడితడు.” “అట్లయిన శాసనము నిర్వర్తింపుడు.” బ్రాహ్మణుడు “రాజా, నేను చోరుడనుకాను” అనెను. “అట్లయిన కార్హాపణములేల తీసికొంటివి?” అని రాజుడుగగా బోధినత్తుడు పైన చెప్పినట్లే చెప్పి “ఈ కారణముచే లోకములో శీలమే ఉత్తమము. శీలము ప్రముఖస్థానము పొందినది. అది యట్లుండనిండు. శ్రవణకుండుటచే సర్పము మంచినదనుపేరు పొందుచున్నది. ఈ కారణముచే శీలమే ఉత్తమము, ప్రవరము” అని శీలము వర్ణించుచు ఈ గాథ చెప్పినాడు:

శీలమే సర్వకల్యాణ సిద్ధికరము,
ధాత్రి శీలమ్ముకంటె సుత్తమము లేదు,
చూడు మీసర్వమ్ము శుద్ధబుద్ధి
చావు తప్పించుకొని మనజాలె సుమ్ము!

బోధినత్తు డీ గాథవలన ధర్మముపదేశించి, కామము విడిచి, సన్న్యసించి, హిమవంతము ప్రవేశించి, పంచాభిజ్ఞులను, అష్టసమావత్తులను పొంది, బ్రహ్మలోక పరాయణుడయ్యెను.

బుద్ధుడు ధర్మోపదేశము చేసి, జాతకసారాంశము వెలువరించెను. ఆకాలమున ఆపరిపక్తు ఇప్పటి బుద్ధపరిపక్తు: పురాహితుడు నేనే.

87 మంగళ జాతకము

బుద్ధుడు చేరువనమున విహరించుచు, వస్త్రమున మంచి చెడు లక్షణములు కనుగొను బ్రాహ్మణుని విషయమై చెప్పినది.

వర్తమాన కథ

రాజగృహ నివాసియగు బ్రాహ్మణుడొకడు శకునములందు విశ్వాసము కలవాడుండెను. అతడు త్రిరత్నములను అప్రసన్నములు చేసికొని మిథ్యావిచారము చేయుచుండును. ఆయన చాలధనవంతుడు, భోగి. పెట్టెలోపెట్టిన వస్త్రముల జంటను ఎలుకలు కొట్టినవి. ఆయన స్నానము చేసి వస్త్రములు తెండు అనెను. చూచునప్పటికి అవి ఎలుకలు కొట్టినవి.

ఆత డిట్లు యోచించెను. “ఎలుకలు కొట్టిన ఈవస్త్రముల జంటను ఈఇంట నుండనిచ్చినచో మహావిపత్తు కలుగును. ఇయ్యది అమాంగలి కము, అదృష్టహీనము, దీనిని బిడ్డలకు గాని, పరిచారకులకు గాని ఇచ్చుటకు వీలులేదు. ఎవరికైన ఇచ్చినచో వారికి ఉన్నదంతయు పోవచ్చును. ఈవస్త్రములను శ్మశానములో పారవైతును. వీనిని పరిచారకుల చేతికి ఈయజాలను. ఇచ్చినచో వారు లోభవశమున వీనిని దాచిపెట్టుకొని నష్టము పొందవచ్చును. వీనిని నా కుమారుని చేతికిత్తును”.

ఆయన కుమారుని పిలిచి విషయము తెలిపి “నాయనా, నీవు వీనిని చేతితో తాకవద్దు. కర్రమీదవేసి పట్టుకొనిపోయి శ్మశానమున పారవైచి, తలనిండ స్నానముచేసి మరలిరమ్ము” అని చెప్పెను.

బుద్ధుడు ఆనాడు ప్రాతఃకాలమే ఆర్యమార్గమునకు వచ్చు నవకాశము గల ఆపులకై చూచుచు, ఈతండ్రికొడుకులను శ్రోతాపత్తి ఫలమున నిలుపుటకు అవకాశము గ్రహించి, మృగముల వేటకై అవి యున్నచోటికి పోవునట్లు శ్మశాన ద్వారమునకు పోయి, షడ్వర్గరశ్ములను వ్యాపింప జేసి కూరుచుండెను. మాణవకుడు తండ్రిమాట ననుసరించి ఆవస్త్రముల జంటను ఇంటిలోనుండి కర్రమీద పాములను పడవేయునట్లు పడవేసి శ్మశానద్వారముకడకు కొనిపోయెను.

“మాణవకా, ఏమిచేయున్నావు?” అని భక్తు డడిగెను.

“గౌతమా, ఇవి ఎలుకలు కొట్టిన వస్త్రములు, దురదృష్టదాయకములు, విషసమానములు. మానాయనగారు ఈభయముచేతనే మరెవరికైన నిచ్చినచో లోభవశమున దాచికొందురేమో అని నాచేతికే ఇచ్చినారు. నేను వీనిని పారవైచి తలనిండ స్నానము చేయుదును” మంచిది. అయినచో పారవేయుము”. మాణవకుడు, వస్త్రములను పారవైచెను. ఇవి నాకు తగినవి అని శాస్త్ర వానినెత్తెను. మాణవకుడు గౌతమా! వలదు వలదు, ఇవి దురదృష్టదాయకములు. వీనిని తియ్య వలదు ఆని నివారించుచున్నను శాస్త్ర వానిని తీసికొని వేళువనము వైపున నెను. మాణవకుడు శీఘ్రముగా చని తండ్రితో “నాయనా, నేను పారవైచిన వస్త్రముల జంటను నిషేధించుచున్నను శ్రమణ గౌతముడు నాకు తగిన వని కొని వేళువనమునకు పోయినాడు” అని చెప్పెను.

బ్రాహ్మణు డాలోచించుచు, “ఆవస్త్రముల జత అమాంగలికము, అశుభదాయకము. వానిని ధరించుటవలన గౌతముడు నష్టపడును, విహారముకూడ నష్టము పొందును. అందువలన నాకు నిందరావచ్చును, కావున శనికమణగౌతమునకు వేరొకవస్త్రముల జత ఇచ్చి ఆవస్త్రముల జత పారవేయింతును.” అనెను.

ఆయన అనేక వస్త్రములు పట్టించుకొని పుత్రహితముగా వేళువనమునకు జని శాస్త్రను చూచి ఒక ప్రక్క నిలిచి “భోగౌతమా, శృశానమునుండి వస్త్రముల జంట నిజముగా తెచ్చితివా?” అనెను.

“అవును, బ్రాహ్మణా, నిజమే”.

“భో గౌతమా, ఆవస్త్రముల జంట అమాంగలికము. దానిని తాల్చుటవలన నీకు నష్టము కలుగును. విహారమున కంతకును నష్టము కలుగును. కట్టుకొనుటకు పక్కకు వలయుచో ఈవస్త్రములను తీసికొని ఆజంట పారవేయుము”.

“బ్రాహ్మణా, మేము ప్రవ్రజితులము. శృశానమున, గల్లీలో చెత్త చెదారము మీద స్నానఘట్టములో, మహామార్గములో-ఇట్టి స్థానము లందు పారవైచినవి మాకు తగినవే. నీవో ఇప్పుడే కాదు పూర్వము కూడ ఈఅభిప్రాయముతోనే ఉండెడి వాడవు అని ఆయన వేడిన

పిమ్మట బుద్ధుడు పూర్వజన్మకథను చెప్పెను.

అతీత కథ

పూర్వము మగధరాష్ట్రమున రాజగృహములో ధార్మికు డగు మగధరాజు పాలనము చేయుచుండెను. ఆకాలమున బోధిసత్వు డుదీచ్యబ్రాహ్మణ వంశమున బుట్టి, పెద్దవాడయి, సన్యసించి, అభిజ్ఞులను సమాపత్తులను పొంది, హిమవంతమున నివసింపబోయెను. ఒకసారి ఆయన యచటినుండి దిగి, రాజగృహములో రాజోద్యానమున ప్రవేశించి ఆయన మరునాడు భిక్షుకై నగరములోనికి బోయెను. రాజు చూచి, ఆయన నాహ్వనించి, రాజభవనములో భోజనము పెట్టి, ఉద్యానమునందు నివసించునట్లు మాట తీసికొనెను. బోధిసత్వుడు రాజనివేశములో భోజనము చేయుచు, ఉద్యానమున నివసించుచుండెను.

ఆకాలమున రాజగృహనగరములో దుష్టలక్షణ బ్రాహ్మణుడుండెను. ఎలుకలు కొట్టిన ప్రాతగుడ్డలను బట్టి ఆయన శుభాశుభములు చెప్పుచుండును. అంతయు వెనుకటి కథలోవలెనే జరిగెను. మాణవకుడు శృశానమునకు బోవుచుండగా బోధిసత్వుడు ముందు పోయి, వాకిట గూర్చుండి, మాణవకుడు పారవైచిన వస్త్రములజంట గైకొని, ఉద్యానమునకు వచ్చెను. కుమారుడు చని తండ్రి కీ సంగతి చెప్పగా నతడు “రాజతాపనుడు నశించునే” అనెను. అనంతరము బోధిసత్వుని సన్నిధికి జని, “తాపనా, నీవు తీసికొనివచ్చిన వస్త్రములను పారవేయుము. అట్లు చేయవేని వినాశము సంభవించును” అనెను. తాపనుడు “శృశానమున పారవేసిన వస్త్రములు మాకు చాలును. నాకు మంగళమునెడ కుతూహలము లేదు. బుద్ధులు, ప్రత్యేకబుద్ధులు, బోధిసత్వులు నంగీకరింపని మంగళమునెడ కుతూహలము యుక్తము కాదు. కావున బుద్ధిమంతు లదృష్ట చిహ్నములను విశ్వసింపరాదు” అని బ్రాహ్మణునకు ధర్మము బోధించెను. బ్రాహ్మణుడు ధర్మము విని, భ్రమ విడిచి, బోధిసత్వుని శరణు జొచ్చెను. బోధిసత్వు డపరిహీన జ్ఞానముచే బ్రహ్మలోక పరాయణు డయ్యెను.

స్వప్నలక్షణ మంగ శోత్సాహములను
నమ్మకముల విడనాడు నరు డెవండు,
వాడు నిర్జించి యెల్లదృవ్యములు మరల
లోకమున జన్మ మెత్తగా లోపడండు.

బుద్ధుడు ధర్మోపదేశము చేసి ఆర్యసత్యములను ప్రకాశింప జేసినపిమ్మట ఆ బ్రాహ్మ
ణుడు పుత్రుడు శ్రోతాపత్తి ఫలమున ప్రతిష్ఠితులైరి.

బుద్ధుడు జాతకసారాంశము వెలువరించెను. అప్పటి తండ్రి కొడుకులు ఇప్పటి తండ్రి
కొడుకులే; తపస్వి నేనే.

88 సారంభ జాతకము

బుద్ధుడు శ్రావస్తిలో విహారము చేయుచు, నిందకు సంబంధించిన శిక్షాపథము (నియ
మము) విషయమై చెప్పినది.

వర్తమాన కథ

రెండుకథలును పూర్వోక్త నందివిశాల జాతకముతో (28) సమాన
ములు. కాని ఈజాతకమున బోధిసత్వుడు గాంధారరాష్ట్రములోని
తక్షశిలా నగరమున ఒకానొక బ్రాహ్మణుని వృషభముగా సారంభ
నామముతో నున్నాడు.

అతీత కథ

పలుకు కల్యాణవాక్కులేపవలు రేలు
పాపవాక్కులు రానీయ వలదు నోట
శుభవచన్సురె సతతమ్ము శుభము గూర్చు
పాపవాక్కు పశ్చాత్తాప ఫలము నొందు.

బుద్ధుడు ధర్మోపదేశము చేసి జాతకసారాంశము వెలువరించెను. అప్పటి బ్రాహ్మ
ణుడు ఇప్పటి ఆనందుడు; బ్రాహ్మణి ఇప్పటి ఉత్పలవర్ణ; సారంభము నేనే.

89 కుహక జాతకము

బుద్ధుడు జేతవనమున విహరించుచు, ఒకానొక పాపండుని గూర్చి చెప్పినది.

వర్తమాన కథ

కుహక జాతక ఉద్ధాలక జాతకమున (487) వచ్చును.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా ఒకానొక గ్రామము ప్రక్కన పటజటిలుడు నివసించుచుండెను. ఒక కుటుంబి ఆయనకై అరణ్యములో పర్ణశాల వేయించి, తనయింటి నుండి అతని కాహారము పంపుచుండెను. ఆకపటయతి శీలవంతుడని కుటుంబి విశ్వసించి, చోరభయముచే తన సువర్ణ నిష్కృతమును పర్ణశాలకు గొనిపోయి, అచట పాతిపెట్టి, దీనిని కనిపెట్టి యుండుమని యతితో జెప్పెను. “యతుల కీ విషయము చెప్పనక్కరలేదు. మాకు పరద్రవ్యముపై కాంక్ష యుండదు” అని యతడు పలికెను. భదంతా, చిత్తమని కుటుంబి వాని మాట నమ్మి వెడలిపోయెను. కొలది దినములు గడవనిచ్చి, ఆ దుష్టతాపనుడు వానితో జీవనము చేయవచ్చునని ఆనాఁజెములను వేరొకచోట పాతిపెట్టి, వచ్చి, పర్ణశాలలో నివసించుచుండెను. ఒకనాడు కుటుంబి యింట భోజనముచేసి ఆదుష్టతాపనుడు “ఆర్యా, చాలరోజులనుండి నీ పోషణలోనున్నాను. ఒక చోటనే బహుకాల ముండుట సంసర్గ మగును. లోకసంసర్గము యతులకు నిషిద్ధము. కావున నే వెడలిపోవుదును” అని పలికి, ఆకుటుంబి మాటిమాటికిని బ్రతిమాలినను నిలువ నిచ్చగింపలేదు.

“భదంతా, అట్లయిన దయచేయుడు” అని కుటింబి అతనిని ఊరి వెలుపలకు సాగనంపెను. తాపనుడు కొంత దూరము పోయి కుటుంబిని వందింపదలచి, తన జటలలో గడ్డిపరకగూర్చి మరలి వచ్చెను. “భదంతా, మరలివచ్చినా రేలే?” అని కుటుంబి యడిగెను. “ఆర్యా, మీ యింటి కప్పులలోని గడ్డిపరక నాజడలో చిక్కుకొన్నది. ఈయని దానిని మేము కొనిపోవరాదు. కావున దానిని తెచ్చినాను.

“భదంతా, దానిని పారవేయుము” అని కుటుంబి పలికి, తృణము కూడ పరులవస్తువును గ్రహింపడు. ఆహా ఎంత ఈ యార్జ్యడు” అని భావించి, సంతోషించి, నమస్కరించి జటిలుని వీడుకొన్నాను.

ఆసమయమున బోధిసత్త్వుడు వ్యాపారార్థము తిరుగుచు, రాత్రి అక్కడ విడిచెను. తాపసుని మాటలు విని ఆయన “అద్ధా! ఈదుష్ట తాపసు డితనిని మోసగించి యుండును” అనుకొని, కుటుంబితో “మిత్రమా, మీరు తాపసునికడ ఏమైన దాచిపెట్టినారా?” అని యడిగెను.

“ఆ, సువర్ణనిష్కశతము దాచిపెట్టినాను.”

“అట్లయిన, భద్రముగా నున్నదేమో పోయి చూడుడు.” అంతట కుటుంబి పర్ణశాలకు బోయి చూడగా సువర్ణము కాన రాలేదు. అతడు శీఘ్రముగా మరలివచ్చి ధనము కనబడలేదని చెప్పెను. “నీధన మన్యులు హరింపలేదు. ఆ కూటతాపసుడే హరించినాడు. రమ్ము, వానిని వెంబడించి పట్టుకొందము” అని బోధిసత్త్వుడు కుటుంబి వెంట జని, తాపసుని పట్టుకొని కాలుసేతుల మర్దించి, బంగారము తెప్పించెను. సువర్ణమును జూచి ఆయన “నిష్కశతమును హరించు నీవు తృణమాత్రమైనను ధర్మమునుగూర్చి తలంప లేదు” అని పలికి, నిందాపూర్వకముగా ఈ గాథ చెప్పినాడు.

ఓయి ప్రియభాషి, నీవాక్క తీయ నగును

పూర్ణముగ, నీవు తృణమునే పోల్చి చూతు

నేరకొనవు సువర్ణమ్ము లెన్ని యున్న!

బోధిసత్త్వుడు డీ ప్రకారముగా వానిని గర్హించి, “కూట జటిలా, మరల నెన్నడు నిట్లు చేయకుము” అని యుపదేశించి, యథా కన్యం గతో.

బుద్ధుడు ధర్మోపదేశము చేసి, కథలు సరిపోల్చి జాతకసారాంశము వెలువరించెను. నాటి కుటిల తపస్వి నేటి పాపంధ భిక్షువు; పండితపురుషుడు నేనే.

90 అకతజ్ఞా జాతకము

బుద్ధుడు శేతవనమున విహరించుచు, అనాధపిండికుని విషయమై చెప్పినది.

వర్తమాన కథ

సరిహద్దు దేశమున నివసించు ఒకానొక శ్రేష్ఠి ఆయన మిత్రుడు. శ్రేష్ఠి ఆయనను ఎప్పుడు చూడలేదు. సరిహద్దు ప్రదేశమున పండిన పంట 500 బండ్ల కెక్కించి ఆ శ్రేష్ఠి తన మనుష్యులతో “పొండు, దీనిని శ్రావస్తికి కొనిపోయి మామిత్రుడైన మహాశ్రేష్ఠి అనాధపిండికుని సన్నిధిలో విక్రయించి, దీనికిబదులు సరకులు కొనిరండు” అని చెప్పెను.

వారు మంచి దని శ్రావస్తికి పోయి మహాశ్రేష్ఠిని కలుసుకొని విషయము విన్నవించిరి.

మహాశ్రేష్ఠి స్వాగతము పలికి వారికి ఉండుటకు చోటు, ఖర్చులు ఇప్పించి, మిత్రుని కుశలవార్త అడిగి సరకులు అమ్మించి దానికి తగిన సామాను లిప్పించెను. వారు తమ ప్రాంతమునకు మరలిపోయి, విషయ మంతయు తమ శ్రేష్ఠికి తెలిపిరి.

ఆనంతరము అనాధపిండిక శ్రేష్ఠి కూడ అదేవిధముగా 500 బండ్ల సరుకు సరిహద్దు ప్రదేశమునకు పంపెను. ఆయన పరిజనులు అచటికి పోయి, ఆ శ్రేష్ఠిని కలిసికొనిరి. ఆయన “ఎచ్చటనుండి వచ్చినారు?” అనెను. “శ్రావస్తినుండి; మీమిత్రులు అనాధపిండిక శ్రేష్ఠిగారి వద్ద నుండి” అని వారు చెప్పిరి.

“ఎవరి పేరో అనాధపిండికుడు కావచ్చును.” అని ఆ శ్రేష్ఠి నవ్వెను. మీరు పొండు, అని వెడలిపోయెను; వారికి నివాసస్థానము చూపలేదు. ఖర్చు లీయలేదు. వారు తమంతటనే సరుకులు విక్రయించి వానికి బదులు వచ్చిన సరకులను బండ్లలో నింపి శ్రావస్తికి తిరిగి పోయి ఈ వృత్తాంత మంతయు అనాధపిండికునకు తెలిపిరి.

కొన్నాళ్ళకు ఆసరిహద్దు శ్రేష్ఠి ఒకపర్యాయము వెనుకటివలెనే 500 బండ్లలో సామాను నింపి శ్రావస్తికి పంపి మహాశ్రేష్ఠిని కలిసికొన వలసిన దని తన వారితో చెప్పెను. వారిని చూచి అనాధపిండికుని పరి

జనులు “మీకు నివాస భోజనాదికము లన్నియు మేము కను గొందుము” అని చెప్పి నగరము వెలుపల ఏదో ఒకచోట బండ్లు దింపించి “మీరు ఇచ్చటనే నిలుపుడు. మీకు యగు భోజనము మొదలగునవియు, ఖర్చులును ఇక్కడికే వచ్చును” అని చెప్పి పోయిరి. అర్థరాత్రమున పరిజను లందరును గుమికూడి 500 బండ్లను కొల్లగొట్టి, వారి వస్త్రములను పక్కచుట్టలను చింపి, ఎద్దులను పార ద్రోలి, బండిచక్రములను ఊడదీసి, నేలపై బడవైచి, వానిని కూడ గొనిపోయిరి. సరిహద్దువాసులు భయపడి కట్టుబట్టలతో తమ ప్రాంత మునకు శీఘ్రముగా పలాయనము చేసిరి. శ్రేష్ఠిపరిజనులు మహాశ్రేష్ఠితో ఈవిషయము చెప్పిరి. ఇది చెప్పదగిన దని తలపోసి ఆయన బుద్ధుని సన్నిధికి జని తొలినుండి తుదవరకును వృత్తాంతము విన్నవించెను.

బుద్ధుడు “గృహపతీ, కేవలము ఇప్పుడే కాదు. పూర్వము కూడ సరిహద్దు నివాసి ఇట్లులే చేసెను” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వు డానగరములో మహావిభవ సంపన్నుడైన శ్రేష్ఠి యయ్యెను. సరిహద్దు గ్రామనివాసియగు వర్తకు డొక డాయన సహాయుడు. ఆయన యితని నెన్నడు చూడలేదు. అంతయును పై న జెప్పినట్లే జరిగెను. తనవారు చేసిన దంతయు విని బోధిసత్వుడు “చూపిన దయకు బదులు కృతఘ్నుత” అని వలికి, సమావిష్టుల కువ దేశపూర్వముగా నీగాధ పలికెను:

ఎవడు పూర్వోపకారము లెల్ల మరచు,

దొరక రతనికి నుపకారపరులు మరల.

ఈప్రకారముగా బోధిసత్వుడు ధర్మము బోధించి, జీవితము దాన ధర్మాది పుణ్య కార్యములతో గడపి, కర్మోచిత పదవిని పొందెను.

బుద్ధుడు ధర్మోపదేశము చేసి జాతకసారాంశము వెలువరించెను. ఆకాలమున సరి హద్దు నివాసి ఈకాలపు సరిహద్దు నివాసి; వారాణసి శ్రేష్ఠి వేనే.

91 మిత్త జాతకము

బుద్ధుడు కేతవనమున విహారము చేయుచు, ఆలోచింపకుండ పరార్థముల నుపయోగించుటను గూర్చి చెప్పినది.

వర్తమాన కథ

ఆసమయమున భిక్షువులు చీవరాదులను అనాలోచితముగా ఉపయోగించుచుండిరి. ఈసంగతి తెలిసి భగవాన్ “భిక్షువులారా, నాలుగుప్రత్యయములను అనాలోచితముగా నుపయోగింపరాదు. యోచన లేకుండ ఏ దయిన నుపయోగించుట విషము వాడుట వంటిది. పూర్వము కొందరు జనులు తెలియక విషము తిని చాల బాధపడినారు” అని, పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వు డొకానొక సంవత్స కుటుంబమున జన్మించి పెరిగి పెద్దవాడయి అక్షద్యూతకారు డయ్యెను. ఒకానొక ధూర్జుడు బోధిసత్వునితో పాచిక లాడుచు తాను గెలుచు చున్నంతసేపు కేళి మండలము కట్టివేయక, ఓడిపోయినపుడు పాచిక నోట దాచి, పోయినట్లు నటించుచు, పాచిక పోయినది అని ఆట మాని వెడలి పోయెడివాడు. బోధిసత్వుడు గ్రహించి, దీని సంగతి చూచెద నని యింటిలో కొన్ని పాచికలకు హాలాహలము పూసి, బాగుగా నెండబెట్టి, అవి కొనిపోయి ధూర్జునితో “మిత్రమా, రమ్ము, పాచిక లాడుదము” అనెను. “మంచిది మిత్రమా,” అని వారు కేళిమండలము సిద్ధము చేసి, ఆయనతో ఆడుచు ఓడిపోయి, పాచిక నోట బెట్టెకొనెను. బోధిసత్వుడు అది చూచి “మ్రింగుము. తర్పలోనే నిజము తెలిసికొందువు గాని” అని యీగాథ పలికెను:

విషము పూసిన పాచిక వీడు మ్రింగ

రూ పెరుంగక: యిప్పు డోపాపి, ధూర్జ,

మ్రింగరా దాని! బాగుగా మ్రింగు మోరి!

కతిసఫలితము నావల గానెదు గాక!

బోధిసత్వుడు మాటాడుచుండగానే విషజీగముచే వాడు కన్నులు త్రిప్పుచు వంగిపోయి మూర్ఛిల్లెను. “ఇక వీనికి ప్రాణదానము చేయవలె” నని బోధిసత్వుడు ఔషధ పరిభావితమైన వసున యోగముచే వానిని తెప్పరిల్లజేసి, నెయ్యి, తేనె, చక్కెర మొదలగునవి నాకించి, ఆరోగ్యము సమకూర్చి, ఎన్నడు మోసము చేయకుమని యుపదేశించి, దానాది పుణ్యకార్యములు చేయుచు, తుదకు యథా కస్మింగతో.

కాస్త ధర్మోపదేశము చేసి జాతకసారాంశము వెలువరించెను. అప్పటి పండిత ధూర్జడు సేసే.

92 మహాసార జాతకము

బుద్ధుడు జేతవనమున విహారము చేయుచు ఆయుష్మాన్ అనందుని గూర్చి చెప్పినది.

వర్తమాన కథ

ఒకప్పుడు కోసల నరేశుని భార్యలు ఇట్లు తలపోసిరి. “లోకములో బుద్ధుడు అవతరించుట దుర్లుభము. అట్టి మానవుడు జన్మించుటకూడ సంభావ్యము. సంపూర్ణేంద్రియములు కలవాడై పుట్టుట దుర్లుభము. మాకు ఇట్టి దుర్లభమైన అవకాశము లభించినను, మా ఇచ్చానుసారముగా విహారమునకు పోయి ధర్మమువినుట, పూజచేయుట, దాన మిచ్చుట మొదలగునవి సంభవింపలేదు. పెట్టెలోపెట్టిన వస్తువులవలె ఉన్నాము. కావున రాజుగారితో చెప్పి మాకు ధర్మోపదేశము చేయదగిన స్థిరుని పిలిపించి ఆయనకడ ధర్మమును విందుము. గ్రహాణ యోగ్యములగు వానిని స్వీకరించి దానాది పుణ్యకార్యములు చేయుదుము. ఈవిధముగా మా సదవకాశము సఫలమగును.”

వారందరును రాజకడకుపోయి తమ ఆలోచన విశదపరచిరి. రాజు మంచిదని అంగీకరించెను.

ఒకనాడు ఉద్యానములో క్రిడింప తలపుకలిగి రాజు తోటమాలిని పిలిచి, ఉద్యానము బాగుచేయుమని చెప్పెను. తోటమాలి ఉద్యానము బాగుచేయుచుండ ఒకానొక వృక్షముక్రింద బుద్ధుడు కూర్చుండి యుండుట కానవచ్చి మాలి రాజకడకు పోయి “దేవా, ఉద్యాన వనము పరిశుభ్రమైనది. వృక్షము క్రింద భగవాన్ ఉపవేశించి యున్నాడు” అని విన్నవించెను.

“సామ్రా, మంచిది. బుద్ధుని సన్నిధికి పోయి ధర్మోపదేశములను విందము” అని రాజు సుసజ్జితమైన రథమెక్కి, ఉద్యానముచేరి బుద్ధుని సన్నిధికి జనెను.

ఆసమయమున ఛత్రపాణి యను అనాగామి-ఉపాసకుడు బుద్ధునికడ కూరుచుండి ధర్మము వినుచుండెను. అదిచూచి రాజు కొంచెముసేపు సందిగ్ధ చిత్తుడై నిలిచియుండి, “ఈతడు చెడ్డవాడు కానోపడు; అగుచో బుద్ధుని కడ కూరుచుండి ధర్మములు వినడు. కావున ఇతడు యోగ్యుడై యుండును” అనుకొని బుద్ధుని కడకు జని ప్రణామము చేసి యొక ప్రక్క కూరుచుండెను. ఉపాసకుడు బుద్ధునకు అగౌరవము జరుగు నేమో యను భయముచే రాజు వచ్చి నంతనే లేచి ప్రణాదు లేమి యను చేయలేదు. ఇందువలన రాజు ఉపాసకుని యెడ అసంతృప్తి చిత్తుడయ్యెను.

బుద్ధుడు గ్రహించి ఉపాసకుని ప్రశంసించుచు “మహారాజా, ఈ ఉపాసకుడు బహుశ్రుతుడు, ధర్మవేత్త, భోగములమీద వాంఛలేని వాడు” అని చెప్పెను.

“ఇతడు బుద్ధుని ప్రశంసకు తగిన వాడు కాదు” అనుకుని రాజు “ఉపాసకా, నీ కే వస్తువు కావలసినను చెప్పము అనెను.” ఉపాసకుడు మంచి దనెను. రాజు బుద్ధుని కడ ధర్మోపదేశము విని ప్రదక్షిణము చేసి వెడలిపోయెను.

ఒకనాడు ప్రాసాదము మీద తెరచి యున్న ద్వారము కడ రాజు నిలిచి యుండెను. ప్రాతఃకాల భోజనము చేసి ఆయుపాసకుడు ఛత్రము చేత బట్టి శేతవనమునకు బోవుచుండెను. రాజు చూచి ఆయనను

రప్పించి “ఉపాసకా, నీవు బహుశ్రుతుడవు. మా స్త్రీలు మీకడ ధర్మములు విని గ్రహింపగోరుచున్నారు. మీకు విశ్రాంతి యున్నచో నీవు వారికి ధర్మ శ్రవణము చేయింపుము” అనెను. “దేవా, రాజాంతః పురమున గృహస్థులు ధర్మోపదేశము చేయుట కాని, చరించుటకాని ఉచితము కాదు. ఆర్యులకు (భిక్షువులకు) మాత్రము తగును” అని ఉపాసకుడు పలికెను.

ఇతడు సత్యమే చెప్పినాడు అనుకొని రాజు ఆయనను పంపి స్త్రీలను పిలువ నంపి “భద్రలారా, మీకు ధర్మోపదేశము చేయుటకై నేర్పుటకై బుద్ధుని కడకు పోయి భిక్షువును పంపుమని వేడుదును. ఎనుబదిమంది మహాస్థవిరులలో నుండి ఒకరిని పంపుమని కోరుదువా?” అనెను. వారందరు ఆలోచించి ధర్మ భాండాగారికు డగు ఆనంద స్థవిరుని నిర్ణయించు కొనిరి.

రాజు బుద్ధుని కడకు పోయి ప్రణామముచేసి యొక ప్రక్క గూరు చుండి “భద్రే, మా ఇంటి ఆడువారలు ఆనందస్థవిరునికడ ధర్మము విని అభ్యసించ గోరుచున్నాను. సమ్మతమగు నేని స్థవిరుడు మా ఇంట ఉపదేశము చేసి విద్య నేర్పునుగాక” అని విన్నవించెను.

బుద్ధుడు సమ్మతించి ఆనంద స్థవిరుని కాదేశమిచ్చెను.

నాటి నుండి రాజస్త్రీలు స్థవిరునికడ ధర్మములు విని అభ్యసించు చుండిరి. ఒకనాడు రాజుగారి చూడమణి కానబడలేదు. రాజు మణి పోయినట్లు విని అమాత్యులను పిలిపించి, అంతః పురములోని జనుల నందరను పరీక్షించి చూడమణిని వెలువరింప వలెను. అని ఆనతిచ్చెను. స్త్రీలతో ఆరంభించి వెదికి మణి దొరక నందున జనులను శ్రమపెట్ట జొచ్చిరి. ఆనాడు ఆనంద స్థవిరుడు రాజ భవనమునకు బోయెను. తొలినాడు స్థవిరుని జూచి స్త్రీలు హృష్ట తృప్త బత్తములతో ధర్మోపదేశమునకు పోయినట్లు పోవక విచారముతో నుండిరి.

“నేను మీరు అ దేదో విధముగా నున్నారేలే?” అని స్థవిరు డడుగగా వారు “భద్రే, రాజుగారి చూడమణి పోయినది. అమాత్యులు రాజ భవనములోని స్త్రీలు మొదలుకొని లోపలనున్నవారి నెల్లరను శ్రమపెట్టుచున్నారు. ఏమగునో మాకు తెలియకున్నది. కావున

విచారముతో నున్నాము” అని చెప్పిరి.

స్థవిరుడు చింతింప వలదని పాణి నోదార్చి రాజు కడకు జని పరచిన ఆసనముపై కూరుచుండి “మహారాజా, మీమణి పోయినదా?” అనెను.

“భస్తే, అవును.”

“మహారాజా, దానిని పట్టింప గలిగినారా?”

“భస్తే, లోపలివారల నెల్లరను పరిశీలించి శ్రమ ఇచ్చినను మణి లభింపలేదు.” “మహారాజా, జనులకు క్లేశము కలిగింపకుండగనే మరుగు వడిన మణిని వెలువరించుట కుపాయ మున్నది.”

“భస్తే, ఏ మా యుపాయము?”

“మహారాజా, పిండదానము?”

“భస్తే, ఎట్టి పిండదానము?”

“మహారాజా, ఎవ రెవరిపై అనుమాన మున్నదో వారిని ఏర్పి కూర్చి ఒక్కొక్కసారి చేతులో మట్టిముద్దకాని, ఎండుగడ్డిఉండగాని ఇచ్చి ప్రాతఃకాలముననే ఈ ఉండలను తెచ్చి ఫలాని చోట ఉంచవలె నని ఆజ్ఞాపింపుడు. చూడామణిని హరించినవాడు దానిని ఆయుండలో నుంచి నిర్దుష్టస్థానమునకు గొని పోగలడు. మొదటినాడే తేగలిగినచో మంచిదే. అట్లు కానియెడల రెండవనాడు, మూడవనాడు-ఈధముగా కొన్నాళ్ళు ఈపని చేయింపవలయును. ఇట్లు చేసినచో జనులకు కష్ట ముండదు. మణియును లభించును.” అని చెప్పి స్థవిరుడు వెడలి పోయెను.

రాజు స్థవిరుని ఉపదేశానుసారము మూడురోజు లాపని చేయించెను. మణి లభింపలేదు. స్థవిరుడు మూడవనాడు వచ్చి “మహారాజా, మణిని ఎవరైన పడవైచినారా?” అనెను.

“భస్తే, లేదు”.

“అట్లుగచో మహారాజా, ప్రాసాదము మీది పై అంతస్తులో మారుమూల పూర్ణ కుంభమునుంచి వానిపై బనాల్ గుడ్డలు మూతలు వేసి రాజభవనములోని స్త్రీ పురుషు లందరితో, ఆవస్త్రము లన్నియు ఒక్కొక్కటిగా మూతక్రిందనుంచి చేతులు కడుగుకొని రావలెను, అని ఆజ్ఞాపింపుడు.” స్థవిరు డుపాయము చెప్పి వెడలిపోయెను. రాజు

అప్రకారమే చేయించెను.

మణి నపహరించినవాడు తనలో “ధర్మభాండాగారికుడు ఈలభి యోగము చేపట్టి, మణిని వెలువరించువరకును ఊరకుండుట అసంభావ్యము, కావున ఇక మణిని విడిచి వేయవలెను.” అనుకొని, మణిని గూఢము చేసి పట్టుకొని పోయి మూత అడుగునుండి భాండములో బడవేసెను. అందరును ఈవలకు వచ్చినపిదప నీరు పారజల్లినపగా మణి లభించెను.

స్థవిరునివలన ఎవరికిని క్లేశము కలుగకుండ మణి దొరకిన దని రాజు సంతోషపడితే డయ్యెను. సాధము లోనివారును స్థవిరుని మూలమున మహావ్యధనుండి తప్పించుకొంటి మని ప్రసన్నుచిత్తు లయిరి. స్థవిరుని శక్తిచే రాజునకు మణి మరల లభించిన దని నగర మంతలను భిక్షుసంఘమునను వ్యాపించెను. భిక్షువులు ధర్మసభలో సమావిష్టులై ఆయనను ప్రశసించువారై “ఆయుష్మంతులారా, ఆనందసవిరుడు తన బహుశ్రుతత్వముచే, పాండిత్యముచే, ఉపాయ కుశలతచే లోకులకు శ్రేయ కలుగకుండ మరుగుపడియున్న మణిని వెలువరించి నాడు” అని చెప్పచుండిరి.

బుద్ధుడు వచ్చి “ఏల సంభాషించుచున్నారు?” అనెను. ఈవిషయము అని వారు చెప్పగా, బుద్ధుడు “భిక్షువులారా, కేవల మిప్పుడే కాదు; పూర్వముకూడ ఉపాయమున తిరస్కృత జంతువుల చేతులలో బడిన పస్తువును గూడ వెలువరించినాడు.” అని పూర్వజన్మ కథ చెప్పినాడు.

అతీతకథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్తుడు విద్యాపారంగతుడై అమాత్యు డాయెను. ఒకనాడు రాజు భూరిపరివారముతో ఉద్యానమునకు బోయి వనాంతరములలో విహరించి, జలక్రీడ చేయు కుతూహలము కలిగి, మంగళ పుష్కరిణిలో దిగి, రాణివాసమునకు వార్తపంపెను. స్త్రీలు తమ శిరోభూషణములను గ్రీవాంశుకారములు మొదలగువానిని దీసి, ఉత్తరాసంగములను ఊడదీసి, పెట్టెలలో పెట్టి దానీజనమున కప్పగించి పుష్కరిణిలో

దిగిరి. అప్పుడొక ఉద్యానమర్కటి శాఖాంతరమున గూరుచుండి దేవి ఆభరణములను ఉత్తరీయమును పెట్టెపై బెట్టుట చూచి, ఆమె ముత్యాలసరమును తాను ధరింపదలచి, దాసి అజాగ్రత్తకై యెదురు చూచుచుండెను. దాసి మొదట జాగరూకతతో నుండి, క్రమముగా కునికిపాట్లు పడ నారంభించెను. మర్కటిచూచి వాయువేగమున చెట్టు దిగివచ్చి, ముక్తాహారమును మెడలో వేసికొని, తిరిగి వాయు వేగమున చెట్టెక్కినది. తక్కిన కొమ్మలపై నున్న కోతులు చూచు నను భయముచే మర్కటి ముత్యాలదండను చెట్టుతోర్రలో దాచెను. ఏమియు ఎరుగనిదానివలె నటించుచు దండను కనిపెట్టియుండెను. మెలకువ వచ్చి దాసి చూచునప్పటికి ముత్తైముల దండ కనబడలేదు. దాసి భయపడి ఉపాయము కానక “దేవీ, ముక్తాహారము నెవ్వడో యెత్తుకొని పరుగెత్తి పోయినాడు” అని బిగ్గరగా అరచెను.

ఆ రక్షకు లచ్చటికి జేరి దాసి మాటలు రాజుకు విన్నవించిరి. రాజభటులు చోరుని కొరకు ఉద్యానము గాలించిరి. పల్లెటూరి మందమతి యొకడు ఆశబ్దము విని భయమున పరుగెత్తెను. దొంగ కావచ్చు నని వానిని పట్టి బంధించి కొట్టి, “ఓరీ ధూర్త చోరా, ముత్యాల దండ నేల అపహరించితివి?” అని యడిగి ప్రహరించిరి.

నేను తీయలేదన్నచో నా ప్రాణములు తీయుదురు. దెబ్బలతో ప్రాణములు పోవును. తీసినా ననుటయే మేలు” అని వాడు భావించి, “చిత్తము స్వామీ, తీసికొన్నాను” అని పలికెను. వానిని బంధించి భటులు రాజసన్నిధికి గొనిపోయిరి. “అమూల్యాభరణమును హరించి తివా?” అని రాజడిగెను. “చిత్తము దేవా.” “ఇప్పు డెక్కడ నున్నది?” “దేవా, బీదవాడను. నా జీవితములో మంచము కాని కుర్చీకాని విలువగల వస్తువేది కాని యెరుగను. శ్రేష్ఠి నాచేత ఈపని చేయించినాడు. ఆయనకే యిచ్చినాను. అంతయు ఆయనకు డెలి యును.”

రాజు శ్రేష్ఠిని బిలిపించి “వీనికడనుండి అమూల్య హారమును దీసికొంటివా?” అనెను. “చిత్తము దేవా.” “ఇప్పుడది యెక్కడ నున్నది?” “పురోహితున కిచ్చినాను.” అంతట రాజు పురోహితుని బిలువ సంపి వెనుకటివలెనే ప్రశ్నించెను. ఆయన ఆలోచించి “తమ

అస్తాన గాయకున కిచ్చినాను.” రా జతనిని బిలిపించి “పురోహితుని కడనుండి హారము తీసికొంటివా?” అని యడిగెను. “చి త్రముదేవా.” “ఎక్కడ నున్నది?” “మోహవశమున గణిక కిచ్చినాను.”

రాజు గణికను బిలిపించి యడుగగా గణిక “నేను తీసికొన లే” దన్నది. ఈ యయిదుగురను ప్రశ్నించునప్పటికి సాయంకాల మయ్యెను. “ఇప్పుడు ప్రొద్దు క్రుంకినది. లే పీసంగతి విచారించుము” అని రాజు అయిదుగురను అమాత్యుల కప్పగించి రాజనగరులోనికి బోయెను.

అప్పుడు బోధినత్వ డాలోచనలో పడెను. ఈ యాధరణ ముద్యానములో పోయినది. గ్రామీణు డానమయమున వెలుపల నున్నాడు. ద్వారములను బలవంతులు రక్షించుచున్నారు. కావున లోపలివారు వెలుపలికి బోలేదు. లోపలివారు కాని, వెలుపలివారు కాని దండ నెట్లు హరింపగలరు? ఈ దౌర్భాగ్యుని మూర్ఖతవలన శ్రేష్ఠి కిచ్చితి నని చెప్పియుండును - ప్రహరణములు తప్పించు కొనుటకు శ్రేష్ఠి పురోహితుని కిచ్చితి నన్నాడు. తా నొక్కడే కాని పురో హితునిగూడ కలిపినచో మే లని చెప్పియుండును. పురోహితుడు గాయకుని కిచ్చితి ననుటలో చెరసాలలో గాయకునితో సుఖముగా కాలము గడపవచ్చునని చెప్పియుండును. గాయకుడు గణిక కిచ్చితి ననుటలో నిర్విచారముగా నామెతో కాలము గడపవచ్చునని, చూడగా వీరిలో నొక్కరును దండ హరింపలేదు. ఉద్యానమున కోతు లనేకము కలవు. అం దాడు కోతి హారము తీసియుండ నోపును.

ఇట్లు తలపోసి బోధినత్వము రాజును సమీపించి, “మహారాజా, చోరులను నా కప్పగింపుడు. నే నాకృత్యమును విచారించును” అనెను. “మంచిది, పండితో త్తమా. శోధింపుడు” అని రాజు సమ్మతిం చెను.

బోధినత్వము తనదాసులను బిలిచి, “అయిదుగురను ఒకేచోట నుంచి భద్రముగా కనిపెట్టియుండి వారు రహస్యముగా చెప్పుకొను మాటలు నాకు చెబువుడు” అని వెడలిపోయెను. వా రట్లే చేసిరి. అందరు నొకచోట గూరుచున్న తరువాత శ్రేష్ఠి గ్రామీణునితో “ఓరి దుష్టసంసారీ, ఇంతకుముందు మన మెన్నడైన కలిసితిమా?”

అనెను. “మహాశ్రేష్ఠి, నేను కొయ్యమంచముకూడ ఎరుగను. కాని మీతోడ్పాటుతో తప్పించుకొనగలనని అట్లు పలికినాను. స్వామీ, కోపింపవలదు” అని వాడు పలికెను. పురోహితుడు శ్రేష్ఠితో “వీడు నీకీయనిదానిని నాకిచ్చినట్లు చెప్పితి వేమి?” అనెను. “ఉద్యోగుల మీరుపురము కలిసినచో త్వరలో కార్యము నెరవేరునని చెప్పితిని” అని శ్రేష్ఠి పలికెను. “బ్రాహ్మణోత్తమా, హారము నా కెప్పుడిచ్చి తిరి?” అని గాయకుడనెను. “మనము కలసియున్న పక్షమున కాలము ముఖముగా గడచునని అట్లు చెప్పితిని” అని బ్రాహ్మణుడనెను. పర్ణదాసి (గణిక) గంధర్వునితో “ఎన్నడైన నేను నీకడకుగాని, నీవు నా కడకుగాని వచ్చుట సంభవించెనా?” అని గాయకునడిగెను. “సోదరీ! ఏల కోపించెదవు? మన మయిదుగురము కొంతతడవొకచోట నుండి నచో నిర్విచారముగా కాలము గడపవచ్చునని అట్లు చెప్పితిని” అని గాయకుడనెను.

దాసులు వచ్చి బోధిసత్వునకు సంగతులు విన్నవించిరి. వారు చోరులు కారని స్పష్టమయ్యెను. మర్కటి హారమును హరించి యుండునని యూహించి “మర్కటి హారమును క్రిందికి విడుచునట్లు ఉపాయ మాలోచింపవలెను” అని బోధిసత్వుడు సేవకులను బిలిచి “పూసలదండలు సిద్ధము చేయించి, ఉద్యానములోని సర్ప మర్కటములను బట్టుకొని ఆ దండలు మెడలలో వేసి విడిచిపెట్టుడు” అని చెప్పెను. వా రాప్రకారమే చేసిరి.

ఆకోతులు సంతోషముతో ఉద్యానములో విహరించుచుండగా, ముక్తాహారమును దాచిన మర్కటి “పూసల దండలతో నేమి? మంచి ముత్తైముల దండనే ధరింపవలె”నని అహంకారమువలన దండను బయటికి దీసెను. భటులు ఉపాయముగా ఆదండను మర్కటి క్రిందికి జార విడుచునట్లు చేసి, దానిని గొనిపోయి బోధిసత్వున కిచ్చిరి. ఆయన దానిని రాజుకు జూపి, “దేవా, ఇదిగో ముక్తాహారము. ఆ యయిదుగురును నిర్దోషులు. ఉద్యానములోని మర్కటి దీనిని తీసినది” అని చెప్పెను. “పండితోత్తమా, ఎట్లు మీరు గ్రహించితిరి? ఎట్లు తెప్పించితిరి?” అని రా జడిగెను. ఆయన సమస్తము వివరించెను. రాజుసంతోషుడై “మీరు పదవికి తగినవారు” అని ప్రశంసించి,

ఈ గాథ పలికెను:

రణమువేళను శూరు, మంత్రమువేళ
గోపవసమద్దు, విందులు కుడుచువేళ
ఇష్టబంధుల, చిక్కు సాధించువేళ
బుద్ధిమంతుని గోరుట పొసగుచుండు.

ఇట్లు రాజు బోధనత్వముని ప్రశంసించి, మహామేఘము ఘనవర్షము కురియునట్లు ఆయనను సప్తరత్నములతో పూజించి, ఆయన యువ దేశము ననుసరించి, దానాది పుణ్యకార్యములు చేయుచు యథా కమ్మం గతో.

శాస్త్ర ధర్మోపదేశము చేసి స్థవిరుని ప్రశంసించి జాతక సారాంశము వెలువరించెను. ఆ కాలమున రాజు ఇప్పటి ఆనందుడు; బుద్ధిమంతుడైన అమాత్యుడు నేనే.

98 విష్ణున భోజన జాతకము

శాస్త్ర, జీతవనమున విహరించుచు జ్ఞాతి భోజనమును గూర్చి చెప్పినది.

వర్తమాన కథ

ఆసమయమున కొందరు భిక్షువులు తరచుగా “ఇది మాతల్లి యిచ్చినది; ఇది మాతండ్రి యిచ్చినది; ఇది మాసోదరు డిచ్చినది; ఇది పినతల్లి; ఇది పినతండ్రి, ఇది అత్త ఇచ్చినది, ఇది మామ యిచ్చినది” అనుచు, జ్ఞాతులవిషయమై పలుకు చుండిరి. శాస్త్ర భిక్షువుల కుపదేశంప దలచి, వారిని సమావేశ పరచి, “భిక్షువులారా, ఆలోచింపక జ్ఞాతులవిషయై వినియోగము చేయు భిక్షువులు మరణించినపిదప యక్షయోని గాని, ప్రేతయోనిగాని పొందక తప్పదు. ఆలోచింపక చేయుపని విషపానమువంటిది. సమ్మదగినవా రిచ్చినను

నమ్మదగనివా ర్చినను, విషము చంపితీరును. పూర్వకాలమునగూడ విశ్వాసపాత్రు లిచ్చిన విషమునిని కొందరు మరణించిరి” అని, వారు వేడిన పిదప పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు మహావిభవ సంపన్నుడైన శ్రేష్ఠి యయ్యెను. ఆయనకు గోపాలకుడు కలడు. పంటకారున వాడు గోవులను తీసికొని యడవి లోనికి బోయి, యచ్చట గోకుల మేర్పాటుచేసి పశువులను కాపాడుచు శ్రేష్ఠికి అప్పడప్పడు పాలు నెయ్యి తెచ్చి యిచ్చుచుండెను. ఆ గోకులమునకు సమీపమున సింహము నివసించుచుండెను. సింహభయము వలన గోవులు తక్కువ పాలిచ్చుచుండెను. ఒకసారి గోపాలకుడు నెయ్యి తెచ్చి యిచ్చినపుడు శ్రేష్ఠి “ఏమోయి గోపాలా, నెయ్యి యింతతక్కువ తెచ్చినావేమి?” అనెను. వాడు కారణము చెప్పెను.

“సింహమునకు దేని మీదనైన ప్రీతి యేర్పడెనా?” “స్వామీ, సింహమునకు ఒకానొక లేడిమీద ప్రీతి.” “ఆలేడిని పట్టుకొనగలవా?” “చిత్తము స్వామీ.” “మంచిది. దానిని పట్టుకొని శరీరముమీది రోమములపై విషము, చక్కెర తరచుగా పూసి, ఆరనిచ్చి, ఒకటి రెండు రోజులుంచి, విడిచిపెట్టుము. దానిమీది ప్రీతిచే సింహము దాని యొడలు నాకి, ప్రాణములు విడుచును. పిమ్మట సింహముగోళ్ళు, దంతములు, క్రొవ్వు, చర్మము తీసికొనిరమ్ము” అని శ్రేష్ఠి గోపాలకునకు హామీల మిచ్చి పంపెను. వాడు వలపన్ని, ఉపాయమున లేడిని పట్టుకొని, బోధిసత్వుడు చెప్పినట్లు చేసెను.

సింహము లేడిని చూచి మహాప్రీతిచే దానియొడలు నాకి ప్రాణములు విడిచెను. గోపాలకుడు సింహ చర్మాదులు తీసికొని బోధిసత్వుని సన్నిధికి బోయెను. ఆయన “అన్యప్రీతి మానవలెను. బల సంపన్నమైన మృగరాజు అతిప్రీతిచే సంసర్గము చెంది, లేడియొడలు నాకి, విషవశమున ప్రాణములు విడిచెను” అని, అచ్చట జేరిన వారికి ధర్మము బోధించుగాథ పలికెను:

విశ్వసింపగ రాని విషయమ్మనందు
విశ్వసింపగ దగు విషయమ్మనందు
విశ్వాస ముంచుట వీరిడితనము
విశ్వాసవశమున భీతి జనించు
మృగమౌతవలన ఆమృగరాజునకును
జరిగిన చందాన జరుగుట నిజము!

ఇట్లు బోధిసత్త్వుడు సమావిష్టులకు ధర్మము నుపదేశించి, దానాది పుణ్యకార్యములు చేసి, తుదకు యథా కమ్యం గతో.

శాస్త్ర యీవిధముగా పరిషత్తుకు ధర్మోపదేశము చేసి, జాతకసారాంశము వెలువఱచెను. ఆకాలమున మహాశ్రేష్ఠి నేనే.

94 లోమహంస జాతకము

శాస్త్ర వైకాలినగర సమీపమున పాటికారామమున విహారము చేయుచు నునక్షత్రముని గూర్చి చెప్పినది.

వర్తమాన కథ

ఒకప్పుడు సునక్షత్రుడు అను భిక్షువు శాస్త్రకు ఉపస్థాపకుడై, పాత్రలు, చీవరములు పట్టుకొని ఆయన వెనువెంటనే తిరుగుచు, కోరక్షత్రియుని ధర్మము అంగీకరించి బుద్ధుని పాత్ర చీవరాదులను ఆయనకే సమర్పించి, కోరక్షత్రియునికడ నివసింప జొచ్చెను. ఆవల నతడు కాలకంజక—అసురయోనిలో నుద్భవించు సమయమున సునక్షత్ర గృహస్థు అయి, వైశాలికి మూడుప్రాకారములలోపల తిరుగుచు, ఏదో ఒకటని శాస్త్రను నిందించుచుండెడివాడు.—శ్రమణ గౌతమునికడ లోకోత్తరమైన విషయము లేదనియు విశేష ఆర్యజ్ఞానము లేదనియు వాని నింద. “శ్రమణగౌతముడు తర్కసిద్ధ మగు ధర్మోపదేశము చేయును. ఆలోచనసిద్ధము, ఆత్మానుభవసిద్ధము అగు ఉపదేశము చేయును. దుఃఖ

క్షయము జేయు నుద్దేశ్యముతో ధర్మోపదేశము జరుగును. ధర్మము ననుసరించువానిని దుఃఖముల-పూర్ణక్షయమువరకు కొనిపోవును”.

ఆయుష్మాన్ సారిపుత్రుడు భిక్షార్థము పర్యటించు సమయమున ఆతడు ఆప్రకారముగా నిందించు చుండుట విని తిరిగి వచ్చిన తరువాత భగవానునకు విన్నవించెను. “సారిపుత్రా, కుపితుడైన మూర్ఖు సునక్షు త్రుడు క్రోధవశమున ఇట్లు చేయుచున్నాడు. క్రోధమునకు లోబడి ఆతడు ధర్మానుసారముగా చరించు వానిని దుఃఖక్షయమువరకును కొనిపోవుచున్నాడు అనుటలో ఆతనికి తెలియకుండనే నాప్రశంస యున్నది. మూర్ఖుడు నాగుణములను గ్రహింపలేడు. సారిపుత్రా, నాకు షడభిజ్ఞులు లభించినవి. ఇదియును లోకోత్తర ధర్మము (దశబలము). నాలుగు వైశారద్యజ్ఞానములున్నవి. నాలుగువిధముల యోని పరిచ్ఛేదకజ్ఞాన మున్నది. ఇది కూడ లోకోత్తర ధర్మమే నన్ను ఎవరైనను శ్రమణగౌతముడు లోకోత్తర ధర్మములు పొందలేదని అన్నచో, అట్లు పలుకుట మాననిచో, అట్టి ఆలోచనను విడవనిచో ఆమతమును విడనాడనిచో ఆతడు నరకమున కూలద్రోయ బడును. నాయందుగల లోకోత్తర ధర్మ మిట్టిది. సారిపుత్రా, సునక్షుత్రుడు కోర క్షుత్రియుని దుష్కర క్రియచే, మిథ్యా తపస్సుచే ఆకృష్టుడైనాడు. అట్టి వాడుకూడ నావైపు మొగ్గక తప్పదు. ఇప్పటినుండి తొంబదియొకటవ కల్పము మొదట ‘దీనియందు కొంచె మైన సార మున్నదా లేదా?’ అని చూడవలె నను కోరికచే నేను పండ్రెండు మిథ్యాతపస్సులను పరిశీలించుచు చతురంగ యుక్త మైన బ్రహ్మచర్యవాసము చేసినాను. ఆసమయమున తపస్సుల యందు పరమ తపస్విని, శుష్కజీవితమును గడుపు వారిలో పరమశుష్కజీవితమును గడపు వాడనై, జుగుప్సితులలో పరమ జుగుప్సితుడనై, ఏకాంతవాసులలో పరమ-ఏకాంతసేవిని ఉంటిని” అని బుద్ధుడు చెప్పగా, సారిపుత్ర స్థవిరుడు ప్రార్థించిన మీదట పూర్వజన్మకథ చెప్పెను.

అతీత కథ

పూర్వము 91 యుగములకు వెనుక బోధినత్వుడు కపట పరివ్రాజకమును పరీక్షింతునని తలచి, ఆజీవికపరివ్రాజకము నవలంబించి,

దిగంబరుడై ధూళిధూసరితాంగుడై ఏకాకిగా విహరించుచు, మానవులు కానబడినచో మృగమువలె పరుగెత్తుచు, గోమయాదులు భక్షించుచు, అప్రమాద విహారము అడవిలో పొదలో నివసించుచుండెను. చలిగాలి కొట్టినపుడు రాత్రివేళ నీవలకు వచ్చి బహిరంగప్రదేశమున దిరుగుచు, సూర్యోదయ మయినంతనే నతడు పొదలో ప్రవేశించును. రాత్రివేళ మంచులో తడియునట్లు పగటివేళ కొమ్మలనుండి రాలు నీటిబిందువులతో తడియుచుండును. దివారాత్రము లతడు చలిబాధ సహించుచుండెను. వేసవికాలము పగటివేళ ఎండలోను, రాత్రివేళ చల్లని గాలితేనిచోటను కాలము గడపుచుండెను. అశ్రుతపూర్వముగ నీగాథ యొకనా డాయనకు గోచరించెను:

అడవుల వసించి, వానకు తడిసిపోయి,
ఎండ కెండి నగ్నమ్ముగా నుండి, వీతి
హోత్రునకు దూర మయ్యు నోహో యతడు
సత్య మన్వేషణమ్మునే సలుపుచుండె.

ఇట్లు చతురంగ బ్రహ్మచర్య మనుష్ఠించిన బోధిసత్త్వునకు మరణ కాలమున నిరయదర్శనము కాగా నతడు “ఈవ్రత నిర్వహణము నిరర్థకము” అనిగ్రహించి, ఆక్షణముననే భ్రమను భేదించి, సత్యమును గ్రహించి, దేవలోకమునకు జనెను.

కాస్త ధర్మోపదేశము చేసి జాతకసారాంశము వెల్లవరించెను. ఆకాలమున ఆజీవకుడు నేనే.

95 మహాసుదస్సన జాతకము

కాస్త పరినిర్వాణశయ్యపై పండుకొని యుండ ఆనంద స్థవిరుడు “భన్నే, భగవాన్ ఈనిన్న నగరమున పరినిర్వాణము పొందకుండు గాక” అను వాక్కుల విషయమై చెప్పినది.

వర్తమాన కథ

తథాగతుడు జేతవనమున విహారము చేయునమయమున సారిపుత్ర స్థవిరుడు కార్తిక పూర్ణిమనాడు నాలకగ్రామమున ఉత్పన్న మగుకోష్ఠముననే పరినిర్వాణము పొందెను. మహామాధ్యల్యాయనుడుకూడ కార్తిక మాసమున అమావాస్యనాడు పరినిర్వాణము పొందెను. ఈవిధముగా ప్రధానశిష్యు లిరువురును పరినిర్వాణము పొందినపిదప, “నేనుగూడ కుసీనగరమున పరినిర్వాణము పొందుదును” అని తలచి భగవాన్ పర్యటనము చేయుచు, క్రమముగా కుసీనగరము చేరి, సాలవృక్షముల జంట క్రింద ఉత్తర దిక్కుగా పరచిన శయ్యపై మరల లేవకుండు సంకల్పముతో పండుకొనెను.

ఆయుష్మాన్ ఆనందుడు ఇట్లనెను: “భస్తే, భగవాన్ విషమ మయిన ఇట్టిచిన్ననగరమున అడవిలో సాలవృక్షములక్రింద నిర్వాణము పొందకుండు గాక! భగవాన్, చంపా రాజగృహ ప్రముఖ మహానగరములలో ఏదో ఒకదానియందు పరినిర్వాణము పొందు గాక!” అనెను.

భగవాన్ ఇట్లు పలికెను: ఆనందా, దీనిని అడవిలో నున్న ఇట్టి చిన్న శాఖానగర మనవలదు. నేను పూర్వము సుదర్శన చక్రవర్తిగా నున్నప్పుడు ఈనగరముననే యుంటిని. అప్పు డివి ద్వాదశయోజన విస్తీర్ణము; రత్నఖచిత మైననాలుగు ద్వారముల నడుమ నున్న మహానగరము”.

స్థవిరుడు ప్రార్థించినపిదప పూర్వజన్మకథ చెప్పి మహానుదర్శన సూక్తము పలికెను.

అతీత కథ

ఆనమయమున సుదర్శనుడను రాజు సుధర్మప్రాసాదము దిగి సమీపమున సప్తరత్నమయ మగు శయ్యపై కుడిప్రక్కన బరుండియుండెను. ఆయనకు మరల లేచు సంకల్పము లేదని గ్రహించి సుభద్రాదేవి “మీ 84 వేల నగరములలో ఈ కుశావతి ప్రముఖ రాజధాని. దీనిపై మన సుంపుడు” అని పలికెను. “దేవీ, ఇట్లు చెప్పకము. దీనిపై కీతి లేకుండునట్లు ఉపదేశింపుము.” “ఎందుచేత?” “నేను మరల

దినము.” దేవి రోదనముచేయుచు కన్నులు తుడిచికొని కష్టముమీద ఆమాటలు పలికి, మరల పెద్దపెట్టున ఏడ్చి మొత్తుకొనుచుండెను. మిగిలిన 84 వేలమంది స్త్రీలు ఏడ్చి మొత్తుకొనిరి. ఓర్పుకొనలేక అమాత్యులు కూడ దుఃఖించిరి. “ధ్వనిచేయుకుడు” అని బోధి నత్తుడు పలుకునప్పటికి అందరును శాంతించిరి. రాణివైపు తిరిగి ఆయన “దేవీ, దుఃఖంపకుము. తిలమాత్రము కూడ నిత్య మను సంస్కారము లేదు. అన్నియును అనిత్యములే. అన్ని సంస్కారములు కూడ నిశించిపోవునవే, అని ఆమె కుపదేశపూర్వకముగా ఈగాథ పలికెను.

నిఖిలసంస్కారముల్ నిత్యముల్ కావు;
పుటుక నిరోధమ్ము పొందించు టగును
వానిధర్మమ్ము, లవ్వానికమమ్మె
ఎంతేని సౌఖ్యమ్ము నిచ్చును కాదె?

ఈప్రకారముగా మహాసుదర్శనుడు అద్భుతప్రాయమైన మహా నిరాణ్యము లక్ష్మ్యమని చెప్పి, మిగిలిన మహాజనముతో, దానము చేయుడు, శీలము రక్షింపుడు, ఉపవాసము చేయుచుండుడు అని యుప దేశించి, దేవలోకపరాయణుడయ్యెను.

భగవాన్ ధర్మోపదేశము చేసి జాతకసారాంశము వెలువరించెను. అప్పటి నుభద్రా దేవి ఇప్పటి రాహులమాత; ప్రధానామాత్యుడు రాహులుడు; పరిషత్తు బుద్ధపరిషత్తు; మహాసుదర్శనుడు నేనే.

98 తేలవత్త జాతకము

కాస్త సుమ్మరాష్ట్రమున నేతక నిగదుమునకు సమీపమున వనఖండమున విహరించుచు జానపద-కళ్యాణీ-సూత్రమును గురించి చెప్పినది.

చరమాన కథ

ఆసూత్రమున భగవాను డిట్లు చెప్పెను: “భిక్షువులారా, జనపద కళ్యాణి పేరు విని జనసమూహము ఒకచో జేరినది. కల్యాణి నృత్య మునకు గానమునకు తగినది. జనపదకల్యాణిగానము జరుగుచున్న దని విని జనులు గుమి గూడిరి. అందులో నొకడు జీవితముమీద ప్రీతి కలవాడు. మరణ మన్న నిచ్చగింపనివాడు, సుఖము కోరువాడు, దుఃఖ మనహింపించుకొనువాడు-వచ్చెను. అతనితో “ఓయీ, ఈపాత్ర అంచులవరకు తైలపూర్ణము. దీనిని జనసమూహములో జనపద-కల్యాణి నడుమకు గొనిపోమ్ము. నీవెనక నొకడు కత్తి యెత్తి నడుచు చుండును. నూనెబొట్టు పడినచోట నతడు నీశిరస్సు ఖండించును! అని చెప్పవలెను. అప్పుడు భిక్షువులారా, తైలపాత్రధారి ప్రమత్తతతో, ప్రమాద పూర్వకముగా కొనిపోవు ననుకొందురా?”

“భక్తే, అట్లు కొనిపోవడు”.

“అర్థవివరణమునకై నేను ఉపమానము చెప్పితిని. భావార్థ మిది. తైలముతో అంచులవరకును నిండినపాత్ర భిక్షువులారా, కాయాను స్మృతికి రెండవ పేరు. ఇందుచే భిక్షువులారా, మన కాయానుస్మృతి-భావన చక్కగా వృద్ధిపొంద వలె నని గ్రహింపవలెను”.

ఈవిధముగా శాస్త్ర జనపద-కల్యాణి-సూత్రమున శబ్దములకు అర్థ ములకును వ్యాఖ్యానముచేసెను. “పూర్వకాలమునగూడ బుద్ధిమంతులు స్మృతిని కోలుపోవక, నిర్వాణ మగుచున్న దివ్యరూపములను చాంచల్యముతో జూడక రాజ్యము పడసిరి. ఇది కఠినకార్యము” అని శాస్త్ర పూర్వజన్మవృత్తాంతము చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు రాజకుమారశత్రుములో కనిష్ఠుడై పుట్టి, యుక్తవయస్సు వచ్చినపిమ్మట రాజప్రాసాదములో ప్రత్యేక బుద్ధులకు భోజవాద్యతిథి పత్కారములు చేయుచుండెను. భిక్షుగణమును జూచి యత డొకనాడు తనలో “కులక్రమార్గత మగు రాజ్యమునకు పట్టాభిషిక్తుడ నగుదునా?

కాకుండునా?” అని యోచించెను. మరునాడు ప్రత్యేకబుద్ధులు వచ్చి దేవకార్యములకై యుంచిన కలశములలోని నీరు వడకట్టి పాద ప్రక్షాళనము చేసికొని, తుడుచుకొని భోజనార్థము కూర్చుండిరి. అప్పుడు బోధిసత్త్వుడు వారికి నమస్కరించి “మానాయనగారి యనంతరము నేను రాజ్యమునకు వత్తునా?” అని సవినయముగా నడిగెను. వారు విని, కుమారా, నీ వెన్నడును ఈనగరమున అభిషిక్తుడవు కావు. రెండువేల క్రోశముల దూరమున గాంధారదేశములో తక్షశిలా నగర మున్నది. ఏడురోజులలో నీ వానగరము చేరగలిగితి వేని అక్కడ రాజు వగుదువు. కాని అచటికి బోవు మార్గమున కాంతారములో అపాయము కలదు. చుట్టి పోవుద మన్న దూరము మిక్కుటము. అటవీమార్గమున బోవుచో పిశాచములు మార్గ పార్శ్వమున గంధర్వ నగరములు నిర్మించుకొని యుండును. తారకలు చిత్రించిన వితానము క్రింద అద్భుత వర్ణశోభితము రమణీయమునకు ఆవరణ పటసంయుత పర్యంకములను మాయచే నిర్మింతురు. అతి మానుషప్రభ కలిగిన రాక్షసాంగులు పథికులను జూచి మృదుమధుర సల్లాపముతో “ఆర్యా, బడలిన ట్లున్నారు. పయనము నాగింపక పూర్వము మాయాతిథ్యమును స్వీకరింపుడు” అని తియ్యగా పలుకుదురు. అంగీకరించి పథికులను లోనికి గొనిపోయి తమసౌందర్య ప్రభావమున ముగ్ధులను జేసి, వారు కామ విహారము సలిపినచో ఆడు దయ్యములు వారిని సంహరించి రక్తమాంసము లారగింతురు. అసమాన సౌందర్యముచే పథికుల నేత్రములను అవ్యక్తగాన మాధుర్యముచే శ్రవణములను అతి స్వాదు భక్త్యములచే వారి జిహ్వలను మృదుశరీరములచే త్వగింద్రియమును జయింతురు. కాని ఇంద్రియ నిగ్రహముతో నీవు వారిని జూడకుండ సూటిగా మార్గమున బోవుచో ఏడురోజులలో తక్షశిలానగరము చేరగలవు; అచట అభిషిక్తుడవు కాగలవు” అని చెప్పిరి.

“భదంతులారా, మీరు చెప్పిన మీదగూడ దయ్యములు నాకు కనబడునా!” అని యతడు పయనమున తన కపాయము వాటిలకుండ రక్షావస్తువును దయచేయు డని ప్రత్యేక బుద్ధులను ప్రార్థించెను. మంత్రించిన సూత్రసైకతములను వారతని కిచ్చిరి.

బోధిసత్త్వుడు వారలకడను, తలిదండ్రుల వద్దను సెలవు తీసికొని “రాజ్యాభిషిక్తుడ నగుటకై నేను తక్షశిలకు బోవుచున్నాను. మీ రిచ్చటనే యుండుడు” అని తనవారలతో జెప్పెను. “మమ్ము కూడ రానిమ్ము” అని అయిదుగురు ప్రారించిరి. నావెంట మీరు రావలదు. తమ సౌందర్య ప్రభావముచే బాటసారుల మనసులు హరించి తమ వశము చేసికొని వారిని సంహరించి భక్షించు రాక్షస జన మా త్రోవలో నున్నది. వచ్చినచో మీకు హాని కలుగును. ఆత్మ విశ్వాసముచే నేను పోవుచున్నాను” అని బోధిసత్త్వుడు చెప్పగా, వారు “కుమారా, మేము దుష్టసుందర విగ్రహములను చూడము. మమ్ము నీవెంట రానిమ్ము” అని వేడుకొనిరి. బోధిసత్త్వుడు “సరే, ఇంద్రియ నిగ్రహముతో బయలుదేరుడు” అని అయిదుగురను వెంట దీసికొని పోయెను.

తమ గ్రామసమీపముగా బోవుచున్న బోధిసత్త్వుని తదనుచరులను ఆడుదయ్యములు చూచుచుండెను. అనుచరులలో నొకడు దుష్టపిశాచీ లావణ్యాపహృత చేతస్కుండై వెనుకడుగు వేయుచుండగా “నీవేల వెనుకబడు చున్నావు?” అని బోధిసత్త్వు డనెను. “కుమారా, పాదములు నొప్పు లెత్తుచున్నవి. ఈ లతా వితానముక్రింద కొంతసేపు విశ్రాంతి తీసికొందును” అని వాడు పలికెను. “ఓయీ, ఇవి పిశాచ ములు, వీని నాశింపకుము”. “కుమారా, ఏమయినను సరే, ఇచ్చట విశ్రమింపక ఒక్క యడుగునను వేయలేను. “మంచిది. నీ నిజస్వరూ పము త్వరలోనే బయలు బడును” అని బోధిసత్త్వుడు మిగిలిన నలుగురితో పయనము సాగించెను.

విషయ లోలుడు క్షామాంధుడు నగు వాడు పిశాచముల వద్దకు బోయి వానికి లోపడగా, నవి వానిని చంపి భక్షించెను. అపిశాచ ములు బాటసారుల కన్న ముందుగా బోయి మార్గములో తమ మాయా ప్రభావముచే చాందినీ నిర్మించి నానావిధ వాద్యములతో అవ్యక్త మధురముగా గానము చేయుచుండెను. అనుచరులలో గాన లోలు డగు వాడు వెను కడుగు వేయగా మొదటివాని దుర్గతియే వానికిని పట్టెను. పిశాచములు పథికుల కన్న ముందుగా బోయి ముగంధ ద్రవ్యభరితమైన దుకాణము పెట్టినవి. గంధలోలుడు వెనుకకు

తగ్గగా ముందరి యిరువురగతియే వానికిని వట్టెను. పిశాచములు పాంథులకంటె ముందుగాబోయి స్వాదుభక్ష్యముల దుకాణము పెట్టి నవి. భోజనక్రియ డచటి పిశాచములకు భోజన మయ్యెను. పిమ్మట పిశాచములు ముందుగాబోయి త్రోవలో తమ మాయాప్రభావముచే రమ్యశయ్యలు రచించి వానిపై గూగుచుండి యుండెను. సుఖాసక్తుడు వానినిజూచి ఆగి, దుర్గతి చెందెను.

తుదకు బోధిసత్వు డొకడే మిగిలెను. పిశాచములలో నొకతె మాత్రము మొండిపట్టు పట్టి ఆయన నెట్లయిన సంహరింపవలె నని వెంట బోవుచుండెను. వనవాసులు చూచి, ముందు పోవుచున్నవాడెవ రని దాని నడిగిరి. “సజ్జనులారా, ఆయన నాభర్త” అన్నది. బోధిసత్వునితో ఆటవికులు “స్వామీ, పుష్పమువలె కోమలి, తరుణి అయిన భార్య నిన్ను నమ్ముకొని యిలు విడిచి వచ్చుచుండగా తోడ గొనిపోవక, ఆమె కాళ్ళిడుకొని వచ్చునట్లు చేయు చున్నా వేమి?” అని యడగిరి. ఈమె నా భార్య కాదు, పిశాచము. నా యనుచరుల నయిదుగురను మ్రింగినది” అన్నా డాయన. “అయ్యో, సజ్జనులారా, పురుషులు కోపావేశమున భార్యలను దయ్యము లని పిశాచము లని నిందించుచుందురు” అని పిశాచము పలికెను.

అంతట పిశాచి శిశువును ప్రసవించినట్లు నటించుచు, బిడ్డను వీపుపై గట్టుకొని ఆయన వెంట బోవుచుండెను. మార్గ మధ్యమున కానబడిన వా రందరును వెనుకటివలెనే అడిగిరి. బోధిసత్వుడు వెనుకటివలెనే బదులు చెప్పచుండెను.

చివర కాయన తక్షశిల చేరెను. శిశువు సంతర్థానము చేసి పిశాచి ఆయన ననుసరించుచునే యుండెను. నగరద్వారము చేరి ఆయన విశ్రాంతి మందిరమున గూరుచుండెను. ఆయన మహత్త్వముచే దయ్య మాయంట బ్రవేశింపనేరక సౌందర్య మొలకబోయుచు ప్రాంగణమున నిలిచి యుండెను.

తక్షశిలా పాలకు డుద్ధానమునకు బోవుచు పిశాచిని గాంచి మోహించి పరిచారకునితో “ఆమె భర్త యున్నాడో లేడో కను గొని రమ్మ” అని పంపెను. “ఆమ్మా, నీభర్త యెక్క డున్నాడు?” అని వాడు ప్రశ్నింపగా “అయ్యో, నాభర్త విశ్రాంతి గృహములో

నున్నాడు” అని యామె చెప్పెను. “ఆమె నాభార్య కాదు. నా సహచరు లయిదుగురను మ్రింగిన దయ్యము” అని బోధిసత్త్వుడు పలికెను. “పురుషులు కోపావేశమున తమ భార్యలను దయ్యము లనియు పిశాచము లనియు నిందింతురు.” అని యామె చెప్పెను. ఈ విషయము లన్నియు పరిచారకుడు ప్రభువునకు నివేదించెను. అనాయకముగు నిధి ప్రభువులకు చెందవలెను.” అని రా జామెనురప్పించి, ఏనుగుపై గూరుచుండ బెట్టుకొని, ఊరేగి, ప్రాసాదము చేరి, ఉచితగృహములో బ్రవేశపెట్టెను. రాజు స్నానము చేసి, సుగంధాది లేపనము చేసికొని భోజనానంతరము శయ్యపై బరుండెను.

పిశాచి కూడ భోజనము చేసి మోహనరూపము ధరించి సంతుష్టచిత్తుడైన రాజు ప్రక్కన బండుకొని రోదనము చేయసాగెను. రాజు కారణ మడుగగా ఆమె యిట్లనెను. “మీరు నన్ను త్రోవలోచూచి కుల గోత్రములు కనుగొనకుండ అంతఃపురస్త్రీలు పెక్కు రున్నను నా కున్నత పదవి నొసగ నున్నారు. నేను వీరి నడుమ నివసించుచునీ కుల గోత్రములు తెలియవు. తలిదండ్రు లెవరో తెలియదు. మార్గమధ్యమున లభ్యమయిన దానవు, అని వీరు నన్ను హేళన చేయుచున్నను సహించి యుండవలెను. మీరు నా కున్నతాధికార మిచ్చి నచో ఆక్షేపింప వెరతురు”.

“భద్రదే, నాకు నిరంకుశాధికారము లేదు. నేను రారాజునుకాను. నన్ను ధిక్కరించు వారిమీదను, నేరములు చేయువారిమీదను నాయధికారము చెల్లును. సమస్తరాష్ట్రముపై నీకు సర్వాధికారమియజాలను” అని రాజు పలికెను.

“దేవా, నాకు రాష్ట్రముమీదగాని, నగరముమీదగాని అధికారమియలేనిచో నగరి మీదనైన దయచేయుడు, నేను వారిని పాలించెదను.” అని యామె వేడెను.

మోహంధుడై యుండుటచే రా జామెప్రార్థన మంగీకరించి ప్రాసాద నివాసి జనముపై సధికార మిచ్చెను. ఆమె సంతుష్టచిత్తుయై రాజు సుఖనిద్ర చెందువరకును వేచియుండి, పిమ్మట పిశాచ నగరమునకు జని పిశాచములను తోడ్కొనివచ్చి, రాజును తానే సంహరించి తిని, అస్థికలు మాత్రము విడిచెను. పిశాచములు ప్రాసాదములోని

కుక్కుటములను, శునకాది జంతువులను జనమును తమ పొట్టన బెట్టకొన్నవి.

మరునాడు ప్రాసాదద్వారములు మూసి యుండుటజూచి జనులు బిగ్గరగా కేకలువేసిరి. ప్రతివచనము రానందున తలుపులు పగుల గొట్టి లోనికి బోయిరి. నేల నలుమూలలను అస్థికలు విరజిమ్మి యుండెను. అప్పుడు జను లిట్లుయోచించిరి? ఆ పెద్ద మనుష్యుడు తన వెంట వచ్చు తరుణి తన భార్య కాదనియు, పిశాచ మనియు జెప్పినాడు. సంశయములేదు. మోహనశమున రాజు దానిని ప్రాసాదములోనికి గొనిపోయి, భార్యగా స్వీకరించి యుండును. అది తక్కిన పిశాచములను బిలిచి సర్వనాశనము చేయించి యుండును.”

నాటిరాత్రి బోధిసత్వుడు మంత్రించిన యిసుక శిరముపై నుంచుకొని, మంత్రపూతమైన సూత్రము లలాటము మీదుగా తలకు జుట్టుకొని, ఖడ్గహస్తై సూర్యోదయమున కెదురు చూచుచుండెను. పౌరులు ప్రాసాదాంగణమును బాగుచేసి, కప్పలనుండి పుష్పగుచ్ఛములు వేలాడ దీసి, సుగంధమాలికలతో గోడల లంకరించి ధూపము వేసి యిట్లు చింతించిరి: “సుందరి తన్ననుసరించినను ఒక మారుకూడ కన్నెత్తిచూడక, ఇంద్రియ నిగ్రహము కలిగి జ్ఞాన సపన్నుడైనవాడు ప్రభు వగుచో రాష్ట్రము సుఖముగా నుండును. ఆయనను రాజును చేయుదము.”

రాష్ట్ర జనులు రాజవల్లభులును ఏకాభిప్రాయులై బోధిసత్వుని రాజుగా నెన్నుకొని నగరమునకు గొనిపోయి, పట్టాభిషిక్తుని జేసిరి. బోధిసత్వుడు దుష్టమార్గ చతుష్టయమును వర్జించి, దశప్రకారరాజ విధులు నిర్వర్తించుచు, ధర్మపరిపాలనము చేయుచు, దానాది పుణ్య కార్యము లాచరించుచు, తుదకు యథా కమ్యంగతో.

బుద్ధు డయిన శాస్త్ర కథ చెప్పి, ఈగాథ పలికినాడు:-

అంచులవరకును వించిన తైల
సాత్ర భద్రమ్ముగా పట్టెడునట్లు,
నిర్వాణమున నిచ్చ నిలిపినవాడు
చిత్తేంబు మిగుల రక్షించుకో వలయు.

శాస్త్ర ఈవిధముగా ఉపదేశించి జాతకసారాంశము తెలుపరించెను. అప్పటి రాజ పరివత్తు ఇప్పటి బుద్ధపరివత్తు; రాజ్యము పొందిన కుమారుడు నేనే.

97 నామసిద్ధి జాతకము

శాస్త్ర జేతవనమున విహారము చేయుచు నామసిద్ధి భిక్షువును గూర్చి చెప్పినది.

వర్తమాన కథ

ఒకానొక యువకుని పేరు పాపకుడు. అతడు శ్రద్ధతో బుద్ధశాసనమున ప్రవ్రజించెను. భిక్షువు లతనితో “ఆయుష్మన్, పాపకా, రమ్ము; ఆయుష్మన్, పాపకా, రమ్ము” అని పిలిచెడివాడు. అతడు తనలో “పాపకనామము లోకములో చాలచెడ్డది, అదృష్టహీన మయినది. నేను వేరొక పేరు పెట్టుకొందును” అనుకొనెను.

అతడు ఆచార్యులకడకు జని “భద్రే, నా పేరు అమాంగలిక మయినది. నాకు వేరొక పేరు పెట్టుడు” అని కోరెను.

“ఆయుష్మన్, నామము సంకేతమాత్రము; కేవలము పిలుచుటకే ఉపయోగించును. నామమువల్ల అర్హసిద్ధి యేమియును లేదు. ఉన్న పేరుతో సంతుష్టి నొందుము” అని చెప్పెను.

అతడు మాటిమాటికిని పట్టుపట్టెను. ఈసంగతి భిక్షుసంఘములో తెలిసిపోయెను.

ఒకనాడు ధర్మసభలో భిక్షువులు సమావిష్టులై “ఆయుష్మంతులారా, ఆభిక్షువు నామములో సిద్ధి గ్రహించి, మంచి పేరుకోసము వెదకుచున్నాడు” అనిరి. అప్పుడు శాస్త్ర ధర్మసభలోనికి వచ్చి “భిక్షువులారా, ఏమి సంభాషించుచున్నారు?” అనెను. ఈవిషయము అని వారు చెప్పిన విషయ శాస్త్ర “భిక్షువులారా, ఇత డిప్పుడే కాదు, పూర్వముకూడ నామసిద్ధి” అని పూర్వజన్మకథ చెప్పినాడు.

అతీత కథ

పూర్వము తక్కశిలలో బోధిసత్వుడు విఖ్యాతాచార్యుడై, 500 శిష్యులకు వేదాధ్యాపనము చేయుచుండెను. అందులో నొక మాణవకుని పేరు పాపకుడు. పాపకా, రమ్ము, పాపకా, పామ్ము. అని తరచుగా నందరు ననుచుండుటచే వాడు విసిగి తన పేరు అమాంగళకరముగా నున్న దని తలచి, గురువు నన్నిధికి బోయి “ఆచార్యా,

నా పేరు అమంగళకరముగా నున్నది. వేరొక పేరు అనుగ్రహింపుడు” అని యడిగెను. “నాయనా, పొమ్ము. దేశాటనములో నీకు మంగళకర మని రుచించిన పేరు తెలిసికొని వచ్చినప్పుడు నీ పేరు మార్చి, ఆ పేరుంచెదను” అని యాచార్యుడు పలికెను.

చిత్త మని శిష్యుడు పాథేయము తీసికొని బయలుదేరి గ్రామములు దాటి నగరము చేరెను. అచ్చట జీవకు డను పురుషుడు చనిపోయెను. జ్ఞాతు లతనిని శ్మశానమునకు మోసికొని పోవుచుండగా పాపకుడు చూచి “ఈయన పే రేమి?” అని యడుగగా వారు జీవకు డని చెప్పిరి.

“జీవకుడు కూడ చనిపోవునా?”

“జీవకుడు చనిపోవును; అజీవకుడును చనిపోవును. పేరు సంజ్ఞా మాత్రము. నీవు బుద్ధిహీనునివలె నున్నావు”.

అత డంతట తన నామ విషయమున నుదాసీనుడై నగరములో బ్రవేశించెను. ఇంటికి భత్యము కొని రాలే దని వాకిట బడవైచి యజమానుడు యజమానురాలిని త్రాటితో గొట్టుచుండెను. దాని పేరు ధనపాలి. దానిని పాపకుడు చూచి “ఈమె నేల కొట్టుచున్నారు”. అని యడుగగా, వాడు “ఇది భత్యము తేలేదు.” అని చెప్పెను. “ఈమె పే రేమి?” “ధనపాలి”. “ధనపాలి యను పేరు గలది ఒకనాటి బత్తెమును సంతరించలేదా?”

“ధనపాలి గాని నిర్ధనపాలి గాని దుర్గతి పొందవచ్చును. పేరు సంజ్ఞా మాత్రమే. నీవు బుద్ధిహీనుని వలె నున్నావు”.

అతడు నామము విషయమై మరింత యుదాసీను డాయెను. నగరము విడిచి మార్గమున బోవుచుండగా విచారగ్రస్తుడు కానబడెను. “ఆర్యా, ఏల విచారపడుచున్నావు?” అని యాతడు ప్రశ్నింపగా “మార్గము తప్పినాను స్వామి” అని వా డెను. “నీ పే రేమి?” “పాంథకుడు” “పాంథకుడు కూడ త్రోవ తప్పనా?” “పాంథకుడు గాని అపాంథకుడు గాని త్రోవ తప్పను. నామము సంజ్ఞా మాత్రము, నీవు బుద్ధిహీనుని వలె నున్నావు.”

పాపకుడు తన పేరు విషయమై మిక్కిలి ఉదాసీనుడై బోధిసత్వుని సన్నిధికి వచ్చెను. ఆచార్యు డతనిని జూచి “నాయనా, మంచి పేరు

దొరకినదా? తిరిగి వచ్చినావు” అనెను.

“అచార్య, జీవకుడుగాని అ జీవకుడుగాని మరణించును. ధనపాలి
యయినను నిరసపాలియయినను దుర్గతి జెందును. పాంథకుడును
అపాంథకుడును త్రోవ తప్పదురు. పేరు సంజ్ఞా సూత్రము. నామము
వలన సిద్ధిలేదు. కర్మమువలననే సిద్ధి. ఇంకొక పేరు వలదు. ఉన్న పేరే
ఉండనిండు” అని శిష్యుడు విన్నవించెను.

శిష్యుడు చూచినవియు విన్నవియు కలిపి బోధనత్వ డీగాథ పలి
కెను.

జీవకుడు పోయె, ధనపాలి జెంద లేమి,
ఆకట, పాంథకుడును గూడ నడవి బట్టె.
నాఁ నిందర వీక్షించి వచ్చె మరలి
పాపకుడు నామమందలి భ్రాంతి విడిచి.

కాస్త జాతకసారాంశము వెలువరించెను. అప్పటి నామసిద్ధి ఇప్పటి నామసిద్ధి;
అచార్యపరివత్తు నేటి బుద్ధపరివత్తు; ఆచార్యుడు నేనే.

98 కూటవాణిజ జాతకము

కాస్త జేతవనమున విహారము చేయుచు టక్కరి వర్తకుని గూర్చి చెప్పినది.

వర్తమాన కథ

శ్రావస్తిలో నిరువురు ఉమ్మడివ్యాపారము చేయుచుండిరి. వారు
బండ్లలో సరకులు గొని గ్రామములకు గొనిపోయి లాభము తీసి మరలి
వచ్చిరి. అందులో మోసగా డిట్లు తలపోసెను: “ఈవర్తకుడు చాల
రోజులు భోజనశయనములు లేక కష్టపడుచుండెను. ఇప్పు డింటిలో
నానావిధములగు స్వాదిష్ట సదార్థములు నిండియుండుటచే కడుపునిండ

తిని అజీర్ణమువలన మృతి చెందును. కావున సరకులు మూడుభాగములు చేసి ఒకభాగ మతనిబిడ్డల కిచ్చి రెండుభాగములు నేను తీసికొందును.”

నేడు పంచెదను, రేపు పంచెదను అనుచు వాడు సరకులు పంపిణీ చేయకుండెను. బుద్ధిమంతు డగువర్తకుడు బలవంతముగా వానిచే సరకులు విభాగము చేయించెను. అంతట విహారమునకు పోయెను. అచ్చట శాస్త్రకు ప్రణామము చేసి కుశల మడిగినపిదప శాస్త్ర అతనితో “చాల ఆలస్యము చేసినావు. కొంతకాలము క్రిందట వచ్చియు బుద్ధసేవకు ఇంతజాగ్రయినదేమి?” అనెను.

అతడు జరిగిన సంగతి అంతయు విన్నవించెను.

“ఉపాసకా, కేవల మిప్పుడే కాదు, ఆవర్తకుడు పూర్వముకూడ మోసకాడే; వెనుకకూడ నిన్ను మోసగింపయత్నించినాడు” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధి సత్త్వేడు వారాణసిలో వణిక్కులమున బుట్టినాడు. నామకరణము నాడు అతనికి పండితుడని పేరు పెట్టిరి. అతడు పెద్దవాడయిన పిదప వేరొక వణిజునితో కలిసి వ్యాపారము చేయసాగినాడు. వాని పేరు అతిపండితుడు. వారు వారాణసినుండి 500 బండ్లతో సరకులు వేసి జనపదమునకు బోయి వ్యాపారముచేసి, లాభముతో తిరిగి వచ్చిరి. వారు ధనము పంచుకొనుకాలమున అతిపండితుడు “నాకు రెండువంతులు రావలె” నన్నాడు. “ఎందుచేత?” “నీవు పండితుడవు, నేనో అతిపండితుడను. పండితు డేకభాగమునకు అతిపండితుడు రెండుభాగములకు నద్దులు”

“సరకులలోను ఎద్దులలోను మనకు సరిసమాన భాగములు కదా? నీకు రెండు వంతులేల రావలెను?”

“అతిపండితుడ నగుటచేత.”

ఇట్లు వారి వివాదము కలహములోనికి పరిణమించెను.

అంతట అతిపండితుడు “దీని కొక యుపాయమున్నది” అని

చింతించి, తన తండ్రిని ఒక చెట్టుతొరలో ప్రవేశపెట్టి “మేము వచ్చి నిన్ను కోరినపుడు అతిపండితుడు రెండు భాగముల కర్ణుడు” అని చెప్పవలె నని కోరెను. తరువాత వాడు బోధిసత్వుని కడకుబోయి “మిత్రమా, నాకు రెండు భాగములు వచ్చుట యుక్తమో కాదో వృక్ష దేవతకు దెలియును. రమ్ము, పోయి యడుగుదము” అని యత నిని గొనిపోయి “ఆర్యా, వృక్ష దేవతా, మాతగవు తీర్పుము” అనెను. అప్పుడు వానితండ్రి స్వరముమార్చి “సంగతి తెలుపుడు” అనెను. “ఇతడు పండితుడు, నేను అతి పండితుడను. మేము కలిసి వ్యాపారము చేసినాము. అందు ఎవని కెంత భాగము రావలెను.” అని అతిపండితు డనెను. “పండితున కొకభాగము, అతిపండితునకు రెండు భాగములు” అని బదులు పలుకు వినబడెను. ఇట్లు వినిశ్చితార్థమును విని బోధిసత్వుడు “దేవతాభావముగాని అదేవతా భావముగాని యిప్పుడు బయటబడును “అని యెండు గడ్డి తెచ్చి, తొర నింపి, నిప్పు ముట్టించెను. అగ్నిజ్వాలలు వ్యాపించినప్పు డతి పండితుని తండ్రి సగము మాడిపోయి, కొమ్మ పట్టుకొని పైకి వచ్చి నేలపై బడి యీగాధ చెప్పినాడు :

పండితుం డనుషేర పరగుట మేలు,

అతిపండితుం డన్న హానికరంబు.

అతిపండితుం డైనయట్టి నాకొడుకు

క్షణములో నగ్నిపాల్ కావించె నన్ను.

ఉభయులు సంతట సమభాగములు తీసికొని, కాలక్రమమున యథా కర్మం గతా.

కాస్త జాతకసారాంశము వెలువరించెను. అప్పటి కుటిలవర్తకుడు నేటి కుటిలవర్తకుడు; బుద్ధిమంతు డైనవర్తకుడు నేనే.

99 పరోసహస్య జాతకము

శాస్త్ర జేతవనమున విహారము చేయుచు ఒకా నొక అజ్ఞాడు అడిగిన ప్రశ్నకు ప్రత్యుత్తరముగా చెప్పినది.

వర్తమాన కథ

ఇందలివస్తువు సరభంగ జాతకమున (522) వచ్చును.

ఒకసారి భిక్షువులు ధర్మసభలో సమావిష్టులై “ఆయుష్మంతులారా, బుద్ధునిసంక్షీప్త-ఉపదేశములను ధర్మసేనాపతి సారిపుత్రుడు సవిస్తరముగా చెప్పినాడు” అని స్థవిరుని ప్రశంసించుచుండిరి. శాస్త్ర అరుదెంచి “భిక్షువులారా, ఈ సమయమున ఏమి సంభాషించుచున్నా?” రనెను. ఈవిషయము అని వారు తెలిపినపిదప శాస్త్ర “భిక్షువులారా, సారిపుత్రుడు ఇప్పుడే కాదు; పూర్వముకూడ నాసంక్షీప్త కథనము విస్తరించి వాఖ్యానము చేసినవాడు” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధినత్తుడు ఉదీచ్యబ్రాహ్మణ వంశమున బుట్టి, తక్షశిలలో సమస్త విద్యలు పూర్తిచేసి, కామమువిడిచి, ప్రవ్రజించి, పంచాభిజ్ఞులను అష్టసమాపత్తులను పొంది, హిమవత్ప్రదేశమున నివసించుచుండెను. 500 తాపను లాయనచుట్టు జేరిరి. ఆయన పెద్దశిష్యుడు సగముమంది తాపనులను వెంటబెట్టుకొని వర్షాకాలమున ఉప్పు చింతపండు కొరకు మానవ నివాసములకు బోయెను. బోధినత్తుని నిర్యాణసమయము వచ్చెను. “మీకు ఏ గుణములు లభమయినవి?” అని శిష్యు లాయన నడిగిరి.

ఆయన గాస్తి కించిత్ అని పలికి, ఆభాస్వర బ్రహ్మలోకమున జన్మించెను. బోధినత్తులు రూపసమాపత్తి పొందియును అరూప లోకములో జన్మింపరు:

“ఆచార్యున కధిగమము లేదు” అని శిష్యులు దహనసంస్కారములు సరిగా చేయలేదు.

పెద్దశిష్యుడు వచ్చి “ఆచార్యులెట్లున్నారు?” అని అడిగి, కాలము చేసినా రని విని, అధిగమమును గూర్చి ఆచార్యుల నడిగితిరాయనెను. “నాస్తి కించిత్ అని ఆచార్యులవారనుటచే మేము విశేష సత్కారము చేయలేదు” అని శిష్యులు చెప్పిరి.

“ఆచార్యులవారి వచనార్థము మీరు గ్రహింపలేదు. నాస్తి కించిత్ అన్నప్పుడు మహాశూన్యతత్త్వమని యర్థము. ఆచార్యులవారు ఆచింతిత జ్ఞానాయతన ధ్యానలాభము కలవారు” అని వృద్ధశిష్యుడు మాటిమాటికి జెప్పినను వారికి విశ్వాసము కలుగలేదు. వారి యవిశ్వాసమును బోధిసత్త్వుడు గ్రహించి “బుద్ధిహీనులు! నాప్రధానశిష్యుని వివరణమును వీరు నమ్మలేదు. వీరి కీవిషయము ప్రకటింతును” అని బ్రహ్మలోకమునుండి వచ్చి ప్రభావమువలన ఆశ్రమముమీద ఆకాశమున నిలిచి, ప్రధానశిష్యుని ప్రజ్ఞాభావమును వర్ణించుచు ఈగాథ వలికెను:

ప్రజ్ఞావిహీనులు పదివంద లైన
అరచుటకంటె సహస్రవర్షములు,
ఉత్తమం బగు ప్రజ్ఞ నొప్పెడివాడు
ఆతడు మాటలం దర్థ మెరుంగు!

ఈప్రకారముగా మహాసత్త్వు డాకాశమున నిలిచి, ధర్మ ముపదేశించి, తాపసులను మందలించి, బ్రహ్మలోకమునకు బోయెను. జీవితాంతమున ఆతాపసులుకూడ బ్రహ్మలోకమునకు పోవుట కర్హులయిరి.

కాస్త ధర్మోపదేశము చేసి జాతకసారాంశము వెలువరించెను. అప్పటి ప్రధాన శిష్యుడు ఇప్పటి సారిపూత్రుడు; మహాబ్రాహ్మణుడు నేనే.

100 అసాతరూప జాతకము

కాస్త కాక్యదేశములోని కుండియ నగరమునద్ద కుండధాన వనమున విహారము చేయుచు కోరియ రాజకుమారియు, ఉపాసకయు వగు శుష్పవాసను గూర్చి చెప్పినది.

వర్తమాన కథ

ఆమె ఏడుసంవత్సరముల పాటు గర్భము ధరించి సప్తాహ కాలము గర్భము భగ్నమగుటచే బాధపడుచుండెను. ఆమెకు చాల వేదన కలిగెను. అట్టి బాధ కలిగినను అతడు భగవాన్ సమ్యక్ సంబుద్ధుడు; ఇట్టి దుఃఖవివాశము కొరకు ఉపదేశము చేయుచున్నాడు; ఆభగవానుని శ్రావకసంఘము సుప్రతిపన్నమైనది. ఇట్టి దుఃఖమును తొలగించుటకై ప్రయత్నించుచున్నది. నిర్వాణసుఖమున ఇట్టిదుఃఖము లేదు— అను మూడు ఆలోచనలు చేయుచు, బాధ సహించుచుండెను. ఆమె తన భర్తను పిలిచి శాస్త్రకడకు కొని పోవలసిన దనియు ఆయనకు ప్రణామము చేసి సిత్తిగతులు తెలుపవలసినదనియు చెప్పెను.

శాస్త్ర ఆతని ప్రణామము చూచి “కోలియకుమారి సుప్పవాస సుఖముగా నుండుగాక. తాను ఆరోగ్యముతో నుండుటయేకాక ఆరోగ్యవంతుడైన కుమారుని కనునుగాక” అని ఆశీర్వదించెను.

భగవానుని నోట మాటలు వెలువడినంతనే కోలియకుమారికి సాఖ్యము కలిగెను; ఆమె ఆరోగ్యవంతుడైన కుమారుని కనెను. ఆమె భర్త ఇంటికిపోయి ప్రసవమగుట తెలిసికొని “ఆశ్చర్యము! మహాశ్చర్యము! తథాగతుని ప్రతాపముచే అత్యంతాశ్చర్యకరమైన విషయము జరిగినది” అన్నాడు.

సుప్పవాస పుత్రుని కని తన భర్తతో మరల శాస్త్ర కడకు పోయి బుద్ధప్రముఖ భిక్షు సంఘమునకు సప్తాహకాలము దాన నిమంత్రణము చేయుడని చెప్పెను. ఆకాలమున మహా మాధ్యల్యాయుని ఉపస్థాపకుడు బుద్ధప్రముఖ సంఘమును నిమంత్రించెను. శాస్త్ర సుప్రవాస కొరకు దానప్రదేశము ప్రత్యేకించి స్థవిరుని ఉపస్థాపకుని వెంటపంపి, దానమును తాను సంఘముకొరకు స్వీకరించితిని సూచనచేసెను. ఆమె ఏడవనాడు శీవలే కుమారుని చక్కగా అలంకరించి శాస్త్రకును భిక్షుసంఘమునకును వానిచే ప్రణామము చేయించెను. క్రమముగా వానిని సారిపుత్ర స్థవిరునికడకు గొనిపోయిన పిమ్మట సారిపుత్ర స్థవిరుడు కుశల సమాచారమడిగి “ఏమి శీవలే, చక్కగా ఉన్నావా?”

అనెను. “భస్తే, నాకు నుఖమెక్కడిది? నేను ఏడుసంవత్సరములపాటు లోహకుంభి నరకమున నుంటిని” అని ఆయనతో సంభాషణ చేసెను.

అతని వాక్కులు విని “ఏడుదినముల పుత్రుడు ధర్మసేనాపతితో ఆలోచన సలుపుచున్నాడు” అనుకొని సుప్పవాస ప్రసన్నచిత్త యయ్యెను. శాస్త్ర “సుప్పవాసా, ఇట్టి పుత్రులమీద ఇంకను కోరిక ఉన్నదా?” అనెను.

“భస్తే, ఇట్టిపుత్రులు ఏడుగురు లభించుచో ఏడుగురును కావ లెను.” శాస్త్ర ఉదానము చెప్పి అనుమోదము చేసి వెడలిపోయెను. శీవలీకుమారుడు ఏడవవట బుద్ధశాసనమున అత్యంత శ్రద్ధాపూర్వక ముగ ప్రవశించి, ఇరువదిఏండ్లు నిండునప్పటికి ఉపసంపద పొంది, పుణ్య వంతులలో అగ్రగణ్యుడై జగత్ వ్యాప్తముగ అర్హత్వ పదవి పొంది పుణ్యవంతులలో ప్రథమస్థానము నొండెను.

ఒకనాడు ధర్మసభలో కూరుచుండి భిక్షువులు, “ఆయుష్షంతల లారా, శీవలీసమిరుడు ఇట్టి మహాపుణ్యాత్ముడైనాడు. ఆయన కోర్కె సంపూర్ణమైనది. ఆయన అంతిమ దేహధారి. అట్లయ్యెను ఏడుసంవత్సర ములపాటు లోహకుంభి నరకమున నుండి, సప్తాహకాలము గర్భములో గడబిడలో నుండెను. అందువలన తల్లికిని బిడ్డకును చాల బాధ కలిగెను. ఇట్లగుటకు వారు ఏమి పాపకర్మము జేసిరి?” అనిరి.

శాస్త్ర అచటికి వచ్చి “భిక్షువులారా, శీవలి మహాపుణ్యవంతు డయ్యెను ఏడుసంవత్సరములపాటు లోహకుంభి నరకమున నుండుటకు సప్తాహకాలము గర్భములో గడబిడలో నుండుటకు కారణము అతడు చేసిన కర్మ ఫలితమే. ఇక సుప్పవాస ఏడుసంవత్సరములు గర్భము మోయుచు తిరుగుచు శ్రమపడుచు, ఏడు దినములపాటు గర్భ దుఃఖము పొందుటకు కారణము ఆమె చేసిన కర్మ ఫలమే” అని, భిక్షువులు ప్రార్థించిన మీదట పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వు డాయన యగ్రమహిషి కడుపున బుట్టి పెరిగి పెద్దవా డయి తక్షశిలలో సమస్త విద్య లభ్యసించి, తండ్రి మరణానంతరము రాజయి,

ధర్మపాలనము చేయజూచ్చెను. ఆకాలమున కోసలరాజు మహాసైన్యముతో వారాణసిమీదికి వచ్చి, రాజును సంహరించి, రాజ్యము జయించి, ఆయన పట్టమహిషిని తన పట్టమహిషిని జేసికొనెను.

తండ్రి మరణించినపుడు రాజకుమారుడు చోరమార్గమున పారిపోయి, బలము సమకూర్చుకొని, వారాణసీ సమీపమున విడిసి, “రాజ్య మిమ్ము. అట్లు కాదేని యుద్ధము చేయుము” అని రాజుకు సందేశ మంపెను. యుద్ధము చేయుదునని ఆతడు ప్రతివచన మంపెను. ఆవార్త విని తల్లి రాజకుమారునకు ఇట్లు సందేశము పంపెను. “యుద్ధము వలదు. జనసంహారము జరుగకుండ నగర మన్నిదిక్కుల ధేరి వెయింపుము. ఉదకము, ఆహారద్రవ్యములు, కట్టెలు క్షీణించును. జనులు డస్సిపోవుదురు. పోరు లేకుండనే నగరము నీ చేజిక్కును.”

తల్లి యుపదేశప్రకారము రాజకుమారు డేడు రోజులు నగరము నరికట్టెను. ఏడవనాడు నగరవాసులు రాజు శిరస్సు ఖండించి తెచ్చి, రాజకుమారున కప్పించిరి. రాజకుమారుడు నగరము ప్రవేశించి, రాజ్యము గ్రహించి, కాలక్రమమున యథా కమ్మం గతో.

శాస్త్ర పూర్వజన్మకథను గ్రహించి, అభిసంబుద్ధు డయినపు డీగాధ పలికినాడు :

అప్రియమ్ము ప్రియమ్ముగా, అమధురము
మధురముగ, దుఃఖముల్ సుఖవిధిని తోచి
అలసు డగువానిని జయించు టబ్బురందె ?

శాస్త్ర ధర్మోపదేశము చేసి జాతక సారాంశము వెలువరించెను. ఆకాలమున నగరము నరికట్టి రాజ్యము పొందినకుమారుడు నేటి శ్రావతి; తల్లి సుష్పవాస; వారాణసి రాజు నేనే.

101 పరోసత జాతకము

ప్రజ్ఞ లేక నూరువర్షముల్ ధ్యానంబు
సలుపు నూరు నొక్క జనులకంటె,
పల్కులో గభీరభావం బెరింగెడి
ప్రాజ్ఞు డొకడు చాలు పనుధలోన.

కథాదృష్టిని బట్టి, వ్యాకరణదృష్టిని బట్టి, సారాంశమును బట్టి ఈ జాతకకథ పరోసహస్య జాతకమునకు (98) సమానముగా నున్నది. ఝాయ్యేయ్యం (ధ్యానించినను) అను పదముమాత్రము ఇందు విశిష్టము.

102 పణ్ణిక జాతకము

శాస్త్ర జేతనమున విహారము చేయుచు దుకాణదారు డగు ఉపాసకుని విషయమై చెప్పినది.

వర్తమాన కథ

ఆయుపాసకుడు శ్రావస్త్రి నివాసి. కందమూలములు, కూరగాయలు, మొదలగుపదార్థముల నమ్మి కాలము గడపుచుండెను. ఆతనికి ఒక్కతే కూతురు కలదు. ఆమె రూపవతి, ఆచారవంతురాలు, వినయ భయములు కలది. కాని తరచుగా నవ్వుచుండునది. తనకులములో వారందరును ఆమెను వివాహమాడుటకై వచ్చినపిదప తండ్రి యిట్లు తలపోయి సాగెను : “దీనికి పెండ్లి యగును. ఇది యెల్లప్పుడు నవ్వుచుండును. కుమారీత్వము కొలుపోయి వేరొకకుటుంబములోనికి బోయి నచో తలదండ్రుల కప్రతిష్ఠ పచ్చుటకు కారణ మగును. దీని కుమారీత్వము సురక్షితముగ నున్నదో లేదో పరీక్షింతును.”

కుమారితచే తట్ట యె త్తించి ఒకనా డతడు ఆకులకొర కడవికి గొని పోయి, ఆమెను పరీక్షించు కోరికతో కాముకునివలె మర్మభాషణము లాడి ఆమెచేయి పట్టుకొనెను. తోడనే యామె ఏడ్చుచు, అరచుచు “నాయనా, ఇది అనుచితకార్యము. ఇది నీటిలోనుండి నిప్పు వెలువ రించుట వంటిది. ఇట్లు చేయవలదు” అనెను.

“అమ్మా, నేను కేవలము పరీక్షచేయుటకే నీచేయి పట్టుకొంటిని. నీకొమారము సురక్షితముగా నున్నదా, లేదా చెప్పుము”.

“అయ్యో, నాయనా, నేను అనురాగవశవ ర్తినై ఏపురుషునివై పు చూడలేదు”.

అతడు పుత్రిక నూరడించి ఇంటికి గొనిపోయి, వివాహము చేసి అత్తవారింటికి బంపెను.

శాస్త్రను దర్శించు కోరికతో సతడు గంధమాల్యానులేపనములు చేత బట్టుకొని జేతవనమున కేగి శాస్త్రకు వందనము చేసి పూజాది కము కావించి ఒకప్రక్క గూరుచుండెను. “బహుకాలమునకు వచ్చి నావే!” అని శాస్త్ర అన్నపిమ్మట సతడు భగవానున కావిషయము తెలిపెను.

“ఉపాసకా, కుమారి సదాచారిణి. కాని నీవు కేవల మిప్పుడే కాదు; పూర్వముకూడ నామెను పరీక్ష చేసియుంటివి” అని శాస్త్ర పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధినత్వ డరణ్యములో వృక్ష దేవతగా నివసించుచుండెను. వారాణ సిలో ఒకానొక కూరగాయల వర్తకుడు ఉపాసకు డయ్యెను. వానికి నిజపుత్రిక విషయమున సందేహము కలిగినది. అంతయు పైకథలో జెప్పినట్లే యయ్యెను. అతడు పరీక్షార్థము చేయి పట్టుకొనగా పుత్రిక ఈగాథ పలికినది :

సహజముగ నార్త యగుపుత్రి సాకి ప్రోచు
తండ్రియే నట్టిడివిని ఘోరం బొనర్చె!
ఈవనస్థలి రక్షింప నెవని బిలుకు
త్రాత కా దగువా డిట్లు తలప నెన్గ!

అంతట తండ్రి యామె నోదార్చి, “అమ్మా, నీవు రక్షితపా (కన్యవా)” అని యడిగెను. అవును నాయనా, అని యామె పలుకగా తండ్రి యామె నింటికి గొనివచ్చి, పండుగ చేసి, వివాహము కావించెను.

శాస్త్ర ధర్మోపదేశము చేసి నాలుగుసత్యములను వెలువరించునప్పటికి ఉపాసకుడు ప్రోతాప త్రిఫలమున ప్రతిష్ఠితు డయ్యెను. ఆకాలమున తండ్రి ఇప్పటితండ్రియే; కుమరిక ఇప్పటి కుమారి! వృక్షదేవత నేనే.

103 వేరీ జాతకము

శాస్త్ర జేతవనములో విహరించుచు అనాధపిండికుని విషయమై చెప్పినది.

వర్తమాన కథ

అనాధపిండికుడు తన మొఖాసాగ్రామమునుండి మరలివచ్చునప్పుడు త్రోవలో చోరులు కనబడగా “మార్గమున నుండుట మంచిది కాదు. శ్రావస్తికే పోయి ఆగుదును” అనుకొని త్వరితముగా వృషభములను అదలించుచు, శ్రావస్తి చేరి, మరునాడు విహారమునకు బోయి ఈవిషయము శాస్త్రతో జెప్పెను. “గృహపతీ, పూర్వకాలమునగూడ బుద్ధిమంతులు మార్గమున చోరులను గాంచి, పథములో ఆగక, నిజస్నానమునకే పోయిరి” అని, శాస్త్ర పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, బోధినత్తుడు మహావిభవము కల శ్రేష్ఠియై, ఒకనాడు గ్రామాంతరమునకు బోయి తనకు రావలసిన ధనము రాబట్టుకొని మరలివచ్చు

చుండగా మార్గమధ్యమున చోరులు కానవచ్చిరి. వేగముగా బండి తోలుకొని యాతడు సురక్షితముగా నిజగృహము చేరెను. విందు చేసి యతడు మహాశయనమున గూరుచుండి, “నేను చోరులబారినుండి తప్పించుకొని నిర్భయ మయిన నిజగృహము చేరినాను” అని యుత్సాహమున నీగాథ పలికినాడు:

శత్రు వున్నెడ నివసింప జనదు ప్రాజ్ఞ
డొక్కటియు రెండు రాత్రులు లున్న చాలు
వైరిమధ్యాన కష్టాలపాల బడును.

బోధినత్వు డీవిధముగా హర్షధ్వని చేసి దానాది పుణ్యకార్యములు చేయుచు యథా కర్మం గతో.

కాస్త ధర్మోపదేశము చేసి, జాతకములు సరిపోల్చెను. ఆసమయమున వారాణసి శ్రేష్ఠి నేనే.

104 మిత్రవింద జాతకము

కాస్త జేతవనమున విహరించుచు దుర్భాషి యగు భిక్షువును గూర్చి చెప్పినది.

వర్తమాన కథ

ఇదివరలో వచ్చిన మిత్రవింద జాతకమున కిది సమాన మని గ్రహింప నగును.

అతీత కథ

ఈకథ కాశ్యప సంబుద్ధుని నాటిది. ఆకాలమున నరకములో యమ యాతన లనుభవించుచున్నవా డొకడు శిరముపై చక్రము ధరించి

బోధిసత్వునితో “భస్తే, నే నేమి పాపము చేసినాను?” అనెను.
 “నీవు ఈయిపాపకర్మములు చేసినావు” అని, బుద్ధు డీగాథ పలికెను:

ఎనిమిదిం గోరె నాల్గున్న, నెనిమి దున్న
 పదియు నారును, నవల ముప్పదియు రెండు;
 ఇట్లు కోర్కెలు నానాట వృద్ధి యగుట
 శిరనుపై ‘తిరుడుం గల్లు’ సిద్ధ మయ్యె,
 అనవరత లోభ తాడితు డైనజనుని
 శిరముపై చక్ర మిట్టులే తిరుగుచుండు.

ఇట్లు చెప్పి నిజ దేవలోకమునకు బోయెను.

వాడు నిజపాపక్షయ మగువరకును నరకమున నుండి తరువాత
 యథా కమ్మం గతో.

శాస్త్ర ఈధర్మోపదేశము చేసి జాతకసారాంశము వెలువరించెను. ఆకాలమున మిత్ర
 విండకుడు ఇప్పటి దుర్భాషిభిక్షువు; దేవపుత్రుడు నేనే.

105 దుబ్బలకట్ట జాతకము

శాస్త్ర జేతవనమున నుండునపుడు భీతభిక్షువు విషయమై చెప్పినది.

చర్తమాన కథ

ఇతడు శ్రావస్తీనివాసి యగు తరుణుడు. శాస్త్ర ధర్మోపదేశము విని
 ప్రవ్రజించి, మరణము కలుగు నను భయము పొందెను. పవలుగాని,
 రాత్రిగాని గాలి వీచినపిదపను, ఎండకొమ్మ రాలినను, పక్షులుగాని
 జంతువులుగాని కొంచెము కూసినను, అతడు మరణ భీతుడై గట్టిగా
 అరచుచు పరుగెత్తును. నేను గూడ చనిపోవలెను అను విషయముపై
 సతని దృష్టి నిలవలేదు. నేనుకూడ పోవుదును అనుసంగతి తెలిసినచో

నతనికి మరణభీతి యుండెడిది కాదు. అతడు మరణస్మృతి యోగ-విధి (కర్మసానము) అభ్యాసమును కాకపోవుటచే భయపడుచుండెను. అతడు మరణభీతి గొన్నా డనుసంగతి భిక్షుసంఘమునకు తెలిసెను. ఒకనాడు ధర్మసభలో భిక్షువులు సమావిష్టులై “ఆయుష్మంతులారా, ఫలాని భిక్షువు మరణభీతుడు” అనుచుండిరి. శాస్త్ర అచటికి బోయి “ఏమి మాటాడుచున్నా?” రని యడుగగా వారు ఈవిషయము అని చెప్పిరి. అప్పుడు శాస్త్ర భిక్షువును బిలిచి, “భిక్షూ, నీవు మరణభీతి చెంది యుండుట సత్యమేనా?” అని యడిగెను. “భస్తే, సత్యమే”. “భిక్షువులారా, ఈభిక్షువువలన మీర లసంతుష్ట చిత్తులు కావలదు. ఇత డిప్పుడే కాదు; పూర్వము కూడ ఇట్లే యుండెడివాడు” అని శాస్త్ర పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు హిమవంతమున వృక్ష దేవతగా నివసించుచుండెను. ఆ సమయమున రాజు భద్ర మాతంగమునకు సుశిక్షణకై హస్తీపాలకుల నియమించెను. వారు భద్రగజమును స్తంభమునకు గట్టివేసి, అంకుశ హస్తలై సుశిక్షణ యిచ్చుచుండిరి. ఏనుగు బాధ భరింపలేక కట్టు కొయ్య పెరికి, హస్తీ పాలకులను తరిమి, హిమవంతమునకు పరుగెత్తెను. దానిని పట్టుకొనజాలక వారు మరలి చనిరి.

ఏనుగు మరణభయమున నచ్చట నివసించుచుండెను. గాలిసవ్వడి యయినంతనే కంపము నొందుచు ప్రాణ భయమున ఏనుగు తొండ మీటు నటు ద్రిప్పుచు మహావేగమున పరుగెత్తును. శిక్షణార్థ మాలా నమున తన్ను కట్టివేసినట్లే దానికి దోచును. మనశ్శాంతి, దేహ స్వాస్థ్యము లేక, మాతంగము నిరంతర కంపముతో విచరించుచుండెను. దీనిని గమనించి వృక్ష దేవత చెట్టు పంగలో నిలిచి యీగాథ వలీకెను:

కాననంబున దుర్బల 'కాష్ఠములను

లీల భంజించి వేయును గాలి వీచి.

వెద్రినాగులు, దీనికి వెరుతువేసి

తప్పకుండగ దుర్బలతరుడ వగుదు!

ఇట్లు దేవత దాని కువదేశమిచ్చెను. నాటనుండి యేనుగు నిర్భయముగా నివసింపజూచెను.

శాస్త్రధర్మోపదేశము చేసి నాలుగు సత్యములను ప్రకాశింపజేసిన పిదప భిక్షువు. ప్రోతాపత్రిఫలమున ప్రతిష్ఠితుడయ్యెను. అప్పటి ఏనుగు ఇప్పటి భిక్షువు; వృక్షదేవత నేనే.

106 ఉదంచని జాతకము

శాస్త్రజేతవనమున నుండగా ప్రాధకుమారియెడ ఆసక్తివిషయమై చెప్పినది.

వర్తమాన కథ

మూలకథ పదుమూడవ నిపాతమున చూలనారద జాతకమున (447) వచ్చును. శాస్త్ర ఆభిక్షువుతో “భిక్షూ, నీవు ఆసక్తచిత్తుడవగుట సత్యమేనా?” అనెను.

“భగవన్, సత్యమే.”

“నీకు ఎవరియెడ ఆసక్తి కలిగినది?”

“ఒకానొక ప్రాధకుమారియెడ.”

“భిక్షూ, ఇది నీ కనర్థకము. పూర్వముకూడ నీవు ఈమెవలననే భ్రష్టుడవై వణకుచు, నీరుద్దేశముగా తిరుగుచుండువాడవు. బుద్ధిమంతల మూలమున సౌఖ్యము పొందినావు” అని బుద్ధుడు పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము పాలించుచుండగా జరిగిన సంఘటనలు యుద్ధ-నారద - కన్యకా జాతకమున చెప్పబడును. కాని అప్పుడు బోధిసత్వుడు సాయం సమయమున ఫలము లాశ్రయమునకు గొనివచ్చి, తలుపు తెరచి, అల్పతాపసునితో ‘దినము విడిచి దినము నీవు కట్టెలు, వంటసామానులు తెచ్చి, నిష్కా

చేసేడివాడవు. నే డేమియు చేయక దీన వదనముతో కూరుచున్నావు? అనెను.

‘నాయనా, మీరు ఫలాహరణమునకు బోయినప్పుడు స్త్రీ వచ్చి, నన్ను ప్రలోభపెట్టి కొనిపోవ యత్నించెను. మీ సెలవు తీసికొని వత్తు నని నే నాగితిని. ఆమె నొకచో గూరుచుండబెట్టి వచ్చితిని. నాయనా, యిక పోవుదును’ అని కుమారుడు పలికెను.

వీనిని మరపింపజాలను, అని బోధిసత్తుడు గ్రహించి, “నాయనా, అట్లయిన పొమ్ము. కాని ఈమె మత్స్యమాంసములు, నెయ్యి, ఉప్పు, బియ్యము వలసినప్పుడు ఇది తెమ్ము అది తెమ్ము అని యిటునటు నిన్ను త్రిప్పుచున్నయెడల నీవు నావద్దకు పరుగెత్తుకొని మరలిరమ్ము” అని అనుజ్ఞ యిచ్చెను.

అత డామెతో మానవ నివాసములకు జని ఆమెయింటికి జేరి నప్పుడు ‘మాంసము తెమ్ము, మత్స్యములు తెమ్ము’ అని యామె తనకు వలసిన యొక్కొక వస్తువు కొర కతనిని తరుముచుండెను. అంత నతడు ‘నిజదాసునివలె కర్మకారునివలె నీమె నన్న వేధించు చున్నది’ అని భావించి, పరుగెత్తి పోయి తండ్రి నన్నిధి జేరి, నమస్కరించి, నిలువబడి యీగాథ చెప్పెను:

జలము తోడెడి పాత్రతో సదృశ యైన
దీని భార్యగ గ్రహించు దినమువరకు
హేలతో నుంటి; ఈదొంగ తైల మనచు
లవణ మనుచును వేధించు పవలు రేలు!

అంతట బోధిసత్తుడు తనిని ఓదార్చి ‘నాయనా, కానిమ్ము. నీవు కారుణ్యమును భావింపుము’ అని నాలుగు బ్రహ్మవిహారములను (కనిణ పరి కమృం) తెలిపెను. అచిరకాలముననే యితడు అభిజ్ఞను సమాపత్తిని పొంది, బ్రహ్మవిహారములు భావనచేసి, తండ్రితో బ్రహ్మలోకమున కేగెను.

కాస్త ధర్మోపదేశము చేసి నాలుగుసత్యములను ప్రకాశింప జేయునప్పటికి అభిక్షువు శ్రోతాపత్తిఫలమున ప్రతిష్ఠితు డయ్యెను. అప్పటి ప్రాథమికారి ఇప్పటి ప్రాథమికారి; అప్పటి చూలతాపనుడు ఇప్పటి ఆసక్తచిత్త భిక్షువు; తండ్రి నేనే.

107 సాత్విక జాతకము

శాస్త్ర కేతవనమున నుండగా హంసమారకు డగు భిక్షువువిషయమై చెప్పినది.

వర్తమాన కథ

శ్రావస్థి నివాసి యగు కులపుత్రు డొకడు సాత్విక శిల్పపారంగతుడు. చిల్ల పెంకును వినరుటలో నేర్పును సాత్విక శిల్ప మందురు. ఒకనా డతడు ధర్మోపదేశము విని, బుద్ధుని శాసనమున శ్రద్ధాయుక్తుడై ప్రవ్రజించి, ఉపసంపద పొందెను. కాని అతనికి శిక్షమీదగాని, తదనుసారప్రవర్తనమున గాని ఇచ్చ లేదు. ఒకనా డతడు చిన్నభిక్షువును వెంటగాని అచిరవతీనదికి పోయెను. అందులో స్నానము చేసి, నిలిచియున్నప్పుడు ఆకాశమార్గమున రెండు శ్వేతహంస లెగురుచుండటం అతనికి కానవచ్చెను. చిన్నభిక్షువుతో నతడు “ఇందులో వెనుక నున్న హంస కంటిపై రాతితోకొట్టి నాకాశ్వవద్ద పడగొట్టుదును” అని పలికెను.

“ఎట్లు పడగొట్టుదువు? కొట్టనుగూడ కొట్టలేవు.”

“కన్ను లిటు లుండును. ఈవైపుకంటిపై గొట్టెదను.”

“అసంభావ్య మైనవిషయము చెప్పుచున్నావు!”

అటయిన చూడు మని కొంచెము వాడి కలిగినపెంకు తీసి, వ్రేలితో నొక్కి ఆహంస వెనుక వినరెను. పెంకు రుం అని ధ్వని చేసెను. హంసకు అపాయము కలిగియుండు నని యోచించి ఆగి శబ్దము వినజొచ్చెను. వెంటనే యతడు గుండవరాయి తీసి హంసకు రెండవవైపు కంటిపై వినరెను. దెబ్బ తిని హంస గీపెట్టుచు వచ్చి పాదములపై బడెను.

భిక్షువులు అన్నిప్రక్కలనుండి వచ్చి “నీవు అనుచితకార్యము చేసినావు” అని నిందించి, అతనిని శాస్త్రకడకు గొనిపోయి, ఇత డీపని చేసినా డని చెప్పిరి. శాస్త్ర అతనిని మందలించి “భిక్షువులారా, ఇతడు కేవల మిప్పుడే కాదు; పూర్వము కూడ సౌందర్యోత్సాహి” అని, పూర్వజన్మకథ చెప్పెను.

పూర్వము వారాణసిలో బ్రహ్మదత్తుడు రాజ్యము చేయుచుండ, బోధిసత్వు డాయన కమాత్యు డయ్యెను. నాటి రాజ పురోహితుడు మిక్కిలి వాచాలుడు. ఆయన యెదయిన చెప్ప మొదలిడినచో అన్యుల కవకాశముండదు. రాజు యోచించి ఎవ్వడియన నోది కట్టి పెట్టింప గలడో యని అట్టివానికై వెదకుచుండెను. ఆకాలమున వారాణసిలో కుంటి వా డొకడు మట్టిగుళికలు విసరుటలో నేర్పరి. బాలకులు వానిని చిన్నిబండిలో గూరుచుండబెట్టి నగరద్వారమునకు లాగుకొని పోయెడివారు. అచ్చటికి సమీపమున వటవృక్షము కలదు. బాలకులు వానిచుట్టుచేరి చేతిలో డబ్బుపెట్టి మర్రియాకులు మట్టియుండ లతో కొట్టి అశ్వాకారమో గజాకారమో చేయు మనెడివారు. వాడు చిన్నగులకరాలు విసరి కోరిన యాకారము పర్ణములకు కలుగు వరకును కొట్టెడివాడు. రాలిన పర్ణములు నేలమీద రాశీభూత మయ్యెడివి.

ఉద్యానమునకు బోవుచు రాజు అచ్చటనాగెను. భయపడి 'బాల కులు పరుగెత్తిరి. కుంటివాడు మాత్ర మచ్చటనే కూరుచుండియుం డెను. ఆకులగుట్ట చూచి, కోసినవా రెవరని రథములోనున్న రాజుడి గెను. కుంటివా డాపని చేసెనని విని, వా డెచ్చట నని ప్రశ్నించి, తెలిసికొని, తరుమూలమున నున్నవానిని జూపిరి. రాజు వానినిరప్పించి, పరివారము నావలకు బంపి, "ఏమోయీ, మాకడ వదరుబోతు బ్రాహ్మణు డున్నాడు. ఆయననోరు కట్టిపెట్టించగలవా?" యనెను. "దేవా, యెండు మేకపెంటికలు కల నాళిక తెప్పించినచో ఆయన నోరు కట్టించగలను" అని వాడు పలికెను.

రాజు వానిని తనమేడకు గొనిపోయి, తెర అడ్డము వేసిన గదిలో గూరుచుండబెట్టి, తెరలో చిన్న రంధ్రముచేయించి, మేకపెంటికలు నింపిన నాళికలు తెప్పించి, తెరచిల్లి కెదురుగా పురోహితుని పీఠము వేయించెను. బ్రాహ్మణుడు రాగా రాజాయనను పీఠముపై గూరు చుండ జేసి, సంభాషణ మొదలిడెను. తోడనే బ్రాహ్మణు డందుకొని, అన్యుల కవకాశము లేకుండ మాటాడుచుండెను. ఇచ్చట కుంటివాడు

ఒక్కొక్క పెంటికను రంధ్రమువెంట సూటిగా బ్రాహ్మణుని నోటి లోనికి గొట్టుచుండెను. ఒక్కొక్కదాని నాయన తైలబిందువును మ్రింగినట్లు మ్రింగుచుండెను. కొంతతడవునకు పెంటిక లయిపోయినవి. లోనికి బోయిన వానివలన బ్రాహ్మణుని కడు పుబ్బెను. రాజు గ్రహించి “ఆర్యా, వాక్రప్రవాహమున నోటిలోనికి మేక పెంటికలు పోవుట గమనింపక మ్రింగితిరి. ఇంటికి దయచేసి ప్రియంగూదకము త్రాగి, వమనము చేయుడు. స్వస్థత కలుగును” అని చెప్పెను.

నాటినుండి రాజపురోహితుడు నోరు తెరువక, ఇతరులు పలుక రించినను ప్రతివచన మీయక మానశీలి యయ్యెను.

“ఈతనివలన శ్రవణములకు సౌఖ్య మేర్పడినది” అని రాజు సంవత్స రమునకు లక్ష ఆదాయము వచ్చు నాలుగు గ్రామములు కుంటివానికి నాలుగు దిక్కులలో నిచ్చెను.

బోధినత్తుడు రాజును సమీపించి “దేవా! లోకులు బుద్ధిమంతు లగుటయే కాక పుణ్యముకూడ చేయవలెను. గురిచూచుటలో నేర్పరి యయిన కుంటివానికి సంపద లభించినది” అని ఈగాథ పలికెను:

ఎటులనే లక్ష్యశుద్ధి నేర్పుటయే మేలు -
చూడు మీగూనివాని యిష్టప్రయోగ
చాతురిని - నాల్గు గ్రామముల్ సంగ్రహించె.

కాస్త ధర్మోపదేశము చేసి జాతికసారాంశము వెలువరించెను. అప్పటి హంసమార కుడు ఇప్పటి భిక్షువు; రాజు ఆనందుడు; పండితమంత్రి నేనే.

కాస్త వేళాలి నాశ్రయించియున్న మహావనమున కూటాగారశాలలో సుండుసమయ మున ఒకావొక లిచ్చువిని గూర్చి చెప్పినది.

వరమాన కథ

ఆ లిచ్చవిరాజు శ్రద్ధావస్రన్నుడు; భిక్షుసంఘముతో గూడ బుద్ధుని నిమంత్రించి మహాదానము చేసెను.

శాస్త్ర భోజనానంతరము దానానుమోదనము చేసి, విహారమునకు వోయి, భిక్షువుల కుపదేశ మిచ్చి, గంధకుటిలో ప్రవేశించెను. ధర్మ సభలో భిక్షువులు సంభాషించుచు “ఆయుష్మంతులారా, ఆ లిచ్చవి-
సరేశుడు చక్కనివాడు; కాని ఆయనభార్య స్థూలదేహ. రాజు ఆమెతో నెట్లు ఉండగలుగుచున్నాడు?” అనుచుండిరి.

శాస్త్ర అరుడెంచి “భిక్షువులారా, ఇప్పు డేమి సంభాషించు చున్నారు?” అని యడిగెను. ఈవిషయము అని వారు చెప్పిన పిమ్మట శాస్త్ర “కేవల మిప్పుడే కాదు, పూర్వముకూడ ఈస్థూలశరీరముతో రాజు కలిసియుండువాడు” అని, వారు కోరినపిదప పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధినత్వ డాయన కమాత్యు డయ్యెను. స్థూలశరీరయగు జానపద స్త్రీ సరియగు వస్త్రము లేనిది భృత్తికై పనిచేయుచు రాజాంగణమున కనతి దూరమున జనుచుండ కడుపుబ్బుకొని వచ్చుటచే క్రిందికి వంగి వస్త్రము సరిగా కప్పుకొని పని ముగించి తోడనే లేచి నిలుచుండెను.

రాజు వాతాయణముగుండ నాక్షణమున నంగణము చూచుచుండ నిది కంటబడెను. అప్పడీతడు యోజించి ‘...ఈమె ఆరోగ్యవతి యయియుండును. ఇంట సీమె పరిశుభ్రముగా నుండియుండును. పరిశుద్ధగృహమున జన్మించిన పుత్రుడు పరిశుద్ధుడు, పుణ్యాత్ముడు నగును. ఈమెను అగ్రమహిషిని జేయవలెను’ అని, ఆమె కన్యయని తెలిసికొని పిలువనంపి, అగ్రమహిషిస్థాన మిచ్చెను. ఆమె రాజున కాపురాలు ప్రియరాలు నయ్యెను. అచిరకాలముననే యామెకు పుత్రుడుదయించెను. ఆతడు చక్రవర్తి యయ్యెను.

ఆమె యదృష్టముచూచి బోధినత్వుడు వచనావకాశముపొంది, రాజుతో ‘దేవా, నేర్చికో దగిన విద్య ఏల నేర్వరాదు? ఈపుణ్యాత్ము

రాలు సిగ్గు విడవకుండనే వస్త్రము మాటుచేసికొని, శౌచము కావించి, దేవరను ప్రసన్నచిత్తులను చేసి ఇట్టిసంపద పొందెను” అని యీగాథ పలికెను.

నేర్చికో దగ్గవాక్కులు నేర్వవలయు:
విలువ సరికట్టగా జనుల్ కలరు జగతి.
ప్రభుని వశవర్తి జేసె నీపల్లెపడుచు.

ఇట్లు మహాసత్త్వుడు యుక్త నియమములను పాటించువారి గుణమును ప్రశంసించెను.

కాస్త ధర్మోపదేశము చేసి జాతకసారాంశము వెలువరించెను. అప్పుడు భార్య భర్తలు ఇప్పటి భార్యభర్తలే; పండితామాత్యుడను నేనే.

109 కుణ్ణికపూవ జాతకము

కాస్త శ్రావస్తిలో నుండి ఒకానొక మహాదరిద్రుని విషయమై చెప్పినది.

చరమాన కథ

శ్రావస్తిలో బుద్ధునకు ఆయనసంఘమునకు అప్పుడప్పు డొకే కుటుంబము దాన మిచ్చుచుండెడిది; ఒక్కొక్కప్పుడు మూడునాలుగు కుటుంబముల వారును, ఒకప్పుడు ఒకగల్లీలోనివారును మరొకప్పుడు ఒకగణములోవారును, ఒకప్పుడు నగరవాసులును కలిసి నిమంత్రణము చేయుచుందురు. ఆసమయమున ఒకగల్లీలోనివారు దానము చేయుచుండిరి. బుద్ధునకు సంఘమునకు జనులు యవాగువు వడ్డించి భుజింపుడనిరి.

ఇతరులకు కూలి చేసి జీవించుచు ఆగల్లీలోనే నివసించు దరిద్రుడొకడు తనలో “నేను యవాగు నీయజాలను, భాద్య మిత్తును” అను

కొని సన్నని బియ్యపురవ్వ చేటతో చెరిగి, నీటిలో నానబెట్టి, జిల్లే డాకులలో నుంచి, నిప్పలమీద వండెను. ఆవల బుద్ధునకు సమర్పించుట అనుకొని యతడు వంటకము పట్టుకొని శాస్త్రసన్నిధి కరిగి నిలుచుండెను. ఖాద్యములు తెండు అని అచ్చటివారు తొలిసారి అన్నంతనే ఆపేదవాడు శాస్త్ర కెదురుగా జని పూరి లుంచెను. ఇతరులు సమర్పించిన ఖాద్యములు శాస్త్ర స్వీకరింపక అతని పిండివంటనే గ్రహించెను. తోడనే సమ్యక్-సంబుద్ధుడు పేదవాడు తెచ్చిన యాహారమును ఏవగింపు లేక ఆరగించె ననువార్త నగర మంతట వ్యాపించెను.

రాజు, మహామంత్రి మొదలుకొని ద్వారపాలకులవరకును శాస్త్రకు ప్రణామము చేసి ఆపేదవానితో “ఓయీ, వందతీసికొని, రెండువందలు తీసికొని, పోనీ అయిదువందలు తీసికొని మాకు భాగ ముంచుము” అని కోరిరి. శాస్త్ర నడిగి తెలిసికొందును అనుకొని దరిద్రుడు శాస్త్ర సన్నిధి కరిగి ఆవిషయము విన్నవించెను. “ధనము తీసికొనిగాని, తీసికొనకుండ గాని సమస్త ప్రాణులను భాగస్వాములను చేయుము” అని శాస్త్ర బదులు చెప్పెను. అతడు ధనము స్వీకరింప నారంభించెను. జనులు రెండురెట్లు, నాలుగురెట్లు, ఎనిమిదిరెట్లు - ఈవిధముగా ధనమియ్యగా మొత్తము తొమ్మిదికోట్ల సువర్ణములు సమకూడెను. శాస్త్ర దానానుమోదనము చేసి విహారమునకు జనెను. భిక్షువులు తమతమ కర్తవ్యమును నెరవేర్చిన పిదప శాస్త్ర వారి కుపదేశమిచ్చి గంధకుటి లోనికి బోయెను.

సాయంకాలము రాజు ఆదరిద్రుని బిలువనంపి శ్రేష్ఠిపదవి యిచ్చి సత్కరించెను. ధర్మసభలో భిక్షువులు ఇష్టాగోష్ఠి చేయుచు “ఆయుష్మంతులారా, మహాదరిద్రుడు సమర్పించిన ఖాద్యమును శాస్త్ర ఏవగింపు లేక అమృత సూరగించునట్లు స్వీకరించినాడు. పేదవాడు మహా ధనవంతు డయి, శ్రేష్ఠిపదవి పొంది విశేషముగా సమ్మానితు డయినాడు” అనుచుండిరి.

శాస్త్ర అచటికి బోయి, భిక్షువులారా, ఇప్పు డేమి సంభాషించుచున్నారు?” అని యడుగగా ఈవిషయ మని వారు చెప్పిరి. అప్పుడు శాస్త్ర “భిక్షువులారా, కేవల మిప్పుడే కాదు; పూర్వము నేను వృక్ష దేవతగా నుండగా ఇట్లే చేసితిని”. అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు ఆముదపుచెట్టులో వృక్షదేవత యయినాడు. ఆకాలమున గ్రామవాసులు దేవతలను పూజించువారు. పండుగ వచ్చినప్పుడు ఆ గ్రామవాసులు తమతమ వృక్షదేవతలను పూజించుట చూచి బీదవాడొకడు ఆముదపు మొక్కను పూజింప దలచెను. జనులు తమతమ దేవతలకు నానావిధ మాద్యగంధ విలేపనములు, ఖాద్యములు కొనిపోయిరి. బీదవాడు తవుడు రొట్టె, టెంకాయ చిప్పలో నీరు పట్టుకొనిపోయి, ఆముదపు మొక్కకు సమీపమున నిలిచి “దేవతలు దివ్యఖాద్యము లారగింతురు. నాదేవత యీ తవుడు రొట్టె తినదు. దీనిని పోగొట్టుకొననేల-నేనే తిందు” నని అక్కడనుండి కదల బోయెను. బోధిసత్తుడు చెట్టుపంగలో నిలిచి “ఓయీ, నీవు ధనికుడవే యయినచో నాకు మధుర ఖాద్యములు తెచ్చి యుండువు. నీవు పేడవాడవు. నీయపూపమును గాక వేరేమి తిందును? నా భాగమును హరింపకుము” అని పలికి యీగాధ పలికినాడు :

కొలుచు మానవునకు కూర్చెడి యన్నమే
కొలుపు కొనెడివేల్పు కుడుచుచుండు.
నాయపూప మేదో నా కిటు కొనితెమ్ము—
నష్టపెట్ట బోకు నాదుపాలు!

అతడు వెనుదిరిగి, బోధిసత్తుని చూచి నైవేద్యము పెట్టినాడు. బోధిసత్తుడు దానిని భజించి “ఓయీ, నీ వేల నన్ను పూజించినావు?” అనెను. “స్వామీ, నేను దుర్గతికుడను. నాదారిద్ర్యము పరిహరించుటకై మీపూజ చేసినాను” అని యతడు పలికెను. “ఇక విచారింపకుము. సత్కార్యములు గ్రహించి, కృతజ్ఞుడగువాని నర్పించినావు. ఈ యాముదపుమొక్క చుట్టు మెడకు మెడ తగులుకొన్న నిధి కుంభము లున్నవి. రాజుకు తెలిపి, శకటములలో ధనమును గొని పోయి రాజాంగణమున దింపుము. సంతుష్టుడై రాజు నిన్ను శ్రేష్ఠిని చేయును” అని చెప్పి బోధిసత్తుడు డంతర్ధాన మాయెను. వాడట్లే చేసెను. రాజుతనికి శ్రేష్ఠిపదవి యిచ్చెను. ఇట్లతడు బోధిసత్తుని

వలన మహానంపత్తి పొంది, యథా కర్మం గతో.

కాస్త ధర్మోపదేశము చేసి కథలు సరిపొల్పెను. ఆకాలమున పేదవాడు ఇప్పటి పేదవాడు; అరణ్యవృక్షదేవత నేనే.

110 సబ్బసంహార పన్న

ఈ సర్వసమాహారక ప్రశ్న వివరముగా ఉమ్మగ్గ జాతకమున వచ్చును.

111 గద్రభ పన్న

గద్రభ ప్రశ్న ఉమ్మగ్గ జాతకమున వివరింపబడును.

112 అమరాదేవీ పన్న

అమరాదేవీ ప్రశ్న ఉమ్మగ్గ జాతకముననే వివృత మగును.

114 సిగల జాతకము

శాస్త్ర కేళువనమున విహారము చేయుచు దేవదత్తుని విషయమై చెప్పినది.

వర్తమాన కథ

ఆనమయమున భిక్షువులు ధర్మసభలో సంభాషించుచు “ఆయుష్కంతులారా, దేవదత్తుడు 500 మంది భిక్షువులను తీసికొని గయా శీర్షమునకు పోయినాడు. అచ్చటికిపోయి ఆభిక్షువులతో నతడు, “శ్రమణ గౌతము డాచరించునది ధర్మము కాదు. నేను చేయునది ధర్మము” అని తనమతము సృజించి, మిథ్యాచరణము చేయుచు, సంఘములో చీలిక తెచ్చి, ఒకసీమలో రెండు ఉపాసథ గృహములు ఏర్పాటు చేసినాడు” అనుచు దేవదత్తుని నిందించుచుండిరి. భగవాన్ అక్కడకు వచ్చి “ఇప్పుడేమి సంభాషించుచున్నారు?” అనెను. ఈవిషయము అని వారు చెప్పినపిమ్మట శాస్త్ర “భిక్షువులారా, దేవదత్తుడు కేవల మిప్పుడే కాదు, పూర్వజన్మమున కూడ అసత్యములు పలుకుచుండెడివాడు” అని పూర్వజన్మ కథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు శ్మశానమున వృక్షదేవతగా నుండెను. అప్పుడు వారాణసిలో ఉత్పవము జరుగుచుండెను. యక్షులకు పూజాబలులు సమర్పించ జనులు చేపలు, మాంసపుముక్కలు అంగణములలో వీధులలో చల్లి, భాండములలో విశేషముగా సుర నింపిరి. అర్ధరాత్రమున నక్క అగడ్త ద్వారా నగరములో ప్రవేశించి, మత్స్యమాంసములు తిని, మర త్రాగి, పున్నాగ తరువులలో జేరి నిద్రపోయెను. దానికి మెలకువ వచ్చునప్పటికి తెల్లవారెను. ఇప్పుడు నేను సురక్షితముగా మరలి పోలేను, అని మార్గ సమీపమున నక్కి, జనులు కానవచ్చినపు డావలకు బోవుచు, తుదకు బ్రాహ్మణుడు దంతధావనార్థము తటాకము కడకు బోవుచుండ జూచి “బ్రాహ్మణులకు ధనలోభ ముండును. ఈయనకు లోభము కలిగించి, తన యుత్తరీయమున నన్ను దాచి నగరము

వెలుపలికి గొనిపోవునట్లు చేయుడు” నవ్వి తట్టబోసి, మనుష్యవాక్కున బ్రాహ్మణోత్తమా! యని పిలిచెను.

“ఎవరో నన్ను పిలుచుచున్నారే!” అని బ్రాహ్మణుడు వెను దిరిగెను. “నేను, బ్రాహ్మణోత్తమా!” “ఎందులకు?” “బ్రాహ్మణోత్తమా, నాకడ రెండువందల కార్నాపణము లున్నవి. నన్ను నీయుత్తరీయములో దాచి, యెవ్వరికిని కనబడనీయక సగరము వెలుపలకు దాటవేసినచో నీ కవి యిచ్చెదను.” ధన లోభముచే బ్రాహ్మణుడంగీకరించి నక్కను సగరము వెలుపలికి గొనిపోయెను. “బ్రాహ్మణోత్తమా, ఇది యేమి ప్రదేశము?” అని నక్క యనెను. “అముక ప్రదేశము” అని బ్రాహ్మణుడు చెప్పెను. “ఇంక కొంచెము దూరము పొమ్ము” అని మాటిమాటికి నక్క వేగించుచు, మహాశృశానము చేరునప్పటికి “న న్నిక్కడ దింపుము” అనెను. బ్రాహ్మణుడు దానిని దింపగా, “నీ యుత్తరీయము నేలపై బరచుము” అని నక్క పలికెను. బ్రాహ్మణుడు డల్లే చేసెను. “ఈచెట్టు మొనట త్రవ్వము” అని పని కల్పించి, బ్రాహ్మణుడు త్రవ్వచుండగా, సతని యుత్తరీయము పై నిలిచి, నాలుగు చెరగులమీదను మధ్యభాగమునను మలమూత్రములు విడిచి, అడవిలోనికి బరుగెత్తెను.

అప్పుడు బోధిసత్త్వుడు చెట్టునడుమ నిలిచి, యీగాథ చెప్పెను.

మధ్య మానిన యీనక్కమాట విశ్వ
సింఘుచున్నావు బాపడా, చెనటి వగుచు !
కీనికడ చిల్లిగవ్వయు నైన లేదు,
రెండునూర్ల కార్నాపణా లుండునొక్కొ ?

అని యీపద్యము చెప్పి బోధిసత్త్వుడు బ్రాహ్మణునితో “ఇకపోయి నీయుత్తరీయము నుదికి, స్నానము చేసి, నీపని చేసికొమ్ము” అని పలికి యంతర్ధానము చెందెను. బ్రాహ్మణుడు డల్లు చేసి, వంచన జరిగి నందులకు విషణ్ణు చిత్తముతో నరిగెను.

కాస్త ధర్మోపదేశము చేసి జాతకసారాంశము తెలుపరించెను. అసమయమున నక్క జీవదత్తుడు; వృక్షదేవత నేనే.

114 మితచిన్త జాతకము

శాస్త్ర జేతవనమున విహారము చేయుచు ఇద్దరు వృద్ధభవిరలను గూర్చి చెప్పినది.

వర్తమాన కథ

ఉభయులు అడవిలో వర్షాకాలము గడపి, ఇక శాస్త్ర దర్శనార్థము పోవుద మని, ప్రయాణమునకు వలయు సామాగ్రిని సమకూర్చుకొని, నేడు పోవుదము, రేపు పోవుదము అను ఆలోచనలలో మాసము గడపిరి. మరల సామగ్రి సమకూర్చుకొని రెండవమారు, నేడు బయలు దేరుదము, రేపు బయలుదేరుదము అను నాలోచనలలో ఇంకొక నెల దాటిపోయినది. ఈ ప్రకారముగా వారు మాంద్యముచేతను, నివాస స్థానముమీది మోహముచేతను మరల మూడవమాసము గూడ గడపిరి. ఆతరువాత ఉభయులు జేతవనమున జేరి తమకు తగినచోట పంచ చీవరము లుంచి బుద్ధదర్శనార్థము చనిరి. భిక్షువులు వారితో “ఆయుష్మంతులారా, బుద్ధసేవార్థము బహుకాలమునకు వచ్చితిరి. ఇంత ఆలస్యమగుటకు కారణ మేమి?” యనిరి. వారు జరిగినది వివరించిరి. వారి మాంద్యమునకు ఆలస్యమునకు కారణభూత మైనస్వభావము భిక్షువు లందరకును ప్రకట మయ్యెను. భిక్షువులు ధర్మసభలో చేరి వారియలస స్వభావమును గూర్చి చర్చించుచుండిరి. శాస్త్ర అరుదెంచి ఏమి మాటాడుచున్నా రని యడుగగా వారు ఈవిషయ మని చెప్పిరి. బుద్ధుడు భిక్షుద్వయమును పిలువ నంపి “భిక్షువులారా, మీరు అలస స్వభావు లగుట సత్యమేనా?” అనెను. “భస్తే, సత్యమే” అని వారనగా శాస్త్ర “భిక్షువులారా, కేవల మిప్పుడే కాదు; పూర్వజన్మమున గూడ మీరు ఆలసించుచు, నివాసస్థానముపై మోహము విడువ లేదు” అని పూర్వజన్మకథ జెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, వారాణసీనదిలో మూడు మత్స్యము లుండెను. బహుచింతకుడు, అల్ప

చింతకుడు, మితచింతకుడు అవి వానిపేర్లు. ఇవి యరణ్యప్రాంతము నుండి ప్రవాహముఖమున మానవ నివాసములకడకు జేరెను. మితచింతకుడు వారితో “ఇది మానవపథము. అనుమానాస్పదము, భయాస్పదము, కైవర్తకులు నానావిధ జాలములను, బుట్టలను, బెట్టి చేపలను బట్టుదురు. మనము అరణ్యములోనికే పోవుదము” అని చెప్పెను. మిగిలిన రెండు చేపలు అలసభావముచేతను, ఆమిషలోభము చేతను, ‘నేడు పోవుదము, రేపు పోవుదము’ అని మూడుమాసములు గడపినవి. ఒకనాడు కైవర్తకులు నదిలో వలవేసిరి. బహుచింతకుడు, అల్పచింతకుడు ఎర పట్టుకొనుటకై ముందరికి బోయినవి. అవి తమ బుద్ధిహీనతవలన వలలోపలికే పోయినవి. మితచింతకుడు వెనుక వచ్చుచు వలనుచూచి, తక్కిన రెండిటిని జాలకుక్షిలో గనుగొనెను.

“ఈసోమరి బుద్ధిహీనులను రక్షింపవలెను” అని భావించి మితచింతకుడు వల చుట్టును తిరిగి, వెనుకనుండి వచ్చి నీటియెగువకు జాలకుక్షిలో నుండి తప్పించుకొని పోయిన దానివలె గంతువేసెను; మరల వెనుకకు బోయి వలనుండి తప్పించుకొని ప్రవాహము వాలున పోయిన దానివలె నీటిలో మరల గంతువేసెను. పల్లెకారులు చూచి వలత్రెంచుకొని చేపలు తప్పించుకొని పోయినవని తలచి, ఒకకోణము నుండి వల లాగిరి. సందు దొరకిన వెంటనే రెండుచేపలును ప్రవాహములోనికి పోయినవి. ఈవిధముగా మితచింతకుడు వానిని రక్షించెను.

అల్పచింతకుడు నతిచింతకుండును

చిక్కి జాలమందు చెందిరి శ్రమ;

వెతను పొందకుండ మితచింతకు దొకండె

వలలనుండి వారి వెలువరించె.

ఈవిధముగా శాస్త్ర ధర్మోపదేశము చేసి ఆర్యసత్యములను తెలిపి జాతకసారాంశము వెలువరించెను. స్థవిరులిరువురు శ్రోతాపత్రిలో ప్రతిష్ఠితులయిరి. ఆకాలమున బహుచింతకుడు, అల్పచింతకుడు ఈస్థవిరులిరువురు; మితచింతకుడు నేనే.

115 అనుసానిక జాతకము

శాస్త్ర జేరవనమున విహారము చేయుచు ఉపదేశ మిచ్చు భిక్షుకురాలిని గూర్చి చెప్పినది.

వర్తమాన కథ

ఆమె శ్రావస్థిలో ఒకానొక కులపుత్రిక. ఆమె ప్రవ్రజించి ఉప సంపన్న యయినప్పటినుండియు శ్రమణధర్మమును పాటింపక పదార్థముల యెడ పేరాశ కలిగి, ఇతర భిక్షువులు పోవని భాగములకు భిక్షార్థము పర్యటించుచుండెను. లోకు లామెకు బాగుగా భోజనము పెట్టుచుండిరి. ఆమె తనతృప్తిచే ఇతర భిక్షువులు తాను భిక్షార్థ మరుగు తావులకు బోవుదు రేమో యనియు, అప్పుడు తనలభికి లోటు చేకూరుననియు, తలచి అన్యలు పోవకుండు నట్లు యోజన చేసి భిక్షువుల నివాసస్థానమునకు బోయి “సోదరలారా, ఆప్రదేశమున మదపు తేనుగు కలదు. ఆచోట ప్రచండహయ మున్నది. అచట భయంకర శ్వాస మున్నది. అయ్యవి ఆపత్కరప్రదేశములు. భిక్షార్థ మచటికి జనవలదు, అని బోధించెను. ఒక్కతెయు మెడ యెత్తి ఆప్రదేశముల వైపు చూచెడిది కాదు.

ఒకనా డామె యావైపు భిక్షార్థ మరిగి త్వరితముగా నొక యింటిలో ప్రవేశించుచుండ పందెపు పొట్టెలు ఆమెను మార్కొని తొడయెముక విరగబాడిచెను. రెండుముక్కులుగా విరిగిన యామెతొడ బొమికెకు జనులు కట్టు కట్టి, ఆమెను మంచముపై వేసికొని బిక్షువుల, యాశ్రమమునకు గొనిపోయిరి. “ఈమె ఇతర బిక్షువులకు పోవలదని ఉపదేశ మిచ్చెడిది. కాని తానుమాత్రము పోయి ఎముక విరుగగొట్టుకొన్నది.” అని బిక్షువులు పరిహాసము చేసిరి. వార్త త్వరలోనే భిక్షుసంఘమునకు బ్రాకెను.

ఒకనాడు ధర్మసభలో గూరుచుండి భిక్షువు లామెను నిందించుచు “ఆయుష్మంతులారా, అన్యల కుపదేశ మిచ్చు భిక్షుని స్వయముగా నచ్చటికి బోయి, పొట్టెలు డీకొనుటచే తొడ విరగగొట్టుకొన్నది” అనిరి:

శాస్త్ర వచ్చి “భిక్షువులారా, వీమి మాటాడుచున్నారు!” అనెను. వారు ఈవిషయము అని చెప్పినపిదప శాస్త్ర వారితో “భిక్షువులారా, ఇప్పుడే కాదు; పూర్వమున గూడ నీమె డపదేశ మిచ్చుచు, తదను సారముగా నాచరింపకుండుటచే దుఃఖ మనుభవించినది” అని, పూర్వ జన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు పక్షికడుపున పుట్టి, పెరిగి, పక్షిజ్యేష్ఠుడయి, బహు సహస్ర శకుంత పరివృత్తుడై హిమవంతము జేరెను. ఆయన యచట నివసించు కాలమున నొకానొక చండశకుంతము మహామార్గమున బోయి యాహారము సంపాదించుచుండెను. పోయెడి బండ్లనుండి మార్గమున రాలు బియ్యము, ముద్గ, బీజాదులు ఏరుకొని తినుచు, “ఈ ప్రదేశమున కితరపక్షులు రాకుండునట్లు చేయుదు నని తలచి, పక్షిసంఘముతో ‘మహావర్త్ర మనగా భయావహము. ఏనుగులు, గుఱ్ఱములు మొదలగునవియు, భీకర వృషభములు లాగు శకటము లును పోవుచుండును. చప్పున నెగురుటకు వీలుండదు. అచ్చటికి పోవకుండుటే మేలు” అని యుపదేశము చేసెను. ఆపిట్టకు శకుంత సంఘము అనుశాసిక అని పేరు పెట్టెను.

ఒకనాడు మార్గమున గింజలు తినుచుండగా మహావేగమున వచ్చు చున్న శకట ధ్వని విని పక్షి వెనుదిరిగి చూచి, ‘యింకను దూరమున నున్నది’ అని గింజ లేరి తినుచుండెను. శకటము వాయువేగమున వచ్చినది. పిట్ట యెగురలేక చక్రముక్రిందబడి నలిగిపోయినది. తక్కిన పిట్టలతోపాటు ఆ పిట్ట కనబడకపోవుటచే శకుంతజ్యేష్ఠుడు” అను శాసిక యెక్కడ? వెదకిచూడుడు’ అని యానతిచ్చెను. పిట్టలు వెదకి, మహా మార్గమున నలిగి చచ్చి పడియుండుటచూచి వచ్చి, చెప్పినవి. ‘తక్కిన పిట్టలకు తాను బోధించిన జాగరూకత తానే యనుసరింపక పోవుటచే మృతినొంది యుండును’ అని శకుంతజ్యేష్ఠము పలికి, యీగాథ చెప్పెను :

ఇతరులకు నీకు అపదేశ మిచ్చుపిట్ట
తనకు దాన దురాశకు దాని యగుచు,
ఇదిగో రథచక్రములక్రింద నిట్టలు పడి
వక్షములు కోలుపోయి జీవములు విడిచె.

శాస్త్ర ధర్మోపదేశము చేసి కథలు సరిపోల్చెను. ఆకాలమున ఉపదేశ మిచ్చుపిట్ట
ఇప్పటివిట్టని; జ్యేష్ఠపక్షి నేనే.

116 దుబ్బుచ జాతకము

శాస్త్ర జేతనమున విహారము చేయుచు మాట వినని భిక్షువు విషయమై చెప్పినది.

వర్తమాన కథ

ఆకథ నవమ నిపాతములో గిజ్జ జాతకమున వచ్చును. శాస్త్ర
అభిక్షువును పిలువనంపి “భిక్షూ, నీవు కేవల మిష్టాదే మాట వినని
వాడవు కావు; పూర్వముకూడ పండితులమాట వినక శక్తి- ఆఘాత
ముచే ప్రాణములు కోలుపోతివి” అని పూర్వజన్మ కథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ
బోధినత్తుడు లంఘననటక కుటుంబమున జన్మించెను. ఆయన పెరిగి
పెద్దవాడయి, ప్రజ్ఞావంతుడు, ఉపాయశాలియు నయ్యెను. అతడొక
లంఘన నటునికడ భల్లనాట్యము నేర్చి, యాచార్యునితోగూడ విద్యా
ప్రదర్శనము చేయుచు సంచారము చేయుచుండెను. ఆచార్యునకు
నాలుగు బల్లెముల నాట్యము తెలియును కాని అయిదుబల్లెముల
నాట్యము తెలియదు. అతడొకనాడు ఒకానొక గ్రామమున నాట్య

ప్రదర్శనము చేయుచు, సురామత్తుడై, అయిదుబల్లెములు పాతించి, నాట్యము చేయుదునని ప్రకటించెను.

“మీకు అయిదుబల్లెముల లంఘనశిల్పము తెలియదు ఆచార్య! ఒకదానిని తొలగింపుడు. తొలగింపనిచో అయిదవబల్లెము గ్రుచ్చుకొని ప్రాణములు విడుతురు” అని బోధిసత్తుడు చెప్పెను.

“నే నేమి చేయగలనో నాకే తెలియును” అని మత్తతచే బోధిసత్తునిమాట వినక, అతడు నాలుగు దూకి, అయిదవబల్లెము మీద దండకమున మధూకపుష్పమువలె దిగబడి మూలుగుచుండెను. అంతట బోధిసత్తుడు “బుద్ధిమంతులమాట వినక ఈవ్యధకు పాల్పడినారు” అని ఈగాథ చెప్పెను:

అరిగినాడ వాచార్య, నేడతిగ నీవు

నాకు గూడ నీమార్గము నచ్చలేదు

నాల్గుదాటి విడింటను నీర్లినావు!

ఇట్లు చెప్పి, ఆచార్యుని బల్లెమునుండి తప్పించి, కళేబరమునకు బోధిసత్తుడు అంత్యక్రియలు చేసెను.

శాస్త్ర జాతకసారాంశము వెలువరించెను. ఆప్పటి ఆచార్యుడు ఈభిక్షువు; కిష్యుడు నేనే.

117 తిత్తిర జాతకము (2)

శాస్త్ర కేరవనమున విహారము చేయుచు కోకాలికుని గూర్చి చెప్పినది.

వర్తమాన కథ

ఇది పదుమూడవ నిపాతమున తక్కారీయ జాతకమున (481) ప్రకట మగును. శాస్త్ర “భిక్షువులారా, కోకాలికుడు తనవాక్కువలన కేవల మివ్వుడే కాదు, పూర్వముకూడ నష్టపడినాడు” అని పూర్వ జన్మ కథ చెప్పెను.

పూర్వము వా రాణసిలో బ్రహ్మదత్తుడు రాజ్యము చేయుచుండగా బోధినత్తుడు ఉదీచ్యబ్రాహ్మణ వంశమున బుట్టి, పెద్దవాడయి, తక్షశిలానగరమున విద్యలు పూర్తి చేసి, కోరికలు విడనాడి, వానప్రస్థుడయ్యెను. ఆయన పంచాభిజ్ఞులను అష్టసమాపత్తులను పొందెను. హిమవత్ప్రదేశమున ఋషులు చేరి, ఆయన నాచార్యునిగా గ్రహించి, యనుసరించుచుండిరి. ఆయన పంచశతఋషిగణమున కాచార్యుడై ధ్యానకేళిలో క్రీడించుచుండెను. ఒకానొక పాండురోగి తాపనుడు కుఠారము పూని కట్టెలు కొట్టుచుండెను. ఒకానొక ముఖర తాపనుడు ఆతని ప్రక్కన గూరుచుండి, ఇక్కడ దెబ్బ కొట్టుము, అని నిర్దేశించుచుండెను. రోగి తాపనుడు కోపోద్రిక్తుడై “దారుదారణము నాకు నీవా బోధింతు!” వని తీక్ష్ణ కుఠార మెత్తి ఒక్కపెట్టున నతని ప్రాణములు పాపెను. బోధినత్తుడు మృతకళేబరమున కంత్యక్రియలు చేసెను.

ఆయాశ్రమమున కనతిదూరములో వల్మీకము మీద తిత్తిరి నివసించుచుండెను. అది సాయం ప్రాతఃకాలములందు వల్మీకముపై గూయుచుండెను. ఒకానొక లుబ్ధకు డది విని, ధ్వని గురుతించి, పోయి దానిని వధించి, కొంపొయెను. దాని సవ్వడి వినబడనందున బోధినత్తుడు ఆప్రదేశమున తిత్తిరి యుండెడిది. దాని కంతధ్వని వినబడుట లేదేమి?” అని తాపనుల నడిగెను. వారు జరిగిన సంగతి చెప్పిరి. రెండు ఘటనలను కలిపి బోధినత్తుడు ఋషిగణ మధ్యమున నీగాథ చెప్పెను:

ఎత్తు కగసి మింట నెక్కువ వేగాన
దీర్ఘముగను కూయు తీతువు నెటు
చంపిచేసి రల్లె చంపిరి దుర్మదు
డతడు పరుషవాక్కు లాడు నపుడు.

ఇట్లు బోధినత్తుడు గాలుగు బ్రహ్మవిహారములను భావించి, బ్రహ్మలోకపరాయణుడయ్యెను.

కాస్త ధర్మోపదేశము చేసి జాతకసారాంశము వెలువరించెను. అప్పటి కోకాలికుడు ఇప్పటి దుష్టవచనముడైన తాపనుడు; ఋషిగణకాస్త నేనే.

118 వ ర్తక జాతకము

కాస్త్ర జేతవనమున విహారము చేయుచుండగా ఉత్తరు డను శ్రేష్ఠి పుత్రుని విషయమై చెప్పినది.

వర్తమాన కథ

శ్రావస్తిలో ఉత్తరు డను శ్రేష్ఠి మహాధనవంతుడు. ఆయన భార్య కడుపున బాలకుడు పుట్టెను. అతడు పుణ్యాత్ముడు; బ్రహ్మలోకము నుండి జారిపడి ఇక్కడ జన్మ మెత్తినాడు. అతడు పెరిగి పెద్దవాడైన పిమ్మట బ్రహ్మవలెనే సుందరవర్ణముతో కూడి యుండెను.

ఒకనాడు శ్రావస్తిలో కార్తికమహాత్మ్యవము జరుగు నని చాటించిరి. జను లెల్లరు ఉత్సవము జరుపుచు ఉద్రిక్తులై యుండిరి. ఆయువకుని మిత్రులకు, రెండవ శ్రేష్ఠి పుత్రులకు భార్యలుండిరి; ఉత్తరశ్రేష్ఠి పుత్రుడు చాల కాలమువరకు బ్రహ్మలోక మందున్నవాడగుటచే అతనికి కామోప భోగముల యందు ఆసక్తి లేదు.

ఉత్తర శ్రేష్ఠి పుత్రునికి కూడ స్త్రీ నొకతెను తెచ్చి సమర్పించి పండుగ చేయ్య వలె నని అతని మిత్రులు యోచించి అతని కడకు జని “సామ్య, ఈనగరమున కార్తిక రాత్రి మహాత్మ్యవము చాటించి నారు. నీకొరకు గూడ నొకతెను తెచ్చి పండుగ చేసికొందమా?” అనిరి.

నాకు స్త్రీతో పనిలేదు అని ఆతడు చెప్పినను వారు మాటి మాటికిని పట్టు పట్టి అతని నంగీకరింప జేసిరి. ఒకానొక వేశ్యను సమస్తా భరణములతో నలంకరించి ఆతని ఇంటికి గొనిపోయి ఆతడు పండుకొను గది చూపి, నీవు శ్రేష్ఠి పుత్రునికడకు పొమ్ము, అని వారు వెడలి పోయిరి.

వేశ్య శయనాగారములోనికి ప్రవేశించినను శ్రేష్ఠి పుత్రుడు ఆమె వంక చూడలేదు. నోరు మెదల్పలేదు. ఆమె తనలో “నావంటి చక్కని ఉత్తమ విలాసిని వైపు చూడకున్నాడు. పెదవి కదల్చు కున్నాడు. స్త్రీ లీల చూపి ఇతనిని వశము చేసుకొందును,” అనుకొని విలాసము చూపుచు ప్రసన్నముఖు యైనట్లు ముందరి దంతములు కనబడునట్లు

నవ్వెను. అది చూచిన శ్రేష్ఠి పుత్రునకు దంతముల యెముకల మీద ధ్యానము నిలిచెను. అందు అస్థికలుపుట్టినవి. అతనికి శరీర మంతయు అస్థిపంజరము వలె తోచసాగెను. ఆమె కతడు డబ్బిచ్చి పంపెను.

ఆమె ఇంటిలో నుండి వెలువడి వీధి నడుమ నిలిచి చూచు నప్పటికి ధనవంతు డొకడు ఆమెకు సా మ్మిచ్చి తన ఇంటిలోనికి కొనిపోయెను. వారమురోజులకు ఉత్సవ సమాప్తి అయ్యెను. వేశ్యమాత తన బిడ్డ ఇంటికి రాకుండుటచే శ్రేష్ఠి పుత్రుల కడకు పోయి, నా బిడ్డ ఎక్కడ నున్నది, అని అడిగెను. ఉత్తరశ్రేష్ఠి పుత్రుని ఇంటికి పోయి వారు వేశ్య ఎక్కడ నున్న దని అడిగిరి. అప్పుడే ధన మిచ్చి ఆమెను పంపి వేసినా నని అతడు చెప్పెను. వేశ్యమాత రోదనము చేయుచు “నాబిడ్డ కానవచ్చుట లేదు. ఆమెను తీసికొని రండు” అనుచు ఉత్తర శ్రేష్ఠి కుమారుని వెంటబెట్టుకొని రాజు కడకు పోయెను.

రాజు అభియోగము విచారించి తీర్పు చెప్పబోవుచు “ఈశ్రేష్ఠి పుత్రులు నీకు వేశ్యను సమర్పించినారా?” అని శ్రేష్ఠి పుత్రు నడిగెను.

“దేవా, చిత్తము.”

“ఆమె ఇప్పు డెక్కడ నున్నది?”

“నాకు తెలియదు. ఆమెకు డబ్బిచ్చి వెంటనే పంపివేసితిని.”

ఇప్పుడు నీ వామెను తీసికొని రాగలవా?”

“దేవా, తే జాలను.”

“నీవు తీసికొని రాలేని పక్షమున నీకు రాజదండము విధింతుము.”

ఆతని చేతులు వెనుకకు విరిచి కట్టి రాజదండ మిచ్చుటకు పట్టు కొని పోయిరి. వేశ్యను తీసికొని రాజాలనందున రాజు శ్రేష్ఠిపుత్రునకు మరణదండనము విధించినా డని విని నగరములో పెద్ద అలజడి బయలుదేరెను. లోకులు రొమ్ముపై చేతులు వేసికొని “స్వామీ, ఇది మీకు తగినదేనా?” అనుచు దుఃఖింపసాగిరి. శ్రేష్ఠి కూడ ఏడ్చి మొత్తుకొనుచు కుమారుని వెనువెంటనే పోవుచుండెను. శ్రేష్ఠి పుత్రుడు తనలో “నాకు ఈప్రకారముగా కష్టము ప్రాప్తించుటకు ఇంట్ల నుండుటయే. ఈగండము గడచి బయలు పడితి నేని గౌతమ సమ్యక్ సంబుద్ధుని సన్నిధిలో ప్రవ్రజింతును.” అనుకొనెను.

వేశ్య ఆగడబిడ్డ ఏమని లోకులను వ్రశ్నించెను. సంగతి తెలిసిన

పిమ్మట అమె శీఘ్రముగా మేడదిగి “స్వామీ, ఆగుడు, ఆగుడు!” అని రాజపురుషులను నేనొకసారి చూడవలెను. అని వారిని సమాపించెను. రాజపురుషు లామెను చూచి తల్లికి సమర్పించి శ్రేష్ఠి పుత్రుని విడిచి పుచ్చిరి.

శ్రేష్ఠిపుత్రుడు మిత్రులతో నదికిపోయి అచ్చట శిరస్సన్ననము చేసి, ఇంటికిజని స్రాతర్థోజనము చేసి, తలిదండ్రులకు ప్రవ్రజ్యవిషయమై చెప్పి, చీవరములను చేకొని జనసమూహముతో కలసి బుద్ధుని సన్నిధికి పోయి ప్రణామము చేసి ప్రవ్రజ్యకొరకు వేడెను. ప్రవ్రజ్యయు ఉప సంపదయు లభించినపిదప శ్రేష్ఠిపుత్రుడు యోగాభ్యాసయుక్తుడై విపశ్య యనను వృద్ధిచేసికొని, త్వరలోనే అర్హత్వము పొందెను.

ఒకనాడు ధర్మసభలో భిక్షువులు సమావిష్టులై శ్రేష్ఠిపుత్రుని ప్రశం సించుచు “ఆయుష్మాంతులారా, శ్రేష్ఠిపుత్రుడు తనకు సంభవించిన ఆపదచూచి బుద్ధశాసనమున మహిమ గ్రహించి, ఈ గండమునుండి బయట పడినపిమ్మట ప్రవ్రజింతును అనుకొని ఆశుభచింతకు ఫలిత ముగా విముక్తిపొంది, ప్రవ్రజించి అర్హత్వముకూడ పొందినాడు” అను చుండిరి. శాస్త్ర అచటి కరుదెంచి “భిక్షువులారా, ఇప్పుడేమి మాటాడుచున్నారు?” అనెను: ఫలాని విషయము అని వారు చెప్పిన పిమ్మట శాస్త్ర “భిక్షువులారా, కేవల మిప్పుడేకాదు; పూర్వముకూడ శ్రేష్ఠిపుత్రుడు మృత్తి భయమునుండి విముక్తుడైనాడు” అని పూర్వ జన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు జన్మాంతర పరివర్తనమున టిట్టిభము కడుపున బుట్టెను. ఆరోజులలో బోయవా డడవిలో టిట్టిభములను బట్టి యింటికి గొని పోయి మేతపెట్టి, లోకులకు విక్రయించి జీవించు చుండెడివాడు. వా డొకనాడు అనేక టిట్టిభములతోపాటు బోధిసత్వునికూడ పట్టుకొని వచ్చెను. బోధిసత్వు డిట్లు యోజించెను: “ఏ డిచ్చు నాహార పానీయ ములు గ్రహింతునేని నన్ను విక్రయించును. గ్రహింప నేని చిక్కి పోవుదును. అప్పుడు లోకులు నన్ను స్వీకరింపరు. నేను సురక్షితముగా

నుండును. కావున ఈ యుపాయ మవలంబింతును". ఇట్లు తలచి బోధి
సత్త్వంబు ఆహార పానీయములు స్వీకరింపక చిక్కి శల్య మయ్యెను.
లోకు లతనిని చూచియు కొనలేదు. లుబ్ధకుడు బోధిసత్త్వని తప్ప
తక్కిన వక్షుల నన్నిటిని విక్రయించి, పంజరములోనుండి అతని నీవలకు
దీసి, చేతిపై బెట్టుకొని, ఏల యీపిట్ట యిట్లున్నది, అని పరీక్షింప
జూచెను. వాడజాగరూకు డైయుండుట గమనించి బోధిసత్త్వంబు
రెక్కలుచాచి, యెగిరి యరణ్యమునకు బోయెను. టిట్టిభము లతనిని
జూచి, 'ఇంతకాలము కనబడవైతివి. ఎచ్చట నుంటివి?' అని యడిగి
నవి. 'లుబ్ధకుడు పట్టుకొన్నాడు.' "ఎట్లు తప్పించుకొంటివి?". "వాడు
పెట్టిన మేత, నీరు నేను ముట్టుకొనలేదు. ఈ యుపాయమున తప్పించు
కొంటిని" అని పలికి యీగాథ చెప్పెను:

యోచనము చేయలేని యయోగ్యజనుడు

పారముం గాంచనేర డెప్పటికి గూడ

చూడు, మాలోచనఫలంబు చూచునన్న

తలగిక్రింటిని మృత్యుబంధనమునుండి.

ఇట్లు బోధిసత్త్వంబు తాను చేసినకృత్యము తెలిపెను.

కాస్త ధర్మోపదేశము చేసి జాతకమును సరిపొల్పెను. ఆసమయమున మరణము నుండి
విముక్తి పొందిన శ్రేష్ఠి పుత్రుడునేనే.

119 అకాలరావి జాతకము

కాస్త జేతవనమున విహారము చేయుచు ఆసమయమున ధ్వని చేయుభిక్షువును గూర్చి
చెప్పినది.

వరమాన కథ

శ్రావస్తి నివాసి యగు నాతరుణుడు బుద్ధశాసనమున ప్రవ్రజించి,
కర్తవ్యమునుగూర్చి శిక్షణ పొందకుండెను. ఆసమయమున నేను నేల

తుడువవలెను, ఈవేళ సేవ చేయవలెను, ఈకాలమున పాఠము చదువవలెను, అని తెలిసికొనలేదు. ప్రథమయూముములో, మధ్యయూముములో, తుదియూముములో కన్నులు తెరపుడు పడినప్పు డెల్ల ఆతడరచుచుండెడివాడు. భిక్షువులకు నిద్ర పట్టెడిది కాదు. ధర్మసభలో గూరుచుండి భిక్షువు లాతనిని నిందించుచు “ఆయుష్మంతులారా, ఈ భిక్షువు రత్నమువంటి యీశాసనమున ప్రవ్రజించి కర్తవ్యము నెరుగడు, శిక్షణ నెరుగడు, సమయాసమయము లెరుగడు” అనుచుండిరి.

శాస్త్ర యరుడెంచి “భిక్షువులారా, ఇప్పు డేమి సంభాషించుచున్నారు?” అనెను. ఈవిషయము అని వారు చెప్పినపిదప, శాస్త్ర “భిక్షువులారా, ఈతడు కేవల మిప్పుడే కాదు; పూర్వముకూడ సమయాసమయము లెరుగక అరచుచుండుటచే మెడ విరిచి చంపిరి” అని, పూర్వజన్మకథ చెప్పెను.

అతీత కథ

పూర్వకాలమున బ్రహ్మదత్తుడు వారాణసిలో రాజ్యము చేయుచుండ, బోధినత్వుడు ఉదీచ్యబ్రాహ్మణ కుటుంబమున బుట్టి, సకల విద్యలు నేర్చి, జగద్విఖ్యాతుడైన యాచార్యుడయ్యెను. ఆయనకడ అయిదువందల విద్యార్థులు విద్యల నభ్యసించుచుండిరి. ఆ మాణవకులకడ సకాలమునకు కూయు కుక్కుటము కలదు. దాని కూత విని లేచి విద్యార్థులు పాఠములు చదువుచుందురు. కొంతకాలమునకు కోడి చనిపోయెను. వేరొక కోడికొరకు వారు వెదకుచుండ, నందొకరు మహా శ్రమశాసముకడ కట్టె లేరుచుండ కోడి కానవచ్చెను. దానిని పంజరములో నుంచి, కొనివచ్చిరి. అది శ్రమశాసమున పెరుగుటచే దానికి కాలజ్ఞానములేదు! ఒక్కొక్కప్పు డర్ధరాత్రమునను వేరొకప్పు డరుణోదయమునను కూయుచుండెను. అర్ధరాత్రమున కోడి కూతవిని మాణవకులు లేచి, పాఠములు చదివి, ప్రాతఃకాలమునకు బడలికచెంది, సరిగా విద్యలు గ్రహింపలేకుండిరి. పగలది కూయుచున్నపుడు పాఠములు వల్లించుట కవకాశము లేకుండెను. అహహారాత్రములు కూయుచుండుటచే నిద్రావకాశముకూడ లేదాయెను. ఒకనాడు మాణవకులు “ఈ కోడి అర్ధరాత్రమున కూయుచున్నది.

తెల్లవారుజామున కూయుచున్నది. దీనివలన మన చదువు నిలిచిపోవు చున్నది” అని దానిగొంతు నులిమివేసి” అకాలరావియగు కుక్కుట మును మేము సంహరించినాము” అని ఆచార్యునితో జెప్పిరి. ఆ చార్యుడు “అవర్ధితభావమున (సుశిక్ష లేక) విని మరణించినది” అని పలికి, వారల కుపదేశ మిచ్చుటకై గాధ చెప్పెను :

తల్లిదండ్రులవద్ద తగినశిక్షణము
నందక, గురుకులమ్మందు వాసమ్ము
సలుపని యీశోడి సమయ మెదుంగ
కారావ మొనరించు నన్ని వేళలను.

బోధిసత్వు డి ట్లుప దేశించి, జీవితాంతమున యథా కమ్ము గతో.

శాస్త్ర ధర్మోపదేశము చేసి జాతకసారాంశము వెలిబుచ్చెను. అప్పటి శోడి ఇప్పటి భిక్షువు; శిష్యులు బుద్ధపరివత్తు; ఆచార్యుడు నేనే.

120 బంధనమోక్ష జాతకము

శాస్త్ర శేతవసమున విహరించుచుండగా చించమాణవికను గూర్చి చెప్పినది.

అకథ పండ్రెండవ నిపాతమున మహాపదుమ జాతకమున (472) వచ్చును. ఆసమయమున శాస్త్ర “భిక్షువులారా, చించమాణవిక ఇప్పుడే కాదు; పూర్వముకూడ నాపై మిథ్యాప్రవాదములు వ్యాప్తము చేసినది” అని పూర్వజన్మకథ చెప్పెను:

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు పురోహితగృహమున పుట్టి, తండ్రి మరణానంతరము రాజపురోహితు డయ్యెను.

కోరిన వర మిత్తునని రాజు అగ్రమహిషికి వాగ్దానము చేసెను. “నేను కోరినవరము సులభమయినదే. నేటినుండి అన్యస్త్రీని మీరు ప్రీతితో జూడగూడదు” అని యామె కోరెను. మొదట రా జామె మాటలు లక్ష్యము చేయలేదు; కాని మాటిమాటికి నామె ప్రార్థించుటచే త్రోసి వేయనేరక యాతడు తుద కంగీకరించెను. అది మొదలు రాజు పదునారువేల స్త్రీలవకత్తెలలో నొకతెనుగూడ కామ దృష్టితో జూడలేదు.

ఒకసారి ప్రత్యంత గ్రామములో నుపప్లవము బయలుదేరెను. అచ్చటి పైనికులు చోరులతో మూడుసారులు తలపడి పోరి, ఇక ఘోరమైన గాదని రాజుకు వార్త నందిరి. రా జచటికి జనదలచి గొప్ప సేన సమకూర్చుకొని, వెడలబోవుచు భార్యతో “భద్రదే, నేను ప్రత్యంత ప్రదేశములకు పోవుచున్నాను. అక్కడ నానావిధయుద్ధములు జరుగును. జయాపజయములు తెలియవు. అట్టి తావులకు స్త్రీలు రారాదు. నీ విచ్చటనే యుండవలెను” అని చెప్పెను. “నే నిచట నుండజాలను” అని యామెపలికి, రాజు దృఢనిశ్చయముతో నుండుట చే గ్రహించి “అట్లయినచో, మీరు యోజనము పోవగానే కష్టసుఖములవార్త నాకు బంపుచుండుడు” అని వేడెను. మందిదని రాజు బోధిసత్తుని నగరరక్షకునిగా నిలిపి, సస్సైన్యముగా బయలు వెడలి యోజనము పోయి “మా యారోగ్యము దేవికి తెలిపి, ఆమె స్థితి గతులు కొనిరమ్ము” అని వార్తావహున కానతిచ్చెను. రాణి వచ్చిన పురుషునితో “రాజు నిన్నేల పంపినాడు?” అని యడిగెను. “తమ యోగక్షేమములు తెలిసికొని పోవుటకు పంపినారు” అని యతడు చెప్పగా, ‘అట్లయిన రమ్ము’ అని రాణి వానితో అక్రమమార్గమున వర్తించెను. రాజు మొత్తము ముప్పదిరెండు యోజనములు ప్రయాణముచేసి, ముప్పదియిరువురు వార్తావహులను బంపెను. రాణి వారందరితోగూడ అక్రమకేళి సలిపెను.

ఉపద్రవము తొలగించి రాజు అచ్చటివారల సంతోషపరచి జయస్కంధాచారమునుండి నిజరాజధానికి మరలుచు, ముప్పదియిద్దరు వార్తావహులను క్రమముగా రాణికడకు బంపెను. ఆమె యందరితోడను వెనుకటివలెనే విహరించెను. క్రమముగా రాజు నిజనగరము

సమీపించి, స్పృహనముగా నగర బాహ్యమున విడిసి, తన నగరప్రవేశ సన్నాహమునకై బోధిసత్త్వునకు వార్తనంపెను. బోధిసత్త్వుడు నగరమున నలంకరణము చేయించి, ప్రాసాదాలంకరణారమునగరిలోనికి బోయెను. రాణి బోధిసత్త్వుని రూపమునకు ముగ్ధయై, “రమ్ము, బ్రాహ్మణోత్తమా, శయనము మీదికి రమ్ము” అని ఆహ్వానించెను. “ఇట్లనకుము. రాజగౌరవమును స్మరింపుము. పాపకార్యము చేయజాలను” అని యతడు పలికెను.

“అరువదినలుగురు వార్తావహులకు లేని భయము నీకెక్కడనుండి వచ్చినది? రాజువలని భయముచే నామాట పాటింపవా?”

“వార్తావారులు నావలెనే బోధించినయెడల నట్లు ప్రవర్తింపరు. ధర్మమేదియో నాకు తెలియను. ఇట్టి పాపకర్మము చేయను.”

“ఏక్కువగా ప్రలాపించుచున్నావు! అంగీకరింపవేని శిరశ్చేదము చేయింతును!”

“నా శిరసు ఈ జన్మలోనేగాని లక్ష జన్మలలో కూడ ఛేదించుము: ఈపని చేయను.”

“సరి. చూచెదను” అని రాణి బోధిసత్త్వుని బెదరించి తన గదిలోనికి బోయి, ఒడలిపై గోళుతో రక్కుకొని, అవయవములపై నూనె రాచికిని, మాసిన చీరకట్టి, అనారోగ్యముగా నున్నట్లు నటించి, దాసీజనమును బిలిపించి, “దేవి యెచ్చట నున్నదని రాజు ప్రశ్నించినచో అనారోగ్యముగా నున్నదని చెప్పడు” అని ఆనతిచ్చెను.

ఇంతలో బోధిసత్త్వుడు రాజున కెదురు పోయెను. రాజు నగర ప్రవేశము చేసి, ప్రాసాదములోనికి జని రాణి కనబడకుండుటచే దేవి యెక్కడ? అని పరిజనులను ప్రశ్నింపగా, అనారోగ్యముగా నున్నదని చెప్పిరి. అంతట రాజు శయనాగారము లోనికి బోయి రాణి వీపు నిమిరి; “భద్రదే, అనుభవమేమి?” అని యడిగెను. ఆమె మాటాడ లేదు: మూడవసారి అడిగినపిమ్మట, నామె “మహా రాజా, మీరు జీవించి యుండగా మావంటి స్త్రీలకు వేరొక నాథు డుండవలసి వచ్చెను!” అని పలికెను.

“భద్రదే, ఏ మంటివి?”

“మీరు సగరరక్షణార్థ ముంచిపోయిన పురోహితుడు రాజప్రాసాదమును పరిశీలించెదనని యిచ్చటికి వచ్చి, నేను తనమాట విసవందున బలవంతముగా తనయిచ్చ దీర్చుకొని పోయినాడు.”

అగ్నిలో ఉప్పుగాని చక్కెరగాని పడినచో పటపట లాడినట్లు రాజు కోపాగ్నిలో పటపటలాడి, గదినుండి వెలువడి దావ్వారి కాదులను కేకవేసి, “మీరు పోయి, రాజపురోహితుని చేతులు విరిచి కట్టి, వధ్యస్థానమునకు గొనిపోండు” అని ఆన తిచ్చెను. వారు వెంటనే చని బోధిసత్తుని బంధించి వధ్యభేరి మ్రోయించిరి.

“అహా, దుష్టరాజ్ఞు రాజమనస్సు విరిచినది. అత్యుబలముచే నేడీ యాపద తప్పించుకొనవలెను” అనుకొని బోధిసత్తుడు రాజపురుషులతో “మీరు నన్ను సంహరింపక పూర్వము రాజసన్నిధికి గొనిపోవలెను” అని యడిగెను. వారు “ఎందుచేత?” అనిరి. నేను రాజసేవలో నుండి బహుకార్యములు నిర్వహించినాను. అనేక నిధి నిక్షేపముల నెరుగుదును. నన్ను రాజుకడకు గొనిపోవనిచో రహస్యము నాతోడనే యంతరించి రాజుకు కనబడకుండ బోవును.” నన్ను రాజసన్నిధికి జేర్చినతర్వాత మీ కర్తవ్యము నెరవేర్చవచ్చును” అని బోధిసత్తుడు చలికెను. వారట్లే చేసిరి. రాజాయనను జూచి, “ఓయీ, బ్రాహ్మణా, నన్నుజూచి సిగ్గుపడవా? ఏల యిట్టి యకార్యము చేసితివి?” అనెను.

బోధిసత్తు డిట్లు చెప్పెను: “మహారాజా, నేను శ్రోత్రియకుల సంజాతుడను. ఇంతవరకు చీమ ప్రాణమయినను తీయలేదు. నాది కానిదానిని తృణము నయినను గ్రహింపలేదు. కామవశమున పరస్త్రీపై నేత్రములు ప్రసారింపలేదు. పరిహళమునకైనను అసత్యము పలుకలేదు. ఎన్నడును బిందుమాత్ర మయినను మద్యము త్రావలేదు. నేను మీయెడ సపరాధము చేయలేదు. అజ్ఞానముచే, లోలు పత్వముచే రాణి నాచేయి పట్టుకొని, నేను నిరాకరించుటచే నన్ను బెదరించి, తన పాపము నాపై మోపినది. మహారాజా, నే ననవరాధిని. పార్తలు కొనివచ్చిన యరువది నలుగురు పురుషులను బిలిపించి, ఒక్కొక్కరు రాణి మాటచొప్పున ప్రవర్తించిలో లేదో కనుగొనుడు, దేవా!”

రాజు వార్తాహరులను బంధించి కొనిరా నాన తిచ్చి, రాణిని బిలిపించి “నీవు వార్తాహరులతో సకార్య కరణము చేసితివా లేదా?” అని యడిగెను. “చేసితిని దేవా!” అని యామె ప్రత్యుత్తర మిచ్చెను. రాజు వారంగిరికిని శిరశ్చేద దండనము విధించెను.

అప్పుడు బోధిసత్త్వుడు “మహారాజా, వీరి దోషము లేదు. దేవి వీరిని నిర్బంధించినది. కావున వీరు తుంతవ్యులు. రాణి దోషముకూడ లేదు. స్త్రీలు కామపరాయణలు. జాతి స్వభావమువలన నీమె యట్లు చేసినది. కావున తుంతవ్యురాలు” అని పలికెను.

బోధిసత్త్వు డిట్లు ప్రార్థింపగా రాజు శాంతించి, ఎల్లరను విడిచి పుచ్చి, ఒక్కొక్కరికి నివాసము కూడ నిచ్చెను. అనంతరము బోధిసత్త్వుడు రాజును సమీపించి, “మహారాజా, ఇతరుల సత్కవచముల వలన యోగ్యులుకూడ నిష్కారణముగా బంధనమున బడుచుందురు. అజ్ఞానము వలన బంధనము, జ్ఞానమువలన మోక్షము లభించును” అని పలికి, యీగాథ చెప్పెను:

మూర్ఖులు మాటాడ, ముక్తులు గూడ
పడిపోవుచుందురు బంధనమందు.
పండితుల్ మాటాడ బద్ధులుకూడ
మమ్రాటికి నిజము ముక్తిని గనుట.

రాజుకు ధర్మ మీ విధముగా జెప్పి బోధిసత్త్వుడు “మహారాజా, నేను గృహస్థుగా నుండుటచే ఈదుఃఖము సంప్రాప్తించినది. ఇక నేను పరివ్రాజకుడ నగుట కనుజ్ఞ యీయవలెను” అని, అనుజ్ఞ పొంది, అగ్రముఖులగు జ్ఞాతులను, మహాసంపదను విడిచి, ప్రవ్రజించి, హిమ వంతమున నివసించుచు, అభిజ్ఞులను సమావత్తులను పొంది, బ్రహ్మ లోక పరాయణుడయ్యెను.

కాస్త ధర్మోపదేశముచేసి కథలు పలికియెను. అప్పటి దుష్టదేవి ఇప్పటి చించమాణి విక; రాజు ఆనందుడు; పురోహితుడు నేనే.

121 కుసనా? జాతకము

శాస్త్ర జేతవసమున నున్నప్పుడు అనాథపిండికుని దృఢమిత్రమును గూర్చి చెప్పినది.

వర్తమాన కథ

అనాథపిండికుని మిత్రులు, ఆప్తులు, జ్ఞాతులు గుమిగూడి, ఆయనను మాటిమాటికి ఈవిధముగా వాదించుచుండిరి : మహాశ్రేష్ఠి, జాతిలో, గోత్రములో, ధనధాన్యములలో అతడు నీకు సమానుడు కాడు, నీకంటె మిన్న కాడు. నీ వతనితో మైత్రి ఏల నెరపుదువు? అతనితో మైత్రి వలదు". తనకంటె చిన్నవారితో, సమానులతో, శ్రేష్ఠులతో, అందరితో మైత్రి నెరపవలె నని శ్రేష్ఠియభిమతము. కావుననే ఆయన వారిమాట పాటింపలేదు. ఒకసారి తన జమిందారీ గ్రామమునకు బోవుచు తనసర్వస్వమును కాపాడుభారము ఆమిత్రునిపై నుంచి చనెను. ముందువచ్చుకథ కాలపణ్ణికథతో సమానముగా నుండునని గ్రహింపవలెను. కాని యీకథలో అనాథపిండికుడు వృత్తాంతము తెలిపినపిదప శాస్త్ర యిట్లనెను: “గృహవతీ, మిత్రు డెన్నడును తుచ్చుడు కానేరడు. మిత్రధర్మమును రక్షించుశక్తి మొదట నుండ వలెను. తనకంటె తక్కువవారితో, సమానులతో, శ్రేష్ఠులతో మైత్రి నెరపవలెను. స్థిరమిత్రునివలన నీవు ధనస్వామివిగా నున్నావు. పూర్వము పరిపూర్ణమిత్రుని వలన విమానస్వామి వైతివి”.

ఇట్లు చెప్పి శాస్త్ర పూర్వజన్మకథ తెలిపెను :

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు రాజోద్ధ్యానమున దర్శదుబ్బలో వృక్ష దేవతగా నివసించుచుండెను. అందులోనే మంగళమంటపపార్శ్వమున ఋజుగత స్కంధవృక్షము విశాలశాఖలతో వర్ధిల్లుచుండెను. ఆ వృక్షమథ్నః రాజుకు ప్రీతిమెండు. దానిపై వృక్ష దేవతగా జన్మించిన దేవరాజుకును, బోధిసత్తునకును మైత్రి.

అచ్చటి మంటపమున కొక్కటే స్తంభము, అది కొంచెము పుచ్చి

నది. చేవగల దారు స్తంభమును దెప్పించి గట్టిచేయుడు అని రాజు పరిజనుల కాజ్ఞయిచ్చెను. వడ్రంగులు సూటిబోదె చెట్టుకయి వెదకి వెదకి కానక, తుదకు రాజోద్యానములోని ముక్తక వృక్షమునుగాంచి రాజనన్నిధికి బోయిరి. 'అనువై న చెట్టు దొరకినదా?' అని రాజుడు గగా "చిత్తము దేవా! కాని దానిని ఖండించుట మాకు సమ్యతము కాదు" అని వారు పలికిరి. "ఎందుచేత?" "ఎక్కడ వెదకినను తగిన చెట్టు లభింపలేదు. ఉద్యానములో మంగళవృక్షము తప్ప వేరొకటి కానరాదు. దానినిఖండించుట మూకిష్టముకాదు". "పోయి చెట్టుకొట్టి, శీఘ్రముగా నిలువబెట్టుడు. వేరొక మంగళవృక్షము సమకూర్తును".

వారు వెడలి మంగళవృక్షమునకు పూజ చేసి రేపు ఖండించవచ్చునని చనిరి. వృక్ష దేవత భూమాటలు విని "రేపటినుండి నాకు నిలువ సేడలేదు. బిడ్డలను దీసికొని యెక్కడకు బోవుదును?" అని గంతవృష్ణాన మెరుగక బిడ్డలను బుజముల మీద వేసికొని రోదనము చేసెను. వనదేవతలు వచ్చి సంగతి తెలిసికొని, వడ్రంగుల నాపు నుపాయము కానక ఆలింగనము చేసికొని యేడువసాగెను. వృక్ష దేవతను జూడగోరి సరిగా నాసమయమునకు బోధిసత్త్వు డక్కడకు వచ్చి విషయము తెలిసికొని, "అగుగాక. విచారము వలదు. వృక్షమును సరకకుంప జూచెదను. రేపు వడ్రంగులు వచ్చు నప్పటికి నే నేమి చేయుదునో చూతురుగాని" అని పలికెను.

మరునాడు వడ్రంగులు వచ్చునప్పటికి బోధిసత్త్వుడు తొండరూపము దాల్చి, ముందుగనే చెట్టు మొదటికి బోయి మూలమునుండి కొమ్మల వరకును పడునట్లు చేసి, కొమ్మల నడుమనుండి యిటు నటు తల త్రిప్పుచుండెను. మహావర్ధకుడు తొండను జూచి, చేతితో చెట్టుపైగొట్టి, "ఈవృక్షమునకు చిల్లు లున్నవి. పూజాసమయమున మనము గమనింప లేదు." అని మంగళవృక్షమును గర్హించుచు బోయెను. వృక్ష దేవతా నివాసము బోధిసత్త్వుని వలన సురక్షిత మయ్యెను. ఆమెచుట్టములు, బంధువులు సమావేశ మయినప్పుడు నా నివాసము సురక్షిత మయినది అని సంతుష్టచిత్తయై "వనదేవతలారా, మనకు శక్తి యున్నను ఏమి చేయుటకును తోవలేదు. కాని కుశనాళి దేవత తన జ్ఞానసంపద వలన మన నివాసము రక్షించెను. మిత్రుల విషయమున హెచ్చు తగ్గులు

చూడనక్కరలేదు. అవసరము వచ్చినపుడు ఒక్కొక్కడును తమ తమ శక్తి కనుగుణముగా సాయము చేయుదురు. కష్టము తొలగించి సంతోషము సమకూర్తురు” అని మిత్ర ధర్మమును వర్ణించి, ఈగాథ పలికెను:

సలుప వచ్చు మైత్రి, సరివానితో క్రేష్టు
తోడ, చిన్నవానితోడ నేని
కష్టవేళ నన్ను గాచె నీకుశనాళి:
చేయగలరు మేలు చెలిమికాండ్రు.

ఈప్రకారముగా వృక్ష దేవత సమావిష్ట దేవతల నుద్దేశించి, కష్ట నివారణలో హెచ్చుతగ్గులు గమనింపక, బుద్ధిమంతులు మైత్రి నెరప వలె నని ధర్మము బోధించెను. జీవితాంతమున నామె కుశనాళి దేవతతో గూడ యథా కమ్యం గతో.

కాష్ట ధర్మోపదేశము చేసి జాతకసారాంశము వెలువరించెను. ఆకాలమున వనదేవత ఆనందుడు; కుశనాళి దేవత నేనే.

122 దుష్మేధ జాతకము

బుద్ధుడు వేళువనమున నుండగా దేవదత్తుని గూర్చి చెప్పినది.

వర్తమాన కథ

ధర్మసభలో గూరుచుండి భిక్షువులు దేవదత్తుని నిందించుచు, ఆయుష్మంతులరా, తథాగతుని ముఖము పూర్ణ చంద్రునివలె నుండును. ఆయున ఎనుబది అనువ్యంజనములతోడను ముప్పుదిరెండు మహాపురుషులు ఇక్షుణములతోడను కూడినవాడు. ఆయనకు నలుప్రక్కలను వ్యోమము విండు ప్రభ యుండును. ఆయునశరీరమునుండి చుట్టలు చుట్టలుగా బుద్ధ

కళ్యాణము చేయవలయును. ఆయనతోనున్న మహాభక్తానందమును జూచి దేవదత్తుని చిత్తము ఆవ్రసన్నమై తీర్థ యుదయించును. బుద్ధునకు ఇట్టిశీలము, ఇట్టిసమాధి, ఇట్టిప్రజ్ఞ, ఇట్టివిముక్తి, విమోక్షజ్ఞాన దర్శనము కలవు” అని ప్రశంస చేసి, దేవదత్తుడు బుద్ధప్రశంస సహింస లేక ఈర్ష్యాపరవశుడయినాడు” అనుచుండిరి.

శాస్త్ర అరుదెంచి “భిక్షువులారా, ఇక్కడ గూరుచుండి ఏమి సంభాషించుచున్నారు?” అని యడిగెను. ఈవిషయము అని వారు చెప్పినపిదప శాస్త్ర “భిక్షువులారా, కేవల మిప్పుడే కాదు; దేవదత్తుడు పూర్వముకూడ నాప్రశంస జరిగినపిమ్మట ఈర్ష్య చెందెడివాడు” అని పూర్వజన్మకథ చెప్పెను.

అతిత కథ

పూర్వకాలము రాజగృహమున మగధరాజు పాలనము చేయుచుండ జోధునత్తుడు ఏనుగు కడుపున బుట్టి ఒడలెల్ల తెల్లనయి, రూపసంపద కలవాడయ్యెను. ఈ గజము లక్షణ సంపన్నుడని రాజు తన మంగళ హస్తాని కేసికొనెను.

ఉత్సవమునాడు సగరమునకు, దేవనగరమునకువలె నలంకారము చేయించి, సర్వాలంకారమండిత మగు హస్తాపై నెక్కి, బహు పరివారముతో రాజు నగర ప్రదక్షిణము చేసెను. మహాజనము మార్గమున నచ్చటచ్చట నిలిచి, మంగళహస్తీరూప సౌభాగ్యము చూచి “అహో, ఏమి యాకారము, ఏమి నడక, ఏమి విలాసము, ఏమి లక్షణ సంపత్తి!” ఇట్టి శ్లోతభద్రగజము చక్రవర్తికి తగినది” అని వర్ణించుచుండ రాజు ఈర్ష్యాపరవశుడై “నేడే దీనిని పర్యతప్రపాతమునుండి క్రిందికి ద్రోయించి, ప్రాణములు తీసెదను” అనుకొని, గజాచార్యుని బిలిపించి “ఏమేమి చేసి గజమునకు సుశిక్ష యిచ్చినావు?” అని యడిగెను. “దేవా, ఈ భద్రగజము సుశిక్షితము” అని మావటివాడు వలికినాడు. “సుశిక్షితము కాదు. అశిక్షితము.” అన్నాడు రాజు. “సుశిక్షితమే దేవా!” “అటులయిన వేపుల పర్యత శిఖరముమీదికి దీని పెక్కియడగలవా?” “చిత్తము దేవా!” రాజు పర్యతపాదము

వరకు బోయి, యేనుగు పైనుండి దిగి, మావటివానిని గజ మధిష్ఠించి, పర్వతము మీదికి గొని పొమ్మని, తాను పరివారముతో అమాత్యులతో ప్రవాతము జేరెను. ఏను గచ్చటికి వచ్చినతోడనే రాజు మావటినితో దీనికి సుశిక్షణ యిచ్చితి నంటివి. ఏనుగును మూడు కాళ్ళమీద నిలుపుము” అనెను.

మావటిడు భద్రగజమును అంకుశముతో సంజ్ఞార్థము తాకి, మూడుకాళ్ళమీద నిలిపెను. రాజు “ముందరి రెండుకాళ్ళమీద నిలుపుము” అనగా వాడు దానిని అట్లే నిలిపెను. వెనుకటి కాళ్ళమీద నిలుపు మన్నప్పుడు మహాసత్త్వము ముందరి కాళ్ళెత్తి, వెనుకకాళ్ళ మీద నిలుచుండెను. ఒంటికాలిమీద నిలుపు మనగా గజమట్లే నిలుచుండెను. ఏనుగు జారిపడిపోవదని గ్రహించినరాజు మావటినితో “నీచేత నయినచో దీని నాకాశమున నిలుపు” మనెను. అప్పుడు గజాచార్యుడు “యావజ్జంబూద్వీపములో దీనితో సమానముగా సుశిక్షిత మైన హస్తీలేదు. గజముప్రవాతమునుండి జారిపడి మడియ వలె నని రాజుకోరిక కానోపును” అని తలచి, గజకర్ణమున మావటిడు “బాబా, ఈరాజు నిన్ను చంపదలచినాడు. ఇతడు నీకు తగడు. నీకు శక్తి కలదేని నాతోగూడ నాకసమునకు లేచి, వారాణసి పురమునకు జనుము” అని దృఢముగా బలికెను.

ఆ మహాసత్త్వము పూర్వజన్మకృత పుణ్య మహత్త్వము వలన తక్షణమే గగనములోని కెగసెను. గజాచార్యుడు “మహారాజా, నీవంటి మందపుణ్యుడు, దుర్బుద్ధియు నగు వానికడ ఈగజరాజు నిలుచుట యుక్తము కాదు. వివేకి, పుణ్యాత్ముడు నగు ప్రభువే దీనికి తగినవాడు. నీవంటి దౌర్భాగ్యునకు ఇట్టి వాహనము లభించినను గౌరవముతో పాలు అదికూడ నశించును. నీవు గుణగౌరవ మెరుగనివాడవు!” అని వలికి ఏనుగు మెడమీదికి వచ్చి, యీగాధ పలికెను:

సంపద లభింపగా మూర్ఖజనుడు జడత

తనకు చేజేత కావించుకొనున హని;

బాధపడు తాన, పరులను బాధపెట్టు.

ఇట్లు చెప్పి, రాజుకు ధర్మ ముపదేశించి, ఇక నీవుండుమని గగన మార్గమున నరడు హస్తీతో వారాణసికి జేరి, రాజసాధాంగణముపై

వాగ్దేను. నగర మంతట కోలాహల మువ్వుతిల్లెను. “మన రాజకయి గగనమార్గమున భద్రగజము వచ్చి నిలిచియున్న” దని జనులు కేకలు వేసిరి. రాజున కీ విషయము వెంటనే తెలిసెను. అత డీవలకు వచ్చి “భద్రగజమా, నాకోర్కే వచ్చినచో భూమిమీది కవత రింపుము” అనగా బోధిసత్వుడు నేలమీది కవతరించెను. గజా చార్యుడు కూడ దిగి, రాజునకు నమస్కరించి ‘ఎక్కడనుండి వచ్చినా’ వను ప్రశ్నకు రాజగృహమునుండి యని బదులుపలికి, సమస్తము వివ రించెను. “బాబా, నీ విచ్చటికి వచ్చుచే మే లయ్యెను” అని రాజు నగరము నలంకరించి భద్రగజమును మంగళహస్తీశాలలో ప్రతిష్ఠిర చెను. పిమ్మట రాజ్యమును మూడు భాగములు చేసి, ఒకటి బోధి సత్వునకు, ఒకటి గజాచార్యునకు నిచ్చి, తాను మూడవభాగము తీసి కొనెను. నాటినుండి రాజప్రభావము వృద్ధియై క్రమముగా సమస్త జంబూద్వీప మాయన హస్తగతమయ్యెను. ఆయన రాజాగ్రేసరుడై, దానాది పుణ్యకార్యములు చేయుచు, తుదకు యథా కమ్యు గతో.

కాస్త ధర్మోపదేశము చేసి జాతకము సరిపోల్చెను. అప్పటి మగధనరేకుడు దేవ దత్తుడు; వారాణసీనరేకుడు సారిపుత్రుడు; హస్తీపకుడు ఆనందుడు; హస్తీ నేనే.

123 నంగలీస జాతకము

కాస్త జేతవనమున విహారము చేయుచు లాకుదాయి స్థవిరుని విషయమై చెప్పినది.

వర్తమాన కథ

అతడు ధర్మోపదేశము చేయునపుడు యోగ్యము అయోగ్యము అను విషయము గమనింప దని యిచట చెప్పవలసి యున్నది. మంగళ వాక్కులు ఫలుకవలసినపుడు అమంగళవాక్కు లాడి దానానుమోద యము చేయుచుండును, అమంగళానుమోదనము చేయవలసినయెడ,

నతడు మంగళవాక్కులు చలికి “ఈవ్రతముగా మంగళకార్యము పందలకొలది, వేలకొలది చేయు సామర్థ్యము నుత్పాదించుడు” అనడి వాడు.

ఒకనాడు భిక్షువులు ధర్మసభలో గూడుచుండి చర్చ చేయుచు ఆయుష్మంతులారా, లాభదాయి ఉచితానుచితముల నెరుగడు. ఎచ్చట నుపయోగింపరాని వాక్కులను సర్వత్ర వాడుచుండును” అనుచుండిరి. శాస్త్ర అరుడెంచి “భిక్షువులారా, ఏమి సంభాషించుచున్నారు?” అనెను. ఈవిషయ మని వారు చెప్పిరి. అంతట శాస్త్ర “భిక్షువులారా, లాభదాయి కేవల మిష్టజ్ఞే కాదు; పూర్వముకూడ జడిమిచే ఉచితానుచితము లెరుగక మాటాడెడివాడు; సదామూర్ఖుడు” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, బోధినత్వుడు సంపన్న బ్రాహ్మణ వంశమునబుట్టి, పెద్దవాడయి, తక్షశిలానగరమున సకలవిద్యల నభ్యసించి, వారాణసికి వచ్చి, జగద్విఖ్యాతాచార్యుడై 500 శిష్యసంఘమునకు విద్యలు బోధించుచుండెను. అందులో నొకమూలవకుడు ధర్మాంతేవాసికుడై చదువుచుండెను. వాడు మందబుద్ధి, విపరీతభావములు కలవాడు, అసంబద్ధప్రత్యుత్తరము లిచ్చువాడు. వానికి చదువబ్బలేదు. వాడు బోధినత్వునియెడ భక్తి కలవాడై, దాసునివలె సమస్త పరిచర్యలు చేయుచుండెను.

ఒకనాడు బోధినత్వుడు సాయంమయ భోజనానంతరము శయనమున పడుకొనిగా ఆమూలవకుడు వచ్చి, కాళ్ళు, చేతులు, వీపు పట్టి, పోవునపుడు నాయనా, మంచముకాళ్ళు సరిగా ఎత్తుపెట్టుము అని చెప్పెను. వాడు ఒకపార్శ్వమున సరిగా ఎత్తుపెట్టెను. కాని రెండవ పార్శ్వమున పెట్టుట కేమియు గానక తనకాలే యెత్తుపెట్టి, రాత్రి యంతయు నట్లే యుండెను. తెల్లవారగా బోధినత్వుడు లేచి, వానిని జూచి, ఏల యిట్లు కూరుచున్నా’ వని యడిగెను. ‘ఆచార్యా, ఏమియు గానక నాకాలే యెత్తు పెట్టియున్నా’ నని వాడు చెప్పెను. ఈమాట అకుమరను కలిగి బోధినత్వుడు తనలో ‘మీకు నాకు చాలసేవ చేసి

నాడు. అందరిలో వీడు మందుకు; చదు వబ్బకున్నది. వీనిని విద్యావంతు నెట్లు చేయుదు నని యోజించి, 'వీడు సమిధలు తెచ్చినవమ్మట, నీవేమి చూచినావు; ఏమి చేసినావు? అని యడిగెదను. వాడు చెప్పిన మాట లను బట్టి ప్రశ్నలు చేయగా ఉపమానములను కారణములను వివరించును. ఈవిధముగా వీనికి విద్య చెప్పవచ్చును' అని భావించెను.

అనంతరము వానిని బిలిచి 'నీవు సమిధలు తెచ్చునపుడు చూచినవి, తిన్నవి, త్రాగినవి ఏవియో చెప్పుచుండుము' అని యాదేశింప, వాడు చిత్త మనెను. ఒకనాడు వాడు తక్కిన శిష్యులతో పాటు సమిధలక్తై యడవికి బోయినపుడు పాముకనబడెను. వచ్చి వాడు 'ఆచార్య, సర్పమును చూచినాను' అని చెప్పెను. "అది యెట్లుండెను?" "నాగలి కట్టువలె నుండెను". "మంచి యుపమానము. సర్పములు లాంగలీ సదృశ్యములు" అని పలికి బోధిసత్వుడు వానికి చదువు చెప్పగల నని ఆశించెను.

వేరొకనాడు అడవిలో ఏనుగును జూచివచ్చి చెప్పెను. "నాయనా, ఏను గెట్లుండెను?" "నాగలికట్టువలె". "ఏనుగు తొండము నాగలి వలె నుండును. దంతాదులుకూడ నిట్లే యుండును. వీడు బుద్ధి మాంద్యమువలన విభాగము చేసి చెప్పలేక తొండమును గూర్చియే చెప్పియుండును" అనుకొని యేమియు మాటాడలేదు.

మరియొకనాడు వాడు చెఱకు తినివచ్చి, ఆచార్యునితో జెప్పెను. "చెఱకుగడ యెట్లుండెను?" "నాగలికట్టువలె". "ఏమాత్రము తగిన యుపమానము కాదు" అనుకొని ఆచార్య డూరకుండెను. ఇంకొక నాడు వాని నెవరో పిలిచి బెల్లము, పెరుగు, పాలు కలిపి యిచ్చిరి. వాడువచ్చి ఆచార్యునితో జెప్పెను. "దధిక్షీరము లెట్లుండెను?" "నాగలి కట్టువలె." అప్పు డాచార్యు డిట్లు భావించెను: "వీడు పాము లాంగలి వలె నున్నదనుట సముచితము. ఏనుగు తొండము దాని వలెనే యున్నదనుట కొంతవరకు తగును. చెఱకుగడకూడ అంతే. కాని, దధిక్షీరములు తెల్లనివి. పోసినపాత్రాకారము ధరించును. ఇక్కడ వీడు తప్పినాడు. యీ మందునకు చదువు చెప్పట వట్టిదో అని ఆచార్యు డీ గాథ చెప్పినాడు :

అన్నియెడల మూర్ఖుడనుకని పలుకులే
 పలుకుచుండు వెఱుగు పాడి వీడి:
 ఎరుగ దిద్ది పెరుగు, నిది హులాగం బని—
 దధి హులాగ మనుచు దలచు నతడు.

కాస్త ధర్మోపదేశము చేసి సారాంశము వెలువరించెను. ఆనాటి మూర్ఖునిదృష్టి లాగుదాయి; ప్రసిద్ధాచార్యుడు నేనే.

124 అమ్మ జాతకము

కాస్త జేతవనమున నుండునపుడు కర్తవ్యవిఘ్నము దగు బ్రాహ్మణుని గూర్చి చెప్పినది.

వర్తమాన కథ

శ్రావస్తినివాసి యగు నాయువకుడు బుద్ధశాసనమున శ్రద్ధచే ప్రవ్రజించి మిక్కిలి కర్తవ్యపరాయణుడయ్యెను. ఆచార్య-ఉపాధ్యాయుని సేవాకార్యములయందును, త్రాగదగిన నీటివిషయమునను భాద్యములను సిద్ధము చేయుటలోను, ఉపోసథ గృహమును, జంతాగారమును (అగ్నిశాల) పరిశుభ్రముగా నుంచుటలోను చక్కగా పనిచేయువాడు. విహారమును ఊడ్చెడివాడు. పదునాలుగు మహాకర్తవ్యములను, ఎనుబది చిన్నచిన్న కర్తవ్యములను పరిపూర్ణముగా నిర్వర్తించువాడు. అంగణమును, పచారు చేయుప్రదేశమును, విహారమునకు గొనిపోవుమార్గమును శుభ్రము చేసెడివాడు. లోకులకు త్రాగ నీ రిచ్చెడివాడు.

అతని కర్తవ్యనిష్ఠకు జనులు ప్రసన్నులై అతనికి 500 స్థిరనిమగ్రణము లిచ్చిరి. విశేషలాభకరమైన సత్కృతి అతనికి లభించెను. దాని జలన అనేకులకు సౌఖ్యము కలిగెను. ధర్మసభలో సమావిష్టులైన భిక్షువులలో చర్చ జరుగుచుండెను. “ఆయుష్మంతులారా, ఆభిక్షువు

తనకర్తవ్య నిష్ఠ వలన మిగుల లాభసత్కారములు పొందినాడు. ఒక్కనివలన అనేకులకు సౌఖ్యము కలిగినది” అని వారనుచుండిరి.

శాస్త్ర యచటికి బోయి “భిక్షువులారా, కూరుచుండి ఏమి మాటాడుచున్నారు?” అనెను. ఈవిషయము అని వారు చెప్పినపిదప శాస్త్ర “భిక్షువులారా, కేవల మివ్వడే కాదు, పూర్వముకూడ ఈభిక్షు విట్లే యుండెడివాడు” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, బోధిసత్వుడుదీచ్య బ్రాహ్మణ కుటుంబమున బుట్టి, పెరిగి, ప్రవ్రజించి, అయిదువందల ఋషులతో పర్వతపాదమున నివసించుచుండెను. ఒక ప్సడు హిమవంతమున చండనిదాళుము ప్రబలి, అన్నిచోట్లను నీ రెండి పోవ, జంతువులు పానీయము లభింపక మహావ్యధ నొందినః. అందలి తాపసులలో నొకడు వాని పిపాసాబాధ చూచి, చెట్టునరకి, ద్రోణము (తొట్టి) చేసి, దొరకిన నీరు తెచ్చి దానిలోబోసి వానిని త్రాగనిచ్చు చుండెను. జంతువులు గుంపులుగా వచ్చి త్రాగుచుండ, వానికి నీరు పోయుచు తాపసుడు ఫలాదులు తెచ్చికొనుటకు తీరిక లేదాయెను. ఆయన నిరాహార డయ్యును జంతువులకు నీరు పోయుచుండెను. అప్పుడు మృగగణము లిట్లు చింతించినవి: “ఈయన మాకు నీరు తెచ్చుచు తనకు ఫలాదులు తెచ్చికొనుట కవకాశము లేక నిరాహారుడై మిక్కిలి శ్రమపడుచున్నాడు, ఇక్కడకు నీటికై వచ్చు ప్రతి జంతువు చేతనయినన్ని ఫలాదులు తాపసునికై తేవలెను” అని నాట నుండి ప్రతిమృగము నిజబలానురూపముగా ఫలములను- మధురము లయిన అమ్రజంబూపనసాదులను గొని తెచ్చుచుండెను. ఫలరాశి రెండువందల యేబదిబండ్లు నిండుచుండెను. అచ్చటి 500 తాపసులు కడుపార భుజించుచుండిరి. అది చూచి బోధిసత్వుడు “ఒక్క వ్రత సంపన్నుని వలన ననేక తాపసులకు ఫలాహారము లభించుచున్నది. కర్తవ్యము నెల్లప్పుడు నిర్వహింపవలెను” అని పలికి, యీగాథ పో

కెను:

విఫలు దయ్యో మరల నిదానక యత్నంబు
పండితుండు పొందు ఫలము తుదిని;
చూడు, మాత డెట్లు కుయ్యోపవాసాంత
మందు చూతఫలము లంద గనెనా!

ఇట్లు మహాసత్త్వుడు ఋషిగణమున కుపదేశ మిచ్చెను.

కాస్త ధర్మోపదేశము చేసి జాతకసారాంశము వెలువరించెను. అప్పటి తపస్వి ఇప్పటి భిక్షువు; గణకాస్త నేనే.

125 కటాహక జాతకము

కాస్త కేతవశమున విహారము చేయుచు ప్రగల్భములు పలుకు భిక్షువునివలెయై చెప్పి నది. ఆకథ పూర్వోక్త భీమసేన జాతకము (207) పరి సుండును.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్త్వుడు మహావైధవముగల శ్రేష్ఠిగా జన్మించెను. ఆయనకు కుమారుడు పుట్టిననాడే యింటికి దాసికిగూడ పుత్రుడు పుట్టెను. ఉభయులు కలిసి పెరిగినారు. శ్రేష్ఠి కుమారుడు చదువుకొన బోవు నపుడు దాసీ పుత్రు డతనిపలక మోసికొని పోవుచుండును. అతనితో పాటు వాడుకూడ చదువుకొనుచు క్రమముగా రెండుమూడు విద్యలు నేర్చినాడు. మాటనేర్పిరి, రూపసంపన్నుడు నగు వాని పేరు కటా హకుడు. శ్రేష్ఠియింట భాండాగారికుడుగా నుండి వా డొకరోజున నిల్లు తలపోసినాడు: “ఈవని నాకెల్లకాల ముండదు. నావలన చిన్ని పోతపాటు జరిగెనా నన్ను కట్టి, కొట్టి, ముద్ర కాల్చివేసి, డాములకు క్షేయితిండి పెట్టుదురు. మాయజమానుడు వ్రాసినట్టు పత్రిక లిఖించి, నేను శ్రేష్ఠి కుమారుడనని చెప్పి, ప్రత్యంత గ్రామములో మా యజ

మానుని మిత్రుడగు శ్రేష్ఠి కిచ్చి, ఆయన పుత్రికను పెండ్లాడి యేల ముఖముగా నుండరాదు?” కటాహకు డా సాయంకాలమే యిట్లు పత్రిక లిఖించెను: “నా కుమారుని నీవద్దకు బంపుచున్నాను. మన రెండు కుటుంబములు సమాన ప్రతిపత్తి కలవి. కొమరిత నితని కిచ్చి పెండ్లి చేసి, ప్రస్తుత మచ్చటనే యుండ నిమ్ము. నాకు తీరిక చిక్కి సంతనే నీకడకు వత్తును.”

ఇట్లు లేఖ ముగించి యజమానుని ముద్ర వేసి, మంచిదుస్తులు, సుగంధ ద్రవ్యములు తీసికొని యాగ్రామమునకు బోయి శ్రేష్ఠికి నమస్కరించి నిలుచుండెను. “ఎక్కడనుండి వచ్చుచున్నావు?” “వారాణసినుండి.” “ఎవరి కుమారుడవు?” “వారాణసీ శ్రేష్ఠి కుమారుడను.” “ఏమి పనిమీద వచ్చినావు?” “ఈలేఖ సమస్తము తెలుపును” అని కటాహకుడు లేఖ యతనిచేతి కిచ్చెను. శ్రేష్ఠి పత్రిక చదివి “ఇది నాకు ప్రాణము పోయుచున్నది!” అనుకొని, సంతోష చిత్తుడై, వానికి పుత్రిక నిచ్చి పెండ్లి చేసి, తనయింటనే నిలుపుకొనెను. వధూవరులు మహావైభవముతో సుఖముగా కాలము గడపుచుండిరి. వానికడకు ఖాద్యములు సుగంధాది ద్రవ్యములు పరిచారకులు తెచ్చి నప్పుడు “ఇవి సరిగాలేవు. పరిసరగ్రామముల వారికి ఉడుపులు ధరించుట గాని, సుగంధాదిక లేపనము కాని, మాలికా గ్రధనము కాని సరిగా తెలియదు” అని ఆక్షేపించుచుండును.

కటాహకుడు కనబడకుండుటచే బోధిసత్త్వు డొకనాడు “కటాహకుడు కానరాడు. ఎచ్చటికి బోయినాడో. వానిని వెదకి కనుగొనుడు” అని అన్నియెడలకు పరిజనులను బంపెను. అందులో నొకడు కటాహకు డున్నగ్రామమునకు బోయి, వానిని గురుతుపట్టి, తన్ను వాడు గమనింపకుండ మరలివచ్చి, యజమానునకు సంగతులు విన్నవించెను. బోధిసత్త్వుడు “వాడు చేసినపని యుక్తము కాదు. పోయి పట్టుకొనివచ్చెదను” అని తలచి, రాజకడ పెలపు తీసికొని బహుపరివారముతో బయలుదేరెను. మహాశ్రేష్ఠి ప్రత్యంతమునకు బోవుచున్నాడని అన్నియెడల వ్యాపించెను. విని కటాహకు డిట్లు చింతించెను: “ఆయన వచ్చుటకు వేరుకారణము లేదు. నన్ను పట్టుకొని పోవుటకే ఆయన రాళ్ళ నేను పలాయనము చేసితి నేని మరలి

వచ్చుటకు వీలుండదు. ఒకయుపాయము తోచుచున్నది. స్వామి కెదురుగా బోయి దాసునివలె ప్రవర్తించి, ఆయనను ప్రసన్నుని చేసికొనవలెను.”

నాడు మొదలు కటాహకు డందరియెదుట నిల్లు పలుక జొచ్చెను: “ఈ కాలమున పెద్దలయెడ గౌరవము తగ్గుచున్నది. తలిదండ్రులు భోజనమునకు గూరుచున్నపుడు వలయు నుపచారములు చేయుటకు మారుగా బిడ్డలుకూడ వారితో సమముగా కూరుచుందురు. నా తలిదండ్రులు భుజించు నపుడు వారికి భాజనాదిక మందించి, పాద ప్రక్షాళ సానంతరము తమ్మపడిగము మంచము కడ బెట్టి, వీవన లందించుటాడను. అది నాపద్ధతి.”

ఈ ప్రకారముగా దాసులు యజమానులకు చేయు పరిచర్యల నచటి వారికి కటాహకుడు వివరించి, మామగారితో “మానాయనగారు మీ ధర్మనార్థము వచ్చుచున్నారు. వారికై యేర్పాటులు చేయుడు. నేను పబహుమానముగా వారి నెదుర్కొందును” అని చెప్పెను. “మంచిది నాయనా, అట్లే చేయుదును” అని మామ పలికెను.

అంతట కటాహకు డమూల్యహారములు తీసికొని, భూరిపరివారమును వెంట బెట్టుకొని చని, బోధిసత్త్వునకు నమస్కరించి, బహుమానము లందించెను. ఆయన ప్రసన్నచిత్తముతో వాని నందుకొని, ప్రాతఃకాలమున విడిదినుండి యేకాంతప్రదేశమునకు బోవునపుడు కటాహకుడు పరిజనమును వెనుక నాపి, జలకలశము తానే పట్టుకొని, ప్రక్షాళనవేళ పాదములపై బడి, “స్వామీ, నాపరువు నిలుపుడు. కోరినంత ధన మిచ్చెదను” అని ప్రార్థించెను.

వానివర్తనమునకు ప్రసన్నుడై బోధిసత్త్వుడు “నావలన నీ కేమియు ధయము లేదు” అని ఓదార్చి, గ్రామప్రవేశము చేసెను. సత్కారము ఘనముగా జరిగెను. కటాహకుడు దాసునివలె నిరంతర మాయనసేవ చేయుచుండెను.

మహాశ్రేష్ఠి సుఖాసీనుడై యుండ ప్రత్యంత శ్రేష్ఠివచ్చి, “మహాశ్రేష్ఠి, తాము నాకు పంపిన లేఖనుబట్టి మీకుమాటునకు నాశోమార్తె నిచ్చి వివాహము చేసి నాను” అని చెప్పెను. కటాహకుని తన కుమారునిగా నే పలికి మహాశ్రేష్ఠి ప్రియవచనము లాడి, శ్రేష్ఠిని సంతోష

పెట్టెను; కాని కటాహాకుని ముఖము చూడజాలక పోయెను.

మరునాడు మహాశ్రేష్ఠి ఆయన పుత్రికను బిలిచి, “అమ్మా, నాతల ఘృష్ణము” అని ప్రియవచనములు పలికి “అమ్మా, కుమారుడు నుఖ దుఃఖములం దప్రమత్తుడేనా? మీ రుభయలు నన్యోన్యముగా సంతోషముతో నున్నారా?” అని యడిగెను. “ఆర్యా, కుమారునియందు దోష మేమియు లేదు. కాని భోజన విషయమున మాత్ర మాయన తప్ప పట్టుచుండును” అని యామె ప్రత్యుత్తర మిచ్చెను.

“అమ్మా, నిరంతర మితడు తప్పలు పట్టుచుండువాడే. కాని వీని ముఖసింధు మంత్రము చెప్పెదను. భోజన సమయమున వాడు తప్పలు పట్టుచున్నచో ఈమంత్రము పఠింపుము” అని మహాశ్రేష్ఠుడు కొన్ని పంక్తులు చెప్పెను. కొలదిరోజు లచట నుండి బోధిసత్వుడు వారాణసికి బోయెను.

కటాహానుడు ఆయన వెంట కొంతదూరము చని, అమూల్య బహుమానము లొసగి, నమస్కరించి అతడు మరలి వచ్చెను. ఆయన వెడలిపోయినది మొదలుగా వాని గర్భ మతిశయించెను. ఒక నాడు భార్య వడ్డించిన రుచ్యభోజనము చూచి, గరిటతో కొంచెము నోట వేసికొని, ప్రథమకబళమునే వాడు గర్హించెను. అతని భార్య బోధిసత్వునికడ ఉపదేశము పొందిన గాథ పలికెను:

అన్యదేశములకు నరిగి ప్రగల్భమల్

పలికినా దతండు బహువిధాల.

అన్యదేశవాసు లరుడెంచి నిందింతు!

రనుభవింపు లబ్ధ మైనవాని!

కటాహాకుడు విని “అద్దా! శ్రేష్ఠి నాపే రీమెకు వివరించి యుండును” అనుకొని, నాటినుండి భోజనసమయమున నింద మాని తనకు లభించినది వినయముతో భుజించుచుండెను. జీవితాంతమున యథా కమ్మంగ తో.

కాస్త ధర్మోపదేశము చేసే కథలు సరిపోయెను. ఆకాలపు కటాహాకుడు నేటి బహు భాషిభిక్షువు; వారాణసి శ్రేష్ఠి వేసే.

126 అనిర్భూత జాతకము

శాస్త్ర జేతనమున నున్న పుడు ఖడ్గలక్షణములు చెప్పి కోసల నరేళుని బ్రాహ్మణుని విషయమై చెప్పినది.

వర్తమాన కథ

ఆ బ్రాహ్మణుడు రాజకడకు లోహకారులు ఖడ్గములు తెచ్చినపుడు కరవాలముల వాసనను బట్టి లక్షణములు చెప్పుచుండెడివాడు. ఎవని కడనుండి కొంతలబ్ధి చేకూరునో వాడు తెచ్చిన ఖడ్గము మంచి దనియు లబ్ధి లేనిచోట ఖడ్గ మమాంగలిక మనియు అతడు నిర్ణయము చేయు వాడు.

ఒకానొక శిల్పి ఖడ్గము నిర్మించి దాని యొరలో నన్ననికారపు పొడి నింపి రాజకడకు తెచ్చెను. రాజు బ్రాహ్మణుని బిలువనంపి “ఖడ్గపరీక్ష చేయుడు” అనెను.

బ్రాహ్మణుడు ఖడ్గమును దీసి వాసన చూచినంతనే కారపుపొడి ముక్కులో దూరెను. తుమ్ము వచ్చెను. ఆ తొందరలో నాసిక ఖడ్గధారకు తగిలి రెండు తుండము లయ్యెను.

ఈ విషయము భిక్షుసంఘమునకు దెలిసెను. వారు ధర్మసభలో కూడి “ఆయుష్మంతులారా, రాజుగారి ఖడ్గపరీక్షకు బ్రాహ్మణుని నాసిక తెగిపోయినది” అనుచుండిరి. శాస్త్ర అచ్చటి కరుదెంచి “భిక్షువులారా, ఈ సమయమున నేమి మాటాడుచున్నారు?” అనెను. ఈ విషయ మని వారు చెప్పినపిదప శాస్త్ర “భిక్షువులారా, ఈ బ్రాహ్మణున కిప్పుడే కాదు; పూర్వముకూడ ఇట్లే జరిగినది” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ అసిలక్షణ పారగు డగు బ్రాహ్మణు డాయనకడ నుండెను. రాజు వైద్యులను బిలిపించి ప్రతినాసిక చేయించి ఆయన నాసికకు తొడిగి, చెను. రంగు వేయుటచే నది సహజనాసిక వలె నుండెను. రాజుకు కోడుకు లేడు, కొమార్తెయు మేనల్లుడు నుండిరి. వారిని రాజు

ప్రీతితో బెంచుచుండగా వారికి పరస్పరానురాగము కలిగెను. రాజు అమాత్యులతో “నామేనల్లుడు రాజ్యమునకు వారసుడు. నాపుత్రిక నిచ్చి పెండ్లి చేసితినేని అతనికి అభిషేకము జనుగను” అని పలికి మరల యోచించి “నామేనల్లుడు అన్నివిధముల జ్ఞాతివలె నున్నాడు. ఇతనికి వేరొక రాజపుత్రిక నిచ్చి వివాహము చేసి, నాబిడ్డను వేరొక రాజపుత్రున కిచ్చి పెండ్లి చేసినచో బంధువులు సంతతియు వృద్ధి యగును. నావారికి రెండు రాజ్యములు దక్కును” అని చెప్పి పుత్రికను మేనల్లుని విడివిడిగా నుంచెను.

వారికి పదునారు వర్షముల పయసు వచ్చినది. ఉభయులు పరస్పర ప్రతిబద్ధ చిత్తు లయి యున్నారు. ఏ యుపాయమున రాజభవనము నుండి ప్రేయసిని తీసికొని పోవగలను అని యతడు యోచించుచు ఒకానొక వృద్ధురాలిని బిలిపించి వేయిముద్ర లిచ్చి, విషయ మామెకు డెలివెను. ‘నే నేమి చేయవలెను?’ అని యామె యడుగగా, “నన్ను రాజకుమారికడకు గొనిపోవు నుపాయము చూడు” మని రాజ పుత్రుడనెను. “మంచిది స్వామీ, నేను రాజుకడకు బోయి, దేవా, రాజకుమారికకు పిశాచము పట్టినది. కొంతకాలమునుండి పిశాచము జాగరూకతతో నుండుట లేదు. ఒకనాడు రాజకుమారిని రథములో నెక్కించుకొని ఆయుధహస్తై లైన భటులు వెంటరా శృశానమునకు గొనిపోయి, మండలపీఠముపై మంచము మీద నామెను బండ్లబెట్టి, అడుగున శవము నుంచి, నూటయెనిమిది సుగంధోదక ఘటములతో స్నానము చేయించి - పిశాచక్షాళన మగునట్లు చేసెదను, అని రాజు నొప్పించి యామెను శృశానమునకు దీసికొని వచ్చెదను. నీవు మాకంటె ముందుగా నచ్చట బ్రవేశించి, కొంచెము మిరియముపొడి దగ్గర నుంచుకొని, ఆయుధపాణు లయిన పరివారజనులతో రథారూఢుడవై వచ్చి, బండి ద్వారముకడ నిలిపి, పరిజనులను శృశాన వనములోనికి బంపి, నీవు మండలపీఠమున మృతుని వలె బండుకొని యుండుము. నే నచ్చటికి వచ్చి, నీ పైభాగమున మంచము వేసి, దానిపై రాజకుమారుని పండుకోబెట్టెదను. అప్పుడు నీవు మిరియము పొడి పీల్చి, రెండు మూడు పర్యాయములు తుమ్మవలెను. నీవు తుమ్మగానే రాజపుత్రిక నచ్చట విడిచి పారిపోవుదుము. అంతట మీరు రథ

అని ముసలిది బోధించెను. ఇది మంచి యుగాయ నని యాత
డంగీకరించెను.

అమె రాజకడకు బసి, చెప్పి యెప్పించి, రాజపుత్రికకు అందలి
మర్మము రహస్యముగా దెలువగా నామె సమ్మతించెను.

రాజకుమారిని శ్రృశానమునకు గొనిపోవునాడు ముసలిది ముందుగా
రాజకుమారునకు వార్త పంపి, వెంటవచ్చు రక్షకభటులకు భయము
కలుగనట్లు “నేను రాజపుత్రికను మంచముపై నుంచెదను. అడుగున
శవ ముండును. శవమునకు తుమ్ము వచ్చినంతనే లేచి, ప్రథమమున
కనబడిన వారిని పట్టుకొనును. కావున మీ రెల్లరు జాగరూకులై
యుండుడు” అని ప్రబోధించెను. రాజకుమారుడు ముందుగానే వచ్చి
నిర్జీతస్థానమున పండుకొనియుండెను. వృద్ధురాలు రాజపుత్రికను
మంచముపై గూరుచుండ బెట్టి, భయపడవల దని నెమ్మదిగా జెప్పెను.
రాజకుమారుడు మిరియపుపొడి పీల్చి తుమ్ము నారంభించెను. తోడనే
వృద్ధురాలు (మహా ఇక్ష్వాణిక) రాజకుమారిని విడిచిపెట్టి, పెద్దపెట్టున
కేకలు పెట్టుచు మార్గమువెంట బరుగెత్తెను. భటు లాయుధములు
జారవిడిచి భయభ్రాంతులై పరుగెత్తిరి. ముందు చెప్పినట్లు చేసి రాజ
కుమారుడు రాజకుమారిని నిజగృహమునకు గొనిపోయెను. ఇక్ష్వాణిక
పోయి, జరిగిన సంగతి రాజుకు విన్నవించెను.

“అతనికే పిల్ల నీయ సంకల్పించి యుంటిని. పాయసములో నేయి
వలె వీరు కలసి మెలసి యున్నారు” అని తలపోసి రాజు కోపము
చెందక మేనల్లునికి కాలక్రమేణ రాజ్య మిచ్చి, కొమార్తె నిచ్చి పెండ్లి
చేసెను. అతడు రా జయి, భార్యతో సుఖముగా జీవించుచు, ధర్మ
పాలనము చేయుచుండెను.

అనిలక్షణ పాతకు డగు బ్రాహ్మణుడు నూతన ప్రభువుకడ
నుండెను. ఒకనా డాయన సూర్యున కెదురుగా నుండగా తుమ్ము
వచ్చినది. పెట్టుడు ముక్కు జారి క్రింద బడినది. లజ్జచే బ్రాహ్మణుడు
అవవలెవదను డయ్యెను. రాజు పరిహాసముగా “అచార్యా, చింతింప
వలదు. కొందరకు తుమ్ము మంచిది, కొందరకు చెడ్డది. తుమ్మువలన
మీముక్కు తెగిపోయినది, తుమ్మువలన నాకు మేనమామ కూతురు,

అక్షరములు అక్షరములు అక్షరములు అక్షరములు

అక్షరములు అక్షరములు అక్షరములు అక్షరములు

అక్షరములు అక్షరములు అక్షరములు అక్షరములు

అక్షరములు అక్షరములు అక్షరములు అక్షరములు

ఇట్లు పలికి, రాజు దానాది పుణ్యకార్యములు చేయుచు, తుదకు
యథా కర్మం గతో.

కాస్త ధర్మపదేశము చేసి జాతకసారాంశము వెలువరించెను. అప్పటి అసిలక్షణ
వేత్త ఇప్పటి అసిలక్షణవేత్త; భాగినేయరాజు నేనే.

127 కలణ్ణుక జాతకము

కాస్త జేతవనమున నున్నపుడు వదరుబోతు భిక్షువు విషయమై చెప్పినది. ఇందలి
వర్తమాన-అతీతకథలు కటాహక జాతకము (125) నందలి కథలవలె నుండును.

వర్తమాన కథ

ఈజాతకమున వారాణసీ శ్రేష్ఠి దాసుడు కలణ్ణుకుడు. అతడు పలాయ
నము చేసి సరిహద్దు ప్రాంతమున నున్న శ్రేష్ఠిపుత్రికను పెండ్లియాడి
ఆడంబరముతో నివసించుచున్నను, అతని ఆచోకి తెలియక శ్రేష్ఠి
తాను పెంచిన చిలుకపిల్లను పంపుచు, కలండుకుని వెదకి రమ్ము అని
పంపగా చిలుక ఇటునటు తిరుగుచు ఆత డున్న నగరము చేరెను.

ఆసమయమున కలండుకుడు జలక్రీడ సలుపు కోరికతో గంధ
మాల్యానులేపనములు, ఖాద్యాదులు, పట్టించుకొని శ్రేష్ఠి పుత్రికతో
నొకలో నెక్కి క్రీడించుచుండెను. ఆప్రదేశములోని ఐశ్వర్యవంతులు
జలక్రీడార్థము పోవునపుడు ఏదో మంచి ఔషధము కలిపి పాలు
త్రాగుదురు. దానివలన పవ లంతయు నీటిలో నున్నను శీతము

చేయడు. కలండుకుడు ఆపాలు నోటినిండ పోసికొని పుట్టిలింది యుమియుచుండెను. నీటిలో గాక శ్రేష్ఠి కన్యాశిరసుపై నుమియుచుండెను.

ఆశుకశాబకము నదియొడ్డున పొదలో నొక కొమ్మమీద వాలి, కలండుకుని గురుతిండి శ్రేష్ఠి కన్యాశిరసుమీద నుమ్మివేయుచుండుట గమనించెను. “ఓరీ, కలండుకా, దాసేపుత్ర, నీజాతిని పూర్వవివాసస్థానమును జ్ఞప్తికి దెచ్చికొమ్ము. ఉన్నతవంశ సంభూత యైన శ్రేష్ఠిపుత్రిక నెత్తిమీద ఉమియకుము. నీ స్థితిని గమనించుట లేదా?” అని యీగాధ పలికెను.

కలండుకుడు చిలుకను గురుతిండి ఇది నాసంగతి బయట పెట్టును అని యోచించి భయము చెంది “స్వామీ, రండు. ఎప్పుడు వచ్చితిరి?” అని యడిగెను. శుకము యోజించి, “వీడు నాహితచింతకుడు కాడు! నామెడ విరిచి నన్ను సంహరించును” అనుకొని నాకు నీతో పని లేదు అని యెగిరిపోయి తాను చూచినది సవిస్తరముగా చెప్పెను.

“వాడు అనుచితకార్యము చేసినాడు” అని శ్రేష్ఠి వానిని వారాణసికి రప్పించి దాసుని జేసియుంచెను.

నీదేశమున జన్మ శే నెరుంగుదును -

విహగమ్మ నడవిలో విచరించుదాన.

బాగుగా గురుతిండి పట్టింతు: దుగ్ధ

మాయి కలండుకా! ఉమియక త్రాగు!

కలండుకుడు కూడ శుకపోతమును గురుతిండి నన్ను బయటపెట్టు నను భయమున “స్వామీ, రమ్ము, ఎప్పుడు వచ్చితివి?” అనెను. శుకము “హితకాముడై వీడు నన్ను పలుకరింపలేదు, గొంతు నులిమి చంపుటకే” యని భావించి, శుకపోతము ఎగిరి వారాణసికి బోయి, తాను చూచిన దంతయు శ్రేష్ఠికి వివరించెను. “వాడు చేసిన దయుక్తము” అని శ్రేష్ఠి వానిని తెప్పించి యథా పూర్వముగా దాన పదమునం దుంచెను.

కాస్త ధర్మోపదేశము చేసి జాతకములు సరిపొల్చెను. అప్పటి కలండుకుడు ఇప్పటి భిక్షువు; వారాణసి శ్రేష్ఠి శేనే.

128 విచారవేద తాత్పర్యము

కాస్త శరణమున నుండగా కపట భిక్షువు విషయమై చెప్పినది.

వర్తమాన కథ

అసమయమున ఆభిక్షువు కపటముపై చర్చ జరిగినపిదప కాస్త
“భిక్షువులారా, కేవల మిప్పుడేకాదు, పూర్వముకూడ నితడు మోస
గాడే” అని పూర్వజన్మ కథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా
బోధిసత్వుడు మూషికము కడుపున బుట్టి, బుద్ధివైభవము కలిగి
సూకరశాబకమువలె మహాశరీరము కలిగి యనేకశత మూషిక పరివార
ముతో నరణ్యమున నివసించుచుండెను. ఒకానొక నక్క యిటు నటు
సంచరించుచు, మూషిక సంఘమును జూచి, వీనిని వంచించి, భక్షింతు
నని యోజించి, మూషికావాసమునకు సమీపమున సూర్యాభిముఖ
ముగా ఒక పాదముపై నిలిచి, వాయువు పీల్చుచుండెను. బోధిసత్వు
డాహారము తిరుగుచు దానిని గాంచి శీలవంతు మని భావించి దగ్గ
రకు బోయి “భదంతా, మీనామధేయ మేమి?” అని యడిగెను.
“ధార్మిక నాముడను.” “ఒంటి కాలిమీదనే నిలువ నేల?” “నాలుగు
పాదములు మోపితినేని భూమి భరింపజాలదు.” “నోరు తెరచియున్నా
వేమి?” “నే నేమియు భుజింపను, వాయుభక్షణము చేయుదును.”
“సూర్యాభిముఖముగా నిలిచినా వేల?” “సూర్యసమస్కారము చేయు
చున్నాను.” బోధిసత్వు డీష్టాటలు విని, యీతడు శీలవంతుడు
కానోపు నని భావించి, నాటనుండి మూషిక పరివృత్తుడై ప్రాత
స్నాయం సమయములందు నక్కకు సమస్కరింప బోవుచుండెను.
అవి మరలి పోవుసమయమున తుది మూషికమును బట్టి స్పృగాలము
దాని మోసము భుజించి, మూతి తుడుచుకొని నిలిచియుండును.
కేవలముగా మూషికములు పలుచబడెను. మూషికము లిట్లు చింధించినట్లే

“వెనుక మనము సాంద్రముగా నుంటిమి. ఇప్పుడు మన పంక్తి చాల శిథిల మయినది. దీనికి కారణ మే మగును?” ఇట్లు తలపోసి మూషికములు బోధిసత్వునితో జరిగిన సంగతి చెప్పెను. వీల మూషికములు పలుచబడిన వని ఆయన చింతించి, నిర్ణయింపనేరక, నక్కపై ననుమానము కలిగి, మరునాడు తాము వదలిపోవు కాలమున మూషికములను ముం దుంచి, తాను చివర నుండెను. సృగాలము బోధిసత్వుని మీదికి దుమికెను. కనిపెట్టి బోధిసత్వుడు తప్పించుకొని “నక్కా, నీ వ్రత మిదియో? పరహింసార్థము ధర్మధ్వజము పట్టి తిరుగుచున్నావా?” అని యీ గాధ పలికెను:

ఎవడు ధర్మధ్వజ మెత్తి ప్రాణులకు
తొలుత విశ్వాసము కలిగించి యవల
మోసములో పాపములు చేయుచుండు:
తద్ధర్మము విడాలధర్మము చూపె!

కాస్త ధర్మపదేశము చేసి జాతకములు సరిపోర్చెను. అప్పటి నక్క ఈక్మత్రిమ భిక్షువు; మూషికరాజు నేనే.

129 అగ్నిక జాతకము

కాస్త కేకవనమున నుండగా కపటభిక్షువు విషయమై చెప్పినది.

అతిత కథ

పూర్వము బ్రహ్మదత్తుడు వారాణసిలో రాజ్యము చేయుచుండ బోధిసత్వుడు మూషిక రాజై యరణ్యమున నివసించుచుండెను. ఒకప్పుడు దవానలము బయలుదేర నక్క యొకటి తప్పించుకొని భోవనేరక వృక్షమునకు తల మోపి నిలిచి యుండెను. దాని యొడలిమీది

రోమములు కాలిపోయినవి. చెట్లు కానించి యుండుటచే నెత్తిమీది కొలది వెండ్రుకలు మాత్రము మిగిలినవి. ఒకనాడు నక్క పడియబో నీరు త్రాగుచుండగా శిరముమీది శిఖ నీటిలో ప్రతిఫలింప, చూడ మును జూచి “నా కిప్పటికి భండారము దొరకినది” అని సంతోషించి, అడవిలో తిరుగుచు మూషిక బిలమును గాంచి ‘మూషికములను మోసగించి భక్షింపవలెను’ అని చింతించి సమీపమున సలిచెను.

ఆహారార్థము తిరుగుచున్న బోధిసత్వుడు నక్కను జూచి శీలనంతు డని భావించి దగ్గరకు బోయి “మీ నాయధేయ మేమి?” అని యడిగెను.

“అగ్నిక భారద్వాజ నాముడను”.

“ఇచ్చటి కేల వచ్చితిరి?”

“మిమ్మును మీ సర్వస్వమును రక్షించుటకు.

“ఏమి చేసి మమ్ము రక్షింతురు?”

“అంగుష్ఠ గణనము నాకు తెలియును. మీ రందరు ఆహారార్థము బయలుదేరునపుడు మరలివచ్చునపుడును గుణించి అందరు సరిగా నున్నారో లేదో గమనింతును. ఇట్లు ఉదయ సాయంకాలములందు మిమ్ము రక్షించుచుండును.”

“అ ట్లయిన మామా, మమ్ము గాపాడుచుండుము.”

“మంచిది” అని సృగాలము ప్రాతఃకాలమున మూషికములు బయలు వెడలుచుండ ఒకటి రెండు మూడు అని లెక్కపెట్టి, సాయం కాలమునగూడ అట్లే లెక్కించుచు వెనుక జిక్కిన యెలుకను బట్టి భక్షించుచుండును. ఒకనాడు మూషికరాజు వెనుదిరిగి “అగ్నిక భారద్వాజ, నీధర్మబుద్ధివలన శిరసుమీద శిఖ యుంచలేదు. కుక్షిపరా యణత్వము వలన శిఖ స్థాపించినావు” అని యీగాథ పలికినాడు:

పొట్టకూటిక గాని పుణ్యమ్మకొరకు

కాదు నీశిఖ అగ్నికా, చాలు గణన-

నీలెక్క వ్రేళ్ళపై నిండుట లేదు.

కాస్త ధర్మోపదేశములు చేసి, భారతములు సరిపొల్పెను. అప్పటి నక్క ఇప్పటి భిక్షువు మూషికరాజు నేనే.

130 కోనీయ జాతకము

శాస్త్ర జేతనమున నుండగా కావస్తీ నివాసిని యగు నాకాశా శ్రీ విషయమై చెప్పినది.

వర్తమాన కథ

శ్రద్ధాళు వగు బ్రాహ్మణునిభార్య యామె; కాని దుశ్చరిత్ర, పాపాత్మురాలు. రాత్రులందు దురాచారమున నుండి, పగ లేమియు చేయక, రోగము నటించుచు, ప్రేలుచు పండుకొనును.

“భద్రదే, నీ కేమి బాధ?” అని బ్రాహ్మణు డామె నడిగెను.

“నాకు వాతపు పోట్లు.

“అయినచో నీ కేమి కావలెను?”

“చక్కని, తీయని, స్వాదిష్ఠ మైన యవాగు తైలము మొదలగు నవి కావలెను”.

ఆమె కోరినదానిని బ్రాహ్మణుడు తెచ్చి యిచ్చుచుండెను. బ్రాహ్మణు డింట నున్నప్పు డామె పండుకొని యుండును; వెలుపలికి వెళ్ళినప్పుడు జారులతో కాలక్షేపము చేయుచుండును. ఆమెశరీరమున వాతపుపోట్లులు తగ్గునట్లు బ్రాహ్మణునకు తోచలేదు.

2. కనా డాయన గంధమాల్యానులేపనములు తీసికొని జేతనము నకు బోయి, శాస్త్రకు వందనము, పూజ చేసి, ఒకప్రక్కన గూర్చుండెను. “బ్రాహ్మణా, కనబడుట లే దేమి?” అని శాస్త్ర యడిగెను.

“భద్రదే, బ్రాహ్మణిశరీరమున వాతపునోప్పులు. ఆమెకోసము నేను నెయ్యి, తైలము, మంచిమంచి భోజనపదార్థములు తెచ్చుచుండును. ఆమెయొడలు లా వెక్కినది; చర్మము నును పెక్కుచున్నది. కాని, వాతరోగము తగ్గుట లేదు. ఆమె కుపచారము చేయుటలోనే కాలము గడచుచున్నది. అందుచేత ఇచ్చటికి వచ్చుట కవకాశము కలుగుట లేదు.”

బ్రాహ్మణి దుశ్చరిత్రురా లను విషయము గ్రహించి శాస్త్ర “బ్రాహ్మణా, ఇప్పుడే కాదు; పూర్వజన్మములోకూడ నీవు పండితుల నడిగినావు. వారు చెప్పినది పూర్వజన్మవిషయ మగుటచే నీకు జ్ఞప్తిలో

లేదు” అని, బ్రాహ్మణుడు వేడినపిదప పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధినత్తుడు ప్రసిద్ధ బ్రాహ్మణ కుటుంబమున బుట్టి తక్షశిలలో విద్యా పారంగతుడై వచ్చి, జగద్విఖ్యాతు డైన యాచార్యు డయ్యెను. రాజధానులనుండి క్షత్రియ కుమారులు, బ్రాహ్మణ కుమారులు ఔత్సుక్యమున వచ్చి ఆయన సన్నిధిలో విద్య లభ్యసించుచుండిరి. ఒకానొక గ్రామిణ బ్రాహ్మణుడు బోధినత్తుని కడ మూడు నేదములు అష్టాదశ విద్యలు నేర్పినవాడు; వారాణసిలోనే కుటుంబము నుంచి అనుదినము రెండుమూడు పర్యాయములు బోధినత్తునికడకు వచ్చు చుండెను. ఆయన భార్య దుశ్శీల, దుర్మార్గురాలు, అంతయు పై జెప్పినట్లే యయ్యెను. “ఈకారణమున ఉపదేశ శ్రవణమునకు రా వీలు కలుగుట లేదు” అని యతడు చెప్పినప్పుడు బోధినత్తుడు తనలో “భార్య యితనిని వంచించి, లేవకున్నది” అని గ్రహించి ఆమెరోగము కుదుర్చు మందు చెప్పెద నని యోజించి “నాయనా, నీవు నేటినుండి యామెకు పరమాన్నాదులు పెట్టవలదు. గోమూత్రమున పంచఫలములు వేసి, క్రొత్త రాగిపాత్రలో పోసి, చిలు మెక్కువరకు నుంచి త్రాడు కాని, తీగ కాని, కఱ్ఱ గాని పట్టుకొని ‘ఇది నీరోగము కుదుర్చు మందు. దీనిని త్రాగినను సరే, లేచి వంట మొదలయిన పనులు చేసి నను సరే’ అని నీ భార్య కీ పంక్తులు చెప్పుము. ఆమె మందు త్రాగ దేని, త్రాటితో గాని, పలుపుతో గాని, కఱ్ఱతో గాని కొట్టి, జుట్టు పట్టి యిడ్చి, పిడికిలితో పొడుపుము. తక్షణముననే లేచి యామె పనులు చేయ నారంభించును” అని బోధించెను. బ్రాహ్మణుడు చిత్త మని పోయి చెప్పిన ప్రకార మాపథము చేసి “భద్రే, ఈమందు త్రాగు” మని భార్యతో జెప్పెను.

“ఎవ్వ రిది చెప్పినారు?”

“ఆచార్యుల వారు.”

“నేను త్రాగను, తీసివేయుదు.

“త్రాగవా?” అని యతడు త్రాడు తీసి “నీ రోగము కుదుర్చు

మందు త్రాగుము, కా దేని లేచి వంటపనులు చేయుము” అని యీ గాథ పలికెను:

చెప్పినట్లుగ నాపథనేవ చేసి
తిన్నయట్లు పనుల్ సరి దిద్దవలయు!
ఓసి కోసియ, నీవాడు నుక్కులకును
భోజనాదుల కేమియు పాత్తు లేదు!

ఇట్లుతడు వలుకగా కోసియ బ్రాహ్మణి భయపడి, ఆచార్యుడు ప్రోత్సహించినందున ఈయనను వంచింప శక్యము కా దని గ్రహించి లేచి యింటిలో పనులు చేయ నారంభించెను. “ఆచార్యునకు నాదుశ్శీలము విదిత మయినది: ఇకనుండి వెనుకటి విధమున ప్రవర్తింప వీలు లేదు” అని ఆచార్యునియెడ గారవమున పాపకర్మలు విరమించి, శీల వతి యయ్యెను.

కాస్త ధర్మోపదేశము చేసి కథలు సరిపాల్పెను. అప్పటి భార్యాభర్తలు ఇప్పటి భార్యాభర్తలే; ఆచార్యుడు నేనే.

131 అసంపదాన జాతకము

కాస్త నేకువనమున నున్నపుడు దేవదత్తుని గూర్చి చెప్పినది.

వర్తమాన కథ

ఆనమయమున భిక్షువులు ధర్మసభలో ఇష్టాగోష్ఠి చేయుచు “అయ్యమ్మంతులారా, దేవదత్తుడు అకృతజ్ఞుడు; తేడాగతుని సద్గుణము తను గ్రహించినవాడు కాదు” అనుచుండిరి. కాస్త అరుదెంచి “భిక్షువులారా, ఏమి మాటాడుచున్నారు?” అనెను. ఈవిషయము అని పారు చెప్పినవిధవ బుద్ధుడు “భిక్షువులారా, దేవదత్తుడు శేవల ముప్పడే కాదు; పూర్వముకూడ అకృతజ్ఞుడే” అని పూర్వజన్మకథ చెప్పెను.

అతత కథ

పూర్వము మగధరాజు రాజ గృహమున పరిపాలనము చేయుచుండ, బోధనత్వము డాయనకు శ్రేష్ఠియై యెనుబది కోటుల సంపద కలిగి, 'కోటిశ్వరు' డను పేరు నొందెను. వారాణసిలో పిలియ శ్రేష్ఠికి కూడ నెనుబది కోటు లుండెను. వారిరువురు మిత్రులు. ఏ కారణమున నో పిలియ శ్రేష్ఠికి మహాపద సంభవించి సమస్తము కోలు పోయెను. అతడు దరిదురుడై గతిలేక భార్యను వెంటగొని వారాణసి నుండి బయలుదేరి రాజగృహము చేరి కోటిశ్వరుని యింటికి పోయెను. ఇత నిని జూచి కోటిశ్వరుడు మిత్రము వచ్చి నాడని కాగిలించుకొని ఆదరించెను. కొలది రోజుల తరువాత "మిత్రమా, ఏమి పనిమీద వచ్చినా" వని యడిగెను. "కష్టములు దాపు రించినవి. ధన మంతయు పోయినది. నీ సాయము కావలెను" అని పిలియశ్రేష్ఠి పలికెను.

"మంచిది, మిత్రమా. భయపడకు" అని కోటిశ్వరుడు భాండాగారము తెరపించి, నలువదికోట్ల హిరణ్య మిచ్చి, మిగిలిన తన సర్వస్వము రెండు భాగములు చేసి, ఒక భాగము మిత్రున కిచ్చెను. వాడనుపద గొని వారాణసికి బోయి నివాస మేర్పరచు కొనెను.

తరువాత అనతి కాలమునకు కష్టములు దాపురించి, కోటిశ్వరుడు సమస్తము కోలుపోయెను. దిక్కుకై యోజించుచుండ అతనికి పిలియ శ్రేష్ఠి జ్ఞప్తికి వచ్చినాడు. తన కతడు సాయము చేయు నని యతడు భార్యతో కూడ కాలినడకను వారాణసికి బోయి, భార్యతో 'భద్రే, నీవు నాతో వీధుల వెంట నడచుట యుక్తము కాదు. ఇచ్చట కొలది నేవు వేచి యుండుము. పరివారముతో శకటము పంపి సగౌరవముగా నిన్ను గొనిపోవుదును' అని చెప్పి, సగరద్వార సమీపమున గూరుచుండ బెట్టి, తాను పిలియ శ్రేష్ఠి భవనమునకు బోయెను. రాజ గృహశ్రేష్ఠి వచ్చినాడని లోనికి వార్త పంపి, రావచ్చు నని లోపల నుండి యనుజ్ఞ వచ్చినంతనే శ్రేష్ఠి పిలియ కడకు జనెను. మిత్రుని జూచి పిలియ పీఠము మీదనుండి లేవలేదు, స్వాగత మనలేదు, ఏల వచ్చితి వని మాత్ర మడిగెను.

"మీదర్శనార్థమే వచ్చినాను."

“నివాస మెక్కడ?”

“ఇంతవర కెక్కడను లేదు. భార్యను నగరద్వారమున సత్రము లో నుంచి వచ్చితిని.”

“నీ కిచ్చట గది లేదు. స్వయంపాకమునకు బియ్యము తీసుకొని పోయి వంట చేసికొనుడు. మరల నిచ్చటి కెన్నడు రావలదు” అని పిలియశ్రేష్ఠి సేవకుని బిలిచి, తనవైదు బియ్యము త్రరీయము కొంగున మూట కట్టి పంపు మని ఆనతిచ్చెను. ఆనా డతని కోష్ఠములలో దంపిన బియ్యము వేయిబండ్లు నిండునవి యుండెను. పూర్వము నలుబదికోట్లు గ్రహించిన యాధూర్తుడు కృతఘ్నుడై, మిత్రునకు తనవైదు బియ్యము మాత్ర మిచ్చెను. సేవకుడు బియ్యము కొలిచినబుట్టతో బోధిసత్తుని కడకు వచ్చెను. ఈ సత్పురుషుడు నాకడ నలుబది కోట్లు పుచ్చు కొన్నాడు. ఇప్పుడు తనవైదు బియ్య మిచ్చి నాడు. తీసుకొందునా, మానుదునా? అని యోచించి తుదకు “ఇతడు కృతఘ్నుడు, మిత్ర ద్రోహి. నాతో మైత్రి విడినాడి నాడు. నా దీనావస్థయే దీనికి కారణము. ఈత డిచ్చిన బియ్యమును స్వీకరింప నేని, నేనుగూడ ఈతనతో పాటే యగుదును. స్వీకరించి మైత్రి ప్రతిష్ఠించెదను” అని వస్త్రాంచలమున బియ్యము మూట కట్టుకొని, భవనము వెలువడి, భార్య యున్న తావున కరిగెను.

“ఏమి తెచ్చినారు?” అని భార్య యనెను.

“భద్రే, నామిత్రము పిలియశ్రేష్ఠి బియ్యము పెట్టి, నేటికి విడిచి పెట్టినాడు.”

“అయ్యో, దీని నేల స్వీకరించినారు? మన మిచ్చిన నలువదికోట్లకు ప్రతిఫలమా యిది!” అని యామె ఏడువసాగెను.

“భద్రే, అతనితో మైత్రి విడనాడక స్వీకరించినాను. నీవు రోదంప నేల?” అని యీగాధ పలికెను:

తెచ్చియిచ్చిన వస్తువున దేనిగూడ
స్వీకరింపని మూర్ఖుని స్నిగ్ధజగులు
నిలువ; రీమాత్రము తవుడు నేను తెచ్చి
నాడ తెగకుండ స్నేహబంధంబు నేడు;
విరతముగ మైత్రి దృఢముగా నిలుచుగోక!

అట్లు చెప్పినను ఆమె కన్నీరు విడుచుచుండెను. పూర్వము కోటిశ్వరుడు పిలియశ్రేష్ఠి కిచ్చిన పాలికాపు అనమయమున ద్వారము దగ్గరగా బోవుచు నామె యేడుపు విని, సమీపమునకు బోయి, వారిని గురితించి వారి పాదముల వ్రాలి, తాను కూడ దుఃఖించుచు “సామీ! యేమి పనిమీద ఇచ్చటికి దయచేసినారు?” అని యడిగెను. శ్రేష్ఠి సమస్తము వివరించెను. కానిండు సామీ, యని వా రిరువుర నోడార్చి తన యింటికి గొనిపోయి, గంధోదకమున స్నానము చేయించి, భోజనము పెట్టి, తక్కిన కర్మకారులకు జెప్పి, కొలది రోజులకు వారి నందరిని రాజాంగణమునకు దోడుకొని పోయి ఆక్రోశించెను.

విషయ మే మని రా జడుగగా సంగతి యంతయు వారు రాజునకు విన్నవించిరి. రాజు శ్రేష్ఠుల నిరువురను బిలిపించి శంఖ శ్రేష్ఠితో (కోటిశ్వరునితో) “నీవు పిలియశ్రేష్ఠికి చలువది కోటు లిచ్చినమాట నిజమేనా?” అని యడిగెను.

“మహారాజా, మిత్రుడు కష్టదశలో నాకడకు వచ్చి సాయ ముడిగి నపుడు ధనమే కాక సమస్తములో సగము భాగముకూడ నిచ్చితిని” అని శంఖశ్రేష్ఠి చెప్పెను.

“ఈమాట సత్యమేనా?” అని రాజు పిలియశ్రేష్ఠి నడిగెను.

“చిత్తము, దేవా!”

“నీ కుపకారి యయిన మిత్రుడు కష్టదశలో నీకడకు వచ్చినపుడు తగిన సమ్మానము చేసి, ఆతిథ్య మిచ్చితివా?”

పిలియశ్రేష్ఠి మానము వహించెను.

“నీవు తప్పకు బియ్య మియన యు త్తరీయము కొంగున కట్టించి తివా?” అని రా జడిగెను.

అప్పటికిని పిలియశ్రేష్ఠి మానము వహించి యుండెను.

ఏమి చేయవలయు నని రాజు అమాత్యులతో యోచన చేసి, “వాండు, పిలియశ్రేష్ఠి సర్వస్వమును శంఖ శ్రేష్ఠి కప్పగింపుడు” అని ఆజ్ఞ చేసెను.

బోధినత్తు డప్పుడు “మహారాజా, పరధనము నా కక్కరలేదు. నే నిచ్చినది నాకు తులల వచ్చిన వాలును” అని పలికెను. రాజు

బోధిసత్వుని భాగ మిప్పించెను. తన సంపద తిరుగ లభించగా శంఖ శ్రేష్ఠి దానజన పరివృత్తుడై రాజగృహమునకు బోయి, వనులు చక్క బెట్టుకొని, దానాది పుణ్యకార్యములు చేయుచు తుదకు యథా కమ్యంగతో.

కాస్త ధర్మోపదేశము చేసి కథలు సరిపొచ్చెను. ఆకాలపు పీరియశ్రేష్ఠి దేవదత్తుడు; శంఖశ్రేష్ఠి నేనే.

132 పంచగరుక జాతకము

కాస్త జేతవనమున విహారము చేయునపుడు అజపాల న్యగ్రోధ వృక్షముక్రింద మారుని కుమారితిలు ప్రలోభపెట్టు సూత్రమువిషయమై చెప్పినది. భగవాన్ మొదటి నుండియు నిట్లుండెను :

మారకన్యక లరుడెంచినారు రక్తి
తృప్త వెదజల్లుచున్ మహాత్మీవముగను;
దూదిపింజల వాయువు త్రోయునట్లు
దూరముగ కాస్త వారల ద్రోలినాడు.

ఈప్రేక్షారముగా ఆ సూత్రమును తుదివరకును చెప్పనపుడు ధర్మ సభలో సమావిష్టులైన భిక్షువులు “ఆయుష్మంతులారా, సమ్యక్-సంబుద్ధుని కడకు సూరకన్యలు వందలకొలది దివ్యరూపములు ధరించి భగవానుని ప్రలోభపెట్టుటకు వచ్చిరి. కాని ఆయన కన్ను తెరవలేదు. ఓహూ, బుద్ధబల మెంతయద్భుతము!” అనుచుండిరి.

కాస్త అచ్చటి కరుడెంచి “భిక్షువులారా, ఇక్కడ గూరుచుండి యేమి మాటాడు చున్నారు?” అనెను. ఈవిషయ మని వారు చెప్పగా కాస్త “భిక్షువులారా, ఈసమయమున ఆశ్రమము లన్నియు నశించి సర్వజ్ఞత్వము లభించినపిదప మారకన్యలు కానరాకుండుటలో నాశ్చర్యము లేదు. పూర్వకాలమున బుద్ధత్వము నన్వేషించునపుడు చిత్తమున మాలిన్య మున్నను, కల్పితదివ్యరూపములను కన్నులు తెరచి

కాముకభావముతో చూడలేదు; మహారాజ్యపదము లభించినది” అని, పూర్వజన్మ కథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, బోధిసత్తుడు భౌత్యతకమున కనిష్ఠుడై పుట్టెను. (సమస్తము తక్షశిలాజాతకమున వివరింపబడును.) మహాజనము తక్షశిలా నగరము వెలుపల కాలలో బోధిసత్తుని సమీపించి ప్రార్థించి రాజ్య మిచ్చిరి. ఆయన కభిషేక కాలమునకు జనులు నగరమును దేవనగరమువలెను ప్రాసాదమును ఇంద్రభవనము వలెను అలంకరించిరి. బోధిసత్తుడు నగర ప్రవేశము చేసి, ప్రాసాదములోని మహాతలమున శ్వేతచ్ఛత్రము క్రింది రత్నపల్యంకికపై దేవరాజ విలాసముతో గూరుచుండెను. అమాత్యులు, బ్రాహ్మణులు, గృహపతులు మొదలగువారు, క్షత్రియ కుమారులు సర్వాలంకారమండితులై యుండ, పదునారువేల నట్టువ కత్తెలు అచ్చరలవలె గీతవాద్యములతో నాట్యము చేయుచుండ, రాజభవన మా ధ్వనికి ఉరుముతో గూడిన సముద్రము వలె ప్రతి ధ్వనించెను. బోధిసత్తుడు తన మహావైభవమును జూచుచు ఇట్లు చింతించెను: “నే నా యక్షిణుల దివ్యరూపమును జూచుచున్న యెడల ప్రాణములు కోలుపోయి యుండును. ఈసిరిసంపదలను జూడను. ప్రత్యేక బుద్ధుల యుపదేశము సిరముగా నుండుటచే నిది లభించినది”. ఇట్లు చింతించి, ఉత్సాహవశమున ఈగాథ పలికెను:

సుదృఢముగా నుండుటన్ సదుపదేశంబు
బెడద లేకుండుటన్ హృదయంబులందు
రక్కసి వాతను చిక్కము మేము:
భయభారమున నేనొ బ్రతికిపోయితిని!

ఇట్లు మహాసత్త్వు డీ పద్యరూపమున ధర్మమును నిరూపించి, ధర్మ మార్గమున రాజ్యము పాలించి, దానాది పుణ్యకార్యములు చేసి, యథా కమృంగతో.

కాస్త ధర్మోపదేశము చేసి కథలు సరిపొల్పెను. తక్షశిలకు బోయి రాజ్యము పొందిన మహారుడు నేనే.

133 చుతానన జాతకము

శాస్త్ర జేతవనమున విహారము చేయుచు ఒకానొక భిక్షువును గూర్చి చెప్పినది.

వర్తమానకథ

ఆభిక్షువు బుద్ధునికడ కర్మస్థానము గ్రహించి సరిహద్దు ప్రాంతము నకు బోయి ఒకానొక గ్రామసమీపమున నివాస మేర్పరచుకొని నివసింప జొచ్చెను. మొదటి మాసములో నతడు భిక్షార్థము పోయినపుడు కుటీరము దగ్గ మయ్యెను. ఉండుటకు చోటు లేక శ్రమపడుచుండ నతడు పద్మాపకులతో జెప్పెను. వారు “మంచిది, భద్రే, వర్ణశాల నిర్మింతుము. ఇప్పుడుమాత్రము నాగళ్ళ దున్నెడివని యున్నది. ఇప్పుడే గింజలు చల్లవలెను” అనుచు మూడు నెలలు గడపిరి.

నివాసస్థానమున కానుకూల్యము లేక ఆభిక్షువు కర్మస్థానము పూర్తి చేయ లేకపోయెను. అతడు నిమిత్తమయినను పొందలేదు. వర్షావాస మయినపిదప నతడు జేతవనమునకు బోయి శాస్త్రకు ప్రణామము చేసి ఒకప్రక్క గూరుచుండెను. శాస్త్ర అతనితో ఇష్టాగోష్ఠి చేయుచు “ఏమీ భిక్షూ, కర్మస్థానము సఫల మయినదా?” అనెను. అత డాదినుండియు కలప్రతికూలతను తెలిపినాడు. శాస్త్ర “భిక్షూ, పూర్వముకూడ జంతువులు తమ అనుకూలతా ప్రతికూలతలను గమనించి అనుకూలముగా నున్నప్పు డొకచోట నుండి, ప్రతికూలత లోచి నంతనే ఆచోటు విడిచి వేరొకచోటికి బోయెడివి. నీవు సితిగతు లేల గ్రహింపలేదు?” అని, పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు పక్షికడుపున పుట్టెను. క్రమముగా పెరిగి సాథాగ్య వశమున పక్షి రాజుడయ్యెను. అడవిలో సరోవరతీరమున బహుశాఖా పత్ర ఫలభరిత మైన మహావృక్షము నాశ్రయించి పక్షిరాజు సవరి వారముగా నివసించుచుండెను. శాఖలపై నున్న పక్షులు క్రింది సరోవరజలమున రెట్టలు వేయుచుండెను. సరస్సులో నివసించుచున్న వాగ

రాజు చండుడు కుపితుడై, “పక్షిట్టలు పైట్టలు విడిచి నా నివాసమును మలినము చేయుచున్నవి. జలములో అగ్నిని ప్రేరేచి వృక్షమునకు దాకునట్లు చేసి, పిట్టలను పార ద్రోలుదును” అని చింతించి, ఒకరాత్రి వేళ పక్షులు నిద్రించుచుండ, జలము సలసల కాగునట్లు చేసి ధూమము రేపి, తాడిపోడవున మంటలు లేపెను.

జలమునుండి మంటలు లేచుట చూచి బోధిసత్వుడు “పక్షులారా, అగ్నిని సలిలము చల్లార్చును. కాని యిచ్చట ఉదకమునుండి యగ్ని యుద్భవించుచున్నది. ఇక్కడ మనము నివసించజాలము. అన్య ప్రదేశ మునకు బోవురము” అని యీగాథ చెప్పెను:

కల్యాణ మున్నంత కాలమ్ము వైరు
లుదయ మొందుచునుండి; రుదకమ్ములోన
జ్వలనమ్ము రేగగా సాగెను; భాత్రి
జనియించు తరువుపై నునికి యసాధ్యః
మెచటికైనను బోవుటే చాల మేలు!
ఎచ్చోట శరణమ్ము జొచ్చిన నచట
జనియించు చున్నది ఘనముగా భీతి.

ఇట్లు చెప్పి బోధిసత్వుడు తన మాట విన్న పక్షులతో నెగిరి వేరొకచోటికి బోయెను. బోధిసత్వుని మాట వినక అచ్చట నిలిచిన పక్షులు ప్రాణములు కోలుపోయెను.

కాస్త ధర్మోపదేశము చేసి ఆర్యసత్యమును ప్రకటించి కథలు సరిపోల్చెను. ఆభిక్షువు అర్హత్యము పొందెను. అప్పటి పక్షిగణము ఇప్పటి బుద్ధపరివర్తు; పక్షిరాజు నేనే.

134 యావశోధన జాతకము

కాస్త జీతవనమున విహారము చేయునపుడు సంకస్స నగరద్వారమున సంక్షేపముగా నడిగిన ప్రశ్నకు ధర్మసేనాపతి సారిపుత్రుడు చేసిన విపులవ్యాఖ్యను గూర్చి చెప్పినది ఖటికవకభట్టున్నది.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు అరణ్యాయతనమున మరణించుచు “సంజ్ఞ కాదు, అసంజ్ఞ కాదు” అని పలికెను. తాపసులు జ్యేష్ఠశిష్యుని కథనము విశ్వసించలేదు. బోధిసత్వుడు ఆభాస్వరలోకమునుండి వచ్చి, ఆకాశమున నిలిచి, యీగాథ పలికినాడు:

సంజ్ఞ యున్నను దుర్గతి, సంజ్ఞ లేక
యున్న దుర్గతి, విడనాడి యుభయములను
ప్రాప్త మగు నేని యాసమాపత్తి నుభయ
దోషరహితముగా నుంట ధ్రువము జనుడు.

ఈప్రకారము బోధిసత్వుడు ధర్మమును నిరూపించి, అంతేవాసి గుణములను ప్రశంసించి, బ్రహ్మలోకమునకు జనెను. అప్పుడు మిగిలిన తాపసు లెల్లరు జ్యేష్ఠాంతేవాసి వాక్కును విశ్వసించిరి.

కాస్త ధర్మోపదేశము చేసి కథలు సరిపోల్చెను. ఆకాలమున జ్యేష్ఠశిష్యుడు సారి పుత్రుడు; మహాబ్రహ్మ నేనే.

135 చందాభ జాతకము

కాస్త జేతవనమున విహారము చేయుచు కంకస్సు నగరద్వారమున ప్రక్కకు ధ్వజము చేసిన వ్యాఖ్యానమును గూర్చి చెప్పినది.

పూర్వకాలమున వారాణసిలో బ్రహ్మదత్తుడు రాజ్యము చేయుచుండగా బోధిసత్వుడు ఏకాంతముగా వనములో మరణించు సమయమున శిష్యు లడుగగా చందాభం సురియాభం అనెను. ఆయన మృతి చెంది ఆభాస్వరలోకమున జన్మించెను. తపస్సులకు జ్యేష్ఠశిష్యుని

మాటమీద నమ్మకము కలగలేదు. బోధిసత్వు డగుడెంచి, ఆకాశమున నిలిచి ఈగాథ పలికెను:

సూర్యచంద్రాభలన్ ప్రజ్ఞ మస్థిరముగ
ఎవ్వ డుండు, వితర్క విహీన మైన
ధ్యానవశవర్తి యగునట్టి మానవుండు
బ్రహ్మలోకమునందు నుత్పన్నుడగును.

ఈ ప్రకారము బోధిసత్వుడు తాపసులకు బోధచేసి, ప్రధానశిష్యుని ప్రశంసించి, బ్రహ్మలోకమునకు జనెను.

కాస్త ఈ ధర్మోపదేశము చేసి జాతకములు సరిపొర్చెను. అప్పటి శ్రేష్ఠశిష్యుడు సారిపుత్రుడు; మహాబ్రహ్మ నేనే.

136 సువజ్ఞహంస జాతకము

కాస్త కేతవనమున విహారము చేయుచు స్థూల నంద విష్ణునివిషయమై చెప్పినది.

వర్తమాన కథ

త్రావస్తిలో ఉపాసకుడు బిక్కునీసంఘమునకు వెల్లులిపాయ లిత్తునని నిమంత్రించి, బిక్కునులు వచ్చినచో ఒక్కొక్కరికి రెండుమూడు ఉల్లిపాయ లున్నగు త్తి ఈయవలసిన దని తనపొలముతోని పనివారి కాజ్ఞ యిచ్చెను. అప్పటినుండి బిక్కునులు ఆతనియింటికి పొలమునకును బోవసాగిరి.

ఒకపండుగ నాడు ఆయుపాసకునియింట వెల్లులిపాయ లయిపోయినవి. స్థూలనంద మరికొందరు బిక్కునులతో గలిసి ఆతనియింటికి జేరి “ఆయుష్మంతులారా, ఉల్లిపాయలు కావలసి వచ్చినవి” అని చెప్పెను. “ఆర్య, ఉల్లిపాయ లయిపోయినవి. తెచ్చుటకూడ ముగిసినది. పొలమునకు బొండు” అని యతడు పలికెను.

ఆమె క్షేత్రమునకు జని తక్కు లేకుండ లభ్యమములు కొనిపోయెను. పాలమువారు “ఏ మిది! బిడ్డునులు లెక్క లేకుండ ఉల్లిపాయలు తీసికొనిపోవుచున్నారు” అని మండిపడిరి.

అల్పేచ్ఛువు లగు బిడ్డునులు అసంతృప్తు లయిరి; విన్నభిక్షువులుకూడ అసంతృప్తి చెందిరి. వారు బాధపడి, భగవానునితో ఈసంగతి చెప్పిరి. భగవాన్ బిడ్డుని నిందించి “భిక్షువులారా, కన్నతల్లికూడ పేరాళ కలవానిని ఏవగించుకొనును. ఆమెకుకూడ లాలసే అప్రియముగా నుండును. పేరాశు అప్రసన్నులను ప్రసన్నులను చేయలేదు; ప్రసన్నులను అధిక ప్రసన్నులను చేయజాలదు. అల్పేచ్ఛు వగువాడు అప్రసన్నులను ప్రసన్నులను చేయగలడు” అని భిక్షువులకు సామ్యముగా ఉపదేశ మిచ్చి, “భిక్షువులారా, ఈమె కేఫల మివ్వడే కాదు, పూర్వముకూడ లోభముతో నుండునది” అని, పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు బ్రాహ్మణ కుటుంబమున బుట్టి, పెరిగి, సమాన రూప యగు కన్యను పెండ్లాడెను. నంద, నందవతి, సుందరినంద, అను మువ్వరు పుత్రికలు కలిగిరి. బోధిసత్వుడు కాలము చేసిన తరువాత వారిని సమీపాప్తులు తీసికొని పోయిరి. ఆయన సువర్ణహంస యయి పుట్టి, పూర్వస్మృతితో నుండెను. హంస తన సువర్ణ వర్ణములను సౌందర్యమును జూచుకొని ఎచ్చటనుండియీ జన్మ బడసినానో యని తలపోయగా మానవలోకము నుండి యని స్మృతికి వచ్చెను. తనభార్యయు బిడ్డలును పరపోషణలో నుండుట జూచి “నాకేరీరమున బంగారు పర్ణములున్నవి గదా. ఒక్కొక్కటి వారల కిచ్చినచో సుఖముగా జీవింతురు” అని తలచి వా రున్నచోటికి బోయి యింటి నడుమ దూలముమీద బ్రాలెను. బ్రాహ్మణియు పుత్రికలును బోధిసత్వుని జూచి “స్వామీ, యెక్కడనుండి వచ్చినావు?” అని యడిగిరి. “నేను మీతండ్రిని, జని పోయి సువర్ణహంసై పుట్టినాను. మీమ్ము బాడవచ్చినాను. నేటి నుండి మీరు పరసేవ చేసి జీవించవలసిన పని లేదు. మీకు ఒక్కొక్క-

పత్ర మిచ్చుచుందును. దానిని విక్రయించి, సుఖముగా జీవింపుడు” అని చెప్పి, యొక యాకయిచ్చి, వెడలిపోయెను. ఈవిధముగా హంస అష్టాష్టమడు వచ్చి పర్ణ మిచ్చి పోవుచుండెను. దాని మూల్యమువలన బ్రాహ్మణి బిడ్డలు సుఖజీవనము చేయుచుండిరి. ఒకనాడు తల్లి “బిడ్డలారా, జంతువుల మనస్సు గ్రహింపలేము. మీతండ్రి యిక్కడికి నిర్ణీతకాలము లేకుండవచ్చును. ఈసారి వచ్చి నష్టము పర్ణము లన్నిటిని లాగి వేయుదము” అని పలికెను. తండ్రికి బాధ కలుగు నని కొమార్తెలు సమ్మతింప లేదు. ఒకనాడు హంస వచ్చినపుడు స్వామి, రమ్మని బ్రాహ్మణి పిలిచి, దగ్గరకు వచ్చిన సువర్ణహంసను గట్టిగా రెండు చేతులతో బట్టుకొని పేరాసచే రెక్క లన్నిటిని లాగెను. బోధి సత్త్వన కిష్టము లేనపుడు పర్ణముల నెవరైన లాగినచో అవి సువర్ణ త్వము కోల్పోయి, కొంగ రెక్కలవలె నగును. హంస యెగురలే దాయెను. బ్రాహ్మణి హంసను పెద్ద గంపలో (పీపాలో) బడవేసెను. క్రమముగా పర్ణములు మొలిచి శక్తి వచ్చిన తర్వాత హంస యెగిరి నిజనివాసమునకు బోయి, ఎన్నడు బ్రాహ్మణి యింటికి మరలి రాలేదు.

దొరకినదానితో తుష్టి నొందుటయె
యగు సమ్మతము, పేరాస పాపమ్ము.
హస్త గతం బయ్యె హంసరాజమ్ము—
కాని లభింపదే కార్తస్వరమ్ము.

కాస్త కథలు సరిపోల్చెను. అప్పటి బ్రాహ్మణి ఇప్పటి మాలనంద; ముగ్ధ రాధుపిల్లలు ఇప్పటి ముగ్గురు సోదరలు; స్వర్ణరాజహంసము నేనే.

137 బబ్బు జాతకము

శాస్త్ర జేతవకమున విహరించుచు ఏకాక్షిమాత కిచ్చిన శిశుపదమును గూర్చి చెప్పినది.

వర్తమాన కథ

శ్రావస్తిలో కాణమాత అని పిలువబడు^(స్త్రీ) శ్రోతావన్న ఆర్య శ్రావిక. ఆమె తనయేకాక్షిపుత్రికను ఒకానొకపల్లెలో తమకులమువాని కిచ్చి పెండ్లి చేసెను. కూతు రేదోపనిమీద తల్లియింటికి వచ్చెను.

కొలదిరోజు లయినపిమ్మట భర్త ఆమె వెంటనే రావలె నని వార్త పంపెను.

దూత తెచ్చినవార్త తల్లికి తెలిపి ఆమె “అమ్మా, పోవుచున్నాను” అనెను.

బిడ్డ నిన్నిరోజు లుంచి ఏమియు పెట్టక వట్టిచేతులతో నెట్లు పంపుదు నని యోచించి, తల్లిరొట్టెలు చేయనారంభించెను.

ఆసమయమున ఓండపాతిక భిక్షువు ఆమెయింటికి బోయెను: ఉపాసిక ఆయనను గూరుచుండబెట్టి పాత్రనిండుగా రొట్టె లుంచెను. ఆయన వెడలిపోయి వేరొక భిక్షువుతో చెప్పగా నాతడు వచ్చి మెను కటి వానివలెనే చేసెను. ఈప్రకారముగా వచ్చిన నలుగురు భిక్షు వులకును ఆమె రొట్టె లిచ్చెను. అపూర్వములు పూర్తి యగుటచే కూతురు భర్తకడకు బోవుట సంభవింపలేదు.

ఆమెభర్త రెండవసారి దూతను బంపెను; భార్య వెంటనే రాని పక్షమున తాను వేరొకతెను పెండ్లి యాడుదు నని యాతడు మూడవ దూత ద్వారా వార్త పంపెను. కూతురు మూడవసారికూడ భర్త కడకు బోవుట సంభవింపలేదు. తనభర్త వేరొకతెను తెచ్చి కొన్నాడని విని ఏకాక్షి ఏడువనారంభించెను.

ఈవిషయములు తెలియగానే శాస్త్ర పాత్రచీవరాదులు తీసికొని ఆమెతల్లియింటికి వెళ్లి వేసిన పీఠముపై గూరుచుండి “ఈమె ఏల రోద నము చేయుచున్నది?” అనెను. ఇందుచేత అని వృద్ధురాలు చెప్పెను. శాస్త్ర ధర్మకథ చెప్పి, ఆమె కుల్లాసము కలిగించెను. లేచి విహారము వకు పోయెను. ఆనలుగురు భిక్షువులు చేసినపనివలన కలిగిన ఫలితము

భిక్షుసంఘమునకు దెలిసెను. ఒకనాడు భిక్షువులు ధర్మసభలో గూడుచుండి మాటాడుచు “అయుష్మంతులారా, భిక్షువులు చేసినపనివలన వృద్ధురాలి కూతురిని భర్త విడిచిపెట్టినాడు. దీని వలన మహా-ఉపాసిక మనస్సుకు చాలవ్యధ కలిగినది” అనుచుండిరి.

శాస్త్ర అరుదెంచి “భిక్షువులారా, ఏమి మాటాడుచున్నారు? అనెను. ఈవిషయము అని వారు చెప్పినపిదప శాస్త్ర “భిక్షువులారా, కేవల మిప్పుడే కాదు, పూర్వముకూడ నిట్లే జరిగెను” అని పూర్వ జన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు పాపాణములు కొట్టు కులమున బుట్టి, పెరిగి పెద్దవాడయి రాతి చెక్కడమున నేర్పరి యయ్యెను. కాశీరాష్ట్రమున నొకా నొక గ్రామములో నలువదికోట్ల యజమాను డగు శ్రేష్ఠి యుండెను. ఆతని భార్య కాలము చేసి ధనప్రీతిచే మూషిక మయి పుట్టి, ధనా గారమున నివసించుచుండెను. క్రమక్రమముగా నింటిలో సందరును శ్రేష్ఠియు గతించిరి. గ్రామము కూడ శిథిలమై నిర్జన నయ్యెను. కథా కాలమున బోధిసత్వు డా గ్రామప్రదేశమున రాలిపని చేయుచుండెను. తిండికై యిటు నటు దిరుగుచు ఆడయెలుక యతనిని గాంచుచుండెను. తరచుగా ఆయనను చూచుచుండుటచే మూషిక ఉత్పన్నస్థిగ్ధయై నాకున్న యీ మహాధనము నిష్కారణముగా సంతరించును. ఈతనితో గూడ దీని ననుభవించును. అని తలచి, యొకనాడు కార్తావళము నోట గరచుకొని, యతని వద్దకు వచ్చెను. అతడు చూచి ప్రీతి పూర్వకముగా ‘అమ్మా. యీ బంగారు నాణెముతో నేల వచ్చినావు?’ అనెను. ‘నాయనా, దీనిని తీసికొని యువయోగించుకొనుము. నాకు మాంసము తెచ్చి పెట్టుము’ అని యెలుక చెప్పెను. మంచి దని యతడు కార్తావళము నింటికి గొనిపోయి, మూషికమునకు మాంసము కొని బెట్టెను. అనుదినము నిట్లే జరుగుచుండెను. ఒకనాడు మూషికమును బిడాలము పట్టుకొనెను, “నన్ను చంపవలదు” అని ఎలుక బలికెను. “ఎందుచేత? నాకు ఆకలి మెండుగా నున్నది. ఆకలి బాధ

శమించుటకు నిన్ను జంపి తినక తప్పదు.” “ముందు చెప్పుము. నీకీనా డేనా, ప్రతిదినము కూడ ఆకలి బాధ యుండునా?” “ప్రతి దినము నుండును. అట్లయిన నీకు మాంసమును ప్రతి దినము తెచ్చి పెట్టుదును. నన్ను పోనిమ్ము.” “అట్లయిన అప్రమత్తపు కమ్ము” అని బిడాలము మూషికమును విడిచెను.

నాటనుండి బోధిసత్వు డిచ్చిన మాంసమును రెండుభాగములు చేసి తా నొకటి యుంచుకొని రెండవది పిల్లికి మూషిక మిచ్చుచుండెను. మరియొకనాడు మూషికమును మరియొక మాంసము పట్టుకొనెను. అదేవిధముగా మూషిక మంగీకరింపజేసెను. ఇప్పుడు మాంసము మూడు భాగములు చేయవలసి వచ్చెను. అనంతరము మూడవ పిల్లి నాలుగవ పిల్లి, మూషికమును పట్టుకొని, పై ప్రకారముగా సమ్మతించి, మాంసభాగములు గొనుచుండెను. అయిదవ వంతుమాంసమే భుజించుటచే మూషికము మిక్కిలి చిక్కిపోయి, యెముకలపోగయ్యెను. బోధిసత్వు డొకనాడు చూచి, ఇట్లున్నా వే మని యడిగెను. జరిగిన దంతయు మూషికము చెప్పెను.

“ఇదివరలో ఏల చెప్పలేదు? విచారపడకు. ఈకష్టములోనుండి ని న్నుద్ధరించెదను” అని బోధిసత్వుడు పలికి, శుద్ధస్థితిక పాపాణముతో ఇట్లుచెక్కి, తెచ్చి, యెలుకకిచ్చి, ‘అమ్మా, నీవిందు పండుకొనుము. వచ్చిపోవు పిల్లలను పరుషవాక్కులతో బెదరింపుము’ అని చెప్పెను. మూషికమా గుహలో ప్రవేశించి పండుకొనెను. అంతలో నొక పిల్లి వచ్చి ‘నాకు మాంసము పెట్టు’ మనెను. ‘ఓరి, బిడాల ధూర్తా, నీకు నేను మాంసము తెచ్చుదాననా? ఇంటికి బోయి నీ బిడ్డలను మ్రింగుము’ అని యెలుక పలుకునప్పటికి కోపవశమున పిల్లి యెగిరి యెలుకను కొట్టెను. స్థితికశీల తగులుటవలన పిల్లి గుండె ఆగి పోయి, గుడ్లు పైకివచ్చెను. ఈవిధముగానే తక్కిన పిల్లలుకూడ ప్రాణములు కోలుపోయినవి.

ఆవల మూషికము కృతజ్ఞతతో రోజునకు రెండుమూడు నాణెములు తెచ్చి బోధిసత్వున కిచ్చుచు, క్రమముగా సమస్తము నెచ్చెను. వారి జీవితాంతమువరకు శుభయులు నభిన్న మైత్రితో నుండి, తుదకు యథా కమ్ముగతా.

ఒక్కపిల్లికి మాంస మెక్కడ దొరుకు
అక్కడ క్రమముగా నొక్కటి రెండు,
మూడు, నాలుగును తా రాదునుండు;
పిల్లి అయ్యది నీదులము, కన్గొనుము.

అవిధముగా కాస్త ధర్మోపదేశము చేసి రెండుకథలు సరిపోల్చెను. అప్పటి నాలుగు పిల్లలు ఇప్పటి నలుగురు భిక్షువులు; ఎలుక ఏకాక్షి మాత; రాయి పెక్కుశిల్పి నేనే.

138 గోధ జాతకము

కాస్త జేతవనమున విహారము చేయుచు ఒకా నొక మోసగాని విషయమై చెప్పినది. వర్తమానకథ ఇదివరలో భీమనేన జాతకమున (80) ఉన్నట్లుండును.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు బలికడుపున బుట్టెను. ప్రత్యంతగ్రామమున అరణ్యాయతనమున పర్ణశాలలో పంచాభిజ్ఞులుకల మహాతపస్వి నివాసము చేయుచుండెను. గ్రామవాసులూ సత్యతాపనుని గౌరవించుచుండిరి. బోధిసత్వుడు సమీపమున పుట్టలో నివసించుచుండెను. అచ్చటికి తాపసి నిత్యము పచారు చేయుచుండును. బోధిసత్వుడు అనుదినము మూడు సారులు తాపసివద్దకు బోయి ధర్మోపదేశములు వినుచు ఆయనకు నమస్కరించి, నిజనివాసమునకు బోవుచుండును. కొంతకాలమునకు తాపసి గ్రామవాసులతో జెప్పి, యచ్చటినుండి వెడలి పోయెను. పిమ్మట కూడ తాపనుడు వచ్చి, ఆశ్రమ పగమున నివసించ జొచ్చెను. ఇతడుకూడ శీలవంతు డని భావించి బోధిసత్వుడు వెనుకటి తాపనుని యొక ప్రవర్తించినట్లే ఈతనియెడను ప్రవర్తించుచుండెను.

నిదానుసమయమున ఒకనా డకాలవర్షము కురిసినది. చీమలు పుట్టలలోనుండి యీవలకు వచ్చినవి. వానిని తినుటకు బల్లులు బయట తిరిగినవి. గ్రామవాసులు బల్లులను బట్టుకొని, బల్లి మాంసమును పోపుపెట్టి తాపసునకు బెట్టిరి. అది తిని తాపసుడు రుచి మరిగి 'యీమాంస మతిమధురముగా నున్నది. ఇది దేని మాంసము?' అని యడిగెను. బల్లిమాంస మని విని 'నావద్దకు పెద్దబల్లి వచ్చి పోవుచుండును. దానిని చంపి తిందును' అని తలచి, వంటపళ్ళెము (బాణలి) నెయ్యి, లవణము మొదలగునవి సంతరించి, ఒకచో నుంచి, తుండు కాపాయముచాటున దాచి, పర్ణశాల వాకిట బోధిసత్వుని రాకకై యెదురు చూచుచు కూరుచుండెను. 'సాయాహ్నా సమయమున తాపసుని సన్నిధికి బోవుదు' నని బయలుదేరి వచ్చి, తాపసుని యింద్రియ వికారమును జూచి 'ఇతడు రోజువలె లేడు. నన్ను తేరిపార జూచుచున్నాడు. పట్టకొనునేమో' అని తలచి, పర్ణశాలలో నుండి బల్లి మాంసపు వాసనకొట్టగా ననుమానించి వానిదగ్గరకు బోవక దూరముగా తిరుగుచుండెను. తనభావము బల్లి గ్రహించెనని తెలిసికొని తాపసుడు ముద్గరమును దానిమీదికి విసరివేసెను. అది దానితోక చివర తగిలెను. బోధిసత్వుడు వేగముగా వల్మీకము లోనికిదూరి, వేరొక బిలద్వారమున తలపైకి పెట్టి, 'ఓయి కూటజటిలా, నీవు శీల వంతుడ వని నీవద్దకు వచ్చుచుంటిని. నేడు నీమోసము బయట బడినది. నీవంటి పెద్దదొంగకు తాపసత్వ మెందులకు?" అని వానిని నిందించుచు ఈగాథ పలికెను:

జటలవలన ఫలం దేమి కుటిల బుద్ధి!
ఇరిచర్మము తాల్చిన జేమి ఫలము?
లోన మలినాత్ముడవు నీవు; కానవత్తు
వమలినాత్ముని పోల్చి బాహ్యంబునందు!

ఇట్లు బోధిసత్వుడు కూటతాపసుని గవ్వించి, వల్మీకములోనికి పోయెను. వాడును అచ్చటినుండి వెడలిపోయెను.

ఈ స్త్రీ ధర్మాపదేశము చేసి కథలు సరిపోయెను. అప్పటి కుటిలతపన్నీ ఇప్పటి మోసగాడు; అప్పటి శీలవంతు డగుతపన్నీ సానిపుత్రుడు; గోధపండితుడు నేనే.

139 ఉభయభృత్య జాతకము

శాస్త్ర వేదవనమున విహరించుచుండగా దేవదత్తుని విషయమై చెప్పినది.

వర్తమాన కథ

ఆసమయమున భిక్షువులు ధర్మసభలో చేరి “ఆయుష్మంతులారా, శృశానములో రెండువైపుల కాలిన కట్టె మధ్యభాగమున మురికి కలది-అడవిలో కలపగా గాని గ్రామములో వంటచెఱకుగా గాని ఉపయోగింపదు. కల్యాణకరమైన శాసనమున ప్రవజితుడయ్యి దేవదత్తుడు ఆకట్టెవలె రెండుమార్గముల భ్రష్టుడయినాడు; గృహస్థభాగములను స్వీకరింపజాలడు, శ్రమణత్వలక్ష్యము పూర్తిచేయనేరడు” అనుచుండిరి.

శాస్త్ర యరుడెంచి “భిక్షువులారా, ఏమి సంభాషించుచున్నారు?” అని ప్రశ్నించెను. ఈ విషయము అని వారు చెప్పగా శాస్త్ర “భిక్షువులారా, కేవల మిష్టద్రవ్యము కాదు; పూర్వము కూడ దేవదత్తుడు భ్రష్టుడే” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు వృక్ష దేవతగా పుట్టెను. ఒక గ్రామములో పల్లెవాండ్రు నివసించుచుండిరి. అందొకడు తన కుమారుని వెంటగొని పల్లెకారులు చేపలు పట్టుచోట బడిశము బడవైచెను. అది నీటి మరుగున నున్న స్థూణమునకు తగులుకొనెను. వాడు దానిని లాగజాలక ‘ఈ వలలో పెద్దచేప తగులుకొన్నదని పిల్లవాని నింటికి బంపి, తల్లి యిరుగుపొరుగు వారితో కలహము పెట్టుకొనునట్లు చేసెదను. అందువలన నిచ్చటి కేవలము వచ్చి భాగ మడుగరు’ అని తలపోసి, కుమారునితో ‘నాయనా, పో. మనకు పెద్దచేప దొరకినదని మీయమ్మతో చెప్పు. పొరుగువారితో పోరాటము పెట్టుకొమ్మనుము’ అని చెప్పి పంపి, భజ్జువులగుననుభవించే వలలొక్క, ఉత్తరీయ మొడ్డనమంచి, ఉదకములో దిగి లోభముచే చేపమును మునిగి త్రవ్వించి స్థూణమునకు

(తుండు) గొట్టుకొని రెండు కన్నులు కోలుపోయెను. ఇంతలో దొంగ వాని వస్త్రము హరించెను. వాడు వృధామత్తుడై చేతులతో కన్నులు మూసికొని పణకులో తీరము జేరి వస్త్రముకై వేదకెను.

అచ్చట వానిభార్య కలహము తెచ్చి పెట్టుకొనుటకై ఒక చెవిలో తాళదళముంచుకొని, ఒకకంటికి కాటుక పూసికొని, కుక్క నక్కున జేర్చికొని, పొరుగింటికి బోయెను. 'నీకు వెట్టి యెత్తినదా?' అని యొకతె యనెను. 'నాకు వెట్టి యెత్తలేదు. నన్ను నిష్కారణముగా దూషించుచున్నావు. పద, గ్రామభోజకుని వద్ద నీకు ఎనిమిది కార్ణా పణములు జరిమానా వేయించెదను' అని కూటకలహము పెట్టుకొనెను. ఉభయులును గ్రామభోజకుని వద్దకు బోయిరి. తగువును పరీక్షింపగా పల్లెవాని భార్యకే శిక్ష పడెను. జల్మానా చెల్లింపు మని యామెను వారు దండించిరి.

వృక్ష దేవత గ్రామములో నామెకును, అరణ్యములో నామె భర్త కును కలిగిన సంకటములు చూచి, చెట్టునడుమ నిలిచి "ఓయీ, ఉద కములోను నేలమీదను రెంటును భ్రష్టుడ" వయినావు అని యీగాథ పలికెను:

చిదికెను కన్నులు, చినిగ వస్త్రంబు,
సభిమందిరమ్ములో జగదమ్ము జరిగె,
నేలను నీటను నీపని చెడియె!

కాస్త ఈధక్కోపదేశము చేసి కథలు పరిపూర్ణము. అప్పటి చేపలవాడు దేవదత్తుడు; వృక్ష దేవత నేనే.

146 కాక జాతకము

కాస్త కేతవనమున విహారము చేయుచు జాతినేవ విషయమై చెప్పినది. వర్తమానోధ కుండ్రందవ నిపాతములోని భద్రసాల జాతకమున వచ్చును.

అరేత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధి నత్తుడు కాకి కడుపున పుట్టెను. రాజపురోహితు డొకనాడు నగరము వెలుపలినదిలో స్నానముచేసి, గంధవిలేపనము చేసికొని, మాల్యములు దాల్చి ఉత్తమ వస్త్ర ధారియై నగరములోనికి బయలుదేరెను. అసమ యమున, నగరద్వార తోరణము మీద రెండు కాకులు వాలియుండెను. అం దొకటి 'ఈ బ్రాహ్మణుని మీద రెట్ట వేయవలె నను కోరిక యున్న' దని రెండవదానితో ననెను. "నీ యభిలాష తగదు. ఈ బ్రాహ్మణుడు ప్రభావసంపన్నుడు. ప్రబలులతో వైరము కూడదు. ఈయనకు కోపము వచ్చునేని కాకులకు నాశము సంభవించును" అని రెండవ కాకి పలికెను. ఊరకుండజాలను, అని మొదటి కాకి యనెను. అట్లయిన సీకర్మము! అని రెండవ కాకి యెగిరి పోయెను. బ్రాహ్మణుడు సరిగా తోరణము క్రిందికి వచ్చునప్పటికి కాకి పూలదండ విడిచినట్లు రెట్ట ఆయన శిరముపై విడిచెను. బ్రాహ్మణుడు కోపగించి కాక కులముపై పగబూనెను.

ఆరోజులలో నొక దాసి బియ్యము గృహద్వారముకడ నెండబోసి కనిపెట్టియుండి కొంత తడవునకు కన్నుమూసెను. అది చూచి దీర్ఘ రోమములు గల మేక వచ్చి, బియ్యము తినుచుండెను. దానికి మెలకువ వచ్చునప్పటికి మేక పరుగెత్తెను. దాసి నిదుర పోవునపుడు మేక రెండు మారులు బియ్యము తినెను. మూడవ మారు దాసి దానిని తోలి "ఈ మేక మాటిమాటికిని వచ్చి తినుచున్నచో చాలనష్టము కలుగును. ఇది యెన్నటికిని రాకుండునట్లు మరల చేయవలెను," అని యొచించి, కొరవి చేతబట్టుకొని, నిద్ర నటించుచుండెను. మేక వచ్చి బియ్యము ముట్టుకొనగానే దాసి కొరవితో దానిని గొట్టెను. తోడనే రోమము లకు నిప్పంటుకొనెను. మేక యొడ లంతయును మండుచుండ, బాధా నివారణార్థము పరుగెత్తిపోయి అశ్వశాల ప్రక్కన పాకకు రాచు కొనెను. కుటీరమున మంటలు లేచి హస్తీశాలకు నిప్పంటుకొనెను. పై కుట్టులు, కుదర్పలేనంతగా గజశరీరములు కాలెను. సేవకులు రాజుప క్తి విషయము తెలిపిరి. ఆయన రాజపురోహితుని రావించి "అచారాన్ని

వైద్యులు ఏనుగులకు చికిత్స చేయలేరు. మీకు తెలిసిన ఔషధ మేమయిన కలదా?" అని యడిగెను.

“తెలియును మహారాజా!”

“అయ్యది లభ్య మగునా?”

“కాక వస కావలయును మహారాజా!”

“అట్లయిన కాకులను జంపి, వస సమకూర్చుడు” అని రాజు సేవకుల కాజ్ఞ యిచ్చెను. పరిజనులు కాకులను చంపి, గుట్టవేయ జొచ్చిరి. కాక జాతికి మహోపద్రవము సంఘటిల్లెను.

బోధిసత్వుడు అశీతి సహస్రకాక పరివృత్తుడై, మహాశృశాన తరువుపై వసించుచుండెను. ఒకానొక కాకి పోయి యీ వృత్తాంతము బోధిసత్వునకు జెప్పెను. “నేను తప్ప అన్యులు మాజ్ఞాతి సమూహమునకు కలిగిన భయమును తొలగింప సమర్థులుకారు. నేనే తొలగింపవలెను” అని ఆయన భావించి, దశపారమితలను పరిశీలించి, కరుణతో నొక్క పరుగున రాజప్రసాదమున కెగిరిపోయి, వివృతగవాక్షము వెంటలోన ప్రవేశించి, రాజు సింహాసనము క్రిందికి జేరెను. సేవకుడు కాకిని పట్టుకొనబోవగా రాజు గదిలో బ్రవేశించి నివారించెను.

మహాసత్వుడు కొంచెము విశ్రమించి మైత్రిపారమితను స్మరించి, పీఠముక్రిందినుండి యీవలకు వచ్చి “మహారాజా, పరిపాలనలో ప్రభువు తన యిచ్చ వచ్చినట్లు ప్రవర్తింపరాదు. కార్యమును సంపూర్ణముగా విమర్శించి చేయవలెను. అట్లు చేయనిచో లోకమునకు మరణ పర్యవసాన మగు మహాభయ ముప్పటిల్లును. పురోహితుడు విరుద్ధ మనస్కుడై యట్లు చెప్పినాడు. కాకులకు వస యుండదు” అని పలికెను. రాజుమాటలు విని ప్రసన్నుచిత్తుడై బోధిసత్వుని కాంచన భద్ర పీఠముపై నిలిపి, సహస్రపుటములు వేసిన తైలము రెక్కల క్రింద రుద్ది, రాజభోగ్యమగు భోజనము బంగారు పళ్ళెరములోనుంచి, పానీయమిచ్చి, మహాసత్వుడు విశ్రాంతి గొన్న పిదప రాజు “పండితోత్తమా, కాకులకు క్రొవ్వు లేదంటిరి. ఏలలేదు?” అని యడిగెను. ఈకారణముచేత నని మహాసత్వుడు భవనము ప్రతిధ్వనించు నట్లు భర్మము బోధించు నీగాథ పలికెను :

నిత్య ముద్విగ్నహృదయాలు; నిభిజలాక
భయము కలుగుచు నుంటుచే పట్ట దెవుడు
కాక జాతికి క్రొవ్వు లోకైకనాథ!

మహాసత్త్వ డీవిధముగా వివరించి “మహారాజా, విషయమును బాగుగా వివేచింపక ప్రభువులు పనిచేయరాదు” అని చెప్పెను. రాజా సంతృప్తచిత్తుడై తన రాజ్యమును బోధిసత్త్వుని పాదములకడ ధార పోసెను. బోధిసత్త్వుడు రాజ్యమును మరల నిచ్చి, రాజును పంప శీలములందు ప్రతిష్ఠితుని జేసి, సర్వప్రాణుల కభయమిచ్చి, కాకజాతికి ప్రత్యేకదానము చేసెను. అనుదినము అన్నములో మాంసముపేసి, అన్నిరసములు కలిపి, కాకులకు పెట్టునట్లును మహాసత్త్వునకు రాజ భోజనము వడ్డించునట్లును పరిజనమున కాజ్ఞ యిచ్చెను.

కాస్త ధర్మోపదేశము చేసి కథలు సరిపోల్చెను. అప్పుడు వారాణసి నరేనుడు ఆనం దుడు; కాకరాజా నేనే.

141 గోధ జాతకము (2)

కాస్త వేళవనమున విహారము చేయుచు ప్రతిపక్ష భిక్షువుతో కలిసిమెలిసి యుండు భిక్షువును గూర్చి చెప్పినది. వర్తమానకథ మహిలాముఖ జాతకకథవలె (26) ముందును.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్త్వుడు ఉడు మయి పుట్టెను. అతడు పెద్ద యయిన పిమ్మట వందలకొలది యుధుములు పరివేష్టించి యుండ నదీతీరమున మహాబీల మున నివసించుచుండెను. బోధిసత్త్వుని పుత్రుడయిన చిన్న యుదుము తొండతో స్నేహముచేసి, దానిని కౌగలించుకొనుచు, సమ్మాదమున సంపదించుచుండెను. ఈసంగతి గోధరాజునకు దెలియగా, ఆయన కొడుకును బిలిపించి, ‘నాయనా, అయోగ్యుడవదేశమున నీవు విశ్వాసు ముంచివావు. తొండ నీచజాతిబోనిది. దానిని విశ్వసించరాదు. నీపట్టు

విడువ వేని దానివలన గోధజాతికి మువ్వవచ్చును. నేటినుండి దానితో సేకు మైత్రివలదు' అని బోధించెను. యువకుడు మాత్రము మైత్రి విడువలేదు. మాటిమాటికిని బోధిస్తాడు కొడుకును మందలించుచుండెను. అతనిని వారింపలేక తండ్రి యీ తొండవలన ఉడుము జాతికి మువ్వ వాటిల్లును, అప్పుడు పారిపోవుటకు మార్గము ఏర్పాటు చేయవలసి యున్నది' అని బిలమున కొకపార్శ్వమున నిరంగము త్రవ్వించెను.

క్రమముగా పుత్రుడు మహాశరీరు డయ్యెను. తొండ వెనుకటి తీరు ననే యుండెను. గోధయవకుడు కాగలిచుకొనునప్పుడు వృధనహింపలేక, యిట్లు కొన్నిదినములు గడచినచో తనకు మరణము తప్పదని భావించి, లుబ్ధకునితో సంప్రదించి గోధకులమును నాశము చేయింప సంకల్పించెను.

వేసవికాలమున నొకనాడు వాన పడినతర్వాత రెక్కలచీమలు పుట్టలలోనుండి వెలువడెను. ఉడుములు బయలుదేరి చీమలను తిన జొచ్చెను. ఇంతలో ఉడుముల వేటకాడు గునపముతో (పారతో) కుక్కలతో అడవిలో ప్రవేశించెను. తొండ వానిని జూచి 'నేడు నామనోరథము పూర్ణ మగును' అని వాని సమీపమునకు బోయి 'ఓయీ, ఏల అడివిలో తిరుగుచున్నా' వని యడిగెను. 'ఉడుముల కోసము' అని వా డన్నాడు. 'వందలకొలది యాడుము లున్నచోటు నే నెరుగుదును. నిప్పు, కట్టెలు కొనిరమ్మ' అని చెప్పి తొండ వానిని గోధబిలమునకు జేర్చి, 'ఇచ్చట తుత్తిరిగడ్డి పేర్చి, నిప్పు ముట్టించి, పొగపెట్టి, కుక్కల నన్నిప్రక్కల నిలిపి, దుడ్డుకట్ట దీసికొనియుండుము. ఉడుములు బయటికి వచ్చినంతనే వానిని దుడ్డుతో చావమోదుము. అని చెప్పి, 'నేడు నాశత్రువుల సంహారము చూచెదను' అనుకొని, కొలది దూరమున తలయెత్తి పండుకొని యుండెను. లుబ్ధకుడు పొగపెట్టెను. పొగ చూరినంతనే ఉడుములు ప్రాణభయమున నటునిటు పరుగెత్తజొచ్చెను. వాడు దొరికిన వానిని చావమోడెను; తప్పించుకొని పోయినవి కుక్కలపాల పడినవి. వానికి మహానాశము సంఘటించెను. తొండవలన భయముపులిగిన దని బోధిస్తాడు గ్రహించి, 'పాపపురుష సంతర్గ మెంతమాత్రము కూడదు. పాపాత్మునివలన సుఖము

జేతూరదు. ఒక్క చెడు తొండవలన ఇన్ని యుడుములకు సొకము సంతపించినది' అని పాతబిలమువెంట పారిపోవుచు, యిగాగ్గ పలికె నాడు :

పాపులం గూడి యెవ్వాడు ప్రత్యహమ్ము
తిరుగు, నరనికి పొఖ్యము స్థిరము కాదు.
ఒక్క తొండమూలమ్మున నుక్కడంగ
బల్లిసంఘము వాడు, - వాపగిది జెడును.

కాస్త ధర్మోపదేశము చేసి కథలు సరిపోల్చెను. అప్పటి తొండ దేవదత్తుడు; బోధి సత్త్వని పుత్రుడు, ఉపదేశము వివనివాడు గోధ—పిల్లా ప్రతిపక్షనేవక భిక్షువు గోధరాజు నేనే.

142 సిగల జాతకము

కాస్త జేతవనమున విహారము చేయుచుండ దేవదత్తుడు తథాగతుని పరిమార్చు బ్రతు త్తమును గూర్చి చెప్పినది.

వర్తమాన కథ

ధర్మసభలో భిక్షువులు చేయుసంభాషణ విని తథాగతుడు “భిక్షువు లారా, దేవదత్తుడు కేవల మిప్పుడే కాదు, పూర్వముకూడ నిల్లే చేసెను. కాని నన్ను సంహరింపలేక పోయెను. తానే కష్టపడెను” అని పూర్వజన్మకథ చెప్పెను.

అతీత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్త్వుడు నుక్కడవున బుట్టి, సృగాలపరివృత్తుడై, రాజయి, శృకానపుతోటలో నివసించు చుండెను. ఆ సమయమున రాజ

గృహమున ఉత్సవము జరుగుచుండెను. ఎల్లరును సురాపానము చేయుచుండిరి. అది సురోత్సవము అనవచ్చును. కొందరు ధూర్తులు సురామాంసములు కొల్లగా సమకూర్చుకొని మంచి దుస్తులు ధరించి, పాడుచు కాలక్షేపము చేయుచుండిరి. అర్థరాత్రు మగు నప్పటికి సుర మిగిలినను మాంస మయిపోయినది. అందొకడు మాంస మడుగ, లే దని చెప్పిరి. 'నే నుండగా మాంసమునకు కొదవ లేదు.' శృశాన వాటికకు బోయి, శవములకై వచ్చు నక్క నొకదానిని సంహరించి, మాంసము దీసికొని వత్తును' అని పలికి, దుడ్డుకట్ట చేతగొని నిర్ధమన ద్వారమున నగరము వెలువడి శృశానము చేరి, కట్ట క్రిందబెట్టి, మృత్యునివలె పండుకొనెను.

అప్పుడు బోధినత్వుడు సృగాలపరివృత్తుడై యచ్చటికి వచ్చి, వానిని జూచి 'వీడు మరణింపలేదు. బాగుగా పరిశీలించెదను' అని అధోవాతముగా బోయి, యొడలి వాసన పసిపట్టి, మానవుడు మరణింప లే దని గ్రహించి, వానిని సిగ్గుపరచుటకై, కట్ట కొనను బట్టి లాగెను. ధూర్తుడు కట్టను విడువలేదు. సమీపించిన నక్కను చూడ లేదు. గట్టిగా కట్టను బట్టుకొనెను. బోధినత్వుడు వెనుకకు బోయి, "మహాశయో, నేను దుడ్డుకట్టను లాగినప్పుడు పట్టు విడువక పోవుటయే గాక మరింత బిగువుగా గ్రహించినావు" అని యీగాథ పలికెను:

గ్రహించు తెంతయో కష్టమ్మ నీవు

ప్రాణముల్ లేనట్లు పడియుండుటకును.

కాని నీ చేతిలో కర్ర మాత్రమ్ము

ఏలనో రాకున్న దెంత లాగినను!

ధూర్తుడు 'నక్క నా సంగతి గ్రహించినది' అని లేచి కట్ట విసిరి వేసినాడు. నక్కకు తగులలేదు. 'పో, నేటికి తప్పించుకొన్నావు! అని ధూర్తుడుపలికినాడు. 'ఓయీ, నీవు మహానిరయమును, పదునారు ఉపనిరయములను తప్పించుకొనలేవు' అని నక్క వెడలిపోయెను.

ధూర్తుడు శృశానమునుండి వెడలి, పరిఖలో స్నానము చేసి, వచ్చినత్రోవనే నగరము ప్రవేశించెను.

కాస్త ధర్మసందేశమిచ్చి కథలు పరిపూర్ణము. అప్పటి ధూర్తుడు దేవదత్తుడు; పృథ్వీరాజు నేత.

143 విరోచన జాతకము

శాస్త్ర వేళువనమున నుండునప్పుడు దేవదత్తుడు గయాశీర్షమున తథాగతునకు ప్రతి చేయుటను గూర్చి చెప్పినది.

వర్తమాన కథ

దేవదత్తుని ధ్యానబలము పోవుచున్న కొలదిని, లోకులవలన అతనికి రాబడి కట్టుబడి పోవుచున్న కొలదిని, లోకులు అతనిని సత్కరించుట మానినకొలదిని అతడు ఆలోచనాపరుడై ఒకా నొక యుపాయము కన్గొనెను. అప్పు డతడు బుద్ధుని ఐదు విషయములు కోరెను; శాస్త్ర వాని కంగీకరింపలేదు. అంతట దేవదత్తుడు ఇరువురు అగ్రశ్రావకులను 500 మంది శిష్యులను గయాశీర్ష పర్వతమునకు గొనిపోయి సంఘములో చీలిక పుట్టించి, ఒక సీమలోనె విడివిడిగా వినయకర్మలను చేయ జొచ్చెను. శిష్యులలో చాలమంది క్రొత్తగా ప్రవ్రజించి ధర్మవినయము లను బాగుగా నెరుగక పెడత్రోవన బడినవారు.

శాస్త్ర ఆశిష్యులను మరల రప్పించు సమయము చూచి అగ్ర శ్రావకుల నిరువురను బంపెను. వారిని చూచి దేవదత్తుడు ప్రసన్ను డయ్యెను. రాత్రివేళ ధర్మోపదేశము చేయునపుడు బుద్ధునకు ప్రతి బింబముగ సిద్ధ మగుదునా అని తలపోసి “సారిపుత్రా, భిక్షుసంఘము ఆలస్య రహితమైనది. నీవు భిక్షుసంఘమునకు కొంచెము ధర్మోప దేశము చేయుము. నా వీపుమీద బాధగా నున్నది; నేను కొంచెము రుద్దుకొందును” అని పండుకొనెను.

ఇద్దరు అగ్రశ్రావకులు భిక్షువులకు ధర్మోపదేశ మిచ్చి, ఆర్య సత్యముల ఫలముల నెడల వారు దృష్టి నిలుపునట్లు చేసి, ఎల్లరను వేళువనమునకు కొనిపోయిరి.

కోకాలికుడు విహారము ఖాళీయగుట చూచి, దేవదత్తుని సన్నిధికి పోయి “ఆయుష్మక్, దేవదత్తా, నీఅనుయాయులలో చేలికలు పుట్టించి అగ్రశ్రావకుడు నీ విహారమును ఖాళీచేయించి పోయినాడు. నీవు పండుకొని యుంటి?” అని చెప్పెను. అతడు ఉత్తరీయము తొలగించి గోడలో మేకు కొట్టినట్లు ఛాలిమీద మడమతో తన్నెను. అప్పు

దాని నోటివెంట రక్తము కాలెను, ఆకుల సరకు రోగగ్రస్తమై డయ్యెను.

శాస్త్ర సమీక్షతో “సారిపుత్రా, నీవు వచ్చునపుడు దేవదత్తుడేమి చేసినాడు?” అన్నాడు.

“భద్రే, బుద్ధునివలె వ్యవహరింతు నని దేవదత్తుడు యోచించి నట్లు మేము కనుగొంటిమి. బుద్ధునకు ప్రతిబింబము కల్పింపు దలచి అతడు వినాశము పొందినాడు”:

“సారిపుత్రా! దేవదత్తుడు కేవల మిష్టదే కాదు; పూర్వముకూడ అట్లే యైనాడు” అని శాస్త్ర పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్వుడు సింహ మయి, హిమవత్ప్రదేశమున కాంచన గుహలో నివసించుచుండెను. ఒకనాడు సింహము కాంచన గుహనుండి వెలువడి నలుదిక్కులు కలయ జూచి విజృంభించి, సింహనాదము చేసి, ఆహారార్థము పరిక్రమించెను. అంతట మహామహిషము లభింపగా దానిని వధించి, మంచి మాంసము తిని, చెరువులో దిగి నీరు కడుపునిండ ద్రాగి, గుహకు మరలుచుండెను. ఆహారార్థము తిరుగుచున్న నక్క యొకటి తటాలున సింహమును జూచి, పారిపోవుటకు శక్తి చాలక, సింహము పాదములకడ ప్రణమిల్లెను. ‘ఏమి నక్కా’ యని సింహ మడుగగా, ‘స్వామీ, మీ పాదములకడ బ్రదుక దలచినాను’ అని నక్క పలికెను. ‘మంచిది. నా సేవ చేయుము, నీకు మంచిమాంసము లభించును’ అని సింహము పలికి, నక్కను వెంటగొని, కాంచన గుహలో ప్రవేశించెను. నాటనుండి నక్క సింహోచ్ఛ్వాసము తిను చుండెను. కొలది రోజులలో దానిశరీరము స్థూల మయ్యెను.

ఒకనాడు సింహము గుహలోనుండి ‘జంబుకమా, పో. పర్వత శీఖరముమీదనుండి, పర్వతపాదమున సంచరించు గజా శ్వమహిషాదులలో నీ కిచ్చవచ్చిన వేమయిన నున్న వేమో జూచి ‘ఈజంతువు మాంసము తినగోర్తుదు’ నని నాతో చెప్పి, నమస్కరించి, విరోచన సోమీ అనుము. దానిని వధించి మాంసము భుజించి, నీకు కూడ

బెట్టుదును' అని చావ్వును. భూబుకము శిఖర మెక్కి, నానావిధ మృగములను జూచి, తనకు నచ్చిన దానిని గుర్తుంచి వచ్చి సింహము పాదములకడ వాలి విరోచనస్వామి యనును. సింహము తోడనే లంఘించి మత్తవారణము నయినను సంహరించి, తాను భుజించి, నక్కకు పెట్టును. సృగాలము కడుపునిండ మెక్కి, గుహలోనికి బోయి నీడ్రుచును.

కొంతకాలము గడవగా జంబుకమునకు గర్వము హెచ్చెను. 'నాకును నాలుగుకాళ్ళు లేవా? అనుదినము పరపోషణములో నేల జీవించుచున్నాను? నేటినుండి నేనుగూడ గజాదులను సంహరించి మాంసము తినగలను. విరోచనస్వామి, అనుటచే సింహము వచ్చి వారణములను వధించును'. అని చింతించి సింహమును జేరి 'స్వామి! మీరు సంహరించిన గజముల మాంసములు భవకాలమునుండి తినుచున్నాను. నేను సయితము హస్తాని కొట్టి మాంసము భుజింపగోరెదను. మీరు పండుకొను చోటనే నేను పండుకొందును. మీరు శిఖరము మీదికి పోయి వారణాది జంతువులను జూచి వచ్చి, విరోచన జంబుక, అనుడు. ఈ కొంచె మనుగ్రహింపుడు' అని వేడెను.

'జంబుకా, ఏనుగులను జంపుటకు సింహములే జనించినవి. ఏనుగును గొట్టి మాంసము తినగల నక్క ప్రపంచమునలేదు. ఈయభిలాషమును విడిచి నేను సంహరించిన గజమాంసమును తినుచుండుము' అని సింహము పలికెను. ఎంత చెప్పినను వినక, మాటి మాటికిని వేడుచుండుటచే సింహము దానిని నివారింప నేరక, సమ్మతించి 'అట్లయిన నాచోట పండుకొనుము' అని జంబుకమును కాంచన గుహలో బయట బెట్టి, పర్వతపాదమున మత్తవారణమును జూచి, గుహముఖమునకు వచ్చి 'విరోచన జంబుక' అనెను. సృగాలము కాంచన గుహలోనుండి వచ్చి విజృంభించి, నాలుగుదిక్కులు కలయ జూచి, ముమ్మారు ఊహ పెట్టి, ఏనుగు కుంభస్థలము మీదికి దుమికెద నని యెంచి, యెగిరి దాని పాదములకడ బడెను. ఏనుగు కుడికా లేత్తి దాని నెత్తినపెట్టి త్రొక్కినది. జంబుకలు పొడిపొడి యయ్యెను. అంతట దాని శరీరమును కాలబెట్టి రాచి, అద్దె వేసి, క్రాంచనాదము (బృంహిరతము) చేసి, అరణ్యములోనికి బోయెను.

జరిగినదానిని బోధింపుడు జూచి ఈ గాథ పలికినాడు.

చిరికి ను న్నిష్కమ్ము, చెదరా మేదమ్ము,
జామకలు క్రుటికలు పోయె వన్నియును;
చూచితి వినాడు కూరత్వ యాత్ర!

కాస్త ధర్మోపదేశము చేసి కథలు సరిపూర్వము. ఆకాలమున నక్క జేవదత్తుడు;
సింహము చేసె.

144 నంగుట్ట జాతకము

కాస్త జేతననమున విధానము చేయుచుండగా ఆజీవకుల మిథ్యామతమును గూర్చి చెప్పినది.

వర్తమాన కథ

ఆదినములలో జేతననమునకు వెనుకవైపున ఆజీవకులు రకరక ముల మిథ్యాతపస్సులు చేయుచుండిరి. చాలమంది భిక్షువులు ఆజీవకులు గొంతుకూర్చుండుట, గచ్చిలమువలె నుండుట, ముళ్ళకంచమీద పండు కొనుట, పంపాగ్నిమధ్యమున తపస్సుచేయుట, మొదలగు మిథ్యా తపస్సులు చేయుచుండుట చూచి, భగవానునితో “భగవే! ఈమిథ్యా తపస్సులన ఏమయిన ఉన్నతి యుండునా?” అనిరి.

భిక్షువులారా! ఇట్టివానివలన కళ్యాణము లేదు, ఉన్నతి లేదు. ఈతపస్సులవలన ఫలిమున్నదా, బేదా యనువిషయము పండితులు పూర్వము తెలియవరచిరి. పుట్టివనాటినుండి రక్షించుచున్న అన్నలను మెంటగొని కానల కేగితి. అచట అగ్ని ఉపాసనాదీకము వలన లాభ మేమియో బే దని తెలిసికొని నిష్క నీటిలో ముంచి, కనికాభ్యాసము చేసి, అభిజ్ఞులను సమానత్తులను పొంది బ్రహ్మతోకలు బయిరి” అని కాస్త పూర్వజన్మకథ చెప్పెను.

అతిత కథ

పూర్వము వారాణసియందు బ్రహ్మదత్తుడు రాజ్యము చేయుచుండ తోధిసత్తుడు ఉదీచ్య బ్రాహ్మణవంశమున బుట్టెను. అనాడే తల్లి దండ్రులు జాతాగ్నిని నెలకొల్పిరి. అతనికి పదునారేండ్లు వచ్చినపుడు వారు “నాయనా, నీవు పుట్టిననాడే జాతవేదసువి అగ్నిగృహమున ప్రతిష్ఠించినాము. నీవు కుటుంబిగా నుండదలచినచో వేదత్రయము నధ్యయనము చేయుము. బ్రహ్మలోకము చేరగోరుచో అగ్నిని గ్రహించి, అరణ్యము ప్రవేశించి, అగ్నిదేవుని సపర్యలు చేయుచు మహాబ్రహ్మ నారాధించుచు బ్రహ్మలోకపరాయణుడవు కమ్ము” అని చెప్పిరి.

“ఇంటిపైన నానక్తిలేదు” అని యుత్తరక్షగ్నిని గైకొని యరణ్యమునకు బోయి, ఆశ్రమము నిర్మించుకొని, అగ్ని పరిచర్య చేయుచుండెను. వ్రత్యంత గ్రామమున నొకనాడు గోదక్షిణ లభింపగా నతడు దాని నాశ్రమపదమునకు గొనివచ్చి, అగ్నిభట్టారకునకు గోమాంస సామామము చేయనెంచి, ఆవు నచ్చట కట్టివేసి, అవణముకయి సమీపగ్రామమునకు జనెను.

అతడు లేనపుడు బోయవారిడ గుంపువచ్చి, ఆవును వధించి మాంసము వండుకొనితిని, తోక, జంఘలు, చర్మము మాత్ర మచ్చట విడిచిపోయిరి. బ్రాహ్మణుడు మరలి వచ్చి దానిని జూచి, “అగ్నిభగవానుడు తన ద్రవ్యమునే రక్షించుకొనలేక పోయెను. నన్నెట్లు రక్షింపగలడు? ఈయన్నిపరిచర్యవలన తాళము లేదు, భద్రత లేదు; కేవల మిది నిరర్థకము!” అనుకొని, అగ్నిపరిచర్యనైనానక్తి విడిచి, “అగ్నిభట్టారకా, నీవస్తువునే నీవు కాపాడుకొనలేక పోతివి. నన్నెట్లు కాపాడగలవు? మూలము, లేదు, మిగిలిన వీనిని గ్రహింపుము” అని తోక మొదలగునవి అగ్నిలో బడవేసి, యాగాధ పడినాడు :

ఓ జాతవేదనా, ఓ యి. దుర్బుద్ధి!
 నీవు చాలమ్ముతో నీవుజ మేము
 కవింకు మని నీవు గ్రహింపంపు మాయ!

మాంసయోగ్యత యుక్త్యుచుత్తమేతి, నీవ
ఇక్రము మాంసవిహీన జా తోక!

మహానత్వ డెట్లు చెప్పి, నీడు చల్లి, అగ్ని నార్చి, ప్రవేశించి,
అభిజ్ఞులను, సమాపత్తులను పొంది, బ్రహ్మబోకతరాయణు డయ్యెను.

కాస్త భక్త్యాపదేశము చేసి కథలు చెప్పార్యుడు. అగ్ని జార్చిన తపస్వ శేష.

145 తాద జాతకము

కాస్త కేతవనమున విహారము చేయుచుండ పూర్వభార్యహిది ఆనర్తవి గూర్చి చెప్పి
వది. వర్తమానకథ ఇంద్రియజాతకమున (423) వచ్చును.

కాస్త ఆభిషేకము లిలిపించి “భిక్షూ, స్త్రీల సంరక్షణము వట్టిది. రక్షణ అన్నను
జరుగ నేరదు. నీవుకూడ పూర్వము రక్షకు నుంచినను రక్షింపజాలరైతివి. ఇప్పు డెట్లు
కాపాడుదువు?” అని పూర్వజన్మకథ చెప్పినాడు.

అతిత కథ

పూర్వము బ్రహ్మదత్తుడు వారాణసిలో రాజ్యము చేయుచుండ
బోధినత్వుడు తుక గర్భమున బుట్టెను. కాశీరాష్ట్రమందలి బ్రాహ్మణు
డొకడు ఈచిలుకను, ఈచిలుకలమ్ముని కన్న బిడ్డలవలె జూచుచుండెను.
బోధినత్వునకు పొట్టపాడు డనియు, తమ్మునికి రాధు డనియు పేర్లు.

అబ్రాహ్మణుని భార్య దుశ్శీల, దుర్మార్గురాలు. ఆయన పనిమీద
గ్రామాంతరము బోవుచు చిలుక సోదరులతో “నాయనలారా, మీ
తల్లి బ్రాహ్మణి దురాచారమునకు దొరకొనుచో వారింపుడు” అని
చెప్పెను. “నుంచిది నాయనా, వారింపగల మేని వారింతుము.
వారింపజాలనిచో మానము వహింతుము” అని బోధినత్వుడు పలికెను.
బ్రాహ్మణు డెట్లు తుకముల కానలిచ్చి, పనిమీద బయలు దేరిపోయెను.

నాటినుండి ప్రతిదినము బ్రాహ్మణి శుభ్రత్వ త్రి ప్రారంభించెను. వచ్చి పోవు జనప్రవాహమునకు విరామము లేకుండెను. అది చూచి రాధుడు బోధిసత్వునితో “అన్నా, మనరండి పెడలిపోవుచు బ్రాహ్మణి దుర్వృత్తిని వారింపు డని యాన తిచ్చినాడు. ఈ మె దుష్క్రియలే కాని సత్క్రియలు చేయుట లేదు. వారింతమా?” అనెను. “తమ్ముడా, బాలభావముచే అజ్ఞానివై యిట్లు పలుకుచున్నావు. ఎత్తుకొని తిరుగు చున్నను శ్రీని రక్షింపలేరు. అసాధ్యము తలపెట్టవలదు” అని, బోధిసత్వు డి గాధ పలికినాడు:

రాధ యెరుగవు నీవర్థరాత్ర మైన
నివుడు కాలే దటంచు; నాశీకువువనె
ఫలవిహీనముగా విరావములు చేతు,
వామె కనురక్తియే లేదు స్వామియెడల.

ఈ విధముగా కారణము చెప్పి బోధిసత్వుడు తమ్మునిచేత బ్రాహ్మణిని వారింప నీయలేదు. భర్త రానంత వరకు నామె యథాభిమతముగా చరించినది. బ్రాహ్మణుడు వచ్చి పొట్టపాడునితో “బిడ్డా, నీ తల్లి యెట్లున్నది?” అనెను. బోధిసత్వుడు జరిగినది జరిగినట్లుగా బ్రాహ్మణునినకు జెప్పి, “నాయనా, దుశ్శీల నీ కెందులకు? తల్లి దుర్మార్గమును నీకు దెలివినాము: కావున నేటినుండి మే మిక్కడ నుండజాలము” అని బ్రాహ్మణుని పాదములకు నమస్కరించి, రాధునితో నెగిరి, యరణ్యము జేరెను.

కాస్త ధర్మాపదేశము చేసి నాణగుసత్యములను ప్రకటించినపిదప ఆభిక్షువు ప్రోతా పత్తిఫలమున ప్రతిష్ఠితు డయ్యాను. అప్పటి భార్యా భర్త లిప్పటి భార్యాభర్తలే; రాధ అనందుడు; పొట్టపాడుడు నేనే.

కాస్త తేకవనమున విహారము చేయువపుడు అందరికన్న ముకుందని భిక్షువున హుచ్చి చెప్పినది.

వర్తమాన కథ

వారు గృహస్థులుగా నున్నపుడు శ్రావస్థిలో ధనవంతులు ఒకడు రెండవవానికి మిత్రము. ఉభయులు కలసి, మెలసి పుణ్యకార్యములు చేయుచుండిరి. బుద్ధుని ఉపదేశములు విని వారు మనము వృద్ధుల మైతిమి; మనము గృహస్థులముగా నుండుటవలన లాభ మేమి? శాస్త్రకడకు పోయి రమ్యబుద్ధశాసనమున ప్రవ్రజించి, దుఃఖమునుండి విముక్తుల మగుదుము” అనుకొనిరి.

వారు తమ సర్వసంపత్తిని పుత్రులకు పుత్రికలకు నిచ్చి, జ్ఞాతులను విడిచి శాస్త్రకడకు బోయి ప్రవ్రజ్య కావలెనని వేడి ప్రవ్రజించిరి. అయినను తదనుకూల శ్రమణధర్మములను పూర్తి కావింపలేదు. వృద్ధులగుటచే వారు ధర్మముకూడ అధ్యసంప లేకపోయిరి. గృహస్థులుగా నున్నప్పటి వలెనే విహారములో నొకమూల పర్ణశాల నిర్మించుకొని అందు ఇరువురు నివసించుచుండిరి. భిక్షారము తిరుగక తమవిడ్డల ఇండ్లకే తరచుగా పోవుచు అచ్చటనే భుజించుచుండిరి.

వారిలో ఒకని భార్య వృద్ధులందరకు ఉపకారము చేయుచుండెడిది. ఇందుచే మిగిలినవారి వలన లభించిన భిక్షాన్నము ఆమె ఇంటికి కొని పోయి వృద్ధభిక్షువులు కూరుచుండి భుజించెడివారు. ఆమెకూడ తన ఇంట వండిన సూపవ్యంజనములను పెట్టుచుండెడిది. అట్టి యామె ఏదో జబ్బువలన మరణించెను.

ఆ వృద్ధు లిరువురు విహారమునకు పోయి ఒకరిమెడ ఇంకొకరిని కాగలిచుకొని రోదనము చేయుచు “చేతిలో మధుర రసముకల ఉపాసక మృతి చెందినది” అనుకొనిరి.

వారి రోదన ధ్వని విని భిక్షువులు అన్నివైపులనుండి వచ్చి, ఆయుష్మంతులారా, ఏల రోదనము చేయుచున్నారు అనిరి. “మా మిత్రుని వెనుకటి భార్య చనిపోయినది. ఆమె చేతివంట చాల మధు

నము. ఆమె మీకు ఎంతో ఉపకారము చేయుచుండెడిది. ఇట్లే దట్టి యామె ఎక్కడ బ్రభించును? ఇందుచే దుఃఖించుచున్నాము” అని వారు చెప్పిరి.

వారు విలపించుచుండగా చూచి భిక్షువులు ధర్మసభలోనికి పోయి ఇష్టాగోష్ఠి చేయుచు ‘ఆయుష్మంతులారా, ఈ కారణముచే వృద్ధ స్థవిరు లిరువురు మెడలు కాగలించుకొని రోదనము చేయుచు తిరుగుచున్నారు” అనుకొనిరి.

శాస్త్ర వచ్చి ‘భిక్షువులారా, ఇచట కూర్చుండి ఏమి సంభాషించుచున్నారు?” అనెను ఈ విషయము అని వారుచెప్పగా శాస్త్ర ‘భిక్షువులారా, కేవల మిప్పుడే కాదు. వీరు పూర్వము కూడ నిట్లే చేసిరి. వెనుక కాకికడుపున పుట్టి సముద్రమున మరగించిన పిమ్మట సముద్రోదకమును తమ రెక్కలతో ఎగజిమ్మివేయదలచిరి.

కష్టముమీద పరిశ్రమ చేయుచు పండితుల వలన బ్రదికి పోయిరి” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధిసత్తుడు సముద్రమున దేవతగా జన్మించెను. ఒకానొక కాకి నిజ భార్యతో ఆహారార్థము తిరుగుచు సముద్రతీరము జేరెను. ఆసమయమున కొందఱు జనులు పాయస మత్స్యమాంస సురాదులు నాగపూజ చేసి నైవేద్యము పెట్టి వెడలి పోయిరి. కాకదంపతులు వచ్చి, పదార్థములు భుజించి, సుర బాగుగా ఆరగించిరి. మత్తెక్కి యవి సముద్రమున జలక్రీడ చేయుచుండగా నొక తరంగము ఆడుకాకిని సముద్రములోనికి లాగుకొని పోయెను. మత్స్య మొకటి దానిని మ్రింగెను. “నాభార్య పోయినది” అని కాకి యెడువజ్రాశ్చెన్ను. రోదనము విని అనేక కాకము లచ్చట వ్రాలి ‘ఏల యేడ్చు చున్నా?” వని యడిగినవి. ‘నాసహాయకురాలు స్నానము చేయుచుండ తరంగము లోనికి లాగి వేసినది’ అని కాకి చెప్ప నప్పటికి కాకులన్నియు నాక్రందనము చేయ నొగ్గెను. ‘ఈసముద్రమునకు మనకంటె బలము కలదా? నీరు పీల్చి పార జేసి, సముద్రమును ఎండగొట్టి కాకిని ఉద్ధరింతుము’ అని యవి యాలో

జన చేసి, ముక్కులతో నీరుపీల్చి, యాచల విడుచుచుండెను. ఉప్పు నీటివలన గొంతులు మండునపుడు నేలమీద వాలి, విశ్రాంతి తీసికొను చుండెను. చాడలు నొప్పిపుట్టి, నోళ్ళెండి, కన్ను లెఱ్ఱబడి, బడలికతో పడిపోవు నంత వర కవి నీరు పీల్చి యాచల విడుచుచున్నంతలో జలము మరల వచ్చి సిండుకొనుచున్నది. సముద్రమును మహ మొడ గట్టలేము' అని కాకు లీగాథలు పలికినవి:

ఎండిపోయెను మానోరు, కుండములును

పుండుపడియెను; క్రమ్మరనిండు నుదధి.

అంత నవి 'ఆకాకీరూపమును, ఆ ముక్కునను, నేత్రములను, కుంభుర స్థూరమును, లావణ్యమును వర్ణించి, వీనిని బట్టియే సముద్రము దానిని హరించినది అని మిక్కిలి విలపించెను. అవి విలాపము చేయుచుండ, సముద్రమున దేవత ధైరవరూపమును ప్రదర్శించినది. అవి యెగిరి పోయినవి. ఇట్లవి రక్షణ పొందినవి.

కాస్త ధన్వంతరీకము చేసి కథలు సరిపోల్చెను. ఆకాలమున ఆడుకాకి ఇప్పటి పూర్వభార్య; కాకి వృద్ధస్త్రవిరుడు; మిగిలినకాకులు తక్కిన వృద్ధస్త్రవిరులు; సముద్ర దేవత నేనే.

147 పుష్పరత్న జాతకము

కాస్త దేవతవసున విహారము చేయుసమయమున ఉద్విగ్నచిత్తుడగు భిక్షువుఁగూర్చి చెప్పినది.

వర్తమాన కథ

భగవాన్ ఆతనిలో "భిక్షూ, నీవు ఉద్విగ్నచిత్తుడ వగుట సత్యమేనా?" అనెను. "అవును సత్యమే". "ఎవరు విన్ను ఉత్తేజుని చేసి

పోయి “నా పూర్వభార్య ఇంకా ఉన్నా” అని చెప్పింది. ఆమె చెప్పినట్లు నేను నడిచాను.

“భిక్షూ, యీమె నీ కనకదాయిని. ఈమెవలననే పూర్వము ఈలముమీది కెక్కితివి; రోదనము చేయుచు మృతి నొంది. ఇంక ముస పుట్టితివి. ఇప్పుడీమెను మరల ఏల వాంఛింతువు?” అని కాస్త పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ బోధనత్తుడు. అకాశమున దేవత యయ్యెను. ఒకనాడు కార్తికమాస మున వారాణసి నగరమున రాత్రివేళ ఉత్సవమునకు జనులు నగరమును దేవనగరము వలె నలంకరించి, వేడుకలలో నుండిరి. ఒకానొక పేద వానికి రెండు ముదుకబట్ట లుండెను. వానిని వాడు ఉదికి, జూడించి, తెలుపు చేయునప్పటి కవి నూరువాలికలు వేయి వాలిక లయ్యెను. వానిభార్య ‘స్వామీ, కుసుంభావర్ణముకల చీరెకట్టి, పైన కప్పుకొని మీకంతమున చేతులు వేసి కార్తికోత్సవములో విహారము చేయవలె నని యున్నది’ అని పలికెను. “భద్రే, మనకు కుసుంభము ఎక్కడ నుండి వచ్చును? మనము పేదవారము. తెల్ల బట్టలు కట్టుకొని వేడుక చూడవచ్చును.” “రంగు వేయనిచో ఉత్సవమునకు నేను పోవనే పోవను. మీవెంట వే రెవరినైనను తీసికొని పొండు.” “ఏల నన్ను వేధింతువు? మనకు కుసుంభ మెక్కడ లభించును?” “స్వామీ, పురుషునకు ఇచ్చ కలిగినచో ఏది లభింపదు? రాజుగారి ఉపవసములో కుసుంభ పుష్పములు లేవా?” “భద్రే, రాజోపవసము యక్షగ్రస్త మైన పుష్కరిణి వంటిది. ప్రబల రక్షకు లుండురు; అచ్చటికి పోవుటకే వీలుండదు. ఈకోరిక విడిచి, ఉన్నదానితో తృప్తి నొందుము.” “రాత్రి చీకటిలో పురుషుడు పోవలేని తా వుండదు.”

ఆమె మాటిమాటికిని వేధించుచుండుట చేత తన భార్యమాట కంగీకరించి, సరే విచారపడకు మని యీమె నోదార్చి అతడు రాత్రి వేళ గాఢాంధకారమున నగరము వెలువడి, రాజోపవసములో ప్రవేశించి ప్రాణములకు దెగింది. దడి త్రొక్కుటలో చచ్చి పయ్యెను.

రక్షకు అలికిడి విని, చోరుని లుట్టుకోవ వచ్చిరి. వానిని తన్ని, తట్టి, కట్టి ఉదయమున రాజునన్నిధికి గొనిపోయిరి. వానిని కొడుకను వేయు డని రాజు శిక్ష విధించెను. వాని చేతులు వెనుకకు కట్టి, భటులు భేరి మ్రోగుచుండగా నగరము వెలుపలికి గొనిచని, శూలాఠోపము చేసిరి. వాడు మహావ్యధ పొందుచుండ, కాకులు వాని తలపై వ్రాచి, శూలములవంటి ముక్కులతో కన్నులు పొడిచి, లాగివేసినవి. వాడు బాధ సహించుచు, భార్యను స్మరించుచు “నీవు నామెడపై చేతులు వేసి, కుసుంభారుణ చేలములు ధరించి, కార్తికోత్సవమున నాతో విచరించు వేడుక కోలుపోతిని గదా” యని గొలుగుచు, యీ గాథ పలికెను:

గజాన నేయను శూలమ్ము; కాకి కనులు
పీటచుండుట లెక్కింప; వ్రేయసి తన
తనువున లతాంతవర్ణ వస్త్రంబు దాల్చి
కార్తికోత్సవ కేరిలా గలిసి నన్ను
ప్రమద మొందుట లే దని బాధ కలుగు!

వాడు భార్యనుగూర్చి యిట్లు ప్రలపించుచు ప్రాణములు విడిచి, నిరయమునకు బోయెను.

కాస్త ధర్మోపదేశము చేసి జాతకములు సరిపోల్చెను. ఆకాలమున భార్యాభర్తలు వేటి భార్యాభర్తలు; ఆకాశ దేవత వేనే.

148 సిగార జాతకము

కాస్త కేరవనమున విహారము చేయునపుడు కామకతానిగ్రహ విషయమై చెప్పినది.

వర్తమాన కథ

తావ స్థితి మహాధనవంతు లైన శ్రేష్ఠులు ఘోషములు 500 మంది మంత్రిగారు విన్నారు. వారు కాస్త చేసినధర్మోపదేశము విని కామ

మున దృష్టి నిలిపి ప్రవేశించి, తేదనమున అనాధపిండికుడు కాస్తా
జాకేముల వరచిన భాగములో నివసించుకొనిరి.

ఒకానొక అర్థరాత్రి సమయమున వారి మనస్సులలో కాస్తాద్రే
కము కలుగగా వార యద్విగ్న చిత్తు లయిరి.

లేవనర్జున్ త్వమువలన కాస్త గ్రహించి, జ్ఞానదండప్రదీప్తము
జాజ్వల్యమానము చేసి తేదనములోని భిక్షువుల మానసిక ప్రవృత్తు
లను చూచెను. అభిక్షువుల మనస్సులలో కామభావ ముదయితే
వని చూడగలిగెను.

బుద్ధుడు లేవకప్పులను రక్షింపగోరి తోడనే అదుప్తసంకల్పమును
నిగ్రహించి వారలకు అర్హత్యము అనుగ్రహించి జెంచెను.

మగంధిత గంధకుటినుండి ఈవలకు వచ్చి కాస్త ధర్మభజించే అగు
అనందసమీపమున మధురస్వరమున ఆనందా, అని పిలిచెను.

“ధన్యే ఏమి యాజ్ఞ?” అని స్థవిరుడు ప్రణామముచేసి నిలిచెను.

“ఆనందా, అనాధపిండికుడు కొట్లకొలది ధనము వరచిన సీమలో
ఉన్న భిక్షువులను గంధకుటి ప్రాంగణమున చేర్చుము”.

500 మంది భిక్షువులను మాత్రము పిలిపించినచో తనకు వారిపై
దురభిప్రాయము కలిగె నని వారు బాధపడుదు రనియు, ఉద్విగ్న
చిత్తులై ధర్మోపదేశము సరిగా వినక పోవచ్చుననియు కాస్త భావించి
అందరను సమకూర్చుమని ఆనందునితో పలికెను.

సమావిష్టులైన భిక్షువు లెల్లరు కాస్తకు ప్రణామము చేసి ఆయన
చుట్టును కూరుచుండిరి. బుద్ధుడు బ్రహ్మస్వరముతో ధర్మోపదేశము
చేసి పూర్వజన్మకథ చెప్పెను :

అతిత కథ

పూర్వము వారాణసిలో బ్రహ్మాదత్తుడు రాజ్యము చేయుచుండ
తోధినత్తుడు నక్కకడుపున బుట్టి, అరణ్యములో నదీతీరమున నివసిం
చుచుండెను. ఒకానొక వృద్ధగజము గంగాతటమున మరణించెను.
నక్క యా కళేబరమును గాంచి ‘నాకు విశేషాహారము లబ్ధ మయి
నది, అనుకొని తొండమును కరచెను. అది నాగలికట్టువలె నుండెను.
దీనిని భుజింపలేను అని తలచి దంతము కరచెను. అది బావికవలె

నుండెను. చెవులు కొరకగా నివి నేటి చుట్టుముద్దవలె నుండెను. ఉదయమును కొరకగా నది ఘోషము నట్టికలె నుండెను. పాదములు జోలువలెను, తోక రోకలికలెను ఉండెను. ఇచ్చట భినుట కేమియు లేదని వెనుకవైపున కరచి చూడగా మెత్తని రొట్టెవలె నుండెను. అంతట ఇక్కడ 'ఇందులో మెత్తనిభాగము నాకు తినబర్హమయినది' అని అది మొదలుకొని కుక్కీలోనికి తినుచుజోయు యక్కత్తు. హృదయము నొడపుగనుభవి భుజించుచు, రక్తము త్రాగి దప్పి తిరుగుచును, రాత్రివేళ కళేబరములోనే పండుకొనెను. దాని కిట్లు తోచినది : "ఈయెన్నడునో కళేబరము నాకు నివాసమును మిచ్చి యిల్లువలె నున్నది. భుజించుటకు మిక్కుటముగా వాహార మున్నది. నేను తేరుతోటికి జోవనేల? ఇట్లు తలపోసి స్వగాలము గజశరీరమున నివసించుచుండెను.

కొన్నిరోజులు గడవగా వేసవికాలము వచ్చినది. ఎండ వేడియవలన ఆపినుగు తుష్కించి, చర్మము కుంచిత మయ్యెను. నక్క 'ప్రవేశించిన మార్గము మూసికొనిపోయెను. కటికచీకటివలన స్వగాలమునకు లోకాంతరనివాసమువలె నయ్యెను. చర్మము బిగిన పిమ్మట మౌనమొనెడెను, రక్తము తుయించెను. వెలువడు త్రోవ కానక నక్క భ్రమముచెంది, కళేబర కారాగారమున నిటునటు దిరుగుచుండెను. వేడిగిన్నెలో పిండిముద్దవలె ఆకుకీలో కొలదిరోజులు తిరుగుచుండ, పెద్ద మబ్బుపట్టి, వర్షము కురిసెను. పీనుగు తడిసి, ఉబ్బినది. నందులో నుండి వెలుతురు తారకవలె ప్రవేశించినది. బ్రదికినా నని నక్క సుందును తలతో నెట్టి యీవల బడెను. దాని యొడలిమీద రోమము లన్నియు సందున జిక్కుకొని, యూడిపోయినవి. తొలుత పరుగెత్తి, పిమ్మట నాగి, కూరుచుండి నిజశరీరమును జూచుకొనెను. నిర్మలమైన దాని శరీరము తాటిబోదెవలె నుండెను. "ఈవృద్ధయంతయు అన్యుల వలన గాక నావలననే సంభవించినది, లోభమే దీనికి కారణము. వేసవివలననే యీవని చెప్పితిని. నేటినుండి మరల నెన్నడు లోభము నకు లోపడను. ఎన్నడు గజకళేబరమున ప్రవేశింపను" అనుకొని, ఉద్యుగ్మహృదయమున నక్క యీగాథ పలికెను.

భయము చెందితి మహాభయము చెందితిని

ఇధగర్భయోగో మోర నితానమ్నంబు

... ఇట్లు చెప్పి అక్కడనుండి వడుగెత్తి వక్క యెన్నడు లోభమునకు లోబడలేదు. గుఱక శేఖరమున ప్రవేశించలేదు.

శాస్త్ర ధర్మాపదేశము చేసి జాతకసారాంశము వెలువరించెను. ఆసమయమున వక్క సేవ.

149 ఏకపక్ష జాతకము

శాస్త్ర వైకారికి సమీపమున చుహావనములోని కూటాగార కాలలో నుండగా వైకా చిలో దుష్టస్వభావు డగు నొక లిచ్చునీ కుమారునివిషయమై చెప్పినది.

చర్యమాన కథ

ఆకాలమున వైశాలిలో క్రోశమున కొకటి చొప్పున మూడు ప్రాకారములు కలవు. మూడుచోటులను అట్టావికలు కోష్టములు విర్మితములై చాలశోభతో నుండెను.

నిత్య మచట నుండి రాజ్యము నడపురాజులు ఏడువేల ఏడువందల ఏడుగు నుండిరి. అంతమంది ఉపరాజులుకూడ నుండిరి. అందరు సేనా పతులు, అందరు భాండాారికులు నుండిరి.

రాజకుమారులలో నొకనికి దుష్ట లిచ్చుని కుమారు డనుపేరు కలదు. వాడు కోపి, ప్రచండుడు, కఠోరుడు. తలదండ్రులు గాని, జ్ఞాతులు గాని ఇష్టురాండ్రు కాని వానియెదుట మాటాడజాలకుండిరి. సమ్యక్-సంబుద్ధుడు తప్ప మరియెవ్వరు కుమారుని వంచలే రని తలచి తలదండ్రు లొకనాడు వానిని శాస్త్రకడకు గొనిపోయిరి. శాస్త్ర గంభీరోపదేశము చేసెను.

ఒక్క ధర్మోపదేశమునకే వాడు కోపము విడిచి శాంతచిత్తు డయి నాడు. క్రోధము తొలగుటయే కాక అతని చిత్తమున మైత్రి, కోమ లత్వము నెలకొన్నవి. అతని నెవ్వరైన తిట్టినను కొట్టినను వారివయస్క నుచువాడు కాడు.

ఒకనాడు భిక్షువులు ధర్మగుణలో ఆతని విషయము ప్రసంగించుచు “అయ్యమ్మలారా, దుష్టలిచ్చవి కుమారుడు ఎవరు చూసాళ్ళు చెప్పినను వినక, సమ్యక్-సంబుద్ధుడు ఒక్కసారి ధర్మోపదేశము చేసి సంతనే మార్పుచెందినాడు. శాస్త్ర ఆతనిని హస్తాని వందినట్లు వంది నాడు” అనుచుండిరి.

శాస్త్ర అచటి కరుదెంచి “భిక్షువులారా, ఏమి మాటాడుచు న్నారు?” అనెను. ఈవిషయము అని వారు చెప్పినపిదప శా.స్త్ర “భిక్షువులారా, ఇప్పుడే కాదు, పూర్వము కూడ ఇతనిని లొంగదీయ వలసి వచ్చినది” అని పూర్వజన్మకథ చెప్పెను.

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండగా బోధినత్త్వుడు ఉదీచ్య బ్రాహ్మణవంశమున బుట్టి పెరిగి పెద్దవాడయి తత్కశిలానగరమున వేదత్రయమును, సమస్త విద్యలను అభ్యసించి, కొంతకాల మట నుండి, తలిదండ్రులు పోయిన పిమ్మట ప్రవ్రజించి, హిమవంతమున అభిజ్ఞులను సమాపత్తులను సంపాదించి, బహుకాల మచ్చటనే నివసించెను. ఒకసారి ఉష్ణ చింతపండు కొరకు మానవ నివాసములకు వచ్చి, క్రమముగా వారాణసి చేరి, రాజోద్ధానమున విడిసి, మరునాడు తాపసివేషము దాల్చి భిక్షార్థము నగరములోనికి బోయి రాజద్వారము సమీపించెను. రాజు సింహపంజరము వెంట (కీటికీ) జూచుచుండ తాపసుడు కానబడెను. “ఈతాపసుడు ఇంద్రియములను జయించి శాంతచిత్తుడై, అడు గడుగున వేయినాణెములు విడుచుచున్నవాని వలెను, సింహ విజృంభితములొను వచ్చుచున్నాడు, శాంతి ధర్మము లెచ్చట నైన నున్నచో ఈయన హృదయమున నుండు నని తలచి, రాజు అమాత్యుని బిలిచి తాపసుని గొని రమ్మని చెప్పెను. చిత్తము జేవా, అని అమాత్యుడు పోయి బోధినత్త్వనకు నమస్కరించి, ఆయన చేతిలోని భిక్షాపాత్రమును తాను కైకొని ఏమి పుణ్యార్థా అని తాపసి యడుగగా “భదంతా, రాజు తమ్ము నాహ్వానించుచున్నాడు” అని పలికెను.

“రాజకులము నన్నరుగదు. నేను హిమాలయవాసిని” అని బోధ

నత్తుడు పలుకగా అమాత్యుడు రాజుకు జరిగిన మాటలు చెప్పెను. “నాకు కులూపకు లెవ్వరును లేకు. ఆయనను దోడ్కొని రమ్ము” అని రాజు పలికెను. అమాత్యుడు చని వమస్కారము చేసి, ప్రార్థించి, బోధిసత్వుని రాజనివాసమునకు దోడ్కొని వచ్చెను; రాజు బోధిసత్వునకు నమస్కరించి, విశాల క్షేత్రచ్ఛత్రము క్రింద కాంచన పర్యంకమున గూరుచుండబెట్టి తనకు సిద్ధ మయిన రుచ్యాహారమును తాపసికి బెట్టించి, భోజనానంతరము ‘భదంతా, తమ నివాస మెక్కడ?’ అని యడిగెను.

“హిమవంతము నా నివాసము మహారాజా!”

“తా మిప్పు డెచ్చటికి బోవుచున్నావీ?”

“వర్షాకాలము గడపుటకు నివాసము చూచు చున్నాను మహారాజా!”

అట్లయిన, మా యుద్యానములోనే వసింపుడు భదంతా!” అని రా జాయన సమ్మతిబడసి, తానుభుజించి, సాయంకాలము బోధిసత్వు నుద్యానమునకు దోడ్కొని పోయి, అచ్చట తగిన పర్ణశాల నిర్మింప పరిజనుల కాజ్ఞ యిచ్చి, పగలు రాత్రి నివసించుట కను వైన గదులు కావలయు నని చెప్పి, పరివ్రాజకునకు వలయు పరికరము లన్నియు సమకూర్చి నగరము జేరెను. నాటినుండి బోధిసత్వు డుద్యా నమున నివసింపజొచ్చెను. రాజు రోజునకు రెండుమూడుమారు లాయన దర్శనార్థము పోవుచుండెను.

ఆరాజుకు దుష్టకుమారు డను పుత్రు డుండెను. వాడు పరుష స్వభావుడు, చండప్రచండుడు. తండ్రి కూడ వానిని స్వాధీనము చేసి కొనలేక పోయెను. అమాత్యులు, బ్రాహ్మణులు, పెద్దలు వానితో “స్వామీ, యిట్లు చేయుము” అని బోధించినను వాడు వారివాక్కులు పెడచెవిని బెట్టువాడు. ఒకనాడు రాజు యోచించి “శీలవంతు డైన యీతాపనుడు తప్ప మరి యెవ్వడైన వీనిని లోపరచుకొందు రను మాట కల్గి. ఈయన కడకే పంపుట మేలు” అని కుమారుని స్వయ ముగా బోధిసత్వుని కడకు దోడ్కొని పోయి, “భదంతా, వీడు పరుష స్వభావుడు, చండప్రచండుడు. మీరు వీనికి బుద్ధి చెప్పవలె” నని అప్పగించి, వెడలిపోయెను.

రాజకుమారుని వెంట బెట్టుకొని బోధిసత్వుడు దుద్యానుమున విచరించుచుండగా వేపమొక్క కానవచ్చెను. అటు విటు బొక్కొక పర్ణము చొప్పున మొక్క రెండాకులు వేసెను. ఆకు రుచి చూచి యెట్లున్నదో చెప్పు మని బోధిసత్వుడు రాజకుమారు నడిగెను. ఒక పర్ణము కోసి నమలి వాడు కాండించి యుమిసెను.

“ఏమి కుమారా?”

“భదంతా, ఈ మొక్క హాలాహల విషముతో సమానముగా నున్నది. పెద్ద దయినచో ననేకుల ప్రాణములు తీయు.” నని రాజకుమారుడు దానిని పెరికి, చేతులతో నలిపి, యీ గాథ పలికెను:

ఆవనిపై నాలుగంగుళా లైన లేక

ఒక్క పర్ణమే విడిచిన మొక్క నిండ

ఇంత విష ముండ, పెరిగిన నెట్లు లుండు!

అంతట బోధిసత్వుడు “కుమారా, నీ వీ వేపమొక్కను పీకివేసి, మర్దించి, హాలాహలముతో సమానముగా నున్నది, పెద్ద దయినచో ననేకుల ప్రాణములు తీయు నంటివి. ఈ రాజ్యములోని ప్రజలు నీవంటి భయంకరుడు పెద్దవాడయినచో నెంత ప్రచండుడై అనేకుల ప్రాణములు తీయునో యను భీతిచే నీ వీ మొక్కను పీకినట్లే నిన్ను తప్పిటించి, కులక్రమాగత మైన రాజ్యమును నీ కీయక, ప్రవాసమునకు బంపుదురు. కావున నేటినుండి శాంతి వహించి కరుణ బూనియుండుము” అని బోధించెను.

రాజకుమారుడు నాటినుండి సమాహిత చిత్తుడై, దయాదాక్షిణ్యములు వహించి, బోధిసత్వుని యుపదేశ ప్రకారము ప్రవర్తించుచు తండ్రి తరువాత రాజయి, దానాది పుణ్యకార్యములు చేయుచు, తుదకు యథా కమ్మం గతో.

కాస్త ధర్మోపదేశము చేసి కథలు సరిపోల్చెను. అప్పటి దుష్టలిచ్ఛవి కుమారుడు ఇప్పటి లిచ్ఛవి కుమారుడు; రాజు అనందుడు; ఉపదేశించిన తపస్వి శేఖే.

150 సంజీవ జాతకము

కాస్త కేళవనమున విహారము చేయునమయమున అజాతశత్రు ప్రభువు దుష్కృతికి చేయనాదరమును గూర్చి చెప్పినది.

వర్తమాన కథ

బుద్ధవిరోధి యగు దేవదత్తునకు గయాశీర్ష మున విహారము కట్టించి యిచ్చి, హెచ్చుగా నాదరించుచున్న అజాతశత్రువునకు ఒక నాడు భయము పట్టుకొనెను. నాటినుండియు అతడు సుఖ మెరుగక తల్లడిల్లుచు, సమ్యక్-సంబుద్ధుని జేరి క్షమాపణ వేడనొచ్చెను. కాని స్వయముగా పోవుట కాయనకు ధైర్యము చాలలేదు.

రాజగృహ సగరములో కార్తికోత్సవము జరుగుచుండెను. దేవ సగరమువలె సగర మలంకృత మయ్యెను. సాధమున అమాత్యగణ పరివేష్టితుడై రాజు కొలువుండ, పార్శ్వమునకే కామారభృత్య జీవ కుడు కానవచ్చెను. జీవకుని వెంట బెట్టుకొని శాస్త్రకడకు బోవలె నని రాజుకు సంకల్పము కలిగెను; కాని తోడనే వేరొకభావము కలిగి అన్యావదేశముగా రాత్రిప్రశంస చేసెను: “ఈవెన్నెలరాత్రి లక్షణ సంపన్నము; ఈవెన్నెలరాత్రి సుందరము; ఈవెన్నెలరేయి దర్శనీయము! ఈవెన్నెలరేయి ప్రసన్నము; ఈవెన్నెలరాత్రి రమణీయము; ఎవరిసాంగత్యమువలన చిత్తము ప్రసన్న మగునో అట్టి శ్రమణుని కడకుగాని, బ్రాహ్మణుని కడకుగాని యీరేయి చనవలెను.

ఒకయమాత్యుడు పూరణ కశ్యపుని ప్రశంసించెను; ఒకడు మళ్ళలి గోశాలుని, ఒకడు అజితకేశకంబలిని, వేరొకడు ప్రబుద్ధ కాత్యాయనుని, మరియొకడు వేలటిపుత్ర సంజయుని, ఇంకొకడు నిర్గంధనాథ పుత్రుని ప్రశంసించిరి.

మహామాత్య జీవకు డేమైన పలుకు నని రాజు భావించెను; ప్రభు వడిగినప్పుడు చెప్పవచ్చు నని జీవకుడు తలపోసెను. ఇంతలో రాజు “జీవా, నీ వేమియు మాటాడలే దేమి?” అనెను. జీవకుడు పీశము మీదినుండి లేచి బుద్ధుగవానుడు నివసించుచున్నదికను చెప్పులు జోడించి “దేవా, భగవాన్ అర్హత సమ్యక్-సంబుద్ధుడు మన ఇతరు

వనమున వేంచేసి యున్నాడు. ఆయన వెంట 1250 మంది శిష్యులున్నారు. భగవాన్ గుణములు అనంతములు. ఆయననన్నిధికి జని, ధర్మోపదేశము విని, సంశయములు తొలగించు కొనవచ్చును” అని విన్నవించెను.

మనోరథసిద్ధి యగుటచే రాజు “సామ్యా, జీవకా, ఏనుగులను సిద్ధము చేయింపుము” అనెను. అనంతరము వైభవముతో రాజు బయలుదేరి ఆద్రువనము చేరి సువాసితభవనములో బుద్ధునిచుట్టును భిక్షుసంఘము కూర్చుండుట విలోకించెను. అంతయు శాంతముగా నుండెను. రాజు భిక్షుసంఘమునకు ప్రణామము చేసి, స్తుతించి, భగవానునకు ప్రణామముచేసి, ఒకప్రక్క గూరుచుండి, శ్రమణాత్మఫలమును గూర్చి ప్రశ్న వేసెను. భగవానుడు రెండుప్రకరణములలో విస్తరించి, సామజ్జఫలసూత్రము ఉపదేశించెను. రాజు విని ప్రసన్నుడై భగవానుని క్షిమాపణ వేడి వెడలిపోయెను.

తగువాత కొలదిదినములకు భిక్షువులు ధర్మసభలో జేరి, “దుర్మార్గుడగు దేవదత్తుని ప్రేరణమువలన అజాతశత్రువు పితృహత్య చేసి శ్రోతాపత్తిఫలము కోలుపోయెను. దేవదత్తుడు రాజ్యమును పాడు చేసినాడు” అనుచుండిరి.

శాస్త్ర అచ్చటికిబోయి, “భిక్షువులారా, ఏమి సంభాషించుచున్నారు?” అనెను. యీవిషయము అని వారు చెప్పగా శాస్త్ర “భిక్షువులారా, ఇప్పుడేకాదు, పూర్వముకూడ అజాతశత్రువు దుష్టులకు సమ్మానము చేసి నాశము పొందినాడు” అని పూర్వజన్మకథ చెప్పెను:

అతిత కథ

పూర్వము వారాణసిలో బ్రహ్మదత్తుడు రాజ్యము చేయుచుండ, బోధిసత్వుడు మహావిభవ సంపన్నమైన బ్రాహ్మణ వంశమున బుట్టి, పెరిగి పెద్దవాడయి, తక్షశిలానగరమునకు బోయి, సకల విద్యల నభ్యసించినాడు. ఆతడు వారాణసికి మరలి వచ్చి, ఆచార్యుడయి జగద్విఖ్యాతి నొందినాడు. ఆతనికిడ పరిచయ విద్యార్థిగణ ముండెను. వారిలో సందేపు డను మూలపకుడు కలడు. బోధిసత్వుడతనికి మృత్యుశోకావన మంత్ర ముపదేశించినాడు. ఇట్టివాడు ప్రతిక్రియా మంత్రమును

చెప్పకొనలేదు. ఒకనాడు పాడులోడి విద్యార్థులతో సరణ్యమునకు జని కాష్ఠము లేకుచుండ మృతవ్యాఘ్రుకళిబరము కానవచ్చెను. “చచ్చిన పులిని బ్రతికించెదను” అని సంజీవుడనెను. “నీవల్లకాదు” అన్నారు విద్యార్థులు. “చూడుడు, దీనిని లేపెదను.” “చేతనయినచో బ్రదికింపుము” అని వారు చెల్లెక్కినారు.

సంజీవుడు మంత్ర ముచ్చరించి పులియొడలి మీద ఇసుక చల్లెను. వ్యాఘ్రము లేచి, చప్పన లంఘించి, సంజీవుని కీక వట్టుకొని చంపి, యచ్చటనే పడి ప్రాణములు విడిచెను. పులియు, సంజీవుడు నొకే చోట పడియుండిరి.

మాణవకులు కాష్ఠములు సంగ్రహించి, వృత్తాంత నూచార్యునకు విన్నవించిరి. ఆచార్యుడు వారలను సంబోధించి “నాయనలారా, దుర్మార్గుల ననుగ్రహించి, అయోగ్యస్థానమున సమ్మానము చేయుట వలన నిట్టి యనర్థములు కలుగుచుండును” అని యీగాథ పలికెను :

దుష్టబుద్ధుల కప్పుడు దొడ్డతనము

గూర్చుచును దురాచారల గూడియుండు,

ప్రాప్తజీవన మైనవ్యాఘ్రంబు వోలె

వాని వారు పోకార్చుట వాస్తవము.

బోధిసత్వు డీ గాథద్వారా మాణవకులకు ధర్మము బోధించి, జీవితము దానాది పుణ్యకార్యములలో గడపి నిజకర్మానురూప మగు పదవిని బొందెను.

కాస్త ధర్మపదేశము చేసి కథలు సరిపోల్చెను. ఆకాలమున మృతవ్యాఘ్రమును ఉజ్జీవింప జేసిన విద్యార్థి అజాతశత్రువు; ప్రసిద్ధాచార్యుడు నేనే.

అనుక్రమణిక

నిపాతము

౧ అపల్లక వర్గము

1. అపల్లక జాతకము	1
2. వల్లపథ జాతకము	10
3. సేరివాణిజ జాతకము	14
4. చిన్ని సెట్టి జాతకము	17
5. తండుల నాళి జాతకము	29
6. దేవధమ్మ జాతకము	33
7. కట్టహారి జాతకము	37
8. గామని జాతకము	39
9. మఖాదేవ జాతకము	40
10. సుఖ విహారి జాతకము	42

౨ సీల వర్గము

11. లక్ష్మణ జాతకము	45
12. నిగ్రోధమిగ జాతకము	48
13. కండిన జాతకము	58
14. వాతమిగ జాతకము	60
15. ఖరాదియ జాతకము	64
16. తిపల్లభమిగ జాతకము	65
17. మాలుక జాతకము	69
18. మతకభర్త జాతకము	71
19. ఆయాచిత భర్త జాతకము	74
20. నళపాన జాతకము	75

3 కురుంగ వర్గము

21. కురుంగమిగ జాతకము	78
22. కుక్కుర జాతకము	80
23. భోజాజానీయ జాతకము	83
24. ఆజజ్జ జాతకము	86
25. తిల్ల జాతకము	87

26. మహిళాముఖ జాతకము	91
27. ఆభిన్న జాతకము	95
28. సందివిసాల జాతకము	97
29. కన్య జాతకము	100
30. ముణిక జాతకము	102

౪ కులావక వర్గము

31. కులావక జాతకము	104
32. నచ్చ జాతకము	112
33. సమ్మోదమాన జాతకము	114
34. మచ్చ జాతకము	117
35. వట్టక జాతకము	119
36. సకుణ జాతకము	122
37. తిత్తిర జాతకము	124
38. బక జాతకము	127
39. నంద జాతకము	132
40. ఖదిరంగార జాతకము	134

౫ అట్టకామ వర్గము

41. లోఁసక జాతకము	143
42. కపోత జాతకము	152
43. వేళుక జాతకము	155
44. మకస జాతకము	157
45. రోహిణి జాతకము	159
46. ఆరామదూసక జాతకము	160
47. వారుణి జాతకము	162
48. వేదబ్ధి జాతకము	164
49. నక్షత్ర జాతకము	168
50. దుష్మేధ జాతకము	170

౬ ఆసింస వర్గము

51. మహాశీలవ జాతకము	172
52. చూకజనక జాతకము	179
53. పుణ్ణపాతి జాతకము	179
54. ఫల జాతకము	181
55. పంచామృత జాతకము	184
56. కంచనశ్శండ జాతకము	187
57. వాసరిన్ద జాతకము	190

58. తయోధమ్మ జాతకము	196
59. శేరివాద జాతకము	195
60. శంఖధమన జాతకము	196

2 ఇత్తి వర్గము

61. అసాతమంత జాతకము	197
62. అందఘాత జాతకము	201
63. కక్క జాతకము	207
64. దురాజాన జాతకము	211
65. అనభిరత జాతకము	213
66. ముదులక్ష్మన జాతకము	215
67. ఉచ్చంగ జాతకము	219
68. సాకేత జాతకము	221
69. విసవంత జాతకము	223
70. కుద్దాల జాతకము	225

- వరణ వర్గము

71. వరణ జాతకము	229
72. నీలవనాగ జాతకము	233
73. సచ్చంకిర జాతకము	236
74. రుక్మిణమ్మ జాతకము	241
75. మచ్చ జాతకము	243
76. అసంకియ జాతకము	246
77. మహానుసిన జాతకము	249
78. ఇల్లిన జాతకము	253
79. ఖిస్సర జాతకము	264
80. భీమసేన జాతకము	265

౯ అపాయింహ వర్గము

81. నురాహన జాతకము	270
82. మిత్తవింద జాతకము	273
83. కాలకణ్ణి జాతకము	274
84. అర్జున్మద్యార జాతకము	276
85. కింపక్క జాతకము	278
86. నీలవీరుంస జాతకము	279
87. మంగల జాతకము	283
88. సారంధ జాతకము	286
89. కుమాక జాతకము	287
90. అకతజ్జ జాతకము	289

౧౦ లిత్త వర్గము

91. లిత్త జాతకము	291
92. మహాసార జాతకము	292
93. విస్వాస భోజన	300
94. లోమహంస జాతకము	302
95. మహాసుదస్సన జాతకము	304
96. తేలపత్త జాతకము	306
97. నామనీధి జాతకము	313
98. కూట వాణిజ జాతకము	315
99. పరోసహస్స జాతకము	318
100. ఆసాతరూప జాతకము	319

౧౧ పరోసత వర్గము

101. పరోసతి జాతకము	323
102. పణ్ణిక జాతకము	323
103. చేకీ జాతకము	325
104. మిత్తవింద జాతకము	325
105. మబ్బల కట్ట జాతకము	327
106. ఉదజని జాతకము	329
107. సాలిత్త జాతకము	331
108. బాహియ జాతకము	333
109. కుడ్డక పూవ జాతకము	335
110. సబ్బ సంహార పఞ్చో	338

౧౨ హంసీ వర్గము

111. గద్రథ పఞ్చో	338
112. అమరా దేవీ పఞ్చో	338
113. సిగాల జాతకము	339
114. మితచిన్తీ జాతకము	341
115. ఆనుసాసిక జాతకము	343
116. దుబ్బచ జాతకము	345
117. తిత్తిర జాతకము	346
118. వర్తక జాతకము	348
119. అకాలరావి జాతకము	351
120. బంధన మోక్ష జాతకము	352

౧౩ కుసనాళి వర్గము


121. కుసనాళి జాతకము	358
122. కుమ్రేధ జాతకము	360
123. నల్లరీస జాతకము	363
124. అచ్చు జాతకము	366
125. కటూహక జాతకము	368
126. అసిలక్ష్మన జాతకము	372
127. కలబుక్ జాతకము	376
128. చిశారవత జాతకము	377
129. అగ్నిక జాతకము	378
130. కోసియ జాతకము	380

౧౪ అసంపదాన వర్గము

131. అసంపదాన జాతకము	382
132. పచ్చి గరుక జాతకము	386
133. ఘృతాన జాతకము	388
134. ఝానసోధన జాతకము	389
135. చంద్రాభ జాతకము	390
136. నువర్ణ హంస జాతకము	391
137. బబ్బు జాతకము	394
138. గోధ జాతకము	397
139. ఉధతో భట్ట జాతకము	399
140. కాక జాతకము	400

౧౫ కకణ్ణక వర్గము

141. గోధ జాతకము (2)	403
142. సిగాల జాతకము	406
143. విశోదన జాతకము	407
144. నల్లట్ట జాతకము	410
145. రాధ జాతకము	412
146. కాక జాతకము	414
147. పుష్పగర్జ జాతకము	416
148. సిగాల జాతకము	418
149. ఏకపల్ల జాతకము	421
150. సంచీర జాతకము	425



ప్రథమ స్కంధము

